


722.5.2.
Ep.



PAN

THE
ARYASAPTASATI
OF
GOVARDHANACHARYA
WITH
THE COMMENTARY (RASAPRADIPIKA)

OF
Maithil Shrotriya Mahamahopadhyaya
PANDIT SACHAL MISRA (Otherwise known as BHABANINATH)



PUBLISHED BY
His great grand-son
Pandit Keshi Misra B. A.

1931.

प्रस्तावना तथा दो फार्म राजप्रेस दरभंगा में और बाकी
विद्यापति प्रेस, लहेरियासराय में
हनुमानप्रसाद द्वारा मुद्रित ।




4371

श्रीगोवर्द्धनाचार्यप्रणीता

आर्यासप्तशती


मैथिलश्रोत्रियमिश्रोपाह्वभवानीनाथापरनामकमहामहोपाध्याय
श्रीसचलविरचितया रसप्रदीपिकाटीकया सहित



टोकाकारस्य प्रपौत्रेण मिश्रोपाह्वपरिणत

श्रीकेशीशर्मणा

प्रकाशिता



१६८७ वि०



4371

Foreword

BY

Mahamahopadhyaya Doctor Ganganatha Jha

M. A. D. LITT. LL.D. I. E. S.

Govardhana's Aryasaptashati does not stand in need of an introduction to the world of scholars. It has long been recognised as a collection of seven hundred and odd verses, every one of which may be likened to an exquisite "miniature painting"

As regards the date of the author, people learned in these matters have admitted the correctness of the popular belief that he was one of the literary gems who adorned the court of king Lakshman Sena of Gaur (Bengal) during the eleventh century A. D.

The seven hundred and odd Verses have been classified not according to the subject matter, but according to the first letter of each couplet; for instance the couplets beginning with अ come first; then those beginning with अः and so on. The last group consists of verses beginning with अ, which is the conjunct letter with which the letters of the alphabet are regarded as closed all over Bengal and Behar.

The Saptashati has already been published in the "Kavyamala Series" along with a commentary named "Vyangarthadipana" by Ananta Pandita.

The present edition has been undertaken by my esteemed friend, Babu Keshi Misra B. A., my next door neighbour at Sarso-Pahitol (District Darbhanga), not with a view to pre-

CC-0. In Public Domain. UP State Museum, Hazratganj, Lucknow

senting a revised edition of the text, but for the laudable purpose of bringing to the notice of the learned world the excellent commentary written upon it by his great-grandfather प्रपितामह Mahamahopadhyaya (old style)* Bhavaninatha Mishra better known as Sachala Upadhyaya. My friend has already resuscitated another monument of his ancestor's fame, by repairing the Shiva-temple erected by the great pandit at Chanour and it is only in the fitness of things that he should follow it up with bringing to light another work of his great ancestor.

Bhavaninath alias Sachal Mishra flourished during the eighteenth century of the Christian era. He was an inhabitant of our Village Sarso-Pahitol, which has been the birth-place of a long series of Pandits, among whom may be mentioned Paksadhara (Jayadeva) Mishra, the author of the "Aloka", the famous Mimansak Bhavanath Mishra (better known as Ayachi Dube Mishra) and his more renowned son Shankar Mishra. This village falls within the site assigned to the ancient city of Amaravati in Mithila. He belonged to one of the thirteen highest families of Maithil Shrotriya Brahmanas, as mentioned by himself in the opening verses of the present work.

‘हरिमयकुलजातः श्रोत्रियेषूत्तमेषु
सचल इति जना यं भारतीया वदन्ति
स रसिकजनचेतोहारिणीस्भावहृद्यां
विद्वत्तिमिह भवानीनाथनामा तनोति.

He was a pupil of Chitrakara Upadhyaya of Mangrouni (Dist. Darbhanga), who was the grand-son of the famous versatile writer, Gokulnath Upadhyaya (author of the Pada-vakya-ratnakara, among a host of other works dealing not only with the Darshanas and Sahitya, but also with the very diffi-

*The modern title of Mahamahopadhyaya was instituted by the Government of India on the occasion of the first jubilee of Queen Victoria in 1887. Till then the title was a purely academic one which was earned automatically under a long standing convention among Pandits by any scholar who lived long enough and worked hard enough to train, during his life time three generations of famous pupils.

cult subject of *altar-making* on which he wrote the *कुण्डकादम्बरी* which is replete with detailed mathematical calculations relating to the correct making of the various kinds of altars prescribed in the Shastras). Says our author:—

सर्वज्ञादिव सम्प्राप्य श्रीचित्रकरशर्मणः
रम्यामान्वीक्षिकीं नौमे वाचं लम्बोदरं हरिम्

He was the son of Raghudeva Mishra-Rambha Devi, and a devout worshipper of Shiva and learned like all old Pandits of Mithila in Nyaya and Mimansa.

सत्तर्कौदयभूमिरुज्ज्वलमन¹ मीमांसयाऽलंकृतो
जातः श्री रघुदेवशर्मकृतिनो रम्भाख्यदेवीसुतः
नित्यः श्रान्तनितान्ततान्तचपलस्वान्तान्तीवश्रान्तये
श्रीगंगाधरपादपंकजरजोराजो श्रितो मैथिलः ॥

Not content with mere local reputation, Sachala Mishra was adventurous enough to seek fame in distant lands. And even in those troublous times, he succeeded in reaching the Court of the Peshwa at Poona, where he is reputed to have won the honour of having his Palki carried by the Peshwa on his own shoulders—an honour which was reserved only for the very select Pandits, which was very rarely bestowed. The Peshwa in power at the time was Madhava Rao Narayan whose name appears on the seal attached to the deed of the gift of two villages *सहगवां* and *सलैया* in the Jabbalpore District (modern) granted to :—

वेदशास्त्र सम्पन्न राजे । श्री सचल मिश्र-पुत्र रघुदेव मिश्र
गोत्र वत्स माध्यन्दिन शास्त्री वास्तव्य अनन्तपुर प्रगन्ना
भौर प्रान्त मिथिला देश शाके १७१०

and which was communicated to the Peshwa's representative at *Mandla*. The Seal contains the following legend :—
Public Domain. UP State Museum, Hazratganj, Lucknow

श्री राजा साहु नरपति हर्ष निधान माधव राव नारायण मुख्य प्रधान

The date of this communication 1710 *Shake* corresponds with A. D. 1788 and history also tells us that Madhava Rao Narayan was the reigning Peshwa from 1782 onwards.

This grant of the two Villages was notified by the officers of the British Government by means of a confirmatory grant dated December 30 1831. and the Villages continue to be in the possession of the Pandit's descendants.

The following stories are current regarding Sachal Mishra.

- (1) When introduced to the Peshwa's court, he was asked by the Court-Pandit which Shastra he had studied; Sachal Mishra said "I have studied the Sahitya Shastra, and also the philosophies and other subjects auxiliary to that Shastra" On this he was taken to task by the Court Pandits: "How dare you speak of the Vedangas as mere auxiliaries?" Thereupon he entered into a discussion with the Pandit, at the close of which he fully justified his position and gained from the Peshwa the high honour and reward mentioned above. To this end the following verse is current in Mithila.

शास्त्रं सत् किमधीतमत्रभवता साहित्यशास्त्रम्परम्
अन्यच्चपि तदङ्गदर्शनवननिशेषमालोडितम्
अङ्गत्वम्प्रतिपादितं कथमहो वेदाङ्गशास्त्रेष्वलम्
साहित्यस्य सभासु राजविदुषा पृष्टः समाख्यातवान्

- (2) When returning homewards, he stayed for sometime at Benares, where he is said to have taken prominent part in the perennial controversy over the propriety or otherwise of meat-eating. The part played by Sachal Mishra in this controversy enhanced his reputation in that centre of culture, the holy Kashi.

(3) While at Benares, he was one day doing japa in the temple of राजराजेश्वरी (to the south of मणिकर्णिका घाट) This is one of the two or three temples where human sacrifices continued to be offered even so late as the opening years of the nineteenth century. People who have visited the temple will readily see how very suitable the temple is for this purpose. Finding him alone, the temple-priest came up to Sachal Mishra and began his preparations for making an offering of him to the Goddess ; when Sachal Mishra became apprised of his intentions, his ready wit came to his rescue and he explained how futile the sacrifice would be, by reason of the fact that he had only one eye and being अङ्गहीन, was not suitable for being sacrificed. The priest, being convinced that the sacrifice under the circumstances, would be a mere ब्रह्महत्या and would not bring him the merit of the Sacrifice, let the Pandit go.

(4) In Mithila no ceremonies connected with marriage are permitted during the हरिशयन period i. e. during the four months Akharh 26 to Kartik 26. According to this custom the द्विरागमन ceremony—the coming of the bride to the bridegroom's house—which it may be noted, does not usually take place along with the marriage—had to wait till Kartika 26, the Devothana Ekadashi. Sachal Mishra however gave it as his opinion that Vijayadashami—which is the 25th of Ashwin—being the day *par excellence* for all journeys, must be treated as favourable also for the bride's journey to her husband's house. Such was the position in the world of Scholars attained by Sachal Mishra that his opinion prevailed and Vijayadashmi continues to be regarded in Mithila as a suitable day for द्विरागमन

Before Sachal Mishra left his native place to seek glory in far off lands, he had already secured in his own land not only reputation but also grants of lands from the

Rajas of Mithila. In 1771 he obtained the grant of the Village Jagatpur from Maharaja Pratap Singh and in 1779 he got another grant of land in Chanour from Maharaja Madhava Sinha the great great-grandfather of the present Maharajadhiraj of Darbhanga. These villages and lands also continue to be in the possession of his descendants at the present time. And in a gift deed Sachal Misras is spoken of as : बहुदेशाटनानन्तरानेक भूपालदत्तानेकवृत्तितरास्वीकारकारक स्मार्त्तादेशित धर्मज्ञ तर्क-भीमांसावेदान्तालङ्कार कानन पञ्चानन धर्मधोर इत्यादि ।

The most interesting thing that has been found in connection with Sachal Mishra is the original judgment written in his own hand given in a case dealing with slaves by Sachal Mishra as the Chief Judge and "acquiesced" in by seven other Pandits apparently forming a bench of Judges. The facsimile of this most interesting document* along with translations and notes has been brought to light by my esteemed friend, Mr. K. P. Jayaswal M. A. Bar-at-law in the Journal of the Behar and Orrissa Research Society (June 1920 p. p. 246.—258.) This affords ample evidence of the position attained by our author.

A few words now with regard to the merits of the commentary itself. We can judge of its merits best by comparing it with one or two typical instances with the commentary published in the Kavyamala Series. This comparison will show that Sachal Mishra's notes are more accurate and penetrating than the other one.

- (a) Under verse 10 श्रीकरपिहितम् ect, the point of Vishnu having the lotus for his naval, being "पद्मनाभ" ; is not brought out clearly by Anantadeva ; and without this the essence of the verse is not intelligible. It is brought out clearly by Sachal Mishra.

- (b) Under verse 150 कैलिनिलयम्. The explanation given by Anantadeva is misleading ; that given by Sachal Mishra, while not omitting the point made in the other commentary, mentions the other aspect also which is more in keeping with the context.
- (c) Under Verse 158 कः श्लाघनीयजन्म etc, the व्यङ्ग्यार्थ brought out by Sachal Mishra is far deeper and more beautiful than what is found in the other commentary.

This will suffice to show that the work of Sachal Mishra deserves publication not only because he happens to be the great-grandfather of the publisher but also on its own merits. The publisher, Babu Keshi Mishra is, therefore, entitled to our gratitude for having rescued from oblivion the work of a Pandit of Mithila who was, so far as is known to me, among the first Maithils to go out into the world to win fame and glory not only for himself but also for his mother land.

THE UNIVERSITY
ALLAHABAD.

21st June 1927.

GANGA NATH JHA,

Raj Press Darbhanga.—25-7-27.—1000.



PANDEIT KESHU MISHRA R. A.



PANDIT KESHI MISRA B. A.

ACADEMIC

॥३॥ श्रीः ॥३॥

श्री गणेशाय नमः

आर्या सप्तशती

यस्नाद्विश्वमुदेति हेतिबहुलादाज्ञामवाप्तास्त्रयः क्षोणीवारिधि
 पुष्पवन्तपवनाकाशामरेशादयः । नैजं कर्म समाचरन्ति न
 पुनर्विश्रान्तिमायान्त्यमी तस्मै सर्वगुरुत्तमाय शतधा नित्यं
 नमः स्थाणवे ॥१॥ समीहितफलप्रदं विविधसौख्यसम्पत्करं
 सुरासुरनिषेवितं श्रुतिषु गीतमेतत्परम् । पुमर्थमखिलंददद्वि
 विधयोग्यगम्यं मुदानमामि भवभाविनीचरणपुण्डरीकं महः
 ॥२॥ सर्वज्ञादिव संप्राप्य श्री चित्रधरशर्मणः । रम्या
 मान्वीक्षिकीं नौमि वाचं लम्बोदरं हरिम् ॥३॥ सत्तर्कोदय
 भमिरुज्ज्वलमना मीमांसया लङ्कृतो जातः श्री रघुदेवशर्मकृति
 नो रम्भाख्यदेवीसुतः । नित्यश्रान्तनितान्ततान्तचपलस्वान्ता
 न्तविश्रान्तये श्री गङ्गाधरपादपङ्कजरजोराजीश्रितो मैथिलः
 ॥४॥ हरिमयकुलजातः श्रोत्रियेषूत्तमेषु सचल इति जनायं
 भारतीया वदन्ति । सरसिकजनचेतोहारिणीं भावहृद्यां विवृति
 मिह भवानिनाथनामा करोति ॥५॥

सकलशिष्टाचारानुमितश्रुतिबोधितकर्तव्यताकं प्रारिप्सितग्रन्थसमाप्तिकाम
 नया ग्रन्थारम्भसमये कृतं मङ्गलमादौ शिष्यशिक्षायै निबध्नाति

पाणिग्रहे पुलकितं वपुरैशं भूतिभूषितं जयति ॥

अङ्कुरित इव मनोभूर्यस्मिन् भस्मावशेषोपि ॥१॥

पाणिग्रह इति ॥ वपुःशरीरं जयतीतिसम्बन्धः । प्रकृतसमाप्तिसम्पादनरूपप्रकर्षं
 वद्ववतिवत्यर्थः ॥ सिद्धस्यापि वपुषोऽसिद्धविशेषणेनेच्छाविषयत्वप्रतिपादनं लोटा
 न विरुद्धं पुत्रवन्तमात्मानमिच्छतीतिवत् । ननु जयतीत्यस्य लोडन्तत्वेन पर
 रिति कृतो न प्रवर्तत इति चेन्न जयतेत्यनिधानादुत्वं न भवतीति वाच्यं वाक्यमेव
 CC-0. In Public Domain. UP State Museum, Hazratganj, Lucknow

लोके जयतीति प्रयोगे जयत्वितिप्रयोगाभावे च सिद्धे सिद्धशब्दान्वाख्यानत्वरूप
 व्याकरणत्वान्यथानुपपत्त्योत्वविधायकसूत्रस्य बाधकम् । एतेन लक्ष्मीनारायण हृद-
 याख्यवैदिकस्तोत्रे जयतु जयतु लक्ष्मीरिति बहुधा दर्शनात्वेणीसंहारे महाकविप्रणीते
 जअनु जअनु महाराओ इतिदर्शनाच्च न प्रयोगाभाव इति निरस्तम् । लोके इति विशेष-
 णात् । लोटि सामान्यत एवोत्वविधानं जानतोऽल्लव्युत्पन्नस्य प्रमादसम्भवात् आर्य-
 त्वाच्च, भाषायां तथा त्वेऽपि संस्कृतेऽनुपयोगात् । पैशाच्यां संस्कृतानुकाराभावाच्च
 अतएव काव्यप्रकाशकारिकास्थजयतीत्यस्य लटि लोटि समानरूपत्वमवधार्य
 प्ररूपेण वर्त्तते इति भारतीयतत्प्रकर्षस्य सिद्धत्वलाभाय लङ्गन्तव्याख्यानमुक्तं वा जय-
 स्यासिद्धत्वबोधकत्वेन ननु वर्त्ततामिति लोङ्गन्तव्याख्याननिषेधः पृथीपे गोविन्दठक्कु
 रमैथिलैः कृतः सङ्गच्छते अन्यथा शङ्काधिरहादसङ्गतिः । अतएव जयन्ति यमुनाकुले
 रहःकेलय इत्यस्य जययुक्ता भवन्त्विति बहुभिः प्राचीनटीकाकारैर्व्याख्यातम् उक्तञ्चा
 शंसाबोधकस्य मङ्गलाचारस्य बहुधादर्शनादिति अतएव नायमन्तिपर इति भाष्ये पूर्व
 प्रयोगाभावो हेतुः कृतः अन्यथा तदपिभज्येतेति सिद्धं जयतीति लोटो रूपमिति । वपुः
 किंभूतं पाणिग्रहे दार्वतोहरविवाहे पुलकितं विलक्षणरोमोद्गमयुक्तमित्यर्थः । ननु रो-
 माश्चित्तं शोकभयादिसाधारणरोमोद्गमादुत्पन्नपुष्टविकारशरीरमात्रवृत्तिरोमोद्गमरूपस्य
 पुलकस्य विशेषत्वात्सतिसहस्रासमानकालित्वलाभेन पाणिग्रहकालं व्याप्य
 पुलकलक्षणं तेनानन्दबाहुल्यं व्यज्यते ॥ यद्वा परमात्मरूपशिवकृतमूलपुष्टतिरुपावर्त्त
 तीपाणिग्रहे पुष्टतिपुरुषसम्बन्धरूपे इति यावत् । सतिसहस्रस्याः पुत्रे पुण्ये वा स्त्रां
 इतिवदुत्तरकालोऽर्थः, तदन्त्यो व्युत्पत्तिवैचित्र्यात्पुलकैः तथाच पुष्टतिपुरुषसम्बन्ध
 जन्यसार्द्धकोटित्रयसंख्यकरोमोद्गमकथनेनार्था । सार्द्धकोटित्रयसंख्यकब्रह्माण्डो
 पादानत्वं पुष्टतिपुरुषसम्बन्धस्यैवेतिनिश्चीयते एतेन केवलायाः पुष्टतेरुपादानत्वे
 उन्मोक्षः सर्वमोक्षो वेति उदय ताचार्य दत्तं दूषणं केवलस्य परमात्मन उपादानत्वे
 विकारित्वात्कूटस्थत्वमंगश्चेति दूषणं चनिरस्तत् प्रकृतिपुरुषसम्बन्धस्यैवोपादान
 त्वात् गिरिराजसु तापस्त्रिहयोग्यतामात्मगतं विशेषणेनाह ऐशमिति । ईशस्या
 प्रतिहेनेच्छस्यैवं वपुरैशमित्यर्थः । यद्वा ईशस्य महेश्वरस्य षड्विधैश्वर्यसम्पन्नस्ये
 त्यर्थः । सर्वविषयकानाद्यनन्तज्ञानेच्छायत्नवत् इदं वपुरैशमित्यर्थः । तदुक्तं भाष्येः
 सर्वज्ञतादुस्मिरनादिवोद्यो ह्यनन्तबोध्योऽप्यविलुप्तशक्तिः अनन्तशक्तिश्च विभोर्विधिज्ञा-
 षडाहुर्ज्ञानि महेश्वरस्येति । सर्वविषयकत्वमनादित्वनन्तत्वश्चेति धर्मत्रय
 मादाय ज्ञानेच्छायत्नानां षड्वित्यमित्यर्थः । एवञ्च महाराजसुताविवाहो महेश्वर
 स्यैव युक्तो नान्यस्य द्वाद्वित्येति गण्यते ॥ विवाहकालयोग्यप्रसाधनमाह । भूत्या
 ऐश्वर्यं दूचकमहारत्नसंपत्त्या भूषितमलङ्कृतमित्यर्थः । यद्वाभूतिभिरष्टभणिमादि

मिभूषितं युक्तमित्यर्थः । यद्वा भूतेरैश्वर्यस्य भूतत्पत्तिर्यस्यां सा लक्ष्मीभूतिभूः
तयो उषितं सेवितमित्यर्थः । तस्या उषितं निदासो यस्मिंस्तद्वपुरित्यर्थी वा
यद्वा भूत्या भस्मना भूषितमित्यर्थः । यस्मिन् वपुषि मनोभूः कामः भस्मावशेऽपि
हृद्ग्रहोऽपि अङ्कुरित इव सञ्जाताङ्कुर इवेत्यर्थः । भस्मावशेऽस्याङ्कुराभावादपिर्विरोधे ।
भस्मज्जो मदनमस्मत्पुत्र्यता पाणिग्रहरूपामृतसम्बन्धेन पुलकस्याङ्कुरतुल्यता यद्वा
मनोभूर्मनसि भवन्ने वाङ्कुरित इवेत्यनेनान्यत्रोत्पन्नस्यान्यत्राङ्कुर इति विरोधोऽप्यर्थः ।
यद्वा मनोभूरित्यनेन नित्यमूर्तमनोजन्यत्वेन वृद्धत्वं कामे व्यज्यते अङ्कुरित इत्यने
नानुक्षणं वर्द्धमानो बाल इव मदनो जात इति व्यज्यते । केचित्तु वपुर्वैशिरीरं
पाणिग्रहे व्यवहारोपादाने पणव्यवहारेग्रह उपादाने इति धात्वनुसारात् सप्तम्यर्थो
विषयत्वं पुलकितं पुलकवत्त्वेनाविर्भूतमित्यर्थः । पूर्वं सर्वाकारविश्वं कारणे महति
लीनं सम्प्रति रोमाञ्चरूपेण व्यवहारकारणज्ञातार्यमाविर्भूतमिति समुदायाशयः ।
कादाचित्कत्वकारणमाविर्भावगतमाह पेशमिति ईशस्य प्रकृतिगतैश्वर्यवस्त्याऽता-
त्त्विकया सम्बद्धस्य वास्तवनिर्लेपस्थेत्यर्थः इदं लीलया जीवादृष्टेन वा चिच्छाया
पदवान्यस्तप्रतिविम्बाश्रयप्रकृतिद्वारेण स्वसम्बद्धं वपुरैशमित्यर्थः तथाच यथा सर्वदा-
र्शनिकमते जन्याजन्यरूपस्य संसारस्य कादाचित्कत्वं तथा संचक्षणकमते कारण
रूपेण नित्यस्य कार्यरूपेण जन्यस्य संसारस्य कादाचित्कत्वन्नानुपपन्नमिति सिद्धं
सेश्वरसांख्यमते प्रकृतेरुपादनत्वं निर्लेपत्वञ्च पुरुषस्येति वदन्ति भस्मनोऽङ्कुरत्व
कथनेन शिवनामग्रहणेन च भस्मशब्दप्रयोगो न दोषायेत्याशयः । भूतिमैश्वर्यं
मुत्पत्तिर्भस्मन्यपि निगद्यते इतिसङ्केतसंग्रहः ॥१॥

मा वम संवृणु विषमिदमिति सातङ्कं पितामहेनोक्तः ॥

प्रातज्जयति सलज्जः कज्जलमलिनाधरः शम्भुः ॥२॥

मावमेति ॥ इदमधरपर्यन्तं गलादागतं विषं गरलं मा वमपुनर्गलाधोनयेत्यर्थः
वमनस्योत्पन्नत्वेननिषेद्धु मशक्यत्वात् इति पूर्वप्रकारेण सातङ्कं सभयं संसारनाशः
स्यादिति भययुक्तमित्यर्थः । इदं वचिक्रियाविशेषणं पितामहेन ब्रह्मणाथच
जनकजनकेन एवञ्चातिलज्जाकरत्वं व्यज्यते उक्तः चुम्बनलग्नकज्जलेऽधरस्थे विषममेण
कथितः शिवः जयति अतिसांसारिकत्वरूपप्रकर्षेण युक्तो भवत्वित्यर्थः । प्रातः
पदेन मुखप्रक्षालनाभावेन रात्रिचुम्बनलग्नकज्जलस्य यथास्थितस्य भ्रमजनकत्वमुचित
मिति व्यज्यते सलज्जः पितामहेन कथनात् कज्जलमलानाधरःतूष्णींस्थितः शोभते ॥२॥

जयति प्रियापदान्ते गरलग्नैवेयकः स्मरारातिः ॥

विषमविशिखो विशन्निव शरणं गलवद्धकरवालः ॥३॥

जयतीति ॥ स्मरारातिः स्मरस्य कन्दर्पस्य अरातिः शत्रुः शिव इत्यर्थः । स्मरपदेन मनोमात्राभिव्यक्तत्वेनादृश्योपि सर्वदा जेता भवतीतिव्यज्यते स्मरजित कार्य्यमाह । प्रियायाः पार्वत्याः मानवत्याः प्रणामेन मोनाक्षेपात् एवञ्च व्यापकस्य प्रीतिप्रसिद्धा तत्कारणंकामाधीनत्वमेवेत्याशयः । पदान्ते चरणाप्रभागे भयात् ननु सम्पूर्णचरण इत्यर्थः । जयति प्रकर्षेण सवाश्चर्यविषयत्वेन ज्ञातो भवतीत्यर्थः । एवञ्च स्मरजयोशक्यमेवेति सर्वान्प्रदर्शयन् शिवोऽपि प्रियापादे मानापनोदनार्थं लुण्ठतीति अन्येषां का कथेत्याशयः । तेनच मानवतीमानापनोदनं चतुर्वर्गाधिकमिति सहृदयेषु विज्ञतिः । उत्प्रेक्षाविशेषणशामर्थ्यमाह गरलं विषं ग्रैवेयकं ग्रीवासम्बन्धि भूषणं यस्य स इत्यर्थः । एवञ्च कुपितांत्वां दृष्ट्वा मया मरणार्थं विषं पीतं त्वदनुग्रहं विना न जीवनमित्यावेद्यते ॥ यद्वा प्रजाक्षये समुद्रप्रथम विशेषेण सम्भाविते त्वदाज्ञयैव मया विषपानं कृतं त्वदधरामृतपानेन ज्वाला शान्ता सम्प्रति तदभावात् विषज्वालाया मरणे तवैव वधभागित्वमित्यवश्यं मानत्यागौ वित्यमित्याशयः । भवान्या ज्ञया भवेन विषं पीतमिति पुराणकथाप्यस्तीत्याहुः । हरः किंभूतः विषमाः सोढुमशक्ताः विशिखाः कामशरा यस्य स इत्यर्थः । क इव गले ग्रीवादेशे वद्धः करवालः खड्गो येन स इत्यर्थः शरणं रक्षकं हिसकं शृङ्गिंसायां ल्युट् स्वगतुं कन्दर्पमिति यावत् शिवमस्तकगौरीपदसंयोगसमये एव गौरीमानभङ्गाय गौरीपदत्वेन परिणतं कामं प्रविशन् कामाज्ञांकुर्वन्निवेत्यर्थः । युद्धजितो गलवद्ध कुठारादिः जयितुमप्रति गच्छतीति लौकिकम् ॥ कश्चित्तु विषमविशिखे कामे शरणम् आश्रयं प्रविशन्निवेत्यर्थः विशिख इति सप्तम्यन्तं पठित्वा योजयति । विषमविशिखः कामः गलवद्धकरवालः पार्वतीचरणरूपं शरणमाश्रयं विशन्निवेति कश्चित् तत्र गले करवालवन्धनहेतुर्मुग्यः शरणं गृहरक्षित्रोः शरणं रक्षणेवधेइत्यभिधानम् ॥३॥*

जयति ललाटकटाक्षः शशिमौलेः पक्ष्मलः प्रियाप्रणतौ ॥

धनुषि स्मरेण निहितस्तकण्टकः केतकेषुरिव ।४॥*

जयतीति ॥ शशिमौलेः धनुराकारचन्द्ररेखाश्रितशिरस इत्यर्थः । एवञ्च सर्वदा चन्द्रस्थापनेन तापभयं तेन च तापशान्त्यर्थं मानिनी प्रसादस्यावश्यकत्वं व्यज्यते । पक्ष्मलः प्रशस्तपक्षवानित्यर्थः प्राशस्त्यं श्वैत्यं तेन केतककण्टकसादृश्यं पक्ष्मले इत्याशयः । ललाटकटाक्षः ललाटस्थनेत्ररूपः कटाक्ष इत्यर्थः कटाक्षशब्दस्य विलक्षण दृष्टिसंयोगवाचकस्यापि पक्ष्मलत्वशरादिसादृश्यकथनेन नेत्रवाचकत्वं

यद्वा कट उद्धेजकः अक्षः कटाक्ष इत्यर्थः प्रियाप्रणतौ मानापनोदार्थं शिवकर्तृक-
 पार्वतीप्रणामे इत्यर्थः; कटाक्षः प्रियाप्रणतौ शशिमौलेर्जयतीति सम्बन्धः जयति
 मानापनोदने समर्थो भवतीति भावः स्मरेण कामेन धनुषि चन्द्ररेखास्वरूपे शिवलला-
 टस्थे धनुषीत्यर्थः निहितः आरोपितो मानभङ्गायेत्यर्थः ननु मुक्तः प्रागेव मानभङ्गस्य
 जातत्वादित्याशयः सकण्टकः कण्टकमयत्वेनातिपीडाकर इत्यर्थः केतकेषुरिव मदनस्य
 पुष्पवाणत्वेन केतकपुष्पमय एव शरो निहित इत्यर्थः यद्यप्यत्र धनुर्नोक्तं तथापि
 शशिमौलेरित्यनेन लब्धवक्त्राकारचन्द्रकलारूपमेव धनुरित्याशयः नच तथापि पूणाम
 समये शरस्य शिवाभिमुखता न देव्यभिमुखतेति वाच्यम् अनभिमुखत्वेपि क्षयभा-
 वात् सन्धानदानतत्पर्यकत्वाभिहितपदस्येति ऋजवः । रसिकास्तु शिवायाः स्वैर
 कथान्तरे शिवस्य गोत्रस्खलनेनोत्थाय गच्छन्त्याः कुपितायाः शीघ्रगामिन्याः देव्याः
 पश्चात् स्थित एव शिवः पादपतित इति न काप्यनुपपत्तिरिति भावयन्ति यद्वा भ्रूयुग
 लरूपे धनुषि तात्पर्यलभ्ये शरारोपणमित्याशये सम्मुखपूणामेपि न क्षतिरित्याभाति ।
 वस्तुतः स्मरेण धनुषि निहितः शिवमुद्दिश्यैवेत्याशयः एवञ्च देव्याः शरीरे कामशर
 पातेन न तथा बाधा यथातिप्रियस्य कामशत्रोः शरीरे दृढतरकामपूहारेणेति ऋदिति
 मानभङ्ग एवमेवकरणे भवितेत्याशयः । एवञ्च शशिमौलि प्रियासकण्टककेतकपदा
 न्यपि स्वारस्यमविहन्तीति तत्त्वम् ॥४॥

जयति जटाकिंजल्कंगङ्गामधुमुण्डवलयबीजमयम् ॥

गलगरलपङ्कः सम्भवमम्भोरुहमाननं शम्भोः ॥५॥

जयतीति ॥ शम्भोः शिवस्याननं वदनं तदेवाम्भोरुहं कमलं जयति वास्तविक
 बहुविधसमानधर्मतासुसादृश्येन तथैव ज्ञायत इत्यर्थः । जटारूपः किंजल्कः केशरो
 यस्मिंस्तत् गङ्गैव मधुमकरन्दो यत्र तत् मुण्डवलयं मुण्डपङ्क्तिः तदेव बीजं बीजकोष-
 रूपं तन्मयं वराटकमयमित्यर्थः । गले कण्ठे यद्गलं विषं तदेव पङ्कः श्यामत्वात्
 तत्सम्भवन्तदुपपन्नमित्यर्थः ॥५॥

सन्ध्यासलिलाञ्जलिमपि कङ्कणफणिपीयमानमविजानन् ॥

गौरीमुखार्पितमना विजयाहसितः शिवो जयति ॥६॥

सन्ध्येति ॥ विजया पार्वतीरहस्यसखी तया हसितः शिवो जयति शिवस्येदृशो-
 पहासोऽपि मङ्गलकारक एवेत्याशयः । यद्वा विषयवैमुख्येन कामदाहकोऽपि
 सम्पूति सन्ध्याकरणसमयेपि एवमासक्तो भवतीत्याशयः । गौरीमुखेऽर्पितं दत्तं
 विषयान्तरत्यागेन ग्राहि मनो यस्येत्यर्थः । अर्पितपदेन स्वस्वत्याभावसूचकेन

पुनरादातुमशक्यत्वं तेन चतिचिरकालिकत्वमप्यने तेनापि पृथग्निर्वाणमने
सन्ध्यायास्याज्यन्वेन स्तोत्रयोगस्यैव समुचितत्वमित्यावेधते । तत्सूचक एव
विजयोपहास इत्याशयः । एवञ्च जयतीत्यस्य सन्ध्यां त्यक्त्वा पर्यङ्के शोभत
इत्यर्थोऽपि सङ्गच्छते इत्योभाति । उपहासेहै तुमाह । सन्ध्यायै सलिलाञ्जलिः
सन्ध्यायैमञ्जलिगतं सलिलमित्यर्थः । राजदन्तादिवत् पानयोग्यत्वात् । जले
तात्पर्यानुपपत्त्या लाक्षणिकत्वात् तौ युतावञ्जलिः पुमानित्यभिधानेनाञ्जलिपदस्य
संयोगविशेषापन्नकरद्वयवाचकत्वात् । अतएव न्यायप्रसूताञ्जलिरित्यञ्जलिस्थ
कुसुममिति वर्धमानादयः एवञ्च राजदन्तादित्वाभावेऽपि न क्षतिः तस्मात्
पुष्पाञ्जल्यदिशब्दाः निरुद्धलक्षणयाञ्जलिस्थपूर्वपदार्थबोधका इति सन्ध्येत्यादिना-
ऽवश्यरक्षणावलोकनयोग्यत्वं कथ्यते, अवश्यज्ञानयोग्ये तदभावे विरोधेऽपिः
कङ्कणफणी वासुकिः तेन पीयमानं बहुकालवर्तमानपानमनेनापि ज्ञानयोग्यत्वं
ध्वन्यते, अविजानन् ज्ञानाभाववानेव जयतीत्यनेन तावत्कालं ज्ञानाभावे पुनःसन्ध्या
स्मरणमपि नेति गम्यते ॥६॥

प्रतिविम्बितगौरीमुखविलोकनोत्कम्पशिथिलकरगलितः ॥

स्वेदभरपूर्यमाणः शम्भोः सलिलोञ्जलिर्जयति ॥७॥

प्रतिविम्बितेति शम्भोः सलिलाञ्जलिः सलिलाश्रयस्सद्भ्युत्करयुगरूप इत्यर्थः
जयति नानाप्रकारेण वर्तत इत्यर्थः प्रतिविम्बितं करस्थजले प्रतिविम्बतया परिगतं
गौरीमुखं गौरीप्रतिविम्बितमित्यावत् पूर्ववत् तस्य गौरीमुखप्रतिविम्बस्य विलोक-
नेन य उत्कम्पः सात्विकभावरूपः तेन शिथिलाभ्यां कराभ्यां गलितं पतितं यस्मा
त्सशिथिलकरगलितोऽञ्जलिरित्यर्थः । स्वेदसमूहेन सात्विकान्तरेण पुनः पूर्यमाणः
सात्विकविकारस्यैव विरुद्धकोप्यकर्तृत्वाज्जयः क्वचित्तु विलोकनोत्कम्पीतिपाठः
सुगमः ॥७॥

प्रणयकुपितप्रियापदलाचासन्ध्यानुबन्धमधुरेन्दुः ॥

तद्वलयकनकनिकषग्रावग्रीवः शिवो जयति ॥८॥

प्रणयेति. प्रणयेन विश्वासेन मामयंवृथाकोपेऽपि प्रसन्नां प्रणामेनापि करिष्य-
तीति विश्वासेन कुपिता यद्वा प्रणयेन प्रेम्णा विनोदार्थमित्याशयः । अतएव
स्वल्पमानेऽपि पुणिपातो न दोषाय विनोदरूपत्वात् प्रियायाः पार्वत्याः चरणसम्ब-
धिनी लाक्षा यावकरुपा सैवारक्ततायौगात् सन्ध्या तस्या अनुबन्धेन सम्यग्धेन
मधुरो रमणीय इन्दुः शिरस्थचन्द्रो यस्य स शिवो जयति, स्वक्रीडासमये अनो

आचर्या सप्तशती ।

७

याज्ञेन चन्द्रस्यापि सन्ध्यारूपस्वस्त्रीसमागमादिपरोपकारादित्याशयः तस्याः पार्वत्याः वलययोः कङ्कणयोः कनकस्य सुवर्णस्य निकषग्रीवा सुवर्णकषणशिला रुपाग्रीवा यस्य स इत्यर्थः मानं त्यक्त्वापार्वती शिवकण्ठग्रहं दृढमकरोदिति मानोत्तरसंभोगस्यातिसुखजनकस्य सम्पादनाय स्त्रीपुंसयोर्म्यानकरणापनोदनयोः कालपनिकयोरप्यावश्यकत्वमिति भावः पूणयः प्रेमणि ख्यातो वाङ्माविस्रम्भयोरपीतिशाश्वतः ॥८॥

पूर्णनखेन्दुर्द्विगुणितमञ्जीरा प्रेमशृङ्खला जयति ॥

हरशशिलेखा गौरीचरणाङ्गुलिमध्यगुल्फेषु ॥९॥

पूर्णनखेति । गौर्याश्चरणस्याङ्गुल्यां तस्य मध्ये मध्यप्रदेशे चरणगुल्फेचेत्यर्थः इन्द्रश्च प्राणितूर्येत्यादिसूत्राणां प्राण्यंगादिमात्रघटितानामित्येवार्थः कथमन्यथा माघे उष्ट्रस्य सेनांगत्वाभावेन इभोष्ट्राविति, एवञ्च मध्यशब्दस्यावलम्बवाचकस्यैव प्राण्यंगवाचकत्वं पृकृते सामान्यतः प्रदेशविशेषवाचकमध्यशब्दघटितस्य वाक्यस्य प्राण्यंगमात्राबोधकत्वेनैकवद्वावापसर्कवर्धुवचनमित्याशयः, मध्यमपदलोपी समास इति कश्चित् हरशशिलेखा मानापनोदार्थं पूणामे जयति, विलक्षणकार्यकारिणी भवतीत्यर्थः । किम्भूता प्रेमशृङ्खला प्रेम्णः शृङ्खला निगडो यया सेत्यर्थः शशिलेखानिगडद्वयवन्धरुपाऽतः शृङ्खलेतिभावः । तथाच सम्यक्निबद्धस्य कदापि भङ्गो न भवतीत्येतदर्थं पार्वतीनिबद्धा पूर्णः नखेन्दुरर्धचन्द्राकारो नखो यया सा एका मञ्जीरुपाऽतएव द्विगुणितः मञ्जीरोनूपुरो यया सेत्यर्थः । अर्धचन्द्राकारस्य नखस्य हरशशिलेखार्धचन्द्रेण मिलनात् अर्धभागद्वयमिलनेनैकः पूर्णो भवतीति लोकसिद्धम् । एवञ्च चरणाङ्गुलिमध्यगुल्फेषु शशिलेखा प्रेमपरम्परारूपनानाकार्यकारित्वेन जयतीति वाक्यार्थ इति सरलः पन्थाः । रसिकास्तु हरशशिलेखा गौरीचरणाङ्गुल्योरङ्गुल्योरग्रे पृथमतो जयतीत्यर्थः नतु मध्ये भयाधिक्याभिज्यञ्जनादित्याशयः । अथ कथञ्चिद्वयनिवृत्तौ पृथगे सति वारद्वयं दक्षिणवामपार्श्वमागत्य मध्ये चरणयोर्मध्ये हरशशिलेखा जयति अङ्गुष्ठनखचरणनूपुराभ्यां सङ्गता भवतीत्यर्थः । एवमपरत्रापि अथभयनिवृत्तौगुल्फेषु जयति, वास्तवन्नूपुरद्वयसङ्गता भवतीत्यर्थः । पूर्णो चतौनखेन्दुः अङ्गुष्ठनखचन्द्रौ, यथा मण्डलाकारतया नूपुरत्वसम्पत्त्यर्थं पूर्णपदम् । ताभ्यां मेलयित्वा द्विगुणितौ मञ्जीरौ वास्तविकनूपुरौ यया सा लेखेत्यर्थः एवञ्च नखाङ्गुष्ठद्वयं नूपुरद्वयं मिलित्वा चत्वारो मञ्जीराः सम्पन्नाः चरणाङ्गुल्योर्हरशशिलेखासम्बन्धरूपवन्धनयोगेन एको मिलितः पूत्येकं नूपुरद्वयाङ्गुष्ठनखद्वयसंयोगेन निगडद्वयं गुल्फद्वयसंयोगेनैको

मिलित्वा चत्वारो निगडाः सम्पन्नाः निगडबन्धनशृङ्खलारूपा हरचन्द्रलेखेति
सम्पन्ना प्रेमशृङ्खला चतुर्दिक्षु इति प्राहुः ॥६॥

श्रीकरपिहितं चक्षुः सुखयतु वः पुण्डरीकनयनस्य ॥

जघनमिवेक्षितुमागतमञ्जनिभं नाभिसुषिरेण ॥१०॥

श्रीकरेति, वो युष्मान् रसिकान् पुण्डरीकनयनस्य चक्षुः विष्णोश्चक्षुरित्यर्थं
नतप्रयोगादेवाञ्जनिभमिति सार्थकं श्रीकरेण नतु श्रिया तदानीं लज्जाभावादि
त्याशयः पिहितं चेष्टाविशेषेणाच्छादितं नतु लज्जानिवारणार्थमित्याशयः सुखयतु
स्वसुखसदृशसुखशालिनो भवतः करोत्वित्यर्थः पुरुषायिताया लक्ष्म्या जघन
मीक्षितुं द्रष्टुं नाभिविवरेण गुप्तमार्गेण आगतमञ्जनिभं कमलसदृशमागतमिवे-
त्युत्प्रेक्षा विष्णोः पद्मतामस्त्वेन न तथा किन्तु श्रीकरपिहितमेव नेत्रमागतमिति
कथनेन जघनदर्शनलम्पटत्वं नायके व्यङ्ग्यम् ॥१०॥

श्यामं श्रीकुचकुङ्कुमपिञ्जरितमुरो मुरद्विषो जयति ॥

दिनमुखनभ इव कौस्तुभविभाकरो यद्विभूषयति ॥११॥

श्याममिति । मुरद्विषः विष्णोः उरः वक्षःस्थलं जयति लक्ष्मीकृतदृढालिङ्ग-
नेनोत्कृष्टं भवतीत्यर्थः मुरद्विष इत्यनेन वक्षसः काठिन्यं व्यज्यते, तेनातिकठिन
लक्ष्मीस्तनसंघट्टनयोग्यत्वमिति श्यामं नवनीरदसदृशमित्यर्थः श्री कुचयोः कुङ्कु-
मेन काशमीरेण पिञ्जरितमरुणम् एवञ्च दृढालिङ्गनेऽपि कठिनवक्षोजव्यवधा-
नेन सर्वत्र सँध्योगस्तेनापि वक्षोजद्वयाङ्कितमुरस्तेनापि वर्तुलाकारसूर्यद्व-
योल्लेखेन तृतीयसूर्यसाहित्यकारककौस्तुभेनातीव वैलक्षण्यमिति गम्यते,
दिनमुखस्य दिवसप्रारम्भस्य प्रातःकालस्येत्यावत् नभ इव गगनमिव दिनमुख
पदेन चन्द्रतारकादिराहित्येन सकलभूषणशून्यत्वमाकाशस्य व्यज्यते तेनाभूषित
भूषकत्वं सूर्यं गम्यते, कौस्तुभरूपविभाकरस्य लक्ष्मीकुचकुङ्कुमभूषितस्यापि
हरिवक्षोभूषकत्वेनातिशयो गम्यते यद्वा वक्षःस्थितोऽपि सूर्यो लक्ष्मीविभूषित
मेव वक्षो भूषयति नान्यत्वेनलक्ष्मीदत्तभूषण एव भगवतो नुरागो नान्यत्रे
त्याशयः ॥११॥

प्रतिविम्बितप्रियातनु सकौस्तुभं जयति मधुभिदो वक्षः ॥

पुरुषायितमभ्यस्यति लक्ष्मीर्यद्वीक्ष्य मुकुरमिव ॥१२॥

आर्या सप्तशती ।

६

प्रतिविम्बितेतिप्रभुभिदौ विष्णोर्वक्षः जयति नानोकार्यकारित्यात् इत्याशय
किम्भूतम्, प्रतिविम्बितायाः प्रियाया विपरीतरतासक्ताया लक्ष्म्यास्तनुः शरीरं यत्र
तत् प्रतिविम्बे हेतुमाह, सकौस्तुभं कौस्तुभेन मणिना सहितं यदीत्यर्थः कौस्तु-
भमणिद्वारेणैव शरीरे प्रतिविम्बो न साक्षात्, लक्ष्मीः यत्र वक्षसि मुकुरमिव
दर्पणमिव वीक्ष्य सम्यक् दृष्ट्वा लज्जालेशाभावादित्याशयः पुनरुपायितं विपरीतरत-
मस्यस्यति चारंवारं करोतीत्यर्थः अभ्यस्यतीत्यनेन भगवता यथा शिक्षितं तथा
जातं नवेतिसंशयनिवृत्त्यर्थम् प्रतिविम्बं पश्यन्ती बहुधा तथाऽकरोदिति
व्यज्यते तेन प्रार्थनां विनापि विपरीतरतसौलभ्यं भगवत इति गम्यते अन्योऽपि,
अपूर्वां चेष्टां मुकुरद्वष्टा करोतीति लौकिकम् १२ ॥

केलिचलाङ्गुलिलम्भितलक्ष्मीनाभिर्मु रद्विषश्चरणः ॥

स जयति येन कृतां श्रीरनुरूपापन्ननाभस्य ॥ १३ ॥

केलीति, स, मुरद्विषश्चरणएकश्चरणो जयति, उत्कर्षशाली भवतीत्यर्थः । स कः
येन चरणेन हे तुना पन्ननाभस्य परमेश्वरस्य, अनुसद्गुणं रूपं धर्मः यस्याः सारु-
प्यते धर्मिज्ञाने प्रकारः क्रियते इति रूपं धर्मः स्ववृत्तिस्वानाम्बररूप धर्मं शालिनीं
श्रीलक्ष्मीः कृतेत्यर्थः, केलौ नानाङ्गस्पर्शनं क्रीडायां चलन्तीयाऽङ्गुलिः अङ्गुष्ठरूपाङ्गुलि-
स्तया लम्भितः स्पृष्टः लक्ष्म्या नाभिर्येन स चरण इत्यर्थः, तिथिविशिषे वामाङ्गुष्ठे
न नायिकानाभि संघट्टनया कामाविर्भावेनावश्यं नायिका रतिमिच्छतीति काम-
शास्त्रतः पादसंवाहनसमये रतिमनिच्छतीं लक्ष्मीं नाभौ पदाङ्गुष्ठेनोत्तोल्यरत्य-
ङ्गीकारमनयद्गवान् पन्ननाभाञ्च करोदिति समुदायार्थः । १३ ॥

रोमावली मुरारेः श्रीवत्सनिषेविताग्रभागा वः ॥

उन्नालनाभिनलिनच्छायेवोत्ता पमपहरतु ॥ १४ ॥

रोमावलीति, मुरारेः श्रीविष्णोः रोमावलीं श्रीवत्सेन रोमावर्त्तरूपचिह्न-
विशेषेण निषेवितः सेवितः संबद्धः कृतइति यावत् श्रीवत्सेन रोमावर्त्तविशेषे-
णेत्यपरटीकाकृतः अग्रभाग उपरिभागो यस्य : सेत्यर्थः धो युष्मा कमुत्तारं
सकलं सन्तापं दुःखसमूहमपहरतु इत्यर्थः, उन्नालमूर्ध्वनालयं नाभिनलिनं
नाभिस्थं कमलं तस्य या छाया प्रतिमा तत्सदृशीत्यर्थः, पवञ्च, उद्धतं नालसादृश्यं
रोमावल्यांकमलसादृश्यं श्रीवत्से च्छायापदेनोभयोः, श्यामत्वञ्च कथ्यते, उन्ना ल-
नाभिनलिनस्य छाया कान्तिर्यस्या विपरीतरताशक्ताया लक्ष्म्याः तत्सदृशीत्यर्थः
इत्यपि चिह्नम् । १४ ॥

आदाय सप्ततन्त्रीचितां विपञ्चीमिव त्रयीं गायन् ॥

मधुरं तुरङ्गवदनोचितं हरिर्जयति हरिर्मूर्धा ॥ १५ ॥

आदायेति, हयमूर्द्धा हयग्रीवो निखिलविद्याधरो हरिर्जयति प्रसन्नः सकल-
विद्यादाता भवतीत्यर्थः तुरङ्गवदनस्य मयोरुचितं योग्यं मधुरं गायन् गानं कुर्वन्
इत्यर्थः हयमुखस्य तथा गानमुचितमेवेत्याशयः त्रयीं धर्मविधामकारिकाभृग्यजु-
स्तामरूपामादाय परिगृह्येत्यर्थः त्रयीपदेनाथर्वणप्रतिप्रादितव्यवच्छेदस्तेन शुद्धधर्म-
मार्गप्रवर्तकत्वेनातिमङ्गलप्रदो विष्णुरित्यावेद्यते अतएव मङ्गलप्रकरणे स्मरणमिति,
त्रयीं किम्भूतां सप्ततन्त्रीचिताम् सप्तसङ्ख्याकाग्निष्टोमादिग्रन्थ चितां व्यातामित्यर्थः
वीणापक्षे सप्ता नां लौहतन्त्रीणां समाहारस्तस्य नामित्यर्थः विपञ्चीमिव परिषा-
दिनीमिव क्वचित् तन्त्रीरितामिति पाठः, तत्रोच्चारितां पक्षे वादितामित्यर्थः,
एवञ्च यथा कश्चिद्गन्धर्वः सर्वाधिकसुखजनकं गायति, तथा हयग्रीवस्तदा वेदगानं
करोतीति तुरङ्गवदनोमयुरिति चामरः ॥ १५ ॥

स जयति महावराहो जलनिधिजठरे चिरं निमग्नापि ॥

येनान्त्रैरिव सहफणिगणैर्वला दुद्धृता धरणी ॥ १६ ॥

स इति, स प्रसिद्धो महाकायो वराहः शूकरो यज्ञ वराहरूपो विष्णुरित्यर्थः
जयति नवीनसृष्टिकारीभवति, इत्यर्थः येन धरणी उद्धृता जलोपरि स्थापिता बलात्
बलाधिक्यात् एवञ्च द्वितीयः कोपि न तादृश इत्यर्थः फणिगणैस्सह सर्पसमूहैस्सह
एवञ्च शेषत्वापि पृथिव्यधःस्थस्योद्धार इति व्यज्यते, अन्त्रैरिव तीक्ष्ण कुटिलदृढ-
दन्तसम्बन्धान्, अन्तर्गतनाडीसदृशसर्पसमूहसहितपृथिव्युद्धार इत्यर्थः जलनिधेः
समुद्रस्य जठरे उदरे चिरं चिरकालं निमग्ना, अत्यन्तं मग्नापीत्यर्थः तथाच
जलनिधानस्थाने विश्वम्भरावस्थानमनुचितमिति निस्स्मरणयोग्यत्वं चिरं निमग्ना-
पीत्यनेन वराहमपहायशिवादीनामपि न तदुद्धारसामर्थ्यमिति व्यज्यते ॥ १६ ॥

ब्रह्माण्डकुम्भकारं भुजगाकारं जनार्दनं नौमि ॥

स्फारे यत्फणचक्रे धराशरावश्रियंवहति ॥ १७ ॥

ब्रह्माण्डेति, जगन् अर्हयति राक्षसान् पीडयति इति जनार्दनो विष्णुस्तं
नौमितीति संबन्धः एवञ्च सकलप्रतिपक्षताशक्त्येनास्माकं स एव नमस्य इत्याशयः
ब्रह्माण्डानि सार्धकोटीत्रयसङ्ख्याकानि कुम्भाः कलसास्तान् करोतीति ब्रह्माण्डकु-
म्भकारस्तं जनार्दनमित्यन्वयः अनेन विराडिति कथितं कुम्भकारपदेन यथा याव-

आर्या सप्तशती ।

१६ ।

जीवमसङ्ख्यतया । घटनिर्माणे कुलालस्य जातिस्वभावाद्भ्रमस्तथास्यापीत्या-
 वेद्यते, वेतनस्यापि स्वोत्पादितत्वेन ब्रह्माण्डपदेन वेतनानपेक्षितत्वकथनेन लीलार्थं
 सृष्टिकरणमुच्यते, भुजगस्य सर्पस्याकार इवाकारो यस्य तन्मित्यर्थः, धनेन विष्णोः
 कुलालत्वमुक्त्वा दक्षत्वं धनं यत्फणचक्रे प्रतिब्रह्माण्डमेकैकघटितफणसमूहे
 इत्यर्थः, धरा पृथ्वी शरोवस्य वर्धमानस्यश्रियं शोभां वहति धारयति, ननुतर्हि
 पूर्यश्लोके धरा मग्नैव कथमभूदित्याशङ्क्यामाह, स्फारे सृष्टिकरणसमयेविस्तृतैत्यर्थः
 तथाच फणा स्फुटोच्चिकाशवशादेव धराया, मग्नतावोपरि स्थितिर्वेत्याशयः यद्वा
 स्फारे प्रचुरे तात्पर्यात्फण चक्रे फणास्वरूपकुलालास्त्रे, एवञ्च प्रति ब्रह्माण्डमेकैक-
 फणसमूहे तिष्ठतिब्रह्माण्डमे देनफणाबहुल त्वमित्याशयः एतेन शरावश्रियं वहति
 इत्यनेन व्यञ्जनया लब्धस्य फणाविस्तृतत्वस्य वाचकपदोपादाने उत्तमकाव्यत्वहानि-
 रित्यप्यास्तं विस्तारावोधकत्वादित्याशयः सकलकारणरूपी भगवान् उत्पत्तिस्थि-
 तिलयान् ब्रह्मविष्णुशिवापेण करोतीति, कुम्भकारादिपदैर्व्यज्यते कुलालश्चक्रे
 मृदाशरावनिर्माणं करोतीति लोकसिद्धम् । १७ ॥

चण्डीजङ्घाकाण्डः शिरसा चरणस्पृशि प्रिये जयति ॥

शङ्करपर्यन्तजितो वीरस्तम्भः स्मरस्येव ॥ १८ ॥

चण्डीति, चण्डीजङ्घाकाण्डः प्रशस्ता चण्डीजङ्घा जयति, प्रकर्षेण
 शोभत इत्यर्थः प्रिये शङ्करे शिरसा मस्तकेन चरणस्पृशि सति मानापनोदार्थं
 पादप्रति सतीत्यर्थः क इव स्मरस्यमदनस्यवीरस्तम्भ इव शौर्यसूचकध्वजा दण्ड-
 विशेषश्चेत्यर्थः शङ्करपर्यन्तं शङ्करप्रभिव्याप्य जितो येनस इत्यर्थः तथाचशङ्करमात्रेण
 जितस्य मदनस्यसप्रतिमदनवशतयाअ तिलज्ञाकर धीप्रणतिपरत्वेन शम्भोरपिराजये
 तत्तुल्यद्वितीयवीराभावात्सर्ववीरजयसूचकध्वजोत्थापनमुचितमेवेति, शङ्करपर्य-
 न्तजित इतिस्मरविशेषणं वाशङ्करपर्यन्तंजयतीतिसंज्ञातस्येत्यर्थात् क्वचिद्वीरीत्यादि
 पाठस्त मानोऽर्थस्तत्र ॥.] १८॥

उल्लालनाभपङ्के रुड इव येनावभाति शम्भुरपि ॥

जयति पुरुषायतायास्तद्भाननं शैलकन्यायाः ॥ १९ ॥

उल्लालेति, शैलकन्यायाः पार्वत्या : तत् भाननं घटनं जयति, शिवस्य विष्णु-
 त्वसम्भावादित्या शयः किम्भूतायाः पुरुषायितायाः पुरुष इवाचरन्त्या : विपरीतर-
 ताशक्ताया इत्यर्थः तत् कतरत्, येनाननेन शम्भुरपि शिवोऽपि उद्धतनालं नाभिदेशस्थं
 चङ्क्रेण पद्मं यस्य स विष्णुसदृशः शोभत इत्यर्थः पुरुषायिततयोपरिस्थितायाः

शैल कन्याया अङ्गयष्ट्या उद्गतनाल सदृशत्वात् आननस्यच कमलतुल्यत्वादि-
तिभावः ॥ १९ ॥

अङ्गनलीनगजाननशङ्काकुलबोहुलेयहतवसनौ ॥
सस्मितहरकरकलितौ हिमगिरितनयास्तनौ जयतः ॥ २० ॥

अङ्गेति, हिमालयपुत्र्याः स्तनौ कुचकरिकुम्भौ जयतः अप्रयासेन शिवसु-
खदायकत्वप्रकर्षेण युक्तौ भवतः, सस्मित ईषद्वसितोऽन्येनैवप्रकाशितत्वाद्भासः या
हरस्तस्य कराभ्यां कलितौ गृहीतावित्यर्थः अङ्गे कोङ्ठेः निलोनो गुप्तो यो गजाननो
गणेशस्तस्य शङ्कयाऽकुलः गुप्तचौर्यक्रीडया निलीय स्तनपानशङ्काभ्यां कुलताहेतुः
गजाननपदेन करिकुम्भतुल्यदेवीस्तनयोभ्रमयोग्यत्वं व्यज्यते, बाहुलेयः कार्त्तिकेयस्तेन
हतव स्त्रौ कचिज्जयतामितिः पाठः ॥ २० ॥

कण्ठोचितोऽपि हुङ्कृतिमात्रनिरस्तः पदान्तिके पतितः ॥

यस्याश्चन्द्रशिखः स्मरभल्लनिभो जयति सा चण्डी ॥ २१ ॥

कण्ठोचित इति सा सर्वकोपनाधिका चण्डी जयति, प्रकृष्टा भवतीत्यथ
यस्याः पदान्ति के चरणसमीपे पतितः चन्द्रशिखः शिवः कण्ठोचितोऽपि कण्ठ-
ग्रहणयोग्योऽपि पक्षे ऽर्धचन्द्राकार योगितया कण्ठरूपलक्ष्ययोग्योऽपि, प्रथमपक्षेऽपि-
विरोधे द्वितीये सामर्थ्याधि क्येहुङ्कारमात्रेण ननु करेण निरस्तः पक्षे घेगशून्यः
अतएव पदान्तिके चरणप्रान्ते पतितः प्रणत इत्यर्थः पक्षे पदसमीपे भूपौ पतितः
स्मरभल्लनिभः कामस्यार्द्धचन्द्राकारशरसदृशः भल्लोऽर्धचन्द्राकारः शर इत्यर्जुन-
मिश्रः भल्लः शक्याकारः काष्ठलौहमयोस्त्रविशेषो मैथिलभाषया भाला इति प्रसिद्ध
इतिकेचित् यद्वा यस्या हुङ्कारमात्रनिरस्तो, मदनास्त्ररूपोऽपि शिवस्सचण्डीको-
पनेत्यर्थः चन्द्रशिख इत्यनेनोद्दीपकत्वं स्मरभल्लनिभइत्यनेन च मानापनेदनसा-
मर्थ्यव्यज्यते ॥ २१ ॥

देवेऽर्पितवरणस्रजि बहुमाये वहति कैटभीरूपम् ॥

जयति सुरासुरहसिता लजाजिह्वे क्षणा लक्ष्मीः ॥ २२ ॥

देव इति, देवे विष्णौसुरासुराधिकदीप्तिशालिनि, अतएव सर्वान् सुरासुरा-
नक्रिम्य समुद्रमथनोत्थितया त्रियाऽर्पिता दत्ता वरणस्रक् स्वयंवरमाला यस्मिन्
बहुमाये स्वेच्छया स्वरूपधारके, अतएव कैटभीरूपमसुरमोहनार्थं स्त्रीरूपो विष्णुर-
भूतस्यां कैटभीशब्दो लङ् इति सम्प्रदायः वहति धारयति सति यद्वा कैटभीनादिकां

किटेन गमनेन इतिकटकटी गताविति धात्वनुसारात्, भा शोभा यस्य सा किटभः
 सर्वाश्चर्यमयो विष्णुरित्यत्यर्थः तस्य देहः कैटभः तस्येयं स्त्रीरूपा कैटभीत्यर्थः
 यद्वा किटेन ज्ञानेनगत्यर्थो ज्ञानार्थ इति हेतोः आयुर्धृतमिति वत्, ज्ञानजनकेनेत्यर्थः
 तथाच सर्वेषां सवप्रकारकज्ञानजनकरूपधारणेन भा दीप्तिर्यस्य सकिटभः
 तस्य देहो यस्यस्य कैटभस्तस्येयं कैटभीत्यर्थः तेनामृतमथनेऽमृतभाण्डेऽसुरेण नीते,
 असुरमोहनार्थं मीहिनीस्त्रीरूपं विष्णुना यत्कृतं तत्कैटभीपदवाच्यम् यद्वा
 तमोगुणमयो विष्णुमनःसम्भूतो दैत्यः कैटभस्तस्य स्त्री संपत्तिः कैटभीत्यर्थः
 मधुकैटभयो र्यासम्पदासीत्सैव समुद्रमथनोद्गता लक्ष्मीरूपा भगवता वृतेति पुराणम्
 मधुकैटभयोस्तमोमूलत्वं पुष्करे एवञ्च कैटभीरूपमित्यस्य लक्ष्मीरूपमित्यर्थः
 पर्यवस्यति, यद्वा कैटभस्य मोहनकर्त्री, कैटभी महामाया, इत्यर्थः कैटभीशब्दस्य
 महामायायां रुद्धिर्वा तत्स्वरूपमित्यर्थः, पञ्चवर्षसहस्रकालं मधुकैटभ विष्णुयुद्धो
 जयार्थः महामायाचिन्तैकतानो व्याकुलो विष्णुर्महामायां प्रसन्नामकरोत्स्तो त्रेण,
 सागत्य विलक्षणस्वरूपेण मधुकैटभौ वरदानोत्सुकौ कृत्वा विष्णवे मधुभ्रमवध-
 रूपं वरं दाय पित्वा तयोर्वधं संप्राप्य, स्तुवतो ब्रह्मविष्णुशिवान् देवीलोकं नीत्वा तत्र
 बहुकालं स्त्रीरूपेण संस्थाप्य पश्चात्प्रसन्ना पुंस्त्वं विधाय तान् स्वगेहमनयद्देवीति
 देवीपुराणम्, महामायाविमोहिताविति मार्कण्डेयपुराणञ्चेति सैव महामाया
 कैटभीत्युच्यते, सुरासुराभ्यां हसिता उपहसितेत्यर्थः लज्जया स्त्रीवरणेन, चिन्तेति-
 पाठे किं भविष्यतीति चिन्तयेत्याशयः, जिह्वाव क्रमीक्षणं यस्यास्सेत्यर्थः लक्ष्मीर्जयति,
 मातीव व्याकुला धैर्याद्भवतीत्यर्थः, यद्वा जयति, स्वेच्छयाऽसुरमोहनाय
 कृतं कौतुकं हरिर्दृष्ट्वा हसन्ती पूर्ववत् शोभत इत्यर्थः किंभूता सुरसुराहसितापि,
 चिन्ताशून्येत्यर्थः तत्कृतलज्जाशून्येति वा, अतएवाकुटिलेक्षणा, विष्णोस्तत्त्वपरि-
 ज्ञानात्कापि चिन्ता नास्तीति समुदायार्थः । २२ ॥

तानसुरानपि हरिमपि तं वन्दे कपटकैटभीरूपम् ॥

यैर्यद्विम्बाधरमधुलुब्धैः पीयूषमपि मुमुचे ॥ २३ ॥

तानिति, असुरानपि वन्दनायोग्यान्पि, अधररसज्ञत्वेन वन्दे प्रणमामीत्यर्थः
 छलकैटभीरूपं हरिमपि वन्दे इत्यन्वयः, उभय समुच्चयेऽपिः सर्वथा हरेरेव विज्ञत्वं
 न देवानामिति व्यङ्ग्यम् हरिवन्दनं ह्यमृताधिकाधरप्रकाशनात्, तान् कान् यैरसुरैः यस्याः
 कैटभ्याः विस्वफलसदृशाधरगतं यन्मधु तल्लोभयुक्तैरधरामृतप्राप्तिशङ्कितैरित्यर्थः,
 पीयूषमपि जरामरणहार कमपि महताश्रमेणोत्पादितं परित्यागानर्हं निश्चितप्राप्तिकं
 मुमुचे इत्यलम् । २३ ॥

तत्प्री कृताहिरगणितगरुडो हाराभिहतविधुर्जयति ॥

फणशतपीतश्वासो रागान्धायाः श्रियः केलिः ॥ २४ ॥

तत्प्रीति, श्रियः केलिः जयति- बहुतरङ्गिणे घर्षमानेऽपिनिरन्तरं निर्वहती-
त्यर्थः तत्प्रीकृताहिः शय्यीकृतशेषनागः भगवतः शेषशायित्वात् अनेन क्षीरसमुद्रस्य
पितुरङ्गे स्थितायास्तलजा नेति गम्यते, अगणितोऽवहेलितो गरुडो येन, अनेन
सर्वत्र प्रसिद्धा भीर्नेति व्यज्यते विपर्यये हारेण हतस्ताडितो धारुध्वारं व्यापारेण
विधिः पितामहो येन, अयं कुतो नापसरतीति क्रोधादितिभावः व्यञ्जना पूर्ववत्,
फणशतेनबह्वीभिः फणाभिरित्यर्थः शतशब्दस्य बहुत्वविशिष्टमात्र परत्वात्
सहस्रशीर्षेत्यादिवत् अन्यथा सहस्रफणस्य शेषस्य फणानां शतत्वकथने न्यूनता
पत्तेः फणशतेन पीतः श्वासः सुरतश्रमश्वासो यस्य, अनेन प्राणभीतिर्नेति
व्यज्यते, कस्या इव रागान्धाया इव, इवार्थस्य गम्यमानत्वादन्यथा, रागान्धाया
इत्यस्य श्रियो विशेषणत्वे पूर्वविशेषणैर्व्यङ्ग्यस्य रागान्धत्वस्य शब्देन कथने
गच्छाम्यच्युतेत्यादिवदुत्तमकाव्यत्व हान्या पत्तेः ॥ २४ ॥

स्मेराननेन हरिणा सस्पृह माकारवेदिनाकलितम् ॥

जयति पुरुषायितायाः कमलायाः कैटभीध्यानम् ॥ २५ ॥

स्मेरेति, कमलायाः लक्ष्म्याः सस्पृहं यथा स्यादेवं कैटभीध्यानं जयति,
स्त्रियापि स्त्रीध्यानस्य क्रियमाणत्वात् पुरुषायिता, अहमेव पुरुषः इयन्तु कैटभी
रूपा मदीया स्त्री, इति ध्यानेन विकाराधिक्यात्, पुरुषवद्व्यापारं कुर्वन्त्या इत्यर्थः
ध्यानं हरिणा कलितमनुमितं हेतुगर्भविशेषणमाह, आकारवेदिनेति, आकारं
ध्यानकर्तुः स्वरूपं वेदितुं ज्ञातुं शीलमस्येति, आका रवेदी हरिस्तेन तथाचाहेतुकमेव
ध्यानानुमानम्, आकारवैलक्षण्यन्तु, अनुभूतसुखादितिभावः पूर्वाननुभूत सुखादेक
स्मेराननेन मन्दहासेन हरिणेत्यर्थः स्मेराननेन लक्ष्म्याः सहास वदनेन हेतुना
हरिणा सस्पृहं कलितं हरिणापि स्मेराननेनेति व्याख्यामात्रम् ॥ २५ ॥

कृतकान्तकेलिकुतुकश्रीशीतश्वाससेकनिद्राणः ॥

घोरितथिततालिरुतो नाभि सरोजे विधिर्जयति ॥ २६ ॥

कृतेति कृतं कान्तेन अत्यस्त्रीगणैरनुच्छिष्टमुखेन हरिणा केलौ कुतुकं यथा कान्त-
कान्ताशब्दयोर्भरतसूत्रे तथासंकेतात् केलिर्देन शरीरव्यापारः कुतुकपदेन वाचनिक
इतिन पौनरुक्त्यं यद्वा केलौ परिहासे कुतुकं कौतूहलं समुत्सुकत्वं कृतं यथा
इंद्राणी या श्रीरित्यर्थः तथाचावतरतसुरतान तरपमेकविधसौस्तमहापेन मन्दः

भ. अर्था सप्तशती ।

१५

अंभिः शेषशान्तौ शीताः शीतला ये श्रियः श्वासास्तेषां यः सेकः सेकपदेन द्रवीभाय
उच्यते तेन निद्राणः, अतिवृद्धत्वेन विकाराभा वादिति भावः घोरितं निद्रित-
भासाशब्दि तं विततालिङ्गं, विततालिरुतमिष यस्येत्यर्थः विततं विस्तीर्णं यदलिङ्गं
भ्रमराशब्दि तद्वदिति वार्थः स विधितानि सरोजे जयति श्रीः शीतलसुगन्धिं मन्त्रवातेन
प्रक्ष्माणं स्वापयति प्रक्ष्मा सुप्तोऽपि नासाशब्देन भ्रमरभ्रं कारानुकारिणा उद्दीपनेन
लक्ष्मीमुपकरोतीति समुदायार्थ इति तत्त्वम् द्रवकेलिपरीहासाः क्रीडा खेला
जननं च इति कौतूहलं कौतुकञ्च कुतुकं च कुतूहलमिति चामरः ॥ २६ ॥

एकरद्वैमातुरनिस्त्रिगुणचतुर्भुजापिपञ्चकर ॥

जयषण्मुखनुतसप्तच्छदगन्धिमदाष्टतनुतनय ॥ २७ ॥

एकेति एकदन्त हेगणेश जयेति जययुक्तो भव द्वैमातुर गङ्गापार्वतीमा-
तृद्वयमस्येति दुर्गाचण्डिकाभ्यां पालितत्वाद्वा निस्त्रिगुण निर्गुणब्रह्मस्वरूप
सत्पारो भुजा यस्य पञ्चकर चतुर्भुजस्य पञ्चदशतन्त्रये विरोधेऽपिः करशब्दस्य
शुण्डादण्डावाचित्त्वेन परिहारः षण्मुखनुत कार्तिकेयेन प्रणत ज्येष्ठभ्रातृत्वात्
सप्तच्छदस्य विषमच्छदस्य गन्धतुल्यगन्धोमदो यस्य स तथा- तत्संबोधने सप्तच्छ-
दगन्धिमद अष्टतनुः पृथिव्याद्यष्टभूतिः शिवस्तत्पुत्रेत्यर्थः ॥ २७ ॥

मङ्गलकलशद्वयमयकुम्भमदम्भेन भजत गजवदनम् ॥

यद्दानतोयतरलैस्तिलतुलनालम्भिरोलम्बैः ॥ २८ ॥

मङ्गलेति तं गजवदनं गजस्य वदनमिव वदनं यस्य स तम्, शनिना दृष्टस्य,
गणपतेर्बदनं पतितं तत्रमृतस्य गजस्य कर्त्तितेन वदनेन गणेशशरीरसन्धानमकरोत्
शिवः, शनैश्चरोऽपि पलायनपतितः पङ्कुरभवदिति पुराण प्रसिद्धिः तं गणेशं
अदम्भेन, अकपटेन अनेन करटेन देवताभजनेऽपि नैष्कल्यमिति ध्वन्यते हेजना
यूयं विघ्नविनाशरसिकाः भजत तस्य भजनं कुरुत किम्भूतं गणेशम्, मङ्गल कलशद्वयम्
यकुम्भम्, मङ्गलाय कल्याणाय यत्कलशद्वयं तन्मयं तत्स्वरूपं कुम्भस्थलं यस्य तं,
तं कंसस्य गणेशस्य दानतोयेन मदजलेन तरलैश्चञ्चलैः रोलम्बैः भ्रमरैः तिल-
तुलना श्यामतिलानां सादृश्यं श्यामत्वात् अलम्भि अलाभीत्यर्थः यथा महा-
दानदाता कश्चिन्मङ्गलकलशादिस्थापनं विधाय सलिलेन जलेन याचकमनोरथान्
पूरयति एवमेवायं गणपतिः विघ्ननाशार्थिभ्यो विघ्ननाशन्ददाति इति सर्वदेवा-
पेक्षयास्य श्रेयस्त्वमित्यभिव्यज्यते ॥ २८ ॥

याभिरनङ्गः साङ्गीकृतः स्त्रियोऽस्त्रीकृताश्च तायेन ॥

वाम्याचरणप्रवणौ प्रणमत तौ कामनीकामौ ॥ २६ ॥

याभिरिति तौ ताश्च तश्च तावितिविग्रहः कामिनीकामौ, कामिनीः काम-
मित्यर्थः भिन्नवचनयोरपि जीवात्मपरमात्मानौ गोपीकृष्णावित्यादिद्वन्द्वदर्शनात्
प्रणमत नमस्कुहतइत्यर्थः ताः काः याभिः स्त्रीभिः अनङ्गः कन्दर्प्यः साङ्गो-
कृतः सहकारियुक्तः कृतः स्त्रीव्यतिरेकेण मदनस्य व्यर्थत्वादिति भानः तं कं
येन मदनेन स्त्रियः अस्त्रीकृताः युवजनमोहनविजयादौ अस्त्ररूपाः कृताः, तौ
प्रणमत इत्यन्वयः किम्भूतौ वाम्याचरणप्रवणौ विपरीताचरणकुशलावित्यर्थः,
परमेश्वरेण अनङ्गः कृतः स्त्रीभिस्सपव साङ्गः सशरीरः कृतः इत्येकंविपरीतं
परमेश्वरेण स्त्री कृता मदनेन सैव अस्त्री स्त्रीभिन्ना कृतेति अपरं विपरीतं
तथाचानेन विरोधाभासालङ्कारेण परमेश्वराधिककार्यकारणेन व्यतिरेकालङ्कार-
स्सूच्यते, तेनच सकलदेवस्तुत्यादिमंगलापेक्षया कामनीकामप्रणामस्याधिक-
मंगलत्वं सूच्यते, अतएवास्य सकलदेवस्तुत्यन्तरं निर्देशः किञ्च आचर्यते
क्रियते, इत्याचरणंवाग्व्यापारः शरीरव्यापारश्चोच्यते तदेवाचरणं वाम्यं
वामभावः विपरीतरूपमित्यर्थः तथाचकामिनीकामचेष्टिता यावन्तो व्यापाराः
तत्कुशला ये विदग्धास्तएवात्र काव्ये मत्कृतेऽधिकारिणः नत्वविदग्धा इति
व्यज्यते व्याम्यं सुन्दरं यदाचरणं तत्प्रवणावित्यर्थो वा वामदेवशब्दव्युत्पत्तौ
वामशब्दस्य सुन्दरवाचित्वादित्येके । ॥ २६ ॥

विहितघनालङ्कारं विचित्रवर्णावलीमयस्फुरणम् ॥

शक्रायुधमिव वक्रं बलमीकभुवं कविं नौमि ॥ ३० ॥

कवीनां स्तोत्रस्य सर्वाभ्यर्हितत्वात्, आदिकवित्वेन प्रथमोपस्थितत्वाच्च
बालमीकिं स्तौति विहितेति, बलमीकभुवं नाकुभवं मृत्कूटविशेषात्प्रथ्यकं कवि-
विशेषं हिमवतो गंगा प्रभवतीत्यादिवत् भूधातोर्दर्शनयोग्यत्वमर्थः पथिक-
कोटिहनननिरतः मरा इत्यक्षरद्वयजापकेन केनचित् धूर्त्तन नियुक्तः स तथा जप-
न्नासीत् पूर्वपुण्येन रामइतिसम्पन्नं तदक्षरद्वयं ततोऽतिदीर्घकालेन तत्रोप-
विष्टस्य तस्य मृत्कूटरूपता अभवदथ ततो निस्सृतः अतएवबालमीकिनामादिकवि
स एव, तं कविं नौमीति संबन्धः कथंभूतं वक्रं वक्रोक्तिकुशलं ध्वनिकाव्य-
निर्माणसमर्थमिति यावत् पक्षे भुग्नम् विहिताः स्वकाव्यायहिताः घनाः
नानाविधाःअलङ्कारा उपमादयो येन स तथात मित्यर्थः पक्षे विहिताः कृताः
घनानां मेघानामलङ्कारा भूषणानि येन तत्तथेत्यर्थः विचित्रा अभिनवा पूर्व-
श्रुतसादृश्यरहितेत्यर्थः वर्णावली काव्याक्षरपङ्क्तिः तन्मयं तत्प्रचुरं स्फुरणं

आर्या सप्तशती ।

१७

स्फूर्तिः स्वाभाविकवचनव्यापारो यस्य स तथेत्यर्थः पक्षे विचित्रवर्णा रक्तपीत-
श्यामवर्णाः तेषामावली पङ्क्तिस्तन्मयं स्फुरणं प्रकाशो यस्य तत्तथेत्यर्थः
शक्रायुधमिव इन्द्रधनुर्वित्यर्थः कविं पण्डितं काव्यसामर्थ्यस्पर्धुमुक्त-
त्वादिति ॥३०॥

व्यासगिरां निर्यासं सारं विश्वस्य भारतं वन्दे ॥

भूषणतयैव संज्ञां यदङ्कितां भारती वहति ॥३१॥

व्यासेति भारतं महाभारतं वन्दे नौमि व्यासवचसामष्टादशपुराणशास्त्राभेदानां
निर्यासं सारभूतं तेभ्योऽप्यधिकमित्यर्थः विश्वस्य संसारस्य सारमुत्कृष्टं
यदङ्कितां यन्नामाक्षरचिह्नितां संज्ञां नामरूपां भारती सरस्वती वहति धारयति,
भूषणतयैवालङ्कृततयैव, तथाच सरस्वत्या नामानि अन्यानि स्वाभाविकानि
भारतघटितं भारतीति नमालङ्करणार्थं व्यासेनैव भारतनिर्माणेन निर्भूषासर-
स्वतीभूषिताऽतो व्यासस्तुतिः ॥३१॥

सति काकुत्स्थकुलोन्नतिकारिणि रामायणेऽपि किं काव्यैः ॥

रोहति कुल्या गङ्गापूरे किं बहुरसे वहति ॥३२॥

सतीति रामायणेऽपि सति अन्यैः काव्यैः किं न किमपीत्यर्थः सकलकाव्य
प्रयोजनं रामायणेनैव भवतीतिभावः किंभूते काकुत्स्थकुलोन्नतिकारिणि,
ककुदि तिष्ठतीतिककुत्स्थः राजविशेषः तत्संभूतं कुलं काकुत्स्थं तदुन्नतिं
तत्कीर्तिवर्द्धनं करोतीति तत्कारि तस्मिन्नित्यर्थः अर्थान्तरं न्यस्यति गङ्गाप्रवाहे
बहुजले वहति सति कुल्या अल्पा कृत्रिमा सरित् किं रोहति किं कार्यकरण-
समर्था भवति काका नेति भावः तथाच यथा सरितां गङ्गा तथा काव्यगणे
रामायणमिति तत्कर्त्ता वाल्मीकिः सर्वाधिक इति ध्वनिः भारतप्रशंसात्तरं
रामायणप्रशंसाकथनेन ग्रन्थद्वारेणापि न्यासापेक्षया वाल्मीकेराधिक्यमिति वा ॥३२॥

अतिदीर्घजीविदोषाद्व्यासेन यशोपहारितं हन्त ॥

कैर्नोच्येत गुणाढ्यः स एव जन्मान्तरापन्नः ॥३३॥

बृहत्कथायाः लक्षसङ्ख्यकश्लोकरूपायाः कर्त्तारं गुणाढ्यनामानं कविं स्तौति
अतीति व्यासेन यशः स्वकीयं यशः अपहारितं चोरितं हन्त खेदे अन् हेतुः अतिदी-
र्घं जीविदोषात् जीवनं जीवः तद्वत्स्वदोषादित्यर्थः यद्वा अतिदीर्घजीविदोषा-
दितिपाठः अतिविरकालिकस्वजीवनदोषादित्यर्थः वाचस्पत्यु जीतीतिपाठः

अतिदीर्घजीवितुं शीलमस्येति व्युत्पत्तिः, तथाच चिरजीवी चासौ दोषश्चेति कर्मधारयः तेन चिरजीवित्वात्मकादोषादित्यर्थः यशोपहारे हेतुमाह वैः गुणिगणैः गुणाढ्यः बृहत्कथाकर्ता कविः स एव व्यासः जन्मान्तरापन्नः नोचेत् अपितु सर्वैरेवमुच्येत यदि व्यासो गुणाढ्यकाले न जीवेत् जीवने तु गुणाढ्यत्वं न लब्धं तर्हि का प्रतिष्ठेति गुणाढ्यस्तुतौ तात्पर्यम् ॥३३॥

श्रीरामायणभारतबृहत्कथानां कवीन्नमस्कुर्मः ॥

त्रिलोता इव सरसा सरस्वती स्फुरति यैर्भिन्ना ॥३४॥

श्रीरामायणेति रामायणभारतबृहत्कथानां कवीन् वाल्मीकि व्यासगुणाढ्यान् नमस्कुर्मः एत एव महाकवयः सर्वाधिकत्वेन परस्परं समाना नमस्याः श्रीशब्दस्य रामायणभारत बृहत्कथासु संबन्धात्तथा लाभ इति भावः समान-त्वमाह यैर्वाल्मीकिव्यासगुणाढ्यैः सरस्वती वाणी नदीच भिन्ना भिन्नप्रकारा सरसा शृङ्गारादिरससहिता सजलाच त्रिलोता इव गङ्गेव स्फुरति प्रतिभाति यथा वस्तुत एकेव गङ्गा लोकभेदेन मन्दाकिनी भागीरथी भोगवतीति प्रतीयते एवमेकैव सरस्वती कवित्रयभेदेन भिन्नेति प्रतीयतेऽतोवाल्मीकिव्यासगुणाढ्यास्त्रय एव समाना इति तानेव नमस्कुर्म इति श्लोकार्थः । यद्वा अभ्यर्हितस्य रामाय-णस्य पूर्वनिपातेन श्रीशब्दयोगेनच वाल्मीकेस्सर्वाधिकत्वं द्योत्यते, अतएव प्रथमं तस्य नतिः पूर्वमत्रापीति रहस्यम् ॥३४॥

साकूतमधुरकोमलविलासिनीकण्ठकूजितप्राये ॥

शिक्षासमयेऽपि मुदे रतलीलाकालिदासोक्ती ॥३५॥

साकूतेति रतलीला सुरतक्रीडा कालिदासोक्तिः कालिदासकविताच रतलीलाकालिदासोक्ती शिक्षासमयेपि प्रथमकरणश्रवणसमयेपि मुदे हर्षाय भवत इत्यर्थः अपिना सर्वस्य गुणस्य शिक्षासमये दुःखजनकत्वेन हर्षजनकत्वं रतलीलाकालिदासोक्त्योरेवमपि हर्षजनकत्वमिति विरोधो बोध्यते कथंभूते साकूतं साभिप्रायं मधुरं रसोत्कर्षसहितं कोमलं मृदुक्षरं यत् विलासिनीनां कण्ठकूजितं पारावतादिशब्दितं तत्प्राये, तद्वहुले इत्यर्थः समानः, रतलीलायां विलासिनीकृतं कालिदासकाव्ये शब्देन बोधितमिति भेदः ॥३५॥

भवभूतेः संबन्धाद्भूधरभूरेव । भारती भाति ॥

एतत्कृतकोरुण्ये किमन्यथा रोदिति प्रावा ॥३६॥

आर्या सप्तशती ।

१६

भवभूतेरिति भूधरभूरेव शैलकन्यैव भारती सरस्वती नान्येत्यर्थः पार्वती सरस्वतीचैकैव न भिन्नेति भावः भाति ममप्रतिभाति हेतुमाह भवभूतेः संबन्धात् इति भवस्य संसारस्य भूतिरुत्पत्तिः यस्मादिति भवभूतिः शिवः गिरिजायाः कुचौ वन्दे भवभूतिसिताननावित्यादिश्लोककरणात् भवभूतिसिलब्धनामा प्रभाकरश्च तत्संबन्धात् एतेन शिवप्रभाकरयोरेकपदोपात्तत्वेनाभेदनिश्चये सति एकनारीव्रतशालिनोः पत्न्योरप्यभेदो युज्यत एवेति दर्शितम् अतएव भवभूतिनाम्नः कवेः पाणिप्रहणसंबन्धः सरस्वत्यां नास्तीति शङ्का निरस्ता पार्वतीभारत्योः कण्ठतः शिवप्रभाकरयोरर्थतोऽभेदकथनेन तदुपपत्तेः भेदे दोषमाह एतदित्यादि भवभूतिकृतकारुण्ये करुणरससूचककाव्ये प्रावापाषाणः पर्वतोवा अन्यथा संबन्धाभावे पार्वतीभारत्योः शिवप्रभाकरयोः भेदे इत्यर्थः किं किमर्थं रोदिति रोदनं करोति अभेदेतु जामातृकारुण्ये श्वशुरस्य करुणा भवत्येवेति लोकसिद्धं प्रावरोदनन्तु अपिप्रावारोदित्यपिदलतिषञ्जस्यहृदयमित्यादिभवभूतिकृतश्लोके उत्तरचरिते करुणप्रकरणे प्रसिद्धम् भवभूतिकृतकारुण्ये पर्वता अपि रुदन्तीति प्रसिद्धिश्च यद्वा एवकार इवार्थं भारती भूधरभूरिव पार्वतीव भाति शोभते इति भवभूतेः संबन्धादिति साधारणधर्म्मोपादानं पूर्ववत् असादृश्ये दोषमाह एतदित्यादि अन्यथाऽसादृश्ये एतया प्रभाकरभारत्या कृतकारुण्ये कृतायां करुणायां प्रावेत्यादिपूर्ववत् तथाच करुणरसकाव्यं सरस्वती करुणां विना न भवति अतः प्रभाकरसरस्वत्याश्च करुणा भवतीति दृष्ट्वा पर्वतरोदनं किमर्थमतो ज्ञायते पार्वतीसदृशी प्रभाकरसरस्वती तस्याः करुणायां पुत्रिकारोदनधर्मेण पितुः पर्वतस्य रोदनमित्याकलयामइत्यास्तां विस्तः प्रावागौशैलपाषाणवित्यमरः ॥३६॥

जता शिखण्डिनी प्राग्यथा शिखण्डी तथावगच्छामि ॥

प्रागल्भ्यमधिकमाप्तुं वाणी वाणो वभूवेति ॥३७॥

जातेति वाणी सरस्वती वाणनामा कविः वभूवेति तथावगच्छामि तथा जानामीत्यर्थः वाणस्यसरस्वतीरूपत्वमित्याहुः, कङ्कतुं अधिकत्वं प्राप्तुं यत्स्त्रिया कर्तुमशक्यं तत्प्रोढत्वमनेकवादिजयादिरूपमाप्तुं प्राप्नुं तथा कथं यथा शिखण्डिनी दुपदपुत्री भीष्मजयार्थं स्थुणाकर्णयक्षःशरीरमादाय शिखण्डीनामा पुमानभवत् तथाचातिप्रगल्भः सरस्वतीरूप एव वाणो नान्य इति स्तुतिः ॥३७॥

यं गणयन्ति गुरोरनु यस्यास्ते धर्मकर्म सङ्गचितम् ॥

कविमहमुशनसमिव तं तातं नीलाम्बरं वन्दे ॥३८॥

यमिति नीलाम्बरं नीलाम्बरनामानं तातं जनकं वन्दे अहमित्यन्वयः कविं पण्डितमुशनसः साहृश्येनैव काव्यसामर्थ्यलाभात् सङ्ख्यावान् पण्डितः कविरिति कोषाच्च कविवरमिति पाठे पण्डितश्रेष्ठमित्यर्थः तं कं गुरोरनु गणयन्ति मीमांसकाः प्रभोकरसदृशं गणयन्ति, अनुकरोति इत्यत्रानुशब्दस्य सदृशवाचकत्वादित्यर्थः । यस्यास्तेमरणे धर्मकर्म श्रौतस्मार्त्तकर्मकाण्डम् सङ्कुचितं तत्सदृशकर्मकाण्डतत्त्वज्ञाभावादितिभावः कमिव उशनसमिव शुक्रमिव कविं कविनामानमुशना भार्गवः कविरित्यमरात् यं शुक्रं गुरोरनु बृहस्पतेः पश्चात् लोकाः दिवसगणनायां गणयन्ति यस्यशुक्रस्यास्ते अस्तकालेधर्मकर्मशुक्रास्तकालाविद्धं कर्म सङ्कुचितं निषिद्धमित्यर्थः ॥३८॥

सकलकलाः कल्पयितुं प्रभुः प्रबन्धस्य कुमुदबन्धोश्च ॥

सेनकुलतिलकभूपतिरेको राकाप्रदोषश्च ॥३९॥

स्वसेव्यं राजानं स्तौति सकलेति, प्रबन्धस्य ग्रन्थस्य सकलकलाः चतुःषष्टिकलाः कल्पयितुं ग्रन्थेनिबन्धुं कर्तुंश्च कुमुदबन्धोः चन्द्रस्य सकलकलाः कल्पयितुं प्रकाशयितुं प्रभुः स्वसमर्थः सेनकुलतिलकभूपतिः सेननामा स्ववंशेश्वादिराजः तत्कुलतिलकः तत्कुलसम्भूतसकलराजश्रेष्ठः सेतुनामकग्रन्थकर्त्ता कविसेव्यः प्रवरसेननामा नरवरः स्वदेशीयो भूपतिरित्यर्थः राकाप्रदोषः पूर्णिमासन्ध्याकालः प्रकः केवलः मुख्यो वा तथाच पूर्णचन्द्रसदृशचतुःषष्टिकलाचतुरग्रन्थकरणसमर्थः महाराजाधिराजप्रवरसेनपण्डितस्य मम ग्रन्थस्यैव गौरवमितिध्वनिः ॥३९॥

काव्यस्याचरमैत्रीभाजो नच कर्कशा नच ग्राम्याः ॥

शब्दा अपि पुरुषा अपि साधव एवार्थबोधाय ॥४०॥

काव्येति काव्यस्य शब्दार्थयुगलस्यार्थबोधाय शब्दपक्षेऽर्थबोधजननाय पुरुषा पक्षेऽर्थबोधवत्त्वाच्च शब्दा अपि पुरुषा अपि अर्थभेदात्समुच्चयेऽपिद्वयम् प्रभवन्ती विशेषः साधव एव व्याकरणनिष्पाद्या एव साधुत्वज्ञानं विना न बोध इत्याशयः पक्षे काव्यनिष्णातबुद्धयः अक्षराणां वर्णानां या मैत्री यद्वर्णमादायोत्थानं तमादौयैव विश्रामरूपा अक्षरमादायैववातां भजन्ति ते शब्दास्तथा काव्यविशेषणत्वेऽप्ययमेवार्थः पुरुषपक्षे न रक्षति नश्यतीति व्युत्पत्त्या अक्षरा अविनाशिनी या मैत्री मित्रतातां भजन्ति ये ते तथा अक्षरेणाक्षरसंबन्धेनान्यत्

पूर्ववत् इतिकश्चित् नच कर्कशाः रसापकर्षका यथा शृङ्गाररसे दवर्गादयः
वीररसे तद्विन्नाः शब्दाः यद्वा कर्कशादुच्योऽयास्तद्विन्नाः पक्षे कर्कशाः क्रूरमतयः
व्याकरणमीमांसाविचारकारकानचग्राभ्याः चपेटाकटिशब्दादयः तेषां
बोधकत्वेऽपि अवैदग्ध्यसूचकत्वेन रसापकर्षकत्वात् पक्षे ग्राममगामिनः
नगरपत्तनादर्शिन इत्यर्थः, तथाच वैदग्ध्यरहिता इतिभावः कर्कशग्राभ्यादीनाम-
बोधेऽपि सहृदयनागरिककाव्यनिपुणवृद्धीनां मत्काव्यबोधो भविष्यत्येव तानेवोद्दि-
श्य कृतत्वादिति ध्वनिः ॥४०॥

वंशे घुण इव न विशति दोषो रसभाविते सतां मनसि ॥

रसमपि तु न ग्रतीच्छति बहुदोषः सन्निपातीव ॥४१॥

वंश इति सतां सहृदयानां प्राचीनरसबोधे प्रतिरोधिदोषरहितानां मनसि
हृदये रसभाविते द्रवीभूतशृङ्गारादिरसपूरिते दोषः काव्यरसप्रत्यक्षप्रतिरोधिदोषः
न विशति रसपूरितत्वेन स्थानाभावादिति भावः क इव वंशे वंशौ घुण इव
कीटविशेष इव वंशे रसेन तैलेन भाविते वारं वारं पृथमं लेपिते पश्चात् घुणो न
विशतीत्यर्थः, तर्हि सर्वे कुतो न मनांसि रसेन भावयन्तीत्यत आह रसमपि पातुं
नेच्छति बहुदोष इति बहुदोषः पृथमसञ्ज्ञातावैदग्ध्यादिवहुदोषः रसं शृङ्गारादि
पातुं सभ्यगनुभवितुमिच्छत्यपि न किं वक्तव्यमनुभवतीत्यर्थः क इव सन्निपाती
युगपत्प्रकुपितकफवातपित्तः पुमानिव बहुदोषः मूर्च्छाशीतदाहपूलापादिमान्
रसमपि भृगाङ्गादिकमपि पातुं नेच्छतीत्यर्थः तथाच रसिकानां मम ग्रन्थे
दोषस्फुरणमेव नसदोषाणां सरसे मम ग्रन्थे प्रवृत्त्यभावेपि मम
हानिर्नेति ध्वनिः ॥४१॥

विगुणोऽपिकाव्यबन्धः साधूनामाननङ्गतः स्वदते ॥

फूत्कारोऽपि सुवंशैरनूद्यमानः श्रुतिं हरति ॥४२॥

विगुणोऽपीति काव्यबन्धः काव्यप्रबन्धः रचनामात्रं वा विगुणोऽपि, ओजः-
प्रसादादिगुणरहितोऽपीत्यर्थः साधूनां सहृदयानामानतं गतः मुखोच्चारितः स्वदते
उत्तमकाव्यवत् सुखसम्पादको भवतीत्यर्थः सामान्यकाव्यस्योत्तमकाव्यवत्सु-
खजनकत्वं दृष्टान्तयति, फूत्कारोऽपि गुणसामान्यरहितशब्दोऽपि सुवंशैः
समीचीनवशिकाभिः अनूद्यमानः उत्पादकमिन्नैः उद्धाटितः श्रुतिं श्रवणं हरति
अन्येभ्यः श्रवणीयेभ्यो व्यावर्त्तयतीत्यर्थः यद्वाश्रुतिं वेदं हरति परिहारयतीत्यर्थः

तथाच मम काव्यस्य विगुणत्वेऽपि साधुपरिग्रहे सगुणत्वमेव साधुप्रसादाद्भव-
िष्यतीति कविविज्ञप्तिः ॥४२॥

स्वयमपि भूरिच्छिद्रश्चापलमपि सर्वतोमुखं तन्वन् ॥

तितउस्तुषस्यपिशुनो दोषस्य विवेचनेऽधिकृतः ॥४३॥

स्वयमिति तितउः चालनी पिशुनः खलः स्वयमपि भूरिच्छिद्रः प्रचुररन्ध्रः
प्रचुरकलङ्कश्च सर्वतोमुखं सर्वदिक्सञ्चारि सर्वाध्यक्षश्च चापलं मण्डलीकरण
चाञ्चल्यश्च तन्वन् विस्तारयन् तुषस्य घूर्णं सारभूतं परित्यज्य तुषस्य दोषस्य
गुणं सारं विहाय परापवादमात्रस्य विवेचने पृथक् करणे विविच्यकथने
चाधिकृतः तदेकाधिकारः कृतः तथाच दोषमात्रस्य ग्राहिणां मम भीर्नैतिध्वन्यते,
तनोतेऽङ्गः सन्वच्चेत्यनेन डउपत्यये रूपम् उच्चारणसाध्यादकारोकारयोर्गुणो
न भवतीति चालनी तितउः पुमान् इत्यमरः ॥४३॥

अन्तर्गूढानर्थानव्यञ्जयतः प्रसादरहितस्य ॥

सन्दर्भस्य नदस्य च न रसः प्रीत्यै रसज्ञानाम् ॥४४॥

अन्तरिति सन्दर्भस्य ग्रन्थस्य नदस्य शोणादेश्च रसः शृङ्गारादिरसः जलञ्च
रसज्ञानां शृङ्गारादिरसतत्त्वज्ञानां सम्यक्परीक्ष्यजलपिवतीञ्च प्रीत्यै स्वादनसुखाय
न भवतीत्यर्थः किं भूतस्य अन्तर्गूढान् अर्थान् अव्यञ्जयतः व्यञ्जनावृत्त्याऽबोध-
यतः पक्षे अन्तर्नीलीनान् अर्थान् शेवालकीटादीन् अदर्शयतः प्रसादरहितस्य
सुबोधत्वरूपकाव्यमुख्यगुणरहितस्य पक्षे प्रसादो नैर्मल्यं तद्रहितस्येत्यर्थः ॥४४॥

यदसेवनोयमसताममृतप्रायं सुवर्णविन्यासम् ॥

सुरसार्थमयं काव्यं त्रिविष्टपं वा समं विद्मः ॥४५॥

यदिति तत् काव्यं त्रिविष्टपंस्वर्गलोकं वा समुच्चये समं सदृशं विद्मः जानीमः
तथाच यथा स्वर्गलोकवाग्निनां सुखं तथैव काव्यकारकतत्त्वज्ञानां मर्त्येऽपि स्वर्गसुखं
काव्यकरणजन्यपुण्यं चातो देवाः सुखभागिन एव कवयः सुखपुण्योभयभागित्वेन
देवाधिका इति व्यज्यते, यत् काव्यं त्रिविष्टपञ्च असतां पापिनामविद्गधानाञ्चा-
सेवनीयं सेवाया अयोग्यं निष्फलत्वात् पक्षे गन्तुमशक्यत्वात् अमृतप्रायममृततु-
ल्यञ्च पक्षेऽमृतवहुलं सुवर्णविन्यासं सुवर्णानां समीचीनलकारादिवर्णानां पक्षे
सुवर्णानां हेम्नां सुन्दररूपाणां विन्यासो योजनं पक्षे ससम्बन्धो यस्मिन् तदित्यर्थः

सुरसार्थमयं समीचीना रसाः अर्थाश्च यस्यकाव्यस्य तत् पक्षे सुराणां देवानां
सार्थः समूहस्तन्मयमित्यर्थः ॥४५॥

सत्कविरसनासूर्पीनिस्तुषतरशब्दशालिपाकेन ॥

तृप्तो दयिताधरमपि नाद्रियते का सुधा दासी ॥४६॥

सत्कवीति समीचीनस्य कवेः एवञ्च काव्यसामान्यं न तथेति ध्वन्यते
रसना रससाक्षात्कर्त्री जिह्वा सैव सूर्पी खलपसूर्पं प्रस्फोटनं सूर्पमस्त्रीत्यमरः
तथा निस्तुषतरः निर्वुसः शब्दशालिः शब्दधान्यं तस्य पाकेन पाचितेन तेनेत्यर्थः
तृप्तः भोजनद्वारा तृप्तो जनः दयिताधरं प्रेयस्या अधरमपि नाद्रियते नारदविषयं
करोति सर्वा पेश्याधिकत्वेन लोकप्रसिद्धमपि नाद्रियते इति सुधा पीपूषरूपा का
तेषामादरविषयः कथं स्यादधरस्य दासी यतः अधरादत्यन्ताल्पगुणा तथाच
काव्यरसज्ञस्य सत्काव्यरसेन यथा तृप्तिः न तथान्येन केनापि पदार्थान्तरे-
णेति भ.व. ॥४६॥

अकलितशब्दोलङ्कृतिरनुज्ज्वला स्वलितपदनिवेशापि ॥

अभिसारिकेव रमयति सूक्तिः सोत्कर्षशृङ्गारा ॥४७॥

अकलितेति सूक्तिः यस्याः श्रवणेन सुखविशेषो भवति ईदृशी कविवाक्
इत्यर्थः अतएवोक्तिविशेषः काव्यं मिति, मञ्जरीकृता निरुक्तमेव काव्यसामान्यलक्षण-
मनुमतं ग्रन्थान्तरे तु काव्यविशेषस्येति न विरोधः अतएव स्वलितपदत्ववे
ऽपि न काव्यत्वहानिरिति हृदयम् अभिसारिकेव कृष्णाभिसारिकेव रमयति
ओतारं नायकञ्च सुखयतीत्यर्थः सोत्कर्षशृङ्गारा शृङ्गाररसप्रत्यक्षोपयोगिसक-
लपदार्थसहितशृङ्गाररसप्रतिपादिका पक्षे उत्कर्षः निरुपधिद्वन्द्वस्नेहः तत्सहितः
शृङ्गाररसो यस्याः सेत्यर्थः किंभूता सूक्तिः अभिसारिका चअकलिता अवर्त्तमानाः
शब्दोलङ्कृतयोऽनुप्रासपदमबन्धादयो यस्यां सा पक्षे अकलिता अज्ञाताः शब्दाः
यासामेतादृश्यः अलङ्कृतयः भूषणानि यस्याः सा श्रवणयोः शब्दायमाना-
लङ्कारणशून्येति भावः अपिः सर्वत्र सम्बध्यते, तेन रमणसामग्र्यभावेऽपि
रमयतीतिविरोधेऽपिः अनुज्ज्वलापि औज्ज्वल्यं नाम काव्यगुणास्तद्रहितापि पक्षे
औज्ज्वल्यं शुभ्रवस्त्रभूषादि तद्रहिताकृष्णाभिसारिकत्वात् स्वलितपदनिवेशापि
स्वलितानि व्याकरणासिद्धानि यानि पदानि तेषां निवेशो ग्रन्थनं यस्यां सा पक्षे
स्वलितः अन्धकारे निम्नोन्नते त्वरावशात् पतितानां चरणानां निवेशः प्रचारो

यस्याः सा तथा च यथा सद्ग्राधिष्ठिता सभा एकद्वित्रिपार्षदरहिताऽपि शोभते
एवमेव रसराजेन सोत्कर्षशृङ्गारेणाधिष्ठितं काव्यं शब्दालङ्कारशून्यमनुज्ज्वलं
स्खलितपदनिवेशमपि शोभते विदग्धरसयतीति समुदायार्थः प्राञ्चस्तु अकलि-
तशब्दालङ्कृतिरपि शब्दालङ्कारशून्यापीत्यर्थः अनेनार्थालङ्कारस्यावश्यापेक्षणीयस्य
काव्ये सत्त्वमावेदितमभिसारिकापक्षे पूर्ववत् अनुज्ज्वलेति विशेषणमनुभवत्
अभिसारिकापक्षे शुक्लवस्तुभूषादिमती शुक्लाभिसारिका अस्खलितानि व्याकर-
णसिद्धानि यानि पदानि धातुप्रातिपदिकानि तेषां निवेशो योजनं यस्यां
सेत्यर्थः पक्षे त्वरा लोकदर्शनात् स्खलितपदनिवेशेत्यर्थः सूक्तिः काव्यं वाग्विदग्धाच्च
यद्वा काव्यपक्षे स्खलितः ऋटितिभग्नः पदनिवेशः पदसमासो यस्यामल्प-
समासेत्यर्थः सोत्कर्षशृङ्गारेतिपूर्ववत् तथाच सत्काव्ये शब्दालङ्कारदीर्घसमा-
सादिविगृहेऽपि सोत्कर्षशृङ्गाररसराजशालित्वेन विदग्धमनो रञ्जनस्य
सार्वत्रिकत्वात् ॥४३॥

अध्वनि पदग्रहपरं मदयति हृदयं नवा नवा श्रवणम् ॥

काव्यमभिज्ञसभायां मञ्जीरं केलिवेलायाम् ॥४८॥

अध्वनीति अध्वनि व्यङ्ग्यशून्यं नतूत्तमभिन्नम् उत्तमभिन्नस्यापि गुणीभूत-
व्यङ्ग्यस्य सहृदयहृदयाह्लादजनकत्वेन काव्यत्वात् मञ्जीरपक्षे शिञ्जितशून्यं
पदग्रहपरं सुललितपदग्रहणमात्रतात्यर्ग्यक्रमनुप्रासानुरोधेनाधिकपदं वा पक्षेऽत्य-
न्तसङ्कुलतयाचरणलग्नं हृदयंमदयति नवा हृदयं सहर्षं न करोतीत्यर्थः पक्षे
समदनं न करोतीत्यर्थः नवा श्रवणं मदयतीतिसमानमेतादृशं काव्यमभिज्ञ
सभायां विदग्धसमाजे एतादृशं मञ्जीरं नूपुरे केलिवेलायां सुरत समये नवेतिद्वयं
देशकालभेदेन प्रयोजनभेदाक्यभेदसूचनार्थं तथाहिकाव्य प्रयोजनमभिज्ञहृदय
श्रवणसुखं मञ्जीर प्रयोजनंसुरतकामोद्दीपनं श्रवणसुखञ्च तत्प्रयोजनरहितमिदं
द्वयमपि निष्फलमेवेति भावः मञ्जीरो नूपुरोऽस्त्रियामित्यमरकोषेऽस्त्रियामिति
मञ्जीरेष्यन्वेतीति मञ्जीरमपि साधु ॥४८॥

आस्वादितदपिताधर सुधारसस्पैव सूक्तयो मधुराः ॥

अकलितरसालमुकुलो न कोकिलः कलमुदञ्चयति ॥४९॥

आस्वादितेति अस्वादितः निपीयतत्त्वतो ज्ञातः दयिताधरस्यामृतरसो येन
तस्य महाकवेरित्यर्थः अत्र दयितायदेन बाल्यमारभ्य सर्वासु यौवनावस्थासु नाना

आर्या सप्तशती ।

२५

विधसुखजनकानां दयिताधरपानानां तत्त्वपरिज्ञानं तेन सकलनायिकावर्णन
सामर्थ्यं सूचितं, सूक्तयः काव्यानि, मधुराः देवताप्रसादशालिकविकाव्यतोऽधिका
भवन्तीत्यर्थः । दृष्टान्तमाह अकलितरसालमुकुलः अकलितः अभुक्तः रसालस्या
प्रस्य मुकुलः कोरकः मुकुलपदेन बाल्यमारभ्यास्वादनमुच्यते अदलितेतिपाठेप्य
यमेवार्थः कोकिलः कलं पञ्चमस्वरविशेषं नोदीरयति उच्चारयतीत्यर्थः, अथवा
आस्वादितौ दयिताधरसुधारसौ येन तस्येत्यर्थः तथाच प्रथमं मनुष्यदेहेन
दयिताधरपानं कृत्वा देवदेहेनामृतरसपानं करोति ततः दयिताधरससुधारसयो
रधिकं किञ्चिन्निर्मातव्यमित्याशयेन मर्त्यमण्डलमागत्य महाकवयो ब्रह्मानन्द
तुल्यानन्दजनकोत्तमकाव्यं कुर्वन्तीति कवयः काव्यञ्च सर्वाधिक मितिध्वनिः॥४६॥

बालाकटाक्षसूत्रितमसतीनेत्रत्रिभागकृतभाष्यम् ॥

कविमाणवकाः दूतीव्याख्यातमधीयते भावम् ॥५०

बालेति कविमाणवकाः कवयः माणवका वटवः शिष्या इति यावत्
अध्ययनं कर्तृत्वात् भावं गूढमयम् अवीर्यते तस्य अध्ययनं कुर्वन्तीत्यर्थः किंभूतं
भावं दूतीव्याख्यातं सञ्चारिणीविवृतं कस्य ग्रन्थस्य भावमित्याह असत्या
चपलाया नेत्रत्रिभागेन कामशास्त्रोक्तनानाप्रभेदभिन्ननेत्रविकारेण कृतं भाष्यं
सूत्रार्थस्यातिसूक्ष्मस्य परिभाषणं किञ्चिद्विविच्य कथनं यस्य तमित्यर्थः कुत्रत्यं
भाष्यमित्याह बालयोः, मुग्धयोः स्वकीयायाः परकीयाया वेत्यन्यदेतत् कटाक्षे
णरक्ततामात्रशालिनानेत्रेण सूत्रितं सूचितं तदुक्तं सूचनात् सूत्रमित्युक्तमिति
तथाच कामिनीवेष्टितं दूतीं विना न ज्ञायत इति दूतीपरिचयोऽवश्यं विधातव्यो
यद्वक्ष्यति दुतीरहिता इत्यादि सबलः पन्थाः सर्वस्य, यद्वा दूतीव्याख्यातमेवाधा
यते निरुक्तं भावं तेतावन्तमेव जानन्ति नाधिकम् अतएव ते कविमाणवकाः
कविबालाः अल्पज्ञा इत्यर्थः तथाच बालानेत्रसूचितमसतीनेत्रत्रिभागकृतभाष्यं
दूतीव्याख्यातमखिलं जानन्तः ताभिर सूचितान् सर्वान् शृङ्गारोपयुक्तान्
जानन्ति त एव शृङ्गाररसाभिज्ञाः कवयः अन्ये शृङ्गाररसज्ञानरहिता एव कवयः,
अतएवोक्तम् जयदेवेन शृङ्गारोत्तरसत्प्रमेयरचनेत्यादि यद्वा ये कवयः भावमधी
यते लङ्घ्यस्तुविवक्षितः ते कविमाणवकाः देवताप्रसादादिना प्रथमं कवयो भूत्वा
पश्चान्माणवकाः परमप्रयासेन गुरुक्तमात्रग्राहका इत्यर्थश्छिन्नप्रखण्डो वृक्ष इत्यादौ
तथा दर्शनात् तथाच तेषामविदग्धत्वान्नकाव्यचारुता नवा प्रतिष्ठापि भवती

२६

आर्या सप्तशती ।

ति यौवनारम्भे बालासतीदूतीभ्योऽधीत्य देवताप्रसादशास्त्राविज्ञानं सम्पाद्य
सम्पत्तिं बालासतीदूतीनामप्यध्यापकाः कवयो मादृशा एव अथ एव तत्काव्यं
चार्चित्यम् कवीनां भाणवकाः शिष्याः दूतीव्याख्यातं भावमधीयत एव
तथाच कविभ्योऽधीत्यापि दूतीतोऽध्ययनं रसरजपरिज्ञानाय भवतीति दूतीजनः
कर्त्तव्य इत्युपदेशः ॥५०॥

मसृणपदरीतिगतयः सज्जनहृदयाभिसारिकाः सुरसाः ॥

मदनाद्वयोपनिषदो विशदा गोवर्धनस्यार्याः ॥५१॥

मसृजेति गोवर्धनस्य गोवर्धननाम्नः पक्षे गवां वर्द्धनस्य आर्याः छन्दो
विशेषरूपाः श्रेष्ठोभिसारिकाश्च जयन्तीतिशेषः किभूताः मसृणानि स्निग्धानि
मधुराणि कोमलानीति यावत् यानि पदानि त्रिमक्तयत्तनितेषां रीतयो वैदभ्याद
यस्तासां गतिर्ज्ञानं यासु ता इत्यर्थः अभिसारिकापक्षे मसृणानां कोमलानां
रीत्यागजहंसादिरीत्या गमनं यासां ता इत्यर्थः यद्वा मसृणा शोभना पदरीतिः
पादविन्यासपूकारो यत्र तादृशी गतिर्गमनं यासां ता इत्यर्थः सज्जनानां काव्य
परिपक्वबुद्धीनां हृदयानि मनांसि अभिसारयन्ति द्रावयन्ति वशी कुर्वन्तीत्यर्थः
पक्षे सज्जनानां विदग्धानां हृदयानि अभिसारयन्तीत्यर्थः सुरसाः नवरसबोधिकाः
पक्षे शृङ्गारिण्यः मदनेन द्वयमद्वैतमानन्दविशेषः कारणेन कार्थ्यलक्षणात् तस्यो
पनिषदः अन्यानर्थानपहाय मदनाद्वैतानन्दमात्रबोधिका इत्यर्थः अन्या अपि
उपनिषदः ब्रह्मानन्दमेव प्रतिपादयन्ति अन्यानर्थान् विहाय यथेति समुद्दिताः
पक्षे मदनेन मनोजेन द्वारेण यदद्वैतं स्त्रीयुंसयोश्चैतसोरैक्यम् तदुपनिषदः
शिरोलङ्काररूपा इत्यर्थः गोवर्धनशब्दभेदेन व्यङ्ग्यानां भेदो विस्तरभिया न
दर्शितः ॥५१॥

वाणीप्राकृतसमुचितरसाबलैर्नैवसंस्कृतिर्नीता ॥

निम्नानुरूपनीरोकलिन्दकन्येवगगनतलम् ॥५२॥

वाणीति वाणी सरस्वती प्राकृतानां भाषाविशेषरूपाणां समुचितः योग्यो
रसो यस्याः सेत्यर्थः शालिवाहनेन गथासप्तशती कृता सैव तथेतिभावः
अथच कलिकालदोषेण प्राकृतः पामरः कुलशीलादिहीनः तद्बोध्यरसेत्यर्थः तदुक्तं
लक्ष्मीलक्ष्मणहीने च कुलहीने सरस्वती कुपात्रे रमते रामा मेघो वर्षति पर्वते
इत्यादि वठेनैव वडात्कारिणैव पक्षे वठमर्देणैवेत्यर्थः संस्कृतिं साधुपद्धतं

आर्या सप्तशती ।

२७

सकलशास्त्राभिज्ञग्रहणयोग्यतामितियावत् नीता प्रापिता हृष्टान्तयति निम्नस्य गम्भीरस्य, अनुरूपं योग्यं नीरयस्या सा कलिन्दगिरिकन्या यमुना गगनतल माकाशं बलभद्रेण यथा नीता तथेत्यर्थः तथाच निन्दितमर्त्यस्थलस्वर्गयोर्वावान् भेदस्तावानेवप्राकृतसंस्कृतयोरितिममापि बलभद्रतुल्यता ॥५२॥

आर्यासप्तशतीयं प्रगल्भमनसामनादृता येषाम् ॥
दूतीरहिता इव ते न कामिनी मनसि निविशन्ते ॥५३॥

आर्येति इयं गोवर्धनकृता नत्वन्यकृतेतिभावः येषांप्रगल्भं साभिमानं सप्त शयानया किपधिकं ह्येयमिति सावहेलनमिति यावत् एतादृशं मनोयेषां तादृशाम् अनादृतायांसप्तशतीयमित्यन्वयः अवहेलितेत्यर्थः ते अनादृक्तरिः कामिनीनां सकलकामकलाचतुराणां मनसि हृदये न निविशन्ते न निविष्टाभवन्तीत्यर्थः यथा दूतीरहिताः दूतीशून्याः नायकाः स्वयं सम्पादितनायिकास्नेहा अपि नायिकाहृदये स्थिता न भवन्ति दूतीशालिनायकेनान्येन प्रेमकरणात् दूती सत्त्वे कल्पितवार्त्तायापि तथा प्रेमसंरक्षणात् एवमेवाय्यासप्तशतीपरिज्ञानेन सकल कलापरिज्ञानेन दूत्यादि संरक्षणेन च नायिकाहृदयस्यैव्यभवतीति श्लोकार्थः ॥५३॥

रतरीतिवीतवसना प्रियेव शुद्धापि वाङ्मुदे सरसा ॥

अरसालंकृतिरपि न रोचते शालभञ्जीव ॥५४॥

रतरीतीति वाक्कविता शुद्धापि अलङ्कारसामान्यशून्यापि मुदे हर्षाय यदि सरसा प्राचुर्येण रसप्रतिवादिनी तथाच रसवत्काव्यमित्येवकाव्यसाभान्यलक्षणं ननु सालङ्कारत्वमपि विशेषणमित्यभिप्रातः केव प्रियेव किम्भूता रतरीती सुरतपरिपाट्यां वीतं नायकापहृतं वसनं परिधानीयं यस्याः सेत्यर्थः शुद्धापि सुरतभ्रष्टभूषणापि सरसा शृङ्गाररसे लेलु ॥ अरसा रसावोधिका पक्षे शृङ्गार रस विमुखी सालंकृतिरपि अलङ्कारयुक्तापि पक्षे सकलभूषणसहितापि न रोचते अभिलषिता न भवतीत्यर्थः केव सालभञ्जीव दारुपुत्रीव तथाच सकलभूषण सहितापि अरसा काष्ठकृतदिव्यह्वीपूतिमा यथा न रुचिर्विषयः एवमेव रसशून्या वाक्नायिकाच न रोचते यतः रसालङ्कार योर्मध्ये रसस्यैव प्राधान्यमतोऽलङ्कार शून्यमपि रससंकाव्यमेव यद्वा वाक् शुद्धापि स्फुटालङ्कार शून्यापि तथाचास्फुटा लङ्कारसत्त्वेऽपिरसाधिस्यादविरोधः । अतएवरतरीतिवीतवसनेत्यादिनाप्रथमवस्त्र सम्बन्धेऽपिरसोत्कर्षसमातद्रहितत्वं ज्ञाप्यते ननु सामान्यत इति शालभञ्जी

दारुपुत्रीति हैमः ॥५४॥ नमामिभवभाविनीचरणचारुपङ्कुरुहम् ॥ इति श्री भवानी
ना थापरनामक श्री सचलविरचितगोवर्धनसप्तशतीविवरणे रसानन्दे ग्रन्थारम्भवज्या
व्याख्या समाप्ता ॥

॥ अथाकार वृज्या ॥

अवधिदि नावधिजीवाः प्रसीद जीवन्तु पथिकजनजायाः ॥

दुर्लङ्घ्यवर्त्मशैलौ स्तनौ पिधेहि प्रपापालि ॥ १ ॥

धर्मिष्ठः कश्चित्पुरुषो यौवनोद्धतां प्रपारक्षिकामालोक्याह । अवधीति हेप्रपा-
पालि पानीयशालिकारक्षिके नतु स्वामिनि तेन विरुद्धाचरणे तव प्रभुः तवा-
धिकारं न स्थापयिष्यतीति तवैव हितं वच्मीति मदुक्तमवश्यं कर्तव्यमिति ध्वन्यते,
कुचावाच्छादय, किंभूतौ दुर्लङ्घ्यं वर्त्म पन्था ययोस्तादृशौ यौ शैलौ पर्वतौ
ताविवेत्यर्थः अनेनानानुपेक्षणीयत्वमुन्नतत्वं कठिनत्वं मार्गान्तराभावश्चोच्यते प्रसीद
प्रसादं कुरु तथाच त्वत्प्रसादे बहुगुण इति व्यज्यते पिधानस्य किम्फलमित्यत आह
पथिकजनानां वैदेशिकजनानामनेन कामातुरत्वेन तेषां धैर्याभाव इति व्यज्यते
जाया बध्वः जीवन्तु बहुवचनेन बहुवधभागित्वं द्योत्यते प्रकारान्तरेण जीवनं
न तासामित्याह अवधिदिनं विदेशगमनसमयेऽस्मिन् दिवसे आगमिष्यामीति
पत्या यदुक्तं तद्दिनं तदवधि तदवध्येव जीवो जीवनं यासां ता इत्यर्थः
तथाच पतिवृतायाः प्रकाराभावः बध्नेऽधिक पापजनकत्वश्चेति व्यज्यते प्रपा
पानीयशालिकेत्यमरः पथिकोक्तिरेवेति कश्चित् पूर्वमतिलम्पटस्य वृद्धस्य स्तनौ
मयादृष्टाविति वक्तुमुक्तिरित्येके ॥ १ ॥

अतिवत्सला सुशीला सेवाचतुरा मनोऽनुकूलाच ॥

अजनि धिनीता गृहिणी सपदि सपत्नीस्तनोद्भेदे ॥२॥

भार्यादुर्विनयखिन्नं प्रति विवाहान्तरकरणं सखोपदिशति, अतीति अतिव-
त्सला, अत्यन्त वात्सल्ययुक्ता, पूर्वकान्तप्रेमापेक्षयाऽधिकप्रेमवतीत्यर्थः सुशी-
लाऽकुटिलस्वभावा स्वामिसेवापरा चातुर्यवती मनोऽभिलषितमात्रकर्त्री च
गृहिणी पथमपरिणीता स्त्रीतिग्रन्थकारपरिभाषा सपदि भट्टिति अजनि सप
त्नीस्तनोद्भेदे स्तनोद्भेदे सति तथाच सपत्नीं दृष्ट्वैव तवाधीनेयं दुष्टा
भविष्यतीति विवाहं कुर्वितिवाक्यार्थः, वस्तुतो मातृगृहस्थितां कृतपरिणयान्त-

: आर्या सप्तशती ।

२६

रपतिसन्देशेन भर्त्सयन्तीं कन्यकामुपदिशति माताइति मादृशां पन्थाः ॥२॥

अधिकूलनिचुलमूलच्छेदनदुःशीलवीचवाचाले ॥

वकविघसपङ्कसारा न चिरात्कावेरि भवितासि ॥३॥

निजकुलजन द्वेषिणीं यौवनोन्मत्तां नवधनोन्मत्तांवा कश्चिदन्योत्तया वक्ति
अयीति, अयि इति संवाधने नायिकेइत्यर्थः कूले तटे ये निचुला इज्जलास्तेषां
यन्मूलछेदनमामूलादुत्पादनं तेन दुःशीला दुःस्वभावा या वीचयः लहय्य-
स्ताभिः वाचाले बहुविधराजकारिणि अनेनानुचितकार्यकारित्वं कथ्यते
कावेरि नचिरात् शीघ्रमेव भवितासि कीदृशी वक्तव्यतिनिन्द्य पक्षिविशेषस्थाने
नसारसराजहं साद्यन्तु पयोगित्वं ध्वन्यते तेन नायिकाया अपि कुत्सित नायि
कोपभोगो व्यज्यते विघसः भुक्तविशेषः पङ्कः कर्हमः सारः सारभूतो यस्या
इत्यर्थः विगतः निवृत्तः घसः अदनं यस्मात्सविघसः भुक्तशेषइत्यर्थः अतएव
नारदभोजनदानान्तरं बुभुजे विघसं धीमानिति हरिवंशे पारिजातहरणे अमृतं
विघसे यज्ञशेषभोजनशेषयोरित्यमरः निचुलोऽनुजईज्जल इत्यपि तथाच
यथा कावेरी नदी वर्षान्यसमये पङ्कमात्रावशेषा । चातुर्मास्ये जलाधिक्य-
दोषेण तटतस्त्वं वृथानिपातयति एवमेव त्वमपि चञ्चलां यौवनधनसमृद्धिं
प्राप्य कुलजनान् स्लानान् कुरुषे बहुविधपापञ्चेति ॥ ३ ॥

अयिविविधवचनरचने ददासि चन्द्रं करे समानीय ॥

व्यसनदिवसेषु दूति कपुन स्त्वं दर्शनीयासि ॥ ४ ॥

परपुरुषसङ्गमाय प्रेरयन्तीं दूतीम्प्रति सती नायिका वदति अयीति, दूतिदौत्य-
वृत्त्यैव धनग्राहिणि नतु सखि अनेन मम क्षत्या क्षतिर्नेति व्यज्यते विवि-
धातथ्येऽपिअतथ्या वचनस्य वाक्यस्य रचना घटना यस्या इत्यर्थः अनेन तव
वचनश्रवणेऽपि धर्महानिरिति सूच्यते, चन्द्रं करे हस्ते समानीय ददासि न
दानं कथयसि, तथाच ब्रह्मणेऽपि अशक्यं वचसा साधयामीति लोकोक्तिः
व्यसनदिवसेषु परपुरुषभोगजनितपापविपाककृततरकदिवसेषु कुलपितृकुलजसक-
लविरोध दिवसेष्वितिवा त्वं क दर्शनीया दर्शनयोग्या अपितु नेत्यर्थः का
वर्त्ता प्रकारकरणस्येतिभावः अतीव व्यसनदिवसेषु प्रेमभङ्गजनितदुःखदिवसेषु
यौवनापगमेषु वेत्यर्थः चन्द्रमत्याह्लादविषयं नायकं तथाच यदि व्यसनसमये
तत्साध्यः पूतीकारः स्यात् तदा स्वीकरोमि नान्यथेति तात्पर्येण दर्शनीया-

सीत्यन्तवाक्ये नायिकयोक्तेः अस्तुम्लानिरित्यग्रिमश्लोकेन दूत्युत्तरमिति युग्मक-
मिदमिति विदग्धसरणिः ॥ ४ ॥

अस्तुम्लानिलोको लाच्छलनमपदिशतु हीयतामोजः ॥

तदपि न मुञ्चति स त्वां वसुधाछायामिव सुधांशुः ॥५॥

प्रेमाभिव्यक्त्या निर्विग्नतया निवृत्तां नायिकां पुनर्दूती प्रेरयति, अस्त्विति, म्लानिरस्तु रूपमालिन्यमस्तु, पक्षे म्लानिः मुखमालिन्यं सभायामस्त्वित्यर्थः गुरुजनस्य वा लोकः सर्वः लाच्छनं कलङ्कमपदिशतु घटतु पक्षे लोकः खलः लाञ्छनमपवादम् ओजःतेजः हीयतां हीनं भवतु पक्षे सशङ्कितत्वात् ओजः हृदयप्रकाशः तेजो वा यद्यपि एतत्सर्वं भवतु तथापि स नायकः त्वां न मुञ्चति वर्तमान सामीप्ये इत्यादिस्वरसात् नत्यक्ष्यतीत्यर्थः कामिव वसुधा छायां पृथ्वीपूतिविम्बं सधांशुस्मृतदीधितिखित्यर्थः तथाचोत्तमनायकस्यायं स्वभावः यदङ्गीकृतेऽर्थे लक्षसङ्ख्यरूपेऽपि न परित्यजति तमर्थं यथा पृथ्वी छायाकृतदोषसहिष्णुधन्वः दूरेऽपि च स पृथ्वीच्छायाग्राही पृथ्वीच्छायादान-कर्त्तेति त्वयापि तथैव कर्त्तव्यमिति भावः ॥ ५ ॥

अतिचापलं वितन्वन्नन्तर्निवसन्निकामकाठिन्यः ॥

मुखरयसि स्वयमेतां सदृत्तां शङ्कुरिव घण्टाम् ॥६॥

सर्वदेव भवत्यासल्लो मौख्यं करोतीति वादिनं नायकं नायिकास-ख्याह अतीतिपतां मत्सर्बी स्वयमेवास्मत्कथनं वितेत्यर्थः सदृत्तांसमीचीन-वृत्तान्तां पातिव्रत्यादिगुणयुक्तामित्यर्थः पक्षे सत् समीचीनं वृत्तं मण्डलं यस्यास्तामित्यर्थः त्वं मुखरयसि अनुचितवक्त्रीं करोषि पक्षे सशब्दां करोषि स्वयमित्यस्याप्यत्रान्वयः अतिचापलं दास्यादिपरिग्रहं वितन्वन् कुर्वन् निवसन् उद्योगसामान्यरहितः यद्वा अन्तःकरणे मम सख्यां निवसन् पक्षे अन्तर्भक्ष्ये निवसन्लग्नः अतिचापलं सर्वपार्श्वसद्व्योमं विभागश्च विस्तारयन्नित्यर्थः निका-ममत्यर्थं काठिन्यं कटुभाषित्वं यस्य स इत्यर्थः पक्षे स्वाभाविककाठिन्ययुक्तः कठिनद्रव्यनिर्मितत्वात् कां क इव घंटं गरुडलाच्छित्तया सविशेषरूपां शङ्कुरिव लोहादिनिर्मितकीलविशेषइवेत्यर्थः तथाचमत्सली सर्वोत्तमत्वा देकचित्ता त्वन्तु चपलोऽसीति शुद्धस्वभावत्वात्तया मौख्यमात्रं क्रियते त्वयातु दुष्टा क्रिये व क्रियते तस्याः को दोष इति श्लोकार्थः ॥ ६ ॥

अङ्गेषु जीर्यति परं खञ्जनयूनोर्मनोभवप्रसरः ॥

न पुनरनन्तर्गर्भितनिधिनि धरामण्डपेकेलिः ॥७॥

असमीचीनस्थले सुरतं याचमानं नायकं नायिकाह, अङ्गेष्विति खञ्जनयूनोः खञ्जरीट स्त्रीपुंसयोः पक्षिणोरपीत्यर्थः, अनेन खञ्जनपदेन सङ्कोचाल्पत्वमत्य ल्यकालशक्यसुरतसम्पादनं सुरतस्थाननियमे प्रयोजनाभावश्च युवपदेनैकशेषसिद्धेन द्वयोरपि सर्वदा कामातुरत्वं समस्नेहवत्त्वञ्च व्यज्यते मनोभवस्य मनो मात्रभवस्य कामस्य मनोभवपदेन मनसः सर्वदा सत्वेनानवरतत्वं कामप्रसारे प्रादुर्भावरूपे कथ्यते प्रसङ्गेन सर्वजनवेद्यत्वं व्यज्यते, अङ्गेषु सर्वाङ्गेषु जीर्यति जीर्णो भवति मनोभवप्रसरः खञ्जनयूनोरित्यन्वयः परं केवलमङ्गेष्विति बहवचनेन सर्वाङ्गोणव्यापारस्य निष्फलत्वन्तेन चुम्बनालिङ्गनादिसकल भोगनिवृत्तिः जीर्यतीत्यनेन सूक्ष्मताबोधकेन क्षणं निलीय पुनस्तथैवाविर्भवतीति ध्वन्यते परमित्यनेन केचि जीर्णाः केचिन्न जीर्णाः इति व्यवच्छिद्यते धरामण्डपेः सकलपृथ्वीमण्डलरूपे मण्डपे सत्यपि पक्षिणः सर्वत्र तुल्यत्वादि ति भावः पुनर्न केलिः नैव सुरतंपुनःशब्दस्यावधारणवाचकत्वात् धरामण्डपपदेन सर्वदास्थललौलभ्यं पुनः पदेन रत्यभावो व्यङ्गीकृतः ननु यथातथास्थाने रतिरिति केलिपदेन सुरतवाचकेन परिहासोऽपिनेति गम्यते कुतो न केलिरत्र हेतुगर्भविशेषणं धरामण्डपस्याह अनन्तर्गर्भितनिधिनि अन्तरभ्यन्तरे गर्भितः गर्भवन्निलीयस्थितः निधिः पद्मशङ्खादिर्यस्य मण्डपस्थलस्य तत् अन्तर्गर्भित निधि न तत् अन्तर्गर्भितनिधि नपुंसके तस्मिन् अनन्तर्गर्भितनिधिनीत्यर्थः अन्तः पदेन दर्शनमेवाभावः गर्भितपदेनान्यत्रस्थापितत्वं निधिपदेन पक्षिण उपयोगाभावश्च सूच्यते खञ्जरीटरतस्थ ने निधिः शयनस्थाने काचः मलोत्सर्गस्थाने दग्धकाष्ठमवश्यन्तिष्ठतीतिप्रसिद्धम् एतदन्यत्र एतानि न करोतीतिच कामातुरयोर्नूनोंर्वहुधा दुःखितयोः सर्वदा सुलभरतस्थानयोः संकोचसून्ययोरपि पक्षिगेर्निधमित्स्थानं विना न भवति वरयोः समीचीनवृत्तयो पर्यङ्कादिकं विना कथं रतमिति नायिका नायकं पृथक्वदिति वाक्यार्थः यद्यपि मण्डपपदस्य जनाश्रयस्थलवाचकस्य कथंरतयोग्यत्वं तथापि गृहविशेषवाचकत्वमेवमण्डपपदस्य जनाश्रयत्वस्योपलक्षणत्वमतएव मण्डपं पृथिव्यं पश्येत्यादौ न जनाश्रयत्व बोधः मण्डपोऽस्त्री जनाश्रय इत्यनेन नपुंसकत्वं मण्डपपदस्यातोऽनन्तर्गर्भितनिधि

नीत्यपि बहुव्रीहौ स्युरेवन्तुपुनर्वैवेत्यवधारणवाचका इत्यमरः नायिका स्वकीया खञ्जनयूनोरित्यादिस्वरसात्, यद्वा न्योन्यस्निग्धयेरनयोः किं वृत्तमिति पृच्छन्तं कश्चिदाह कश्चित् समीचीनसङ्केतस्थलाभावादेवानयोर्न संगमः अन्यद्वाधकं नास्तीति, अथवानेकसञ्चारदूषिते स्थले रतकारिणीं सखीं सख्याह वस्तुतस्तु सर्वाधिकगुणश्रवणकदाचित्तथादर्शनलुब्धसर्वगुणशालिनागरिकनायक प्रेषितदूतीकथनानन्तरं तूष्णीं स्थिता बहुपरिवारा पूर्वश्रुतदृष्टसर्वोत्कर्षशालिनायकं लब्ध्वाऽपि चिरं विचार्याङ्गुणस्थितखञ्जनयुगलकथामकथयत् तां कथां सानन्दा दूती नायकनिकटे वदति मम भीर्गता तव कार्यञ्च भविष्यतीति समीचीनस्थलाभावमात्रं बाधकमिति परैरपरिशीलितः पन्थाः ॥७॥

अन्धत्वमन्धसमयेव धिरत्वं बधिरकाल आलम्ब्य ॥

श्रीकेशवयोः प्रणयी प्रजापतिर्नाभिवास्तव्यः ॥८॥

महान् देवप्रसादादीनां पक्षयातः कस्याप्यपमानं विना न भवतीति कश्चित्कश्चिदुपदिशति अन्धत्वमिति नाभिवास्तव्यः केशवस्य नाभिपद्मस्थः अनेनान्तर्गूढतापीतियोग्यता श्रीकेशवयोरवैदग्ध्यञ्च यद्यपितथापि तयोः प्रणयी प्रेमपात्रं पुनश्च प्रजापतिः प्रजोत्पादकः जात इति शेषस्तथाच कोपयोग्यतायामपि श्रीकेशवयोः प्रणयं प्रजापालनसामर्थ्यञ्चालभत ब्रह्मा न काप्यप्रतिष्ठापि जातेति त्वमप्यपमानेनापि प्रभुपक्षयातं सम्याद्यैवमेव भूया इति शिक्षा अपमानमाह अन्धसमये लक्ष्मीकृतविपरीतरते दर्शनानर्हत्वात् अन्धत्वमन्धभावम् वृद्धोहं वयोदोषान्न किञ्चिदपि पश्यामीति वदन् वास्तविकनेत्रनिमीलनमालम्ब्य प्रणयीविश्वासाहर्त्वेन नाभि वास्तव्यो जातः का गणनान्येषामिति, अथवा विश्वासाहर्त्वेनैकाकिन्यानायिकाया रक्षार्थं विदेशगमनसमये वेदैशिकस्थापि तं वृद्धब्राह्मणं दृष्ट्वा भीतं प्रतिवेशिनायकं प्रति दूती वक्ति तथाचायमतीव सहिष्णुः परक्रीडादर्शनश्रवणं नानुपश्यतीति त्वया निःशङ्कं गन्तव्यमिति अथवा परस्सहचरं सर्वदा नायिकासन्निहितं दृष्ट्वा भीतां दूतीं प्रति नायिका वदति यथायं मम पत्युः सुरत सम्पादकत्वेन प्रियो भवति तथा ममापि प्रिय इति त्वयाऽभीतया नायकान्तरानयनं कर्त्तव्यमिति । अथवा प्रकृतिविशिष्टपुरुषत्वेनैवोपास्यं नतु पुरुषविशिष्टपुरुषतत्त्वेन निर्गुणत्वेनासंभवात् तदुक्तमुपासनार्थं लोकस्य ब्रह्मणो रूपकल्पनेत्यादि रूप्यते निरूप्यते ज्ञायतेऽनेनेति रूपं धर्मः कर्तृत्वं मायाश्रित

आर्या सप्तशती ।

३३

तर्वा तथाच सगुणस्यैवोपासना न निर्गुणस्येति सिद्धम् एकैन्द्रियापाटवेऽपि इन्द्रियान्तरेण सर्वदा पुरुषोपासनमालम्ब्य न केवला पुरुषः सेव्या आर्चयेन्निर्विशेषिणामिति स्मरणात् निर्विशेषणां पुरुषशून्यामिति तद्व्याख्या तथाच पुरुषविशिष्टः पुरुषः पुरुषविशिष्टापुरुषविशेषोपास्येति सांख्यप्रशिद्धं कश्चिद्विद्वान् कश्चिदुपदिशति अन्धसमये नेत्रापाटवकाले-अन्धत्वमन्धत्वमेव ननु बधिरत्वं बधिरकाले श्रोत्रापाटवसमये बधिरत्वमेव न त्वन्धत्वमित्यर्थः तथा चैकेन्द्रियापाटवेऽपि इन्द्रियान्तरेण सर्वदा पुरुषोपासनमालम्ब्य श्री केशव योः पुरुषोपास्योः प्रेमपात्रं पूजोत्पादकः पूजयी पूजापतिः इति विशेषणभ्यां त्रिवर्गकथनं नाभिस्थितत्वेन सायुज्यभोक्तृत्वम् अनेन मोक्षकथनमिति-अथवा पूजा पतिः असङ्कल्पितकाम्यकर्त्ताऽनेनासङ्कल्पितकाम्यकर्त्ता ब्रह्मणा सह मुच्यते इति श्रुतिबोधितमोक्षभागित्वं पूजयित्वा अनेन त्रिवर्गभागित्वं पूजयित्वा तत्सम्पादकत्वात् नाभिवास्तव्य इत्यनेन पञ्चरूपनाभिस्थितिकथनेन पञ्चासनोपवेशनेन साधनावस्था कथितेति निरुक्तोपासनैव चतुर्वर्गदात्री नान्येति ध्वन्यते सर्वानपहाय भक्ति योगं स्तौतीत्येके ॥८॥

अधिकोषकार कुरुषे वनेचराणां पुरो गुणोद्धारम् ॥

यन्न विदार्य विचारितजठरस्त्वं स खलु ते लाभः ॥९॥

पामराग्रे प्रकाशितविद्यं तदनादरेण खिन्नं कश्चन कश्चिदन्वोक्त्याह अयीति कोषकार कीटविशेष वनेचराणां भिल्लानां पुरोः गुणोद्धारं सूत्रनिस्सारणं कुरुषे तत्र स लाभस्तव निश्चयेन जातएव लाभं विना वृथा खिद्यसे इति भावः स कः यत् विदार्य भागद्वयमुदरं कृत्वा अनेन पुनस्सन्धानानर्हत्वं ध्वन्यते विचारितजठरः कुतस्ते गुणा निस्सरन्ति इति ज्ञानायतव जठरविदारणं न कृतमिति समा दं लाभश्च जानीहितस्मात् पामराग्रे गुणप्रकाशेन लाभसमादरादेः का कथा-अनर्थो न जात इत्येवदैवात्तव जातं तवैवदोषो न तेषामिति भावः ॥९॥

अगणितमहिमा लङ्घितगुरुरधनेहः स्तनन्धयविरोधी ॥

इष्टाकीर्तिस्तस्योस्त्वयि रागः प्राणनिरपेक्षः ॥१०॥

नायिकासन्तानं दृष्ट्वा किञ्चिदुदासीनं नायकं हृती प्रोत्साहयति अगणि तेति तस्याः यौवनारम्भमारभ्य त्वदेकचित्ताया इत्यर्थः अनेन सर्वथा परित्यज्यानेति गम्यते त्वयि त्वच्छब्दप्रयोगेणानादरसूचकेन तव भाग्यं तस्यास्त्व

३४

आर्या सप्तशती ।

दधिकोऽपि सुलभ एवेति ध्वन्यते-एकवचनेन स्वस्वामिन्यपि नेदृश इति ध्वन्यते
 रागः अनुरागः प्राणनिरपेक्षः प्राणत्यागेनापि रक्षणीयः इष्टा इच्छाविषय-
 यीभूताऽकीर्तिरप्रतिष्ठा यत्र स इत्यर्थः अगणितमहिमा न गणितः कुलस्य
 महिमा महत्त्वं येन रागेण तथाच मम सख्या कुलहानिरपि कृता ननु तत्र
 रागमङ्ग इत्यर्थः लङ्घितः निवारकत्वेनानङ्गीकृतः गुरुः श्वशुरपित्रादिय्येन स
 इत्यर्थः तत्र रागार्थभुज्यकुलगुरुरित्यागोऽपि कृत इति भावः न विद्यते
 धनस्येहा इच्छा यत्र स इत्यर्थः तथाच निरुपधि, प्रेमातीवदुर्लभं भाग्यवशा-
 त्तवैव वर्तते नान्यस्येति भावः स्तनन्धयस्य स्वल्पवयस्कस्य विरोधी सुरते
 न क्षीरनाशात् बालकापेक्षया त्वय्येवाधिकानुरागाच्च विरोध इति भावः
 तथाचैतादृशप्रेमोपेक्षया तवैवावैदग्ध्यं मम सख्या न किञ्चिदिति वाक्यार्थः ॥१०॥

अपराधादधिकं मां व्यथयति तव कपटवचनरचनेयम् ॥

शस्त्राघातो न तथा सूचीव्यधवेदना यादृक् ॥११॥

स्वकृतस्यान्यनायिकाद्युपभोगरूपस्यापराधस्य समाधनार्थं कृपावचनप्रवृत्तं
 नायकं नायिकाह अपराधादिति इयं प्रत्यक्षा ननु परोक्षा तव कपटवचनरचना
 मिथ्यावचनकल्पना, एतत्कार्यार्थं मया गतमित्यादिरूपा, मां तव पाणिशृङ्गीती
 मपराधात् परनायिकाद्युपभोगात् अधिकं व्यथयति अपराधादप्यधिकमिति
 क्वचित्पाठः तत्र मा मिति पूरणीयम् दृष्टान्तयति, शस्त्राघातः शस्त्रेण-
 क्षतं न तथा न तादृशवेदनाजनकः यथा यादृशी सूचीव्यधवेदनाभवति व्यधः सीवनम्
 तथाच पृथक्शय्यावरस्त्रीणामशस्त्रवधउच्यते इत्यादिक्रमेणाशस्त्रवधं वचनकापट्यश्च
 किङ्करोतीति भावः स्वकीयोक्तिरियम् ॥११॥

असतीलोचनमुकुरे किमपि प्रतिफलति यन्मनोवर्त्ति ॥

सारस्वतमपि चक्षुः सतिमिरमिव तन्न लक्षयति ॥१२॥

कश्चित्कश्चिदाह असतीति असत्या लोचनरूपे दर्पणे मनोवर्त्ति यत् तत्
 किमपि प्रतिफलति प्रतिविम्बितं भवति अपितु नेत्यर्थः यथातत्त्वेन ज्ञायत
 इति भावः तत्प्रतिविम्बितं सारस्वतमपि शास्त्राध्ययनज्ञानजनितत्वेन
 दिव्यमपि चक्षुः सतिमिरमिव दोषदूषितमिव न लक्षयतीत्यन्वयः तथाच
 परिडितस्याप्यज्ञानमन्यमूर्खस्य का कथेति भावः यद्वा कश्चित्परिडितं स्तौति
 यत्किमपि मनोवर्त्ति मनोगतं सर्वमित्यर्थः असतीलोचनमुकुरे प्रतिफलति
 सर्वं जानाति इति तदपि जानात्येव तथाच परिडितः

आर्या सप्तशती ।

३५

सत् तिमिरदोषदूषितं चक्षुर्यथा न लक्षयति तथा सारस्वतमपि चक्षुर्न लक्षयतीति काका सारस्वतं सर्वं जानातीति स्तुतिः सतिमिरं सान्धकोरमिवेत्यन्वयो वा असतीकटाक्षपातमात्रेण मदनुस्कीय मितिभ्रान्तं प्रति सुहृदुपदेशोऽयमिति वयम् अर्थः प्रथमवत् ॥१२॥

अन्यमुखे दुर्वादो यः प्रियवदने स एव परिहासः ॥

इतरेन्धनजन्मा यो धूमः सोऽगुरुभवो धूपः ॥१३॥

विदग्धपरिषदि स्वैरकथामाह अन्येति अन्यमुखे प्रियतरमुखे यः दुर्वादः दुष्टपरिवादः प्रियमुखे स एव दुर्वादः परिहासः केलिः तथाचैकएवदुर्वादः व्यक्तिभेदेन भिन्नकार्यकारी तथा यथा इतरेन्धनेन साधारणकाष्ठेन जन्म यस्य स एव धूमः अगुरु काष्ठसंभूतः धूप इत्युच्यते आश्रयभेदाद्भेद इति भावः प्रियकृतनिर्मत्सर्सेन खिन्ननायिकां सख्याह इत्यपि कश्चित् सतीपतिकृतनिर्मत्सर्-नश्रवणेनकृतोपहासामसतीसखीप्रतिसतीकृतंसामान्याकारोक्त्या समाधानवाक्य-मिदमिति सारम् ॥१३॥

अयि सुभग कुतुकतरलाविचरन्तीसौरभानुसारेण ॥

त्वयि मोहाय वराकी पतिता मधुपीव विषकुसुमे ॥१४॥

दुष्टं नायकं प्रति परकीयासखी आह अयीति सुभग भाग्यशालिन्यनेन भाग्यमात्रकथनेन वैदग्ध्यभाव इति सूच्यते, सुभगे सुन्दरे यत्कुतुकं कौतूहलं तेन चञ्चलेत्यर्थकमेकं पदं वा सौरभं ख्यातिस्तदनुसारेण तदाकृष्टेत्यर्थः सञ्चरन्ती त्वयि रूपख्यातिमात्रसारे मोहाय वैचित्याय वराकी अनधीना पतिता न त्वगतेति भावः विषकुसुमे विषवृक्षपुष्पे मधुपी भ्रमरी विनोदचञ्चला गन्धानुसारेण सञ्चरन्ती भ्रमणाय यथा निपतति तथेयमपीत्यर्थः तथाच खच्छा स्वभावतरला मम सखी रूपख्यातिशालिनातिदुष्टेन त्वया वचनमात्रेण प्रतार्यते, तथा न बुध्यते तत्र मया किं करणीयमिति भावः ॥१४॥

अयि मुग्धगन्धसिन्धुरशङ्कामात्रेण दन्तिनोदलिताः ॥

उपभुञ्जते करेणूः केवलमिह मत्कुणाः करिणः ॥१५॥

जातयौवनचिह्नान् पुरुषान् अन्तःपुरान्निवारयन्तं बालकाननिवारयन्तं महामत्तं कञ्चन प्रभुमन्योक्त्या कश्चिदुपदिशति अयीति मत्तगन्धगजो यस्यगन्धमात्रेणान्यगजाः पलायन्तेस गन्धगजःअनेनातिप्रतापशालित्वं द्योत्यते दन्तिनः दन्त्युक्ता

गजाः शङ्कामात्रेण करेणूपभोगसङ्कामात्रेण दलिताः निष्कासिताः वृथा निवारिता इति यावत् दन्तिभिस्तु कामुकत्वेनज्ञातैस्तव भीत्यैव नोपभोगः कर्त्तव्य इति भावः करेणूः हस्तिनीः मत्कुणाः यौवनेऽपि अव्यक्तदन्ताः गजजातिभेदाः गजाः इह दृष्टे केवलं दन्तगजरहिताः उपभुञ्जते तासां संभोगं कुर्वते इत्यर्थः दन्तिरक्षणे तत्तद्व्यादेते निवृत्तास्त्वद्भयादन्तिन इति सर्वथा संरक्षणं भविष्यति निष्कासने तु कर्त्तव्ये द्वयोरैवेति यथा गजे तथैव तवान्तःपुरे तवाज्ञातयौवनैर्वालैः वास्तवगुप्तयौवनैस्तव दासैरुपभोगः क्रियते इति तेऽपि निवारणीयाः इति प्रस्तुतार्थः नवीनास्तु कश्चिद्दारसंरक्षणार्थमन्तःपुरे दन्तशून्यं कञ्चनातिवृद्धं नियुज्य निशङ्के जाते तस्मिन् कश्चिदन्योक्तया वक्ति दारसंरक्षणमतीव कठिनमिति कश्चित्कश्चित्प्रतिवक्ति वेत्याहुस्तत्र मत्कुणा इति बहुवचनस्य मुग्धपदस्य च स्वरसानुपपत्तेः ॥१५॥

अतिविनयवामनतनुर्विलङ्घ्यते गेहदेहली न बधूः ॥

अस्याः पुनरारभटीं कुसुम्भवाटी विजानाति ॥१६॥

स्वाभाविकलज्जावस्त्वमेव स्त्रीणां भूषणन्नतु काल्पनिकमिति कश्चिद्वक्ति अतीति अथवा लज्जावत्त्वप्रकटनमात्रेण गुरुजनैः स्त्रीषु विश्वासो नकर्त्तव्य इत्याह अतिविनयेन सर्वाधिकविनीततया वामनतनुः कुञ्जशरीरा गेहस्य देहलीं द्वारं न विलङ्घ्यते लज्जावशात् पाकगृहद्वारलङ्घनमपि न करोति अन्तरेऽवतिष्ठते का वार्त्ता प्राङ्गणाद्वहिरितिभावः स्त्रीजनोक्तिपक्षे पतिगृहदेहलीमित्यर्थः वधूः नूतना अस्या वध्वाः आरभटीं प्रौढिपुनः केवलं पुष्पवाटिका विजानाति इत्यर्थः सङ्केतस्थलमुपपत्तिसङ्गमस्य पुष्पवाटिकैवेति भावः ॥१६॥

अन्तर्गतैः गुणैः किं द्वित्रा अपि यत्र साक्षिणो विरलाः ॥

सगुणो गीतो यदसौ वनेचरो हरिणमपि हरति ॥१७॥

बहुविधमपि गुणेन परपरितोषासमर्थं निन्दति अन्तरिति यत्र येषु गुणेषु द्वित्राः द्वौ वा त्रयो वा साक्षिणः तत्त्वज्ञाः सन्तः कथकाः विरलाः दुर्लभाः तैर्हृदयमात्रस्थितैः गुणैः विद्याविवेकादिभिः किम्फलमपितु न किमपीत्यर्थः तस्माद्गीतो गानकर्त्ता पुरुषः सगुणः प्रशस्तगुणवानित्यर्थः यस्मात् असौ गानकर्त्ता वनेचरो वने वर्त्तमानः अनेन नगरनिवासिनो वनरूपापरिचितस्थले रञ्जनसामर्थ्यमुक्तं हरिणमपि अन्येषां चित्तहरणसमर्थमपि सृगं हरति अधीनं करोति अयमर्थः मृगस्माननामकरागवान्गत्वावनंहरिणं वशङ्करोति तथाच

आर्या सप्तशती ।

३७

गुणस्यैवं सामर्थ्यमन्तर्गतगुणस्य किम्प्रयोजनं परोपयोगाभावेन व्यर्थत्वमेवे-
तिहखपाठे स प्रसिद्धो गुणो गीतिरेवेत्यर्थः वनेचरमिति पाठे हरिणविशेषणं तथाच
पशूनामपि चित्तहरणसामर्थ्यं गुणस्य किं वक्तव्यं विदग्धस्येतिभावः ॥१७॥

अलुलितसकलविभूषां प्रातर्वालां विलोक्य मुदिताभिः ॥

प्रियशिरसि वीक्ष्य यावकमथ निःश्वसितं सपत्नीभिः ॥१८॥

सपत्नीसखीप्रति बालासखी वदति अलुलितेति अलुलिताः अखण्डिताः
सर्वा भूषा यस्यास्तां वालां विलोक्य प्रातरुषःकाले मुदिताभिः हर्षिताभिः अत्र
बालापदेन चुम्बनालिङ्गनेऽपि चापल्यवशादुभूषणच्युतिः स्यादेवातः परिहास-
मात्रव्यतिरेको गम्यते प्रातःपदेन प्रियानादरेण व्याकुलीभूय समागमनं
द्योत्यते मुदिताभिःप्रियनेन क्रीडास्या न जातेति नास्यां पतिः प्रीतः किन्तु
असंशुष्ट इति व्यज्यते अथानन्तरं यावकमलक्तकं बालापदे लग्नं प्रणामेनप्रिय-
मस्तके निरीक्ष्य सपत्नीभिः समानपतिकाभिः निःश्वसितं निश्वासः कृत
इत्यर्थः प्रियेण बालाप्रणामेऽपि कृते वालया कोपवशान्नाङ्गीकृतं सुरतमिति भावः
सर्वकार्यं सहसा न कर्त्तव्यं करणे चोपहास एव भवति यथा सपत्न्या
उपहासो जात स्तथैवाविचार्य कर्तुरपि स्यादिति कश्चित्कञ्चिदुपदि-
शतीत्येके ॥१८॥

अयिलज्जावति निर्भरनिशीथरतिनिःसहाङ्गि सुखसुप्ते ॥

लोचनकोकनदच्छदमुन्मीलय सुप्रभातन्ते ॥१९॥

पतिगृहगमनसमये लज्जां नाटयन्तीं नायिकाप्रति सखी वदति अयीति
लज्जावति विरोधलक्षणया लज्जाशून्ये इत्यर्थः निर्भरमत्यर्थं निशीथे रात्रिमध्यभागे
यद्वत् सुरतं तेन निस्सहानि विह्वलानि अङ्गानि यस्यास्तत्संबोधने सुखेन
परिपूर्णरतसुखेनसुप्ते लोचनकोकनदयोः नयनरक्तोत्पलयोः छदं पत्रमुन्मीलय
पूकाशय सुप्रभातं सुन्दरप्रभातश्चते अस्तिवतिशेषः तथाच रात्रिश्च समीचीना
तव यातैव दिनमपि एवमेवातिवाहयेति परिहासोक्तिरिति व्यज्यते ॥ १९ ॥

अमिलितवदनमपीडित वक्षोरुहमतिदूरजघनोरु ॥

शपथशतेन भुजाभ्यांकेवल मालिङ्गितोऽस्मितया ॥२०॥

सर्वदा नायिकासंगमवृत्तान्तपृच्छकं सखायं प्रति सखा वक्ति अमिलितेति
तथा किञ्चित्परिशीलितया नायिकेत्यर्थः अहं केवलमालिङ्गितः अस्मीत्यर्थः

केवलपदेनालिङ्गनोत्तरीङ्गादिव्यवच्छेदः भुजाभ्यां कराभ्यां शयथशतेन मम
प्राणीः शपितासि मामालिङ्ग्येत्यादिवचनशतेनेतिभावः आलिङ्गनक्रियाविशेष-
णान्याह अमिलितमसंयोजितं वदनं मुखं यथा स्यात्तथेत्यर्थः दन्तघातसिन्दूर-
कजलादिव्यसनमीत्येतिभावः न पीडितौ कुचौ यथा स्यात्कुङ्कुमादिच्युतिभियेति-
भावः अतिविदूरजघनमतिविदूररुचेत्यर्थः अतिविदूरपदेन जघनोर्वादीनां सामीप्ये
सुस्तमवश्यं स्यादतस्तेषामतिदूरस्थापनमितिभावः तथाच गुरुजनभीत्या खुम्बन-
सुरतादिकं न जातं मत्प्रेमशपथश्च स्वयमालिङ्गनमात्रं कृतं तयाऽतोऽस्याः
न दोषो ममैव चापल्यं यद्विवेकाभ्यर्थितेति ध्वन्यते कश्चित्किञ्चित् नवोद्वायाः
सखा सखायं प्रति वदतीत्याह तन्न अपीडितेत्यनेन मृदुस्पर्शसूचनद्वारेणोन्न-
तस्तनसूचकेन प्रौढात्वावगमात् वस्तुतस्तु स्वकीयायाः धीरायाः परिज्ञातपति-
दोषाया मानवत्याः सख्याग्रहेण पतिगृहं गत्वा भटित्यागतायाः सखीं किंया-
तमिति नायकं पृच्छन्तीं प्रति नायक आह केवलं तयाऽलिङ्गितोऽस्मि ननु
भीतेन सापराधेन मयापीत्यर्थः ममापराधो जातस्तथापि क्षमां कुरु शपिता-
सीति चादुशतेनेतिभावः सरसः ॥ २० ॥

अतिपूजिततारेयं दृष्टिः श्रुतिलङ्घनक्षमा सुतनुः ॥

जिनसिद्धान्तस्थितिरेव सत्तासना कंन मोहयति ॥२१॥

अलम्पदत्वेन दृष्टिद्वयीरोदात्तं कञ्चन नायकं सस्नेहं पश्यन्तीं नायिकां
प्रति सखीदूती वक्ति अतीतिः सुतनुस्तथाच यथा पूर्णनागरिकजनश्रेष्ठोयं
नायकस्तथा त्वमपि समीचीनशरीरेत्यर्थः आवयोः प्रमोचितमेवेति भावः इयं
सस्नेहा तव दृष्टिरित्यर्थः निःस्नेहानर्थकारिण्येवेति भावः किञ्चूता दृष्टिः
अतिपूजितातिप्रशस्ता तारा ताराकाक्षिकनीनिका यस्या सेत्यर्थः पक्षेत्यर्थं गुरु-
परंपरयापूजिता उपासिता तारा उग्रतारा यस्यामित्यर्थः जिनस्य तारोपासक-
त्वादितिभावः श्रुत्योः श्रवणयोर्लङ्घनं समीपगमनं तत्समर्थातिदीर्घेति यावत्
पक्षे श्रुतीनां वेदानां लङ्घने तदुदिताकारणे क्षमा समर्थेत्यर्थः जिनमते
वेदस्य धुर्त्तोक्त्वा दितिभावः तथाच वदेविप्लवकरस्यास्तिकशास्रसमूहखण्डनं
यथा सुकरं तथा श्रुतिलङ्घनक्षमायास्तव दृष्टेः एतन्नायकानयनं सुकरमिति भावः
सत्तासना सुखसंभूतपद्मगन्धयुक्ता तव पद्मिनीत्वादितिभावः पक्षे वासना संस्कार
विशेषस्तत्सहितेत्यर्थः जिनमते सर्वस्य पदार्थस्य क्षणिकत्वेन प्रत्यभिज्ञादिनि-
यामकत्वेन वासनायाः स्वीकारात्पूर्वपूर्वक्षणिकविज्ञानसंक्रमादुत्तरोत्तरे व्यवहारः

आर्या सप्तशती ।

३६

यथा कस्तूरी वासितवस्त्रसंभवे वस्त्रान्तरस्येति जिनस्य नास्तिकविशेषस्य सिद्धान्तस्य रास्त्रान्तस्य स्थितिः स्वरूपमिवेत्यर्थः कं न मोहयति कं नाधीनं करोति अपितु सर्वानितिभावः पक्षे सर्ववेदशास्त्रज्ञमपि मोहयति श्रवणेन स्वशास्त्रे भ्रान्तं करोतीत्यर्थः तथाच तत्रैव गुणेनोन्यसकलनायिका दुर्लभोपि अयं तवाज्ञामात्रेणाधीनः क्रियते पश्य मम सामर्थ्यमिति सखीदूती नायिकां प्रोत्साहितवतीति वाक्यार्थः नायको नायिकां वदतीत्येके सखी नायिकां वदतीत्यपरे ॥ २१ ॥

अलमविषयभयलज्जावञ्चितमात्मानमियमियत्समयम् ॥

नवपरिचितदयितगुणाशोचतिनालपतिशयनसखी ॥ २२ ॥

काञ्चिन्नवोढां भयलज्जाभ्यां पतिगृहगमनमनिच्छन्तीं पौढासख्याह अलमिति इयं प्रतिवेशिनी आत्मानं शोचति आत्मनः शोकं करोतीत्यर्थः नवपरिचितदयितगुणा अचिरानुभूतपतिसंगमसुखा शयनकारणीः सखीनालपति भवतीभिरपि नाहं बलात्कारेण पतिसमीपे शायितेतिकोपात् न वदतीत्यर्थः मदनिष्ठकारित्वादतीतत्वेन कालस्य प्रयोजनाभावाच्चेति भावः इयत्समयमतिदीर्घकालं स्वल्पेऽपि कालेऽतिप्रीततया वैर्यसूचने इयदितिअविषये अस्थाने निर्हेतुके इति यावत् ये भयलज्जे ताभ्यां वञ्चितः प्रतारितः सुखरहितः य आत्मा तमित्यर्थः अलमित्यस्यामैवान्वयः शोचनक्रियायां वा तथाच यथा तव प्रतिवेशिनीयं सखीभिर्बलात्कारेण पतिगृहं न नीता पृथग् पश्चाज्जातसङ्गमा सख्यामौदास्यमात्मशोचनञ्च करोति एवमेवास्मदुक्ताकरणे त्वमपि करिष्यसीति हठं विहाय निजसौख्यार्थं पतिगृहमभयया निर्लज्जया चावश्यं गन्तव्यमित्युपदेशो व्यज्यते पतिगृहादागतां विमनस्कां पौढां वीक्ष्य काचित्काञ्चित्पृच्छति किमर्थमद्यापि विमनस्केयमत्रापराह न पतिदोषेणविमनस्कस्का किन्तु सखीदोषेणेति ॥ २२ ॥

अनुरागवर्त्तिना तव विरहेणोग्रं सा गृहीताङ्गी ॥

त्रिपुररिपुणोव गौरी वरतनुरर्था वशिष्टैव ॥ २३ ॥

नायिकाविस्हाधिक्यं नायिकासखी नायकं प्रति वदति अनुरागेति सा मम सखी तव नायकस्य विरहेण गृहीतं युक्तमङ्गं पक्षे गृहीतं स्वाङ्गे स्थापितमङ्गं यस्या प्रत्यर्थः गृहीताङ्गी सती वरतनुः अर्धावशिष्टं वार्धशरीरापिजीवत्येवेति महदाश्चर्यमित्यर्थः विरहेण किञ्चूतेनानुरागेणप्रेम्णु वर्त्तितं शीलमस्यानुरागवृत्तेने-

त्यर्थः विरहस्यानुरागाधीनत्वमिति भावः पक्षे अनु पश्चात् रागः प्रेमानन्तरं प्रेमेत्यर्थः तत्र वर्त्तितुं शोलमित्यर्थः सतीवियोगभीतः पार्वत्यर्धशरीरः शिव इति भावः उग्रैणोद्धृतेन पक्षे उग्रनाम्ना उग्रः कपर्दीत्यादितः त्रिपुररिपुणा त्रिपुरान्तकेनशिवेन गौरीव पार्वतीव तथाच त्वमेवास्याः प्राणरक्षकः कोऽन्यः प्रकार इति भावः ॥ २३ ॥

अन्यप्रवणे प्रेयसि विपरीते स्रोतसीव विहितास्थाः ॥

तद्गतिमिच्छन्त्यः सखि भवन्ति विफलश्रमा हास्याः ॥२४॥

स्वाधीनपतीका सखीं प्रति वदति अन्येति हेसखि प्रेयसि प्रियतमे अन्यप्रवणे अन्यनायिकासक्ते तदुद्गतिं तन्मात्रैकतानत्वं पक्षेसंमुखोत्तरणमिच्छन्त्यः नतुसाधयन्त्यस्ताः वैदग्ध्याभिमानिन्यो नायिकाः नतु वास्तवविदग्धाः विफलाः श्रमाः दूतीप्रेषणादयो व्यापाराः यासां ताः पक्षे चरणपाणिचालनादयः हास्याः उपहास्याः भवन्ति विदग्धानां नदीतीरस्थितानाञ्चेत्यर्थः प्रेयसि विपरीते विलोमेप्रवृत्तेश्रोतसि प्रवाहे इव विहिता लग्नाः पक्षे प्राप्ता इत्यर्थः तथाच यासामन्यसक्तः प्रियो भवति पुनस्ताश्च तदनुनयकारिण्य इत्याश्चर्यम् अस्माकन्तु अन्यासक्तो भवत्येव न यदि तथा स्यात्तदोपेक्षैव कर्त्तव्येति ध्वन्यते यद्वा अन्यप्रवणं नायकं कुतो न निवारयसीति वादिनीदूतीं प्रति अशुना निवारणे उपहासो भविष्यति कार्यसिद्धिरपि नेत्याह अथवा सर्वात्मना प्रियतमस्य चित्तहरणमेव श्रेयोऽन्यथा दुःखमेव विशेषतस्तव प्रियः सर्वश्लाघ्यः पश्चादतीव काठिन्यं विष्यतीतिनायिकासल्लुप्युक्तिः अतएव प्रेयसीत्येकवचनता ॥ २४ ॥

अधिकः सर्वेभ्योः प्रियः प्रियेभ्यो हृदि स्थितः सततम् ॥

स लुठति विरहे जीवः कण्ठेऽस्यास्त्वमिव सम्भोगे ॥२५॥

नायिकाया विरहावस्थां सखी नायकं प्रति वदति अधिकइति अस्या मम सख्याः स जीवस्तव विरहकाले कण्ठदेशे हृदयं परित्यज्य लुण्ठति मूर्छितः पततीति लोकोक्तिः सर्वेभ्यः सर्वशरीरेभ्यः अधिकः सर्वशरीररक्षकत्वादितिभावः पक्षे गुरुजना दिभ्यः अधिकः सर्वसुखदायकत्वादितिभावः प्रियेभ्यः स्नेहपात्रेभ्यः सख्यादिभ्यः निरुपधिप्रमास्पदत्वात् पक्षे हृदयान्यदेशस्थितान्यप्राणेभ्यः अधिक इत्यन्वयस्तव सहचरत्वादितिभावः हृदि स्थितः सततं भावनया स्थापितः पक्षे प्राणस्य हृदयं स्थानं हृदि प्राण इत्यादिना कथितं सुखे त्वं यथा तथेत्यर्थः तथाच शीघ्रमेव दर्शनं देयमितिभावः ॥ २५ ॥

अनयनपथे प्रिये न व्यथा यथा दृश्य एव दुष्प्रापे ॥

म्लानैव केवलं निशि तपनशिला वासरे ज्वलति ॥२६॥

परदेशंजिगमिषु' पियं कुतो न धारयसीति वादिनीं सखीं प्रति किमर्थ-
मसौ धारणीयः अवस्थानेऽपि अन्यस्या एव भोग इति घटति अनयनेति
प्रिये नेत्रपथागोचरे तथा पीडा न दृश्ये सत्यप्यन्यनायिकासक्तत्वेनालभ्ये
यथा पीडेत्यर्थः यथा तपनशिला सूर्यकान्तरूपा रात्रौ सूर्यदर्शने म्लानैव
नतु ज्वलतीत्यर्थः वासरे केवलं ज्वलति नतुम्लानेत्यर्थः तथाच यथा
तपनशिलायाः सूर्यप्रेयसीत्वेन केवलं प्रसिद्धायाः फलं निशि म्लानिः विने
सूर्यदर्शनेऽपि तदप्राप्त्याऽश्लिष्यन्तमुद्भवः एवमेव ममापि अतो म्लानिरेवास्तु
नतु सन्ताप इति स गच्छतु देशान्तरं न निवारणीय इति ध्वन्यते अनवसरे
तदागमनमतीव पीडाकरं सुरतसमये परमानेय इति परकीया दूतीं प्रति
वदतीति वा चिरादागतं देशान्तरात् पतिं कुटुम्बशिष्टाचारार्थमनवकाशं
वीक्ष्यात्युत्कण्ठां नायिकामुपहसन्तीं प्रति विदग्धनायिकोक्तिरिति रसिकाः ॥२६॥

अविभाव्यो मित्रेऽपि स्थितिमात्रेणैव नन्दयन्दयितः ॥

रहसि व्यपदेशाद्यमर्थ इवाराजके भोग्यः ॥२७॥

धनलुब्धां काञ्चिन्नायिकां प्रति धनवन्तं कञ्चित्सुरतसमर्थनायकमानीय
दूत्याह अविभाव्य इति अयं मयानीतः मित्रेऽपि व्यभिचारिणीत्वेन मित्रता-
कारिजनेऽपि सूर्येऽपि वा अविभाव्यः कथानायोग्यः सूर्यमनुष्यमात्रव्यवच्छेदेन
महानिशायामेवोपभोग इति व्यज्यते अन्यथा व्यभिचारिण्या हतोयदण्डतो
भवेदिति भावः पक्षे बन्धुवर्गेऽपि अज्ञाप्यः प्रसिद्धिभयादिति भावः स्थितिमात्रे-
णैव सुरतं विनाप्यवस्थानमात्रेण नन्दयन् द्रव्य दानेनानन्दं जनयन्नित्यर्थः
अनेन महानिशायामपि सुरताग्रहो न कर्तव्यः तदुपद्रवेणैव प्रपलाय्यागमिष्यतीति
व्यज्यते पक्षे क्षामात्रेणानन्दयन्नित्यर्थः नतु यथोपचितोपभोगेनेति भावः
दयितः दयितवदुपचर्यमाणः पक्षे प्रियः यदा भोग्यस्तदा बहस्येव
व्यपदेशात् उलात् अनेन सर्वदासन्निहितपरिचारिकावञ्जनमुक्तम् पक्षे व्यपदे-
शात् ऋणंकृतमित्यादिकथनात् क इव अराजके चौरायुपद्रुते देशे अर्थ
इव धनमिवेत्यर्थः तथाच स्तभोगार्थं न नीतोऽयं किन्तु धनार्थमेवानीत
इति तथा त्वयाकर्तव्यं यथा निःस्वो भूत्वायं गच्छेदित्युपदेशः अर्थैर्विभवा-

अपीत्यमरः अथवा सर्वदागुरुजनप्रेरितः पराधीनः सन् ग्रामान्तरमेव गच्छति
ममोपभोगः कदापि नास्तीति वादिनीं स्वकीयां प्रति यथा स्वकीयमपि धनं
देशकालदोषेण छलाद्गजति तथायं मद्गृहे त्वया भोग्य इति सख्याह
स्थितिमात्रेणैव मम गृहे स्थितिमात्रेणैव मयैव सर्वसम्प्रादनीयमिति भावः
अन्यत् समानम् ॥२७॥

अश्रौषीरपराधान्मम तथ्यं कथयमन्मुखं वीक्ष्य ॥

अभिधीयते न किं यदि न मानचौराननः कितवः ॥२८॥

सापराधो नायकः श्रुतापराधां विमुखीनायिकामाह अश्रौषीरिति
मत्कृतानपराधान् त्वमश्रौषी रिति मम मुखं दृष्ट्वा सत्यं कथय तथाच
तवापि दुष्टप्रेमभञ्जकसखीजनसङ्घोऽ तस्त्वया बुध्यते किं कर्तव्यम् इति
सखीजनकल्पनामवैसीति भावः नायिकाह किं नाभिधीयते कथ्यते यदि
कितवः धूर्तः भवादृशः मानचौराननः संमुखदर्शनमात्रेण मानहरणकर्ता
न स्यादित्यर्थः ॥२८॥

अन्योन्यमनुस्रोतसमन्यदथान्यत्तटात्तटं भजतोः ॥

उदितेऽर्केऽपि न माघस्नानं प्रसमाप्यते यूनोः ॥२९॥

कश्चित् अनयोरनुरागो निश्चित इति वदति अन्योन्येति अन्यतटादन्य
कूलात् अन्यत् द्वितीयं नदीकूलं भजतोः गच्छतोश्चिरकालमन्योभ्यदर्शनार्थं
व्याजेन सञ्चरतोरित्यर्थः यूनोर्नेन समस्नेहशालित्वमावेद्यते अन्योन्यं
परस्परमनुस्रोतसं प्रवाहाभिमुखं नायकाग्रे नायिका नायिकाग्रे नायक इति
यथा स्यात्तथा भजतोरित्यर्थः त्वयाऽलिङ्गितं जलं मयालिङ्गितं त्वया नालि-
ङ्गितमिति निवारणार्थमिति भावः, अर्कं सूर्यं उदितेऽपि माघस्नानं माघप्रा-
तःस्नानं नतु मकरस्नानं तस्योदये विहितत्वात् न प्रसमाप्यते सकलाङ्गकं
न समाप्यते मयाप्रथमं नोपेक्ष्यगन्तव्यमिति धियेति भावः मनसश्चाञ्जल्यात्म-
विकारित्वात्तावता कालेनाङ्गहीनमेवानयोः स्नानमिति जानतोरप्येवमाचरणमतो
ज्ञायतेऽवश्यमनुरक्ताविति श्लोकार्थः ॥२९॥

अयिचूतवल्लि फलभरनताङ्गि विष्वग्विकासितौरभ्ये ॥

श्वपचघटकर्पराङ्गा त्वं किल फलितापि विफलैव ॥३०॥

कापिरूपयौवनसम्पन्ना समीचीनकुलोत्पन्नाप्यतिपामरास्पृश्यनायकासक्तया
प्रसिद्धा कश्चिदुत्तमनामकं कटाक्षितवती स नायकस्तामन्योक्त्याह अयीति
चूतवल्लि आम्रलतिकेनायिकात्वरोपार्थं समीचीनतया ग्रहणयोग्यतार्थं च ह्यीत्वेन
चूतत्वेन च निर्देशः त्वं किल निश्चयेन विफलैव फलितापि फलयुकापि सज्ज-
नोपयोगाभावादिति भावः श्व पचस्य चाण्डालस्य घटकर्पराङ्गा घटखण्डचिह्निता
यतः अतो विफलैत्यर्थः चाण्डालादिना परनिवारणार्थं दोहनार्थं च कर्परादिः
वृक्षे ध्रियते इति लोकसिद्धं फलभरेण फलसमूहेन नतानि नम्राणि अङ्गानि
यस्यास्तत्संबोधने अनेन नम्रताकथनेन सुगमलभ्यत्वमन्योपयोगोत्तुकरत्वं च न्यज्यते
अतः फलवत्त्वमात्रवाचकेन फलितेत्यनेन न पुनरुक्तिरिति बोध्यम् विष्वक् सर्वतः
विकासिपूसरणशीलं सौख्यं यस्यास्तत्संबोधने इदं विशेषणं चूतवल्लीत्यनन्तरमेव
योज्यम् तेन न क्रमभङ्गः पुष्पानन्तरं फलोत्पत्तेरन्यथाक्रमभङ्गः स्यात् तथाच
यथा सर्वगुणोपेता चूतलतिका सज्जनग्रहणनिवारणार्थं चाण्डालेन घटखण्डेन
सचिह्ना क्रियते सुलभापिसज्जनैर्न गृह्यते तथा त्वमपि सर्वगुणोपेता कटाक्षितमादृश-
सुलभापि सज्जनैः मादृशैः पामरस्पृश्यनायिकासक्तत्वान्न गृह्यसे इति भावः
चाण्डालादिकुलोत्पन्नां प्रति कश्चिद्वदतीत्यन्ये ॥ ३० ॥

अञ्जलिरकारिलोकैः स्लानिमनासैव रञ्जिता जगती ॥

सन्ध्याया इव वसतिः स्वल्पापि सखे सुखायैव ॥ ३१ ॥

कयोश्चित्पथिकयोरेतो वदति अत्र ग्रामे स्थेयं स्वल्पग्रामेऽस्मिन्न स्थेय-
मित्यपरः पुनरेको मयात्यन्तसुखेन स्थितमत्र पूर्वं त्वयाप्यवश्यं स्थातव्यमिति
वदति अञ्जलिरिति यथा सन्ध्यायाः सा वसतिरवस्थितिः स्वल्पापि दण्डद्वया-
त्मिकापि सुखाय सुखजनिका तथा सेयमपि वसतिः पल्लीसुखायेत्यर्थः सा
का यस्यामागतायां लोकैः देवासुरमनुजैः अञ्जलिर्घदानादिरकारीत्यर्थः पक्षे
यस्यां लोकैः पल्लीनिवासिभिः आज्ञापय किं करोमीतिवादिभिः अञ्जलिः करद्वय-
संयोजनं पथिकाग्रेऽकारीत्यर्थः स्लानिरन्धकारकृता अपासैष सन्ध्याकाले
तथान्धकाराभावादिति भावः पक्षे स्लानिः कथमत्रागतं मयेति चित्तवृत्तिः अपासैव
पुनः पुनरत्रागन्तव्यमित्येव चित्तप्रभवत्पथिकानामिति भावः जगती पृथ्वी रञ्जिता
रक्ता कृता पक्षे अनेन प्रकारेणात्रागतास्सर्वेऽगुरञ्जिता इत्यर्थः तथाचावाश्यं वास्तव्यम्
अथवा कश्चित्सखायं प्रत्युपदिशति प्रभुपत्न्या अवरोधस्थिताया बहूनर्थका-

रिण्याः कदाचिन्निमन्त्रणादिव्याजेन घटिकाद्वयं त्रयं वा तव गृहागताया
 अनुरागेण तव किं फलमवश्यं त्यजेति तं प्रतिप्रभुपत्नीप्रीत आह लोकैर्नागरि-
 कनायिकाजनैस्तथाचैतादृश्यपि मदधीनेति भावः स्थानिरनुरागप्रसिद्धिजनितसुख-
 मालिन्यमप्राप्तमेवेत्यर्थः सर्वाज्ञातत्वारवमपि मत्कथनेनैव जानासीति भावः
 जगती रक्षिताधनादिना परितोषितेत्यर्थः तथाच सर्वं कथ्यते एतदनुरोधेन
 सायातेति अस्मा कमनोरथसिद्धिरनेनैव कार्प्यते तस्मात् गुणाधायकत्वाद्दो-
 षाभावाच्च स्वल्पमपि समागमसुखं न ह्याज्यं मयेति भावः ॥ ३१ ॥

अगृहीतानुनयां मामुपेक्ष्य सख्यो गता वतैकाहम् ॥

प्रसभं करोषि यदि चेत्त्वदुपरि वपुर्धमोक्षयामि ॥ ३२ ॥

यौवनौद्धता काचिन्नायिकाकान्तारे सहचरीभिर्गच्छन्ती यौवनौद्धतमेव कञ्चन युवानं
 पश्चादागच्छन्तं बुद्ध्वा सखीभिः कलहं कृत्वा ताः कपटकोपेन विसर्ज्यागत
 नायकमाह अगृहीतेति मामुपेक्ष्य परित्यज्य सख्यः गता वत खेदे अहमेका उपेक्ष्ये
 त्यनेन परावृत्य गमनाभावः एकैत्यनेन परोक्षेपि न काचिदिति ध्यज्यते अतएव
 खेदः पक्षे वत सन्तोषे उभयतः तासामगमनादपेक्षितैकान्तलाभात्सन्तोषः
 किंभूतां मां न गृहीतः न कृतः अनुनयः कपटकलहसामानापनोदो यस्यास्ता-
 मित्यर्थः यद्वा न गृहीतः अनुनयः आज्ञा यस्यास्तामित्यर्थः अकथनेनैव गता
 इति भावः पक्षेपि समानं मयि प्रसभं बलात्कारं चैत्कदाचित्करोषि करिष्यसि
 वर्त्तमानसामीप्ये लट् तदाद्येदानीं त्वदुपरि त्वामुद्दिश्य धपुः शरीरं मोक्षयामि
 त्यक्ष्यामीत्यर्थः बलात्कारे मया प्राणत्यागः कर्त्तव्य इति भावः पक्षे बलात्कारं
 करोषि नतु करिष्यसि बलात्काराकरणेऽपि एकान्तस्थितयोरावयोः दुःप्रसिद्धि-
 र्भविष्यत्येव तस्माद्वश्यं बलात्कारः कर्त्तव्य इति ध्वन्यते पक्षान्तरे तदा धपुः
 शरीरं त्वदुपरि पातयामि निश्चेष्ट्याभिविष्यति मयेति भावः यद्वा धपुर्मोक्षयामि
 त्वदुपरि नत्वद्वद्वस्तात् केवलभूतमभिविष्यति तथाच विपरीतरतमेव मया कर्त्तव्य-
 मिति भावः अनुनयशब्दस्य सन्तोषकरणवाचित्वेऽपि पुकरणवशादुपसर्गबला-
 च्चाज्ञावाचित्वं त्रितीयकलो विदुषकम्भासन्तोषविस्मयामन्त्रणे घतेत्यमरः
 पक्षान्तरे चैव दिधेत्यपि ॥ ३२ ॥

अस्थिररागः कितवो मानी चपलो विदूषकस्तमसि ॥

आय्यां सप्तशती ।

४५

मम सख्यो पतसि करे पश्यामि यथाऋजुर्भवसि ॥३३॥

कञ्चन नायकं सखीसङ्गतं कर्तुं काचिदाह अस्थिरिति अस्थिरः नानास्थल-
सम्बन्धः रागः प्रेमा यस्य, धूर्तः सर्वदा प्रतारकः मानी दम्भयुक्तश्चपलः वृत्तान्त-
सर्वत्र विदूषकः हास्यकारकवचननिपुणः त्वमसि तथाच एतादृश्यपि इयमासक्ता
किंवक्तव्यमस्याः ज्ञानमिति केयं नायिकेति भावः ममसख्याः सकलनायिकामै-
लिभूतायाः करे पतसि हस्तगतो भवसि इति लोकोक्तिः यथा ऋजुस्सरलो भवसि
तथाहं पश्यामीत्यर्थः वाक्यत्वान्न सन्धिः ॥ ३३ ॥

अकरुण कातरमनसो दर्शितनीरानिरन्तरालेयम् ॥

स्वामनुधावति विमुखं गङ्गेव भगीरथं दृष्टिः ॥३४॥

नायिकां सम्बोध्य परदेशं गच्छन्तं निवारयितुं नायिकासख्याह,
अकरुणेति, यद्वा निरपराधं नायकं खलवचनेन सापराधं मत्वा नायिका
यथोचितं नोपचचार नायकोऽपि मानी स्वस्मिन्नपराधशून्यत्वं जानन् उत्थाय
चलितस्तस्मिन्नवसरे द्वयोर्वृत्तान्तज्ञा सखी नायकमाह अकरुण असमये
वसन्ते परदेशगमनात् यद्वेतिकल्पे इयं सरलस्वभावा खलकोपितेति जानन्न-
प्युपेक्षां कुर्वन् करुणाशून्येत्यर्थः कातरं कर्तव्यनिवृत्तं दुःखितं मनो यस्या-
स्तस्याः कथमनगमिष्यतीति बुद्ध्या यद्वा कल्पे कथं नोपचरितो मयेति बुद्ध्या त्वां दृष्टिरनु-
धावति यथा यथा त्वं गच्छसि तथा तथा साप्यायातीत्यर्थः त्वां किंभूतम्
विमुखं चिपरितदिशि मुखं यस्य पराङ्मुखं वा भगीरथं राजविशेषं गङ्गेव
जाह्नवीवेत्यर्थः दर्शितनीरा दर्शितं नीरं मश्रुजलं यथा अनेनासमये वसन्तेऽका-
लदृष्टिरिवाश्रुपातोऽप्यशकुनइति पक्षे पश्चात्तापसूचनं निरन्तरालातएव दर्शनयोग्या
लज्जाभावादिति भावः पक्षेऽनवच्छिन्ना तथास्मिन्नवसरे नैवागन्तव्यमिति तथा
स्वापराध एव खलदोषजनितो जात इति परावृत्त्य चलोनीयमिति वा द्योत्यते
नायिका चेयं परकीयेति बहवः वस्तुतस्तु स्वकीयात्वेपि न दोष इति परे ॥३४॥

अन्तःकलुषस्तम्भितरसया भूङ्गारनालयेव मम ॥

अप्यनुमुखस्य विहिता वरवर्णिनि न त्वया तृप्तिः ॥३५॥

निगूढमाननीं धीरां प्रति नायक आह अन्तरिति हे वरवर्णिनि सकलकला-
भिज्ञे अनेन ज्ञात्वा न करोषि नतु न जानासीति भावः ममतृप्तिः पूर्वं तर्पित-

स्यापि अथ यथाभिलषितसुरतेनानुभूतजातीयेन तृत्तिर्न विहिता त्वया न मम
दोष इत्याह उन्मुखस्यापि तृतीच्छोगपि तथाच यस्य यद्वस्तुलिप्सा तद्वस्तुघनिनः
तददानेऽतीवानौचित्यं पापञ्चेति व्यज्यते पक्षे ऊर्ध्वमुखस्य किंभूतया त्वया
अन्तरन्तः करणे कलुषेण कालुष्येण निलीनेन केनचित् कोपकरणेनेत्यर्थः स्तम्भितः
तः वहिर्भवन्नपि निवारितः रसः पूर्ववत्कलकिञ्चिन्नुभयनालिङ्गनसीत्कारादिर्यया पक्षे
अन्तःकलुषेण नालपतितेन केनचिद्वस्तुना स्तम्भितः रुद्धः रसो जलं यया इत्यर्थः
भृङ्गारनालया कनकानुकनालयेत्यर्थः सुवर्णनिर्मितजलपात्रविशेषनालयेतियावत्
भृङ्गारः कनकानुक इति कोषः जलपात्रविशेषमालयावेत्यर्थः तथाचान्तर्गतं कालुष्यं
न रक्षणीयमेतदपेक्षया वहिर्गतमेव समीचीन मितिभावः ॥३५॥

अयि सरले सरलतरोर्मदमुदितद्विपकपोलपालेश्च ॥

अन्योन्यमुग्धगन्धयतिहारः कर्षणमाचष्टे ॥ ३६ ॥

कृतसुरतसंगोपनां नायिकां प्रति सखी वदत्यन्योक्तया अयीति अयि सरले
सुरतगोपनानभिज्ञे सरलवृक्षस्य सरलपदेन घर्षणयोग्यता पक्षे गोपनानभिज्ञत्वं
व्यज्यते तथाचोभयोरनभिज्ञत्वेन सर्वैरेव ज्ञायते मयाः ज्ञायत इति किमाश्चर्यमिति
भावः मदेन मदजलेन पक्षे काममदेनेत्यर्थः मुदितः हर्षितः द्विपो गजस्तस्य या
कपोलपालिः कपोलपूदेशरूपा व्यक्तिः नायिकात्वसम्पर्ययं स्त्रीलिङ्गनिर्देशः पक्षे
मत्तस्य संध्रान्तस्य कस्यचिन्नायिकान्यत्र गच्छत्येवेत्यर्थः अन्योन्यं मुग्धयोः
स्वाभाविकसरलमदजलगन्धयोर्व्यतिहारो विनिमयः कर्षणं घर्षणमाचष्टे कथय-
तीत्यर्थः पक्षे कर्षणं निर्भरसुरतमर्दमन्योन्यमनोबोद्धर्त्तनसुभिचिनिमयो व्यज्यतीत्यर्थः
तथाचोद्धर्त्तितोभयशरीरसंमर्दोत्थगन्धेन मया ज्ञातं किमर्थं गोपनं युवयोर्दोषिणा-
न्यैरपि ज्ञायत एवेतिभावः यद्वा स्वकीयां दिवासुरतं कृतवतीं प्रति सखीपरिहासः
सरले विपरीतलक्षणया दुष्टे छलकर्त्रीत्वमिति भावः सरलतरोरनेननायकः स्वा-
धीनः सरलश्च त्वम्मदमुदितायदा रुचिरादेव तत्समीपद्वत्वा विपरीतरतं करोषि
यथा सरलतरो स्वयमेव गत्वा कपोलपालिघर्षणं करोतीति मया ज्ञातं किमर्थं
गोपनमिति भावः ॥ ३६ ॥

अस्याः कररुहखण्डितकाण्डपटप्रकटनिर्गता दृष्टिः ॥

पटविगलितनिष्कलुषा खदतेपीयूषधारेव ॥ ३७ ॥

अतिसौन्दर्यशालितया प्रसिद्धयाऽवरोधस्थितया व्यापारेण द्रष्टुमशक्यया
 काचिदवलोकितः स्वसखायं वदति अस्याइति अस्याः दृष्टिः स्वदत्ते विलक्षणर-
 सास्वादं ददातीत्यर्थः किंभूता दृष्टिः मम वहिः स्थितस्य वचनं श्रुत्वा कररुहेण
 नखेन खण्डितो यः काण्डपटः परदर्शननिवारणपटः तस्मात्पृकटा प्रत्यक्षा निर्गता
 बहिरागतेत्यर्थः कररुहइत्यनेना तीव्रप्रासेनमम परिचितिव्यज्यते पृकटेत्यनेन पटस्य
 बहुविदीर्णतया न केवलं दृष्टिपातमात्रं किन्तु मयापि सम्यगेवालोकीति व्यज्यते
 केव यीयूपस्यामृतस्य धारेव पीयूषधारा पटविगलिता पटद्वारेण निपतिता अतएव
 निष्कलुषाकालुषशून्येत्यर्थः तथाच मम वचनं श्रुत्वा प्रासेन तस्या दृष्टि
 निपातेन न रसास्वादमात्रमपितु सुधापानेनेन्द्राधिकत्वमपिममेतिव्यज्यते ॥ ३७ ॥

अस्याः पतिगृहगमने करोति माताश्रुपिच्छिलां पदवीम् ॥

गुणगर्विता पुनरसौ हसति शनैः शुष्करुदितमुखी ॥ ३८ ॥

सपत्नीयुक्तायाः मातृगृहस्थितायाः कस्याश्चिद्बालाया वृत्तं काचिदाह अस्या-
 इति अस्याः पतिगृहगमने तत्पथमगमने द्विरागमनेचेत्यर्थः पत्यनादरमिया
 माता अश्रुणा पिच्छिलां संचारायोग्यां पदवीं मार्गं करोतीत्यर्थः असौ बाला
 पुनः केवलं शनैर्मन्दं हसति कुतः गुणगर्विता यतः सपत्नीभिः मम गुणेन
 रूपेण वयसाचातुल्यामिः किं कर्तुं शक्यं पतिर्मदधीनो वर्त्तत इति भावः
 शुष्कमश्रुशून्यं रुदितं मुखे यस्याः सेत्यर्थः लोकलज्जयतिभावः अन्यनायिका-
 सक्तं जामातरं श्रुत्वा माता रोदिति असौ हसति पथमगमनमात्रेणैवसर्व-
 मधीनं मम भविष्यतीतिभाव इतिवा सखी प्रति सख्युक्तिः यथेयं गच्छति
 तथाचिरादेव त्वमपि गमिष्यसीति वा ॥ ३८ ॥

अङ्गे निवेश्य कूणितदृशः शनैरकरुणेति संशन्त्याः ॥

मोक्षयामि वेणिवन्धं कदा नखैर्गन्धतैलाक्तैः ॥ ३९ ॥

अतिकूसादागतपथिकेन मध्येगार्गं मनोरथः क्रियत इत्याह अङ्गइति कूणिता
 सङ्कोचिता दृक् यया चिरकाललानजटाभूतकेशविरेचनदुःखेनेत्यर्थः तस्याः किं
 कृत्वा अङ्गे उत्सङ्गे निवेश्य उपवेश्य तामिनिशेषः अकरुण इति संशन्त्या उच्चारयन्त्या
 इत्यर्थः एकाङ्ग भक्तायामप्युपेक्षणादकरुणे तिवेणिवन्धंमङ्गलमनसमयेयोवेणिवन्धस्त
 मेवेत्यर्थः परदेशगतं प्रिये तदागमनं विना न वेणिसंमार्जनमिति सतीसमाचारात्

शनैः नलैः मोक्षयामि पृथक्कश्चिष्यामि केशमङ्गवाधाशङ्कयेत्यर्थः गन्धतैलेन पोष्यैष कदा कस्मिन् काले एवं भविष्यतीति ॥ ३६ ॥

अलमनलङ्कृतिसुभगेभूषणमुपहासविषयमितरासाम् ॥

कुरुषे वनस्पतिलताप्रसूनमिव वन्यवल्लीनाम् ॥ ४० ॥

निर्दूषणमात्मानं विनिन्दन्तीं समाधत्ते अलमिति यद्वा चिरकालाभिलषितपर-
नायकसमागमनावसरे अनलङ्कृता कथं याप्तीति वादनीं हृत्याह दानोत्तरं भू-
षणसामान्यशून्यां दृष्ट्वा स कामो नायक आह इति वस्तुगतिः अलङ्करणं विनैवात्यर्थं
सालङ्काराधिकं सुभगे सुन्दरि इतरासामन्यस्त्रीणां भूषणमुपहासविषयं निन्दितं
कुरुषे वनस्पतिलता पुष्पविनैव फलशालिलता तैरुपस्थाद्वनस्पतिरितिकोषः
फलशून्यलतानां पुष्पमिवेत्यर्थः तथाच चलनीयं नायकः ईदृशीं निर्दूषणा मेव
दृष्ट्वा कृतार्थो भविष्यतीति, मध्यमपक्षे व्यङ्ग्यं पृथग्वितीयौ सुगमौ ॥ ४० ॥

अबुधा अजङ्गमा अपि कयापि गत्या परंपदमवासाः ॥

मन्त्रिण इति कीर्त्यन्ते नयवलवटिका इव जनेन ॥ ४१ ॥

अतिनीचस्यापि समीचीनस्थानमात्रेण महती प्रतिष्ठा भवतीत्युपदिशति
कश्चिद्दो बालादीन् अबुधा इति जनेन सकलेन जना मन्त्रिणः अमात्याः
राज्यभारसमर्था इति कथ्यन्ते इत्यर्थः पक्षेमन्त्रिणं मन्त्रिगतयः कीर्त्यन्ते
चतुः पट्टिकोष्ठविनिर्मित क्रीडागृहे पात्रविशेषाः कथ्यन्ते इत्यर्थः किंभूता, कयापि
गत्या द्वारपातकृत्यान्ततोऽनर्थकरणादिना परं पदं महाप्रभुसमीपमवाप्ता प्राप्ता
पक्षे कयापि गत्या नौकादिकतरक्षया परं पदं चरमगम्यगृहं प्राप्ता इत्यर्थः पुनः
अबुधा अपण्डिता अपिरत्रापि संबध्यते तथाचापण्डितस्यापीयमवस्थाः पण्डि-
तानां का कथेति ध्वनिः पक्षे ज्ञानशून्याः काष्ठकृतत्वात् अजङ्गमा अपिपा-
दायभावेन गमनासमर्था अपीत्यर्थः, कदाप्यनागता इति वा पक्षे स्थावराः
काष्ठत्वात् नयवलस्य पूर्वोक्तक्रीडाविशेषस्य वटिका इव पदातय इवेत्यर्थः
गुटिका इति पाठेऽपि स एवार्थः वटिकाशब्दः काष्ठपदातौ सङ्केतित आधुनिकैरिति
नासाधुः तथाच यथा काष्ठस्य स्थलवैभवात्पक्षिद्विस्त्रेककार्यकरित्वञ्च जायते
तथाऽयोग्यस्यापि स्थलमाहात्म्ये सर्वं सम्पद्यते तदवश्यं स्थानविशेषलाभाय
यतनः कार्य इत्युपदेशः ॥ ४१ ॥

अतिशीलशीतलतया लोकेषु सखी मृदुप्रतापा नः ॥

क्षणावापदह्यमानः प्रतापमस्याः प्रिये वेद ॥४२॥

सखी सखी परिहासेनाह अतीति लोकेषु प्रतिवेशिषु शीलशीतलतया स्वभा
वशीतलतया सर्वत्र सर्वदा स्वाभाविकानुद्गतस्वभावतयेत्यर्थः नः अस्वाकम् इयं
सखी मृदुप्रतापा अल्पतेजस्का अन्यस्य दुःखदकोपशून्येतियावत् परन्तु अस्याः
मम सख्याः प्रतापं कोपतेजः प्रियएव जानातीत्यर्थः किंभूतः क्षणेन उत्सवेन
कोपशान्त्यर्थं प्रियपादपूणामानन्तरोत्पन्नं यद्वाष्पंक्ष्णं व्याप्य वा वर्त्तमानं तेनापि
दह्यमानः चिरकालिकवास्तविकमाने पाणत्याग एव स्यादिति भावः तथा च यत्र
यदुचितं तत्र तथैव करोति प्रियतमे कोपो वृथा मृदुत्वं प्रतिष्ठाकारकप्रत्यन्तं
धूर्त्तयमिति परिहासः पूर्वोत्तरार्द्धाभ्यां सखीद्वयंवदतीत्येके । मदीया सखी प्रताप
शीले तिवादिनी सपत्नी सखीं प्रति द्वितीयसपत्नीसखी वदति त्वदीया सखीन
स्थाने एवं कोपं करोतीति कोपना मदीया तु स्थान एव कोपं करोतीति विलक्षणा
मदीयेति भावमाहुरपरे पतिगृहगमनसमये त्वयाप्येवमेव कर्त्तव्यमिति शिक्षयन्ती
वृद्धा काचित्सखी वृत्तान्तमाहेति कश्चित् ॥४२॥

अन्याअपि गृहणीति ध्यायन्नभिलषितमाप्नोति ॥

पश्यन् पाषाणमयीः प्रतिमा इव देवतात्वेन ॥४३॥

अत्यन्तविदग्धस्यरमणीय रमणीकस्य भवत्सख्युः कथमनेकनिन्दितनायिकासमागम
इति पृष्ठः कश्चित्कश्चिदाह मम सखां सर्वदा तामेव चिन्तयन् तिष्ठति ताभिः
तत्रगृहिणीस्वरूपं धृत्वा गम्यते तेनापि गृहिणी भावनया सङ्गः क्रियते नान्यथेति
सदृष्टान्तमाह अन्याअपीति गृहिणीरूपेणागता अपीत्यर्थः क्वचिदन्यास्त्रि तिपाठः
स पाषाणमयीस्तियन्यविभक्तिरालिङ्ग्येन हेयः गृहिणीति ध्यायन् गृहिणीत्वेनैव
जानन्नित्यर्थः तथाच वार्त्तालापादिकमपि गृहिणीं ज्ञात्वैव करोति आभिरपि
गृहिणीवदेव सर्वं क्रियते एतत्सर्वं मया गृहिण्या च ज्ञायत एव तस्मात्तासा मेवनिन्दान
मम सख्युरितिभावः अभिलषितं गृहिणीसुरतसुखं पक्षे पुरुषार्थं चतुष्टयं प्राप्नोति
प्राप्नोति आप्नोमीतिप्रामादिकम् उक्तिविरोधात् स्वीकृतिपरत्वेन वा कथञ्चित्सङ्ग-
मनीयम् पाषाणस्वरूपा प्रतिमामूर्त्तिः देवतात्वेन पश्यन् जनः देवताभावना जन्य
फलं प्राप्नोत्येव पाषाणतुल्या अन्या नायिकाः देवतास्वरूपां गृहिणीफलदार्त्रीं
भुक्तेनायक इति समुदायार्थस्तथाचानयोरनुरागोऽतीव सुन्दरः सर्वविलक्षणश्चेति ४३

अनुपेत्य नीचभावं बालक परितो गभीरमधुरस्य ॥

अस्याः प्रेम्णः पात्रं न भवसि सरितो रसस्येव ॥४४॥

तस्या नायिकायास्संगं मया सम्पादयेति केनचिन्नवधनयौवनशालिना नाय केनोक्ता दूती नायकमाह अनुपेत्येति हे बालक धनयौवनगर्वेणाज्ञ अस्याः सकल कलामिज्ञायाः प्रेम्णः स्नेहस्य पात्रं योग्यः त्वन्न भवसि वृथाभिमानिनामस्या दुर्लभमेवदर्शनमिति भावः नत्वन्यप्रकारो वर्तते तदपि कथये त्याग्रहे आह नीच भावं सेवकभावमहमनुग्राह्य इति स्वमुखेन परद्वारेण चाभ्रावयित्वा अनुवृत्तिमिति यावत् अनुपेत्याकृत्वा न भवसीतिसंघः कृत्वा कदाचिद्विष्यसीति भावः पक्षे तीरं गत्वापि नीचस्वभावमकृत्वेत्यर्थः प्रेम्णः किंभूतस्य परितः सर्वतः सर्वनायिका नां प्रेमापेक्षया यद्वा सर्वप्रकारेण गभीर मधुरस्यात्यन्तमधुरस्येत्यर्थः गभीरस्य मधुरस्येति वागभीर पदेन यावज्जीवस्थायित्वं मधुरपदेन विलक्षणेन सुख जनक त्वं च कथ्यते पक्षे परितः सर्वदिक्षु गभीरस्यातलस्पर्शस्य मधुरस्य मधुर रस युक्तस्येत्यर्थः सरितः तरङ्गिण्या रसस्य जलस्येवेत्यर्थः सरित इत्यनेन पुण्यैकलभ्य त्वं समुदतुल्यमहाशयनायकाधीनत्वं प्रतिपलमननुभूतानविलरसदातृत्वं महाकुल प्रभवत्वं शृङ्गार पोषकाने कतरङ्गशालित्वं नायिकायां द्योत्यते प्रेम्णि चानवच्छिन्नत्वं विकारराहित्यं चिरकालिकत्वञ्च व्यज्यते ॥४४॥

अधिवासनमाधेयं गुणमार्गमपेक्षते नच ग्रथनाम् ॥

कलयति युवजनमौलिं केतककलिका स्वरूपेण ॥४५॥

सम्पादितनायिकासङ्गं साभिमाननायकं दूत्युपदिशति अभिमानं परित्यजेति यद्वा सकलनायिकाधिक रूपशालिनीयमिति कश्चिदाह अधीति केतकस्य पुष्पविशेषस्य कलिका आरब्ध विकासा नतुसम्यक् विकसिता युवजनमस्तक मारोहति युवभिस्सर्वमौलादेव स्थाप्यते नत्वाघ्राणमपि क्रियत इति भावः पुरजनेतिपाठ एकार्थक एव, हेतुमाह स्वरूपेण स्वीयकान्तिमात्रेण तथाच रूपं दृष्ट्वैव सर्वैर्द्वार्यत इतिभावः आरोहणे रूपानिस्तकारणाभावमाह अधिवासनं सुगन्धिद्रव्यान्तरेण सौरभकरणं नापेक्षते इत्यर्थः तथाच सौरभं विनापि स्वरूपेणारोहतीत्यन्वयः एव मग्रेऽपि यद्वा अधिवासनं सौरभकरणमाधेयं वस्त्वन्तरेणारोपितसौरभं गुणस्य दाम्नः मार्गं वर्त्म ग्रथनां गुम्फनं तथाच रूपातिरिक्तं सर्वमुपेक्ष्य रूपमात्रेणैव यथा केतककलिका सर्वमस्तकारोहणद्वारेति एवमेवेयं बाला चातुर्यादिरहितापि स्वरूपे

आर्या सप्तशती ।

५१

णैव युवजनान् प्रणमयति अग्रे किंकरिष्यतीति न जानामीत्यर्थः यद्यपि नायिका पक्षे लापनप्रयोजनं नास्त्येव व्यञ्जनया प्रतीतावर्थानामनुपयोगात् उपयोगे वा सर्वेषां लाक्षणिकत्वेन वाच्यासंभवात् तथापि बुद्धिवैश्यार्थं व्याख्या तथाहि अग्नि-वासनं सुखसुगन्धिकरणं नापेक्षते आधेयम् उद्धर्तनाद्यादिशरीरलावण्यं गुणमागं गुणान्वेषणं ग्रथनां दूतीद्वारेण मिलनमित्यादि केचित् प्रौढाया एव स्तुतिरित्यपि कश्चित्तत्र कलिकापदविरोधात् ॥४५॥

अपनीतनिखिलतापां सुभग स्वकरेण विनिहितां भवता ॥

पतिशयनवार पालिज्वरौषधं वहति सा मालाम् ॥४६॥

नायिकाया अद्य पतिगृह गमनदिनं नतु सपत्नीनामिति ज्ञात्वाऽनागतं नायक मानयितुं तं दूती वदतिः अपनीतेति सा मालां वहति इति संवन्धः पतिशयन-शयनवारः सपत्नीगणनाक्रमेण गमनदिवसः तृतीयश्चतुर्थो वा स एव पाण्डिज्वरः तृतीयज्वरश्चातुर्यिको वा तदौषधी स्वरुः मालामित्यर्थस्तथाच त्वन्तु पतिगृहगमन दिनं ज्ञात्वा न गच्छसि सा तु कल्पितज्वरा त्वदर्शनं लोलुपा त्वद्वत्तमनसैव जीवतीति त्वयाऽवश्यं चलनीयमिति अपनीतः निखिलस्तापः कन्दर्पसन्तापो यया मालादानमात्रेण तापो गत इत्यर्थः सुभग भाग्यशालिन् एकदिनवियोगेऽपि यत्कृते इयमेव स्थितिभावः भवता निजकरेण दत्तां नतु परद्वारेणेत्यर्थस्तथाच गुरु जनसमक्षमेव पालिज्वरौषधिमालां गृहाणेत्युक्त्वा अन्यहस्तेन परिधाने गुणो न भवतीत्युक्त्वा च दत्तां मालां गृहीत्वा त्वदधीना सेतिभावः यद्वा ऽपनीतनिखिल तापामपि पतिशयनवारपालिज्वरकारिणीमौषधिमित्यपि कारयोजनेन व्याख्येयम् तथाच पतिद्वेषो जातस्तस्यास्त्वदधीना सेति भावः ॥४६॥

अगणित गुणेन सुन्दर कृत्वा चोरित्रमप्युदासीनम् ॥

भवतानन्यगतिः सा विहितावित्तेन तरणिरिव ॥४७॥

नायिकासखी खलप्रवेशनिवारणार्थं नायिकानुरगातिशयं नायकं वदति अग-णितेति सुन्दर अनेन नायिकासौलभ्येन खलप्रवेशयोग्यत्वं ध्वन्यते अगणिता असङ्ख्याता गुणा विवेकविनयदातृत्वादयो यस्य तेनानेन विचारितकार्यकारि त्वेन खलतावगमसामर्थ्यं तेन च स्वसमीहितदातृत्वम् ध्वन्यते आवर्त्तपक्षे अग-णिता अवहेलिताः गुणा रज्जो येन आवर्त्ताधिको गुणस्य निरर्थकत्वादित्यर्थः चरित्रश्चरित्रमेव स्वार्थेऽण् पातिव्रत्यं तत् उदासीनं कृत्वा ऽपिनापरित्यागान् हृत्वं

ध्वन्यते तथाच मम संख्याः प्रथममौपपत्ये पातिव्रत्यनाशके त्वत्कृते कथमपि गुणदोषज्ञेन भवता न त्वाज्येति भावः पक्षे च पुनः अरित्रं केलिपातनं मैथिल भाषया (कुरुआर) इति प्रसिद्धमुदासीनं क्वचित्पतितं कृत्वा भवता न त्वन्येनेत्यर्थः अनन्यगतिः अनन्यशरणा सा मे सखी विहिता कृता पत्युरूपेक्षितत्वादिति भावः पक्षे आवर्त्तनजलभ्रमणेनानन्यगतिः अन्यत्रगन्तुमशक्ता तरणिर्नौका यथा तथेत्यर्थः तथाच यथा त्रुटितगुणा परितावर्त्तगता नौका तत्रैव तिष्ठति तथा नाशितव्रतत्यक्त पतिका त्वदेकशरणा मम सखी कोटिनायिकालापेऽपि गुणज्ञेन भवता नोपेक्षया खलवचनादिनेति भावः अवित्रं केलिपातनं गुणो रज्जौ विवेकादौ स्यादावर्त्तोऽम्भसां भ्रमः, स्त्रियांनौस्तरणिस्तारिः, चरित्रमपिचारित्रमित्यमरहारावलीद्विरूपकोषाः ॥४८॥

अनुरक्तरामया पुनरागतये स्थापितोत्तरीयस्य ॥

अप्येकवाससस्तव सर्वयुवभ्योऽधिका सोभा ॥४८॥

एकवाससं लज्जितं दृष्ट्वा तस्म्यत्याह कश्चित् अनुरक्तेति किल निश्चयेन तव सर्वयुवभ्यः सकलयुवजनेभ्यः शोभा सौन्दर्यमधिकमित्यर्थः यस्यैव सौन्दर्यफलं स एव सुन्दरः सौन्दर्यफलं यूनां सुरासुरोदरगेषु तवसम्पूर्णमेव वर्त्तत इति भावः एकवाससोऽपि धौतमात्रवाससोऽपीत्यर्थः उष्णीषरहितब्राह्मणामभिप्रायं पूर्वाद्धं उत्तरीयपदस्योद्धभागस्यसर्ववस्त्रपरत्वं वा कुतः शोभेत्यत आह अनुरक्ता-त्यन्तं प्रीता या रामा तथा हृतं बलात्कारेण रक्षितमुत्तरीयं यस्येत्यर्थः पुनरागतये पुनरागमनार्थमित्यर्थस्तथाच का लज्जा महद्भाग्यमिति भावः ॥४८॥

अर्द्धः प्राणित्येको मृत इतरो मे विधुन्तुदस्येव ॥

सुधयेव प्रियया पथि सङ्गत्यालिङ्गिताद्धस्य ॥४९॥

कश्चित्सखायं वदति अर्द्ध इति पथि मार्गे प्रियया तया नायिकया संगतिः संसर्गस्तया हेतुभूतया आलिङ्गितः अर्धः विषमभागः शरीरैकदेशो यस्य तस्येत्यर्थः सती समीचीना तथागन्तव्यं यथा प्रियाङ्गस्पर्शः स्यादिति दर्शनमात्रेण विचार्य गतिर्यस्या इत्युपसर्गेण समामेप्रियाविशेषणं वा एकाद्धः विषमभागः स्वरूपः प्राणिति जीवति इतरभागः स्पर्शशून्यः मृतः तथाच यत्र स्पर्शोतः तत्रैव रोमाञ्चस्पन्दा दिर्नान्यत्रातोज्ञायत इत्यर्थः कयाकस्येवसुधया अमृतेन गलपर्यन्तगतेन विधुन्तुदस्य राहोरिवेत्यर्थः यद्यपि राहुकेतूद्वावपि जीवतस्तथापि शिरोभागो जीवति कवन्धो मृतस्तदुत्थितकिरणाः केतव इतिवेदे अतएव केतुभ्य इति वाक्यं साधुपुंस्यद्धोद्धसमेशके, सैहिकेयो विधुन्तुद इत्यमरः ॥४९॥

अवधीरितोऽपि निद्रामिषेण माहात्म्यमसृण्वी प्रियया ॥

अवबोधितोऽस्मि चपलो वाष्पस्तिमितेन तल्पेन ॥५०॥

मम प्रेयसी कोमलहृदया सापराधेऽपि मयि कोपं न करोतीत्याह अवधी-
रितोऽपीति निद्राच्छलेन कोपलानया प्रेयस्या अवहेलितोऽप्यहं भीतं ज्ञात्वा परि-
त्यक्तकोपया अश्रुजलाद्गुण शयनीयेन चपलस्सन्नवबोधितश्च्युतनिद्रोस्मी-
त्यर्थः तथाच सापराधे मयि स्त्रीस्वभावान्मानं कृतवती भीतं निश्चलं ज्ञात्वा
मत्कृतेभीतोयमिति किमर्थं मतो मानं तस्याजतस्मात्कोमलहृदया मय्यनुरक्ताच
प्रेयसीतिभावः ॥५०॥

अयि शब्दमात्रसाम्यादास्वादितशर्करस्य तव पथिक ॥

स्वल्पो रसनोच्छेदः पुरतो जनहास्यता महती ॥५१॥

एकस्मिन्नगरे काचिन्नायिका सकलगुणोपेता बहुवैदग्ध्या बहुद्वयसाध्या
सुप्रसिद्धाऽसीत् तन्नाम्यपरा च स्पष्टमुप्ययोग्या कुरूपा जरतीचासीत् तत्र प्रथम
नायिकाभूमेण जरती मुपगम्य दशनमात्रेण जातवैराग्योऽपि बहुधाश्रुता
किमियमेव नायिका स एव ग्राम इत्यान्तरो गुणः स्यादित्याशङ्क्योपयोगारम्भे
सति शब्दाद्युपकमादग्लानमनाः प्रपलाय्य चलितः तं जरतीगृहाभिस्सरन्तमति-
सुन्दरं दृष्ट्वा स्वबुद्ध्या सर्वमाकलय्य कश्चिद्विदग्धः अन्योक्त्या आह अयीति पथिक
अनेनातत्त्वज्ञत्वं व्यज्यते तवाग्यस्य नैवं भूम इति भावः शब्दमात्र साम्यात् वाच-
कशब्दमात्रैक्यादित्यर्थः शर्कराशब्दवाच्यत्वं यथा गुडविकारे तथा प्रस्तरशकलेऽपि
वर्तते शर्करा मिष्टा भोक्तव्येति जानासि का सा सक्करेति न जानासि अतः शर्क-
राशब्दवाच्या प्रस्तरविशेषरूपा शर्करा स्वादिता त्वयेत्यर्थः मात्रपदेन रसस्य
व्यावृत्तिः रसनाच्छेदः स्वल्पः स्वल्पदुःखजनकः प्रस्तरशकलेन जिह्वाकर्त्तनरूपं
दुःखं सह्यमित्यर्थः यतः पुरतः अग्रे प्रतिनगरं जनहास्यता महती भविष्यतीत्यर्थः
अक्तः शीघ्रं प्रपलाय्य गच्छेति भावः नायिकापक्षेऽपिलापने आस्वादिता उपभुक्ता
शर्करानुल्या नीरसा दुःस्वमात्रप्रदा येन तस्येत्यर्थः रस्यतेऽनेनेति व्युत्पत्त्या
रसनं मनः तस्यासमन्ताच्छेदः मनोभङ्ग इत्यर्थः समाननाम्नोर्दातृकदर्थ्योर्भूपा-
लयोर्मध्ये नामभूमेण कदर्थ्यसेवकं लाभाभावखिन्नं प्रति कश्चिद्वदतीत्यन्ये ॥५१॥

अभिनवयौवनदुर्जयविपक्षजनहन्यमानमानाऽपि ॥

सूनोः पितृप्रियत्वाद्विभर्त्ति सुभगा मदं गृहिणी ॥५२॥

जातपुत्रां गलितयौवनामप्रसूतसपत्नीदुःखितां सखी समाश्रिते अभिनवेति
गृहिणी प्रथमसखी सुभगा मदमिव मदमहंसुभगेतिमदं वा वहतिसूनोः पुत्रस्य
पितुः प्रियत्वादित्यर्थः किभूता गृहिणी अभिनवेनाचिप्राप्तेन यौवनेन दुर्जयो
जेतुपशक्यो यो विपक्षो जनः सपत्नीरूपः शत्रुः धनपतिहरणकर्त्रीत्वात्तेन-
हन्यमानः नाशितः गर्वो यस्या सापीत्यर्थः नाशितमानस्य कथं मद इति
विरोधेऽपि सर्वा सम्पत्तिर्मदीयैवेति करोतु निपुत्रा सपत्नीगर्वं का हानिरित्य-
शया यथेयं सुभगा मदं वहति एवमेव सपुत्रा त्वं किं सपत्नीशोकेन
दुःखितासीत्युपदेशः ॥५२॥

अपमानितमिव सम्प्रति गुरुणा ग्रीष्मेण दुर्बलं शैत्यम् ॥

स्नानोत्सुकतरुणीस्तनकलशनिवद्धं पयो विशति ॥५३॥

बलवता शत्रुणा जितेन परस्थानस्थितेनान्यस्थलं हित्वा स्वमूलस्थलं गत्वैव
मरणमप्यङ्गीकार्यमिति कश्चिदन्योक्त्या कश्चिदाह अपमानितमिति शैत्यं-
शीतलता सम्प्रति तत्क्षणं पयो जलं विशति दुर्बलं कृशं शत्रुप्रावल्यादिति-
भावः स्नानोत्सुका या तरुणी युवती तस्याः स्तनकलशे कुचघटे निवद्धं
सम्बद्धं कुचकलशं गले बध्वा मरणाय जलं विशतीति भावः किंभूतं
गुरुणा प्रचुरेण ग्रीष्मेणातपेन शत्रुणापमानितमिवेत्यर्थः अन्योऽपि केनाप्यवमा-
नितः गले घटं बध्वा जलं प्रविशतीतिलौकिकान्तथाच जडस्य शैत्यस्याप्येवं
तत्र सचेतनस्य किं वक्तव्यमितिभावः संपत्तौच विपत्तौच मूलभूतसम्बन्धि-
त्यागो न कर्तव्यइत्याह यथा शैत्यं मरणञ्चतेनापि जलं विशतीति वा ॥५३॥

अलसयति गात्रमखिलं क्लेशं मोचयति लोचनं हरति ॥

स्वाप इव प्रेमान्मम मोक्तुं न ददाति शयनीयम् ॥५४॥

गुरुजनोत्थानात्प्रागेव त्वया पतिगृहात्कुतो नागम्यते इति घादिनीं सखीं
नायिकाह अलसयतीति स मत्प्रेयान् नतु पतिः तेन तदाज्ञामात्रकारिण्यह-
मिति सूच्यते स्वाप इव शयनीयं शय्यां मोक्तुं त्यक्तुं न ददातीत्यर्थः
समानव्यापारशालित्वेनोपमांपूरयति सकलं शरीरमलसयति परिपूर्णं नवरतसु-
तेन निश्चलङ्करोतीत्यर्थः पक्षे जृम्भादिना उत्थानासमर्थाङ्करोतीत्यर्थः क्लेशं मदन-
सन्तापमखिलं मोचयति नाशयति पक्षे गृहकृत्यभ्रमजनितं दुःखं मोचयतीत्यर्थः
लोचनं हरति स्वमात्रदर्शनोत्सुकं करोति पक्षे निमीलयतीत्यर्थस्तथाच मया किं
कर्तव्यम् प्रियतमव्यापारेणैवतत्रस्थीयतेनतुस्वेच्छयेतिभावः ॥५४॥

अंसावलं विकरधृतकचमिदमभिषेकधवलनखरेखम् ॥

धौताधरनयनं वपुरस्त्रमनङ्गस्य तव निशितम् ॥५५॥

नायको - नायिकां वदति अंसेति अंसदेशे ऽवलंवनशीला जलच्यवनार्थं कराभ्यां धृताः कचाः शिरोरुहा यस्मिन् तद्वपुरित्यर्थः इदं पुरःस्थितम् पक्षे अंसावलम्विनौ यो करौ ताभ्यां धृतः कचो यस्मात्तदनङ्गस्याखम् तथैवं नायिकाकचधारणादिति भावः अभिषेकेण स्नानेन धवलाः लौहित्यहान्या नखरेखा नखक्षतरेखायस्मिन्नतदित्यर्थः धौतं जलक्षालितमधरनयनं यस्मिन् पक्षे धौते चुम्बनच्युते ताम्बूलरागकज्जले यस्मात्तदनङ्गशस्त्रकृतसुरते चुम्बने नाधर-नेत्ररागकज्जलच्यवनादिति भावः वपुः शरीरमनङ्गस्य कन्दर्पस्यास्त्रमित्यर्थः अस्त्रं निशितमधुनैव शोणितमित्यर्थः अनङ्गपदेन प्रहारकर्तुं रदृश्यत्वेन प्रतीकारा-नर्हत्वं निशितपदेनासहिष्णुत्वं व्यज्यते तथाच स्नानोत्थितमिदं वपुरतीव सुन्दरं दृष्ट्वा मम समयापेक्षा नास्तीत्यनवसर एव सुरतमवश्यं देहीति भावः ॥५५॥

अविनिहितं विनिहितमिव युवसु स्वच्छेषु वारवामदृशः ॥

उपदर्शयन्ति हृदयं दर्पणविम्बेषु वदनमिव ॥५६॥

वेश्याया द्रव्यापेक्षैव ननु वास्तविक प्रेमातो वेश्याप्रेमकर्ता वञ्चित एव स्यादिति कश्चित् कश्चिदुपदिशति अविनिहितमिति वारवामदृशः वेश्यायुवसु तरुणेषु कापयशून्धेषु हृदयमविनिहितमिव प्रीतमिवोपदर्शयन्ति ज्ञापयन्ति ज्ञातिस्वभावादित्यर्थः केषु किमिव दर्पणमण्डलेषु मुखमिव यथा दर्पणे असम्बद्धमेव तत्त्वतो मुखं सम्बद्धमिव भवति तद्वदित्यर्थः तथाच स्वच्छता-दोषेणायं भ्रमो भवति तेन स्वच्छेन दूरत एव स्थेयमन्यथा खेद एव स्यादिति भावः ॥५६॥

अतिलज्जया त्वयैव प्रकटः प्रेयानकारि निभृतोऽपि ॥

प्रासादमौलिरुपरि प्रसरन्त्या वैजयन्त्येव ॥५७॥

प्रायसः मम प्रेय खले कथयति कथमन्यथा प्रसिद्धं यातमिति वादिनीं नायिकां सख्याह अतीति प्रेयानत्यर्थं त्वयि प्रीतः सनायकः निभृतोऽपि अतिधीरत्वेन गोपनशीलोऽति गुप्तोपीत्यर्थः त्वयैव नत्वन्येन प्रकटः प्रसिद्धः अस्या अहं प्रेयानिति जनेषु विदित इत्यर्थः अकारि कृतः त्वया किंभूतया-

ऽतिलज्जया कार्यान्तरं विनैवोच्चस्थले स्थित्वा बहुधा तं पश्यन्त्या यद्वाति-
लज्जया लज्जाधिक्येनेत्यर्थः तथा सुवासिनीयं कथमस्य सामाजिकस्यात्यन्तं
लज्जां करोतीति विचार्यैव सर्वैर्ज्ञातमितिन नायकदोषः किंतु तवैवेति भावः
प्रासादस्य धवलगृहस्य मौलिः उपरिभागः यथा स्थिरोऽपि सर्वसाधारणोऽपि
उपरि प्रसरन्त्या वैजयन्त्या पताकया प्रकटः अमुकप्रासादमौलिः सपत्र यत्रेयं
वैजयन्तीति ज्ञानविषयः क्रियते तथेति भावः उभयोर्वाचनिकशिष्टाचारे संज्ञकं
विनैव प्रसिद्धिर्याता तद्वत् सखी नायिकामाह विनैव प्रेम मम प्रेयानयमिति
अतिलज्जया वारंवारसहावस्थानेन त्वयैव व्यक्तः कृतः तथाच प्रसिद्धिं रात्रमुपयो
गस्तथामौलिः प्रसिद्धं विहाय नान्योपयोग इति भावः ॥५७॥

अन्योन्यग्रथनागुणयोगाद्गावः पदार्पणैर्वहुभिः ॥

खलमपि तुदन्ति मेढीभूतं मध्यस्थमालम्ब्य ॥५८॥

कश्चिदतिविद्वान् केनचित् मुखरेण पण्डितं मन्यमानेन मूर्खसभायां जित इति अति-
खिन्नो जातस्तं प्रति विद्याशून्येन मुखरेण विवादः समीचीनमध्यस्थं विना न
कर्तव्यः मध्यस्थे समीचीने सति तेनैव तन्मूर्खत्वं वक्तव्यमित्याह अन्योन्येति
गावः सरस्वत्यः वचनव्यापारा वा पक्षे वृषभा खलमपि मुखरमपि पण्डितम्-
न्यमपि इत्यर्थः पक्षे धान्यादिमर्दनस्थानमपि अपिना मुखद्वयं धान्यं वेति का
कथेति सूच्यते तुदन्ति व्यथयन्ति मूर्खत्वेनैव प्रथयन्तीति यावत् पक्षे खण्डयन्ती
त्यर्थः किं कृत्वा मेढीभूतं दूढं पक्षपातशून्यं पक्षे मेढीभूतं कले दारुभूतं मध्य
स्थं विवादिनिर्णायकं पक्षे खलमध्यस्थितमालम्ब्य प्राप्येत्यर्थः अन्योन्यं परस्परं
यद्ग्रथनं पूर्वाविरोधेनापिग्र कथनं तदेव गुणस्तद्योगात् तत्संबन्धात् गावस्तु
दन्तीत्यन्वयः पक्षे अन्योन्यं या ग्रथना तदर्थो गुणो रज्जु स्तद्योगादित्यर्थः कैस्तु-
दन्तीत्याह पदार्पणैः सुबन्ततिडन्तपददानैः पक्षे चरणचालनैरित्यर्थः बहुभिः
बहूर्थैः पक्षे गुरुतरैरित्यर्थः गौर्वाण्याश्च गव्यपीति कोषः पुंसि मेढिः खले दारु
न्यस्तं यत्प शुक्लवर्णे इत्यमरः मेघन्ते संबध्यन्ते पशवोऽत्रेति प्रत्ययः ॥५८॥

अर्थग्रहणैर्न तथा व्यथयन्ति कटुकूजितैर्यथा पिशुनः ॥

रुधिरादानादधिकं दुनोति कर्णे कण्ठान्मशकः ॥५९॥

दुर्जनवाक्यमतिदुःसहमित्याह कश्चित् अर्थेति पिशुनः खल धनग्रहणैः निरर्थक
धनग्रहणैस्तथा तेन प्रकारेण न व्यथयति पीडां करोतीत्यर्थः यथा कटुकूजितैः
शब्दितैः कूजितपदेन ध्वनिवाचकेनार्थशून्यत्वन्तथाच व्यर्थकोलाहलैरित्यर्थः यद्वा

कटुकुजितैः अमुं वञ्चितं कृत्वा मया गृहीतमिति कथनैरित्यर्थः रतिकुजितमित्यादौ कूजितशब्दस्य शब्दमात्रवाचकत्वात् अननुग्रहेणेति पाठे विरोधेनेत्यर्थः
द्वष्टान्तमाह मशकः कर्णमूले कणम् शब्दं कुर्वन् रुधिरपानादप्यधिकं दुनोति दुःखयतीत्यर्थः ॥५६॥

अग्रे लघिमा पश्चान्महतापि पिधीयते नहि महिम्ना ॥

वामन इति त्रिविक्रममभिदधति दशावतारविदः ॥६०॥

अपरिचितदेशे प्रथमगमने तथा कर्त्तव्यं यथा प्रथमत एव प्रतिष्ठा भवति प्रथमाऽ-
प्रतिष्ठा पश्चादतिप्रतिष्ठायामपि न गच्छतीत्याह अग्र इति अग्रे प्रथमत इत्यर्थः
लघिमा अप्रतिष्ठा पक्षे ह्रस्वत्वं पश्चादनन्तरम् महतापि सर्वोत्कृष्टेनापि महिम्ना
प्रतिष्ठावरणेन पक्षे परममहतापरिमाणेन अपिना समानेन न्यूनेन वा का कथ्येति
कथ्यते न पिधीयतेन दूरीक्रियते पक्षे नाच्छाद्यत इत्यर्थः दशावतारविदः मत्स्यादिक-
त्क्यन्तविदः त्रिविक्रमं त्रिधापादप्रक्षेपेण लोकत्रयलङ्घनकर्त्तारं वामन इति द्विपञ्चा-
शदङ्गुलप्रमाण इति अभिदधति कथयन्तीत्यर्थः दशावतारविदः इत्यनेन विष्णो
सकलैश्वर्यवर्यं बहुत्वञ्च कथ्यते तथाच वामनपुरस्सरामरकथनं ननु प्रथमं
त्रिविक्रमकथनं परिचयशालिभिरपि तरुवन्नैवमुच्यते का कथा अपरिचायकैरिति
भावः ॥ ६० ॥

अङ्गे स्तनन्धयस्तव चरणे परिचारिकाः प्रियः पृष्ठे ॥

अस्ति किमलब्धमधिकं गृहिणि यदाशङ्कसे बालाम् ॥६१॥

सपत्नी शङ्कितां सख्याह अङ्गे इति गृहिणि गृहेश्वरि अधिकं किमलब्धम-
प्राप्तमस्तीत्यर्थः अपितु नास्तीतिभावः यत् बालां पश्चाद्विवाहा मांशङ्कसे मदोयं
ग्रहीष्यतीत्यादिशङ्कागोचरं कुरुषे कुतो नालब्धमस्तीत्याह अङ्गे उत्सङ्गे स्तनन्धयः
अतिनूतनबालकः तथाच रतापेक्षा नेदानीमिति भावः तव चरणे परिचारिका
दृश्यस्तथाचाश्रमीयपोष्यवर्गस्त्वदधीन एवेति भावः प्रियस्त्वदेकचित्तः
पृष्ठरक्षक इत्यर्थस्तथाच सर्वं धनपरिवारपतिपुत्रगृहादिकं त्वदधीनमेव सम्प्रति
सुरतापेक्षापि नास्त्येव बालाशङ्का व्यर्था तथा तव किमपि कर्तुं न शक्यत
इति भावः ॥६१॥

अधर उदस्तः कूजितसामीलितमक्षि दीलितमौलिः ॥

आसदितमिव चूमनसुखमस्पर्शेऽपि तरुणाभ्याम् ॥६२॥

कयोश्चिदासकिरसुज्ञानेति सखायं सखा वदति अधर इति अस्पर्शोऽपि
स्पर्शाभावेऽपि अस्पर्शकालेऽपि रजोदर्शनकालेऽपीत्यर्थः सुम्बनसुखं तरुणाभ्या-
मास्यादितमिवानुभूतमिवेत्यर्थः अनुभवप्रकारमाह नायकेनाधर उदस्तश्चुम्बन-
कालिकक्रियाविशेषणऊर्ध्व नीतः अथ नायिकया कूजितं पीडाव्यञ्जकः
शब्दविशेषः कृत इत्यर्थः अथ नायकेनाक्षि लोचनमामीलितं मुद्रितं सुखा-
विर्भावादितिभावः अथ नायिकया मौलिः शिरोभागः दोलितः परित्यजेति-
व्यञ्जकक्रियाशालीकृतत्वर्यस्तयाच स्पर्शाभावेऽपि नैतादृशी क्रिया दृढस्नेहं
विनेति भावः ॥६२॥

अतिरभसेन भुजोऽयं वृत्तिविवरेण प्रवेशितः सदनम् ॥

दयितास्पर्शोल्लसितो नागच्छति वर्त्मना तेन ॥६३॥

कस्यापि हास्यकरं वृत्तं कश्चिद्वदति, अतीति अयं प्रत्यक्षः भुजः अनेन
प्रातः कालवर्धनं वद्ध एव तिष्ठतीति उपहासः अनिरभसेनात्युत्कण्ठया
वृत्तिविवरेण भित्तिछिद्रेणानेन सङ्कीर्णत्वं वर्धयितुमशक्यत्वाच्च व्यज्यते
सदनमेकशय्यास्थितस्त्रीपुंसयुक्तं भित्तिसमीपे नायिका परभागे नायकः
प्रवेशितः सङ्गता धमेण प्रवेशितः दयितास्पर्शेन स्त ॥ दिदेशे स्पर्शेन उल्लसितः
पुष्टतेन वृत्तिविवरेण वर्धना मार्गेण नागच्छते आकृष्टो नायोतीत्यर्थः
उत्कण्ठावशात् स्तनं न त्यजति येन पुष्टिदानिभिरास्यादिति भावः अथवा
दूती नायिकां वदति भुजोऽयं भुजवत् सङ्कोऽयमित्यर्थः चातुर्व्यंहरहितत्वाद्वि-
तिभावः सया अत्युत्कण्ठया वृत्तिविवरेणगुणेन केनचित् मार्गेण सदनं
नायकशून्यं रतगृहं प्रवेशितः त्वल्लसणदयिताच्छिद्रेणोल्लसितस्तेन वर्त्मना
नागच्छति किन्तु नीयकागममार्गेण निर्गच्छति माश्च तत्रैव परित्यजतीति
किमस्याचातुर्यं वक्तव्यं कदाचिन्नुप तिमिलनेनार्यो भविष्यतीति भावः अथ
भुजः भोगकर्तुस्तवपत्युः वर्त्मना आगच्छति न तेन वृत्तिविवरेणेति योज्यं
विस्तरमिषा पक्षान्तरं न लिख्यते ॥६३॥

अम्बरमध्यनिविष्टं तवेदमतिचपलमलघुजघनतटम् ॥

चातक इव नवमन्त्रं निरीक्षमाणो न तृप्यामि ॥६४॥

काञ्चिन्नायिकामितस्तद्व्यलन्तीं सकामां दृष्ट्वा हतैकनारीव्रतसङ्कल्पो नायक
आह अम्बरेति अम्बरमध्ये सूक्ष्मवस्त्रमध्ये निविष्टं रुद्रमनेन दर्शनयोग्यता व्यज्यते

आद्यां सप्तशती ।

५६

पक्षे आकाशे लग्नं तवेदं प्रत्यक्षमतिचपलं कामाविर्भावादितिभावः पक्षे अत्यर्थं चपला सौदामिनी यत्र तदित्यर्थः अलघुमहदित्यर्थः पक्षे न वर्तते लघु यस्मादतिलम्बित्यर्थः उड्डीयमानत्वादितिभावः नवमभिनवं मेघं चातक इव पक्षिविशेष इव निरीक्षपाणः पश्यन्नहं न तृप्यामि नायिकान्तर संभोगपरित्यागव्रती तिकिंकरोमीतिभावः ॥ ६४ ॥

अलमन्धकारसिन्धुरभाराक्रान्तावनीभराक्रान्तः ॥

उन्नतपूर्वाद्रिमुखः कूर्मः सन्ध्यास्त्रमुद्रमति ॥६५॥

सुरतासकयोर्नायकयोरत्यन्तनिविडतलस्थयोरुपपत्तिविसर्जनार्थं प्रातःकाल-
ज्ञापनं वह्निःस्थिता सखी नायिकां वदति अलमिति अन्धकाररूपगजभराक्रान्ता
या अवनी पृथिवी तस्या भारेण क्रान्तः विडित उन्नतं पूर्वाद्रिरुपमुद्रयाचल-
लरूपं सुखं येन स पृथ्वीतलस्थितः कूर्मः प्रातःसन्ध्यारूपमर्त्तं रुधिरमलमुद्रवति
अन्येऽपि भाराक्रान्तेऽतिपीडितः सुखोत्थापनं कृत्वा रुधिरं वमति इति
लौकिकं यद्वा प्रातःकालगोपनार्थं पुनस्तुरतार्यिनी नायिका नायकमाह नायं
सन्ध्याकालः किन्तु कूर्ममुखरुधिरमिति भावः ॥६५॥

अन्तर्भूतो निवसति जडे जडः शिशिरमहसि हरिण इव ॥

अजडे शशीव तपने सतु प्रविष्टोऽपि निःसरति ॥६६॥

समानशीलयोरेव मैत्री चिरस्थायिनी असमानशीलयोर्द्वैवाज्जातापि न
चिरस्थायिनीत्याह कश्चित् अन्तरिति जडे मूर्खे जडः मूर्खः जडः रसः जलरूप
इत्यर्थः शिशिरमहसि शीतस्वरूपतेजसि चन्द्रे हरिण इव पशुविशेषइवेत्यर्थः
अन्तर्भूतः एकव्यापारः पक्षे भिन्नत्वेनाज्ञातस्तथाच चन्द्रहरिणयोरुभयोरेव
पशुत्वमतएव सख्यं तयोरिति भावः अजडे पण्डिते स जडः प्रविष्टोपि
सम्पादितमैत्र्योऽपि निःसरति विभिन्नव्यापारो भवतीत्यर्थः पक्षे जलभिन्ने स
जडः जडरूपं शरीरादिसंलग्नं निस्सरति जलमित्यर्थः कस्मिन् क इव तपने
सूर्यं शशीव यथा कुहं सूर्यमण्डले चन्द्रः प्रविशति पुनस्तत्र स्थातुं न
शक्नोति निस्सरत्येवेति भावः कुहः सूर्येन्दुसङ्गम इत्यमरः ॥६६॥

अर्गाणितजनापवादा त्वत्पाणिस्पशहषतरलेयम् ॥

आयास्यतो वराकी ज्वरस्य तल्पं प्रकल्पयति ॥६७॥

नायिकास्पर्शलोभेनाहमपि नाडीपरिक्षां जानामीत्युक्ता ज्वरितायाः

६०

आर्या सप्तशती ।

कस्याश्चिद्वस्त्वस्पर्शं कृतवान् कश्चिन्नायकः तं नायकं तेनैवप्रकारेण तत्र पुनर्द्-
शनं हस्तस्पर्शश्च नायिकाभिधेय इति दूत्याह अगणितेति इयं मम सखी अगणितः
श्रुतोऽपि अश्रुतः कृतः जनानामपवादो निन्दावाक्यं यया सेत्यर्थः त्वदीयो
यः हस्तस्पर्शस्तेन य आनन्दस्तेन चञ्चलेत्यर्थस्तथाच स्पर्शार्थमपि जनापवादमङ्गी-
करोति संगमे किं किं न करिष्यति इति भावः वराकी पराधीनत्वाभावेऽपि
तवादर्शनेन खिन्नेत्यर्थः अनेनानुग्राह्यत्वं व्यज्यते आयास्यतः नत्वागतस्य
ज्वरस्य तत्वं शय्यां प्रकल्पयति आगते ज्वरे नाङ्गीदर्शनप्रयोजनाभावादिति
भावस्तथाच मम सखी त्वय्यासक्ता सर्वात्मनेति वाक्यार्थः ॥६७॥

अप्येकवंशजनुषोः पश्यत पूर्णत्वतुच्छताभाजोः ॥

ज्याकामु कयोः कश्चिद्गुणभूतः कश्चिदपि भर्त्ता ॥६८॥

निर्धनस्या समानशीलस्य सर्वमपि दुर्लभमित्याह अप्येकेति एकः वंशः
वेणुः पक्षे कुलं तस्मिन् जनुर्जन्म ययोस्तयोर्ज्याधनुषोः गुणः वंशत्वक् काम्मु-
कं वंशधनुस्तयोरित्यर्थः ज्याशब्दस्यादपाच्यतृत्वात् स्त्रीरूपत्वाद्वापूर्वनिपातो ननु
प्राधान्यात् काम्मुकस्यैव प्रधानत्वात् अतएव तुच्छत्वभाक्ज्या पूर्णत्वभाक्-
काम्मुकं पक्षे तुच्छत्वं दारिद्र्यं पूर्णत्वं धनसम्पत्तिः हे जना यूयं पश्यत
ज्याकामु कयोर्मध्ये कश्चित्पदार्थः ज्यारूपः गुणभूतस्तन्त्रीस्थानापन्नः पक्षे
अप्रधानीभूतः समृद्धत्वात्यन्तराधीन इत्यर्थः कश्चिदपि काम्मुकरूपः भर्त्ता
धारणकर्त्ता पक्षे पोषकस्तथाचैकवंशजयोस्तदोषगुणयोरपि दारिद्र्यसमृद्धि-
योगेन व्याप्यव्यापकभाव इति तस्माद्धनमवश्यमुपाज्जनीयमित्याखण्डलार्थः
यद्वा समृद्धानेकाश्रमस्थानसमभोगिनोऽन्योऽन्यं प्राधान्यमिच्छतः स्वाश्रमविष्ठा-
वकान् दृष्ट्वा कश्चित्सज्जन उपदिशति हेसमभोगिनः जनाः पश्यत ज्या-
काम्मुकयोरचेतनयोरपि गुणप्रधानभावः यथा तथा भवतां समानानामपि
एकस्य प्राधान्येऽन्येषां तद्व्याप्यतयावस्थाने सकलाभिमतसिद्धिरन्यथा सर्वस्व-
नाशः उपहासश्च लोके भविष्यतीति भावः प्राधान्यमिच्छतीस्सपत्नीर्दृष्ट्वा
वदतीत्यपि कश्चित् ॥६८॥

अभिनवकेलिक्रान्ता कलयति बाला श्रमेण घर्म्मोम्भः ॥

ज्यामर्पयितुं नमिता कुसुमारत्रधनुर्लतेवः बधूः ॥६९॥

काश्चित्प्रातयौवनोमप्यनभ्यस्तसुरतां कुतश्चिदागत्य पतिकृतप्रथमरतिपीडिता
सखी ज्ञात्वा स्तान्ते नायकमाह अभिनवेति बाला मुग्धा घर्म्मोम्भः घर्म्म-

आर्या सप्तशती ।

६१

जलविन्दुं कलयति उत्पादयति दर्शयति वा केन क्लेशेन भ्रमेण ननु सविकारितया तथाच धर्मजलं दृष्ट्वा सात्त्विकविकारभ्रमेण पुनस्सम्पत्तिं सुरतं न कर्त्तव्यं त्वयेति भावः एतदर्थमेव क्लान्तेत्युक्त्वा पुनः क्लेशेनेत्युक्तम् अतो न पौनरुक्त्यं क्लेशेन क्लान्ता क्लान्तवदना विवर्णवदनेति वा योज्यं क्वचित्क्रमेण तिपाठः तत्र क्रमेण सुरतान्तक्रमेण तथाच पूर्व न जातमुत्तरत्र जातं धर्मतेनेदं ज्ञायते विकारकृतं न भवति किन्तु क्लान्तिकृतमेवेति भावः किंभूता अभिनवः प्राथमिको यः केलिस्तेन क्लान्ता विवर्णेतियावत् न घटति प्रीततया विलक्षण-सौन्दर्यवतीत्यर्थः केव कुसुमाख्यस्य कन्दर्पस्य धनुर्लता पुष्पनिर्मितचापलता कुसुमाख्यत्वकथनं पौष्पधनुस्सम्पादनार्थमेव यथा पुष्परत्नं कलयतीत्यर्थः किंभूता चापलता ज्यां गुणमर्पयितुं प्रथमतो दातुं नामिता नम्रीकृता तथाचावश्यमेव क्लान्तेयं क्रमेणाधिक्यविधानं कर्त्तव्यं त्वयेति भावः प्रौढाभिप्रायेण कथनकल्पनं मनोरममभिनवक्लान्तक्लेशेनेत्यादेरनौचित्यापत्तेः ॥६६॥

अविरतपतितोऽश्रु वपुः पाण्डुस्निग्धं तवोपनीतमिदम् ॥

शतधौतमाज्यमिव मे स्मरशरदाहव्यथां हरति ॥७०॥

कश्चिच्चिराद्देशान्तरादागत्य विरहखिन्नां नायिकां वदति अविरतेति तव वपुः शरीरं मे मम स्मरशरस्यदाहव्यथां मदनवाणपीडां त्वद्वियोगसमयजां हरति दूरीकरोति विभूतं वपुः अविरतमनवरतं पतितमश्रु नयनवारि यत्र तदित्यर्थः पक्षे अश्रुतुल्यं जलमविरतपतितं यस्मादित्यर्थः पाण्डु विरहात् पक्षे पाण्डुरूपत्वं स्वभावात् स्निग्धं मम स्नेहाश्रितमित्यर्थः पक्षे स्नेहो गुण-विशेषः तच्छालीत्यर्थः तव विरहिण्याः उपनीतं समीपवर्त्ति पक्षे चिकित्सकानीतं शतधौतं वारम्बारं प्रक्षालितं पक्षे शतसङ्ख्यकपट्युषितजलक्षालितमिति वैद्यकसमाचारः आज्यमिव घृतमिवेत्यर्थः तथाच यथा शतधौतमाज्यं जीर्णज्वरस्य नाशकं तथा तवोपनीतमिदं वपुः कन्दर्पदाहं न केवलं सुरतेनैव हरति किन्तु मम विरहेऽस्या इयमवस्थातो मय्येवानन्यभावेनानुरक्त्यमिति ज्ञानेन सर्वानुतापान् विनाश्याङ्गस्पर्शमात्रेणेति भावः ॥७०॥

अन्तर्निपतितगुञ्जागुणरमणीयश्चकास्तिकेदारः ॥

निजगोपीविनयव्ययखेदेन विदीर्णहृदय इव ॥७१॥

सकलगोपीसङ्केतस्थलमिदमेवेत्याह कश्चित्कश्चित् अन्तरिति यद्वाकाचित्कथं खिन्नासीतिकयाचिदाप्तयापृष्टा स्वस्वामिनीकर्मणा खिन्नास्मीति अन्योक्त्यावदिति

अभ्यन्तरेनिपतितगुञ्जासमूहेनसुन्दरः शस्यदेशः शोभते कश्चिद्विदीर्णहृदयइवकेन-
निजायागोपीरक्षणकर्त्रीतस्यायोविनयव्ययः शीलनाशः औपपत्यमितियावत्
तज्जमितदुःखेनेत्यर्थः अन्यस्यापिरक्षकदुश्चेष्टितं दूष्वाहृदयविदीर्णभवत्येव तथा
चाचेतस्यापीयमवस्थामया किंकर्तव्यमितिभावः ॥७१॥

अमुना हतमिदमिदमिति रुदती प्रतिवेशिनेङ्गमङ्गमियम् ॥

रोषमिषदलितलज्जा गृहिणी दर्शयति पतिपुरतः ॥७२॥

साहसिकाः स्त्रियः सर्वथा लज्जाभयादिकं तासां कालपतिकमेव तस्मात्त-
दनुकूलमेवकर्त्तव्यमथवा परित्याज्या एव सज्जनैस्तद्रश्नाऽशक्यवैत्याह कश्चित्
अमुनेति इयं पतिसमक्षं प्रतिवेशिवेशिने अङ्गमङ्गं गोप्यमपिसर्वाङ्गमित्यर्थः
दर्शयति गृहिणी गृहभावताल्लिख्यपि इदमिदममुना पत्या हतं ताडितमनेन
प्रकारेण रुदतीत्यर्थः रोषच्छटेन दलिता नाशिता लज्जा यया वस्तुतः
गतलज्जेत्यर्थः तथाच प्रतिवेश्यनुरक्ता त्वमिति ताडिता यद्येवं तर्हि तवा-
ध्यक्ष एव मया नग्नया प्रतिवेशिनिकटे स्थित्वा तव परित्यागं प्रयिवेशिसंप्रहं
करोमीति निगद्य कृतवतीति भावः ॥७२॥

इति महोपाध्योयश्रीसचलविरचिते रसप्रदीपे गोवर्धनाचार्यकृतसप्तशती-
व्याख्यानरूपे अकारज्या समाप्ता ॥ ॥*॥ ॥*॥

आन्तरमपि बहिरिवहिष्यञ्जयितुं रसमशेषतः सततम् ॥

असती सत्कविसूक्तिः काचघटी च त्रयं वेद ॥७३॥

धीरा नायिका त्वं मयि स्नेहप्रकाशनकरोपीति नायकेनाका आह आन्तर-
मिति आन्तरमपि अन्तर्निलीनमपि अनेन स्वव्यापारं विना अस्यावेद्यत्वं सूच्यते
बहिरिवबहिर्भवन्तमिव, हिः, निश्चयेनाशेषतः सर्वतः रसं शृङ्गारं शृङ्गारादि
नवरसं शृङ्गारादिकमित्यर्थः असती पुञ्चली समीचीनकवेः काव्यं
काचकलसीचैतत्त्रयमन्तर्गतं रसं बहिर्भवन्तमिव प्रकाशयितुं वेद जानातीति अहं
नासती नवा सत्कविता नवा काचघटीस्वरूपातोनुरागो न बहिर्भवतीति
कृत्वैव स्नेहहीनेति ज्ञायते इति नायिकाशयः यद्वा स्वकीयानुरागो भूमिसम-
र्पितप्रचुरद्रव्यमिव सुखदोऽपि न सर्वदा सुखकारी नवा सार्वजनी
नसुखकारी असत्यनुराग एव हि तथेति कश्चित् कश्चिद्विदो वक्ति असती
आन्तरं मनः अशेषतः सर्वकलापरिपूर्णं शृङ्गारमिव शब्द एवार्थे

वहिरपि वहिःस्थितानि विकाराधायकराहुमूलनाभिप्रदेशादीनि च एतत्त्रयं व्यञ्जयितुं सर्वदा जानात्येवेत्यर्थः सत्कविसूक्तिरपि आन्तरं वाच्यं वहिः शब्दालङ्कारं रसंनवरसश्चैतत् त्रितयं व्यञ्जयितुं वेदेत्यर्थः काचघटीचान्तरमभ्यन्तरपाचितं वहिःप्रतिविम्बितं रसंसुरादिद्रव्यद्रव्यश्चैतत् त्रितयं व्यञ्जयितुं वेदेत्यर्थः तथास्वकीया नैकमपि सम्यक् जानाति परकीया त्रितयमपि इति परकीयानुराग एव श्रेयानित्याशयः यद्वा केनापि द्वारेण स्वनायकानुरागोऽस्या न ज्ञायतेऽतः पतिद्वेषिणी सदधीनाऽवश्यमिदं भविष्यतीति वादिनं नायकं प्रति पतिव्रतेयं सलज्जाऽसतीस्वभावविद्वेषिणी त्वन्तु स्वभावं न जानासि कथमपीयं नाधीना भविष्यतीत्याह ॥७३॥

आलोक एव विमुखी कचिदपि दिवसे न दक्षिणा भवसि ॥

छायेव तदपि तापं त्वमेव मे हरसि मानवति ॥७४॥

कोपनां प्रति नायको दैत्यमाह आलोकइति आलोके अवलोक्ने एव विमुखी पराङ्मुखी एवशब्देन किमुत चुम्बनालिङ्गनादावित्यर्थः पक्षे तेजसि विमुखी विरुद्धदिग्गामिनी एवेत्यर्थः कचिदपि कस्मिंश्चिद्दिने दक्षिणा अनुकूला न भवसीत्यर्थः पक्षे दिवसे दिने कचिदपि कुत्रापि दक्षिणा दक्षिणदिग्गामिनी नेत्यर्थः सूर्यच्छायायास्तुदक्षिणां दिशं विहाय सर्वत्रगमनादितिभावः इति यद्यपि तथापि तापं कामवाणगीडां विमुखी दृष्टापि रहसि मे पक्षे सन्तापं छायेव सूर्यच्छायेव मानवति वण्डीतिवक्तव्ये भीत्या मानवतीतिकथनं तथाचानन्त्यशरणोऽहमवश्यमनुग्राह्य इति भावः ॥७४॥

आज्ञा काकुर्याश्चाक्षेपो हसितश्च शुष्करुदितश्च ॥

इति निधुवनपाण्डित्यं ध्यायँस्तस्या न तृप्यामि ॥७५॥

प्रोषितः कश्चित्सखायं प्रति वदति आज्ञेति आज्ञा मम व्याप्योऽस्तीति सूचकं वचनं प्रथमं मयि बलात्कारालिङ्गनकारिणि सति पुनः काकुरेतादृशं वचनं मया कदापि न वक्तव्यमिति दीनं वचनमित्यर्थः धीरत्वमवलम्बिते मयि याश्चा क्षमस्वेति याश्चा इदं देहीतिवा कोऽयमवसरः क्षमाया दानस्य वेति मयि वदति पुनराक्षेप इति पूर्वोक्तं कथमुक्तं त्वयेति वहिःकोपपूर्वकं वचनमाक्षेपः उदासीने मयि पुनः हसितमेतावदेवसामर्थ्यं वहिःकोपेनैवान्तर्गतं न दुर्द्धमिति भावः पुनरत्यन्तं हिमालम्बिते मयि शुष्कमश्रुशून्यम् स्वरविशेषमात्रेण ननु पीडया रुदितम् त्वं समर्थोऽसि अहमसमर्था किं करोमि यद्यदि-

च्छसि तत्तत्कुर्विति वहिःप्रदर्शनं न वावस्तव्यमित्यर्थः तस्या नायिकाया इति पूर्वोक्तं निधुवने सुरते पारिडत्यं कामशास्त्रादप्यधिकसमीचीनाध्यापकत्वं ध्यायन् पूर्वानुभूतं चिन्तयन् विदेशस्थितत्वात् न तृप्यामि न तृप्तोभवामीत्यर्थः तथाच ध्यानसमयेऽपि न तृप्तिः सुरतसमयेऽतृप्तिरुचितैव तेन सर्वेऽपि कालो-
नया दिशा सुखशालिना मम गतः सम्प्रतीयं विद्योगावस्था दुर्द्वादिति भावः ॥७५॥

आज्ञापयिष्यसि पदं दास्यसि दयिस्य शिरसि किं त्वरसे ॥

असमयमानिनि मुग्धे मा कुरु भग्नाङ्कुरं प्रेम ॥७६॥

कयापि दुष्टया पतिविद्वेषार्थं सम्पृक्तं मानस्सदाकर्तव्य इति शिक्षिता काचिन्मुग्धा तथाऽकरोत्तं हितैषिणी काचिदन्याह आज्ञापयिष्यसीति दयितमा-
ज्ञापयिष्यसि दयितस्य मस्तके पदं दास्यसि त्वरां किं कुरुषे, असमये प्रियदर्शने मानिनि अतएव मुग्धे मूढे अङ्कुरः अङ्कुरोत्पत्त्याश्मः भग्नो यस्य तरंगे म हार्दनं कुर्वित्यर्थः तथाचाज्ञाकारी प्रियो जात इति बुद्धा मानः क्रियते विदग्धया परन्तु सर्वमेतद्दृष्ट्वैवममूलम् तदभावे न किञ्चिदिति सर्वात्मना मुग्धया पतिप्रेम सम्पादनीयं तच्च पतिमनोभिलषिताखिलपदार्थसम्पादनेन भवतीति भावः ॥७६॥

आसाद्य भङ्गमनया द्यूते विहिताभिरुचितकेलिपणे ॥

निःसारयताच्चानिति कपटरुषोत्सारिताः सख्यः ॥७७॥

मदीयं सौभाग्यमसदृशमिति सखायं प्रति कश्चित् वदति आसाद्येति अनया मम प्रियया द्यूते चतुष्पदीक्रीडनरूपे किमूते, विहितः कृत अभिरुचितः इच्छाविषयः विपरीतादिक्रमः केलिः सुरतं पणः पराजयदण्डो यत्र तस्मिन्नि-
त्यर्थः पराजितेन जयशालिन इच्छाविषयं सुरतं तस्मै देयमिति व्यवस्थया कृते द्यूते इति भावः भङ्गं पराजयमनया प्राप्येत्यर्थः आसार्द्यत्यनेन भङ्गोऽपि स्वेच्छयैवेति ध्वन्यते । अक्षान्पाशकान् हे सख्यः निःसारयत दूरीकुरुत नैते पराजयकारिणः क्रीडनयोग्या इतिकपटपुरुषा काल्पनिकक्रोधेन सख्यः नतु पाशका उत्सारिता वहिःकृता इत्यर्थः तथाच पराजये जाते पुनर्न क्रीडा कृता स्वस्य जये नायिकाभिप्रेतकेलिर्न स्यात् इत्याशङ्क्या भङ्गमासाद्य सख्य-
उत्सारिताः सम्प्रादितञ्च विपरीतसुरतं ममामिलपितमिति तदनुरागो मयि यथा तथा नान्यत्र कयोरपि नैतादृशीवान्या विदग्धा नायिकेति सकलपर-
कीयामौलिभूतेयमहमपि मद्भागायशालीति भावः ॥७७॥

आर्द्र्या सप्तशती ।

६५

आदरणीयगुणा सखि महता निहितासि तेन शिरसि त्वम् ॥
तव लाघवदोषोऽयं सौधपताकेव यच्चलसि ॥७८॥

काञ्चिन्निलज्जत्वमात्रं णोदासीनकान्तां सख्युपदिशति आदरणीयेति आदर-
णीयोः आदृताः गुणाः सौन्दर्यादयो यस्याः सेत्यर्थः पक्षे आदरणीयाः
पट्टनिर्मिताः गुणा रज्ज्वो यस्याः सेत्यर्थः महता संकलगुणयुतेन नायकेनेत्यर्थः
पक्षे मान्येन राजसदनस्य संकठमान्यत्वादितिभावः शिरसि निहिता सम्यक्
समादृत्य स्थापिता पक्षे उपरि भागे रोपिता हेसखि एवमसीत्यर्थः तव तवैव
लाघवदोषः केलिसङ्कोचतादोषः दोषपदेनावश्यत्याज्यत्वं ध्वन्यते यत्त्राजसदन-
ध्वजेव चलसि यथा अत्युच्चराजसदनपताका उच्चस्थायित्वेन सर्वदृश्या स्वल्पे-
नापि वायुना यदृच्छया स्पृष्टा वस्त्रास्फालनेन चपलेतिलोकैर्ज्ञायते एवमेव
सभीचीनापि त्वं पामरादिदर्शनेनावृतस्थलस्थावस्त्रास्फालनं विदधती लोकेन
चपलेति ज्ञायसेऽतः उदासीनस्तवपतिरिति त्यजैतत्सर्वमितिभावः ॥७८॥

आर्द्रमपि स्तनजघनान्निरस्य सुतनु त्वयैतदुन्मुक्तम् ॥
खस्थमवाप्तुमिव त्वां तपनांशूनंशुकं पिवति ॥७९॥

स्तनोत्तीर्णात्रायाः सखीपरिवृता मपेक्षितजयाद्यासक्तसरित्तीरान्तरस्थना-
यकदूती अन्योक्तयाहादमिति एतत् जानुदेशे प्रत्यक्षं पक्षे तीरान्तरेप्रत्यक्षः
अंशुकं वस्त्रं पक्षे तपःकृशशरीरो नायकः यस्त्रतुल्यस्तपनस्य सूर्यस्यांशूनकिर-
णानपि अतिमहत् इत्यर्थः तपनपदेन दुःसहत्वं तपःसम्पादकत्वं परित्यागं
पियासेनोचितमित्यपिना सूच्यते, त्वया नायिकया उन्मुक्तमुन्मोचितं परित्यक्तः
स्तनजघनात् निरस्य दूरीकृत्यालिङ्गनसंभोगात् निरस्य पुनरनङ्गीकृत्य स्वस्थं
जानुलग्नं निरवलम्बः त्वन्नायिकांप्राप्तमिव तथाचयथेदं वस्त्रं त्वया परित्यक्तमपि
जानुलग्नं तवप्राप्तवर्त्यन्तपःकरोतिअचेतसमपितथापश्यतीवान्तरस्थोऽंशुङ्गार्यपिसूर्यकि-
रणसहिष्णुः अन्यावलम्बनशून्यः त्वत्प्राप्तवर्थं क्षिप्यति तेन त्वयोऽवश्यमनुग्रहः
क्रियतामस्मिन्निति भावः ॥७९॥

आरोपिता शिलायामश्मेवत्वं स्थिरा भवेति मन्त्रेण ॥
मन्नापि परिणयापदि जारमुखं वीक्ष्य हसितैव ॥८०॥

कस्याश्चिदधमकन्यायाश्चेष्टां परिणयं दृष्ट्वागता काचित् स्मृहे वदति
आरोपितेति अश्वेवत्वं स्थिराभवेति मन्त्रेण शिलायां पुरःस्थितायामारोपिता
नत्वारुढा स्थैर्यमयादिति भावः परिणये विवाहे आपदि विपदि आपत्पदेन
परमप्रयत्नेन सम्पादितजारूपसम्पत्तिविनाशकत्वेन ज्ञानमावेदितं मन्नापि को
वेद अनेन मन्त्रप्रभावेण किं स्थिरता यातेति चिन्तितापीत्यर्थः आपदिमग्नस्य
हास्यं विरुद्धमिति विरोधोऽपेक्ष्यः जारमुखमुपपत्तिमुखं वीक्ष्यैव हसिता तथाच
मूर्खा एते निष्फलं मन्त्रं पाठयन्ति च पश्याधुनैव मया तव मुखावलोकनेनास्थैर्यं
क्रियते त्वया चिन्ता न कर्तव्या पूर्ववत्त्वमेवमे पतिरितिभावः ॥८०॥

आयाति याति खेदं करोति मधु हरति मधुकरीवान्या ॥

अधिदेवता त्वमेव श्रीरिव कमलस्य मम मनसः ॥८१॥

अन्यनायिकालापपरं नायकं दृष्ट्वा खिन्ना नायिका नायक आह आयातीति
आयाति याति गमनागमनं करोति नत्वत्रतिष्ठतीत्यर्थः अनेन संभोगाभावः
सूचितः खेदं दुःखं करोति किमर्थमायातीतिखेदः मधु मिष्टं द्रव्यादि हरति
गृह्णाति भ्रमरी पथा आयाति याति कमलमधुहरणेन खेदमपि करोति एवञ्च
मम चित्तं नासकं सापरमयातीत्यर्थः । हृदयस्याधिदेवता चन्द्रस्वरूपा देवता
त्वमेव नान्या कमलस्य पद्मस्य श्रीलक्ष्मीरिवेत्यर्थः ॥८१॥

आसाद्य दक्षिणां दिशमविलम्बं त्यजति चोत्तरां तरणिः ॥

पुरुषं हरन्ति कान्ताः प्रायेण हि दक्षिणा एव ॥८२॥

रम्यं विना नायकस्वाधीने न भवतीति सखी नायिकामुपदिशति आसाद्येति
दक्षिणां याम्यां दिशमासाद्य प्राप्य कर्मादिधनुष्पर्यन्तं दक्षिणातरणि सूर्यः
अविलम्बं शीघ्रं त्यजति विलङ्घ्य गच्छति इत्यर्थः शीघ्रं गमनं दक्षिणालये
भवत्यतोऽविलम्बेन त्यागः उत्तरामदक्षिणां दक्षिणाभिन्नामित्यर्थः अविलम्बं
त्यजतीत्यर्थः उत्तरायणे मकरादिमिथुनान्ते दिनस्य महत्वं सूर्यमन्दगत्या
भवतीति विलम्बेन त्यागः तथाचात्यन्तप्रतापशाली विदग्धः सूर्योऽपि दक्षिणे
सन्निधानमल्यं करोति अदक्षिणासन्निधानं बहुधेति भावः अमुमेवार्थं सामान्यतो
नायकनायिकावृत्तान्तकथनेनाह पुरुषं नायकं हरन्ति स्वाधीनं कुर्वन्ति कान्ता
स्त्रियः ननुविशेषा सामान्यताभङ्गप्रसङ्गात् प्रायेण बाहुल्येन दक्षिणा एव वामा

एवेत्यर्थः ननु अचनुराः दिशान्तदभावात् चातुर्यशिक्षायामनुपयोगश्च तथाच त्वया नायके सर्वदा ऋजुता न कर्त्तव्या किन्तु वक्रतापि तथैव नायकः स्वाधीनो भवति नान्यथेति भावः ॥८२॥

आदानयानलेपैः काश्चिद्गुणरलोपतोपहारिण्यः ॥

सदसि स्थितैव सिद्धौषधिवल्ली कापि जीवयति ॥८३॥

कश्चिदन्योत्तथा कश्चिन्नायिकां स्तौति आदानेति आदानेन ग्रहणेन पानेन लेपैः शरीरादिलेपैः काश्चिदोषधयः गरलस्य विषस्योपतापः ज्वालारूपस्तं हरति सामान्यत ओषधीस्वभावोऽयं ग्रहणोत्पादनपानलेपं विना न दोषहरणसामर्थ्यमिति कापि अनिर्वचनीया औत्पति कसिद्धियुतौषधीलता सदसि सभायां स्थितैव नत्वादत्ता पीता लेपितो वेत्यर्थः । जीवयति मृतमपि जीवयतीत्यर्थः अथच काश्चिन्नायिकाः आलिङ्गनादिनाकामज्वरहारिण्यः कापीयं सभास्थितापि एकान्त-दानस्वभावेऽपि दर्शनमात्रेणैव सर्वसुखसम्पादिका किमु वाच्यं संभोगे सति इति सर्वोत्कृष्टेयमितिभावः ॥८३॥

आन्दोललोलकेशीञ्चलकाञ्चीकिङ्किणीगराकणिताम् ॥

स्मरसि पुरुषायितां तां स्मरचामरचिह्नयष्टिमिव ॥८४॥

कुत्सितानायिकासक्तं नायकं प्रति पूर्वनायिकासखी तव कौत्सित्यं मया ज्ञानमित्याह आन्दालेति तां सकलनायिकोत्कृष्टां मम सखीं स्मरसि स्मृतिविषयं करोपि काका नेत्यर्थः यदि तस्याः स्मरणमपि भवेत्तदा कथमनयातिनिन्दितया संगतिः स्यादिति मया ज्ञातोऽसीतिभावः किंभूतां पुरुषायितां त्वदभिप्रायमात्रेण विपरीतरतासक्तमित्यर्थः सा त्वदाज्ञामात्रकारिणी कुशलाच इयन्तु अनु-क्रमरतमपि न जानाति नवा तवाज्ञाकारिणी तिभावः । कामिनः स्मरस्य कन्दर्पस्य चामरचिह्नोऽस्यां चामरेणचिह्नमन्यवैलक्षण्यसूचनंयस्याःसुवर्णमययष्टे-सास्मरचामरचिह्नयष्टिस्तामिवेत्यर्थः तथाच यथा चामरयष्ट्या राजेति ज्ञायते तथा त्वं मदनइत्यनया यष्टिरुपयास्माभिर्ज्ञायसे सर्वासामेव नायिकानां स्पृहणीयता तदासीदिदानीं न किमपि इति नायिकां यष्टिञ्च विशेषयति आन्दालेन विपरीतव्यापारेण लोलाः पृष्ठभागे पुनःपुनः स्पृशन्तः केशाः शिरोरुहा मुक्तबन्धा यस्यास्तामित्यर्थः पक्षे आन्दालेन यष्टिधारकसञ्चारेण चञ्चलाः केशाः चालरूपाः यस्यास्तामित्यर्थः चलन्ती या काञ्ची किङ्किणी रसना क्षुद्रघण्टिका तत्समूहस्य

६८

आर्या सप्तशती ।

कणितं शब्दिनं यस्यास्तामित्यर्थः काञ्चीशब्देन स्त्रीकद्वयलङ्करणमात्रवाचकेन
क्षुद्रघण्टिकाशून्यस्याभिधानादतः किङ्किणीपदं काञ्ची किङ्किणी च भिन्नाभिज्ञा-
लङ्करणद्वयवाचिकेति कश्चित् पक्षे कञ्चीतुल्येन क्षुद्रघण्टिकागणेन शब्दितां
सौन्दर्यार्थमित्याशयः स्त्रीकद्वयां मेखला काञ्ची सप्तकी रसना तथेति किङ्किणी
क्षुद्रघण्टिकेति चामरः ८४

आक्षिपसि कर्णमदृणा त्रिधैव बद्धो वलिस्त्वया मध्ये ॥

इति जितसकलवदान्ये तनुदाने लज्जसे तन्नि ॥ ८५ ॥

सुरताम्भलजितां नायिकां नायक आह आक्षिपसीति कर्णं कुन्तीपुत्रं
श्रवणञ्च अक्षणा नेत्रेण आक्षिपसि तिरस्कृतिं करोषि किन्तव दातृत्वमिति-
भावः स्पृशसिच त्वया वलिर्हृत्यविशेषः त्रिवलीच त्रिधा वारत्रयं त्रिप्रका-
रेणच बद्धएव त्रिधेत्यनेनात्यन्तनिर्जितत्वं वलेः कथ्यते इति अनेन प्रकारेण
जिताः सकला वदान्या महादानकर्तारो यया तत्संवाधिनं हे सुतनु तनुदाने
अल्पदाने शरीरदाने च लज्जसे यत् तत्किमिति सर्वदेनाल्पमपि दीयत एवं अथच
वदान्यस्य शरीरदानमपि सुकरमेव अल्पं किन्देयमिति यत् लज्जसे तदुचितमे-
वेत्यादिभावः अथवा अतनुदाने महादाने शरीरापेक्षया नान्यं महदित्यर्थः
अथवा अतनुदाने कन्दर्पखण्डने दानं खण्डनमिति काव्यप्रकाशटीका
वस्तुतोऽतनुदाने कामार्थदाने लज्जसे वदान्येन मोक्षार्थमेव दीयते मया
काममुद्दिश्य दीयते इति लज्जा यद्यपि युक्ता तथापि मम प्रतिग्रहीतुर्मोक्ष-
सुखदानेन मोक्षो भविष्यत्येव तवापीति भावः ॥ ८५ ॥

आक्षेपचरणलङ्घनकेशग्रहकेलिकुतुकतरलेन ॥

स्त्रीणां पतिरपि गुरुरिति धर्मं न श्राविता सुतनुः ॥ ८६ ॥

नायिकातिरस्कृतमुदासीनं नायकं प्रति पुनः सन्धानार्थं दूती कस्यचि-
द्वृत्तमाह आक्षेपेति आक्षेप स्तिरस्कारः मत्समीपे न स्थेयमित्यादि चरणल-
ङ्घनं पादप्रहारः केशग्रहः शिखादिग्रहः एतेषु यत् केलिकुतुकं परिहासः
कुतूहलं तेन तरलेन लोलुपेन नायकेन स्त्रीणां पतिः पाणिग्राहकः गुरुः
इतिधर्ममपि पुराणकथनादिसमुपागतधर्ममपीत्यर्थः सुतनुः न श्राविता धर्म-
श्रवणवती न कारितेत्यर्थः श्रुत्वा न करिष्यति मम कथं पुनरीदृशं सौ-
भाग्यमिति विवेत्यभिप्रायः तथाच स्वाधीनायामपि नायिकायां विदग्धेनाक्षेप-

वचनादिश्रवणार्थमेवं क्रियते त्वन्तु स्वदोषे सत्यपि आक्षेपवचनमात्रेणोदासी-
नत्वमवलम्ब्यते किं वाच्यं मयेति भावः कश्चिदत्यन्तासक्त इति कश्चिद्वदतीति
भट्टजवः ॥ ८६ ॥

आगच्छतानवेक्षितपृष्ठेनार्थी वराटकेनेव ॥

मुषितास्मि तेन जघनांशुकमपि वोढुं न शक्तेन ॥८७॥

एतादृशेन नायकेन कथन्तव समागम इति वादिनीं सखीं सरलतादोषेण
मम समागमोऽभवदित्याह आगच्छतेति तेन नायकाभासेनाहंमुषितास्मि न प्रता-
रितास्मि काक्का प्रतारितास्म्यवेति भावः प्रतारणेप्रकारमाह आगच्छता आवरणं-
विनैववारंवारभागमनवतेत्यर्थः पक्षे अन्यदत्तेनानवेक्षितपृष्ठेनानवेक्षितं न दृष्टं
पृष्ठं पश्चाद्वावियेन तेनेत्यर्थः विशेषणाभ्यां पूर्वपरिचयाभावः अविचार्यकारि-
त्वञ्च नायिकायां सूचितं पक्षे नावेक्षितं पृष्ठं यस्य तेन काणेन वराटकेने-
त्यर्थः अन्यत्किंवक्तव्यं यत्जघनांशुकमपि अधरीयवस्त्रमपि मया परित्यक्तं
वोढुं मदभिप्रेतस्थले स्थापयितुं सशक्तेन समर्थेन अनुचरवत्तत्कारिणेत्यर्थः
पक्षे जघनांशुकं जघनमात्राच्छादकंवस्त्रमपि वोढुं न समर्थेन काणवराटकेन
किमपि न लभ्यत इति भावः वराटकेनैककपर्दकेनेवार्थयाचकश्चेत्यर्थः तथाच
कस्यान्यस्य दोषो ममैवदुरदृष्टेनैतत्सम्भावितं वस्तुतः काणवराटककार्यकारी
अपि नायमितिपश्चात् ज्ञातमितिभावः अथवा दूतीभवत्सदृशीनेयमितीत्याह
आगच्छता देशान्तरादागतेन स्वयमपरिचितेनाज्ञातप्राचीनपुरुषेण जघनांशुकमपि
वोढुमसमर्थेन नायकसकलधर्मरहितेन पुरुषाकारमात्रेण स्मितेन स्मितपूर्व-
कावलोकनमात्रेणेयं स्वकीया अधीनं नीता सर्वदारगामी ग्रामयावकः
यथा काणैककपर्दकेन धनिनमात्मानं मन्यते एवमेवेयमात्मानमनेन नायका-
भासेन मन्यत इति नभवाद्वोत्तमनायकयोध्येयमिति भाव इति रसिकाः काचि
त्वण्यस्त्री द्रव्य मद्वैव केनचिदुक्ता तस्याः पश्चात्तापवाक्यमिदमित्यपि
कश्चित् ॥ ८७ ॥

आकुञ्चितैकजघंदरावृताद्धोरुगोपिताद्धोरु ॥

सुतनोःश्वसितक्रमनमदुदरस्फुटनाभिश्यनमिदम् ॥८८॥

यथेच्छसुरततृप्तां श्रान्तां सुरतान्तानुपदमेवाव्यनिद्रां नायिकां जात्या
नायको वर्णयति आकुञ्चितेति सुतनोः इदं परमवृत्तिजनितं शयनं निद्रा वस्तुतः

इतिशेषः श्वसितेन रताधिक्यप्रचुरेण क्लमः श्रमः रसजनकक्रियाविशेष इत्या-
वत् तेन नमत् निम्नीभवत् यदुदरं तेन स्फुटा या नाभिस्सा यत्र शयने
तदित्यर्थः अनेन श्रमशालित्वकथनेन सद्यः सुप्तत्वं सूचितमाकुञ्चितैकजंघम्-
आकुञ्चिताऽवस्थातः किञ्चिदन्यथा कृता एका जंघा यत्र तत् निस्सहत्वादि-
तिभावः दरमीयत् आवृत आच्छादित एक उर्यत्र आकुञ्चितस्याल्पावृतत्वात् ८८

आदाय धनमनल्पं ददानया सुभग तावकं वासः ॥

मुग्धा रजकगृहिण्या कृता दिनैः कतिपयैर्निःस्वा ॥८९॥

अत्यन्तमासक्ता नायिका त्वयीति नायकं सख्याह आदायेति सुभग
भाग्यशालिन् एवमासक्ता यस्मिन् मदीयोत्तमा सखी किं वक्तव्यं तव भाग्य
मिति भावः यद्वत्त्वं परिधाय त्वं तस्मिन् दिने तन्निकटं गतः तावकं तद्वासः
दर्शनार्थं ददानया पत्न्या मुग्धा सुन्दरी कतिपयैः बहुभिर्दिनैः निःस्वा
निर्धना कृता किञ्चत्वा अनल्पं बहु धनमादाय गृहीत्वा तथाच यद्दिने तवा
दर्शनं तस्यास्तस्मिन्तस्मिन् दिने विनोदार्थं तावकं वस्त्रमेव दृश्यते इति
त्वं ज्ञात्वा रजकस्त्रिया यथेच्छधनं विना न दीयते वस्त्रमतस्तत्सर्वमेव धनं
त्वद्वत्त्वदर्शनार्थमेव गतमतस्तवया प्रत्यहन्दर्शनं देयमितिभावः अविदग्धास्तु
तावकं त्वत्समीपागमनयोग्यं स्वकीयं वास इत्यर्थः एवञ्च त्वत्समीपागमनार्थं
वारं वारं वस्त्रधावनमूल्यरजकगृहिण्या धावकदानेन द्वितीयवस्त्रशून्या दग्निं
जातेति वाक्यार्थमाहुः ॥ ८९ ॥

आस्तां वरमवकेशी मा दोहदमस्य रचय पूगतरोः ॥

एतस्मात्फलितादपि केवलमुद्वेगमवगच्छ ॥९०॥

मन्त्री दुष्टं प्रभुं दानासक्तं राजानमन्योक्तवा निवारयन्नाह आस्तामिति
अस्य पूगतरोः गुवाकवृक्षस्य दोहदं फलोपायं मा रचय मा कुरु अवकेशी बन्धो
निःफलः आस्तां तिष्ठतु इति वरं समीचीनमित्यर्थः एतस्मात् क्रमुकवृक्षात्
फलितादपि केवलमुद्वेगं गुवाकफलमधिगच्छ जानीहि तथाच यथा यस्य वृक्ष-
स्य फललाभे फलदायकस्योद्देगज्ञानमेवमेवास्य दुष्टस्याधिकारफललाभे त्वरो-
द्देगः पीडा भविष्यतीति दग्निप्रवायं गुवाकवृक्षवद्गुथिलोऽपि सरलस्तिष्ठति ति
भावः बन्धोऽफलोऽवकेशीच घोण्टातु पूगः क्रमुको गुवाकः खपुरोस्य तु
इत्यमरः ॥९०॥

आरब्धमब्धिमथनं स्वहस्तयित्वा द्विजिह्वममरैर्यत् ॥

उचितस्तत्परिणामो विषमं विषमेव यजातम् ॥६१॥

किञ्चिदपि कार्यं दुष्टसहायेन न कर्त्तव्यमित्याह आरब्धमिति द्विजिह्वं सर्पं पक्षेऽग्रपश्चाद्देन भिन्नवचनं पुरुषं स्वहस्तयित्वा हस्तेनिधाय पक्षे स्वाधीनत्वेन ज्ञात्वा अमरैर्देवताभिः अमरत्वमिच्छद्भिर्वा समुद्रमथनोद्भुतामृतपानेनाम वरवस्य पश्चाज्जातत्वात् यत् समुद्रमथनं प्रारब्धमारब्धपदेन मध्ये दुष्टसङ्गतिः कदाचिदस्तु प्रथमं सर्वेयान त्याज्यमिति अब्धिमथनपदेन सहसोद्योगे कदापि दुष्टसङ्गो न कर्त्तव्य इति ध्वन्यते द्विजिह्वमित्येकवचनेनामरैरितिवह्वचने च बलवद्विर्वह्नुभिरपि एकस्य दुर्वलस्यापि दुष्टस्य संगतिर्नकर्त्तव्येति व्यज्यते उचितः कारणानुरूपस्तत्परिणामः द्विजिह्वसहायेन मथनपरिणामः कार्यविशेषरूपः विषम सर्वविषाधिकं संसारोपतापकं यावत् विषमेव गरलमेव जातमुत्पन्नं तथाच सर्परूपमथनकारणेन सविषेण तज्जातीयं सविषमेव कार्यभवि तुमर्हति अमृतादिकन्तु देवादिऋतन्तदुत्पन्नमेव विषमपदेन न केवलदुष्टसंगतस्येवानर्थः कित्वन्यस्यापि नतदानीमेव किन्तु कालान्तरेऽपि यथा विषेणान्ये पीदानीमपि पीडिता इत्याशयः अतएव एवकारो भिन्नक्रमेण उचित इत्यनन्तरं योज्य इत्यपास्तममृतादिकार्यस्य सर्पहेतुकत्वव्यवच्छेदलाभाय देवकृतत्वलाभा यचात्रैव चमत्काराधायकत्वात् सहृदयैकवेद्यत्वाच्च तथाच देवादीनामप्येवं दुःखं का वार्त्ता मानुषादीनामिति वाक्यार्थः ॥६१॥

आवर्जितालकालिश्चासौत्कम्पस्तनार्पितैकभुजम् ॥

शयनं रतिविवसतनोः स्मरामि शिथिलांशुकं तस्याः ६२

वियुक्ताः कश्चिद्रतिश्रान्तां सुप्तां नायिकां स्मरन्नाह आवर्जितेति तस्याः शयनं निद्रां स्मरामि येन जीवामीतिभावः रत्याधिकया विवशा स्वानधीना तनुः शरीरं यस्या आ अवर्जिताः असंयमिताः मुक्ता इति यावत् ईषद्वर्जिता श्रुथीभूतवन्धनगुणा अलकाश्चूर्णकुन्तलरूपाः केशसमूहा वा यस्या इत्यर्थः श्वासेनोत्कम्पनौ यौ स्तनौ कुचौ तयोरर्पित एको भुजो यत्र तदित्यर्थः शिथिलग्रन्थं विनैव लग्नमात्रमंशुकं वस्त्रं यत्र तदित्यर्थः ॥ ६२ ॥

आमाङ्करोऽयमरुणश्यामलरुचिर स्थिनिर्गतःसुतनु ॥

नवकमठखर्परपुटान्मूर्द्धेवोद्धर्गतः स्फुरति ॥ ६३ ॥

मानवतीं नायक आह आम्नेति अयं प्रत्यक्षः आम्राङ्कुरः अरुणारक्तप-
त्रोन्यदेशे श्यामला श्यामपत्रमागे रुचिः कान्तिर्यस्य स अस्थिनिर्गतः कठिन-
द्विदलधीज भवः सुतनु सुन्दरि सानुनयसंबोधनं स्फुरति शोभते क इव नवीनः
यः कमठः कूर्मशिशुस्तस्य यत्कर्णरपुष्टमूढूर्वाभ्रःस्थितकर्प्यरुद्रयं तस्मादूर्द्धगतो यो
मूर्द्धा तत्सदृशइत्यर्थः तथाच कुचदर्शनेन प्रथमवर्षजकूर्मस्मरणेनच सम्प्रति
प्रावृत्काले मानविधानमनुचितमितिभावः केचित्तु विरहखिन्नां नायिकां तव
पतिरवश्यमागमिष्यति प्राविडागतेति सखी वदतीत्याहः वर्षारम्भे तवपतिराग-
मिष्यतीति वादिनीं सखीं प्रति कूर्मोत्पत्या वर्षारम्भे नागते इति अङ्कुरो-
त्पत्या मध्येऽपि नागतइति व्यञ्जनया नायिकावदति नायिका मध्या धीरा
अयं पक्ष स्सरसः मानापनोदने गूढव्यञ्जनया नायकोक्तिस्तथा सरसतां
नावगमयतीति ॥ ६३ ॥

आभङ्गुराप्रबहुगुणदीर्घास्वादुप्रदा प्रियादृष्टिः ॥

कर्षति मनो मदीयं हृदमीनं वडिशरज्जुरिव ॥६४॥

गेहं विहाय कुत्रापि न गच्छामीति कथकं सखायं प्रति नायक आह
आभङ्गुरेति अथवा प्रवलतमविपक्षं नायकासक्तिनिवारकं सखायं सखाह
प्रियाया गृहिण्या दृष्टिः द्वितीयपक्षे प्रीतिशालिनी दृष्टिरिति पदद्वयं मदीयं मनः
मदीयवकथनेन स्वस्य स्वाभाविकगाम्भीर्यं बहुविधसुहृत्संबन्धिकृत्यापदेशशालि-
त्वञ्च व्यज्यते कर्षति आकर्षति मम मनः मा गच्छत्विति प्रयत्नशालित्वेऽपि
वासनेव कर्षतीतिभावः हृदमीनमगाधजलाशयमत्स्यं वडिशस्य मत्स्यमेदनस्य
रज्जुरिवेत्यर्थः आभङ्गराग्रा कुटिलाग्रा कटाक्षस्वभावात्अनेन वडिशमत्स्य
भोज्यदानं कथितं पक्षे आभङ्गुरं भुग्नं वडिशमग्रे यस्या बहुलम्बायमानमत्स्य
भक्ष्यशालिनीत्यर्थस्तथाच यथा वडिशक्षेपकर्ता वडिशद्वारेण मत्स्यहननं करोति
एवमेव ममापि भविष्यति निश्चितमिति जानन्नपि सर्वोत्कृष्टसुखलाभेन न
निवृत्तोभवति भवितव्यं भवत्येव न निवारणीयं भवतेतिभावः प्रथमपक्षे यन्न
व्याख्यातं तत्स्वयमूहनीयमायैरिति तत्रागाधजलो हृद इति वडिशम्म-
त्स्यमेदनमित्यमरः ॥६४॥

आलप यथायथैच्छसि युक्तं तव कितव किमुपरोधयसि ॥

स्त्रीजातिलाञ्छनमसौ जीवितरङ्गा सखीसुभग ॥६५॥

नायिका सखीः परकीयापरितोषार्थं स्वकीयानिन्दां कुर्वाणं स्वकीयासखीं दृष्ट्वा
कथान्तरं कुर्वाणं नायकमाह आलपेति यथायथा इच्छसि स्वकीयानिन्दादिना
परकीयेयं तुष्टा भवति तथा कर्तव्यमित्यर्थः तव तथैव युक्तमिदं नास्माकमर्थः
कितव धूर्तं किमुपरोधयसि मां दृष्ट्वा कथान्तरच्छलेनच गोपयसीत्यर्थः प्रव्यक्तमेय
ममाध्यक्षेऽपि यथेष्टं वद त्वत्कथनं विनापि तव दुश्चेष्टितस्मया ज्ञातमिति भावः
असौ त्वद्गृहिणी मम सखी स्त्रीजातेः स्त्रीमात्रस्य लाञ्छनं कलङ्क रूपा जीवितार्थं
रङ्गादीनामृतादृशनिन्दकातिलम्पटधूर्त्तासको जीवितरक्षणं करोति अन्या कापि नैवं
कर्तुं शक्नोतीति अतः सुभग, भाग्य शालिन् तस्यास्तथा नेदृशं कदापि त्वया
कर्तव्यमिति ध्वनिः ॥६५॥

आस्वादितोऽसि मोहाद्वत विदिता वदनमाधुरी भवतः ॥

मधुलिसक्षुररसनाच्छेदाय परं विजानासि ॥ ६६ ॥

परकीया काचित्सापराधमन्योक्तया नायकमाह आस्वादित इति मोहात्
भूमात् यथा वचनमाधुर्यं तथैव हृदयमपि न वेति भूमादित्यर्थः आस्वादितोऽसि
सम्यक् परिचितोऽसि अवलीढासि मधुलिसक्षुरं मधुना लिप्तं नापितास्त्रं
यथा तथा त्वमसीत्यर्थः वत खेदे वदनमाधुरी वचनमात्रमाधुर्यं ज्ञातेत्यर्थः परं
केवलं रसना जिह्वा तच्छेदाय रसनाच्छेदनार्थं विजानासि विशेषेण जानासी-
त्यर्थः तथाच यथा क्षुरं मधुना लिप्तमप्राप्य जिह्वाप्राप्त्यर्थम् प्राप्तिमात्रं च्छेदनं
करोति तथाऽस्मत्प्राप्त्यर्थं वचनमाधुर्यमवलम्ब्य प्राप्तयन्तन्तरमेवमाचरसि येन
प्राणत्यागोऽपि भवति तस्मात्परित्याज्योऽसीति भावः ॥६६॥

आकृष्टिभग्नकटकं केन तव प्रकृतिकोमलं सुभगे ॥

धन्येन भुजमृणालं ग्राह्यं मदनस्य राज्यमिव ॥ ६७ ॥

काश्चित्कन्यकां काचिदाह आकृष्टीति स्वभागलक्षणं रूपानु रूपसर्वावयवे
तव भुजमृणालं बाहु विशङ्केन धन्येन पुण्यवता ग्राह्यं गृहीतव्यञ्च पुण्यवानेव तव
पाणिग्रहणङ्कुरिष्यतीति समुदायार्थः मदनस्य मन्मथस्य राज्यमिव तथा च मदन
रूपमहाराजराज्य ग्रहेण संवाशेन एव मदनाधिकोभावीति भावः आकृष्ट्या भुजाक-
र्षणेन भग्नं साध्वसात्पतितं स्वस्थानाच्चलितं न तु पतितं मम झलत्वादि वशकं
वलयं यस्य भुजमृणालस्य तत् पक्षे आकृष्टा उपजापेनैव कर्षणेन भग्नं स्वल्पकटकं
सैन्यं यस्य राज्यस्य तत् विमर्देन भग्नं सैन्यमिति वा प्रवृत्त्या स्वभावेन कोमलं मृदु

पक्षेप्रकृतिः प्रधानमन्त्रितेन कोमलं च्युतमन्त्रं शत्रुतः रक्षणशून्यमित्यर्थः तथाच यथैतादृशराज्यलाभे सर्वसुखं पुण्यवतो भवति तथा दुर्लभात्वं पुण्य वतो भविष्यसीति त्वंसकलकन्यकार्थं प्रेति व्यज्यते ॥६७॥

आरुह्य दूरमगणितरौद्रक्लेशा प्रकाशयन्ती स्वम् ॥

वातप्रतीच्छन्नपटी वहिन्नमिव हरसि मां सुतनु ॥६८॥

सौधशिखरे सञ्चरन्तीं कुतश्चिदागत्याधस्सञ्चरन् कश्चिदाह आरुह्योति दूरं सौधशिखरमारुह्य पक्षे गुणवृक्षशिखाम् अगणितः रौद्रस्यातपस्य क्लेशो यथा समं यद्वा नायिकापक्षे रौद्रः दुस्सहः निज्जन्तवज्जनितः क्लेशो यथेति स्वमात्मानं प्रकाशयन्ती सकलनयनगोचरं कुर्वन्ती वहिन्नमिव वातस्य पवनस्य पटीच्छन्नमवरोधस्तत्कर्त्री पटी नौकाया अप्रयासेन यद्वच्छया गमनार्थं यद्वत्त्वादि सा वातप्रतीच्छन्नपटी हरसि स्वाधीनं करोषि अभिप्रेतां दिशं नयसिचेत्यर्थः तथाचातिदूरगमनं नानाविधदुःखञ्चागणयित्वा किमर्थं सौधशिखरे भ्रमसि ममापि त्वां दृष्ट्वा पराधीनत्वेनात्रागमनमतो यथा समागमोऽपि भवति तत्प्रकारो वऽऽर्थं विधेय इति भावः ॥६८॥

आनयति पथिकतरुणं हरिण इह प्रापयन्निवात्मानम् ॥

उपकलमगोपि कोमलकलमावलिकवलनोत्तरलः ॥६९॥

सर्वदा नायिकासन्निहिता दौत्यं न जानामीति वादिनीं काश्चित् अर्थं यथेष्टं गृहाण मम दौत्यं कुर्वित्यन्योक्तया नायक आह आनयतीति उपकलमगोपि कलमगोप्याः शालिरक्षिकायास्तद्वहण्याः उपसमीपं पथिकयुवानं हरिणः आनयति रतार्थं संयोजयति दूतइवेति भावः इह पथिके आत्मानं स्वं प्रापयन् इव त्रुटितवरणवादिचेष्टया धावना सामर्थ्यसूचनेनाल्पे व्यापारे शक्यमेव ममधारणमिति ज्ञापयन्निवेत्यर्थः मम प्राप्तिनिरासः पथिको मानि वर्त्ततामित्याशयः कोमला या कलमस्यावलिः पङ्क्तिः तत्कवलने तद्ग्रासे उत्तरलः सत्पृष्णः तथाचात्यन्तयौवनोद्धतेयमस्मान्निवारयन्ती सर्वकालं तिष्ठति कथं कलमभक्षणं कर्त्तव्यमिति चिन्तयित्वात्मानं खञ्जकं लपयित्वा तरुणसमीपं गत्वा हरिणप्राप्तिं लुब्धं तं कलमरक्षिकासमीपं नीत्वा परस्परं त्यन्तकामातुरयोस्तयो रपि हरिणः, सुरतारम्भं कारयित्वा स्वयं निःशङ्कस्तत्समक्षमेव यथेच्छं कलमभक्षणं करोति हरिण इति पुरुषोऽपि पशुरपि हरिणः शत्रोरपि दौत्यं करोति त्वन्तु स्त्री आवयोः समीप-

वर्त्तिनी समानजातीया सुरुपा चेति कथं न जानामीति वदसि तथाचावश्यं
 दौत्यं कर्त्तव्यमिति कोमलपदेन स्पृङ्णीयत्यं क्षेत्रत्याऽऽनवृत्तत्वेनान्यत्र रत्यर्थं
 गमनं तेन स्वस्य निःशङ्कः च व्यज्यते कलमगोपीत्यनेनातिसावकाशत्वं सामर्थ्यञ्च
 तरुणपदेनानवरतसुरतसामर्थ्यं पथिकपदेन सावकाशत्वं तेनात्यन्ताभिलषितस्व-
 कार्प्यश्रुत्यं कञ्चन कश्चिदुपदिशति पशुरपि भोजननिवारकमांसखाकदयोरतिश-
 शुभ्रपयोरभिमतं कार्यं सम्पाद्य कार्यं साधयत्येव हरिणस्त्वन्तु मत्कार्यं
 संपाद्य स्वकार्यं न साधयसीति अथवा कस्याश्चिद्धनं कयापि नायकसंगमं कार-
 यित्वा सर्वं भुज्यतइति काचिदन्योक्तयावक्ति । अथवा ननन्दमयादन्यनायकसङ्गं
 नकरोमीति वादिनीं नायिकां तस्या नायकान्तरासक्तिं विधाय त्वमप्येवं हरिण
 वत्कुरु इतिइत्याह ॥६६॥

आयासः परहिंसा वैतंसिक सारमेय तव सारः ॥

त्वामपसार्य विभाज्यः कुरङ्ग एषोऽधुनैवान्यैः ॥१००॥

निरपराधमनेकजनहननलुण्ठनपरम् अलब्धदुष्टपरितोषं मनुजपशुमन्योक्तया
 कश्चिदाह अयासइति वैतंसिकसारमेय व्याधकुक्कुर एतेन समीचीनजनदर्शना-
 भावेन कर्त्तव्याकर्त्तव्यविवेकशून्यत्वं तेनच समीचीनजनसङ्गतिरेव ज्यायसीति
 सूच्यते आयासः धावनश्रमः पक्षे नानाविधमिथ्याभाषणप्रतारणश्रमः परस्य हिंसा
 हननं पक्षेऽनभिप्रेतकरणं तव तवैव सारः लाभः यथा तव निरर्थको दोषस्तथा
 फलभागिनस्तस्यनेत्यर्थः कुतो वैफल्यमत आह एषः त्वया हतः कुरङ्गस्तृणमा-
 त्रभोग्यपराधशून्यः मृगः त्वामपसार्य दूरे स्थापयित्वा अन्यैः व्याधजनग्रामी
 णजनैः इदानीमेव विभाज्य विभागं कृत्वा गृहितव्य इत्यर्थः पक्षे त्वया
 साधितं द्रव्यमित्यर्थः तथाचानेनापि तव न दुष्टपरितोषो नवा लाभादिरतः
 पशुरसीतिभावः ॥१००॥

आसीदेष यदाद्रः किमपि तदा किमयमाहतोप्याह ॥

निष्ठुरभावाद्धुना कटूनि सखिरटतिविशेषपटह इव ॥१०१॥

इदानीमनवसरेऽपि बहुधा निष्ठुरं तव पतिर्वदतीति किमिति वादनीं
 सखीं नायिकाह आसीदिति एष पतिः यदा यस्मिन् काले आद्रः प्रेमरस-
 परिप्लुत आसीत् अभवत् इदानीं प्रेमाभावादतीतत्वकथनं प्रेम्णः पक्षे आद्रः
 शैत्येन श्लथच्छर्मा तदा अयं पतिः आहतोऽपि मर्मभेदिवचनभर्त्सितोऽपि साध्व-

७६

आर्या सप्तमती ।

साधुवा किमाह किमवादीत् न किमपीत्यर्थः पक्षे तादृशोऽपि किमपि ध्वनि
मात्रमपि किमाह उत्पादयतिस्म नेत्यर्थः अधुना सम्प्रति निष्ठुरभावादप्यत्रा-
सक्तत्वात् पक्षे सूर्यकिरणान्यादिना शुष्कचर्मत्वात् कटूनि अप्रियाणि पक्षे
अस्त्वानि रटति यदुच्छया वदति पक्षे उत्पादयतीत्यर्थः पटहः इव वाद्यवि-
शेषइत्यर्थः तथाचायमन्यत्रासक्त इदानीं मासुपेक्षितवानिति समीचीनकथनेऽपि
विपरीतं वदति त्वमेवास्य प्रकारो नान्य इति तत्र विदितमस्त्विति
भावः ॥१०१॥

आज्ञाकरश्च ताडनपरिभवसहनश्च सत्यमहमस्याः ॥

नतु शीलशीतलेयं प्रियेतरं वक्तुमपिवेद ॥१०२॥

किमर्थमस्या गृहिण्यास्ताडनादिकमपिसहसे इति वादिनीं दाम्पत्यसुखिभेदिकां
दूतीं नायक आह आज्ञेति अस्याः गृहिण्याः आज्ञामात्रकारकः परिभवस्या-
नादस्य कोपपूर्वकइस्तादिग्रहारस्य सहिष्णुताकारीच चकारद्वयेन सहनाज्ञाका
द्वियोस्समकालता व्यज्यते अहं सत्यमस्मि शीलेन स्वभावेन शीतला कोमला
इयमप्रियं वक्तुमपि न जानाति कर्तुं न जानोति इति का कथेत्याशयः तथाच
परिभवताडनादिकं ममेच्छयैव करोति नतु स्वभावेन नान्या नायिकाऽस्याः
सदृशीति किमर्थं दाम्पत्यसुखभङ्गोद्यतासीति भावः ॥१०२॥

आधाय दुग्धकलशे मन्थानं क्लान्तदोर्लता गोपी ॥

अप्राप्तपारिजाता दैवे दोषं निवेशयति ॥१०३॥

याचितभूषणवह्नादिं कृतसुन्दरवेषं ग्रामनायकमतिदग्धिं बहुलाभभ्रमेण
रमयित्वा प्राप्तराजतमुद्राकारतान्त्रमुद्रां मुद्रापरीक्षणद्वारेण बुद्ध्वा रुदन्तीमन्यो-
क्त्या कश्चिदाह । आधायेति दुग्धघटे मन्थनदण्डमाधाय धृत्वा परिश्रान्त
भुजलता गोपी अविदग्धा गोपह्नी अप्राप्तपारिजातवृक्षा दैवे दिष्टे दोषं
प्राप्तिवन्धकत्वं निवेशयति आरोपयतिइत्यर्थः दैवेदुग्धमथनेन पारिजातलक्ष्मी-
सुधादिकं सर्वं लब्धं यावता व्यापारेण तावतैवास्माभिः पारिजातोऽपि न
लब्धः का वार्त्ता लक्ष्मीसुधादेस्तस्माददृष्टदोष एव इति तथा क्षीरोदधिदुग्ध-
घटौ समौ मत्वा भ्रान्ता वदति तथा त्वमपि नायकाभासेन दरिद्रेण
संगता बहुद्रव्य लाभेन दुष्टालद्रव्यलाभेनच खिद्यसि स्वभ्रान्तिं न
पश्यसीति भावः ॥१०३॥

आस्तां मानः कथनं सखीषु वा मयि निवेद्यदुर्विनये ॥

शिथिलतरतिगुणगर्वा ममापि सा लज्जते सुतनुः ॥१०४॥

मयि मानः कथनञ्च आस्तां मानोन कृतः नवा कथनमपराधस्य मयि कृतमित्यर्थः सखीषुवाप्रियदुर्विनयकथनमास्तां तदपि न कृतमित्यर्थः कस्मिन् सति मयि वेद्यः स्वनायिकामात्रवेद्यः दुर्विनयोऽन्यस्त्रीसंभोगादिर्यस्य तादृशि सति अपराधस्य निर्णयेऽपीत्यर्थः शिथिलताः भ्रष्टाः रतौ सुरते ये गुणाः सकलनायिकाविलक्षणनयकचित्तरणादयो गुणा तेषां गर्वोऽभिमानोयस्याः सेत्यर्थः पतिव्रता धीरोदात्तप्रकृतिः सुतनुः सर्वाधिकसुन्दरी ममापि लज्जते लज्जां करोतीत्यर्थः अपिना सख्यादिलज्जां समुच्चीयते सापराधत्वे ममैव लज्जोचिता न तस्यास्तथापि लज्जेतिविरोधो वा सूच्यते । तथाच मम रति-गुणा एव न सन्ति कथमन्यथा प्रियो विलक्षणरतार्थमन्यासक्तो भवेत् तेन स्वदोषजनितोऽयमपमानः कुत्रापि न प्रकाश्यः पतादृशीं स्वनायिकां दृष्ट्वा वास्तविकसर्वाधिकेयं मया कदापि पुनरेवं न कर्त्तव्यं न वृत्तं कुत्रापि प्रका-श्यन्तस्या अपमानरूपत्वादिति नायकचिन्तेति वाक्यार्थ इति भावः सखायं नायको वदति इति कश्चित् पुनः कथं नायासीत्यन्यनायिकादूर्ती प्रति स्वना-यिकयाज्ञातमतो नागम्यत इति नायको वदतीति वदन्ति केचित् ॥१०४॥

आवर्त्तैरातर्पणशोभां हिण्डीरपाण्डुरैर्दधती ॥

गायति मुखरितसलिला प्रियसङ्गममङ्गलं मुरला ॥१०५॥

सङ्केतस्थलं नास्तीति वादिनीं दूर्तीं मुरलातीरमेव सङ्केतस्थलमित्यन्योक्तया नायक आह आवर्त्तैरिति मुरला दक्षिणपश्चिमाश्रिता नदी प्रिययोः प्रेयसीप्रि-यतमयोर्दम्पत्योरित्यर्थः समागमकालिकमङ्गलं गायति मुखरितं शब्दितं सलिलं यस्यास्तेत्यर्थः सलिलशब्दच्छलेनैव गायतीति भावः किंभूता आवर्त्तैरम्भसां भ्रमैः आतर्पणस्य चित्रविशेषकरणार्थं श्वेतशालितण्डुलचूर्णरूपद्रव्यस्य मैथिल-भाषया अरिपनइतिप्रसिद्धस्य शोभां दधती आवर्त्तैः कथंभूतैः हिण्डीरपाण्डुरैः फेनश्वेतैस्तथाच यथा कन्यावरयोः कौतुकागारस्थितयोर्मङ्गलगानं करोति काचित्तथा कन्यावरतुल्ययोर्नायकनायिकयोः सङ्गमगलगानं मुरला करोति सुहृद्रूपाया अस्यास्तीरं विहाय नान्यत्सङ्केतस्थलमिति भावः । हिण्डीरोऽग्नि-कफः फेन इति कोषः अतएव हिण्डीरइति दाक्षिणात्यपाठः प्रामादिकः

आतर्पणमङ्गलगानादिपराभूता नागता मद्दर्शनचपला. केयमिति पृच्छकं पथि-
कमन्योक्त्यास्मिन्नगरे तूनीयमेव नान्येति नागरिकः कश्चिदाह, त्वदर्थमेवैतत्सर्वं
करोतीति भाव इति वा जातिवर्णनमेतदित्यपि कश्चिन् वस्तुतः प्रियसमागमो
भविष्यत्यद्येति निश्चयेन प्रव्यक्तमेव तदुपयोगिसामग्रीसम्पादनपरामर्त्यन्तर्निर्ज्जां
काश्चित्काचिदुपहसति यथा मुरला प्रियस्य समुद्रस्य सङ्गमङ्गलं स्वयमेव
गायति तदुपयोगिवस्तून्त्यपि श्रयमेव सम्पादयति समुद्रस्य एतदधिकापि कोटिशः
सन्ति तथा तेना गत्य किं कर्तव्यमिति भावः ॥१०५॥

इति महोपाध्यायसचलविरचिते रसप्रकाशे आकारत्रय्या समाप्ता ॥

इयमुद्गतिं हरन्ती नेत्रनिकोचश्च विदधती पुरतः ॥

न विजानीमः किन्तव वदति सपत्नीव दिननिद्रा ॥१०६॥

सख्याऔपपत्यतरवज्ञा सखी नायिकां शिक्षयति इयमिति तव इयं पत्या
सह जागरं विनापि जातेत्यर्थः दिननिद्रा दिवाशयनमनेना स्वाभाविकशयनेना-
न्येषामपिजारकारितनिशाजागरणज्ञानयोग्यतेति ध्वन्यते सपत्नीव यथा सपत्नी
दुश्चरितज्ञापिका तथेयमपीतिभावः निद्रा सपत्नीव किंभूता उद्गतिमुत्थानं
हरन्ती निवारयन्ती पक्षे उद्गतिं स्वाधिक्यं यशःप्रतिष्ठादिकमित्यर्थः नेत्रनिकोचं
लोचनसङ्कोचं विदधती आलस्यादित्याशयः पक्षे रात्रिजागरणसूचकनेत्रकोणचे-
ष्टाविशेषं कुवन्तीत्यर्थः इदानीमेतावत्कृतम् पुरतः अग्रे किं वदति किं
वदिष्यति इति वयं तव सख्योऽपि न जानीम इत्यर्थः तथाचैकदिनदिवानिद्रया
तव सपत्न्याश्चरितोद्घाटनं सत्तारब्धमग्रे तव का का दुर्दशा न भविष्यतीति
सर्वथा दिवानिद्रा त्याज्येति भावः ॥१०६॥

इदमुभयभित्तिसन्ततहारगुणान्तर्गतैककुचमुकुलम् ॥

गुटिकाधनुरिव बालावपुः स्मरः श्रयति कुतुकेन ॥१०७॥

मदननिवासोऽस्यां जात इति कस्यचिदुक्तिः इदमिति इदं बालायाः मुग्धायाः
वपुः शरीरं स्मरः कुतुकेन विनोदेन प्राथमिकप्रवेशोत्साहेनेत्यर्थः श्रयति आ-
श्रयति किमिव गुटिकाधनुरिव तथा तन्त्रीद्वयघटितगुटिकापक्षेयोग्यं धनुः
कश्चिद्विदग्धः पक्षिमारणकुतुकी श्रयति तथेत्यर्थः मध्यभागस्य मुष्टिप्रायत्वं
कुशलमात्रयोग्यतमकस्माद्विकारकारित्वञ्च सूच्यते गुटिकाधनुरित्यनेन उभयभि-

चातुभयपाशैः संततौयौहारगुणौतयोरन्ततो मध्यगत एककुचमुकुलो यस्मिन्
तद्वपुरित्यर्थः अतएव गुटिकाधनुस्समानमितिभावः ॥१०७॥

इहशिखरिशिखावलम्बिनिविनोददरतरलवपुषितरुहरिणे ॥

पस्याभिलषतिपतितुंविहगीनिजनीडमोहेन ॥१०८॥

ऋटिति सुरतसमाप्तिशङ्क्याऽतृप्ता तृप्तिपर्यन्तं सुखकारकदीर्घसुरतार्थं सुर-
तमध्ये किञ्चिदन्योक्त्या वक्तुं कामशास्त्रे नायकं शिक्षयन्त्याह इहेति इह
विपिने विपिनस्य सङ्केतस्य कथनेन परकीयात्वन्तेन च संभोगदौर्लभ्यन्तेन-
चातृप्तिः तया उपदेशस्य युक्तता व्यज्यते शिखरिशिखालम्बिनीतिपाठः शिखरि-
णो वृक्षस्य या शाखाशिखा तदलम्बयुक्तेत्यर्थः विनोददराभ्यां क्रीडाकौतू-
हलत्रासाभ्यां तरलं, विचित्रचेष्टया चञ्चलं वपुः शरीरं यस्य तस्मिन्नित्यर्थः
नतुदरईषदित्यर्थः चापल्यातिशयस्य विवक्षितत्वात् विनोदत्रासकथनेन नानावि-
धविकृतचेष्टावत्त्वं तेन दर्शनीयत्वं व्यज्यते तरुहरिणे शाखामृगे कामशास्त्रे
शाखामृगादिप्रसिद्धशब्देन तदभिधानात् तद्गोपनार्थं तरुहरिणपदयोर्द्वयोरपि
प्रक्षेपः शाखास्वचपलवानरदर्शनमात्रविधानेऽत्यन्तप्रव्यक्तं स्यादतः किञ्चिद्गोपनाय
विहगीवृत्तं पूरयति निजनीरस्य कुलायस्य भ्रमेण विहगी खगी पतितुमभिल-
षति इच्छति इति एवं हे नायक पश्य तथाचैतद्दर्शने वीर्य्यस्तम्भनार्थं
कामशास्त्रविहितपक्षगतचपलमर्कटे ध्यानं कुरु येनाभिमतसमयस्थायिरतसुखं
सम्पूर्णं मम भवेदितिभावः उक्तञ्च वीर्य्यस्तम्भनप्रकारे कामशास्त्रे स्थैर्य्यार्थं
चिन्तयेदन्यं वानरं वृक्षसञ्चलम् कान्तासमागमादन्यं मनोहार्य्यथवा स्मरेत्तरति
तरुशैलौशिखरिणौ दरत्रासावितिकोषः ॥१०८॥

इच्छुन्नदीप्रवाहो धूतं मानग्रहश्च ते सुतनु ॥

भ्रूलतिकाच तवेयं भङ्गे रसमधिकमावहति ॥१०९॥

परनायिकावलोकनजनितलघुमानापनोदनं परिहासेन कुर्वन्नायको नायिका-
माह इक्षुरिति इक्षुः गुडवृक्षः भङ्गे त्रोटने दन्तदलने वा अधिकं रसमतिमधु
रमावहति व्यञ्जयति दधाति ददाति चेति यथायोग्यमन्वयः नदीप्रवाहः भङ्गे
प्रवाहभङ्गे सेतुवन्धन इत्यर्थः अधिकं जनं धारयतीत्यर्थः धूतमक्षादिक्रीडनं
पराजये जलार्थक्रीडनेच्छां ददातीत्यर्थः एते पूर्वोक्ताः पदार्थाः सामान्यत
एवोक्तस्वभावा यतस्तथा सुतनु ते मानः भङ्गे अवसाने मानापनोदने सती-

त्यर्थः तव भ्रूलतिकाचमंगेमानकौटिल्ये सतीत्यर्थः । अधिकं रसं द्विगुणरतेच्छां पुनः पुनर्दर्शनेच्छाश्च मह्यं ददातीत्यर्थः तवेत्यस्य माने भ्रूलतिकायाञ्चोभवचैवान्वयो नत्वन्यत्रेति वारद्वयमेवोक्तिर्नाधिका नवा न्यूना तथाच तवमानान्तसमयसुरतलोभेन कुटिलभ्रूलतादर्शनलोभेनच मया तस्या अवलोकनं त्वत्समक्षमेव कृतं त्वयापि सर्वं सम्पादितमतः परं पूर्ववद्रत्यादि विधातव्यं नान्यथेति भावः ॥१०६॥

इन्दोरिवास्य पुरतो यद्विमुखी सापवारणा भ्रमसि ॥

तत्कथय किन्नु दुरितं सखि त्वया च्छाययेव कृतम् ॥११०॥

सा यदि तवातिसुन्दरं रूपं सम्यक् कदाचिदपि पश्येत्तदा तव संगता भविष्यति नान्यथेति नायकसमीपे प्रतिज्ञाय नायिकासखी दूती तत्सम्पादनाय नायिकामाह इन्दोरिवेति इन्दोः चन्द्रस्य सदृशस्यास्य चन्द्रसादृश्यकथनेन सर्वलोकसुभगत्वं शीतलस्वभावत्वं सर्वनिशायां सन्निहितत्वं च व्यज्यते पुरतः अग्रे यत् विमुखी परावृत्तवदनापक्षे विपरोतदिग्गामिनी सापवारणा वस्त्रगुप्त-सर्वशरीरा पक्षे अपवारणेनान्तरालेन सहितेत्यर्थः छायायाः किञ्चिदन्तराश्रितत्वादितिभावः भ्रमसि नायकसंमुखेपि चलसि न निलीय तिष्ठसि तेन तवापि दर्शनाभिप्रायो वर्तत एवेति ध्वन्यते अतएवाभिमतासिद्धिकारकदुरितकथनं सम्यक् पक्षे चन्द्रचलनाच्चलतीत्यर्थः हे सखि तत् कथय नु धितर्कं किं दुरितं पापमत्र जन्मान्तरे वा त्वया कृतं नहि दर्शनेच्छायां सत्यां संमुखस्थितस्य सर्वोत्कृष्टस्य दर्शनं न क्रियत इति पापं विनेत्याशयः कथेव छाया येव छायायाः पापश्रितपुरुषाश्रितत्वात् देवाश्रितत्वन्न भवति तथा तवापि न निष्पापत्वमपितु सपापत्वमेव यदि निष्पापासि तदा एनमवलोक्य पुण्यफलञ्च गृहाणेत्याशयः ॥११०॥

इह कपटकुतुकतरलितदृशि विश्वासं कुरुङ्ग किं कुरुषे ॥

तव रभसतरलितेयं व्याधवधूर्वालिधौ बलने ॥१११॥

कश्चिदुपपत्तिं धर्तुमुद्यतान्नायिकां कुटुम्बनियुक्तामालोक्यान्योक्तया दूरस्थिता दूती तमुपपत्तिमाह । इहेति कुरुङ्ग हरिण अनेन भट्टितिपलायनसामर्थ्यमसमीक्ष्यकारित्वञ्च व्यज्यते इह कौतुकायोग्यदेशे कपटेन भवन्तं पश्यामीति छलेन यत्कुतुकं कौतूहलमन्यदेव किमपि पश्यामीति कौतुकमिदमर्थस्तेन तर-

आर्या सप्तशती ।

८१

लिता न्यत्र स्थापिता द्वक् यया तस्यामित्यर्थः विश्वासं मम किं करिष्यतीति भावः किं कुरुषे विश्वासे सद्य एव तव धारणं भविष्यतीति भावः इयं व्याध्रवधूः रभसेन कौतुकेन तरलिता हेवाल मूर्ख ज्ञानशून्येत्यर्थः ते त्वदर्थं वलते तिष्ठति शोभते वा व्याध्रपदेन गृहपतेरतिप्रौढत्वं व्यज्यते बालधावि तिपाठे पुच्छे वलते धारणार्थमेकोग्रचित्ता भवतीत्याशयः तथाच शीघ्रमेव गच्छ नोचेदनर्थो भविष्यतीति भावः ॥१११॥

इह वहति बहुमहोदधिविभूषणा मानगर्वमियमुर्वी ॥

देवस्य कमठमूर्तेर्नपृष्ठमपि निखिलमाप्नोति ॥११२॥

सर्वगुणोपेतस्यास्य नायकस्य कथमनयातिनिन्दितया समागमोभूवेनात्यन्तगर्वशालिनीयं जातेतिवादिनीं नास्यास्सङ्गतिस्तेन किन्तु मिथ्यैव सर्वं वदतीति अन्योक्त्या काचिदाह इहेति इयमुर्वी पृथ्वी पक्षे नायिका मानगर्वं प्रमाणगर्वमतिविस्तृताहमिति गर्वमहङ्कारं पक्षे मानस्योत्तमनायककृतसंमानस्येत्यर्थः इह लोके पक्षे वृत्तान्तानभिज्ञभवदध्यक्षे नास्मत्समक्षमिति भावः वहति दधाति वहवो महोदधयस्सप्त समुद्राः विभूषणानि वलयरूपाणि यस्याः सेत्यर्थः पक्षे बहुप्रकारं महोदधेरभूषणं रत्नं यस्यास्सेत्यर्थः यद्वा वहवो महा उत्सवास्त एवोदधयः विभूषणानि यस्या इत्यर्थः अनेन उत्सवंमात्रभूषणत्वेन नैर्धन्यं तेन तादृशमहाधननायकसंगमस्याप्रामाणिकत्वं व्यज्यते कूर्ममूर्तेः अनेन कूर्मपृष्ठस्यातिकठिनत्वेन अश्लाघ्यत्वं सर्वसौलभ्यञ्च सूच्यते देवस्य विष्णोः अनेन सर्वत्र ममत्वं नायकेऽनिष्टशालित्वं निखिलं सर्वं पृष्ठमपि नाप्नोति पक्षे नायकस्य पृष्ठभागदर्शनमपि नास्याः कुतस्सुखदर्शनम् कालिङ्गनचुम्बनादिकं भवादृशीनामपि दुर्लभमित्याशयः ॥११२॥

इति महोपाध्यायसचलविरचिते रसप्रकाशे इकारग्रज्या समाप्ता ॥

ईर्ष्यारोषज्वलितो निजपतिसङ्गं विचिन्तयँस्तस्याः ॥

च्युतवसनजघनभावनसांद्रानन्देन निर्वामि ॥११३॥

कश्चित्सखायं वदति ईर्ष्येति ईर्ष्या अक्षान्तिः रोषः क्रोधः ताभ्यां ज्वलितस्तप्तः तापकारणमाह तस्या निजस्यापि पत्युस्सङ्गं सम्भोगं विचिन्तयन् चिन्ताविषयं कुर्वन् वस्तुतोममागमं विना तमपि न करोति ममैवाधीनेति

माध्वः च्युतवस्त्रं यज्जघनं तद्भावनेन सान्द्रो य आनन्दः तेन निर्वामि ज्वाला-
शून्यो भवामि इत्यर्थः सन्तुष्टो भवामीति समुदायार्थस्तथाच पश्य मम
चशीकरणसामर्थ्यमिति भावः ॥११३॥

ईश्वरपरिग्रहोचितवेशोऽस्यां मधुप किं मुधा पतसि ॥

कनकाभिधानसारा वीतरसा कितवकलिकेरम् ॥११४॥

शत्रुमारणार्थं विषभक्षणशीला त्यन्तसुरूपा कन्यका महाप्रभुभिःस्वनिकटे
स्थाप्यते यस्याःसमागममात्रेण मरणं भवतीति तां कामयनानं प्रभुं कश्चिद-
न्योक्तया वदति ईश्वरेति ईश्वरस्य शिवस्य यः परिग्रहः स्वपूजार्थमङ्गीकारस्त-
दुचितस्तज्जितः वेशः सुवर्णाकारो यस्यां कनककलिकायां कनककलिकावि-
शेषस्य पीतत्वादितिभावः वर्त्तत इतिशेषः पक्षे ईश्वरस्य शत्रुमारणपरस्य
महाप्रभोः परिग्रहः वाल्यमारण्य स्वान्तःपुरे स्थापनं तदुचितः अन्तःपुरस्त्रीयोग्यः
वेशोऽलंकारादिरस्यां कन्यकायामित्यर्थः यद्वा ईश्वरेण भवाद्वेशेन महता परिग्र-
हयोग्यवेश इत्यर्थः वेश इत्यत्र मोह इतिपाठे मोहो भ्रमः भ्रान्तस्त्वं मधुप
सारमात्रग्राहक किं पतसीत्यन्वयः कनकस्य सुवर्णस्य यदभिधानं नाम तदेव
सारं यस्याः उन्मत्तः कितवो धूर्त्तो धूतूरः कनकाह्वय इतिकोषादितिभावः
श्रव्यनाममात्रेण सारित्यर्थः अन्यदसारमेवेतिभावः इयं कितवस्य धूतूरस्य
कलिका सुगन्धशून्येत्यर्थः पीतः अनुत्पन्नो रसो मकरन्दो यस्स्याः सेत्यर्थः
यद्वा कलिका कलिकाकारा जरत्यपि कन्यकावद्भातीत्यर्थः अन्तरसेवितमकरन्दा
पक्षे धूर्त्तस्यललेन शत्रुमारणपरस्य संवन्धिनी कलिका कन्यका इति भावः
वीतः विगतः विषभक्षणादिना गतः रसः स्वाभाविकसंभोगसुखदातृत्वादित्यर्थ-
स्यासेत्यर्थः तथाच किमीश्वरकृतवेशेन तत्कृतनाम्नाच भ्रान्तो भवसि अस्या-
स्सङ्गमे तव प्राणापगमइतिभावः ईश्वरपरिग्रहीतां जरतीं कामयमानमन्योक्तया
कश्चिद्वदतीतिवहवः ॥११४॥

इषद्वशेषजडिमा शिशिरे गतमात्र एव चिरमङ्गैः ॥

नवयौवनेव तन्वी निषेव्यते निर्भरं वापी ॥११५॥

प्राप्तयौवनारम्भैः कियद्भिः परिचारकैः सह वापीस्नानमाचरन्तीं नवप्राप्त
यौवनां दृष्ट्वा परिचारकैरेवेयं भुज्यते इति कश्चित्कश्चिद्वदति ईपदिति अङ्गे-
खयवैः पक्षे गुणभूतैः परिचारकैः नवयौवना तन्वी वापीच चिरं निषेव्यते

आर्या सप्तशती ।

८३

सेव्यत इत्यर्थः शिशिरे गतमात्र एववसन्ता दावेवेत्यर्थः ईष दवशेषजडिमा-
ईषदवशिष्ट शैत्यावापी सुरतजाड्य लेणशालिनीनायिकाच तथाचयथाएतैः
परिचारकैः वसन्तारम्भादेव वापी सेव्यते तथा वसन्तारम्भात्
प्राप्तयौवनेयमपि एतैरेव भुज्यत इति वाक्यार्थः यद्वा वसन्तारम्भे सम्यगार-
ब्धयौवनां नायिकां यौवनाज्ञानेना पीडयन्तं नायकं जातं यौवनमस्या भयस्य
लेशमात्रं वर्त्तते तदपि वसन्तसम्प्रादितकामाधिक्येन शीघ्रमेव गमिष्यति
एवञ्च यथा वसन्ते वापी प्रवेशसमये शैत्योपलब्धिं कारयति पश्चान्न किञ्चि-
देवमेवेयमपि रतारम्भे साध्वसादिकं व्यञ्जयन्ती पश्चात्क्रमेण सुखमेव शोस्यति
दिने दिने अधिकमेव विघातव्यमिति नायिकासखी प्रौढा काचिदाह ॥११५॥

इति महोपाध्यायसचलविरचिते रसप्रकाशे ईकारप्रज्ञा समाप्ता ॥

उल्लसितभ्रू धनुषा तव पृथुना लोचनेन रुचिराङ्गि ॥

अचला अपि न महान्तः के चञ्चलभावमानीताः ॥११६॥

स्वदोषेण कोपितो मानी नायकः कथमायास्यतीति चिन्तितां सखीं
सख्याह रुचिराङ्गि सर्वावयवसुन्दरि पृथुना आकर्णगेन पक्षे वेणुपुत्रेण
पृथुगम्भा राज्ञा लोचनेन नयनेन पक्षे सर्वदर्शिना उल्लसितं भ्रूस्वरूपं धनुष्य-
स्त्रिन् तेन पक्षे उल्लसितभ्रूसदृशं धनुष्यस्य तेन राज्ञा महान्तो बहुगुणशालिनः
पक्षे महारिम्नाणाः अवगा अपि धीरा अपि पक्षे स्थिराः पर्वता अपि
इत्यर्थः के चञ्चलभावं चञ्चलतां न नीताः न प्रापिता अपितु सर्वे तथाच
यथा पृथुना राज्ञा धनुःकोट्या पर्वता उत्सादिताः पृथिवी सना कृता तथात
वैकेनापि नेत्रेणातिसुन्दरेण धीरा अपि विह्वलाः कृताः लोचनमेव तव
पृथुसदृशं सर्वाङ्गसौन्दर्यं किं घक्तुं शक्यतः सर्वाङ्गसौन्दर्यवेत्ता तव
मान्यपि नायकः सहज एवागमिष्यति त्वया प्रयासो न कर्त्तव्यः सर्वं
मयाज्ञायत एवेति भावः ॥११६॥

उपनीय यन्नितम्बे भुजङ्गमुच्चैरलम्भि विबुधैः श्रीः ॥

एकः स मन्दरगिरिः सखि गरिमाणं समुद्रहतु ॥११७॥

धनशालिन्याः कस्याश्चिन्नायिकाया दूती वारं वारं यथारुचि नानानायक-
सङ्गमं कारयन्त्यपि धनादिगर्वेणापराधं विनापि नायिकानिर्मर्त्तितता लब्धधन-
लेशा अन्यनायिकादूतीकृतार्था स्वसखीमाह उपनीयेति सखि कथनर्हि

मन्दरगिरिः प्रसिद्धः एकः केवलः नत्वन्यइत्यर्थः गरिमाणं गौरवं समुद्रहतु
अनन्यशक्यकर्मकरणादितिभावः स कः यस्य नितम्बे कटके भुजङ्गमुपनीय
संयोज्य विबुधैर्देवैः उच्चैरत्यर्थं श्रीः लक्ष्मीः अलम्बि लब्धेत्यर्थः मम तु
अस्या नितम्बे वारं वारं विटं योजयन्त्या अपि किमपि फलं नास्ति प्रत्युत
गर्वप्रदर्शनमङ्गीकरोति कुत्सितेयमितिभावः केचित्तु नायकानां सर्वगुणाधिको
गौरवकारकश्च औदार्यरूपो गुणएव नान्य इति काचित्काञ्चित्प्रत्याह यथा
नितम्बे भुजङ्गरोपणानुचितकारिणां देवानामाशामपूरयन्मन्दरगिरिः स एव गुरुभूतः
सापराधेभ्योऽपि यथेष्टदानकरणादितिभावमाहुः ॥ ११७ ॥

उल्लसितलाञ्छनोऽयं ज्योत्स्नावर्षी सुधाकरः स्फुरति ।

आसक्तकृष्णचरणः शकट इव प्रकटितक्षीरः ॥ ११८ ॥

कृष्णामिसारिकां प्रत्यधुना न गमनसमयइति सख्याह उल्लसितेति उल्ल-
सित द्वितीयामपिसकलङ्काङ्कुमुद्यतं लाञ्छनं कलङ्कचिह्नं यस्यायं मध्याकाश-
वर्त्ती सकलाङ्गत्वेन मध्याकाशस्थितत्वेन कान्यकलङ्कव्यञ्जकश्चन्द्र इति सूच्यते
ज्योत्स्नां कौमुदीं वर्षति अनेनान्यकारलेशोऽपि नेति व्यज्यते सुधाकरः
अमृतदीधितिरनेनोन्मादकत्वेन नायिकाभिसारणसामर्थ्यं व्यज्यते स्फुरति प्रका-
शते आशक्तः कृष्णस्य चरणो यस्मिन् स शकटः अतुरविशेषः अन्ते वा
तत्सदृश इत्यर्थः प्रकटितं भूमौ क्षीरं दुग्धं येन स इत्यर्थः चन्द्रमसोलाञ्छ-
नस्य प्रकटक्षीरेण ज्योत्स्नाया उपमानोपमेयभावः तथाचेदानीमभिसरणे कलङ्कोऽ-
वश्यं भविष्यतीतिभावः क्लीवेऽनः शकटोस्त्रियामित्यमरः शरत्कालीनप्रव्यक्त-
कलङ्कचन्द्रस्वरूपवर्णनं मेवैतदित्येके ॥ ११८ ॥

उपचारानुनयास्ते कितवस्योपेक्षिताः सखीवचसा ।

अधुना निष्ठुरमपि यदि स वदति कलिकैतवाद्यामि । ११९ ।

नायिकायां नायकौदार्यं संपाद्य मयैव नायको भोक्तव्य इतिविचार्य सख्या
तथानुष्ठिते सति नायिका अन्यां सखीमाह उपचारेति कितवस्य धूर्त्तस्य
सकलगमनागमनहेतुनिवारकत्वेन कितवत्वं सखी ममेतिप्रसिद्धा वास्तवं शत्रु-
रूपा या तस्या वचसा किमर्थमुपचारानुनयादिकं कर्त्तव्यं क्षणेन स्वयमेवाग-
मिष्यतीति वचनेनैवेत्यर्थः विश्वस्तत्वादितिभावः तेनबहुधा कृता अपि उपचाराः
सूक्तचन्दनादिदानरूपाः अनुनयाः ममैवदोषो न तवेति परितोषकव्यापारा उपेक्षिता

अकृता इत्यर्थः यद्वा ममापराधेऽपि तेवक्तुमशक्या उपचाराः अभिव्याप्यता-
सूचकवचनादयः अनुनयाः पादपतनादयश्च नायककृता मयोपेक्षिता इत्यर्थः
अधुनाप्रव्यक्तेममदोषे सति निष्ठुरमपि परुषमपि प्रियकथने किं वक्तव्यमि-
तिभावः यदि स नायको वदति कथयति तदा कलेः कलहस्य कैतवात्
छलात् यामि तन्निकटं गच्छामि तेन कितवेन कलहकपटेन समागमशङ्कया
तदपि नोच्यते केवलमौदासीन्येनैव स्थीयते तेनातोऽत्यन्तचिन्तिता त्वां
पृच्छामि यथा ममदोषो न स्यात् खलरूपायाः सख्या अपि स्वकार्यसिद्धिर्न
स्यात् तथा त्वमेव वद येन मम चिन्तापगमो भवेदितिभावः सख्यासक्तो
मम नायक इदानीमुदासीन इति मया किमपि न कर्तुं शक्यते त्वमेवोपायं
वदेतिसखीं नायिकाह इति वा ॥ ११६ ॥

उषसि परिवर्तयन्त्या मुक्तादामोपवीततां नीतम् ।

पुरुषायितवैदग्ध्यं ब्रीडावति कैर्न कलितं ते ॥ १२० ॥

सखी नायिकापरिहासं करोति ब्रीडावति लज्जावति विरोधलक्षणया निर्लज्जे
इत्यर्थः तव पुरुषायितवैदग्ध्यं विपरीतरतकौशलं कैर्नकलितं ज्ञातमपितु सर्वै-
रित्यर्थः सर्वनिकटे मयैव वक्तव्यमितिभावः ते किंभूताया उपवीततां नीतं
यज्ञोपवीतस्थापितं यन्मुक्तादाम विपरीते नायकस्य दामताडनं माभूदित्याशये-
नेत्यर्थः उषसि प्रातः तद्ब्रह्माद्वहिरागत्य परिवर्तयन्त्याः सरलहारवत्स्थापयन्त्या
इत्यर्थः प्रियेणरतङ्करोतीति सर्वासां सर्वैरेव ज्ञायते इदानीमनुक्रमेणेदानीं
विपरीतेनेतितु त्वैवसर्वैश्चा यते नान्यासामिति त्वमेवान्यापेक्षयात्यन्तनिर्लज्जासि
मिथ्यैव लज्जां नाययसीति भावः ॥ १२० ॥

उड्डीनानामेषां प्रासादोत्तरुणि पक्षिणां पङ्क्तिः ।

विस्फुरति वैजयन्ती पवनाच्छन्नापविद्धैव ॥ १२१ ॥

सङ्केतस्थलं ग्रामसमीपवर्तिसौधं नायकः समागतस्त्वया शीघ्रञ्चलनी-
यमिति नायिकां प्रति दूत्याह उड्डीनानामिति पक्षिणां पङ्क्तिः विन्यासवि-
शेषविशिष्टः पक्षिण इति भावः एषां सर्वदा तत्र निवसतामुड्डीनानां खगगति-
विशेषशालिनां प्रासादात् अन्यगमनरहितात् सौधादित्यर्थः पवनेन वायुना
च्छिन्ना व्रुटितातएवापरिशुद्धभूमौपतिता वैजयन्ती पताका यथा तथेत्यर्थस्तथाच
छिन्नवैजयन्ती यथा तत्र न गच्छति तथा उड्डीनाः पक्षिणोऽपि सर्वदा तत्र

चिता अपि इदानी न गच्छन्ति अतोऽन्यगमनाभावेन नायकागमनमेव निश्चि-
नोमि त्वया चलनीयमितिभावः यद्वा तव धारणार्थं चिरं कश्चिदुगत्योपरिष्ठा-
दस्तित त्राद्य त्वया न गन्तव्यमिति नायिकां दूत्याह ॥ १२१ ॥

उज्जागरितभ्रामितदन्तुरदलरुद्धमधुकरप्रकरे ।

काञ्चनकेतकि मा तव विकसतु सौरभ्यसंभारः ॥ १२२ ॥

स्वसङ्गमेन दण्डकारिणीमतिसुन्दरीमन्योक्तयाकश्चिदाह उज्जागरिताः जागरणं
प्रापिताः भ्रामिताः दन्तुराणि निम्नोन्नतानि कण्टकितानिच यानि दलानि
पुष्पपत्राणि तैरुद्धा मधुकराणां भ्रमराणां प्रकराः समूहा यया तत्संबोधने
सुवर्णकेतकि तव सौरभ्यसंभारः समूहः मा विकसतु माप्रव्यक्तो भवत्व-
त्यर्थः तथाचात्यन्तश्रमेण कदाचित्तत्र प्राप्तया बन्धुलुण्ठनाप्रतिष्ठादिकमवश्य
भविष्यतीति किन्तव सस्नेहनिरीक्षणादिनेतिभावः ॥ १२२ ॥

उल्लसितध्रुः किमतिक्रान्तं चिन्तयसि निस्तरङ्गाक्षि ।

क्षुद्रापचारविरसः पाकः प्रेम्णो गुडस्येव ॥ १२३ ॥

कथं सर्वोत्कृष्टं मम प्रेम भग्नमिति चिन्तयन्तीं सख्याह उल्लसितं
उत्तोलिते ध्रुवौ यस्याः एतादृशी सती अतिक्रान्तमतीतं प्रेममङ्ग प्रितियावत्
निस्तरङ्गे अक्षिणी यस्यास्तत्संबोधने कर्तृपदं संबोधनं च गुडस्येववन्ध्ये-
क्षुविकारस्यानेनेक्षुविकारद्रवस्याग्रे क्रमेण वृद्धिर्दृष्टा न गुडस्य वन्ध्यत्वात्तथैव
प्रेम्णोऽप्यग्रेऽसमीचीनविकारो न्यूनत्वनाशाद्दिदृष्ट एवेति व्यज्यते पाकः पचनं
पक्षे परिपूर्णता क्षुद्रा मधुमक्षिका तस्या अपचारेण निपातेन पक्षे क्षुद्रस्याति
खलस्य नीचस्य वापचारेणानुचितव्यापारेण विरसो वैरस्यादिसमर्थः पक्षे
वैरस्यकर्ता इत्यर्थः तथाच बह्वीनामेतादृशप्रेममङ्गो मया क्षुद्रेण दृष्ट इति
किंचिन्तयेतिभावः क्षुद्रोन्वेषी मनः क्षुद्रं क्षुद्रा स्यान्मधुमक्षिकेति नानार्थः ॥ १२३ ॥

उद्दिस्य निस्सरन्तीं सखीमियं कपटकोपकुटिलध्रुः ।

एवमवतंसमाक्षिपदाहतदीपं यथा पतति ॥ १२४ ॥

कस्याश्चित्सुरतौत्सुक्यं काचित्सखीमाह शयनकारिकां पतिसमीपागमनार्थ-
मत्यन्तत्वरं कुरुषे इतिपरिहासशीलां सखीमुद्दिश्य त्वत्ताडनार्थमेवागच्छामि
इतिमिथ्याकोपकुटिलध्रुः सती निस्सरन्तीं शय्यासमीपात्किञ्चिदागच्छन्तीम्

एवमनेनप्रकारेणावतंसं भूषणम् आश्रित् सखीताडनार्थमितिभावः यथा आह-
तदीपं निर्वापितदीपं यथा स्यादेवं पतति पतितमभवदित्यर्थः कालसामान्ये
लक्ष्म एवञ्चास्याः सखीसामीप्ये स्वामिगृहेक्षणमपि दुष्करमतएव भटिति सुर-
तार्थं मधुपरि कोपच्छेदेन दीपमपातयदती ऽनया साकमस्याः पतिगृहं
कदापि शिष्टाचारार्थं न गन्तव्यमिति भावः ॥ १२४ ॥

उदितोऽपि तुहिनगहने गगनप्रान्ते न दीप्यते तपनः ।

कठिनघृतपूरपूर्णं शरावशिरसि प्रदीप इव ॥ १२५ ॥

मम शत्रुरतिदूरेऽस्ति काचिन्तेति मन्यमानं कञ्चन जनमन्योक्तवाक्यश्चिदाह
उदितोऽपीति उद्यगिरिमुषारूढोऽपि भानुसूर्यः न दीप्यते न प्रकाशते जगतां
शैत्यादिनाशाय समर्थो न भवतीति भावः अत्रहेतुमाह गगनप्रान्ते गगनैकदेशे
तुहिनेन गहने निषिडे सतीत्यर्थः तथाचानन्ततेजस्विन उदितस्यापि सूर्यस्य
यथा भूतलसमीपवर्तिना सूर्यदेहवर्तिना तुषारेण दीप्तिहत्या न कार्यक्षमत्वं
जायते तथान्येषां महतामपि तत्रालपस्य भवाद्दशस्य किंवक्तव्यमिति भावः
यथा शीतेन प्रदीपशिखादूरवर्तिनापि घृतकाठिन्यमुत्पादयते तेजः शत्रुणैशरावस्य
वर्धमानस्य शिरसि प्रदीप इव शिखेवेत्यर्थः किं भूते शैत्यकठिनं घृतं तत्स-
मूहपूरिते दूरवर्तिनापि शत्रुणा स्वभोज्यभाग्नं भवतीति सर्वदा सर्वत्र शत्रु-
निवारणं कर्त्तव्यमितिवाक्यार्थः अथवा स्वल्पोऽप्यपकारः शत्रोः कर्त्तव्य एव
यथा सूर्यस्य क्षणं दीप्तिहरणं हिमं करोति दीपस्येवेति अत्र गगनप्रान्ते न
दीप्यते इत्यर्थः अथवा स्वल्मपिशत्रुसन्निधानं महदल्पयोरपि भेदं विनाश्य
साम्यमेव करोति यथा सूर्यप्रदीपयोरिति वाक्यार्थः वस्तुतः तुहिनगहनेऽपि
गगनप्रान्ते उदितो भानुर्न दीप्यते अपितुदीप्यत एव कठिनघृतपूरपूर्णशरावशिरसि
यथा प्रदीपो न दीप्यते तथा सूर्योऽपि न दीप्यते इति नेत्यर्थः व्यतिरेकालङ्कारः
तथाच महतां शत्रुदोषोऽपि न भवति किन्तु अल्पीयसां भवत्येवेति सारम् ॥१२५॥

उदग्मनोपनिवेशनशयनपरावृत्तिचलनवलनेषु ।

अनिशं सं मोहयति मां हृल्लग्नः स्वास इव दयितः । १२६ ।

काचित् सखीं वदती उद्गमनेति दयितः परदेशवर्त्ती मामनिशं वारम्बारं
सर्वदेत्यर्थः मोहयति तत्तत्कार्यासमर्थां करोति इत्यर्थः हृदि लग्नः हृदयस्थितः
श्वास इव यथा हृदयवरुद्धः श्वासः सर्वेषु कार्येष्वसामर्थ्यं करोति जीवनस-

न्देहश्च करोतितथा दयितोऽपि यदि शीघ्रं नायास्यति तदा प्राणेऽपिसन्देह एवेति भावः उद्गमने उत्थाने उपनिवेशने उपवेशने शयने पार्श्वपरिवर्त्तने चलने गमने बलने जृम्भादिकरणे एषु संमोहयतीत्यन्वयः ॥ १२६ ॥

उज्झितसौभाग्यमदस्फुटयाश्चाभङ्गभीतयोयू नोः ।

अकलितमनसोरेका दृष्टिर्दूती निसृष्टार्था ॥ १२७ ॥

सर्वोत्तमयोस्समवयस्कयोः प्रथमारब्धप्रेमव्यापारयोरनयोर्दूतीं विनापि नेत्ररूपा निसृष्टार्था दूती प्रेमसम्पादनमकरोदिति काचिद्वदति उज्झितेति यूनोः एका एकीभूता सुरतारम्भसमाप्तिपर्यन्तसुखानुभवबोधिका दृष्टिर्निसृष्टार्था परानपेक्ष-मुभयाभिप्रायसिद्धकार्यकारिणी दूती जातेति शेषः किंभूतयोः यूनोः उज्झित-स्त्यक्तः यस्सौभाग्यमदस्फुट्यगर्वः भाग्यवत्तादिगर्वः परस्परं रूपभाग्यादिदर्शनेन समापेक्षया तत्सौभाग्यमेवाधिकमिति ज्ञानेन गर्वाभावः तेन स्फुटा व्यक्ता या याश्चा सङ्गमप्रार्थना तस्या यो भङ्गः असिद्धरूपस्तेन भीतयोरित्यर्थः यथा ममाभिलाषा तथा नायकस्य किमर्थं यथा ममाभिलाषा तथा नायिकायाः किमर्थं भविष्यतीति शङ्क्येति भावः अकलिते अपरिशीलिते मनो ययोस्तयोरित्यर्थः अतएवभीतिरित्यर्थः उभयोर्भावमालोक्य परापेक्षाविवर्जितं स्वपुद्गया कुरुते कार्यं निसृष्टार्था तु सा भवेदिति प्राचीनोक्ता यद्वा दूतीविनापि विदग्धयोः प्रेमसम्पादनं भवतीति काचिद्वदति वस्तुतस्तु प्रेमाभिव्यक्तिखिन्नां सखीं सखीं प्रेमस्वभावोऽयं यदभिव्यक्तं भवत्येव कथमन्यथाऽनयोर्दूतीरहितमपि प्रेम ज्ञातम-स्माभिरतो न चिन्ता कर्त्तव्येत्याह ॥ १२७ ॥

उत्तमभुजङ्गसङ्गमनिष्पन्ननितम्बचापलस्तस्याः ।

मन्दगिरिरिव विबुधै रितस्ततः कृष्यते कायः ॥ १२८ ॥

यदुनायकसङ्गतापीयं प्रेमसौपत्यशिक्षके सर्वोत्कृष्टरतिकारके खिङ्गएवासक्तेति काचित्काञ्चिदाह उत्तमेति तस्याः कायः देहः विबुधैः विशेषविद्धिः पण्डितैरित-स्ततः स्यस्वाभिमुखं कृष्यते आकृष्टः क्रियते न च कदापि स्थिरः क्रियत इत्यर्थः तथाच बुद्धि वैदग्ध्यदिबशात्कदाचित्सङ्गमेऽपि उत्तमखिङ्गवत्सुरतासामर्थ्यान् स्थिरा भवति विबुधेषु किन्तूत्तमभुजङ्गएवासक्तेति भावः देवैः मन्दराचल इव कृष्यत इत्यन्वयः द्वयोः समानधर्ममाह उत्तमः दीर्घलिङ्गित्वदृढाघातित्वचिरमैशुन-कारित्वगुणसम्पन्नः भुजङ्गः खिङ्गस्तस्य सङ्गमः संभोगस्तेन निष्पन्नं प्रव्यक्तं

आर्या सप्तशती ।

८६

सम्यगुत्पन्नं वा, यन्नितम्बस्य कटिपश्चाद्भागस्य चापलं चाञ्चल्यं यस्य स इत्यर्थः
मन्दरपक्षे उत्तमभुजङ्गसङ्गमः वासुकिसर्पसम्बन्धस्तेन निष्पन्नं नितम्बस्य कटक-
स्य चापलं यस्य स इत्यर्थः तथाच यथा दृढसम्बन्धवासुकिप्रसादोद्भवैर्मन्दर
आकृष्यते वासुकिसम्बन्धएव तिष्ठति तथा खिङ्गप्रसादादेवाकृष्यते इयमेतैस्तथापि
खिङ्गएवानुरक्ता ननु विबुधेषु तदुक्तं दीर्घलिङ्गद्विधाघातीचिरमैथुनकोरकः स एव
वल्लभः स्त्रीणां शूरो न च पण्डित इत्यादिकामशास्त्रे यद्वा महतामपि दुष्ट-
सङ्गतिरभीष्टकार्यकारिणीत्याह तथाचसमयविशेषे सापि कर्त्तव्येतिभावः ॥१२८॥

उपनीय कलमकुडवं कथयति सभयं चिकित्सके हलिकः ।

शोणं सोमाद्धनिभं वधूस्तने व्याधिमुपजातम् ॥१२९॥

निर्भीकेन त्वया अस्याध्यक्षेऽपि यदृच्छयागन्तव्यामिति काचिन्नायकं वदति
उपनीयेति कलमकुडवं शालिपूर्णपात्रविशेषं कुडवपरिमितं धान्यमिति वा उप-
नीय समीपमानीय सभयं न जीविष्यतीति भयसहितं यथा स्यादेवं हलिकः
पशुतुल्यो गृहपतिः चिकित्सके वैद्यं कथयतीत्यन्वयः शोणं रक्तं चन्द्रार्धसदृशं
व्याधिमुपजातमुत्पन्नं तथाच तव दन्तनखक्षतमपि जानाति अयं पशुरेवाभीतेन
त्वया सदागन्तव्यमिति भावः ॥ १२९ ॥

उन्मुकुलिताधरपुरे भूतिकणत्रासमीलितार्द्धाक्षि ।

धूमोऽपि नेह विरम भ्रमरोऽयं श्वसितमनुहरति ॥१३०॥

उपपत्तिदत्तदन्तक्षतशालिनीं क्षतपीडया सङ्कुचिताधरपुरामुपपतिसंगमसुखध्या-
नेनार्द्धमीलितनयनां सायंकालेऽग्निस्थापनस्थलस्थितामशङ्कं पश्यन्तं नायिकापतिं बुद्ध्वा
तमदृष्टमिव कृत्वा वृत्तनायिकासुरतसंगोपनार्थं चतुरा सखी नायिकामाह उन्मु-
कुलि . ति उद्गतकलिकावत्कृतमधरपुरं यया तत्संबोधने तथाच नखक्षतपीडया
मुखसंकोचः किन्त्वग्निप्रज्वलनार्थं त्वया मुखसंकोचः क्रियत इति व्यज्यते भूते-
र्भस्मनः कणानामक्षिनिपातत्रासेन मुकुलिते अर्द्धाक्षिणी यस्यास्तत्संबोधने तथाच-
भस्मनिपातभीत्यार्द्धनयननिमीलनं सद्यःकृतसुरतसुखध्यानेनेतिभावः क्षतगोपन
प्रकारमाह हेसखि विरम अग्निप्रज्वलनादित्यर्थः इह स्थाने धूमोऽपि न का
कथाग्रेस्त्यपेक्ष्यः अग्निज्वलनं न भविष्यत्येव वृथाश्रमं करोषीतिभावः ननु
धूमोद्गृश्यत एव उपरि सञ्चरन् किं निवारणं करोषीत्यत आह अपमुपरि मुख-
समीपे सञ्चरमान् भ्रमरः न धूम इत्यर्थः ननु किमर्थमागतो भ्रमर इत्यत आह

तव श्वसितं सुखपवनं पद्मिनीत्वेन कमलगन्धमनुसरति । श्वसितागमनस्थले
अधरप्रदेशे उपविश्यगच्छतीत्यर्थः तथाच नायं धूमः नवा तव नयनयोः कटु-
तामुत्पादयति किन्तु पद्मगन्धिश्च श्वसितानुगतभूमरुताधरक्षतपीडया तव भूममात्र-
मेव श्वेतदर्शनेन तव प्रियः किं किं करिष्यतीति व्यञ्जनया सर्वगोपनमकरोत्स-
खीतिवाक्यार्थः यद्वा कदाचित्परिचारिकागणे कुत्रचिद्गते सति स्वयमेवाग्निप्रज्व-
लनोद्युक्तान्तदनभिज्ञां पद्मिनीं चुम्बनसुरतकालीनवन्मुखनयनावस्थां गुप्तप्रियदृष्टां
नायिकां सखी परिहसति तथाचाग्निप्रज्वलनं त्वया कदापिन कृतं नवाज्ञायते
प्रत्युत प्रियेण विचित्रावस्थां दृष्ट्वा हस्यते भूमरदंशजनिताधरक्षतजातेकि-
मियं समाधास्यतीति भावः ॥ १३० ॥

उपरि परिप्लवते मम बालेयं गृहिणि हंसमालेव ।

सरस इव नलिननाला त्वमाशयं प्राप्य वससि पुनः ॥ १३१ ॥

बालासंभाषणालिङ्गनकुपितां गृहिणीं प्रसादयन्नायक आह उपरीति गृहिणि
दत्तसर्वगृहाधिकारिणि तथाच सर्वं त्वदधो नमेव केयं वराकिका बालेत्यर्थः इयं
त्वदेकशरणा बाला ममोपरि न हृदि परिप्लवते आलिङ्ग्य तिष्ठतीत्यर्थः ममाग्रे
बहुधा सञ्चरति कदाचिदालिङ्गनमपि करोतीति भावः पक्षे जलोपरिसञ्चरतीत्यर्थः
हंसस्य माला पङ्क्तिरिवेत्यर्थः त्वं पुनः त्वमेवाशयं हृदयं प्राप्य सम्यक्
गृहीत्वा वा वससि सदा तिष्ठसि नलिननाला कमलनाला यथा सरसः सरो-
वरस्याशयं मूलं प्राप्य सदा तिष्ठति हंसमाला उपर्येव तथेत्यर्थः तथाच त्वमेव
प्रेयसी सा तु मम विवाहितामात्रमिति भावः ॥ १३१ ॥

उत्कम्पघर्मपिच्छिलदौःसाधिकहस्तविच्युतश्चौरः ॥

शिवमाशास्ते सुतनु स्तनयोस्तत्र चञ्चलाञ्चलयोः ॥ १३२ ॥

समीचीनं नायकं कटाक्षयन्तीं नायिकां स आह उत्कम्पीति सुतनु अनेन
स्पृहणीयत्वं ध्वन्यते चौरस्तत्र स्तनयोः शिवं कल्याणमाशास्ते इच्छति चञ्चल
मिलस्ततोगतमञ्चलमाच्छादकं वस्त्रं ययोस्तयोरित्यर्थः प्रयत्नयोरिति भावः उत्क-
म्पेनोन्नततरस्तनदर्शनजनितेनोत्कृष्टेन सात्विकविकारेणेत्यर्थः उपगतकम्पयोस्तयो-
रिति वार्थः उत्कम्पीति पाठे उत्कम्पिनौ घर्मपिच्छिलौ च यौ हस्तावित्यर्थः दुःखेन
साध्यतेऽधीनः क्रियते दुष्टकर्मनिरतत्वात् राधसाधसंसिद्धाविति धात्वनुसारात्
इति दुःसाधश्चाण्डालविशेषः तेन निर्वृत्तमित्यत्र निर्वर्त्तनस्य सम्बन्धेऽर्थतः पर्य-

आर्या सप्तशती ।

६१

वसानेन दौस्ताधनिकशब्दस्य दुस्ताधसम्बन्धिवाचकत्वेन उत्कृष्टानौ धर्मनि-
च्छिन्नौ यौ दुस्ताधहस्तौ तयोर्विच्युतः पलायितश्चौर इत्यर्थः तथाच चौरधारण-
समये दुस्ताधस्य तव जारस्य यदि अञ्जलशून्योन्नतकुचदर्शनेन कम्पघर्माभ्यां
श्लथता पिच्छिलताच न स्यात्तदा कथं चोरपलायनं स्यादतः स्वजीवनहेतुप्रव्य-
क्तयोस्तवस्तनयोः कल्याणमिच्छति चौरस्त्वन्तुः चाण्डालसका न मद्योभ्या किं
कटाक्षकरणेनेतिभावः ॥ १३२ ॥

उत्क्षिप्तबाहु दर्शितभुजमूलं चूतमुकुल मम सख्या ।

आकृष्यमाण राजति भवतः परमुच्चपदलाभः ॥ १३३ ॥

नायिकासखी नायकमन्योक्त्याह उत्क्षिप्तेति चूतमुकुल आम्रकोरक मुकुल-
पदेन भ्रमरासक्तत्वं तेन नायके अन्यस्त्रीसंगराहित्यं तेनच सख्याऽतिस्पृहणी-
यत्वन्नायके व्यज्यते मम सख्या एवञ्च सखीवृत्तं मया सर्वं ज्ञायते भवता
सङ्कोचो न कर्तव्यः सर्वं वक्तव्यमिति व्यज्यते आकृष्यमाण नग्रीकृतेत्यर्थः पक्षे
स्वामिमुखेत्यर्थः उत्क्षिप्त गतः बाहुः यत्राकर्षणे दर्शितं भुजमूलं यथा स्यादेवं
पक्षे मोहयितचेष्टां विकाराधायकबाहुमूलदर्शनंचेत्यर्थः भवतः मुकुलस्य पक्षे
नायकस्य परं केवलं राजति शोभते उच्चपदस्य ऊर्ध्वदेशस्य लाभः प्राप्तिः
शाखाकर्षणे स्वाभाविकस्थलादपि ऊर्ध्वं गच्छति शाखेति लोके सिद्धं पक्षे
उच्चपदस्य सकलनायकोत्तमत्वस्य लाभः केवलं शोभत इत्यर्थः तथाच यथा
त्वमन्यनायिकासकिशून्यआरब्धसमीचीनयौवनस्तथेयमपि मम सखी स्वामिमा-
त्रासका तवभाग्यात् त्वय्यासका जातेति निश्चितमिति त्वमपिस्वामिप्रेतं वद
मया सर्वं सम्पाद्यते त्वदभिप्रेतमिति भावः ॥ १३३ ॥

उच्चकुचकुम्भनिहितो हृदय आलयति जघनलग्नाग्रः ।

अतिनिम्नमध्यसं क्रमदारुनिभस्तरुणि तव हारः ॥ १३४ ॥

त्वां दृष्ट्वाऽतीव सस्पृहोऽस्मोति कश्चिन्नायिकां वदति उच्चेति तरुणि
तव हारः मुक्तादि दाम हारपदेन स्वाभाविकप्रणोहारित्वं व्यज्यते मम हृदयं
मानसं चालयति सञ्चारयतीत्यर्थः उच्चौ यौ कुचौ तयोः स्थापित इत्यर्थः अनेन
दर्शनयोग्यत्वं कथ्यते जघने लग्नमग्रं यस्य जघनपर्यन्तगामीत्यर्थः अनेनहारे-
संकोचशून्यत्वतेन दौत्ययोग्यता व्यज्यते अतिनिम्नं मध्यस्थलं यस्य प्रदेशस्य
संक्रम उभयपार्श्वसम्बन्धस्तदर्थं यद्धार काष्ठं तन्निभस्तत्सदृश इत्यर्थः तथाच

यथानिमनोन्नते मार्गेपथिकगमनागमनार्थं पुण्यवता काष्ठं ध्रियत एवमेव सहृदय
गमनार्थं जघनवक्षोरुहान्तराले नाभिदेशेऽतिनिम्ने हारः स्थापितस्त्वयाऽतो ज्ञायते
अवश्यमभिलाषापूर्तिर्भविष्यतीति भावः ॥ १३४ ॥

उल्लसितशीतदिधितिकलोपकण्ठे स्फुरन्ति तारौघाः ।

कुसुमायुधविधृतधनुर्निर्गतमकरन्दविन्दुनिभाः ॥ १३५ ॥

सुरततृप्त्या धर्मविन्दुसमेतं नायिकाकपोलनखक्षतं नायिकासखी वर्णयन्ती
नायकमाह उल्लसितेति शीतदिधितेश्चन्द्रस्य कलायाः समीपे स्फुरन्ति तार-
कासमूहाः शोभमानाः कुसुमायुधेन मदनेन दृढमुष्टिना धृतं यद्वनुस्तिर्गतपुष्प
रसविन्दुसमूहसदृशादित्यर्थः शीतदीधितपदेन मुखस्य कलापदेन कलापोनखक्ष-
तस्य तारापदेन धर्मविन्दूनां तत्तत्सादृश्यं कुसुमायुधविधृतमित्यनेनातिपीडितत्वं
धनुष्पदेन सुकुमाराङ्गित्वं व्यज्यते तथाचातिथान्ता मम सखी क्षमा विधेयेति
भावः यद्वा निकटस्थनायकमाश्वासयन्ती दूती श्रावयति चन्द्रान्ते नायिकातवस-
मीपमागमिष्यति कलापदेनशीघ्रास्तमनयोग्यत्वं तेन शीघ्रमीलनं तेनचाश्वासः यद्वा
कलासमीपे नक्षत्रप्रकाशेन कलामालिन्यं तेनान्धकारस्तेनाधुनैव निर्भयं संकेत-
स्थलगमनमिति दूती नायिकामाह द्वितीयाचन्द्रं दृष्ट्वा विरहिण्युक्तिः सखी
प्रतीत्येके ॥ १३५ ॥

उपनीय प्रियमसमयविदं च मे दग्धमानमपनीय ।

नर्मोपक्रम एव क्षणदे दूतीव चलितासि ॥ १३६ ॥

नायिका मानपरित्यागं शोचति उपनीयेति क्षणदे निशे उत्सवदे वाना-
यकसमागमकारित्वादित्याशयः नर्मोपक्रमेसुरतपूर्ववरङ्गपरिहासाद्युपक्रमे सत्येव
चलितासि गतासि प्रातःकालो जातइतिभावः नर्मोपेक्षणइतिपाठः न सरसः
नर्मोपेक्षणसमये दूतीपलायनानौचित्यात् किंकृत्वा गतासि असमयविदं समय-
ज्ञानशून्यं प्रियं नतु पतिमुपनीय प्रभाते आनीय प्रियपदेन दुर्लभत्वमुपेक्षणी-
यत्वाभावश्च द्योत्यते मे मम मानमभिलषितसमये नायकानागमनजनितमस-
मयविदं कोवाममावसरइतिज्ञानशून्यम् अतएव दग्धं हतमित्यर्थः दग्धमित्यु-
क्तिविशेषः स्त्रीजनानामप्रियत्वशूचकः अपनीयदूरीकृत्य क्षणदे दूतीव चलितासी-
त्यन्वयः तथाच यथा दूती नायकप्रानीय नायिकामानमपनीयक्रीडोपक्रमं दृष्ट्वा
न्यत्र गच्छति नतुपरिचारिका सखीवाग्रिमं सर्व्वं संपादयति तथात्वमपि गता
मानभङ्गोपिजातः फलं न किमपीति वाक्यार्थः ॥ १३६ ॥

आय्या सप्तश्री ।

६३

उत्तमवनिताकगतिः करीव सरसीपयः सखीधैर्यम् ॥

आस्कन्दितोरुणात्वं हस्तेनैव स्पृशन् हरसि ॥१३७॥

भवत्याः सखी मानिनी कदापि न मया दृष्टेति वादिनं नायकं नायिकास-
ख्याह उत्तमेति त्वं हस्तेनैव करेणैव पक्षे शुण्डादण्डेनैव सखीधैर्यमस्मत्कारि-
तमपि सखीधैर्यं हरसि दूरीकरोषि पक्षे पिवतीत्यर्थः स्पृशन् स्पर्शमात्रं
कुर्वन्नालिङ्गनादिकं विनैवेत्यर्थः आस्कन्दित आक्रान्त ऊरुर्ध्वनाजानुगामित्यर्थः
पक्षे जङ्घावलम्बितेत्यर्थः उत्तमा सर्वोत्कृष्टा या वनिता स्त्री तस्याः एकः
मुख्यः गतिः शरणमित्यर्थः सरसी पयो जलं करीव हस्तीवेत्यर्थः तथाचाति-
सुन्दरेत्वय्यत्यन्तासक्तामानन्न करोतीतिभावः ॥१३७॥

ऊढाऽमुनाऽतिवाहय पृष्ठे लग्नापि कालमचलाऽसि ॥

सर्वसहे कठोरत्वचः किमङ्गेऽपि कमठस्य ॥१३८॥

जरत्तरपतिकां सख्यादिशताग्रहेणाप्यनङ्गीकृतपरपुरुषभोगां पतिकृतानादर-
खिन्नानायिकामाग्रहकर्त्री सख्यन्योक्त्याह ऊढेति सर्वसहे धरणि पक्षे सर्वसहन
योग्ये जरत्तरपत्न्या उभयकुलानास्थायोग्यत्वादितिभावः किंचाग्रेपि संतानाभावेन
यावज्जीवं सर्वसहनं तवोचितमेवेति ध्वन्यते अमुना कूर्मण पक्षे वृद्धेन
पत्योढा पृष्ठेन धृता पक्षे विवाहिता काले बहुयुगान्तं पक्षे यौवनकालमति-
वाहय गमय पक्षे वृथागमयेत्यर्थः हेतुमाह अचलासि अन्येन कमठमिन्नेन
चालयितुमशक्नासि अचलेतिसार्थकनामासिचेत्यर्थः पक्षे पतिव्रतास्यस्मत्कथनेनापि
परपुरुषभोगविमुख्यसीति यावत् पृष्ठे कूर्मपृष्ठे पक्षे वृद्धस्य सर्वदा नायिका
विमुखसुप्तत्वेन तत्पृष्ठमात्रलग्नापीत्यर्थः अपिरवधारणे पृष्ठएव लग्नेत्यर्थः अत्र
हेतुमाह कठोरत्वचः काष्ठसदृशत्वङ्मयस्य पक्षे जरत्तरत्वेन कठिनत्वचः
कमठस्य कूर्मस्य जराक्रान्तास्याङ्गे अत्रःप्रदेशेपि पक्षे क्रोडे अपिना
पृष्ठादिसर्वशरीरसंग्रहः किमस्तिविशेषः तथाच यथा कमठस्यसर्वाङ्गं तथास्य-
वृद्धस्यापीति सांमुख्येन वैमुख्येन च फलं तुल्यमेव किमर्थं खेदः पातिव्रत्यविरोधात्
तथापि यदि खिन्नासि तदामदुक्तएव प्रकारो नान्यइति भावः सर्वसहा
वसुमतीत्यमरः ॥१३८॥

ऊढा मणिमयशिरसा रसेवशेनापि भोगिना यत्त्वम् ॥

तत्तत्र सर्वसहनजः सुकृतसमूहः समुल्लसति ॥१३९॥

मुखरतां विहाय नायके क्षमाशालिन्या एवोत्तमो नायकोऽधीनो भवतीति
 बोलां शिक्षयतुमन्योक्तया काचिज्जरत्याह ऊढेतिरसे धरणि रसे जले श्रृङ्गारे
 चेत्यर्थः इतिवा भोगिना फलवता भोगशालिना बहुपत्नीकेन चेत्यर्थः यत्त्व-
 मूढा धृता विवाहिताचेत्यर्थः अत्र नायकपक्षे ऊढापदेन सर्व्वदा नायकाधीनत्वं
 नायिकायां लक्ष्यतेऽतो न पूर्व्वोत्तरविरोधः मणिमयानि शिरांसि यस्य तेन
 दिव्यमुकुटादिशालिना नायकेनचेत्यर्थः भोगिपदेन बहुवल्लभत्वं मणिमयेत्यादिना
 महाधनत्वं व्यज्यते अवशेनापि परिश्रान्तेनापि पक्षे तव शुभा दृष्टेनेत्यर्थः तत्र-
 नागधृतत्वं श्रेष्ठनायकविवाहितत्वं च सर्व्वसहनजः सर्व्वनिन्दितमलमूत्रादिसह-
 नजः नायकदुश्चष्टितसहनजश्चेत्यर्थः पुण्यनिकरः शोभते इत्यर्थः तथाच यथाऽ
 स्याः सर्व्वसहनपुण्येनोत्तमनायकवशीकरणं नान्यासां सपत्नीनां तथा स्वस्व-
 नायकवशीकरणार्थं भवतीभिरपि सर्व्वसहनं कर्त्तव्यमितिभावः रसा विश्वम्भरेत्यर्थः
 नायिकाचेयं स्वकीयेमौ श्लोकौ प्रक्षिप्तावित्येके प्रथमः पठितः न द्वितीय इत्य-
 परे द्वावपि पठिताविति वयम् ॥ १३६ ॥

इति श्री सचलविरचिते आर्यासप्तशतीविवरणे रसप्रकाशे ।

॥ उकारव्रज्या समाप्ता ॥

ऋजुना निधेहि चरणौ परिहर सखि निखिलनागराचारम् ॥

इह डाकिनीति पल्लीपतिः कटाक्षेऽपि दण्डयति ॥१४०॥

अस्याने वैदग्ध्यमाचरन्ती काञ्चित्प्रति काचिदाह ऋजुनेति हेसखि
 अनेनोपदेशार्हत्वं व्यज्यते चरणौ ऋजुना सरलतया निधेहि पृथिव्यां धारय
 वैदग्ध्ययुक्तकुटिलन्यासं त्यजेतिभावः सकलं नागराचारं नागरिकविदग्धनाय-
 क्मनोहरिणीं चेष्टां परिहर त्यजेत्यर्थः इह पल्ल्यां नागररहितायां पल्लीपतिः
 पशुतुल्यः कटाक्षेपि वकनिरीक्षणेप्यपिना समीचीनवस्त्रालङ्करणहास्यादिपरिग्रहः
 डाकिनी मारणकर्त्रीतिबुद्ध्वेतिभावः दण्डयति दण्डं करोतीत्यर्थः तथाच नेत्रचेष्टा-
 मात्रेण दण्डयतिपल्लीपतिरतोत्रकिञ्चिदपि वैदग्ध्यकरणन्न केवलं निष्फलमपित्व
 नर्थकारकमप्यतः पल्लीं विहाय महानगरे वैदग्ध्यकरणमुचितमिति भावः ॥१४०॥

ऋषभोत्रगीयतइतिश्रुत्वास्वरपारगावयंप्राप्ताः ॥

कोवेदगोष्ठमेतद्गोशान्तौविहितबहुगानम् ॥१४१॥

गानशास्त्रवेत्ता कश्चिद्वदति ऋषभइति ऋषभः स्वरविशेषः अत्र गोपग्रामे गीयते अत्रत्यैस्सम्यग्गीयते इतिश्रुत्वा बहुमुखात् स्वराणां सप्तानां पारगा वयं प्राप्ताइत्यर्थः गोशान्तौ वृषभशान्त्यर्थविहितं कृतं बहुनेकप्रकारकं गानं यत्र एदेतादृशमिदं गोष्ठं गोस्थानमेतदितिकोवेद जानातीत्यर्थः बहुमानमिति पाठे विहितं बहुमानं पूजनं यत्र तदित्यर्थः तथाच ऋषभशब्दस्य स्वरवाचित्वमेवावगतं नतु वृषभवाचित्वमपि प्रथमं जातमतोस्माकमेव दोषः नत्वेषां गोपालोनामित्यर्थः ऋषभो वृषभो वृषइति गोष्ठं गोस्थानकं तत्त्वित्यमरः ॥१४१॥

इतिसचलविरचिते रसप्रकाशे ऋकारज्या समाप्ता ॥

एको हरः प्रियाधरगुणवेदी दिविषदः परे मूढाः ॥

विषममृतं वा सममिति यः पश्यन् गरलमेव पपौ ॥१४२॥

कश्चिदधरं स्तौति एकइति हरः शिवः एकः मुख्यः केवलो वा प्रियाधरस्य ये गुणा माधुर्यादयस्तेषां तत्त्वज्ञानवानित्यर्थः अधररसवेदीतिपाठे रसो मधुरइत्यर्थः अपरे दिविषदो देवा अमृतलोभेन समुद्रमथनोद्यताः मूढाः अधरामृतयोर्मध्ये कुत्राधिकं माधुर्यमिति विवेकशून्या अतएवाधरं पीत्वाप्यमृतपाने सयत्नाइतिभावः यः शिवः विषं कालकूटममृतं पीयूषं वा समं प्रियाधरभिन्नत्वात् प्रियाधरमाधुर्यशून्यत्वात्तुल्यमित्यर्थः पश्यन्जानन् गरलमेव विषमेव पपौ पीतवान्नत्वमृतं किञ्चिन्मधुरं तथाच यदि मधुररसःपेयस्तदा प्रियाधररस एव नान्यइति परोपकाराय विषपानमेव शिवेन कृतमितिभावः ॥१४२॥

एष्यति मा पुनरयमिति गमने यदमङ्गलं मयाकारि ।

अधुना तदेव कारणमवस्थितौ दग्धगेहपतेः ॥ १४३ ॥

काचिद्दृष्ट्वा जारपतितोषार्थं पतिमरणमिच्छन्ती जारमाह एष्यतीति अयं तव शत्रुरूपः पतिः न पुनरागमिष्यतीति हेतोः अस्य गमने विदेशयात्रासमये यदमङ्गलमगस्त्यनामग्रहणाद्यमङ्गलं मयाऽकारि कृतं जातमुत्पन्नतदेवामङ्गलमवस्थितौ यात्रांत्यक्त्वा गृहावस्थाने दग्धस्य दुष्टस्य गेहपतेः पत्युः कारणमित्यर्थः तथाच पतिमारणोपायः कर्तव्यइतिभावः ॥ १४३ ॥

एकैकशो युवजनं विलङ्घमानाक्षनिकरमिव तरला ।

विश्राभ्यति शुभग त्वामङ्गुलिरासाद्यमेरुमिव ॥ १४४ ॥

सर्वामुपेक्ष्य त्वय्यासक्ता मम सखीति काचिन्नायकमाह एकैकशः इति प्रत्येकं युवजनं तरुणमनेनस्पृहणीयत्वं व्यज्यते विलङ्घमानान गणयन्तीत्यर्थः पक्षे विलङ्घ्य गच्छन्तीत्यर्थः अक्षनिकरमिव मालासमूहमिवानेन यूनां समानत्वं अगणनीयत्वञ्च व्यज्यते तरला त्वदर्थचञ्चलेत्यर्थः पक्षे गुटिकाग्रहणार्थचञ्चलेत्यर्थः हे शुभग सकलनायकसमानत्वेपि मम सख्यास्त्वय्येवासक्तत्वादितिभावः त्वां विश्राभ्यति स्थिरा भवतीत्यर्थः पक्षे पुनर्जपार्थमन्यनाश्रयतियथा मालामे-रुमासाद्याङ्गुलिस्तथेत्यर्थः तव लङ्घनं न करोतीति समुदायार्थः तथाचानेकनायकालापादिना त्वया शंका न कर्त्तव्या तेषांतावदेव समोगस्तुत्वयैवेतिभावः एकैकशइति एकैकशो ददातीत्यादिभाष्यसिद्धमेव ॥ १४४ ॥

एकः स एव जीवति हृदयविहीनोपि सहृदयो राहुः ।

यः सकललघिमकारणमुदरं न विभर्त्ति दुष्पूरम् ॥१४५॥

उदरभरणखिन्नो मनस्वी कश्चिदाह एकइति एकः मुख्यः स एव राहुः जीवत्यभिमानरक्षणपूर्वं समीचीनवृत्त्या तिष्ठतीत्यर्थः एवकारेणोदरभरणव्यग्रा-स्सर्वं मृततुल्याइति व्यज्यते हृदयविहीनोपि शिरोमात्ररूपत्वादितिभावः सहृदयः उन्नतमना इत्यर्थः हृदयविहीनस्य हृदयमानित्वमिति विरोधेऽपेक्षार्थः यः राहुः सर्व्वलाघवनिदानं सर्व्वदाभोजनदानेपि पुनरपूर्णमुदरन्नद्धातीत्यर्थः तथाच भगवतामृतपाने राहुः चक्रेण द्विधा कृतइति वृथा प्रसिद्धिः स्वयमेव राहुर्दर-परित्यागार्थं पूर्व्वकायं जहाविति सुरस्वापीयं मर्यादा किं वक्तव्यं मादृशां गुणशालिनामित्याशयः ॥१४५॥

एकेन चूर्णकुन्तलमपरेण करेण चिबुकमुन्नमयन् ॥

पश्यामि वाष्पधौतश्रुति विगलद्वारि तद्वदनम् ॥१४६॥

व्यवस्थादिनाऽतिक्रमेणात्यन्तखिन्नो वैदेशिको मनोरथं करोति एकेनेति तद्वदनं तस्या मदेकशरणाया वदनं मुखमित्यर्थः पश्यामि कदेतिशेषः काकुर्व्वा श्रीधरः कदा तद्दिनं करिष्यतीति भावः किं भूतं वदनं वाष्पधौतश्रुतिविगलद्वार-ीत्येकमेव पदं वाष्पौघेण मम गमनदिवसमारभ्य पुनर्गमनदिनपर्यन्तरोदना-श्रुणा धौतं प्रक्षालितं प्रथमतः, पश्चात् श्रुत्योः श्रवणयोर्विगलत्

नेत्रपतद्वार्यश्रु यस्माद्वदनात्तदित्यर्थः । वाष्पधौतं श्रुतिविगलद्वारिचेति कर्मधारयइतिरसिकसरणिः, किं कुर्वन् एकेन करेण वामेनेत्यर्थः चूर्णकुन्तलम् असम्माज्जनेन चतुर्दिक्षु पतितं केशसमूहमित्यर्थः नतु विन्यासविशेषविशिष्टमित्यर्थः, पतिव्रतायाः प्रोषिते भर्तरि केशसम्माज्जनानौचित्यात् मच्च पतिव्रतात्वे किम्मानमितिवाच्यमौचित्यात् घाष्पेत्यादेः प्रमाणत्वाच्चेत्याशयः उन्नमयन् उत्थापयन् अपरेण दक्षिणेन चितुकमुन्नमयन्नित्यन्वयः तथाचैवविधायाः प्रियाया एवंप्रकारेण वदनदर्शनं मम कदा भविष्यतीति स्वगतं वैदेशिकश्चिन्तयतीति-वाक्यार्थः विदेशस्थसखायं प्रति वदतीतिवा ॥१४६॥

एकं जीवनमूलं चञ्चलमपि तापयन्तमपि सततम् ॥

अन्तर्बर्हति वराकी सा त्वान्नासेव निश्वासम् ॥१४७॥

नायिकाकृतपूर्ववद्बाह्यशिष्टाचारन्यूनतादोषेणोदासीनं नायकं नायिकासखी वदति एकमिति सा त्वामन्तः हृदि वहति सर्व्वदा धारयतीत्यर्थः अन्तःपदेन हृदयसम्मीलने बाह्यशिष्टाचारो बहुधा नापेक्ष्यते लौकैरिति व्यज्यते तेनच मम सख्या दृढप्रेमनिश्चयेनाकृतेपीतरबाह्यशिष्टाचारे औदासीन्यं तव नोचितमिति व्यज्यते, तेनचाधुनेव गन्तव्यं मम सखीसमीपमित्यादि व्यज्यते, वराकी अनन्यशरणा, नासानासिका निश्वासं यथाभ्यन्तरे वहति तथेत्यर्थः उभयं विशिनष्टि एकमनन्यं पक्षेप्रधानं जीवनस्य जीवनसौख्यस्य मूलं निदानं, पक्षे शरीरधारणस्य मूलं निःश्वासविनाशेशरीरधारणासंभवादितिभावः चञ्चलमपि इतस्ततो गच्छन्तमपि अन्यनायिकाभिमुखमपीति वा, पक्षे संचरन्तमपीत्यर्थः अतएव तापयन्तमपि सखीतापं कुर्वन्तमपीत्यर्थः ॥१४७॥

एकं वदति मनो मे यामि नयामीति हृदयमपरं मे ॥

हृदयद्वयमुचितं तव सुन्दरि हृतकान्तचित्तायाः॥१४८॥

नायकप्रेषितां दूतीं नायिकाऽऽह एकमिति मम मनः त्वत्कथनेन नायकसमीपं यामीत्येवमर्थं वदति विचारयति अहन्तत्र न गच्छामीत्यपरमर्थं, तदेव हृदयं विचारयतीत्यर्थः एकं मनः अपरं हृदयमिति लोकोक्तिः तथाच त्वं याहि नया-

हीतिच द्वयमपि मम मनः कथयत्यतः संशयितास्मीतिभावः अत्र यामि न या-
मीत्यत्रोभयत्रापि नायिकाया एव कर्तृत्वं वक्तृत्वञ्चातो नोत्तमपुरुषप्रयोगानुपप-
त्तिरिति नायिकाशयः एकं मनः कर्तुं यामीति वदति द्वितीयं तव हृदयं कर्तुं न
यामीति वदतीत्ययमर्थः मनोद्वयं विना न सम्भवतीत्याशयेन द्वौ नायिकामाह
सुन्दरि अनेन बहुमनोहरणसामर्थ्यं नायिकाया द्योत्यते तव हृदयद्वयमुचितं युक्तं
कथमेकस्य मनो द्वयमत आह हृत्स्वाधोनं कृतं कान्तस्य नायकस्य चित्तं यया
तस्यास्तवैव हृदयद्वयमुचितं कान्तस्य नैकमप्युचितमित्यर्थः तथाच तव चित्तं
कान्तेन न हृतं विन्तु तवाधीनमेवेत्येकं मनः कान्तचित्तं त्वध्येष निम्नं तवा-
धीनमित्यपरमेवश्च द्विचिन्ता त्वं कान्तचित्तनयामीति सूचितेन नयामीतियद्वदसि
तदप्युचितमेव परन्तु कान्तोपि स्वचित्तमधीनीकृत्य नायिकान्तरचित्तग्रहणेन
द्विचित्तो भूत्वा प्रतीकारं करिष्यति तदा मम दोषो न देय इति वाश्वार्थव्यञ्जना
अत्र वदति मनश्च हृदयपदमेवोचितम् उदेतिसचिताताम्रस्ताम्रपवास्तमेति च सम्पत्तौ
च विपत्तौ च महतामेकरूपतेत्यादौ ताम्रपदवत् अन्यथात्रो हृदय द्वयाभिधाने
प्रकृतप्रतीतेरनापत्तेरित्याभाति ॥१४८॥

परण्डपत्रशयना जनयन्ती स्वेदमलघुजघनतटा ॥

धूलीपुटीव मिलन्ती स्मरज्वरं हरति हलिकवधूः ॥१४९॥

हलिकवधूरतं कश्चित्सौति परण्डेति हलिकस्य वधूस्तरुणी कन्दर्पज्वरं
हरतीति सम्यग्धः धूलीपुटी नानाविधचूर्णकृतपोट्टलिका यथा परण्डपत्रादियोग-
शालिनी अनलादिसामीप्येन घर्मजनिका ऽङ्गे मिलन्ती सम्बद्धा वातज्वरं हरति
एवमेव परण्डपत्रशयनात्यन्तसुखाधिक्येन नायकघर्मं जनयन्ती पीवरजघनतटा
महाकामुकज्वरं हरतीत्यर्थः धूलीपुटीश्लक्ष्णचूर्णकृतापोट्टलिकेति वैद्यकं रसविशे-
ष इति कश्चित् ॥१४९॥

इति सचलविरचिते रसप्रकाशे आर्यासप्तशतीविवरणे
स्वरज्यायामेकारज्या समाप्ता ॥

केलिनिलयं सखीमिव नयति नवोद्गां स्वयं न मां भजते ॥

इत्थं गृहिणीमर्ये स्तुवति प्रतिवेशिना हसितं ॥१५०॥

इयं कश्चिदासकृति प्रतिवेशी जानाति गृहपतिरन्यथैव जानातीति कश्चित्काश्चिदाह केलीति । अथवा धूर्त्तपामरोऽयं वैश्यः स्वयं नवोढासंगमलुब्धो जानन्नपि गृहिणोमन्यपुरुषं प्रति प्रेरयति स्वयं नवोढासङ्गं करोतीति प्रतिवेशी जानातीत्याह कश्चित्कश्चित्प्रति गृहिणी मम क्रीडानिलयं क्रीडागृहं नयति प्रापयति नवोढां नवीनां पश्चाज्जातविवाहां वा ननु नायिकाप्रभेदरूपां गृहिण्य-पेक्षितस्य नायकान्यत्रसुरतलाभस्यासम्भवापत्तेः सखीमिव नयति ननु सपत्नी व्यवहारं करोतीतिभावः । गृहिणी मा कदापि न भजते नवोढाया एव सुरतं सम्पशुभवतु ममपु सर्वं संपन्नमेव वर्त्ततेइत्याशयः इत्थमनेन प्रकारेण गृहिणीं प्रथममूढामर्यं स्वाभिनि वैश्ये वा स्तुवति स्तुतिघत्प्रतारणार्थं कथयति सति अनया प्रशंसया नागमिष्यतीति नवोढैव प्रत्यहमागमिष्यतीत्याशयेन स्तुति रितिभावः । प्रतिवेशिना समीपवासिना अनेन सकलाभिज्ञत्वं ध्वन्यते हसितं, गृहिणी स्वसुखसंपादनार्थं वेतत्सर्वकरोति, तमेव प्रतारयति, सतु तामिति परस्परप्रतारणा हास्यहेतुस्त्याशयः । द्वितीयपक्षे जानन्नपि न जानातीति पामरोयमिति हास्य-वीजम् । अन्ये पक्षभेदमिज्ञा व्यङ्ग्याः स्वयमूहनीयाविद्वद्भिरिति आर्यैस्तुवती-तिपाठः लेखकप्रज्ञादकृतः स्यात्अर्थःस्वामिवैश्ययोरितिनानार्थेऽमरः प्रतिवेश्यासकृ-यमिति कश्चित्कश्चिद्रदतीति ऋजवः, स्वकीयजनप्रतारकस्य स्वस्यैव हानिरिति कश्चिद्रदतीतिपरमार्थः ॥१५०॥

कालक्रमकमनीयक्रोडेयं केतकीति काशंसा ॥

वृद्धिर्यथायथाऽस्यास्तथातथा कण्टकोत्कर्षः ॥१५१॥

केतविद्यन्तसावधानेन ऊडां सतीं नवोढां भावियैवनां संगमप्रत्याशया लालयन्तं कश्चिदाह कालेति, कालक्रमेण किञ्चिद्दिनमतीत्य कमनीयं कामना-विषयः क्रोडमङ्गोऽभ्यन्तरं वा यस्याः सा क्रोडशब्दस्वोङ्काऽभ्यन्तररेखयवचनत्वात् इयं केतकी नवोढाचेति काशंसा प्रत्याशा, शङ्केतिपाठे शङ्कापि न निश्चयस्तु दूरापास्त इत्याशयः । हेतुमाह अस्याः केतक्या नायिकाया वा यथा यथा वृद्धिः पुष्पविकाशो यौवनं वा तथा तथा कण्टकानां रक्षकाणाञ्चेत्कर्ष आधिपत्यं भविष्यतीत्यर्थः तथ.चेदानीमेव चुम्बनालिङ्गनादिकं यावत्कर्तुं शक्नोषि तावदेव कुरु नान्या प्रत्यग्वेतिभावः ॥१५१॥

कृतकस्वाप मदीयश्वासध्वनिदत्तकर्ण किं तीव्रैः ॥

विध्यसि मां निश्वासैः स्मरः शरैः शब्दवेधीव ॥१५२॥

काचिन्मानिनी प्रियानुनयसमूहानविगणय्य पराङ्मुखी, नायकोऽपि असाध्यां
बुद्ध्वा निवृत्तो भूत्वा सुतः तं नायिका उत्थापयन्त्याह कृतकेति हे कृत्रिमस्वाप
सुप्तोत्थापनं पापजनकं न कर्त्तव्यमित्याशयः । मदीयस्वासशब्दे दत्तौ कर्णौ येन
तत्संबोधने अतएव काल्पनिकस्वापेतिभावः तीव्रैः दृढैः निश्वासैः कोपा-
शान्तिद्विगुणितैः मां विध्यसि । अत्र तीव्रपदेन नायकेऽत्यन्तदुःखत्वं विध्यसीत्यनेन
तव दुःखेन ममाप्यतिदुःखं तेन मानभङ्गइति व्यज्यते । शब्दं श्रुत्वा वेधनकर्त्ता
मदनइव शरैर्विध्यसीत्यर्थः । तथाच मदनादन्य एव शब्दवेधी मदनइति
नास्य शरास्सोढव्याइत्याशयः ॥१५२॥

क स निम्मोक्कदुकूलः कालङ्करणाय फणिमणिश्रेणिः

कालियभुजङ्गविगमाद्यमुने विश्वस्य गम्यासि ॥१५३॥

केनचिदुत्तमविटेन नायकेन परित्यक्तां पूर्वमत्यन्ताऽऽग्रहेणाप्पा
सक्तिरहितां विटपरित्यागे तां कटाक्षयन्नमन्योक्तया स नायकआह केति
यमुने कालिन्दि पक्षे नायिके निम्मोक्कः कञ्चुक एव दुकूलं क्षौमयस्य स
कालियनाग इदानीं कः न कुत्राप्येत्यर्थः दर्शनमपि तस्य दुर्लभमितिभावः पक्षे
निम्मोक्कइव दुकूलं चेदिदेशसंभूतं चारिखानाइति भाषयाप्रसिद्धं यस्य स
नायकविशेषस्सर्वनायकविरोधीदानीं दर्शनविषयोपि नेत्यर्थः । फणिनां सपर्पाणां
मणिपङ्क्तिरलंकरणाय याऽऽसीत्सेदानीं केति सम्बन्धः पक्षे नायकदत्तालंकरणार्थं
मणिपङ्क्तिः केत्यर्थः नायको धनञ्च द्वयमपि गतमित्यर्थः । कालियभुजङ्गस्य
कालियनामकसर्पस्य विगमादपगमात् पक्षे दुष्टपरित्यागादित्यर्थः विश्वस्य
संसारस्य, पक्षे नायकमात्रस्य गम्या संचारयोग्या, पक्षे भोग्या त्वमसीत्यर्थः
तथाच वृथा तव गर्व आसीत् इदानीन्तु ममैव श्लाघा न किमर्थं मां कटाक्ष-
यसीतिभावः । यद्वा निरुपधिपरोपकारः श्रीकृष्णः येन कालियनिःकाशनेनापि
जनानामुपकारमकरोदिति व्यंजनया दुष्टनायकनिवारकं कञ्चन महान्तं
कञ्चित्सौति ॥१५३॥

किञ्चिन्न बालयोक्तं न सप्रसादा निवेशिता दृष्टिः ॥

मयि पदपतिते केवलमकारि शुकपञ्जरो विमुखः ॥१५४॥

वैदग्धेन मानपरित्यागकारिणीं नायिकां वयस्याध्यक्षे कश्चित्स्तौति
किञ्चिदिति मयि मानापनोदनार्थं बालायाः पदपतिते सति बालया किञ्चित्सा-
ध्वसाधु वा नोक्तं प्रसादसूचिका दृष्टिरपि मयि न दत्ता केवलं पञ्जरशुको
विमुखः रतिदर्शनायोग्यस्थानस्थितः अकारि कृतः पञ्जरशुकवैमुख्येन
रत्यनुज्ञामात्रं दत्तम् ॥१५४॥

कृतहसितहस्ततालं मन्मथतरलैर्विलोकितां युवभिः ॥

क्षितः क्षितो निपतन्नङ्गे नर्तयति भृङ्गस्ताम् ॥१५५॥

काञ्चित्सामान्यवनितां काचित्स्तौति सर्वेषां यूनां येन केनापि व्यापारेण
सुखदाऽसीदित्याह कृतेति त्वां भृङ्गः मधुपः अथच मधुपतुल्यः उपभोगकर्ता
कश्चिद्विष्टः नर्तयति नानाविधचेष्टायुतां करोतीत्यर्थः, किं कुर्वन्नङ्गे नर्तनप्रव्य-
क्तस्तनाधरादौ निपतन् कमलवन्धूकभ्रान्त्या पातं कुर्वन्नित्यर्थः पक्षे हस्ताभ्यां
स्तने मुखेनाधरस्य स्पर्शकुर्वन्नित्यर्थः किंभूतो भृङ्गः क्षितः क्षितस्त्वया
वारंवारं प्रक्षितः दूरीकृत इत्यर्थः उभयपक्षे समानम् इयान् परं विशेषः
नायकपक्षे युवभिस्सहचरैः क्षितः प्रेरितइतिअन्वयोपि, त्वां किं भूतां युवभिरर्थात्
त्वन्नृत्यकारकसहचरैर्विलोकितां सस्पृहं दृष्ट्वां विभूतेः युवभिः मन्मथेन
भवदर्शनजनितकामेन तरलैः चञ्चलैः । कृतः हसितेन सख्युत्तवस्तनस्पर्शचुम्ब-
नादिदर्शनजनितेन हस्ततालो यस्मिन् विलोकने क्रियाविशेषणत्वाद्द्वितीया
एवंस्थिते भ्रमरतुल्यस्य गानकर्तृत्वं नर्तनकारयितृत्वं चान्येषां तालदातृत्वं
प्रेक्षकत्वञ्चेति तव सर्वसुखदातृत्वमितस्तुतिरथच एवं निर्लज्जासि नायक-
समूहे यथेष्टं भुज्यसे निर्लज्जेन न्यैस्तथाविधैरवलोक्यसे त्वां धिगस्त्वितिभावः १५५

कमलमुखि सर्वतोमुखनिवारणं विदधदेवभूषयति ॥

रोधो रुद्धस्वरसास्तरङ्गिणीस्तरलनयनाश्च ॥१५६॥

अस्याः पतिरत्यन्तं निरोधं करोति केनाविश्वासेनेति वादिनीं काञ्चित्प्रति
सुशीलां चतुरां काचिदाह कमलेति यद्वा पतिकृतात्यन्तावरोधस्त्रिणां नायकामेव

काचिदाह कमलेति अत्रकमलमुखीतिपदेनत्वमप्येवं ब्रवीषियत्सर्व्वरेव तवाभि-
 प्रेतानभिप्रेतैः सर्व्वदा विलोक्यते तस्मात्सौन्दर्यशालिन्याः संरक्षणं युक्तमेव
 रोधः प्रतिरोधइत्यर्थः पुलिङ्गरोधशब्दस्य रोधवाचकत्वात् पक्षे रोधः तीरं
 सान्तरपुंसर्करोधःशब्दस्य तीरवाचकत्वात् तरलनयनाः चञ्चलाक्षीः अनेन सर्व्वथा
 प्रतिरोधयोग्यत्वं कथ्यतेस्वाभाविकतरलस्वभावत्वादित्याशयः तरङ्गिणीः नानाविध-
 तरङ्गवतीः अनेनाकस्मादुप्राप्तादिप्लावकत्वसूचनेनावश्यं रोधो युक्तमिति ध्वन्यते
 चकारः समुच्ये तरलनयनास्तरङ्गिणीश्च रुद्धस्वरसाः रुद्धः प्रतिहतः स्वानारसइच्छा
 शृङ्गारो यासां ताइत्यर्थः यथेष्टस्वेच्छाचारशून्या इतिभावः । पक्षे रुद्धः
 नदीपार्श्वद्वयगमनरहितः स्वानां नदीनीराणां जलं यासां ता इत्यर्थः स्वरसस्य
 स्वेच्छावाचकत्वं रसमात्रस्य जलवाचकत्वमिति वा प्रतिरोधः चञ्चलाक्षीः
 तरङ्गिणीः भूषयति सर्व्वगुणेन योजयतीत्यर्थः पक्षे सकललोकमनोहारिणीः
 करोतीत्यर्थः रोधः किं कुर्व्वत् किं कुर्व्वन् सर्व्वतोमुखस्य जलस्य निवारणं
 विदधदेव विरुद्धपार्श्वसंचारनिवारणं कुर्व्वदेवेत्यर्थः पक्षे सर्व्वतः सर्व्वभ्यः
 निवारणीयलोकसमुद्रायेभ्यइति यावत् मुखस्य वदनस्यार्थाद्वरुद्धायाः निवारण-
 दर्शनं कुर्व्वन्नित्यर्थः विदधदिति क्लीबे पुलिङ्गे च समानतया पुलिङ्गनपुं-
 सकसमानरोधस्त्वयीतिभावः हेतु रोधोवरुद्धसुरसेतिपाठं कल्पयन्ति ते भ्रान्ताः
 सुरसशब्दस्य नायिकापक्षे समीचीनेच्छावाचितया तद्रोधानुपयोगात् अनुजिते-
 छाया एव निवारणीयत्वात् स्वनायिकानुरागस्यापिनिवारणीयत्वप्रसंगाच्च तथान्न
 यथा रोधसा नदीपार्श्वद्वयनिरोधेन नदीनां सर्व्वदा समीचीनाखण्डितप्रवाहकरणेन
 सर्व्वदृश्यत्वं पुण्यदातृत्वेन पुरुषार्थचतुष्टयसंपादकत्वं सर्व्वदापतिरूपसमुद्रमात्रा-
 भिगामित्वेन पातिव्रत्यञ्च संपाद्यते तथोत्तमनायककारितप्रतिरोधेन स्वभावच-
 ञ्चलानां वामलोचनानां स्वनायकमात्राभिलाषशालित्वेन पातिव्रत्यंसर्व्वलोकाधि-
 कप्रतिष्ठासंपादनेन पुरुषार्थचतुष्टयभाजनत्वंच संपाद्यते नत्वविश्वासेन वृथा
 वीर्योत्तमनायकेन स्त्रीप्रतिरोधः क्रियते । पिता रक्षति कौमारं भर्ता रक्षति यौवने
 पुत्राश्च स्थविरे भावे न स्त्री स्वातन्त्र्यमर्हतीत्यादिवहुतरधर्मनीतिशास्त्रविहित-
 त्वेन शिष्टाचारपरिप्राप्तत्वेन रोधस्यावश्यकत्वादित्यलमधिकेन पुष्करं सर्व्वतो
 मुखमित्यमरः रोधोवरोधे कूले चेति नानार्थः शृङ्गारादौ विषे वीर्य्यं गुणे
 नागे दवे रसइत्यत्रादिपदेनान्यरसानामिवेच्छायाअपि संगृहात् स्वरसइच्छेतिटीका
 तरङ्गिणीशैवलिनीत्यमरः ॥१५६॥

कितव प्रपञ्चिता सा भवता मन्दाक्षमन्दसञ्चारा ॥

बहुदायैरपि संप्रति पाशकशारीव नायाति ॥१५७॥

पूर्ववद्भूयं मया दीयत एव सा कथन्नायातीति वादिनं नायकं दृष्ट्याह
कितवेति सा नायिका संप्रति नायातीदानीं तव समीपं नायात्यग्रेः किं भवि-
ष्यतीति को वेदेत्यर्थः बहुदायैरपि दीयते इति दायो धनं पूर्वदत्तधनशतगुणित-
धनदानैरपि अपिनाऽस्मत्कथनादिपरिग्रहः पक्षेः बहुदायैरपि त्रितयमारभ्याष्टादश
प्रभेदान्तर्गतैरुक्तग्रन्थसङ्केतितैस्त्रिचतुरैर्वहुदायैरपि, कुतो नायात्यत्र हेतुमाह भवता
कितवेषु धूर्त्तेषु प्रपञ्चिता विविच्यायातीति व्यक्तीकृता यत इत्यर्थः कितवेति
नायकसंबोधनं वा, भवता प्रपञ्चिता नायिका गुर्वदिज्ञानेन खलज्ञानेन च यथा
नायाति तथा प्रपञ्चविषयीकृतेत्यर्थः अतएव धूर्त्तता यद्वा कितवेन भवत्समीप-
मागच्छन्ती प्रपञ्चिता प्रपञ्चविषयी कृतोपभुक्तेति यावत् कितवपदेन तव निकटे
तद्धृतमुक्ता नायवेनाययोः संभोगो ज्ञात इति नायिकानिकटेऽप्युक्तमिति सूच्यते
अत्र भवता हेतुभूतेन नायातीत्यन्वयः भवत्कर्तृकबहुदायैरित्यन्वयो वा पक्षे
कितवेन धूर्त्तेन प्रपञ्चिता रचिता अतएव कैतवमिति द्यूतनाम मन्दाक्षेण
त्यक्तृत्वेन कितवकृतेन वा प्रसिद्धिदोषेण लज्जया मन्दः स्वल्पः सञ्चरो गमागमो
यस्याः सेत्यर्थः पक्षे मन्दाः त्रिचतुरादिमात्रदायदातारो येऽक्षाः पाशकास्तैः मन्दः
द्वित्रिकोष्टव्यासः संचारचलनं दरया इत्यर्थः यद्वा अमन्दाः समीचीनाः अक्षाः
चतुर्दशादिदायदापकास्तैः मन्दः विप्लवटिकातः एवाष्टद्व्यष्टादशस्थानव्यासः
ननुनवमपञ्चदशादिद्व्यासः संचारो दरया इत्यर्थः अस्मिन् पक्षे बहुदायैरित्यस्य
षोडशसप्तदशादिपातनैरपि नायातीत्यर्थः वेदलं नायिका नायाति पाशकशारी
चतुष्पटीक्रीडनटिका यथा नायाति तथा सा नायिका नायाति तथाच
पाशकशारी नवादिखलप्राप्तया एकाकिन्यायात्यस्यैवा गुरलवरणविना नाया-
ति यथा तथा तव समीपेन त्वया सहैव कदाचिदायाति एकाकिन्यागमने मध्ये
पुनर्विद्योपभोग एव स्यादिति भावः धूर्त्तैश्चैव कितव इत्यमरः मन्दाक्षं हीनरा-
त्रीडा देवनाः पाशकाश्चैरतिशयैः रः पाशकौ द्वौ प्रकर्त्तव्यौ दायचिह्नसमन्विता-
विति चतुरङ्गतरङ्गिणी ॥१५७॥

कः श्लाघनीयजन्मा माघनिशीथेपि यरथ सौभाग्यम् ॥

प्रालेयानिलदीर्घः कथयति काञ्चीनिनादोयम् ॥१५८॥

कश्चित्कश्चित्पृच्छति कइति श्लाघनीयं श्लाघायोग्यं सर्वकामुकानां बहुमत
मितियावत् जन्म यरथ स कइत्यर्थः इति प्रश्नं श्रुत्वा द्वितीयउत्तरमाहअथ श्रू-
यमाणः काञ्चीनिनादः क्षुद्रघण्टिकाशब्दः नतु नूपुरशब्दः यस्य नायिकाधःस्थितस्य
कस्यापि पुण्यवतः सौभाग्यं बहुजन्मवृत्तपुण्यफलं माघनिशीथेपि माघमासीय-
निशामध्येपीत्यर्थः माघनिशीथेत्यादिना निशीथकालात्पूर्वमेघसायंकालमारब्ध
सुरताधिक्येन नायकस्यश्रान्तत्वं तेन विपरीतरतस्यौचित्यं नायिकायाः सुरततृप्ताया
नायकाज्ञाकारित्वं तेन रात्रिशेषं विनापि नायकातिस्नेहेन निशीथे विपरीतरत-
कारित्वम् उभयोरेकान्तरसुरतासक्तत्वेन शीतभीतिराहित्यं तेनच शीतनिवर्त्तक
बहुसामग्रीकृत्यातिभाग्यवरत्वं समस्नेहत्वाच्च व्यज्यते कथयति प्रव्यक्तमुच्चारयति
काञ्चीनिनादः दिभूतः प्रालेयानिलः हिममयो वायुः तद्धेतुकदैर्घ्यशालीत्यर्थः
विपरीते श्रमेपि अतिशीतेन वयुना तन्निरासेन विपरीतदैर्घ्येण काञ्चीनिनाद
दैर्घ्यमित्याशयः तथाच योऽस्मिन्समयेऽप्यर्धरात्रेणाहं विपरीतेन स्नेहेन माघरात्रं
नयति स एव श्लाघनीयजन्मेति त्वं जानीहीतिभावः ॥१५८॥

किमकरणीयं प्रेम्णः फणिनः कथयोपि या विभेतिरम ॥

सा गिरिशभुजभुजङ्गमफणोपधानाद्य निद्राति ॥१५९॥

पथि सपर्पादिभीत्या न गम्यते नायकसमीपमिति व्यज्यन्ती नायिकां हृत्याह
किमिति प्रेम्णः किमकरणीयमकर्त्तव्यमित्यर्थः अपितु सर्वकरणीयमेवेतिभावः
या पार्श्वती फणिनः सर्पस्य कथयोपि श्रवणादिनापिअपिना दर्शने सर्वथेति
कथ्यते विभेतिस्म भीतासीदित्यर्थः सा सेवाद्यधुना विवाहानन्तरं गिरिशस्य
शिवस्य भुजभुजङ्गमः बाहुष्यतालंगरणरूपःसर्पः तस्य या फणा तद्रूपमुपधान-
मुपवेणीयस्याः एतादृशी निद्राति फणापदेनावश्यपरिहार्यत्वं निद्रातीत्यनेन
भीतिलेशशून्यत्वं व्यज्यते तथाच तवनायके प्रेमैव न यदि सत्यं प्रेम तदा
काभीतिरिति प्रतारयसि मामभन्यथाऽधुनैव वचनीयमितिवाक्यार्थः यथास्थितव
स्तुवर्णनमेतदिति कश्चित् उत्तमनायकयोस्संपर्कानन्तरमेव सर्वप्रकारेण समता
भवतीति कश्चित्कश्चित्प्रत्याहेति वस्तुगतिः ॥१५९॥

आर्या सप्तशती ।

१०५

कृत्तिम कनकेनेव प्रेम्णा मुषितस्य वारवनिताभिः ।

लघुरिव वित्तविनाशक्लेशो जनहास्यता महती ॥१६०॥

सामान्यासङ्गेन कर्त्तव्यमिति कश्चित्कचिदाह कृत्रिमेति । वारवनिताभिः
 वेद्याभिः प्रेम्णा वाह्यप्रेम्णा मुषितस्य चोरितस्य प्रतारितस्येति यावत् कृत्रिमं
 हरितालकेपादिना कृत्तितं यत्कनकं तनकनकाकारमापादतेनेवेत्यर्थः यथा कप-
 टकनकं मूलेन गृह्यते पश्चाद्जननाशः लोके ज्ञानशून्यत्वप्रसिद्धिश्च भवति तथा
 विनाशजनितः क्लेशः लघुरिव कालान्तरे समायातुं शक्यत्वादित्याशयः जना-
 नां ह्रास्यतोपहसनीयता महती कालान्तरेपि न गच्छतीति भावः ॥ १६० ॥

किं पर्वदिवसमार्जितदन्तोष्ठी निजं वपुर्न मण्डयसि ।

स त्वां त्यजति न पर्वस्वपि मधुरामिक्षु यष्टिमिव ॥१६१॥

तव नायकसम्भोगसर्वदावश्यक एव किं बाह्यप्रज्ञाचर्यारोपेणेति
 नायिकां सखी हसति किमिति । पर्वदिवसे सुरतनिषिद्धाष्टम्यादौ
 मार्जिताः दन्ता ओष्ठश्च यस्यास्तत्सम्बोधने निजवपुः शरीरं किं न मण्ड-
 यासि किं न भूषयस्तीत्यर्थः त्वां सकामुकस्तव पतिः पर्वस्वपि अष्टम्यादिष्वपि
 पक्षे ग्रन्थिष्वपि न त्यजति सङ्गताङ्कुरेत्येवेत्यर्थः किंभूतां निषेधेनातिमधुरां
 प्रेमास्पदभूतां पक्षे मधुररसामिक्षोर्योष्ठीमिवेत्यर्थः नायिकासाधर्म्यायस्त्रीलेङ्गे
 न कथनं तथाच यथेक्षु यष्टिरतिमधुरा पर्वस्वपि न त्यज्यते लोकैरेवमेवात्यन्त
 कामुकेन तव वत्पा निषेधेपि त्वन्न त्यज्यसे इत्यवश्यं तर्हि किमर्थं ब्रह्मचारि-
 वद्वेष धारणमित्याशयः अथवा पर्वणि पतिं प्रतारयन्ती सूपयति लब्धवती-
 ति मया ज्ञातं दन्तादि सम्मार्जनं प्रतारणार्थं भवतु भूषण परिधानमुपपत्ति
 परितोषार्थं कुर्वित्याह काचित् सद्यपपतिरित्यर्थः ॥ १६१ ॥

कष्टं साहस कारिणि तव नयनाङ्गेन सोऽध्वनि स्पृष्टः ॥

१०६

आर्या सप्तशती ।

उपवीतादपि विदितो न द्विजदेहस्तपस्वी ते ॥ १६२ ॥

ब्राह्मणदूती प्रथम संगमाथ नायिकामाह कष्टमिति कष्टं कष्टजनकं
 यथास्यात्तथा साहसस्य साहसिक्यस्य कारिणीत्यर्थः । एतादृश साहस करण
 मत्यनुचितन्तवैव महान् दोषो मास्तु तदर्थमेव कथ्यते नतु स्वार्थमित्याशयः
 स ब्राह्मणः अध्वानि मार्गे यत्र कुत्रापि गच्छन् वतु तत्रोद्देशे वामतस्तथाच
 त्वयैव कामनया नयनाद्धेन स्पृष्टः दृष्टः नयनाद्धेनेत्यनेन सरल दर्शनेन
 सुषाह्मणस्य भिकार एव न स्यादित्याविद्यते तवेत्यनेनानुलङ्घनीयत्वं व्यज्यत
 तपस्वी ब्राह्मणः शरीरस्थयज्ञोपवीतादपि ते ज्ञातो न अभितु ज्ञात एव तथा
 च सतु विषय विमुखः किमपि न जानाति कथमयं मृतकलो इति प्रश्ने
 केनचिदुक्तं तथा निराक्षित एवं आतोयं तच्छ्रुत्वा भीताहं तव समीप माग-
 तास्मि यथा तव समुणब्राह्मणज्ञानकृतवधजन्यं महापातकं न भवेत्तथोपरेष्टु-
 तो गत्वा शीघ्रमाश्वासः कर्त्तव्यस्तस्य बोधेदनर्थो भविष्यतीति भावः ॥ १६२ ॥

क्लेशोपि तन्यमाने मिलितेयं मां प्रमोदयत्येव ।

रौद्रेऽनभ्रेऽपि नभः सुरापगावारिवृष्टिरिव ॥ १६३ ॥

इदानीं रोगिणस्ते नायिकागमनेनापि किंफलमिति वादिनं सखायं
 नायक आह क्लेशहीत क्लेशोपि ज्वरेपि तन्यमाने वितीर्यमाणे मां प्रमोदय-
 त्येव सुखयत्येव संभोगाभावेपि तस्याः स्पर्शमात्रेणैव कृतकृत्यो भवामीति
 भावः रौद्रे आतपे अनभ्रेपि मेघाभावेपि नभः सुरापगा आकाशगंगा तथा
 कृता वारिवृष्टिः यथातपे सत्यपि सर्वान् पुण्यदातृत्वेन मोदयति तथेयम-
 पीत्यर्थः अनभ्रेऽत्यस्य प्रयोजनं मेघदर्शनसुखाभावः आकाशगंगा वृष्टिनिश्च-
 यश्च न निवारणं कर्त्तव्यमित्याशयः ॥ १६३ ॥

कूप प्रभवाणां परमुचितमपां पट्टवन्धनं मन्ये ॥

याः शक्यन्ते लब्धुं न पार्थिवेनापि विगुणेन ॥ १६४ ॥

गुणाभि ज्ञानामधमकुलसमुद्भूतानामपि अवरोधोयुज्यते नतूत्तम
कुलजानां गुणागुणाविचारशून्यानां स युक्त इति कश्चिदाह कूपेति कूप
प्रभावाणां कूपोत्पन्ना मपामित्यर्थः अत्र कूप पदेन न्यूनाविदित वंशमत्वं
नायिकाणां द्योत्यते पट्टबन्धनमिष्टिका काष्ठादि निर्मितेन पट्टेन बन्धनं
चतुर्दिक्षु वेष्टनं पक्षे पट्टस्य काण्डपट्टस्य बन्धनमवरोधनमन्यानत्रलोकार्थ
काण्डपट्टादित्यर्थः यद्वा पट्टस्य श्रेष्ठत्वसूचकफलकस्य परं केवलं समुचितं
मन्ये इत्यर्थः । या आपः पार्थिवेनापि पृथिवीविकारेण घटेनापि अपिनालाभ
योग्यतासूच्यते लब्धुं प्राप्तुं न शक्यन्ते विगुणेन रज्जुरहितेन पक्षे पृथिवीपा
लेनापि नायकगुणशून्येन लब्धुं न शक्यन्त इत्यर्थः तथाच धनलोभशून्यानां
विदग्धोत्तमनायकमात्रनिवृत्तानां निवारणार्थमुचितमेवावरोधादिः नतु स-
कलविदग्धाविदग्ध साधारण नापुत्तमकुलजानाम्परकीयाणां वर्धत्वारिति
भावः ॥ १६४ ॥

कररुहशिखानिखान भ्रान्त्वा विश्रान्त रजनिदुरवाप ।

रविरिष यन्त्रोल्लिखितः कृशोपि लोकस्य हरसि दृशम् १६५

खण्डिता नायिका नायकमाह कररुहोति हेत्यादिः कररुहेन नखेन
खण्डित अन्यनायिकादत्तनखक्षतशालिन्नित्यर्थः पक्षेकराणां किरणानांप्रा-
दुर्भावायस्मात् तत्संबोधनं हे शिखा निखातोदयाचलशिरस्थेत्यर्थः भ्रान्त्वा
मानानायिकास्थानं गत्वा पक्षे मेरुध्रुवणं कृत्वा विश्रान्त सुरतश्रमनिवृत्त्यर्थ
क्षणं विश्रान्त पक्षे अविश्रान्त अनवरतचक्रनशीलत्वादित्याशयः रजनिदुरवाप
रजन्यामस्माकं दुर्लभेत्यर्थः अन्यत्रासक्तत्वादित्याशयः पक्षे रजन्वा निशया
दुरवाप अप्राप्य निशायाः सूर्यसम्बन्धाभावादित्यर्थः यन्त्रोल्लिखितः

१०८

आर्या सप्तशती ।

यन्त्रवद्यावकोरखाचिहितइत्यर्थः नानानायिकावरणनिपातेन तत्पादारक्त-
चिह्नं तव भाले यावकलिखित यन्त्रवद्भार्यात्याशयः पक्षे त्वच्छास्वकन्यानियु-
क्तेन सूर्यः यन्त्रे आरोप्याल्पतेजाः कृत इति पुराणोक्तं व्यज्यते कृशोपि सु-
रतश्रान्तत्वादित्याशयोवा पक्षे अल्पतेजाभि यन्त्रारूढत्वादुदयकालिकत्वा-
च्च लोकस्य मद्भिन्नस्य दृशं नेत्राणि हरसि विचित्रवेषदर्शनाय स्वशरीरल-
ग्नानि करोषीत्यर्थः तथाच प्रातः कालिकसूर्यइव सर्वसुखदोषि भवाद्
दुरदृष्टशालिन्यामम न सुखदइति समैव दोषो न भवतइत्याशयः ॥१६५॥

किं करवाणि दिवानिशमपिलगना सहजशीतलप्रकृतिः ।

हन्त सुखयामि न प्रियमात्मानमिवात्मनश्छाया ॥१६३॥

किमर्थेनायकं स्वाधीनं न करोषीति वादिनीं सर्वनायिकाह किमिति
अस हन्त खेदे प्रियं प्रेमास्पदं पतिं न सुखयामि न सुखितं करोम्यतस्त्वमे-
वोपायं वदअहंकिंकरवाणीत्यर्थः ननुस्वयमेवोपायंकुर्वित्यतः स्वयं यावज्जा-
नामि तावत्करोम्येवेत्याह किमिति दिवानिशमपि सर्वकाललग्ना पतिमात्र
सुश्रूषालगनापीत्यर्थः अपिनान्यथान्नावस्थानमपि न ह्यादित्यर्थः कथ्यते पक्षे
सर्वदाशरीरसम्बन्धादपीत्यर्थः सहजेन स्वतः शीतला शान्ता प्रकृतिः स्व-
भावो यस्यास्तादृशी अहमिति पक्षे छायायाः स्वाभाविकशीतरसवद्भाव आ-
त्मनः शरीरस्यछाया यथा समीपवर्तिनमप्यात्मानं न सुखयति अन्याछाया-
अन्यं सुखयत्येव तथाहं न सुखयामि अन्या सुखयत्येवेत्यर्थः तथाच यस्य
सर्वदा सुखकारिणी सा नास्यप्रेयसी विद्वेषिणीनिरत एवायमित्याशयः ॥

१६६ ॥

केशैः शिरसो गरिमा मरणं पीयूष कुण्डपातेन ॥

इयित वहनेन वक्षसि यदि भार स्तदिदमचिकित्स्यम् १६७

सुरतेपि ममश्रमोभवतीतिनतदपेक्षेतिवादिनीं नायिकां काञ्चित्सखी
 विद्वस्य किमसत्यं ब्रवीत्याह केशैरिति केशैः शिगसो मस्तकस्य गरिमा
 भारो यदि तादिदमचिकित्स्यं चिकित्साया अयोग्यत्वमित्यर्थः पीयूषकुण्डपतनेन
 यदि मरणं तादिदमचिकित्स्यं दयितस्य प्रियस्य वक्षस्युरसि बहनेनधारणेन
 यदि पीडा बाधा तादिदमचिकित्स्यमित्यन्वयः । अचिकित्स्यमिति यकारशून्यः
 समीचीनः पाठः तत्र न विद्यते चिकित्सौषधिदानादिरूपा यस्य तत् अचि-
 कित्समित्यर्थः । तथाच केशगौरवममृतेन मरणं यदि स्यात्तदा सुरते श्रमेणा-
 रुचिरपि स्यात्तत्तुनास्त्येव किञ्च औषधमपि मिथ्यैवक्षिपसीत्यस्वरसः अ-
 त्यन्तलम्पटा प्रतारयसि चेतिभाषः ॥ १६७ ॥

कथय स्मितमुखिनियतं किं करवाणीति किं करेणोक्ता ।

रोमाञ्चसञ्चयैः साव्यक्तं विदधे स्वकं चेतः ॥ १६८ ॥

अयं श्लोकः कचित्पुस्तके वर्तते सुगमत्वान्नव्याख्यातः ॥

किञ्चित्कर्कशतामनु रसं प्रदास्यन्निसर्गमधुरं मे ।

इक्षोरिव ते सुन्दरि मानस्य ग्रन्थिरपि काम्यः ॥ १६९ ॥

नायककृतदैन्येन रसाभासभीत्या परित्यक्तमानामङ्गीकृतसुरतामप्यप रा-
 धस्यातिगुरुत्वेन हृदयग्रन्थिमन्युमिवान्तकरणे वहिरुदासीनामिव लक्षयित्वा
 हृदयग्रन्थाविमोचनाय रतानन्तरं नायको नायिकामाह किञ्चिदिति सुन्दरि
 अनेन तत्सदृशी मान्या यस्यामाशंकसे मामासक्तीमतिव्यज्यते तव मान-
 स्यग्रन्थिरन्तर्निर्लीनतया स्थापितः ग्रन्थः स्थिरः संस्कारादिरूपः अनेन
 यावज्जीवमस्यग्रन्थेः दुःखदातृत्वमिति ग्रन्थिकरणमपि भवत्येव जानाति
 नान्येति प्रतीमः काम्यः कामवाविषयः महामानापेक्षयाऽल्पत्वात् वस्तुतो

महामानापेक्षयाऽयमेव दुःखदृश्याशयः अपिना महामानादिपरित्यागादिरपि
 काम्यइति सूच्यते । क्षोरिव रसालदण्डस्य यथाग्रन्थिः काम्यस्तद्वदित्यर्थः
 इक्षुपदेन सर्वोषयवसरसत्वमनुपेक्षणीयत्वमुत्तरोत्तरसुखदत्वञ्च व्यज्यते
 किंभूतो ग्रन्थिः रसं मधुररसं पक्षे रसं शृंगारं किञ्चित्कर्कशतां कार्कश्यं
 किञ्चिदनुत्साहं वा लक्ष्यकृत्योपलक्षणत्वकथनेनाग्रे कार्कश्यभीतिरावे-
 यते प्रदास्यन् तथाच यथा मानापनोदनसुखजनको मानः काम्यस्तथाग्रिम-
 भावी मानग्रन्थिरपि विमोचनद्वारा ममेव सुखजनकः काम्यश्च भविष्य-
 ति तवतु श्रमाधिक्यमात्रमित्याशयः निसर्गेण स्वभावेन मधुरं शिक्षणसुख
 जनकमित्यर्थः पक्षेऽक्षुपर्वाणि किञ्चित्काठिन्यानुभवानन्तरं स्वाभ विरु-
 धिष्टरसं द्रवं ददत्येवेत्यर्थः मधुर इतिपाठे ग्रन्थिविशेषणं तथाच यदि मग्य-
 नुप्रहवशान्महामानपरित्यागो भवत्या कृतः तदा मानग्रन्थिरपि सुखदएष
 तस्मात्सर्वम्मदीयं दुश्चरितंविस्मृत्य पूर्ववदेवाचरणीयमिति विज्ञप्तिर्ज्ञायकस्य
 स्वकीयां प्रतीति ॥ १६९ ॥

केन गिरिशस्य दत्ता बुद्धिर्भुजगं जटावनेऽर्पयितुम् ॥

येन रतिरभसकान्ता कर चिकुराकर्षणं सुषितम् ॥ १७० ॥

करस्य स्थलदाने दातुरप्यनर्थोभवानि सुतरामन्येषामिति काश्चिदन्यो-
 षस्या कञ्चन प्रभुं दुष्ट संगतं प्रत्याह केनेति गिरिशस्य शिवस्यानेन पर्वता-
 श्रितत्वेव सर्पसाजात्यं व्यज्यते भुजगं सर्पम् एकवचनेन बहुभिः किं वक्तव्य-
 मिति व्यज्यते जटारूपं यद्वनं तस्मिन् अर्पयितुं रक्षितुं यद्वा अटायः अने
 रक्षणे अर्पयितुम् नियोक्तुं केनाविदग्धेन दुष्टेन बुद्धिर्दत्ता नतु स्वभावात्तस्य
 स्थितेत्यर्थः येनार्पणेनातिरभसेन रत्यावेशेन सुरतेऽन्मादभेगेन कान्तायाः करेण
 यचिकुराकर्षणं जटाधारणं तज्जनितंसुखं सुषितम् वञ्चितम् भयादित्यर्थः
 तथाच शिवस्य भुजगाधिकार दानं केनचिद्दुष्टेन कारयित्वा स्वस्यापि

सुरते चिकुराकर्षसुखनाशः कारितः यथा तथा तवापि दुष्टरत्तबुद्ध्या
दुष्टाधिकारदाने स्वस्यान्यस्यापि पामवः संभविष्यतीति तत्र कर्त्तव्यमित्या-
शयः यद्वा सर्वज्ञस्यापि सुबुद्धिमत्पुरुष संगतिरेव जय यसी कथमन्यथा वृषभ
दत्तयाबुद्ध्या शिवस्येयमवस्थेत्याह ॥ १७० ॥

करचरणकान्चिहारप्रहार मविचिन्त्य बलगृहीतकचः ।

प्रणयी चुम्बति दयितावदनं स्फुरदधरमरुणाक्षम् ॥ १७१ ॥

प्रत्यहं सख्योमाम्मानं कर्तुं शिक्षयन्ति मया न क्रियते तस्मात्सां परितो-
षार्थं मया कात्पनिकी मानः कर्त्तव्यः यथार्थं माने तु अवकाश एव न दीयते
भवतेति नायिकया पूर्वमुक्ती नायकी बहिरवस्थिताः सखीः सखी मानदर्श-
नोत्सुकाः बुद्धाभागां प्रियां यश्चुम्बति स एव प्रणयि पदवाच्यो नायकोत्तमः
अन्ये नायकाभासा एवेति कश्चित् कञ्चित्प्रत्याह करेति दयितायाः कदाचि
जातप्रेमभंगकारणायो वदनं कात्पनिक कोपेन स्फुरदधरो वत्र कात्प-
निक कोपेनैवच अक्षणे रक्ते अक्षिणी नयने यत् तद्यथास्यात्तथा चुम्बति
नतु तासां दर्शनाशंकया र्वा भ्रमरोतीत्यर्थः बलात्कारेण गृहीतः कचो येन
करयोश्चरणयोः काञ्च्याः मुक्ताहारस्य वा प्रहारे ताडनमविचिन्त्य भगण-
यित्वा सखीजनलज्जया तदारतेनभिप्रेतत्वेन ताडनं नतु वास्तव मानेन नाय-
कोपि पूर्ववत्तद् एव तथा करोति न त्वरितो भवतीत्याशयः तथाचैवं विश्व
स्तो यश्चुम्बति स एव प्रणयि पद वाच्य इति वाक्यार्थः यस्तु वास्तव मानिन्या
महासाहसिक नायके न बलेनैव वदनं चुम्बनमिति वाक्यार्थं माह तच्च विदग्ध
मनोवल्लभं यदि तदा सम्यगेवेति ध्येयम् ॥ १७१ ॥

कुरुतां चापलमधुना कलयतु सुरसासियादृशी तदपि ।

सुन्दरि हरीतकीमनुपारिपीता वारिधारेव ॥ १७२ ॥

सकलकलासम्पन्ना नायिकां प्रथमतो नायक कृते नान्य नायिकावलोकनेन
स्निग्धां नायक तत्त्वज्ञा काचित्सखी समाश्रिते कुरुतामिति स नायकश्चापलं

११२

आर्या सप्तशती

नायिकान्तरसुरतार्थमितस्ततोवलोकनद्वतीप्रेषणादि कुरुतां करोतु नायिका-
न्तरसुरतसुखज्ञानमस्य भवत्वित्यर्थः अधुनेदानीं पश्चात्स्वयमेव न करिष्य-
तीत्याशयः कुतश्चिद्वद त्वं यादृशी यस्त्वभावां सुरसा समीचीनसकलगुणासि
न त्वासीः तदपि वाक्यार्थभूतं वस्तुपि अपि नान्यनायिका यादृशी तदपि
वस्तु कलयतु जानातु सन्दरि आन्तरं वैदग्ध्यं दूरेषु वोहरूपमेव तवेदृशं
येन नायिकाभिरङ्गप्रत्यङ्गदर्शनेनैव निवृत्तो भविष्यतीत्याशयः न्यूनोपभोगं
विनाधिकं न ज्ञायते इति लोकसिद्धं केव हरीतकीमनु हरीतक्याः पश्चात्
हरीतक्याः भक्षणानन्तरमिति यावत्परिपीता हृदयपार्थन्तगामिनी वारिधारा
जलधारा यथा तथेत्यर्थः तथाच सैव जलधारा हरीतकीभक्षणानन्तरं पीता
यथा रीचते अन्यदा न तथा नायिकान्तरपरिचये तावत्तस्य सति सर्वप्रकारेण
सर्वनायिकापेक्षया त्वमेव समीचीना नान्येति ज्ञास्यति तदा सहजत एव
भवत्याभ्युन्नं भविष्यतीति नान्यथाप्यनायिकातृष्णा गमिष्यतीति भावस्त्व-
त्कर्तव्यमेवानेन स्वयमेव कृतं त्वया खेदो न कर्तव्य इत्याशयः ॥ १७२ ॥

कज्जलतिलककलङ्कितमुखचन्द्रे गलितसलिलकणकेशि ।

नवाविरहदहनदग्धो जीवयितव्यस्त्वया कतमः ॥ १७३ ॥

साहजिकस्नाताया नायिकायास्तौन्दर्यं वर्णयन्ती सखी नायिकामाह
कज्जलेति कज्जलस्य कज्जलमात्रस्य यस्तिलकः दृष्टिदोषनिवारकः ललाट
मध्ये सूक्ष्मविन्दुरूपः तेन कलङ्कितः तथाच कृत्रिमकलङ्ककथनेन स्वाभावि-
कचन्द्रातिरिक्तत्वं व्यज्यते सुखमेव चन्द्रो यस्यस्तस्यास्त्वंबोधने तथाच सक-
लभूषणानुलेपनादिशून्या कज्जलविन्दुमात्रभूषणा वारविलासिनी त्वं तव
दर्शनमात्रेण कस्यापि न धैर्यमित्यावेद्यते गलिताः पतिताः सलिलकणाः
स्नानजलविन्मवः केशेभ्यो यस्याः सा गलितसलिलकणकेशी तत्संबोधने
सद्यः स्नानेनात्यन्यकान्तिशालित्वं दाहनिवारणसामर्थ्यञ्च व्यज्यते नवीन-
स्तव दर्शनमात्रजनितो यो विरहाग्निस्तेन दून उपतप्तः कतमस्त्वया जीवयि

आर्या सप्तशती ।

११३

तव्यः एतादृशसुन्दरशीतलशरीरस्पर्शेन जीवनीयस्तथा च पूर्वमुपभोगाभावेपि इदानीं तव विलक्षणरूपदर्शनेन बहवः कामुकाः मदनशरोपतप्ताः जातास्तन्मध्ये कस्तवाभिप्रेत इति सखी परिहासः नवविरहेत्यत्र नवपदस्वरसादवगम्यते ॥ १७३ ॥

कृच्छ्रात्मवृत्तयोपि हि परोपकारं त्यजन्ति न महान्तः ।

तृणमात्रजीवना अपि करिणो दानद्रवार्द्रकराः ॥१७४॥

महतोपि विपदापन्नस्यास्योपकारं किमर्थमेते कुर्वन्तीतिवादिनं कञ्चन कश्चिदन्योक्त्याह कृच्छ्रेति महान्तः महापरिमाणाः पक्षे महाशयाः हि निश्चयेन परोपकारं निरुपधिपरेषामुदासीनानामुपकारं मनसा वाचा कर्मणा हिताचरणं न त्यजन्ति स्वाभाविकत्वादित्याशयः कृच्छ्रेण कष्टेन आत्मवृत्तिरात्मभरणं येषां ते पक्ष आत्मवृत्तिः आत्मवर्त्तनं येषां ते यद्वा कृच्छ्रं दुःखमेवात्मवर्त्तनं येषां स्वाभिमानरक्षणवशाद्दुःखमात्रजीवनादित्यर्थः तृणमात्रं जीवनं येषां ते पक्षेत्यल्पनिर्वाहा अपीत्यर्थः करिणो गजाः पक्षे तत्तुल्याः सज्जनाः दानेन मदजलेनार्द्राः करः शुण्डा दण्डा येषां ते पक्षे दानेन महादानादिना तदसम्भवे स्वल्पदानेनार्द्राः करा हस्ता येषान्ते तथा च स्वभावाद्दान्याः अन्यजीव्युपकारं सुतरामेव विपद्यपि कुर्वन्तीत्याशयः स्यात्कष्टं कृच्छ्रमा भीलमित्यमरः ॥ १७४ ॥

किं हसथ किं प्रधावथ किं जनमाह्वयथ बालका विफलम् ।

तदयं दर्शयति यथाऽरिष्टः कण्ठेमुना जगृहे ॥१७५॥

काञ्चिदालिङ्ग्यस्थितं श्रीकृष्णं दृष्ट्वा विविधाः चेष्टाः कुर्वन्तो बालान्निरीक्ष्य बालकदर्शनात् सर्वज्ञातमेवेदं वृत्तं भविष्यतीति बालकप्रतारणार्थं तान् नायिका सखी वदति किमिति हेबालकाः विफलं निरर्थकं किं हसथ हास्यमाचरथ किं प्रधावथ शीघ्रधावनमाचरथ किं जनमाह्वयथ जनाह्वानमाचरथ अमुना कृष्णेनारिष्टः असुरविशेषः यथा येन प्रकारेण कण्ठे कण्ठदेशे जगृहे गृहीतो मारणाय तत् स्वकृतारिष्टमारणरूपमरिष्टगलग्रहणं कथमरिष्टगलग्र-

हणं कृतम् तद्दर्शयतीति मत्सख्योक्तः श्रीकृष्णः सख्यैतद्दर्शयति नत्वन्यत्किमपि करोत्यतः आलिङ्गनशङ्कया हास्यं सुरतादिदर्शनार्थं धावनपूर्वकं जनाह्वानञ्च विफलं भवद्भिः क्रियत इति बालकप्रतारणेन गोपी श्रीकृष्णसम्भोगगोपनं करोति ॥ १७५ ॥

कातरताके करितस्मरलज्जारोषमसृणमधुराची ।

मोक्तुं न भोक्तुमथवा वलतेसावर्द्धलब्धरतिः ॥१७६॥

नायिकायाः सुरतमध्यावस्थारूपवर्णनं कविराह कातरेति असौ नायिका अर्द्धलब्धरतिः सुरतार्द्धशालिनी मोक्तुं नायकं परित्यक्तुं न वलते न प्रवर्त्तते न वा भोक्तुमुपभोक्तुं वलते पक्षान्तरे वलात् प्रवृत्ता भवतीत्यर्थः नायकपरित्यागमपि न करोति न वा नायकस्य सुरतं कर्तुं ददातीत्याशयः असौ किं भूता कातरताभीतिजावस्था तया केकरिते वक्रीभूते स्मरलज्जया स्मरोन्मादकृतस्वकीयचापल्यपरिज्ञानकृतलज्जया रोषेण मसृणमधुकरे स्निग्धसुन्दरे अक्षिणी लोचने यस्याः सेत्यर्थः यद्वा कातरतया नायकदर्शनप्रतिहतत्वेन केकरिते स्मरे सत्यपि या लज्जा सुरतप्रतिरोधिनी तस्यां यो रोषस्तेनेत्यर्थः तदुक्तं कामशास्त्रे ऽतृप्तनारीलक्षणकथनप्रकरणे, न ददाति च मोक्तुं सा विधातुं वा परिक्रियामित्यादिना प्रथमपक्षे परकीया द्वितीयपक्षे स्वकीयापि ॥ १७६ ॥

केतकि गर्भे गन्धादरेण दूरादमी द्रुतमुपेताः ।

मदनस्यन्दनवाजिन इव मधुपा धूलिमाददते ॥१७७॥

परिचितानेव नायकानुपचरन्तीं नानादिगन्तागतान्महतोप्यनुपचरन्तीं वारवधूं माता शिक्षयति केतकीति हे केतकि गौरांगि सानुनयसम्बोधनं गन्धः सौरभ्यं ख्यातिरित्यर्थः तेन य आदरः अभिलाषा तेन दूरात् देशान्तरात् अमी तवद्वारस्था द्रुतं शीघ्रमुपेता आगता इत्यर्थः अत्र गन्धादरपदेन त्वत्सदृशी रन्याः संप्रति नाङ्गो कुर्वन्ति तवानादरे करिष्यन्त्येवेति दूरपदेनान्यपरिचयशून्यत्वम् अमीपदेन प्रत्यक्षसिद्धसर्वनायकोत्तमत्वं द्रुतपदेनातिकामुक्तत्वमुपेता इत्यनेनोपेक्षायां वारवधूनां स्वधर्मत्यागः द्रव्यादिलाभाभावेन सर्वथा

दुःखदत्वं व्यज्यते मदनस्यन्दनस्य स्मररथस्य बाजिनोऽश्वा इवेत्यर्थः साक्षादेव स्मर एतेषु दृश्यत इति यद्येते न स्युस्तर्हि मदनः पंगुरेव भवेदिति हृदयं मधुपा भ्रमरतुल्या रसज्ञा इत्यर्थः यद्वा मधुपो मद्यपः तेनास्य बहुव्ययकारित्वं अतोऽनुपेक्षणीयत्वं व्यज्यते धूलिं द्वारधूलिम् आददते गृह्णन्त्युपवेशनार्थं त्वया शय्यापि न दत्तेत्याशयः अथवा चारंवार गमनेन द्वारदेशे धूल्यपहारः कृत इत्यर्थः धूलिं तव चरणधूलिमिति वा तथा च सर्वान् परिचितानपि विहाय द्रव्यार्थं सुखार्थं वैदग्ध्यसंरक्षणार्थञ्च एतानुपचर इति रसिकाः केचित्तु केतकी पुष्पाभ्यन्तरे गन्धग्राहकेण बाह्यहेतुना आगताः मदनसहकारित्वेन मदन-रथाश्वा इव भ्रमराः परागमात्रान्वा जाता नान्यं किञ्चिदपि फलमेषां यथा तथा यशःश्रवणमात्रेणाविदग्धसमीपमागतानामुपवेशनमपि न का कथान्यलाभ-स्येत्यन्योक्तिरिति प्राहुः ॥ १७७ ॥

को वक्रिमा गुणाः के का कान्तिः शिशिरकिरणलेखानाम् ।
अन्तः प्रविश्य यासामाक्रान्तं पशुविशेषेण ॥१७८॥

मूढपरिगृहीतानामवश्यमूढत्वं नायिकानामतस्तदीया गुणा अपि निरर्थका एवेत्यन्योक्त्या कश्चित्कश्चिद्वदति क इति शिशिरकिरणस्य चन्द्रस्य लेखानां षोडशकलानां शिशिरपदेन जडत्वं बहुवचनेन कस्या अपि चातुर्यं नास्तीति व्यज्यते वक्रिमा वक्रताकः न कोपीत्यर्थः । अस्थानगतत्वादित्याशयः यद्वा कः किमर्थुः निरर्थक इत्यर्थः । एवमग्रेऽपि गुणा आह्लादकत्वादयुः । हेतुमाह यासां कलानामन्तर्मध्यं चन्द्रमिति यावत् । चन्द्रस्य कलामध्यवर्त्तित्वात् । पशुविशेषेण मृगेणाक्रान्तं गृहीतं प्रविश्येत्यर्थः । अथ च शिशिरकिरणलेखातुल्यानां नायिकानां वैदग्ध्यं विविधाः कलाः सौन्दर्यञ्च सर्वं निरर्थकमेव यतस्तासामन्तरन्तःकरणं पशुविशेषेण पशुतुल्येन नायिकाभासेन प्रविश्य प्रकर्षेण स्थिरतया चिरकालमुपविश्याक्रान्तमधीनं कृतमित्यर्थः । तथा च नैव विदग्धयोग्या अत एवासां गुणा अपि विफला एवेत्याशयः ॥ १७८ ॥

कृतविविधमथनयत्नः पराभवाय प्रभुः सुरासुरयोः ॥
इच्छति सौभाग्यमदात्स्वयं वरेण श्रियं विष्णुः ॥१७९॥

नीतिविदो बलिनोऽपि महान्तो रसिका नायका रसिकोपदिष्टोपायेनैव नायिका-
मधीनां कुर्वन्ति न तु वैवश्यकारकधनविमत्तप्रभुवत् बलात्कारेणातो मामेव नियो-
जय समीपस्थितामिमां सर्वनायिकामौलिभूतां प्रति बलात्कारं माकार्षीरिति सर्व-
नायकमौलिभूतं धनमत्तं प्रति दूत्याह कृतेति कृतः मथने समुद्रमथने विविधः मन्दराय-
नादिरूपः यत्नो व्यापारो येन स विष्णुः सुरासुरयोः पराभवाय जयाय प्रभुः समर्थोऽपि
अनेन सर्वाधिकसामर्थ्यकथनेन बलात्कारसामग्र्यामपि बलात्कारं नाकरोद्विष्णु-
रिति सूच्यते । सौभाग्यमदात् सौन्दर्यदर्पात् । स्वयम्बरेण लक्ष्मीकृतस्वयम्बर-
विधानेनैव श्रियं लक्ष्मीमिच्छति इच्छाविषयीभूतां करोति । तथा च यथा बलात्कार-
समर्थोऽपि सौभाग्येन लक्ष्मीम्परितोष्य स्वयम्बरेण गृहीतवान् । तथा त्वमपि मां
दूर्ती प्रेषय मया तत्प्रेम सम्पाद्य स्वारस्येन सा तवाधीना क्रियते वैरस्यं न कर्तव्य-
मित्याशयः । यद्वा काश्चित्कन्यकां दृष्ट्वा राक्षसविवाहप्रवृत्तं कञ्चनब्राह्मणविवाह-
मेव युक्त्या कुरु न राक्षसादिकमिति कश्चित् शिक्षयति ॥ १७६ ॥

किं पुत्रि गण्डशैलभ्रमेण नवनीरदेषु निद्रासि ॥

अनुभव चपलाविलसितगर्ज्जितदेशान्तरभ्रान्तीः ॥१८०॥

चिरचिरहखिन्नां माताश्वासयति किमिति हेपुत्रि गण्डशैलभ्रमेण पर्वतात्पतित-
स्थूलभाषणभ्रमेणानेन पर्वताधः स्थितत्वेनायोग्यता व्यज्यते । न वा ये नीरदा मेघाः
तेषु किन्निद्रां करोषि नवमेघेषु गण्डशैलभ्रमेण निद्रानोचितेत्याशयः । निद्रात्यागे हेतु-
माह चपलाविलसितं सौदामिनीक्रीडितं गर्जितं धनगर्जितं देशान्तरे तव पतिसमीपे
भ्रान्तीः मेघभ्रमणानि अनुभव विचार्यपरिशीलयेत्यर्थः । तथा च नवमेघेन वर्त्मनः
शैत्ये सति चपलादिदर्शनजनितविरहाधिक्ये तव पतिः सर्वपथिकागमनसमयेऽवश्य-
मायास्यति । एतत्परं पश्य यत्र तव पतिरस्ति तत्र नवमेघो वर्त्तते नवेत्याशयः । यद्वा
नायिका सखी नायकस्यान्यनायिकासम्भोगं वर्त्तमानमेव नायिकां प्रति सर्वसमक्ष-
मेवाह । मेघपक्षे व्याख्या पूर्ववत् । चपलायाः चञ्चलायाः पुञ्चल्या इत्यर्थः विलसितं
चेष्टितमस्मिन्नपि रसमये तव आश्रम एव तव पत्याकर्षणं गर्जितं वलगनं त्वामुद्दिश्य
निन्दाकरणं देशान्तरे भ्रान्तीः । तव पतिमादाय यदा कदाचिद्भ्रमणानीत्यर्थः ।
तथा च यत्र कुत्रचित् सा तव पतिसङ्गङ्करोति मयोक्तं त्वया न प्रतीतमधुनात्रैव तयोः

सङ्गं दृष्ट्वा मदुक्तदेशान्तररतमप्यनयोर्ज्ञातं किं वृथा दिवा स्वापेनेत्याशय इति
चयम् ॥ १८० ॥

कान्तः पदेन हत इति सरलामपराध्य किं प्रसादयथ ।

सोप्येवमेव सुलभः पदप्रहार प्रसादः किम् ॥ १८१ ॥

नायकासा काचिन्नायिका सखीराह कान्त इति कान्तः पदेन हतस्ताडितः कोपे-
नेत्यर्थः । इत्यनेन प्रकारेण सरलामवक्रामनेन मत्सख्याः कोप एव न तु कौटिल्यमित्या-
शयः । अपराध्य सापराध्यां कृत्वा किं प्रसादयथ तस्याः प्रसादनमाचरथ वृथा प्रसा-
दनं न नायकसुखायेत्याशयः । ननु प्रसादः कुतो न सुखायेत्यत आह सपदप्रहार-
प्रसादः पदप्रहाररूपः अतिसुखजनकत्वेन नायके प्रसादः अपिः किमित्यनन्तरं
योज्यः किमपि अनिर्वचनीयसुखद इत्यर्थाः । एवमेव इमां सरलां कोपयित्वैवेत्यर्थः
सुलभः सुखलभ्यः तथाचातिरसिकेनानेन नायकेन नायिकापादस्पर्शलाभार्थमियं
कोपता पुनः नः कोपयिष्यत्यतो युष्माभिरत्र चिन्तो न कर्तव्य इत्याशयः । यद्वा नाय-
कतत्त्वज्ञा नायिका सखीनायिकासा नायिका प्रस्वादनपराः अन्या आह सोपि नाय-
कोऽपि एवमेव ताडनतर्ज्जनादिनैव सुलभः प्राप्यः । अन्यथा अप्राप्य एवेत्याशयः ।
नायकः किंभूतः पदानां चरणानां प्रहारस्सम्यक् ताडनं प्रसादकारणं यस्य स
इत्यर्थः । किं वितर्कं तथाच मया पादेन सम्यगस्य ताडनं क्रियते । तदधीन एवाय-
मिति मयैव ज्ञायते न भवतीभिरिति मर्मज्ञै वा मया सर्वं कृतं न स्वेच्छयेत्याशयः ।
एवञ्च भवत्यो यदि मध्यस्थाः सोप्यन्यनायिकातो निवारणीयः अन्यथा तूष्णीं
स्थेयमित्याशयः ॥ १८१ ॥

कर्णगतेयममोघा दृष्टिस्तव शक्तिरिन्द्रदत्ता च ॥

सानासादितविजया क्वचिदपि नापार्थपतितेयम् ॥ १८२ ॥

स नायकधीरः मत्कथनमात्रेणाकृतचापलायास्तव समागमं प्रति विश्वासं न करो-
त्यतस्तं स्निग्धेन नयनप्रान्तेन सकृदपि पश्येति दूत्युक्ता नायिका तथा करोति । ततो
नायकं विश्वस्तं बुद्ध्वा दूती नायिकामाह कर्णेति तव दृष्टिरियं एतत्पूर्वं चापल्य-
बुद्ध्या कुत्राप्यपतितेत्यर्थः । कर्णगता श्रवणपर्यन्तगामिनी अमोघा सार्थकनिपातैक-

मात्रकारिणी एकघ्नीतुल्या । इन्द्रेण परमैश्वर्यशालिना मदनेन परमेश्वरेण वा दत्ता-
कृतत्वात् । च पुनः सा अनासादितः अप्राप्तः विजयः सौन्दर्यादिना जयो
यस्याः सेत्यर्थः । सौन्दर्येण सकलनयनजयकर्त्री शक्तिरेकघ्नीराधेयहस्तगताऽमोघाऽ
वश्यमारणकर्त्री देवराजदत्ता च एतैर्द्धर्मैस्समाना तव दृष्टिः कर्णशक्तिश्च यद्यपि
तथापि साकर्णशक्तिनासादितो प्राप्तः विजयोऽज्जुनो यया सेत्यर्थः । अनासादितः
विजयो युद्धजयो यया चेत्यर्थः । कर्णाज्जुनीयं कर्णपराजयादित्याशयः । इयं तव दृष्टिः
क्वचिदपि कुत्रापि अपार्थं धनञ्जयभिन्नेन पतिता अज्जुनमात्रपतितेत्यर्थः । अथ च
अपगतोऽर्थः प्रयोजनं यस्याः साच पतिता चेति निप्रयोजनं न पतितेत्यर्थः । यद्वा
अपार्थं अप्रयोजने भाग्यहीन इति यावत् । न पतिता महापुण्यशालिन्येकस्मिन्नेव
पतितेत्यर्थः । तथाच सार्थकैकनिपातशालिनी तव दृष्टिरेकघ्नीव तव अन्यत्र न
पतिष्यत्येव एकस्मिन्नेव नियमनिपातेन नायकस्तव दासो भवति सर्व्वप्रकारेणैवा-
मनुवर्त्तते विश्वासश्च करोति प्रथमप्रेमकरणवृत्तयोर्युवयोरर्थसिद्धिर्जातेति दूती
वाक्यार्थः व्यतिरेकोऽयमलङ्कारः ॥ १८२ ॥

क्लेशयसि किमिति दूतीर्यदशक्यं सुमुखि तव कटाक्षेण ॥
कामोपि तत्र सायकमकीर्त्तिशङ्की न संधत्ते ॥१८३॥

प्रतारणायपरत्वेन प्रसिद्धां नायिकां दूत्याह क्लेशयसीति दूतीः किमिति किमर्थं
क्लेशयसि वृथाव्यापारयसीत्यर्थः । वह्नीभिरदूतीभिः प्रतारिकायास्तव कार्य्यं कर्त्तुं न
शक्यत इत्याशयः । तर्हि उपायो वक्तव्य इत्यत आह सुमुखि सुन्दरवदने तव कटाक्षेण
यन्नायकवशीकरणादि न सिद्धं तत्र वस्तुनि कामोऽपि अपिना मनुष्यव्यापारव्यव-
च्छेदः सायकं शरं न सन्धत्ते शरसन्धानं न करोतीत्यर्थः । अकीर्त्तिशङ्की कार्य्य-
सन्देहे नाकीर्त्तिशङ्कीत्यर्थः । तथा च तव कटाक्षस्य कन्दर्पशरादप्यधिकत्वेन तेनैव
नायकोऽधीनः कर्त्तव्यः । नास्माभिर्न वा केवलमदनेन तव कार्य्यं कर्त्तुं शक्य-
मित्याशयः ॥ १८३ ॥

को वेद मूल्यमक्षयू ते प्रभुणा पणीकृतस्य विधोः ॥
प्रतिविजये यत्प्रतिपणमधरं धरनन्दिनी विदधे ॥१८४॥

सुधाकरामृतादप्यधिकममृतमधरेऽस्तीति कश्चिदाह कोवेद इति अक्षक्रीडायां प्रभुणा शिवेन पणायितस्य स्वपराजये कृतपणस्य विधोः मूल्यं को वेद न कोपीत्यर्थः । पत्युः शिवस्य विजये सति यत् प्रतिपणं पतिकृतविधुरूपपणोपमर्द्दकमधरं शिव-नन्दिनी पार्वती विदधेऽकरोदित्यर्थः । तथाच विधोरेव शून्यं ने केपि जानन्ति सुतरां तदुपमर्द्दकस्याधरस्येत्यधरे सुधाधिक्यमितिभावः ॥ १८४ ॥

कुपितां चरणप्रहरणभयेन मुञ्चामि न खलु चण्डि त्वाम् ॥

अलिर्निलचपलकिसलयताडनसहनो लतां भजते ॥१८५॥

सुरतमात्रापेक्षी कश्चिन्नायिकामाह कुपितामिति चरणप्रहरणभयेन पादताडन-भीत्या चण्डिकोपनेखनुनिश्चये त्वां न मुञ्चामि न परित्यजामीत्यर्थः । कुपितामिदानीं विशेषेण कोपशालिनीमित्यर्थः । तेन आधिक्यवाचकेन सम्बोधनपदेन न पुनरुक्तः दृष्टा-न्त्यति अनिलेन वायुना चपलं यत्किसलयं सरसपल्लवं तेन यत्ताडनं तत्सहनशील एवाल्लिः भ्रमरः लतां वल्लीं भजत इत्यर्थः । तथाच किसलयसदृशमृदुना तव चरणेन ताडने मम सौख्यमेवेत्याशयः ॥ १८५ ॥

कोपाकृष्टभ्रूस्मरशराशने संवृणु प्रिये पततः ॥

छिन्नज्यामधुपानिव कज्जलमलिनाश्रुजलबिन्दून् ॥१८६॥

प्रणामादिना परित्यक्तमानां नायिकां नायक आह कोपेति प्रिये प्रेयसि अनेन मदुक्तकरणमुचितमितिव्यज्यते । किं भूते कोपेन मद्विषयकोपेन आकृष्टमाकर्षितं स्वकीयभ्रूस्वरूपं स्मरस्य मदनस्य शराशनं श्यामपुष्पकृतं धनुर्यस्याः तत्संबोधने अनेन ज्याभङ्गस्य सुयोग्यता गम्य ते कज्जलेन मलि-नान् अश्रुजलबिन्दून् अश्रुजलशब्दस्य समुदितस्याश्रुवाचकत्वात्पर्याय-शब्दे लाघवगौरवानवकाशात् । अन्यथा पर्यायमध्ये गुरुशब्दस्याप्रयोगापत्ते-राधिक्यसूचकं जलपदमित्यप्याहुः । संवृणु संवृतान् कुर्वित्यर्थः । कोप-परित्यागे किमर्थं रोदनमिति भावः पततः नेत्रात्पतत इत्यर्थः । छिन्ना या ज्या शिञ्जिनी तद्रूपा ये मधुपा भ्रमराः श्यामस्य धनुषो गुणः श्यामो भ्रमर एवेत्याश-येन तानिवेत्यर्थः । तथा च कोपेन धनुराकर्षणे सत्येव ज्याभङ्गो जातस्तस्मा-

द्रोदनेन भ्रुकुटीकरणे वा न किमपि फलमित्याशयः । यद्वा सखी नायिकामाह प्रिये प्रियस्यांगे पततः प्रियाङ्गुस्थितायास्तव नेत्राश्रुजलविन्दून् संवृणु कोपशान्तिस्तु प्रथमत एव प्रियेण ज्ञाता वदुरोदनं किमर्थमित्याशयः । किं भूते प्रिये कोपाकृष्टं भ्रूरूपं स्मरशराशनं यस्मिन् तस्मिन्नित्यर्थः ॥ १८६ ॥

कामेनापि न भेतुं किमु हृदयमपारि बालवनिनानाम् ॥

मूढाविशिषप्रहारोच्छूर्नामिवाभाति यद्वक्षः ॥ १८७ ॥

किञ्चित्स्तेनोद्भेददर्शनेन बालाहृदयहरणाय कृतयत्नोऽलब्धफलः खिन्नः किञ्चित्सखायमाह कामेनेति बालवनिनानां हृदयं हृदयदेशं भेतुं भिन्नं कर्तुं कामेनापि न अपारि न पारितं कामेनापि तस्याः हृदये स्थानं न लब्धमित्याशयः । किमूत्रप्रेक्षायामुत्रप्रेक्षते यद्वक्षः यस्याः वक्षःस्थलं मूढोऽतीक्ष्णः स्थूलाग्रः वंशग्रन्थिर्विनिर्मिताग्रश्चित यावत् । यो विशिषः शरविशेषः तत्प्रहारेणोच्छूर्नमिव किञ्चित्पुष्टमिवाभाति शोभत इत्यर्थः । यदि मदनशरेण हृदयं भिन्नं स्यात्तदा नोच्छूर्नं भवेदित्याशयः । तथा च वक्षस्युच्छूर्नतां दृष्ट्वा रतियोग्या जातेयमिति भ्रममात्रं जातं वास्तवं रतियोग्या नेत्याशयः स्वरूपवर्णनमात्रमेतदित्यपरे ॥ १८७ ॥

किं परजीवैर्दीव्यसि विस्मयमधुराक्षि गच्छ सखि दूरम् ॥

अहिमधिचत्वरमुरगग्राही खेलयतु निर्विघ्नः ॥ १८८ ॥

सङ्केतसमये तद्विस्मरणाशङ्कया दूती नायिकां स्मारयति किमिति परस्य सर्पस्य जीवैः प्राणैः क्रीडासि प्राणत्यागस्तु तत् क्रीडादशनमित्यर्थः । तथा च परजीवैः नायकप्राणैः दीव्यसि संकेतसमये तवानागमने तत्प्राणा एव गमिष्यन्तीत्याशयः । अद्भुतदर्शनेन सुन्दराक्षि सखि यावत्कालं सर्व्वेऽत्रैव वर्त्तन्ते तावदेव गच्छेति हितं वच्मीति सखि पदं त्वं दूरं तत् स्थानात् दूरं गच्छेत्यर्थः । विस्मयेत्यादिना विस्मरणयोग्यता सूच्यते । उरगग्राही आहितुरिडकः अधिचत्वरं चत्वरमध्ये सावकाशे सर्पं निर्विघ्नः खेलयत्वित्यर्थः । अथवाऽवरोधशालिनी क्षणं गुप्तैव मया सह द्रष्टव्यमिति व्यवस्थया श्वश्राव्यननुमत्या सख्या सह

सर्वदर्शनार्थमागता तां सख्याह विस्मयमधुराक्षिस्वाभाविकसौन्दर्यशालिन्या इदानीं विस्मयेनातीवसौन्दर्यन्तवेति दर्शकानामुरगग्राहिणाञ्च तव सौन्दर्यदर्शनमेव न तु नृत्यदर्शनं करणं वा मया सहागमनेन मम भ्रष्टादिपरिज्ञानेन तवाप्यनर्थशंकेति शीघ्रं गच्छेति भावः ॥ १८८ ॥

करचरणेन प्रहरति यथा यथाङ्गेषु कोपतरलाक्षी ॥

रोषयति परुषवचनैस्तथा तथा प्रेयसी रसिकः ॥१८९॥

नायिकाकटुवचनखिन्नं नायकं सखी समाधत्ते करचरणेति यथा यथा शरीरेषु नायकशरीरेषु कोपचञ्चलाक्षी करेण चरणेन च प्रहरति ताडयति तथा तथा कटुवचनैः प्रेयसी रसिकः रोषयतीत्यर्थः । अधिकताडनार्थमित्याशयः । तथाच रसिकानां ताडनाधिक्येपि रुचिरेव तव तु कटुवचनमात्रेणैवास्वका तव नायकतेति भावः ॥ १८९ ॥

कस्तां निन्दति लुम्पति कः स्मरफलकस्य वर्णकं मुग्धः ॥

को भवति रत्नकण्टकममृते कस्यारुचिरुदेति ॥१९०॥

नायिका सखी स्वनायिकाया निन्दां कुर्वाणं नायकमाह कस्तामिति तां मम सखीं को निन्दति न कोपीत्यर्थः । मम शङ्कया मदग्रेऽन्येनापि तन्निन्दा कर्तुं न शक्येत्याशयः । तन्निन्दाकरणं सर्वस्यैवाश्चर्यमित्याह स्मरफलकस्य मदनपटस्य वर्णकं निर्मितं चित्रमित्यर्थः । कः मुग्धः मूढः लुम्पति लुप्तं करोति यथा प्रातरुत्थाय समीचीनवस्तुदर्शनार्थं पट्टलिखितं राधाकृष्णमूर्त्तिस्वरूपं जनः पश्यति तथा मम सखी मूर्त्तिचित्रं मनोविनोदार्थं कामस्सर्वदा पश्यति तन्निन्दाकरणे मदनकोप एव स्यादित्यर्थः । रत्नस्य स्वस्वजात्युत्कृष्टस्य कण्टकं शत्रुः को भवति न कोपीत्यर्थः । तन्निन्दकः रत्नशत्रुरेवेत्याशयः । अमृते पीयूषे अरुचिरनिच्छा कस्योदेति भवतीत्यर्थः ॥ तथा च तन्निन्दको प्रसिद्ध एव चिना प्रकृतिविपर्ययग्रस्तं जनमतस्तदेकशरणाया ममाग्रे तन्निन्दाकरणमत्यन्तमनुचितमित्याशयः । कण्टकशब्दस्य नपुंसकत्वमेव लिङ्गानुशासने ॥ १९० ॥

कोपवति पाणिलीला चञ्चलचूतांकुरे त्वयि भ्रमति ॥

करकम्पितकरवाले स्मर इव सा मूर्च्छिता सुतनुः ॥१६१॥

संकेतस्थले नायिकाया अगमनेन खिन्नं नायकं दूती समाधत्ते कोपवतीति त्वयि नायके भ्रमति मत्सखीदर्शनयोग्ये चतुष्पथादादित्याशयः । भ्रमतीत्यनेन यावत्कालं मम, सख्या न दृष्टतावन्न ततश्चलितस्त्वमित्याशयः । त्वयि किंभूते कोपवति संकेतस्थले मत्सख्या अनागमात् । कुपिते इत्यर्थः । पुनः किंभूते त्वयि पाणेर्या लीला क्रियाविशेषः तथा चञ्चलो यश्चूतस्य संकेत-वृक्षस्याम्रस्यांकुरः नवपल्लवो मञ्जरी वा यस्य तस्मिन्नित्यर्थः । मया संकेतस्थल-मागतमन्यथा न कथ्यते तत्प्रमाणं तदाप्रमञ्जरीं पश्य त्वं नागतेति कथनाय तव भ्रमणं सख्या ज्ञातमित्याशयः । सा सुतनुमूर्च्छिता करेण कम्पितः करवालः कृपाणः येन तस्मिन् स्मरे इष्टेत्यर्थः । तथा च मदनकरवालकम्पेन यथा मूर्च्छा भवति तथा मदनसदृशभवद्वस्तांकुररूपकरवालकम्पेन मूर्च्छिता तव दर्शनं विना प्राणधारणमेव न करिष्यतीत्यपराधः क्षन्तव्य इत्याशयः ॥ १६१ ॥

कौलिन्यादलमेतां भजामि न कुलं स्मरः प्रमाणयति ॥

तद्भावेन भजतो मम गोत्रस्खलितमनिवार्यम् ॥१६२॥

अत्यन्तकुलीनाया अस्यास्सुरते बहुधा तवाकुलीनाया द्वितीयपत्न्या नामग्रहरूपं गोत्रस्खलनमनुचितमितिवादिनीं काश्चिच्चतुरां प्रतारयितुमशक्यत्वेन नायको यथार्थमाह कौलिन्यादिति कौलिन्यात् कुलीनत्वादेव द्वितीयनायिकासदृशी नेयं केनापि प्रकारेणेत्याशयः । तां कुलीनां अलमत्यर्थं भजामि स्मरः कुलं न प्रमाणयति सुरतसुखदाने कुलस्य हेतुत्वं न मन्यते किन्तु सौन्दर्यवैदग्ध्यादेरेव तदस्यां नास्त्येवेत्याशयः । तस्याः अकुलीनाया भावनेन चिन्तनेनैव कुलीनां भजतः मम अन्यथा भजनमेव न भवतीत्याशयः । गोत्रस्खलनं नामस्खलनं कुलीनासुरतेऽकुलीनानामग्रहणमनिवार्यं निवारयितुमशक्यमित्याशयः । कौलिन्यं कुलीनभावः कुलीनतेत्यर्थः । कौलीनादितिपाठे जनवादात् लोकापवादादित्यर्थः । कौलीनं जनवादः स्यादित्युत्पलिनी गोत्रं नाम्नि कुले चेति नानार्थः ॥ १६२ ॥

कुत इह कुरङ्गशावक केदारे कलममञ्जरीं त्यजसि ॥

तृणवाणस्तृणधन्वा तृणघटितः कपटपुरुषोऽयम् ॥१६३॥

नायिकापतिरक्षितरक्षकभीतं कञ्चन दृत्याह कुत इति इह केदारे क्षेत्रे कलमानां शालीनां सस्यानां वेत्यर्थः । मञ्जरीं त्यजसि केदारमञ्जरीत्यागे तव प्राणरक्षणमपि कथमित्याशयः । कुरङ्गशावकहरिणबालकपदेनानभिज्ञत्वं भीति-योग्यत्वञ्च व्यज्यते ननु रक्षितोऽयं पुरुषो दृश्यते कथमभक्षणीयमित्यत आह तृण-वाणः तृणकल्पितशरः तृणकल्पितधनुर्युक्तः तृणघटितः तृणरचितः कपटपुरुषः कल्पितपुरुषोऽयं प्रत्यक्ष इत्यर्थः । अनेन किमपि न कर्तुं शक्यत इति त्वया निर्भी-तेन भोक्तव्या मञ्जरीत्याशयः । अथ च यथा त्वं नवीनयौवनस्थेयमपि सर्वथा वयोः प्रेम समुचितं न चास्य रक्षकस्य भीतिर्यतोऽयं सकलपुरुषधर्मशून्यः ज्ञास्यत्येव न, यदिज्ञास्यति तदापि न विघ्नं करिष्यतीत्याशयः ॥ १६३ ॥

इति श्रीभवानीनाथनाम्नो मिथश्रीसचलविरचिते आर्यासप्तशती-

विचरणे रसप्रकाशे ककारव्रज्या समाप्ता ।

खलसख्यं प्राङ्मधुरं वयोऽन्तराले निदाघदिनमन्ते ॥

एकादिमध्यपरिणतिरमणीया साधुजनमैत्री ॥१६४॥

सर्वथा सज्जनेन मैत्री कर्त्तव्येति पिता पुत्रमुपदिशति खलेति खलेन दुष्टेन सख्यं प्राक्करणात्प्रागेव न तु मध्ये शेषे वा मधुरं प्रियमित्यर्थः । अन्तराले यौवने वयोमधुरं सुखदं सुन्दरं वेत्यर्थः अन्ते शेषे निदाघदिनं ग्रीष्मदिवसं सुन्दर-मित्यर्थः । एतत्त्रितयमपि सर्व्वदानमधुरमिति पूर्व्वार्थार्थः । ननु तर्हि कालत्रयमधु-रं किमित्यत्राह एका मुख्या केवला वा साधुजनेन सज्जनेन सह या मैत्री मित्रता सा आदौ प्रथमतः मध्ये करणसमये परिणतौ शेषे च रमणीया सुखदात्रीत्यर्थः-तथा च सा सर्वात्मना कर्त्तव्येति भावः ॥ १६४ ॥

॥ इति कखारव्रज्या समाप्ता ॥

गुणमधिगतमपि धनवान्न चिरान्नाशयति रक्षति दरिद्रः ॥

मज्जयति रज्जुमम्भसि पूर्णः कुम्भः सखि न तुच्छः ॥१६५॥

विद्यादिगुणशालिना पुंसा गुणरक्षणविरोधिनि धने यत्नो न कर्त्तव्यः किन्तु गुणरक्षणविरोधेन प्राप्तमात्रपरिपालनं कर्त्तव्यमिति सकलविद्याविशारदोयं धनार्थं कञ्चनमपि व्यापारं न करोतीति मम दुःखं न गतमितिवादिनीं परिडित-पत्नीं प्रति परिडितपत्न्येव काचिदुपादिशति गुणमिति धनवान् धनपरिपूर्णः गुणं विद्यादिकं न चिरान्नाशयति किन्तु शीघ्रमेव नाशयतीत्यर्थः । गुणमधिगत-मपि प्राप्तमपि नाशयति अपिना अप्राप्तस्याज्जने का शंकेति ध्वन्यते । दरिद्रः धन-शून्यः गुणं रक्षत्यपि अपिरत्रापि योज्यः अनधिगतमप्यज्जयतीत्यर्थः । पक्षे गुणं दामधनवान् गुरुभूतः केनचिद्वस्तुना दारद्रो लघुरित्यर्थः । रज्जुं गुणं पूर्णः कुम्भः जलपरिपूर्णो घटः अस्मसि जले मज्जयति यावदधः गन्तुं शक्नोति तावदधो नयतीत्यर्थः । सखि न तुच्छः जलशून्यः कुम्भः रज्जुं न मज्जयति किन्तु पर्य्यवस्थापयतीत्यर्थः । तथाच धनमत्तः स्वयमप्यधो गच्छति गुणमपि नाशयति गुणनाशेन धनमदेन च इह लोके-परलोके च निन्द्यो भवति दरिद्रस्तु गुणरक्षणेनानपवादेन चोभयत्र लोके सुखी भवति दरिद्र एव श्रेयानिति त्वया विषादो न कर्त्तव्यः कर्म्मनुसारेण यथाकालं धनमपि भविष्यत्येव परिडितोचितमेव तव पतिः करोतीत्याशयः । यद्वा नायिका दारिद्र्यं दृष्ट्वा पीडितां नायिकासखीं गुणवान् त्वं धनव्यापारं कथन्नकरोषीति नायकं प्रति वदन्तीं नायक आह हेसखीतिसम्बन्धनं नायकोक्तं नायिकासखीत्वात् । सम्यगेव नाट-केषु तथा दर्शनात् । यद्वा बहुगुणवता दरिद्रेण केनापि नायिकां संयोजयितुं धना-पेक्षाशून्यायास्तव सधननिर्द्धनविचारो निरर्थकः वस्तुविचारे तु परोपकाराविस्म-रणरूपगुणशाली दरिद्र एव प्रेमकरणे श्रेयान् न तु तद्विस्मरणशाली धनवानिति द्रव्याह ॥ १६५ ॥

गुरुरपि लघूपनीतो न निमज्जति नियतमाशये निहितः ॥

वानरकरोपनीतः शैलो मकरालयस्येव ॥ १६६ ॥

गुणिना महता महाप्रभुदर्शनं प्राथमिकं स्वसमानशीलद्वारपण्डितद्वारेणैव कर्त्तव्यं न तु द्वारपालादिद्वारेण इति विशेषतः सामान्यतश्च महद्भिर्महतां प्राथमिक-दर्शनं महत्वाश्रितजनद्वारेणैव कर्त्तव्यं नाल्पजनद्वारेणेति वा कश्चिदुपादिशति गुरुरिति गुरुः चिद्भान् महान् वा अकिना लघोरपि गुरुद्वारेण महत्त्वं भवतीति सूच्यते । लघुना

द्वारपालादिना क्षुद्रजनेन वा उपनीतः प्रभुसमीपं महत्समीपं वा आनीतः । नियतं निश्चितं महतः प्रभोः महाशयस्य वा आशये हृदयेऽभ्यन्तरे वा न निमज्जति न प्रीतिपात्रं महत्त्वेन ज्ञातं वा भवति । अथच निमग्नो न भवतीत्यर्थः । दृष्टान्तयति वानरस्य मर्कटस्य करेण हस्तेनोपनीतः । समुद्रबन्धनार्थमानीतः शैलः पर्वतः मकरालयस्य समुद्रस्याशयेन निमग्नः यथा तथेत्यर्थः । तथाच जलमात्रे निमग्नता स्वभावस्यापि गुरोः पर्वतस्य वानरकरोपनीतत्वेन स्वभावोपि गतः । तेन स्वाभाविकमहत्त्वमपि लघूपनीतता नाशयतीति सर्वथा तन्न कर्त्तव्यमित्याशयः ॥ १६६ ॥

गौरीपतेर्गरीयो गरलं गत्वा गले जीर्णम् ॥

जीर्यति कर्णे महतां दुर्वादो नाऽल्पमपि विशति ॥१६७॥

केषाञ्चिदुर्वादो न वक्तव्यो न वा श्रोतव्यः कदाचिच्छ्रवणेपि तस्मिन् सत्यमिति विश्वासो न कर्त्तव्य इति कश्चित्काञ्चिदुपदिशति गौरीपतेरिति शिवस्य गले गलान्तिके कण्ठदेशे इत्यर्थः । गरलं विषं जीर्णं निलीनमित्यर्थः । कीदृशम् गरीयः अत्यन्तदुष्टमित्यर्थः । गत्वा समुद्रादागत्य गत्वापदेन दुष्टसमीपं न गन्तव्यं तदागमने तन्नाशोपायः कर्त्तव्य इति व्यज्यते । तेन च दुर्वादेश्रवणं न कर्त्तव्यं यदि कश्चिदागत्य श्रावयति तदा तद्गोपनमेव कर्त्तव्यमित्यावेद्यते । गले गरलं जीर्णं न तु शिवस्य हृदयग्राहितं जातमित्यर्थः । विशेषदृष्टान्तेन सामान्येन साधयति महतां सज्जनानां कर्णे दुर्वादः अकस्मात्केनचित्केषामपि दुर्वादः श्रावितः जीर्यति जीर्णो भवत्यल्पं यथास्यात्तथा न हृदयं विशति विश्वासविषयो न भवतीत्यर्थः । तथाच महान्तः केषामपि दुर्वादं न शृण्वन्ति अकस्माच्छ्रवणेपि न वदन्ति न वा विश्वासं कुर्वन्तीत्याशयः ॥१६७॥

गृहपतिपुरतो जारङ्कपटकथाकथितमन्मथाऽवस्थम् ॥

प्रीणयन्ति च पीडयन्ति च बाला निःश्वस्य निःश्वस्य ॥१६८॥

कश्चित्काञ्चिदाह गृहपतीति कृष्णं गृहपतिपुरतः गृहस्वामिनोध्यक्षमनेन गृहपतेरनभिज्ञत्वेन प्रतार्यत्वं ध्वन्यते कपटकथया द्वयर्थकथया त्वया रामोपयोगो मम बहुधा कारितः परन्तु मालती नाद्य लब्धा अतो मनः प्रसादो न जात इत्यादिरूपया कथिता मन्मथावस्था स्वकीयमन्मथकारिणावस्था येन तमित्यर्थः । मन्मथारम्भमिति

१२६

आर्या सप्तशती ।

पाठे कथितो मदनविकारारम्भो येन तस्मिन्त्यर्थः । जारमुपपत्तिं बाला षोडशवार्षिकी-
त्यर्थः । निःश्वस्य निःश्वस्य क्षुद्रं मालतीपुष्पं तदपि न लब्धं भवतेति पीडया वारं
वारं पतिपुरत एव प्रव्यक्तं श्वासेन कृत्वेत्यर्थः । अथ निःश्वस्य तव विरहेण प्राणाः
गमिष्यन्त्येवेति श्वासेन सूचयित्वा प्रीणयति तृप्तं करातीत्यर्थः । दृढमेमनिश्चयादि-
त्याशयः । पीडयति दुःखितं करोति निःश्वस्य निःश्वस्येत्यन्वयः । स्वस्यापि निः
श्वासेन समन्मथत्वसूचनेनेत्याशयः । प्रीणनपीडनयोः परस्परसमुच्चये चकार-
द्वयं तथाच आरामस्य रामाया वा उपयोगकथनेन समन्मथं जारं विज्ञाय निःश्वासेन
बालापित्वविकारं सूचयतीति पुरतस्तस्मात् स्त्रियाऽसाध्यं किमपि नेत्याशयः ॥ १६८

गतिगञ्जितवरयुवतिः करी कपोलौ करोतु मदमलिनौ ॥

मुखबन्धमात्रासन्धुर लम्बादर किं मदं वहसि ॥ १६९ ॥

सुरताप्रवीणं समीचीननायकस्पर्द्धाशालिनं तत्तामर्थ्यतरङ्गज्ञा काचित्सामा-
न्याह गतीति गत्या चलनेन गञ्जिता न्यूनतां नीता घरा श्रेष्ठा युवतिर्येन सः पक्षे गता
कामशास्त्रोक्तेन इमगत्या गञ्जिता सुरते पराजिता युवतिर्येन स इत्यर्थः । करी हस्ती
तत्तुल्यो नायकः स्वकपोलौ गण्डस्थलरूपौ मदेन मदजलेन मलिनौ करोत्वित्यर्थः ।
मुखबन्धमात्रेण गजाकारः न तु गजकार्यकारीत्यर्थः । न वा समीचीननायककार्य-
कारीत्यर्थः । लम्बादरगणेशपक्षे सुतार्थमुत्थानेऽप्यसमर्थः मदं मदजलं पक्षे सन्नायक-
समानोऽस्मीति गर्वे किं वहसि तव गतिरेव न सम्यगित्यर्थः पक्षे सुरतसामर्थ्य-
मपि नेत्यर्थः ॥ १६९ ॥

गेहिन्याः कलयन्ती गोत्रस्खलितापराधतो मानम् ॥

स्निग्धां प्रिये सगर्वीं सखीषु बाला दृशं दिशति ॥ २०० ॥

काचित्काञ्चिदाह गेहिन्या इति गेहिन्याः ज्येष्ठपत्न्या गोत्रस्खलितापराधतः
बालानामग्रहरणरूपगोत्रस्खलितापराधतः स्खलितं स्खलनमित्यर्थाः । मानं पतिं प्रति-
मानं कलयन्ती शृण्वन्तीत्यर्थाः । प्रिये पत्यौ स्निग्धां स्नेहयुक्तां गोत्रस्खलनेन नामग्रह-
णात्प्रेमनिश्चयादित्यर्थाः सखीषु सगर्वीमहमेवेतादृशीनान्येत्याशयः । दृशं नयनं

बाला पश्चाद्विवाहिता दिशति ददातीत्यर्थः । तथाच प्रमादकृतेनापि पतिप्रेमकाशा-
दिना स्त्रीणां महामान इत्याशयः ॥ २०० ॥

ग्रीष्ममये समयेऽस्मिन् विनिर्मिते कलयकेलितरुमूले ॥

अलमालवालवलयच्छलेन कुण्डलितमिव शैत्यम् ॥ २०१ ॥

त्वत्कुचं तं शैत्यमतस्सम्यगालिङ्गनं देहि कुचभिन्ने प्रयासेनापि शैत्यं नास्तीति
नायको नायिकामुपवनगतामाह ग्रीष्मेति हेप्रिये इति पूरणीयं संबोधनमुपादा-
नन्तुनायके कामार्त्तत्वं व्यञ्जयति ग्रीष्ममयेऽस्मिन् समये महाप्रौढग्रीष्मकाल-
इत्यर्थः । विनिर्मिते प्रत्यहं सित्केपीत्यर्थः । क्रीडावृक्षमूलेऽन्यशैत्यमत्रस्थितमेवातो
रतकरणमुचितमिति व्यज्यते । आलवालस्य पुष्पजलरक्षार्थनिबद्धस्य यद्वलयं वेष्टनं
तस्य कपटेन छलेनालमत्यर्थं शैत्यं कुण्डलितं कुण्डलनापूपितमिव शैत्याभावसूचो-
नार्थं कृतकुण्डलमिव कलय पश्य तथाच त्वत्कुचस्पर्शं विना ग्रीष्मशान्तिर्नैति
त्वयावश्यमालिङ्गनन्देयमित्याशयः । अथवा तरुमूलं संकेतस्थानं शङ्कितं खलैरतस्त-
त्यजेति नायिकां प्रतिसंख्युक्तिः केलितरुमूलस्थितमुपपत्तिं पश्येति दूत्युक्ति
स्त्यपरे ॥ २०१ ॥

गुणबद्धचरण इति मा लीलाविहगं विमुञ्च सखि मुग्धे ॥

अस्मिन् वलयितशाखे क्षणेन गुणयन्त्रणं त्रुटति ॥ २०२ ॥

सर्वनायिकाधिकमदीयगुणनिबद्धोयं कस्या अपि स्वाधीनो न भविष्यतीति
विश्वासशालिनीं नायिकामन्योक्त्या सखी वदति गुणबद्धेति लीलाविहगं
क्रीडापक्षिणं तत्तुल्यनायकञ्च सखि उपदेशयोग्ये मुग्धे मूढे विहगमोक्षणात्
नायकजिज्ञासया वा गुणेन सूत्रेण पक्षे कामकलादिना बद्धः निरुद्ध-
वनादन्यनापिकासमीपगमनाद्वा चरणो यस्य स इति विश्वासादित्यर्थः मा विमुञ्च
अस्य मोक्षणं न कर्तव्यमित्याशयः अस्मिन् वृक्षे नगरे च वलयिता वेष्टिता शाखा
यस्मिन् बहुशाखे इत्यर्थः वलयिता व्याप्ता शाखा शाखातुल्या दूत्यादिर्यत्र तस्मि-
न्निति नगरपक्षे क्षणेन गुणयन्त्रणं सूत्रबन्धनं कामकलाधीनत्वञ्च त्रुटति नश्यती-
त्यर्थः यथा बहुशाखवृक्षे विहगसूत्रभङ्गः तथा नायकस्य त्वदधिकनायिकादूत्यादि
दर्शनेन तवानधीनत्वं स्यादेव गर्वविहाय तदधीनत्वे यत्नं कुर्विति भावः ॥ २०२ ॥

गुरुगर्जसान्द्रविद्युद्भयमुद्रितकर्णचक्षुषां पुरतः ॥

बाला चुम्बति जारं वज्रादधिको हि मदनेषु ॥२०३॥

कयोश्चिद्वृत्तं दृष्ट्वाश्चर्यं सखायं सखाह गुरुगर्ज्जति बाला षोडशहायना जारं चुम्बति हि यतः वज्रात् वज्रपातात् मदमेषुः कामशरः अधिकः वज्रपात-मङ्गीकृत्यपि कामशरनिवारणाय चुम्बनं करोतीत्यर्थः गुरुगर्ज्जो मेघशब्दः गुरुगर्ज-पदेनाकालिकत्वं तेन वज्रपातावश्यकत्वं व्यज्यते सान्द्रा निविडा या विद्युत्सौदा-मिनी तद्भयेन मुद्रितं कर्णचक्षुष्येषान्तेषां गुरुजनानां पुरतः अग्रे तथाच न लज्जा न मर्यादा न प्राणभीरपीत्याशयः ॥ २०३ ॥—

गृहिणीगुणेषु गणिता विनयः सेवा विधेयतेति गुणाः ॥

मानः प्रभुता वाम्यं विभूषणं वामनयनानाम् ॥ २०४ ॥

नायको वयस्यमाह गृहिणीति गृहिण्या गृहकर्मणि युक्तायास्संतानादिशा-लिन्या गुणेषु बहुषु गणयितुमशक्येष्विति यावत् गणिताः विदग्धेन परिगणिताः प्राधान्येन निर्दिष्टा इत्यर्थः तान् क्रमेणाह प्रथमं विनयः नम्रता गुरुकुटुम्बस्वामि-सामाजिकादौ सर्वदा विनयकरणमित्यर्थः सेवा गुरुस्वाम्यादिसेवनं यथोचित-भोजनादिदानेन तेषां प्रीणनमित्यर्थः विधेयता आज्ञाकारिता स्वाम्यादेरित्यर्थः इति गुणा इति त्रयो गुणास्साव्वधिकाः अपेक्षिता इत्याशयः ननु मानादयः कुतो न गणिता इत्यत आह मानः सापराधे प्रिये मानकरणं प्रभुतात्यन्तसुरततृप्तौ रत-सामर्थ्यं मम दासोसीत्यादिवाक्येवा प्रभुता वाम्यं कौटिल्यं द्वितीयनायिकाशंकया सर्वदा सङ्गोपेन पत्या मिलनमित्यर्थः वामनयनानामुमच्चस्त्रीणां भूषणं भूषणवत् स्वेच्छया गृह्णाति स्वेच्छया परित्यजतीत्यर्थः तथाच मानद्वेषोऽस्वाभाविकः कदाचिदुत्तमानामभवत्येवेति न ते गणिताः सर्व्वसिद्धा इत्याशयः विशेषास्त्वङ्गना भीरुः कमिनी वामलोचनेत्यमरः अत्र बहवः पक्षा विस्तरभयान्न लिख्यन्ते ॥२०४॥

गुणमान्तरमगुणं वा लक्ष्मीर्गङ्गा च वेद हरिहरयोः ॥

एका पदेऽपि रमते न वसति निहिता शिरस्य परा ॥२०५॥

अस्याः सुनायकेपि कथमौदास्यमिति वादिनीं काञ्चित्काञ्चिदाह गुणमिति
 आन्तरं गुप्तमुदासीनाऽवेद्यमिति यावत् गुणं नायकगुणम् अगुणं नायकदोषं
 लक्ष्मीः हरेः गुणं गङ्गा हरस्यागुणं दोषं वेदेत्यर्थः एका लक्ष्मीः पदेऽङ्गुष्ठे रमते
 क्रीडति निहितापि शिरसि जटायां स्थापितापि गङ्गा न वसति न तत्रैव निवसति
 बहिर्गच्छतीत्यर्थः तथाच विष्णुगुणपरिचयशालिनी लक्ष्मीः विष्णुं सकलान्तरगुण-
 भाजनं बुद्ध्वा बाह्यसमादराभावेपि पदे वसति गङ्गा बाह्यं समाहृतापि आन्तरगुण-
 शून्यं बुद्ध्वा शिवं त्यजति यथा तथेयमस्य नायकस्य गुणं ज्ञास्यति तदा सुप्रीता
 भविष्यतीत्याशयः वस्तुतस्तु नायकानां बाह्यसौन्दर्यधनादयो गुणाः क्षणस्थायि-
 नो विषयाः आन्तरा एव सार्वदिका नायकगुणा नायिकाचित्तहारिण इत्यन्वयव्य-
 तिरेकाभ्यामाह ॥ २०५ ॥

गत्वा जीवितसंशयमभ्यस्तः सोढुं मतिचिराद्विरहः

अकरुण पुनरपि दित्ससि सुरतदुरभ्यासमस्माकम् ॥ २०६ ॥

चिराद्विदेशादागतं प्रथमसुरतप्रवृत्तं नायिकाऽऽह गत्वेति जीवितसंशयं
 जीवनसन्देहं गत्वा प्राप्य यौवनमध्य एव भवद्गमनेनेत्यर्थः अतिचिरात् बहुका-
 लात् विरहवियोगः सोढुं सहिष्णुताविषयं कर्तुमभ्यस्तः शरीरशोषणादिनाऽधीनः
 कृतइत्यर्थः अकरुण परवेदनानभिज्ञ अत एव चिरं विलम्बितः परदेशे इत्याशयः
 पुनरपि यथाविरहाभ्यासाय सुरताभ्यासं मामकारयः पूर्वं तथाधुनाऽपि सुरतस्य
 दुरभ्यासं दुष्टाभ्यासं दित्ससि दातुमिच्छसि तन्न युक्तमिति भावः मम इत्येव वक्तव्ये
 बहुवचनं किञ्चिद्गोपनाय तथाच पुनर्यदि गन्तुं समयो वर्तते तदा सुरतं मास्तु
 यदि सुरतापेक्षा तदा कदापि नैव गन्तव्यमित्याशयः ॥ २०६ ॥

गोत्रस्खलितप्रश्नेप्युत्तरमपिशीलशीतलं दत्वा ॥

निश्वस्य मोघरूपे स्ववपुषि निहितं तथा चक्षुः ॥ २०७ ॥

कस्याश्चित् शृङ्गारवृत्तं कश्चिदाह गोत्रेति गोत्रस्खलितेन अन्यनायिकासमक्ष-
 मन्यनायिकानामसंग्रहणेन यः प्रश्नः तस्मिन् सत्यपि कोपकारणे इत्यर्थः उत्तरं
 प्रश्नोत्तरम् अतिशीलेन अतिसमीचीनचरितेन शीतलं मधुरं यथोचितं दत्वा नायकं
 गोत्रस्खलितपृच्छकं प्रति दत्वेत्यर्थः निश्वस्य खेदात् श्वासं कृत्वेत्यर्थः मोघं व्यर्थं
 रूपं सकलनायिकारूपाधिकं रूपं यस्य वपुषः तस्मिन् स्वस्य वपुषि तथा नायिकया

चक्षुर्निहि ' दत्तमित्यर्थः ईदृशमपि सर्वोत्तमं रूपं मम नायकवशीकरणसमर्थं न यतः
अतो मां धिक् नायकोयं यदि स्वभावचपलस्तथापि तत्सङ्गतां मामेव
धिगित्याशयः ॥ २०७ ॥

गन्धग्राहिणि शालोन्मीलन्निर्यासनिहितनिखिलाङ्गि ॥

उपभुक्तमुक्तभूरुहशतेऽधुना भ्रमरि न भ्रमसि ॥ २०८ ॥

काञ्चित्सामान्यामन्योक्तया कश्चिदाह गन्धेति गन्धग्राहिणि सौरभाघानका-
रिणि पक्षे यौवनलेशानुसारिणि शालात् वृक्षविशेषात् उन्मीलेन सम्भवन् यो
निर्यासः श्लक्ष्णघनीभूतरसविशेषसार इत्यर्थः तस्मिन् निहितं दृढसय्युक्तं निखि-
लमङ्गं यस्यास्तत्संबोधने पक्षे केनचित्प्रतिबोधिते इत्यर्थः उपभुक्ताः मुक्ताश्च भूरुहाः
वृक्षाश्च ते शतं तस्मिन् पक्षे एकैकवारं भुक्ताः परित्यक्ताश्चेत्यर्थः भूरुहशते नवीन-
नायकशते न कुत्रापि तव स्थैर्यमित्याशयः अधुना निर्यासलश्रा नायकाभासेन
रुद्धा भ्रमरि भ्रमरपत्नि नायकमात्राभिमुखभ्रमणशीले वा न भ्रमसि भ्रमणं कुर्वि-
त्यर्थः उचितमेव सर्वैरुपेक्षितायास्तव जातमित्याशयः ॥ २०८ ॥

गुरुषु मिलितेषु शिरसा प्रणमसि लघुपून्नता समेषु समा ॥

उचितज्ञासि तुले किं तुलयसि गुञ्जाफलैः कनकम् ॥ २०९ ॥

केनापि नायकेन नायिकां योजयितुं स्वैरकथायां यथा स उत्तमस्तथायमपीति-
वादिनीं नायिकां स्तुतिमात्रशर्कां स्तुवन्तीमन्योक्तया दूत्याह गुरुष्विति तुले स्वर्णा-
दितोलनयन्त्ररूपे इत्यर्थः पक्षे तुलासदृशि नायिके इत्यर्थः एकवचनेन चतुर्दशभुवने
नान्या त्वत्सदृशी उचितज्ञेति सूच्यते उचितज्ञासि उचितमेव करोषीत्यर्थः पक्षे
उचितं लोकवेदसिद्धमेव जानासीत्यर्थः अत इति शेषः कुतः यतः गुरुषु अधिकभार-
शालिषु पक्षे श्रेष्ठेषु मिलितेषु आरूढेषु पक्षे आगतेषु शिरसा अग्रभागेन
पक्षे मस्तकेन प्रणमसि प्रकर्षेण नता भवसि पक्षे प्रणामं कुरुष्वे लघुषु अल्प-
गुरुताशालिषु पक्षे न्यूनजनेषु उन्नता ऊर्द्ध्वगता पक्षे साभिमानासीत्यन्वयः
समेषु द्वितीयभागधृतवस्तुपरिमाणसमानपरिमाणेषु समा अवनत्युन्नतिशून्ये
त्यर्थः पक्षे समव्यवहारा एतादृशी त्वं गुञ्जाफलैः कनकं सुवर्णं पक्षे
सर्वोत्तमवर्णधन्तमुं नायकशिरोमणिं गुञ्जाफलैरन्यापेक्षयोत्तमैरप्येतदपेक्षया-

ऽतिन्यूनैः किं तुल्यसि तोलनं करोषि पक्षे समं करोषीत्यर्थः अन्या अवि-
दग्धा नायिका एवं कुर्वन्तु वदन्तु वा तव तु सर्व्वयानुचितमतस्सर्व्वोत्तमा-
यास्सर्व्वोत्तमेन समागम एव सुखकारीत्याशयः ॥२०६॥

गेहिन्या ह्यमाणां निरुध्यमानं नवोदया पुरतः ॥

मम नौकाद्वितयाऽर्पितपद इव हृदयं द्विधा भवति ॥२१०॥

एका सकलगृहभारसमर्था परा च नवोदा सकलसुखकारिणीति-पत्नीद्वययुतस्य
तस्य तव कथं खेद इति वयस्येन पृष्ठः अनेनैव हेतुना खिन्नोऽस्मीति नायको
वयस्यमाह गेहिन्येति मम हृदयं चित्तं द्विधा द्विभागम् अथच द्विप्रकारकं कदाचिन्त-
नोदाधीनं कदाचिद्गृहीण्यधीनं चेत्यर्थः कस्येव नौकाद्वितये नौकायुगले अर्पितम्
एकैकं दत्तं चरणं येन तस्येवेत्यर्थः गेहिन्या प्रथमपत्न्या हियमाणां पश्चादाकृष्यमानं
प्राथम्यात् नवोदापश्चाज्जातविवाहया पुरतः अग्रतः निरुध्यमानं स्वाभिमुखं
कर्त्तुमन्यतः प्रतिरोधितं हृदयमित्यर्थः नौकाद्वयारूढस्यापि हृदयं वक्षस्थलं निरु-
द्धगामिनौकाद्वितयविपाटने विदीर्णं भवतीतिजातिः तथाचानेनैव प्रकारेण मम
खेद इत्यर्थः केचित्तु द्वितीयविवाहप्रवृत्तं सखायं निवारयितुम् द्विपत्नीको नायक-
स्सखाह विवाहद्वयं न कर्त्तव्यमित्याशय इति प्राहुः ॥२१०॥

गुण आकर्षणयोग्यो धनुष इवैकोपि लक्षलाभाय ॥

लूतातन्तुभिरिव किं गुणैर्विमर्द्दासहै बबहुभिः ॥२११॥

किञ्चित्किञ्चिदनेकगुणवत्त्वेन गर्वशास्त्रिनं सुशिक्षितैकविद्य आह गुण इति
गुणः विद्यादिः रज्जुविशेषो वा आकर्षणयोग्यः श्रवणयोग्यः अमुकस्य गुण ईदृश
इति श्रवणमात्रेण श्लाघ्यः आकृष्यते कर्णपर्यन्तमानीयते यत्तदाकर्षणं तत्र योग्य
इत्यर्थः आकर्षणेन कर्णपर्यन्ताकर्षणेन योग्य इतिच कार्यकारीतिच एकोपि लक्ष-
लाभाय लक्षसंख्यकद्रव्यविजयादिलाभायेत्यर्थः शख्यलाभाय चेत्यर्थः धनुष इव
धनुर्गुणः कर्णपर्यन्ताकृष्टाः शख्यलाभाय यथा तथेत्याशयः विमर्द्दासहैः अभिघा-
तासहनैः विचाराक्षमैः बहुभिरपि गुणैः विद्यादिभिः तन्तुरूपैर्वा मकरीतन्तुतुः यैः
किं किमपीत्यर्थः तथाच विचारक्षमाः श्रवणयोग्याः बहवो गुणाः सम्पाद्याः तद-
संभवे एका विद्या सुशिक्षिता संपादनीया विमर्द्दासहश्रवणयोग्याः बहुगुणसंपादनं

निरर्थकमेवेत्याशयः लक्षं लक्ष्यं शरव्येपीत्यमरः लूता स्त्री तन्तुवायोर्णलाभसंकट-
कास्समा इत्यपि ॥ २११ ॥

गायति गीते शंसति वंशे वादयति सा विपञ्चीषु

पाठयति पञ्जरशुकीस्तवसंवादाक्षरं बाला ॥२१२॥

नायिकासक्तिं नायके दूती वदति गायतीति बाला षाडशवार्षिकी अनुपेक्षणीये-
त्यर्थः तव संवादाक्षरं मामागतमेव जानीहीति परिचारिकादिद्वारेणाकर्णितं वाक्या-
क्षरमित्यर्थः एकत्वं विवक्षितं तथाच तव संवादाक्षरमेकं संवादवाक्यं वा प्रेमा-
तिशयेन तव स्मरणार्थं पाठयतीत्यर्थः पञ्जरशुकम् एकमेव पञ्जरशुकैम् अयमपि
पठिष्यति तदा पुनरन्यमुखादपि संवादश्रवणं भविष्यतीत्याशयः गीते गाने गायति
संवादाक्षरगानमेव करोतीत्यर्थः वंशे वेणुवाद्ये शंसति विपञ्चीषु वीणासु वाद-
यति तथाच नानाप्रकारेण संवादाक्षरस्मरणमेव करोति मत्सखी तस्मात्शीघ्रमेव
भवता दर्शनं देयमिति भावः ॥ २१२ ॥

गणयति न मधुव्ययम यम विरतमापिवतु मधुकरः कुमुदम् ॥

सौभाग्य मानवान् परम भूपति द्युमण्ये चन्द्रः ॥२१३॥

उत्तमस्पद्धया नीचस्यापि प्रतिष्ठा भवतीति कश्चिदाह गणयतीति अयं
नीचमतिः चन्द्रः मधुव्ययं कुमुदिनी मधुव्ययं न गणयति जानन्नपि भ्रमरकृतं न
निवारयति न केवलं निवारणभावमात्रं किन्तु मधुकरः कुमुदं कुमुदिनीं कुमुच्छ-
ब्दस्य हलन्तस्त्रिलिङ्गे रूपं पिवतु मधु पिवत्विति कथितव्ये कुमुदं पिवत्विति
कथनं निर्विघ्नं मधुपानं यथेष्टनायिकोपभोगश्च व्यक्तयति भ्रमरस्य मधुपानं
कुमुदिन्याम् स्वनायिकायां नायकान्तरावभोगं कारयन् तस्याः शीलव्ययमपि न
गणयत्यतो नायकापसदश्चन्द्रः द्युमण्ये सूर्याय असूरयति यतस्तस्मादिव कारणात्
सौभाग्यवान् मानवान् मानशाली चेत्यर्थः चन्द्रः सर्वेषामाहादकः तथाच सूर्य
स्पर्द्धामात्रेण सौभाग्यादिशालित्वेन चन्द्रः प्रसिद्धः अन्यथा भास एवेत्याशयः
अथवा नायिकायाः पतिविनोदासक्तायास्संकेतस्थलगमनाभावादुदासीन-
मुपपत्तिं प्रति यथोचितकरणं न त्याजयति विदग्धो नायको न वा तत्करणेनोदासी-
नोपि भवति यथा मधुकरं मधु पायत्येव द्यमणिमुपपत्तिमेव निवारयति सौभा-

ग्यादिशाख्यपि भवत्येवातिविदग्धश्चन्द्र इतिदृष्टान्तेन त्वमण्युपपत्तिनिवारक
एवासि न पुनः पतिसंगमनिवारक इति पत्यनुरोधेन संकेतस्थलेऽनागमेपि सख्या
औदासीन्यमनुचितमेवेति नायिकासखी नायकमाहेत्याशयः ॥ २१३ ॥

गुणविधृता सखि तिष्ठसि तथैव देहेन किन्तु हृदयन्ते ॥

हृतममुना मालायाः समीरणेनैव सौरभ्यम् ॥२१४॥

अत्यन्तरमणीयगुणमूर्तिं कञ्चननायकं स्वस्यामतिसश्लाघं बुद्ध्वा स्वभाव-
सत्यपि दैवात् मदनचलहृदया जातेति बुद्ध्वा तां प्रति सखी परिहासं करोति
गुणेति सखि अनेन तत्त्वज्ञता व्यज्यते गुणेन सतीगुणेन पक्षे सूत्रेण विशेषेण धृता
रुद्धा पक्षे ग्रथिता देहेन वपुषा स्वरूपेणच तथैव अविकारदशावत् तिष्ठसि निर्व्या-
पारासि कण्ठादौस्थापितासिच अन्यवेद्यवहिर्विकारशून्या सती गुणेनासीति
समुदायार्थः किन्तु प्रकारान्तरं ते तव हृदयं अमुना प्रत्यक्षेण नायकराजेन हृतं
स्वाधीनं । कृतं गुणगौरवेण ते चित्तं बलेनैव वस्तुस्वभावाद्गृहीतं नतु त्वया
स्वेच्छया दलमित्याशयः कस्याः केन किमिव मालायाः सौरभ्यमामोदमिव समी-
रणेन वायुना इत्यर्थः समीरणपदे नादृश्यता सामर्थ्यमनिच्छयापि स्पर्शयोग्यत्वं
देवदत्ततुल्यत्वं तापापनोदकत्वं द्वयोस्समत्वेन प्रेमकरणौचित्यं लज्जाहेत्वभावं नाय-
काश्वासकाङ्क्षविक्षेपकरणौचित्यमस्मत्समक्षमपि रतौचित्यमित्यादि व्यञ्जयति
तथाच उद्यतस्थ हि कामस्य प्रतिवादो न शस्यत इति न्यायेन यदि कुत्रापि कदापि
प्रेमकरणं तदास्मिन्नेवोत्तमनायके तदुचितं नान्यत्रेति सखापरिहासः
यथार्थकथनं वा ॥२१४॥

गुरुशदने नेदीयासि चरणगते मयि च मूकयापि तया ॥

नूपुरमपास्य पदयोः किं न प्रियमीरितं प्रियया ॥२१५॥

नायको वयस्यमाह गुर्विति गुरुगृहे निकटवर्तिनि सति मानापनोदनार्थं
मयि पदपतिते च सति मूकया वचनशून्ययापि गुरुसान्निध्यात् तया नायिकया
पदयोः नूपुरयुगलमपास्य शब्दभीत्या परित्यज्य प्रियया मम प्राणभूतया किं
प्रियमपेक्षितं न ईरितं कथितं तथाच नूपुरत्यागेन रतिरेवाङ्गीकृता याद तदा सर्व-
मङ्गीकृतमित्याशयः नायिका स्वकीया विरोधाभासालङ्कारः ॥ २१५ ॥

ग्रन्थिलतया किमिच्छोः किमप्रभंशेन भवति गीतस्य ॥

किमनाज्जवेन शशिनः किं दारिद्र्येण दयितस्य ॥ २१६ ॥

सधननायकसमागमाय दरिद्रे किं लग्नासीति वादिनीं दूतीं नायिकाह
ग्रन्थिलेति इक्षोर्ग्रन्थिलपर्वयुतत्वे किं का हानिरपि तु नेत्यर्थः एवमग्रे रसाधि-
क्येन ग्रन्थिदोषो नेत्याशयः गीतस्य गानस्य अप्रभंशेन नानादेशीयभाषारूपत्वेन
न किमपीत्यर्थः स्वरमात्रोपयोगात् शशिनः कलारूपिणः अनाज्जवेन वक्रत्वेन किं
भवतीत्यन्वयः अधिकाह्लादकत्वमेवेत्याशयः दयितस्य प्रेमपात्रस्य दारिद्र्येण निर्जन-
त्वेन किं भवति न किमपीत्यर्थः तथाच यदि सत्यं दृढं प्रेम तदा धनाद्युपयोगाभावः
अन्यथा धनेनापि न किमपि मम दरिद्र एव श्रेयान्न धनवानित्याशयः ॥ २१६ ॥

गेहिन्या चिकुरग्रहसमयसशीत्कारमोलितदृशापि ॥

बाला कपोलपुलकं विलोक्य निहितोस्मि शिरसि पदा ॥ २१७ ॥

कश्चिद्वयस्यमाह गेहिन्येति चिकुरग्रहसमये वदनचुम्बनार्थकेशपाश-
ग्रहणोपक्रमे सशीत्कारं शीत्कारसहितं यथास्यात्तथा मीलिता दृक् यया तथापि
गेहिन्येत्यर्थः सशीत्कारमिलितेत्यादिना सोन्मादत्वं चुम्बनसुखास्वादनं च
व्यज्यते अपिना हननायोग्यसमयेपि हनने कोपाधिक्यं व्यज्यते शिरसि मस्तके
पदा चरणेन निहितोस्मि ताडितोस्मीत्यर्थः बालाया नयननिमीलनसमये निकट-
स्थितायाः कपोलपुलकं मत्कृतचुम्बनमुखजानतं विलोक्येत्यर्थः बालाक्रीडाकरणे
कदापि निषेधो न कृतः तथापि मम चुम्बनसमय एव बाला चुम्बनं मत्प्रतारणञ्च
किमिति कोपेनेत्याशयः ॥ २१७ ॥

गुरुपक्ष्म जागरारुण घूर्णत्तारं कथञ्चिदपि वलते ॥

नयनमिदं स्फुटनखपदनिवेशने कोपकुटिलध्रु ॥ २१८ ॥

नायिकां सखो वदति गुरुपक्ष्मेति इदं तव नयनं कथञ्चित्कष्टेन वलतेपि
परावृत्तमपि कष्टेन भवतीत्यर्थः स्वाभाविकनिरीक्षणस्य का चर्चेत्याशयः गुरु-
पक्ष्म जागरणातिशयात् जागरेण अरुणं रक्तम् अत एव घूर्णन्ती तारा अक्षिकनी।नका
यस्मिन् ततस्सर्वेषां कर्मधारयः स्फुटो यो नखपदनिवेशः नखचिह्नारस्थानं
स्फुटं व्यक्तं यन्नखपदं नखचिह्नं तत्र निवेशः नेत्रपात्र इति वा तत्कृतस्तज्जनितो

आर्या सप्तशती ।

१३५

यः कोपः पत्युर्नखक्षत ज्ञानमित्याकोपः तेन कुटिला भूय्यत्र तन्नयनमित्यर्थः तव नखक्षतानि बहूनि सन्ति तवाङ्गे तानि नेत्रापाटवेन न पश्यामि अस्माभिः दृश्यन्त एव रात्रौ रतिसमये समीचोनमेव लग्नं सर्व्वमधुना कोपो निरर्थक इत्याशयः ॥ २१८ ॥

इति श्रीसचलविरचिते आर्यासप्तशतीविवरणे रसप्रकाशे

गकारव्रज्या समाप्ता

घकारव्रज्या

घटितजघननिपीडितपीनोरुन्यस्तनिखिलकुचभारम् ॥

आलिङ्गन्त्यपि बाला वदत्यसौ मुञ्च मुञ्चेति ॥ २१९ ॥

नायको वयस्यमाह घटितेति असौ बाला आलिङ्गन्त्यपि आलिङ्गनं कुर्वन्ती अपि मुञ्च मुञ्च इति वदति घटितं रतार्थं घटितं जघनं यथा भवति निपीडितपीनोरु यथा भवति न्यस्तो निक्षिप्तः निखिलकुचभारो यत्र तद्यथा स्यादेवमालिङ्गन्त्यपि तथा चात्यन्ताभिप्रेतेपि वस्तुनि स्त्रीणां निषेधो विधिरेवेत्याशयः तदुक्तम् आलिङ्गने चुम्बनादौ नेति यद्वदति प्रिया स निषेधो महीपालविधिरेव प्रवर्त्तते इति महाराज ग्रन्थे यद्वा नायिकाया नवोढाया निषेधेन इत्थं नायकं नवोढापीडनार्थं प्रेरयति सखी असौ षोडशवार्षिक्यपि मुञ्च मुञ्चेति वदति स्त्रीमात्रस्वभावोऽयं निषेधः तेन इत्यनेन त्वया न भवितव्यं सम्यक्पीडनमस्याः कर्त्तव्यमित्यर्थः ॥ २१९ ॥

घटितपलाशकपाटं निशिनिशिखिनो हि शेरते पद्माः ॥

उज्जागरेण कैरव कतिशक्या रक्षितुं लक्ष्मीः ॥ २२० ॥

संसारोचितव्यापारेणैव लक्ष्मीरायाति स्थिरा च सर्व्वदृश्या च प्रशंस्या चोत्तमानां पुरुषाणां भवति अन्यथा नायाति आगतापि न स्थिरा स्थिरापि न लोकदृश्या दृश्यापि न प्रशंस्येति कश्चित्कश्चिदन्योक्त्याह घटितेति पद्माः कमलानि उत्तमाः पुरुषाश्च घटितं निर्मितं पलाशानां पद्मपत्राणां कपाटं

यत्र तद्यथास्यात्तथा निशि निशि सर्वासु निशासु हि यतः सर्वलोको-
 चितरात्रिशयनार्थागलव्यापारादित्यर्थः सुखिनः सर्वलोकदृश्यप्रशस्यस्थिरल-
 क्ष्मीशालिनः कार्येण कारणाक्षेपात् शेरते सुप्तास्सर्वभोगान् कुर्वन्तीत्यर्थः
 तथाच पद्मानामुचितव्यापारेण रात्रिसौख्यं दिवालक्ष्मीप्रकाशः सूर्यविकाशित्वा-
 द्भवति कैरवाणामनुचितव्यापारशालिपुरुषाणां रात्रिविकाशित्वात् दिवाशयननि-
 शाजागरणरूपविरुद्धव्यापारवत्त्वेन लक्ष्मीर्वागता न लोकदृश्या प्रशस्यास्थिरेत्याशयः
 उज्जागरेण रात्रिजागरेण लक्ष्मीः विकाशः संपन्न कति कियत्पर्यन्तं रक्षितुम्
 आनेतुं स्थिरयितुं वा शक्या अपितु नेत्यर्थाः अथवा अनुपहुतेपि देशे न्यायागतस्व-
 संपत्प्रकाशोपि यथोचितसमय एव कर्तव्यो नत्वयथोचितसमये इति कश्चिदाह
 तथाच पत्रकवाटेनापिसौख्यं पद्मानां कैरवाणां सकलनिशाजागरेणापि
 नेत्याशयः ॥ २२० ॥

घूर्णन्ति विप्रलब्धाः स्नेहापायात्प्रदीपकलिकाश्च ॥

प्रातः प्रस्थितपान्थस्त्रीहृदयं स्फुटति कमलं च ॥२२१॥

प्रातर्गमिष्यामीति वादिनं नायकं नायिकासख्याह यद्वा कश्चित्प्रातःकालं
 वर्णयन्नाह घूर्णन्तीति विप्रलब्धाः वियोगिन्यः यद्वा संकेतस्थले सायंकालेऽनागत-
 प्रियतमानायिकाप्रभेदरूपा इत्यर्थाः प्रदीपकलिकाश्च दीपशिखाश्चेत्यर्थाः प्रातरिति
 सर्वत्र संबध्यते स्नेहापायात् प्रेमापगमात् तैलक्ष्यात् घूर्णन्ति मयि प्रेमाभावे
 व्यवस्थातिक्रमेपि संकेते नियतेपि वा किमिति नागतस्स कदागमिष्यति मिलि-
 ष्यति वेत्यादिचिन्तनेन संपूर्णनिशां जागरेण घूर्णितचित्तस्वभावेन भ्रमणशीलाश्च
 भवन्तीत्यर्थाः प्रस्थितस्य गन्तुमुद्यतस्य नतु गतस्य स्त्रीहृदयं स्वभावमृदु स्फुटति
 द्विधा भवति कमलं च स्फुटति विकसतीत्यर्थाः तथाच त्वद्गमनावसर एव मम
 सख्याहृदयं विदीर्णं भविष्यतीति न गन्तव्यं नोचेत्प्रेमापायोवश्यं भविष्यतीत्यव-
 श्यन्न त्वया गन्तव्यमित्याशयः ॥ २२१ ॥

इति श्रीसचलविरचिते आर्यासप्तशतीविवरणे रसप्रकाशे
 घकारव्रज्या समाप्ता

चपलस्य पलितलांछितचिकुरं दयितस्य मौलिमवलोक्य ॥
 खेदोचितेपि समये संमदमेवाददे र्गहणी ॥२२२॥

आर्या सप्तशती ।

१३७

काचित्प्राप्तयेष्टस्वयतिसमागमा लब्धसन्ताना गलितयौवना नायिका
तस्या वृत्तान्तं काचित्काञ्चित्प्रत्याह चपलस्येति दयितस्य प्रियस्यापि अनेन हर्षा-
भावयोग्यता सूचिता मौलिं मस्तकं पलितेन जराशौक्येन लाञ्छिताः चिह्निताः
चिकुराः केशा यस्मिन् तमित्यर्थः ननु दुःखयोग्यसमये कथं हर्ष इत्यतो हेतुग-
र्भविशेषणं चपलस्य पराङ्मनाशतलपटस्य तथाच मम यौवनं गतमेवान्योपयोगार्थं
यौवनमस्य दुःखदमेव तदुत्तरं तन्नाश एव श्रेयानित्याशयः अतएव खेदाचिते खेद-
योग्ये समयेपि पतियौवननाशसमयेपीत्यर्थः संमदमेव हर्षमेव ननु दुःखलेशम-
पीत्यर्थः आददे सम्यक् जग्राह गृहिणीयं गलितयौवनेत्यर्थः मुत्प्रीतिः प्रमदो हर्षः
प्रमोदामोदसम्मदा इत्यमरः ॥२२२॥

चण्डि प्रसारितेन स्पृशन् भुजेनापि कोपनां भवतीम् ॥
तृप्यामि पंकिलामिव पिवन्नदीं नलिननालेन ॥२२३॥

नायको मानिनीमाह चण्डीति चण्डि कोपने प्रसारितेन भुजेनापि वक्षसा
स्पर्शाभावेपीत्याशयः कोपनां मृदुशरीरां भवतीं स्पृशन् भीत्या दूरात्स्पृशन्नपि
तृप्तो भवामीत्यर्थः तथाच दूरस्थोऽपि मम सुखं जायत एव मद्दुःखार्थं तव कोप-
करणं वृथेतिभावः नलिननालेन कमलनालान्तद्वारेण कर्द्दमशालनीं नदीं पिवन्
यथाऽविलं जलमपहाय दूरात्पङ्कालग्नः स्वच्छं जलं पिवति एवमेव ताडनादिप-
राभवशून्यस्तवाङ्गस्पर्शजां तृप्तिमनुभवामीत्यर्थः ॥२२३॥

चपलभुजङ्गीभुक्तोऽज्झित शीतलगन्धवह निशि भ्रान्त ॥
अपराशाः पूरायतुम्प्रात्यूषसदाऽगते गच्छ ॥२२४॥

खण्डिता प्रातरागतं नायकं समीरनाभेदेन वर्णयन्त्याह चपलेति प्रात्यू-
षसदागते अहंमुखवारायो अथच प्रात्यूषे संवर्णनिशामतीत्यसंवेदा आगति-
रागमनं यस्य तत्संबोधने प्रातरागतेत्यर्थः प्रत्यहमप्रियमेवाचरस कियत्सोढव्य-
मित्याशयः अत एव गच्छ सदागतेर्गमनमेवोचितं अथच मन्त्रिकटात् दूरं
गच्छेत्यर्थः चपला विषज्वालाचञ्चला या भुजङ्गी सर्पिणी तया तामिर्वा भुक्-
तज्झित त्यक्त अथच बहुविधवेश्याभुक्तोऽज्झित अनेन स्पर्शानर्हत्वम् उपभोगा-

सामर्थ्यञ्च व्यज्यते शीतलगन्धवह दक्षिणानिल शीतलशान्तकामरेश्याङ्गगन्धवह
निशाभ्रमणशील दूरागतत्वात् अन्यथा प्रातर्दर्शनानुपपत्तिः अपराशा उत्तरादिशः
पूरयितुं घातपूर्णः कर्तुं गच्छेत्यन्वयः अथच अपराशाः नायिकानामाशाः
रतेच्छाः पूरयितुं गच्छेत्यर्थः तथाच बह्वीनामाशापूरणेपि बह्वीनामवशिष्टमेव
ब्रूयते तत्पूरणमेव तवाचितं मार्गानुवाधेन बाधवदागतेन त्वया न किञ्चिदपि मम
प्रयोजनमतो दूरं गच्छेत्यर्थः ॥२२४॥

चिरपथिकद्राघिमिलदलकलता शैवलावलिप्रथिता ॥
कर्तोयेव मृगाक्ष्या दृष्टिरिदानीं सदानीरा ॥२२५॥

बहुकालमादाय परदेशस्थितं नायकं प्रति वर्षाकालात्प्रागेवागन्तव्य-
मित्यर्थकं नायिकावृत्तान्तकथकं पत्रं सखा लिखति चिरिति पथिकस्य तत्रद्राक्षिम्ना
दीर्घत्वेन बहुकालगतत्वेनेत्यर्थः मिलन्तोऽसंस्काराज्जटाभूता येऽलकाः केशाः
त एवातिदीर्घतया लता सैव शैवलस्यावलिः पंक्तिः तया स्थगिता व्याप्तेत्यर्थः
चिरित्यस्य स्थगितेत्यत्रान्वयः यद्वा चिरपथिकेतिसखीकृतं नायकसंबोधनं मिथ्या-
पथिकेत्यर्थः व्यवस्थाया अतीतत्वादित्याशयः पक्षे पथिकानां द्राघिम्ना दीर्घत्वेन
चिरकालविलम्बितत्वेन वाटपाटच्चरभीत्या चिरदीर्घकालमाद्यानागमनेनेतियावत्
मिलन्ती मार्गे मिलन्तीअलकलतातुल्याशैवलावलिः तयाव्याप्तेत्यर्थः कर्तोयानिकटे
चोरदोषेण बहुधा वर्त्मप्रतिरोधादित्याशयः मृगाक्ष्या दृष्टिः नयनम् इदानीं
ग्रीष्मान्ते सदानीरम् अश्रु यस्याः तादृशीत्यर्थः वर्षाकालेपि यदि नायास्यति
तदा प्राणा एव गमिष्यन्तीति धिया संप्रति रोदनमेव करोत्यतो यदि तत्प्राणा-
पेक्षा तदा वर्षाकालात् प्रागेवागन्तव्यमितिध्वनिः पक्षे सदानीरानाम्नीत्यर्थः
कर्तोया इव नदीविशेष इवेत्यर्थः करे हस्ते तोयम् अश्रु यस्याः सेत्यर्थः कपोल-
न्यस्तवामहस्ताया अनिद्राविलम्बिताया वियोगदुःखञ्चिन्तयन्त्या रुदत्या अश्रु-
पातः कर एव भवतीति जातिः इवशब्दस्य एवकारार्थत्वादित्याशयः ईदृशी पति-
व्रता यौवनसौन्दर्यादिसकलगुणशालिनां लक्षलाभार्थमपि नोपेक्ष्येति पत्रार्थः कर्-
तोया सदानीरेत्यमरः ॥२२५॥

चण्डि द्रचपलचोलव्यक्तोरुविलोकनैकरसिकेन ॥

धूलिभयादपि न मया चरणहतौ कुञ्चितं चक्षुः ॥२२६॥

नायको नायिकामाह चण्डीति चण्डि कोपने ईषच्चञ्चलवस्त्रे व्यक्तो य ऊरु-
स्तद्विलोकने एकः मुख्यो रसिकस्तेन तया चरणेन ताडनसमये धूलिभयादपि
नेत्रे चरणधूलिपातभयादपि आपिना ताडनभीत्यभावः कथ्यते मया उत्तानशायिना
चक्षुर्न कुञ्चितं न संकुचितमित्यर्थः अत्यन्तासक्ते मयि मानकरणमनुचितमित्या-
शयः ॥२२६॥

चलकुरण्डलवलदलकस्थलदुरसिजवसनसज्जदूरुयुम् ॥

जघनभरकलमकूणितनयनमिदं हरति गतमस्याः ॥२२७॥

स्वरूपवर्णनमाह चलेति अस्या यौवनोद्धतायाः गतं गमनं इदं प्रत्यक्षं कर्तुं-
हरति मम मनो हरतीत्यर्थः गतं किंभूतं चलकुरण्डलं चलदलकं स्थलतदुरसिजयाः
वसनं यत्र तदित्यर्थः सज्जदेकत्रीभूतमुरुयुगं यत्र तदित्यर्थः जघनभरेण च क्लमः
श्रमः तेन कूणितं पीडितं नयनं यत्र तदित्यर्थः ॥२२७॥

चरणैः परागसैकतमफलमिदं लिखसि मधुप केतक्याः ॥

इह वसति कान्तिसारे नान्तःसलिलापि मधुसिन्धुः ॥२२८॥

कस्याश्चिद्रूपदर्शनमुग्धं तत्समीपगमनभृत्यादिप्रेषणादिनानाव्यापारासक्तं
कञ्चननायकं काचिदन्योक्त्याह चरणैरिति इदं सिकतामयं हे भृङ्ग मधुपानमत्त
केतक्याः चरणैः पादैः बहुवचनेनानेकव्यापारवत्ता व्यज्यते अफलमर्थकं लिखसि
चालयसि इहपरागसैकते कान्तिसारे कान्तिमात्रसारे नान्यः कोपि वामलाचना-
गुणलेशोत्रास्तीत्याशयः नन्वन्यगुणा मा सन्तु स्वभावसिद्धो मकरन्दः पुष्पगुणो
भविष्यत आह अन्तस्सलिलापि अन्तर्जलापि आपिना बाहर्मधुव्यवच्छेदः मधु-
सिन्धुर्मधुनदी न बहतीत्यर्थः तथाच चालुकाखननमन्तर्जलग्रहणार्थं कर्त-
व्यम् अत्र बहिरन्तर्वा मधुजललेशोपि नेति यथा वृथा भ्रमरव्यापारः केतक्यां
तथास्यां गुणसामान्यरहितायां कान्तिमात्रं नान्यत्किमपि वृथाव्यापारं करो-

वीत्याशयः कस्या अपि प्रभुत्वशालिन्यास्समीपवर्त्तिकरणपुरुषाभिप्रायेणेदमित्यपरे
वदन्ति ॥२२८॥

**चिरकालपथिक शङ्कातरंगिताक्षः किमोक्षसे मुग्ध ॥
त्वन्निस्त्रिंशश्लेषव्रणकिणराजीयमेतस्याः ॥२२९॥**

नायिकाया नखक्षताकारकिणपरम्परादर्शनशङ्काकुलं चिराद्विदेशादागतं ना-
यकं नायिकासखी वदति चिरकालेति चिरकालपथिक बहुकालमादाय विदेशस्थित
अनेन शङ्का योग्यता कथ्यते शङ्कया नखक्षतशङ्कया तरङ्गिते अतिदूरचिन्ताचपले
अक्षिणी यस्य स इत्यर्थः किम् इक्षसे पश्यसि मुग्ध सुन्दर अनेन त्वत्सदृशः कोन्यः
यथा शङ्कसे इति सूच्यते तर्हि किमिदमतआह त्वदीयो यो निस्त्रिंशः द्वात्रिंश-
दंगुलप्रमाणः खड्गविशेषस्तस्य विकोपस्य त्वदीयत्वेन विरहापनोदनार्थं य आश्लेषः
वारवारमालिङ्गनं तेन व्रणकिणराजीक्षताचह्वारम्परा सेयं मम सख्या नतु
नखक्षतानीत्यर्थः तथाच तव खड्गाश्लेषेनैवानया वियोगकालो नीतः नेयं दुष्टे त्या-
शयः ॥२२९॥

**चपलां यथा मदान्धः छायां मयमात्मनः करी हन्ति ॥
आस्फालयति करं प्रतिगजस्तथायं पुरो रुद्ध ॥२३०॥**

इयं प्रतिवेशिन्यासक्तेति काचित्काञ्चिदाह चपलामिति मदान्धोयं करी
आत्मनः शरीरस्य मत्ततया चपलस्य छायां यथा येन प्रकारेण चपलां शरीरचालन-
रूपस्वदोषचपलामित्यर्थः हन्ति ताडयति अयं प्रतिगजः अग्रे रुद्धः कर शुण्डा-
दण्डमास्फालयति निवारणार्थं प्रसारयतीत्यर्थः तथाच एकेनानेन स्वस्त्रीताडने
क्रियमाणे अयंप्रतिवेशी निवारणार्थं स्वतोपि लोकलज्जारुद्धोपि न तथा करोत्यतो
ज्ञायतेऽयमस्यामासक्तइत्याशयः ॥२३०॥

**चुम्बनलोलुपमदधरकृतकास्मीरं स्मरन्न तृप्यामि ॥
हृदयद्विरदालानस्तम्भं तस्यास्तदूरुयुगम् ॥२३१॥**

कश्चित्सखायं वदति चुम्बनेति तस्याः तत् अनुभूतम् ऊरुयुगं स्मरन्न तृप्तो-

भवामीत्यन्वयः किंभूतं चुम्बने कामशास्त्रोक्तसकलस्थलचुम्बने लोलुपस्य सतृष्ण-
स्य मम योऽधरः तेन चुम्बनेन कृतकास्मीरं कृतकुंकुमलेपनमित्यर्थः नायिकाकपोलाध-
राणां कुंकुमानां चुम्बनेन सकुंकुमेन मदधरेण चुम्बितत्वादूरयुगलेपि कास्मीसम्ब-
न्ध इतिभावः कामशास्त्रेण तत्रापि चुम्बनविधानात् हृदयरूपो यो द्विरदो हस्ती
तस्य यत् आलानं वर्द्धनं तस्य यस्तम्बः तमित्यर्थः लाधातोः करणल्युङन्तस्य
बन्धनवाचकत्वम् अधिकरणल्युङन्तस्य बन्धनस्तम्भवाचकत्वमिति तथाच तदूर-
युगलसम्यगमुन्मादकमेवेत्याशयः आलानं बन्धनस्तम्ब इत्यमरः ॥२३१॥

चिकुरविचारणतिर्य्यङ्नतकण्ठी विमुखवृत्तिरपि बाला ॥

त्वामियमंगुलिकल्पितकचावकाशा विलाकयति ॥२३२॥

त्वयि नायिका सश्रेहा मया कृतेति नायकं दूत्याह चिकुरेति त्वां नायकम् इयं
या तव स्लाघ्या सेत्यर्थः विलाकयति प्रेमकरणार्थं निरूपयतीत्यर्थः बाला अकृतान्य-
प्रेमा विमुखा त्वाद्विपरातदिगभिमुखा वृत्तिरवस्थानं यस्याः सेत्यर्थः अनेन लोक-
लोचननिवारणं चिरकालसम्यगवलाकनच्छाच व्यज्यते चिकुराणं स्नानाद्द्राणां
विचारणाय भिन्नभिन्नकरणाय तिर्य्यङ्नतः वर्काभूयनतः कण्ठो यस्याः अङ्गुल्या
कल्पितो निर्मितः कचानामवकाशः निर्व्विघ्नं तव दर्शनार्थं द्वाररूपो यया सेत्यर्थः
तथाच त्वयापि सम्यगवलाकयतां येन प्रेमस्थैर्य्यम्भवेदित्याशयः यद्वा मां दृष्ट्वा
किमिति विमुखी मम श्रेयसीति पृच्छन्तं नायकं नायिकासख्याह त्वदवलोकनार्थ-
मेव विमुखी न मानिनीत्याशयः ॥२३२॥

चुम्बनहृताञ्जनाद्धस्फुटजागररागमीक्षणं क्षिपसि ॥

किमुर्षास वियोगकातरमसमेषुरिवाद्धनाराचम् ॥२३३॥

उषःकाले नायकशय्योत्थापितां नायकं कटाक्षयन्तीं गुरुरेहं व्रजन्तीं परि-
चारिकासखी परिहासं करोति चुम्बनेति ईक्षणं नयनं क्षिपसि नायके क्षिपसि
किमिति प्रश्ने इदानीमपि रतेच्छा वर्त्तते एवं किं तवेत्याशयः चुम्बनेन नायककृतेन-
नेत्रचुम्बनेन हृतमपहृतम् अञ्जनस्याद्धं यत्र तदित्यर्थः अनेन एकदैवनेत्रचुम्बनमिति-

सूच्यते नचैकचुम्बनेन रताल्पत्वव्यञ्जनया रसहानापत्तिरितिवाच्यं बहुषु स्थलेषु चुम्बनविधानेन बहुधान्यत्र चुम्बने सकृन्नेत्रचुम्बनेपि रतबाहुल्यसंभवात् पदान्तरप्रतिपाद्यत्वाच्च स्फुटः जागररागो यत्र वारंवाररतासक्तत्वादित्याशयः उपसि प्रातर्वियोगकातरं भाविनायकावयोगभीतम् असमेषुर्विषमशरः स्मरः अर्द्धनाराचं शरविशेषाद्धमिवेत्यर्थः तथाच सर्वासामेव प्रातः प्रियवियोगो जायत एव नैवं ताः कातराः संभोगातिवाहितसकलनिशाया अपि गमनसमये प्रियविलोकनं कामाधिक्यं प्रेमाधिक्यं वा कथयतीति तु न जानामीत्याशयः ॥२३३॥

॥ इतिसचलविरचिते चकारव्रज्या समाप्ता ॥

छायाग्राही चन्द्रः कूटत्वं सततमम्बुजं वहति ॥

हित्वोभयं सभायां स्तौति तवैवाननं लोकः ॥२३४॥

केनापि नायकेन नायिकासंयोजनाय दूतीकथितं श्रुत्वा किञ्चित्कुपितवदनां नायिकां पुनः प्रसन्नाङ्कितुं दूत्याह छायेति चन्द्रः छायाग्राही कलङ्कीत्यर्थः अम्बुजं कमलं कूटत्वं कौटिल्यं संकुचितत्वमिति यावत् सततं सकलनिशायां प्रजति इति सभायाम् उभयं चन्द्राम्बुजोभयं हित्वा त्यक्त्वा लोकः रसिकगणः तवैवाननं वदनं स्तौति कलङ्कशून्यम् अप्रमादशून्यं च कथयतीत्यर्थः तथाच इदानीमपि सुखप्रसाद एवोचित इत्याशयः यद्वा सभायां मत्सौन्दर्यकथनेन खलावकाश किं ददासीतिवादिनीं नायिकां मध्यक्षेऽन्ये तव वदनं स्तुवन्ति उदासीनेन श्रूयते न किञ्चिदपि साध्वसाधुवा कथ्यत इति नायक आह ॥२३४॥

छायामात्रं पश्यन्नधोमुखोऽप्युद्गतेन धैर्येण ॥

तुदसि मम हृदयामपुणा राधाचक्रङ्किरीटीव ॥२३५॥

नायिका नायकं प्रति वदति छायामात्रमिति त्वं ममछायामात्रं भूमिपतितं पश्यन् लोकभयेनेत्याशयः अधोमुखोऽपि छायादर्शनार्थमधोमुखोऽपीत्यर्थः मम हृदयं तुदसि व्यथयसि केनोद्गतेन समुद्भूतेन पक्षे ऊर्द्धगतेन धैर्येण छायादर्शनपरितोषेण ममाभिलषिता सिद्धिरवश्यं भविष्यतीति दृढविश्वासकृतधीरत्वेनेत्यर्थः तथाच पुरः

स्थितामपि लोकलज्जया मां न पश्यसि मर्यादासक्तत्वेन ह्यायां पश्यसि अतः
सर्वाधिकधीरत्वेन मम हृदयं चारितं त्वयेतिभावः तुदतीतिपाठे सखीं प्रति
नायिकोक्तिः इषुणा शरेण भज्जुनः राधाचक्रं द्रौपदीस्वयम्बरकृतमिवेत्यर्थाः ॥ इति-
छकारव्रज्यासमाप्ता ॥२३५॥

जलबिन्दवः कतिपये नयनाद्गमनोद्यमे तव स्खलिताः ॥
कान्ते मम गन्तव्या भूतैरेव पिच्छलिता ॥२३६॥

विदेशगमनोद्यतो नायकोऽमङ्गलभियाऽश्रुनिवारयन्तीमपि दृढप्रेमस्वभावात्
त्रिचतुराश्रुबिन्दुयुतपक्ष्मशालिनीं श्रेयसीं न गमिष्यामीत्याह जलबिन्दव इति
कतिपये त्रयः चत्वारो वेत्यर्थाः जलबिन्दवः अश्रुबिन्दवः नयनात् तव नयनादे-
कत्वं विवक्षितं तथाचामङ्गल्यभयेनैकत्र नयने प्रातरोधेऽन्यस्मात्कवलं स्खलिताः
पक्ष्मलग्नाः जाता नतु पतिता अत्रापि निवारितत्वादित्याशयः गमनोद्यमे मम
यात्रासमय इत्यर्थाः कान्ते सुन्दरि अनेनापरित्याज्यत्वं ध्वन्यते सगन्तव्योऽवश्य-
गन्तव्योपीत्यर्थाः भूमिरेतैरेव त्रिभिः चतुर्भिरेवाश्रुबिन्दुमिरित्यर्थाः पिच्छलिता
पदार्पणयोग्येत्यर्थाः तथाचाश्रुसम्बन्धाभावेपि पृथिव्याः अकालवृष्टिपिच्छलत्वेन
मया न गन्तव्यमतः किमर्थं रोदनमित्याशयः ॥२३६॥

जृम्भोत्तम्भितदोय्युर्गयन्त्रितताटाङ्गपीडितकपोलम् ॥
तस्याः स्मरामि जलकणलुलिताञ्जनमलसदृष्टि मुखम् ॥२३७॥

विदेशस्थितो नायको वयस्यमाह जृम्भेति तस्याः नायिकाया मुखं स्मरामि-
त्यन्वयः अलसा शयानतया घूर्णिता दृष्टिः नेत्रं यत्र तदित्यर्थः जलकणेन निद्राकृता-
श्रुबिन्दुना लुलितं किञ्चिद्विगलितम् अञ्जनं यत्र तदित्यर्थः जृम्भया हार्षिकया
उत्तम्भितं दोय्युर्गं परस्परसम्बन्धांगुल्यूङ्ग क्षिप्तबाहुयुगलं तेन यन्त्रितं नियन्त्रितं
यत्राटङ्गौ ताभ्यां पीडितौ कपोलौ यत्र तदित्यर्थः सर्व्वदा चिन्तित एवास्मीति
भावः ॥२३७॥

जागरयित्वा पुरुषं परं वने सर्व्वतो मुखं हरसि ॥
अयि शरदनुरूपन्तव शीलमिदं जातिशालिन्याः ॥२३८॥

लोकसमूहे लज्जां नाट्यन्तीश्चञ्चलामुत्तमकुलसम्भूतां काञ्चित्काचिदन्योक्त्या
वदति जागरयित्वेति अयिशरत् ऋतु विशेषरूपे पक्षे शुक्लामिसाविकात्वेन शरत्तुल्येइ-
त्यर्थः तव इदं शीलं पूर्वार्द्धोक्तम् अनुरूपं शद्वशमित्यर्थः सर्वतः प्रकाशकरणरूपं
वेत्यर्थः पक्षे अनुरूपं विरीतलक्षणयात्यन्तविरुद्धमित्यर्थः जातिशालिन्याःमालती-
पुष्पशालिन्याः पक्षे कुलीनाया इत्यर्थः वने जले पक्षे कानने जागरयित्वा देवोत्थानै-
कादश्यामुत्थाप्य पक्षे रक्षार्थमुन्निद्रं विधायेत्यर्थः परं पुरुषं पमेश्वरं पक्षे उप-
पत्तिं सर्वतो मुखं जलं हरसि विनाशयसीत्यर्थः शरदाजनक्षयादित्यर्थः पक्षे सर्व-
भ्यो जनेभ्यो मुखं वदनं गोपयसीत्यर्थः तथाच कुलीनायास्तव चापल्यमत्यनुचितं
चपलाया अत्यन्तलज्जाप्रकटनमप्युपहासकारकमित्याशयः ॥२३८॥

जीवामि लङ्घितावधिदिनेति लज्जावशेन गेहिन्या ॥

मयि निह्नु तोपि वाष्पैरसंवरैर्व्याञ्जतो मानः ॥२३९॥

विदेशादागतो नायको गृहिणीवृत्तान्तं वयस्यं प्रति प्रातराह जीवामीति
लङ्घितम् अवधिदिनं पत्यागमनव्यवस्थादिनं यया एतादृश्यहं जीवामीति लज्जा-
वशेन लज्जाधीनत्वे हेतुनामपि निह्नु तोपि गोपितोपिमानः सम्भरणं कर्तुं मशक्यैः
वाष्पैःश्रस्त्रैः वञ्जितः व्यक्तः कृत इत्यर्थः तथाच लज्जया प्रेमापि सूचितमिति ॥२३९॥

जाल्मो गुरुः सुधृष्टो वामेतरचरणभेद उपदेशः ॥

ख्यातिगुणधवल इति भ्रमासि सुखं वृषभ रथ्यासु ॥२४०॥

कस्यचिद्धूर्तस्यातिलंपटस्य पराङ्गनापरद्रव्यापहरणाय पुरुषार्थचतुष्टयसंपा-
दकयन्त्रमन्त्रबहुविधौषधप्रागल्भ्यं शिष्यद्वारेण प्रकटयतस्तपस्विवेषधारिणःस्वप्र-
योजनमनपेक्ष्य गुरुवचसा सर्वदा गेहे गेहे भ्रमन्तं सुवेषं शुद्धस्वभावं शिष्यं काचिद-
न्योक्त्याह जाल्म इति गुरुः वृषभनर्तकः पक्षे कपटतपस्वी जाल्मः धूर्तः मूर्खोवा
सुधृष्टः वृषभनर्तनेन उदरपूरकः पक्षे शिष्यद्वारेण पराङ्गनाद्रव्याद्यपहारकः सुधृ-
ष्ट इतिपाठे सम्यगभ्यस्त इत्येकमुपदेशविशेषणं वामं वक्रम् इतरत् सरलं यच्चरणं
तस्य यो भेदः क्रमेण स्थापनादिः वामदक्षिणचरणयोर्भेद इतिवा परितोषे दक्षिण-

आर्या सप्तशती ।

१४५

चरणोत्थापनमन्यथा वामस्येत्यर्थः पक्षे विचित्रवैदग्ध्यसूचकचरणन्यास इत्यर्थः यद्वा
 बामानां सकलस्त्रीजनानां इतरेषां पुरुषाणां चरणेषु पदेषु भेदः संभेदः मिलनं
 प्रणाम इति यावत् शिवशक्तिस्वरूपत्वकथनेन सर्वेषां प्रणिपात इति समुदायार्थः वाम-
 मार्गे पामराणां ज्ञानभेदे बोपदेशः ज्ञाप्यः यस्य गुरोः स इत्यर्थः यस्य वृषभस्य शि-
 ष्यस्य चेत्यर्थः गुणधवल इति ख्यातिः श्वेतवृषभ इति ख्यातिः नन्दितुल्यत्वसंपा-
 दनार्थमित्याशयः पक्षे गुणैर्बल्यज्ञोपवीतादिवाह्यगुणैः धवलः शुभ्र इति ख्यातिः
 रुढिः नतु योगार्थोपीतिभावः भ्रमसि प्रतिद्वारगमनार्थं नर्त्तकगुरुकपटतपस्वि-
 कार्थार्थं नतु स्वस्यापि प्रयोजनमित्याशयः सुखं सुखार्थमन्येषामित्यर्थः वृषभ-
 नन्द्याकारनर्त्तकवृषभपक्षे तत्तुल्यरथ्यासु प्रतालीषु तथाच स्वप्रयोजनं विनैव नर्त्त-
 ककार्थार्थं यथा ज्ञानशून्यः प्रसाधितो वृषभो भ्रमति तद्दर्शनार्थागतनानाविध-
 दिव्याङ्गनादर्शनं द्रव्यलाभादिसौख्यं नर्त्तकस्य न वृषभस्य तव न किमपि फलं
 किन्तु कपटतपस्विन एवेति तव न कोपि दोषः स एव तपस्वी कापटिक इत्याशयः
 यद्वा सुवेषचपलकामातुरछात्रेण नानाविधकुत्सितचेष्टया कोपिता काचित्साध्वी
 गुरुछात्रम् अन्योत्तया भर्त्सयन्त्याह ॥२४०॥

ज्वर वीतौषधिवाधस्तिष्ठ सुखं दत्तमङ्गमखिलन्ते ॥

असुलभलोकाकर्षणपाषाण सखे न मोक्षयसि माम् ॥२४१॥

वैद्यासक्ता वैद्यस्य समक्षं ज्वरं संबोध्याह ज्वरेति हेज्वर वीता व्यतीता
 औषधिवाधा औषधिदानजनिता पीडा यस्य स त्वं तिष्ठ चिरं तिष्ठेत्यर्थः
 अखिलमङ्गं शरीरं तव दत्तं सर्वाङ्गव्याप्तः सुखं तिष्ठेत्यर्थः हेतुमाह असुलभः
 दुर्लभो यौ लोको वैद्यः तस्याकर्षणहेतुपाषाणम्बकमणे इत्यर्थः सखे प्रियसंगमदूत-
 मां न मोक्षयसि मां न त्यजेत्यर्थः तथाच लब्धमदीयाखिलाङ्गो निर्वाधोपि रहस्य-
 पि दुर्लभो लौहवत्कठिनोयं गुरुजनसंनिधावपि संहतः कृतः स इति हे ज्वर सुखं
 तिष्ठेत्याशयः ॥२४१॥

जीवनहेतोर्मिलिता मुञ्चति करकर्षणेपि न खलु त्वाम् ॥

नौरिव नम्रं सुन्दर मुग्धा तद्विरसतां मा गाः ॥२४२॥

कश्चिदुत्तमनायिकासङ्गतं परदेशगमनोद्यतं नायकं नायिकासखी वदति
जीवनेति सुन्दर तथाच तब सौन्दर्यमेव विचारितं मम सख्या नतु कुलादिक-
मित्याशयः मुग्धा अज्ञातयौवना अनुपेक्षणीयेत्याशयः जीवनहेतोः प्राणरक्षार्थं
स्मरतीति मिलिता त्वया सहैकीभूतेत्यर्थः पक्षे जलहेतोरित्यर्थः त्वां करेण
कषणेपि उन्मोचनेपि पक्षे श्रुतं त्वां न त्यजति निम्नं गम्भीरं देशं नौकेवेत्यर्थः
निम्नपदेन नायके नीचत्वं व्यज्यते तत एतादृशस्य तव ईदृशनायिका दुर्लभा
विरसतां विदेशगमनेन वियोगं पक्षे जलशून्यत्वं मागाः मा गच्छेत्यर्थः केचित्तु
जीवनहेतोः निर्वाहार्थं द्रव्यार्थमित्यर्थः विरसतां द्रव्यदानवैमुख्यम् इतिकुलटा-स-
ह्युक्तिरित्यप्याहुः ॥२४२॥

जघनेन चापलं तव वितन्वतेयं तनूकृतापि तनुः ॥

शाणेनेव क्षीणा स्मरासिपुत्री मनो विशति ॥२४३॥

नायको नायिकामाह जघनेति तव जघनेन चापलं विपरीतरते बहुधा व्या-
पारं तनुता विस्तारयता ममात्यन्ताभिलखितसौख्यार्थं बहुधा विपरीतं संपाद-
यतेत्यर्थः इयं स्वभावादल्पकृशा तव तनुः तनूकृतात्यन्तकृशा कृतेत्यर्थः तथा
चातिकृशायाः नवोढायाः विपरीतरतनिषेधेपि मम मम हृदयं विशति अत्यन्त-
विकारकारिणीभवतीत्यर्थः पुनर्विपरीतं संपादयेत्यर्थः शाणेनास्त्रादितीक्ष्णता-
संपादकयन्त्रविशेषेण चापलं भ्रमणं कुर्वता स्मरासिपुत्री मदनक्षूरिका स्वभावाद-
ल्पक्षीणा अत्यन्तक्षीणीकृता यथा तथेत्यर्थः ॥ २४३ ॥

ज्योत्स्नाभिसारसमुचितवेशे व्याकोषमल्लिकोत्तंसे ॥

विशसि मनो निशितेव स्मरस्य कुमुदत्सरुच्छुरिका ॥२४४॥

संकेतस्थलमागतां शुक्लाभिसारिकां नायक आह ज्योत्स्नेति यद्वा त्वमसि-
सारिणीति मया ज्ञातमिति नायिकां सखी वदति ज्योत्स्नाभिसारे शुक्लाभिसारे
समुचितो योग्यः वेशो वस्त्रभूषणादिर्यस्यास्तत्सम्बुद्धिः व्याकोषा किञ्चित्प्रकाशिता
या मल्लिका तथा कृतमुत्तंसः शिरोलङ्करणं यया तत्सम्बुद्धिः इदञ्च कुमुदत्सरु-

आर्या सप्तशती ।

१४४

साम्यार्थं निशिता शाणिता स्मरस्य कुमुदस्यत्सरुः शृष्टिः यस्याः सा क्षुरिका
यथा विशति तथा त्वं मन्मनसि नायकमनसि वा विशसीत्यर्थः ॥२४४॥

जड सुखयसि परतरूणीं गृहिणीं कारयसि केवलं सेवाम् ॥
आलिङ्गति दिशमिन्दुः स्वान्तु शिलां वारि वाहयति ॥२४५॥

तत्र गृहिणी साध्वी द्वितीयाऽसाध्वीति गृहिणीसखी नायकमाह जड इति
जड ज्ञानशून्य परं श्रेष्ठां सुन्दरीं युवतिम् अथच परस्य जारस्य सुखयसि तस्याः
सेवासको भवसि गृहिणीं सर्वदा गृहासक्ततया निर्दोषां केवलं सेवां शुभ्रूपां
कारयसि कदापि न सुखयसीत्यर्थः दृष्टान्तयति दिशं इन्द्रस्य पूर्वदिक्पतित्वेन
माहेन्द्रीमालिङ्गति तस्यामुदितो भवतीत्यर्थः स्वशिलां चन्द्रकान्तमणिरूपां वारि
जलं वाहयतीत्यर्थः तथाच स्वमात्रासक्तां शिलां विहाय परकीयां दिशमालिङ्गन्
यथा चन्द्रः कलङ्की तथा त्वमप्यसीत्याशयः ॥२४५॥ ॥ ॥

ज्योत्स्नागर्वितसैकतमध्यगतः स्फुरति यामुनः पूरः ॥
दुग्धनिधौ नागाधिपतल्पतले सुप्त इव कृष्णः ॥२४६॥

कश्चित्काञ्चित्प्रति संकेतस्थलं कथयति ज्योत्स्नेति यामुनः यमुनासंबन्धी
पूरः प्रवाहः स्फुरति शोभते ज्योत्स्नया चन्द्रिकया गर्भितं संमिलितं यत्सैकतं
सिकतामयं तन्मध्यवर्तीत्यर्थः अनेन वालुकामयस्थले कार्याभावेन नैर्जग्यं
सूचितं मृदुत्वं शुक्लवेशेन गमनञ्च उत्प्रेक्षते दुग्धे समुद्रे शेषरूपशब्दतले
सुप्तः कृष्ण इवेत्यर्थाः यमुनायाः पुरुषरूपत्वकथनेन विपरीतेन तत्र क्रीडितव्यमिति
भावः ॥२४६॥

॥ इति जकारब्रज्या समाप्ता ॥

भङ्कृतकङ्कणपाणिचोपैः स्तम्भावलम्बनैर्मर्मीनैः ॥
शोभयसि शुष्करुदितै रपि सुन्दरि मन्दिरद्वारम् ॥२४७॥

नायको नवोद्धां षदति भङ्कृतेति भङ्कृतकङ्कणयुक्तपाणिचिक्षेपै

सखाहेतुपाणिक्षेपैरित्यर्थः द्वारस्थितस्तम्भधारणौ मौनैः शुष्करुदितैः अपि समुच्चये हे सुन्दरि मम मन्दिरस्य द्वारं शोभयसि एतादृशचेष्टयापि मम सौख्यं जायते शय्यागमने रतं विनापि अधिकं सौख्यं भावीति सखीजनैरवश्यं भवती शय्याप-
र्धन्तमानीयतामित्यावेद्यते ॥२४७॥ इति भ्रकारव्रज्या समाप्ता ॥

ढक्कामाहत्य मदं वितन्वते करिण इव चिरं पुरुषाः ॥

स्त्रीणां करिणीनामिव मदः सदा स्वकुलनाशाय ॥२४८॥

नायकस्योन्मत्तस्य निःसंकोचतां दृष्ट्वेन्मत्तां नायिकां सखी शिक्षय-
त्याह ढक्कामिति पुरुषा युवानः मदं मत्ततां वितन्वते विस्तारयन्ति ढक्कां यशःपट्टं
वादयित्वा करिणः गजाः यथा मदं विस्तारयन्ति तत्पुरुषाः लोकपलायनार्थं
ढक्कां वादयन्ति स्त्रीणां मदः स्वकुलनाशाय स्ववंश्यापमानाय यथा हस्तिनीनां मदः
परस्परयुद्धद्वारेण गजनाशाय करिण्या मदे सकलगजयूथनाशो भवतीति गज-
शास्त्रं तथाच गजमदस्य प्रसिद्ध्यर्थं यथा ढक्काताडनं जनाः कुर्वन्ति नान्येषां
पलायनादिप्रतीकारेण पराभवो भवति तथा यूनां मदः प्रसिद्धो न लोकपराभवाय
स्त्रीणान्तु मदोऽप्रसिद्धस्सोपि यदि स्यात्तदा पराभवः स्यादेव तस्मात् स्त्रीभिः
सर्वथा मदो न करणीय इत्याशयः ॥२४८॥

॥ इति ढकारव्रज्या समाप्ता ॥

तां तापयन्ति मन्मथवाणास्त्वां प्रीणयन्ति वत सुभग ॥

तपनकरास्तपनाशलां ज्वलयन्ति विधुं मधुरयन्ति ॥२४९॥

नायिकायामुदासीनं नायकं पुनःसंबद्धं नायिकासखी वदति तामिति मदन-
शराः तां सखीं तापयन्ति त्वद्वियोगात् त्वां प्रीणयन्ति अन्यनायिकासंगतत्वात्
मत्सखी व्याकुलीकरणाच्चेत्याशयः सुभग सुन्दर सूर्यकिरणाः सूर्यकान्तं
ज्वलयन्ति विधुं चन्द्रं मधुरयन्ति लोकानां प्रियं कुर्वन्ति कलाप्रदत्वात् आतपा-
धिक्य एव चन्द्रस्य प्रियत्वाच्चेतिभावः तथाच मदनसूर्ययोर्व्यवहारदर्शनेन त्वमपि
प्रेयसीं तापयसि अन्यां सुखयसि तन्नोचितमित्याशयः ॥२४९॥

तव सुतनु सानुमत्या बहुधातुजनिनितम्बरागायाः ॥

गिरिधरभुव इव लाभे नाप्नोमि द्र्यङ्गुलेन दिवम् ॥२५०॥

नायको नायिकां नितम्बं वर्णयति तवेति हेतुतनु तव सानुमत्या यथारो-
चते तथा कुर्विति अनुमतिसहितायाः पक्षे पर्वतैकदेशशालिन्या बहुधा वारं-
वारं तु निश्चयेन जनितो नितम्बे पश्चाद्भागे रागः प्रातिर्यया तस्या इत्यर्थः पक्षे
बहुभिर्द्वांतुभिः गैरिकादिभिर्जनित उत्पादितः नितम्बे कटके रागो लौहित्यं यया
तस्या इत्यर्थः कस्या इव गिरिवरस्य सुमेरोः भुव इव पृथिव्या इवेत्यर्थः लाभे
प्राप्तौ सत्यां दिवं स्वर्गं द्र्यङ्गुलेन द्वाभ्यामङ्गुलिभ्यां नाप्नोमीति लोकोक्तः यथा
मेरुसमभूमिष्ठो जनः स्वर्गसमीपवर्ती स्वर्गसुखमनुभवति तथा तत्प्रसादान्ममापि
स्वर्गसुखलाभ इति नितम्बमहिमा यद्वा नाप्नोमीति काकुः आत्पन्मयेवेत्यर्थः यद्वा
लाभेनेति तृतीयाकटकोत्थीनितम्बोद्रे स्तुः प्रस्थः सानुरास्त्रयामित्यमरः ॥२५०॥

त्यक्तो मुञ्चति जीवनमुज्झति नानुग्रहेपि लोलत्वम् ॥

किं प्रावृषेव पद्माकरस्य करणोयमस्य मया ॥२५१॥

अस्मिन्ननुग्रहं वैमुख्यं वा एकमेव किं न करोषीति वादिनीं सखीं नायिकाह
त्यक्त इति त्यक्तः परित्यक्तः मुञ्चति त्यजति जावनं प्राणं जलं च अनुग्रहे पक्षपाते
लोलत्वं चापल्यं समापदेशप्लावनञ्च नाज्झतीत्यर्थः पद्माकारस्य तडागस्य
प्रावृषा वर्षासमयरूपया अस्य पद्माकरसदृशनायकस्य मया किं करणीयम्
किमपि कर्तुं न शक्यते इत्यर्थः समयानुसारेण द्वयमपि क्रियते इत्याशयः ॥२५१॥

त्वद्विरहापदि पाण्डुस्तन्वङ्गी छायायैव केवलया ॥

हंसीव ज्योत्स्नायां सा सुभग प्रत्यभिज्ञेया ॥२५२॥

त्वद्विरहादतिक्षीणा मम सखी शीघ्रं त्वया दर्शनन्देयमिति नायकं नायिका-
सखी वदति त्वद्विरहेति हेसुभग सुन्दर त्वदीयविरहरूपायामापदि पाण्डुवर्णा
कृशाङ्गी छायायैव केवलया श्यामरूपया हंसीव चन्द्रिकायां सा मम सखी सुभग

ज्ञातव्या नान्यथेत्यर्थः हंसीवेत्यनेन शुचित्वकथनेन तदेकचित्तत्वं नायिकायां व्यज्यते ॥ २५२ ॥

त्वयि विनिवेशितचित्ता सुभग गता केवलेन कायेन ॥

घनजालरुद्धमीना नदीव सा नीरमात्रेण ॥ २५३ ॥

ममागमनात् प्रागेव कथमागतेति नायकेन पृष्टा दूतो त्वामदृष्ट्वा संकेतस्थलगुरुजनभीता स्वकीयाभरणादिकं मन्त्रिकटे स्थापयित्वा त्वद्वियोगाद्बुद्धन्ती सा गतापि पुनः शीघ्रमेवायास्यतीति नायकं संकेतस्थलस्थिता दूती वदति त्वयीति त्वयि विनिवेशितं विशेषेण दत्तं हृदयं यया सा गतेत्यन्वयः केवलेन शरीरेण गुरुजनपरिज्ञानाशङ्कया ममाज्ञयैव नतु त्वयि दत्तं चित्तमपि गृहीत्वा गतेत्यर्थः केवलपदेन गुरुदर्शनायोग्यभूषणान्यपि बहुमूल्यान्यपि पुनरागमनविश्वासार्यं दूर्तानिकटेऽवस्थापितानीति व्यज्यते सुभग सर्वोत्तम नायिकायाः प्रेमास्पदत्वेन भाग्यशालिन्नित्यर्थः नीरमात्रेण संकेतस्थले तवादर्शनेनाश्रुविशिष्टेत्यर्थः पक्षे जलमात्रेण घनं निविडुं यज्जालं तेन रुद्धाः प्रतिरुद्धा मीनदयः यस्याः सा नदी यथा गच्छति प्रवाहविच्छेदं न करोति तथैव द्रुतमेवायाति तथागतापि अश्रुनैव पुनरायास्यति सेति त्वया किञ्चित्कालं स्थेयमिति समुदायार्थः यद्वा मत्कथनं विना साभिगृहं गतेति पृच्छकं नायकं बहुदर्शनावकाशाभावेन गुरुजननियुक्तां चित्तं प्राणञ्च त्वय्येव संस्थाप्य त्वद्वियोगादश्रुनेत्रा केवलेन शरीरेण गता परन्तु निश्चितं त्वदेकचित्तेति नायिकासख्याह ॥ २५३ ॥

त्वयि संसक्तं तस्याः कठोर तरहृदयमसमशरतरलम् ॥

मारुतचलमञ्चलमिव कंटकसंपर्कतः स्फुटितम् ॥ २५४ ॥

नायिकायामुदासीनं नायकं द्रुत्याह त्वयीति हेकठोरतरं कन्दर्पशरचपसं नायिकाया हृदयं त्वयि नायके संलग्नं तत् वायुचञ्चलं वस्त्रान्तमिव कंटकसंबन्धात् स्फुटितं विद्धमित्यर्थः तथाच यथा कंटके वेधनसामर्थ्यमेव न सुखदानसामर्थ्यं तथा तवापि नायिका चित्तहरसामर्थ्यमेव नतु मदनवाधाहारकत्वमित्याशयः ॥ २५४ ॥

त्वमसूर्य्यं पश्या सखि पदमपि न विनापवारणं भ्रमसि ॥
छाये किमिह विधेयं मुञ्चति न मूर्त्तिं मन्तस्त्वाम् ॥२५५॥

लज्जाधिक्यं नाटयन्तीं प्रसिद्धिभयेन तेजस्विनायकविमुखीं पामरासक्तां
काञ्चिद्वरोधवधूमन्योक्त्या सखी वदति त्वमिति त्वमसूर्य्यं पश्या सूर्य्यदर्शनमपि
न करोषि सूर्य्यविमुखत्वं छायास्वभावः सखि छाये अपवारणं तेजोन्तरालं विना
पदमपि किञ्चिदपि न चलसि एतत्सर्व्वं यद्यपि करोषि तथापि मूर्त्तिमन्तः घनीभूताः
पदार्थाः त्वां न त्यजति अस्मिन् विषये किं कर्त्तव्यं स्वभावाविकत्वात्किमपि कर्त्तुं
न शक्यते इत्यर्थः अथच तेजस्विजना दृश्यन्ते एवापवारणं तेजस्विजननयनवञ्चनं
विना न भवति मूर्त्तिमात्रधराः शरीरमात्रधारिणः पामराः द्वारपालादयस्त्वां न
त्यजन्ति किन्तूपभुञ्जत एवेति वृथा लज्जाप्रकटनमित्याशयः ॥२५५॥

तव विरहे विस्तारितरजनौ जनितेन्दुचन्दनद्वेषे ॥
विसिनीव माघमासे विना हुताशेन सा दग्धा ॥२५६॥

विरहिरया दुःखातिशयं नायकं प्रति नायिकासखी वदति तवेति तव कठोर-
स्यात्यन्तासक्ताया मम संख्याउपेक्षया कठोरत्वं विरहे तव वियोगेसतीत्यर्थः किंभूते
विरहे विस्तारिता विस्तृता कृता विरहजागरणेन दीर्घा कृता रजनी रात्रिर्येन
तस्मिन्नित्यर्थः जनितोत्पादितः इन्दौ चन्द्रे चन्दने च द्वेषो येनोद्दीपकयोरिन्दुचन्द-
नयोर्विरहकालेत्यन्तदुःखदत्त्वादित्याशयः माघमासे विसिनी पक्षिनी वह्निना
विना यथा दग्धा भवति तथा मत्सखी अग्निं विनैव दग्धा जातेत्यर्थः माघेपि
दीर्घा रात्रिः शैत्येन चन्द्रचन्दनाद्वेषश्च भवति अत्र विसिनी उपलक्षणं तेन पुनः
प्ररोहः शैत्यापगमे यथा तथा तव संभोगे मम सख्याः पुनः पूर्वावस्था तेन शीघ्रमे
वागन्तव्यमित्यादि व्यज्यते ॥ २५६ ॥

तरुणि त्वच्चरणाहतिकुसुमितकंकेलिकोरकप्रकम् ॥
कुटिलचरिता सपत्नी न पिवाति वनशोकविकलापि ॥२५७॥

सकलसपत्नीमध्ये त्वमेव धन्यासीति नायिकां सखी वदति तरुणीति तरुणि

१५२

आर्या सप्तशती ।

त्वदीया त्वत्कृता या चरणहतिः चरणताडनं तथा कुसुमितः आरब्धकुसुमः आदि
कर्मणि कः यः कंकलिरशोकः तस्य कोरकाणाङ्गलिकानां प्रकरं समूहं तव सपत्नी
वत आश्चर्य्ये खेदे वा न पिवति न जलेन सह पिवतीत्यर्थः शोकेन त्वयि सर्व्वप्रकार-
काधिक्यदर्शनेन विकलापि खिन्नापि कुटिलरचिता सर्व्वदा कौटिल्यशालिनात्यर्थः
तथाचाशोककलिकापानेन शोको न भवतीति धर्मशास्त्रोक्तधर्मं तव द्वेषान्न
करोतीति धर्महानि शोकश्च सहते इति तव स्वाभाविकाचरणेन सर्व्वास्सपत्न्यो
जिता इत्याशयः ॥२५७॥

तल्पे प्रभुरिव गुरुरिव मनसिजतन्त्रे श्रमे भुजिष्येव ॥

गेहे श्रीरिव गुरुजनपुरतो मूर्तेव सा व्रीडो ॥ २५८ ॥

नायको वयस्यनिकटे नायिकां स्तौति तल्पे इति तल्पे मम शय्यायां प्रभुरिव यथा
यथा प्रभुदर्शनमात्रेण सर्व्वश्रेष्ठोयमिति स्वरूपभूषणाज्ञाकारित्वादिभिर्ज्ञायते
तथेयमपीत्यर्थः तन्त्रे शास्त्रे मनसिजस्य मदनस्य गुरुरिव शिक्षक एवेत्यर्थः तथाच येन
प्रकारेण कामशास्त्रोक्ता सर्व्वापि रतिप्रक्रिया संपद्यते शिक्षां विनैव स्वाभाविकगुणेन
तथा व्यवहरतीत्यर्थः श्रमे मम रतश्रमेऽन्यविधश्रमे वा भुजिष्या दासी यथा तथेत्यर्थः
श्रमापनोदनेन ममाभिप्रेतकार्य्यकारित्वेनाभिमानशून्या सकलकर्मनिपुणेति
भावः गेहे सदने श्रीर्यथा तथेत्यर्थः तथाच सर्व्वे र्थशनमात्रेणैव सर्व्व श्रेष्ठेयमिति
बुध्यते न मम कथनापेक्षेतिभावः गुरुजनानाम् अप्रे मूर्त्तिमती शरीरधारिणी व्रीडा
लज्जा यथा तथा सेत्यर्थः तादृशी नान्येति भावः ॥ २५८ ॥

त्वमलभ्या मम तावन्मोक्तुमशक्तस्य संमुखं व्रजतः ॥

छायेवाऽपसरन्ती भित्त्या न निवार्य्यसे यावत् ॥ २५९ ॥

नायकः चुम्बनोद्यतः पुष्पितामाह त्वमिति मम अलभ्या अप्राप्या त्वं तावदेवासि
त्वां त्यक्त मसक्तस्य पुष्पिताया अपि तव चुम्बनं कर्त्तव्यमेवेतिभावः त्वाभिमुख-
मागच्छतः अनेन पलायनमशक्यमिति कथ्यते अपसरन्ती चुम्बननिषेधार्थं मम
गमनक्रमेण मदभिमुखवदनापि स्वपश्चाद्भागं गच्छन्तीत्यर्थः भित्त्या कुज्येन
यावत्कालं त्वं न निवृत्ता क्रियसे तावदेवेत्यन्वयः पश्चादपशरणस्थलं नास्त्येव
पुरतो मयैव रुद्धासीत्यतोऽवश्यं मम चुम्बनं भविष्यति वृथा तव पलायनमितिभावः

यथा छाया शरीरप्रतिरूपकरूपा संमुखं गच्छतो जनस्य गमनक्रमेण गच्छन्ती
अलभ्यापि कुड्यादिसमीपे मिलति तथेत्यर्थः ॥ २५६ ॥

तपसा क्लेशित एषः प्रौढवलो न खलु फाल्गुनेऽप्यासीत् ॥

मधुना प्रमत्तमधुना को मदनं मिहिरमिव सहते ॥ २६० ॥

वसन्ते विशेषणप्रवसनमत्यन्तमनुचिनमिति नायिका सखी नायकमाह तपसे-
ति एषः मदनः सूर्यश्च खलु निश्चयेन तपसा तपश्चर्यया पक्षे माघमासेन
क्लेशितः विषयविमुखं दृष्ट्वा पीडितः यद्वा मार्कण्डेयादिकृततपसा तद्विकार-
करणे इत्यर्थः यद्वा तपसा गुप्तवासतपसा क्लेशिते फाल्गुने इत्यन्वयः पक्षे क्लेशितः
निस्तेजा इत्यर्थः फाल्गुने अज्जुने न प्रौढवलः इन्द्र प्रेषितोर्वशीपरित्यागादित्याशयः
पक्षे फाल्गुने मासे प्रौढतेजसोभावात् अधुना संप्रति मधुना वसन्तेन चैत्रेण प्रह-
ष्टोन्मादशालिनं प्रचण्डञ्च मदनं सूर्यमिव कस्सहते अपितु न कोपीत्यर्थः
अत्र पुंस्त्वनिर्देशेन वैदेशिकस्य सुप्रतिष्ठास्वास्थ्यरक्षार्थं स्त्रीजनानपेक्षयापि वसन्ते
वियोगदुःखमधिकमिति व्यज्यते तथाच वसन्तसमये त्वया न गन्तव्यमित्याशयः
तपा माघे इत्यमरः मधुर्वसन्ते चैत्रे चेति नानार्थे ॥ २६० ॥

त्वद्गमनदिवसगणना वलचरेखाभिरङ्किता सुभग ॥

गरुडस्थलीव तस्याः पाण्डुरिता भवनभित्तिरपि ॥ २६१ ॥

नायिकाविरहं सखी नायकं प्रत्याह त्वद्गमनेति तस्याः मम सख्या इत्यर्थः
भवनभित्तिः शयनगृहकुड्यमपीत्यर्थः पाण्डुरिता श्वेतवर्णा जातेत्यर्थः भित्तिः किं
भूता त्वद्गमनदिनानां या गणना कियन्ति दिनानि जातानीति परिज्ञानार्थमित्यर्थः
तद्धेतुभिः वलक्षलेखाभिः श्वेतलेखाभिः अङ्किता चिह्नितेत्यर्थः हेसुभग गरुडस्थलीव
यथा त्वद्विरहे तस्या गरुडस्थली पाण्डुरिता तथा श्वेताभिर्दिवसगणनालेखाभि-
र्भवनभित्तिरप्यतोऽवश्यं शीघ्रमेव गन्तव्यं तत्रेतिभावः ॥ २६१ ॥

तस्याग्रास्यस्याहं सखिवक्रस्निग्धमधुरया दृष्टा ॥

विद्धा तदेकनेया पोत्रिण इव दंष्ट्रया धरणी ॥ २६२ ॥

काचित्त्वकीया दूर्ती सखीमाह तस्येति अग्राम्यस्य नागरिकस्येति विदग्धस्ये-
त्यर्थः पक्षे वनस्थस्येत्यर्थः वक्रा कुटिला स्निग्धा प्रेमतो दीर्घा या दृष्टिः तयाहं
विद्धा निरुद्धा पक्षे शूकरदृष्टिस्वभावः अतएवाहन्तदेकेन नेया प्राप्या नान्येने
त्यर्थः पोत्रिणः शूकरस्येव दंष्ट्रया दन्तेन विद्धा यथा धरणी तथेत्यर्थः तथाच वृथा
तव दौत्यं मम तु नान्यत्रानुगुणशङ्केत्याशयः नायिकापरकीयेयमिदिरसिकाः तथैव
दृष्ट्यादिवर्णनमासक्तं स्यात् ॥ २६२ ॥

त्वयि कुग्रामवटद्रुम टैश्रवणो वसतु वसतु वा लक्ष्मीः ॥
पामरकुठारघातात्कोसरशि रसैव ते रक्षा ॥ २६३ ॥

महद्भिः कुग्रामे वासो न कर्त्तव्यः यदि क्रियते तदा कुग्रामोचितव्यवहारेणैव
निर्व्वाहो नान्यथेत्यन्योक्त्या कश्चित्कश्चिदाह त्वयीति हेपामर ग्रामस्थवटवृक्ष
त्वयि कुवेरः लक्ष्मीर्वा वसतु तिष्ठतु वटवृक्षे कुवेरः लक्ष्मोश्च तिष्ठति वृक्षरोपण-
प्रकरणकथितत्वात् पामराणां कुठारघातात् कुठारेण छेदात् रक्षणं कासरस्य
महिषस्य मृतस्य शिरसैव न कुवेरलक्ष्मीवासेनेत्यर्थः तथाच यथा चर्मकारगृह-
समीपस्थं महिषमुण्डीवृतं वटवृक्षं पामरो न छेदयति तथा त्वामपि चाण्डालादि-
मित्रं ज्ञात्वा न कोपि दुःखितं करिष्यति न धनादिसत्वमात्रेणेत्याशयः ॥ २६३ ॥

तव मुखरवदनदोषं सहमाना मोक्तु-मक्षमा सुतनुः ॥
सा वहति विटभवन्तं घुणमन्तश्शालभञ्जीव ॥ २६४ ॥

नायिका सखी नायकं वदति तवेति सा सखी भवन्तं वहति धारयति त्वय्यासक्तैव
तिष्ठतीत्यर्थः वत खेदे आश्चर्य्ये वा मोक्तुं त्वां त्यक्तुमक्षमा अङ्गीकृतत्वात् तव
मुखरं कटुभाषि यद्वदनं तस्य यो दोषः मौख्यं तदपि सहमानेत्यर्थः पक्षे मुखरं
तीक्ष्णं यद्वदनं तस्य यो दोषः तं सहमाना कुर्वतीत्यर्थः अन्तः अन्तःकरणे पक्षेऽ
भ्यन्तरे शालभञ्जी काष्ठपुत्री घुणं कीटविशेषमिवेत्यर्थः वेश्यासक्तमपि भवन्तं
सा न त्यजतीत्याशयः ॥ २६४ ॥

तृणमुखमपि न खलु त्वां तृजन्त्यमी हरिणवैरिणः शवराः ॥
यश्चैव जीवितमिदं त्यज योजितशृङ्गसंग्रामः ॥ २६५ ॥

निष्करेण प्रबलवैरिग्रस्तं कथनमन्योक्त्य कश्चिद्वदति तृणेति हेहरिण तृणमुखम्
अनेनापराधशून्यत्वं हननायोग्यत्वं च सूच्यते त्वां शवराः भिल्लाः स्वाभाविक-
हरिणशत्रवो न खलु त्यजन्ति तव मारणं करिष्यन्त्येवेत्यर्थः इदं वैरिग्रस्तं जीवितं यशसा
यशोहेतुना त्वं त्यज न पलायनं युक्तमित्याशयः त्वं कीदृशः सन् योजितः शृङ्गाभ्यासंग्रामो
येन सइत्यर्थः तथाचातिप्रबलस्वाभाविकशत्रोर्मरणवश्यकत्वेयुद्धे एव मरणमुचितं
नतुपलायनेन प्राणरक्षणमशक्यत्वात् युद्धे मरणे यशोलाभाच्चेत्याशयः ॥२६५॥

त्रिपुररिपोरिव गङ्गा मम मानिनि जनितमदनदाहस्य ।
जीवनमर्पितशिरसो ददासि चिकुरग्रहेणैव ॥२६६॥

मानिनीचरणपतितस्तया दूरीकरणाय केशे गृहीतः कश्चिन्नायको मानि-
नीमाह ममार्पितशिरसश्चरणपतितमस्तकस्य पक्षेऽर्पितं वासार्थं दत्तं शिरो येन
तस्येत्यर्थः जीवनं प्राणं पक्षे जलं चिकुरग्राहेण केशाकर्षणेन पक्षे जटाप्राप्त्या ददास्ये
वेत्यर्थः यदा यदा चिकुरग्रहं करोषि तदाऽवश्यं रतं ददासीत्यतोऽधुना चिकुरग्रहेण
रतदानेच्छा मया क्रातेतिभावः जनितः उत्पादितः मदनस्य दाहो विकाराधिक्यं यस्य
तस्येत्यर्थः पक्षे जनितो मदनदाहो मदनभस्मीकरणरूपो येन तस्येत्यर्थः त्रिपुररिपोः
शम्भोरिव गङ्गेत्यन्वयः तथाच कोपे चिकुरग्रहेपि मम सौख्यं प्रसादे किं
वक्तव्यमितिभावः ॥२६६॥

त्वत्संकथासु मुखरः सनिन्दया साऽवहित्थ इव ॥

स खलु सखीनां निभृतस्त्वया कृतार्थीकृतः सुभगः ॥२६७॥

काचित्सर्वसखीसंगोपेन केनापि नायकेन सुरतं कृत्वा सखीमध्ये स्थिता
तामपरा सख्याह तवेति सखीनां निभृते सर्वधिकगोपेन चतुरः स नायकः सुभगः
तव प्रसादाद्भाग्यशाली खलु निश्चयेन त्वया कृतार्थीकृतः इदानीमेवास्मान्
प्रतार्याभिमतसुरतेन कृतार्थीकृत इत्यर्थः प्रमाणमाह तव संकथासु रतसमीचीन-
कथासु मुखरः विपरीतवक्तेत्यर्थः गोपनार्थं कटुभाषक इत्याशयः सनिन्दयेव
निन्दायुक्तयेव गोपनार्थं बन्निन्दयेत्यर्थः सावहित्थ इव गुप्ताकार इव तथाच यदि
त्वया न कृतार्थीकृतस्तदा कथमेतत्सर्वं घटते इति भावः निभृत इति पाठः क्वचित्पु-
रत इति पाठः अवहित्थाकारगुप्ति इत्यमरः ॥२६७॥

त्वयि सर्पति पथि दृष्टिः सुन्दर वृतिविवरनिर्गता तस्याः ॥
 दरतरलभिन्नशैवलजाला शफरीव विस्फुरति ॥२६८॥

मया नायिकायाः प्रेम संपादितं त्वयीति दूती नायकमाह त्वयीति हेसुन्दर
 तथाचातःपरं तव रूपदर्शनेनैव तवाधीनायाः ममापेक्षा नास्तीत्याशयः पथि
 राजमार्गे त्वयि सर्पति गच्छति सतिपथीत्यनेन स्वाभाविकसञ्चार उक्तस्तेन त्वदपेक्षया
 तस्या एवाधिकं प्रेमेतिसूच्यते तस्या नायिकाया वृतिविरवात् आवरणच्छिद्रात्
 विनिर्गता विशेषेण निष्कान्ता दृष्टिः ईषत्तरलं चञ्चलम् अतएव विभिन्नं शैवल-
 जालं शैवालसमूहो यया पताङ्गशी या शफरी तद्वत् बिस्फुरति शोभते इत्यर्थः
 पाठान्तरं प्रामादिकम् ॥२६८॥

ते सुतनु शून्यहृदया ये शङ्खं शून्यहृदयमभिदधति ॥
 अङ्गीकृतकरपत्रो यस्तव हस्तग्रहं कुरुते ॥ २६९ ॥

नायको नायिकामाह ते इति सुतनु शङ्खं शून्यहृदयमन्तरस्थ्यादिशून्यं स्व-
 भावात् ज्ञानशून्यं चाभिदधति वदन्ति ये जनास्ते शून्यहृदयाः त एव पशव इत्यर्थः
 यः शङ्खः अङ्गीकृतं स्वीकृतं करपत्रं ककचं येन स तव हस्तग्रहं हस्तपरिधानं
 तनुते विस्तारयति तथाच करपत्रविदारणेन स्वस्य तव हस्तग्रहयोग्यतां संपाद्य
 तव हस्तग्रहमचेतनोपि शङ्खः करोति सचेतनस्य मम प्रयागगलकर्त्तनेन ततोप्य-
 धिकेन वा केनापि पुण्येन तव हस्तग्रह इदानीं जायते नान्यस्याधन्यस्येत्याशयः
 प्रथमपक्षे नायकस्य नायिकान्तरोपभोगवर्णने रसाभासापत्तिभिर्या सर्वा प्रति
 सख्युक्तिरिति केचित् ॥ २६९ ॥

ते श्रेष्ठिनः क्व संप्रति शक्रध्वज यैः कृतस्तवोच्छ्राय ॥
 ईषां वा मेधिं वाऽधुनातनास्त्वां विधित्सन्ति ॥ २७० ॥

पूर्वं प्रभुणा संमानितं तत्प्रभुमरणानन्तरं कदर्यनवीनप्रभुसमये पुनस्समा-
 गतं वैदेशिकं प्रति कश्चिदन्यो वक्ति ते इति श्रेष्ठिनः सकलवैश्यश्रेष्ठाः ते संप्रती-
 दानीं क्व न सन्तीत्यर्थः ते के हेशक्रध्वज इन्द्रपूजार्थमारोपितमहाध्वज दण्ड-

तवोच्छ्रायः मुक्ताहीरकादिविन्यासेन विन्यासविशेषः कृतः यैस्ते इत्यर्थः अधुनातनाः नवीनाः कदर्या अत्रत्याः त्वां शक्रध्वजम् ईषां लाङ्गलदण्डं मेधिं खलेदारु वा विधित्सन्ति विधातुमिच्छन्तीत्यर्थः तथाचाधुना न तव योग्यमिदं स्थानमित्याशयः ईषालाङ्गलदण्डः स्यादिति पुंसि मेधिः खलेदारु इतिचामरः ॥ २७० ॥

तानवमेत्य च्छिन्नः परोपहितरागमदनसंघटितः ॥

कर्णं इव कामिनीनां न राजते निर्भरः प्रेमा ॥ २७१ ॥

प्रेमभङ्गखिन्ना काचित् प्रेमैव न कर्त्तव्यं यदि क्रियते तदा भङ्गो न कर्त्तव्य इति सखीमुपदिशति तानवमिति कामिनीनां प्रेमा न राजते न शोभते निर्भरं दृढं न राजते इत्यर्थः केव कामिनीनां कर्मेव श्रोत्राङ्गमिव द्वयमपि विशेषयति तानवं तनुतां पक्षे अल्पत्वमेत्य प्राप्य छिन्नः त्रुटितः पक्षे भग्नः परेण दृतीजनेनोपहितः योजितः रागः अनुरागो यत्र स इत्यर्थः नतु स्वाभाविकपूर्ववदनुराग इत्याशयः सचासौ मदनेन कामविकारमात्रेण नतु स्वभावेन संघटितः पुनर्योजित इत्यर्थः रागेण मदनेन च संघटित इतिवा पक्षे परेण शिल्पिना उपहितरागं कर्णवर्णतुल्यवर्णयन्मदनमयन इति भाषया प्रसिद्धं तेन संघटितः संयोजित इत्यर्थः भग्नः कर्णः केनचिद्वस्तुना रञ्जितेन योजितोपि पुनस्स्वल्पमपि मदनं न सहते पुनर्भग्नः एवं भवतीत्याशयः ॥ २७१ ॥

तस्मिन् गताद्रभावे विगतरसे शृण्ठिशकल इव पुरुषे ॥

अपि भूतिभाजि मलिने नागरशब्दो विडम्बाय ॥ २७२ ॥

काचिन्नायकस्य स्नेहाल्पत्वं कार्पण्यञ्च पश्चाद्बुद्ध्वा नायकसंगमकारिणी सखीमाह तस्मिन्निति तस्मिन् त्वया योजिते नायक इत्यर्थः नागरशब्दः नगरे भवः नागर इतिव्युत्पत्तिसिद्धो विदग्धपर्यायनागरशब्दइत्यर्थः पक्षे शृण्ठिपर्यायनागर इत्यर्थः विडम्बाय हास्यायेत्यर्थः शृण्ठिशकले इव विश्वभेषजखण्डेइवेत्यर्थः साधारणधर्ममाह गतः नष्ट आद्रभावोऽनुरागो यस्य तस्मिन्नित्यर्थः गताद्रभावे प्राप्तानुरागेपि विरसे शृङ्गारोपयुक्तसकलरसशून्य इतिवाक्यार्थः पक्षे गत आद्रभावः शृङ्गारगतत्वं यस्य तस्मिन् विरमे निज्जले इत्यर्थः अतिभूतिमहालक्ष्मीं भजतीति तथा महासक्ष्मीवत्यपीत्यर्थः पक्षे भस्मभाजि मलिने इत्यर्थः तथाच यथारसविगमे

भस्ममलिने नागरशब्दस्तथाऽस्मिन्नायकेपीत्यर्थः नागरं विश्वभेषजमिति शुण्ठि-
पर्याये कोषः निर्गुणस्य महन्नाम हास्यकरमिति कश्चिदाहेत्यपि कश्चित् वस्तुतस्तु
पूर्वं नागरत्वेन प्रसिद्धेनातिवृद्धेन सखीमाहेतितत्त्वम् ॥ २७२ ॥

तमसि घने विषमे पथि जम्बुकमुखकामुखं प्रपन्नाः स्मः ॥

किं कुर्मःसोपि सखे स्थितो मुखम्मुद्रयित्वैव ॥ २७३ ॥

नायिका सखीमाह तमसीति तिमिरे अन्धकारे घने निविडे सति विषमे दुर्गे
मार्गे उल्का मुखे यस्य पतादृशं जम्बुकं शृगालं वयं प्राप्ताः स्मेत्यर्थः अथच
शृगालसदृशमधमं नायकं प्रपन्नाः अत्र बहुवचनेन सख्यादिसाहित्यबोधकेन तासां
साक्षित्वं व्यंजितं किं कुर्मः सोपि उल्कामुखशृगालोपि मुखं मुद्रयित्वैव स्थितः
तथाच अप्रकाशात् कुत्रापि गन्तुं न शक्यते किमपि कर्तुं।वेतिभावः अथच सोपि
नायकोपि मुखं वदनं मुद्रयित्वा मौनं विधायेत्यर्थः स्थितस्तथैव स्थितः अभ्युत्था-
नस्य का कथा संभाषणमपि दूरनिरस्तमित्याशयः तथाच किं वक्तव्यमभाग्यमि-
तिश्लोकार्थः जम्बुकशब्दास्यात्र ह्रस्वोकारमध्यत्वेन न मःत्राधिक्यं जम्बुकं जम्बुकं
प्राङ्गुरिति द्विरूपकोषः ॥ २७३ ॥

त्वामभिलषतो मानिनि मम गरिमगुणोपि दोषतां जातः ॥

पङ्किलकूलां तटिनीं विपासतस्सिन्धुरस्येव ॥ २७४ ॥

नायको दुष्टप्रति वेश्यादिकृतबहुविधनिन्दाश्रवणखिन्नतया स्वानागमनेन
मानिनीं नायिकामाह त्वामिति मानिनीं त्वामिच्छतो मम गरिमगुणोपि प्रतिष्ठा-
कारकगुणसमूहोपि दोषतां वारंवारंत्वद्दर्शनप्रतिरोधकर्ता यातः अपिर्विरोधे
कस्येव यथा गजस्य गरिमगुणः स्थूलदेहतागुणः दोषतां पङ्कमश्रुताकारगतां
याति तथेत्यर्थः किंभूतस्य गजस्य पङ्कलग्नं वर्द्धममयं कूलं तीरं यस्या ए
तादृशीं तटिनीं नदीं विपासतः पातुमिच्छोः नलिनीमिति यदि पाठस्तदा विपासत-
इत्यस्यादातुमिच्छोरित्यर्थः प्रामादिक एवायं पाठ इति बहवः तथाच समाश्रमन-
मुचितमपि दुष्टप्रतिवेश्यादिभयेन न जायते त्वया मानं विहायागन्तव्यमिति
नायकप्रार्थनावाक्यार्थः ॥ २७४ ॥

तिमिरेपि दूरदृश्या कठिनाश्लेषे च हरसि मुखरा च ॥
शङ्खमयवलयराजी गृहपतिशिरसा सह स्फुटतु ॥२७५॥

काचिदमत्याह तिमिरे इति गृहपतेः पत्युः शिरसा मस्तकेन समं सह शङ्खमया-
नां शङ्खनिर्मितानां वलयानां हस्तालङ्करणानां राजी पंक्तिः मागृहपतिशिरश्च
युगपदेव स्फुटतु नश्यत्वित्यर्थः तथाच वैधव्येन शङ्खवलयपरित्यागो भवत्विति वा-
क्यार्थः राजी किंभूता तिमिरेपि अन्धकारेपि दूरात् दृश्या दर्शनयोग्या कृष्णाभि-
सारप्रतिबोधकर्त्तीत्यर्थः रहस्येकान्ते कठिना आश्लेषेपि उपपत्तिकृतदृढालिङ्गनेपि
अपिना सुरतसमयसमुच्चयः मुखरा सर्व्वलोकश्रवणयोग्यशब्दकर्त्तीत्यर्थः तथाच
यथा शङ्खराजी भूषणार्थं धृता रतिप्रतिबोधिनी जाता तथा पतिरपि स्वयमप्रयो
जकः परकृतसौख्यमपि निवारयतीत्याशयः ॥२७५॥

तव वृत्तेन गुणेन च समुचितसम्पन्नकंठलुठनायाः ॥
हारस्रजेव सुन्दरि कृतः पुनर्नायकस्तरलः ॥२७६॥

त्वमेव धन्यासीति काचित्सखी सखीं प्रत्याह तवेति हे सुन्दरि तव वृत्तेन
शीलेन गुणेन चातुर्यपूर्वकसकलकलाभिज्ञत्वेन चेत्यर्थः पक्षे वृत्तेन वर्त्तितेन सूत्रेण-
चेत्यर्थः समुचितं योग्यं सम्पन्नं सम्यक् संवृत्तं पत्युः कंठे लुठनं यस्यास्तस्या
इत्यर्थः पक्षे समुचितो योग्यः सुन्दर इति यावत् यः सम्पन्नो महाधनी तस्य कंठे
लुठनं यस्याः नायकः धीरोपि नायकः तरलः चञ्चलः कृत इत्यर्थः त्वयेपि पाठे नायि-
कयेत्यर्थः हारस्रजेव मुक्तामालयेत्यर्थः हारस्रक्समुदायस्य मुक्तामालायां
रुद्धत्वात् तरलो हारमध्यमणिः यथा मुक्तामालया नायकपदवाच्यः श्रेष्ठो वा
क्रियते तथैवेत्यर्थः तथाच धीरोदातोपि वारम्बारं त्वदर्थञ्च लोभवतीति तव
माहात्म्यं किं वक्तव्यमित्याशयः नायको नेतरि श्रेष्ठे हारमध्यमणेरपीत्यादिकोषः
तरलो हारग इत्यमरः ॥२७६॥

॥ इति श्रीसचलविरचितायां गोवर्द्धनसप्तशतीव्याख्यायां तकारवृज्या समाप्ता ॥

दर्शनविनीतमाना गृहिणीहर्षोल्लासितकपोलतलम् ॥
चुम्बननिषेधमिषतो वदनं पिदधाति पाणिभ्याम् ॥२७७॥

१६०

आर्या सप्तशती ।

ज्येष्ठायाः सपत्न्या मानापनोदनार्थं प्रियः किं करिष्यतीति चिन्तादुःखितां नायिकां सखी समाश्वसयति दर्शनेति गृहिणी ज्येष्ठा पत्नी दर्शनविनीतमाना पतिदर्शनमात्रेण विनयवाक्यप्रणामादिकं विनैव विगतमानेत्यर्थः चुम्बननिषेधकुलतः हस्ताभ्यां मुखमाच्छादयतीत्यर्थः मुखं किंभूतं हर्षेण पतिसंभोगसंभावनाजनितहर्षेणोल्लसत् शोभमानं कपोलतलं यत्र तदित्यर्थः तथाच सकलगुणशालिन्यास्तवाधीनः पतिरिति ज्ञात्वा किमर्थं त्वथा मानः कृतः कथमपि प्रियमागमो भविष्यत्येव प्रतिकरणीयं तव ज्येष्ठसपत्न्या जातं त्वमेव धन्यासि नान्येत्याशयः ॥२७७॥

देहस्तम्भः स्वलनं शैथिल्यं वेपथुः प्रियध्यानम् ॥
पथिपथि गगनाश्लेषः कामिनि कस्तोभिसारगुणः ॥२७८॥

नायकान्तरेण योजयितुं दूती नायिकामाह देहेति देहस्तम्भः विकारात् स्वलनं पतनम् अन्धकारात् शैथिल्यं मन्दगमनं चरणापाटवात् वेपथुः कंपः भयात् प्रियध्यानं सहायचिन्तनात् पथिपथि सर्वत्र मार्गे गगनाश्लेषो हस्तयोरालिङ्गनं समयवत् प्रसारितत्वात् कामिनि कामविकारमूढे ते अभिसारे को गुणः न कोपीत्यर्थः अपितु पूर्वोक्ता दोषा एवेत्यर्थः तथाच किमर्थमभिसारः मदुकं कुरु नायकान्तरमतीववैदग्ध्यादिसम्पन्नं मयानीय दीयते इत्याशयः ॥२७८॥

द्राघयता दिवसानि त्वदीयविरहेण तीव्रतापेन ॥
ग्राष्मेणेव नलिन्या जीवनमलपीकृतं तस्याः ॥२७९॥

नायिकाविरहं नायकं प्रति सखी वदति द्राघयतेति दिवसानि वर्द्धयता दुःखदत्वात् पक्षे ग्रीष्मदिनस्य महत्त्वात् तव विरहेण तीव्रः उत्सोदुमशक्नः पक्षे तीक्ष्णः तापो वियोगवेदना यत्र तेनेत्यर्थः पक्षे तापः संतापः ग्रीष्मेणेव जीवनं प्राणरक्षणं पक्षे जलमलपीकृतमवशेषीकृतं पक्षे शोषितं तस्या विरहकृशाङ्गयाः तथाच शीघ्रमेव चलनीयमित्याशयः ॥२७९॥

दुज्जनसहवासादपि शीलोत्कर्षं न सज्जनस्त्यजति ॥
प्रतिपर्वतपनवासी निःसृतमात्रः शशी शीतः ॥२८०॥

श्रौपाधिकदोषेण स्वाभावपरित्यागः कस्यापि सज्जनस्य न भवतीति कश्चिदाह
दुर्जनेनेति दुष्टसंगात् अपिर्विरोधे स्वाभाविकोत्कर्षं समीचीनो न त्यजतीत्यर्थः
प्रतिपर्व प्रत्यमावस्यं सूर्यमण्डलवासी शशी निःसृतमात्रः द्वितीयाचन्द्रोपि शीतः
शीतल इत्यर्थः दर्शः सूर्येन्दुसगम इत्यमरः अतिसमीचीनस्य दुष्टसमागमदोषो न
भवतीति वाक्यार्थ इति वा ॥२८०॥

दयितप्रहितां दूतीमालम्ब्य करेण तमसि गच्छन्ती ॥

स्वेदच्युतमृगनाभिर्दूराद्गौराङ्गि दृश्याऽसि ॥ २८१ ॥

काचित्सखी नायिकामाह दयितेति दयितप्रहितां प्रेयप्रेषितां दूतीमनेन सा-
त्त्विकभावयोग्यता करेण गृहीत्वान्धकारे गच्छन्ती स्वेदेन सात्त्विकेन च्युता
गलिता मृगनाभिः कस्तूरिका यस्याः सेत्यर्थः हेगौराङ्गि अनेन दर्शनायोग्यत्वं
सूचितं दूराद्दृश्यासि दर्शनयोग्यसीत्यर्थः तथाच यथा मया दृष्टं तथाचैरपि यदि
द्रष्टव्यं तदा किं करिष्यति त्वमुन्मत्ता किमपि न जनासीत्याशयः प्रियप्रेषितदूत्यु-
क्तिरियमित्यपि कश्चित् ॥२८१॥

दयितागुणः प्रकाशं नीतः स्वस्यैव वदनदोषेण ॥

प्रतिदिनविदलितवाटीवृत्तिघटनैः खिद्यसे किमिति ॥ २८२ ॥

स्वस्त्रीगुणगोपनमेव कर्त्तव्यमिति कश्चिदाह दयितेति दयितायाः कृतचिवाहायाः
गुणः सौन्दर्यादिः स्वस्यैव नतु कुटुम्बादेः वदनदोषेण मुखदोषेण प्रकाशं
प्रव्यक्ततां नीतः प्रापितः प्रत्यहं विदलिता गुणश्रवणकुतूहलजारसंचारेण विघ-
टिता या वाटीवृत्तिः गृहसमीपवर्त्तिवेष्टनं तदुघटनैः प्रत्यहं तत्संपादनैः खिद्यसे
खिन्नो भवसीति किं यदि गुणप्रकाशः कृतः तर्हि इदमपि सोढव्यमेव नोचेद्गुण-
प्रकाश एव न कर्त्तव्य इत्याशयः ॥२८२॥

दान्निग्यानन्निदिमानं दधतं साभानुमधमंस्थाः ॥

रौद्रोमुपागतेऽस्मिन् कः क्षमते दृष्टिमपि दातुम् ॥२८३॥

मृदुस्वभावत्वभ्रान्त्या नायकेऽत्यन्तप्रौढिमाचरन्ती नायिकां नायकस्वभाव-

ज्ञाऽन्योक्तया सख्याह दाक्षिण्येति एनं भानुं भानुसदृशनायकञ्च नावमंस्थाः
 अनास्थां पक्षेऽसौ किं करिष्यतीति बुद्धिं न कुर्या इत्यर्थः दाक्षिण्यात् दक्षिणदिग-
 वस्थानात् पक्षे दक्षिणस्वभावात् अदिमानमल्पतेजस्कत्वं पक्षे सर्व्वथानुकूलत्वं
 भजन्तं रौद्रीं पेशानीं मध्याह्नप्रचण्डतां वा पक्षे कोपवत्त्वमुपागते उपगतेऽस्मिन्
 सूर्य्ये नायके च दृष्टिमपि चक्षुर्निपातमपि अपिनाऽन्यद्वारेण कथनादिपरिग्रहः
 दातुं कः क्षमते न कोपीत्यर्थः तथाचास्य नायकस्य कोपस्त्वर्थः वज्जनीय
 इत्याशयः ॥ २८३ ॥

दृष्ट्यैव विरहकातरतारकया प्रियमुखे समर्पितया ॥

यान्ति मृगवल्लभायाः पुलिन्दवाणादि ताः प्राणाः ॥ २८४ ॥

पथिक विदेशगमनोद्यतं सखायं पथि हरिणीं दृष्ट्वाह दृष्ट्यैवेति मृगवल्ल-
 भाया हरिणप्रेयस्याः नतु पत्नीमात्ररूपाया इत्यर्थः पुलिन्देन व्याध्वृत्तिना म्लेश-
 विशेषेणेत्यर्थः अदिताः पीडिताः प्राणा असवः यान्ति निःसरन्तीत्यर्थः दृष्ट्या
 विलोकनरूपया सहैव एवकारेण समफलत्वलाभः विरहेण कातरा तारकाक्षिक-
 नीनिका यस्यास्तयेत्यर्थः प्राणगमनपीडातोपि विरहव्यथाधिकेत्याशयः प्रियस्य
 नतु पत्युः मुखे वदने समर्पितया समारोपितयेत्यर्थः प्रियवल्लभापदाभ्यां समस्ने-
 हवत्वेन सर्व्वाधिकमुखदत्वं द्योत्यं तथाच पशुरुपापि हरिणीं प्राणत्यागवाधां न
 जानाति तदिदानीमपि विरहव्यथाविध्वंसनमेव करोति त्वन्तु पशोरपि मूढोसि
 यदिदानीं प्रेयसीं विहाय चलितोसीत्याशयः स्वरूपवर्णनमेतदितिकश्चित्पुलिन्दा-
 म्लेशजातय इत्यमरः ॥ २८४ ॥

दूरस्थापितहृदयो गूढरहस्यो निकामसाशङ्कः ॥

आश्लेषो बालानां भवति खलानाञ्च सम्भेदः ॥ २८५ ॥

खलसख्यं न कर्त्तव्यमिति कश्चित्कश्चिदाह दूरेति बालानां मुग्धानामाश्लेषः
 आलिङ्गनं खलानाञ्च सम्भेदो दुष्टमिलनञ्चेत्यर्थः ईदृशो भवति कीदृशो दूरे स्थापितं
 हृदयं वक्षो यत्र तादृश इत्यर्थः पक्षे दूरे स्थापितमन्तःकरणं यत्र स इत्यर्थः गूढं गुप्तं
 रहस्यं कर्त्तव्यं पलायनादि यत्र स इत्यर्थः पक्षे गुप्तमचरणादि यत्र स इत्यर्थः अत्यर्थं

आर्या सप्तशती ।

१६३

निपीडनाद्याशङ्कायुक्त्यर्थः पक्षे कर्त्तव्यं भविष्यति न वेति शङ्कायुक्त इत्यर्थः
तथाच कदापि सौख्यं नास्तीत्याशयः ॥२८५॥

द्वारे गुरवः कोणे शुकः सकाशे शिशुगृहे सख्यः ॥

कालासह क्षमस्व प्रियम्प्रसीद प्रयातमहः ॥ २८६ ॥

असमये रतं याचमानं नायकं नायिकाह द्वार इति गुरुवर्गा द्वारे बहिर्गन्तु-
मवकाशो नास्तीत्याशयः कोणे शुकः वचनपटुः समीपे बलात्कारे सोपि वक्ष्यती-
त्याशयः सकाशे पुरतः शिशुः बाल इत्यर्थः तथाच बालरोदनेन गुर्वगमनमपि
संभावितमित्याशयः गृहे सख्यः तामिरप्युपहासः कर्त्तव्य इत्याशयः हेकालासह
अकालरतोद्यतेत्यर्थः क्षमस्व क्षमां कुरु हठात्कारं न कुरु उद्विग्नं वदामीत्याशयः हेप्रिय
तथाच नेदं प्रियस्योचितमित्याशयः प्रसीद प्रसादं विना निषेधोपि कर्त्तुं मर्शक्य
इत्यर्थः तर्हि न भविष्यति समागम इत्यत आह अहः दिनं प्रयातं दिनशेषो जात
इत्यर्थः तथाच रात्रिरागता तदामिप्रेतसिद्धिर्भाविष्यतीत्याशयः ॥२८६॥

दधिकणमुक्ताभरणश्वासोत्तुं गस्तनार्पणमनोज्ञम् ॥

प्रियमालिङ्गति गोपी मन्थश्रममन्थरैरङ्गैः ॥ २८७ ॥

संकेतस्थलप्राप्तनायकदर्शनं तरुण्या यथास्थितयापि कर्त्तव्यं भूषणधारणे च
विलम्बो न कर्त्तव्य इति कापि दूती नायिकामुपदिशति दधिकणोति गोपी प्रियमा-
लिङ्गति प्रेम्णा विलम्बन्न करोतीत्यर्थः कैः मन्थजातश्रमेण मन्थरैः जडैः बाह्यादि-
भिरित्यर्थः दधिकणस्वरूपमुक्तालङ्कृतयोः मन्थश्रमश्वासेनोच्चयोः स्तनयोरर्पणेन
प्रियरक्षसि प्रापणेन रमणीयं मनोग्यं यथा तथालिङ्गतीत्यन्वयः तथाच त्वयापि
यथास्थितयैव नायकसमीपं गन्तव्यं न त्वाभरणधारणाय विलम्बः कर्त्तव्य इत्याशयः
स्वरूपवर्णनमेतदिति वस्तुगतिः ॥२८७॥

दलितोद्वेगेन सखि प्रियेण लग्नेन रागमावहता ॥

मोहयता शयनीयं ताम्बूलेनेव नीताऽस्मि ॥ २८८ ॥

दयितसंगमेऽन्यविषयकं किञ्चिदपि ज्ञानं न जायत इति नायिका सखीं प्रति

१६४

आख्या सप्तशती ।

वदति दलितेति दलितः दूरीकृत उद्वेगो मदनक्लेशो येन पक्षे दलितखण्डाकृतपूग-
कृतं यत्र तेनेत्यर्थः हेसखि लग्नेन कृतालिङ्गनेन पक्षे कण्ठपर्यन्तगतेन रागमनुरागं
लौहित्यञ्चाहवता मोहयता सुखाधिक्यात् मोहं प्रापयता पक्षे मोदकत्वात् शयनीयं
शय्यां नीतास्मि ताम्बूनेनेवेत्यर्थः ॥ २८८ ॥

दृष्टमदृष्टप्रायं दयितं कृत्वा प्रकाशितस्तनया ॥

हृदयं करेण ताडितमथमिथ्याव्यञ्जितत्रपया ॥ २८९ ॥

×

×

×

×

दर्शितयमुनोच्छ्राये भ्रूविभ्रमभाजि वलति तव नयने ॥

क्षिप्तहले हलधर इव पुरमेवावर्जितं सुतनु ॥ २९० ॥

सखी नायिकामाह दर्शितेति तव नयने नेत्रे वलति शोभमाने सतीत्यर्थः
कस्मिन्निव वलभद्रे क्षिप्तहले क्षिप्तः हस्तिनापुरनगरोत्खाताय समारोपितः हलो
येन तस्मिन्नित्यर्थः उपमानोपमेययोस्साधारणविशेषणमाह दर्शितः यमुनायाउ-
च्छ्रायः श्यामत्वरूपो येन तस्मिन्निति नेत्रपक्षे वलभद्रपक्षेतु दर्शितो यमुनोच्छ्रायो
हलेन प्रवाहवैपरीत्यकरणात् जलाधिक्यं येन तस्मिन्नित्यर्थः भ्रूविभ्रमभाजि
कटाक्षशालिनीत्यर्थः तथाचैतादृशनयनेन नागरिकास्सर्व्वेपि त्वदेकशरणास्ति-
ष्ठन्ति पक्षे भ्रुवः विभ्रमं कोपात्कौटिल्यं भजतीति तस्मिन् हेसुतनु सुन्दरि
पुरमेव नगरमेवावर्जितं अनुरक्तं पक्षे।पुरं हस्तिनापुरमावर्जितं पश्चिमत उन्नतं
कृतमित्यर्थः तथाच तवैतादृशनयने नागरिकास्सर्व्वेपि त्वदेकशरणास्तिष्ठन्तीति
सखीपरिहासो वाक्यार्थः ॥ २९० ॥

दयितप्रार्थितदुर्लभमुखमदिरासारसेकसुकुमारः ॥

व्यथयति विरहे वकुलः क्व परिचयः प्रकृतिकठिनानाम् २९१

विरहिणी नायिका सखीं प्रति वदति दयितेति दयितेन प्रियेण प्रार्थितोपि
दुर्लभः यो मुखमदिरासारसेकः मद्यगण्डूषसेचनमित्यर्थः तेन मुरमारः समङ्कुरित-
नवशाखापल्लवइत्यर्थः एतादृशोपि वकुलः वियोगे व्यथयति पूर्व्ववृत्तान्तस्मारणेन

पीडयतीत्यर्थः अर्थान्तरन्यासमाह प्रकृतकठिनानां स्वभावसिद्धकाष्ठानां पक्षे
दुष्टानां क परिचयः न क्वापीत्यर्थः तथाच प्रियोपि कठिनहृदय एवेत्याशयः उत्तम-
स्त्रीदत्तमदिरागएडूपेकालेपि पुष्पोत्पत्तिरिति कामशास्त्रम् ॥२६१॥

द्वित्रैरेष्यामि दिनैरिति किं तद्वचसि सखि तवाश्वासः ॥
कथयति चिरपथिकन्तं दूरनिखातो नखांकस्ते ॥ २६२ ॥

तत्र नायकोयमतीतयौवन इवातो नायकान्तरपरिचयं कुर्वति दूतीसखी
नायकसमक्ष एव नायिकामाह द्वित्रैरिति द्विसंख्याकैस्त्रिसंख्याकैर्वा दिनैरहमाग-
च्छामीति नायकवचने तत्र कथं विश्वा ३ः मिथ्यैव वदतीत्याशयः हेतुमाह तं
नायकं चिरकालप्रवासकारकं ते शरीरे दूरनिखातः पुरातनः नखाङ्कः अत्यर्थं
निर्द्दयं दत्तो वेत्यर्थः प्रवासगमनसमये गम्भीरनखक्षतदानं कामशास्त्रसिद्धमित्यप्या
हुःकथयति चात्रावस्थितोपि नवीनं नखाङ्कं न कृतवान् यदि तदा शीघ्रं गच्छतु
त्वन्तु नायकान्तरपरिचयं कुर्वित्याशयः शीघ्रं नायास्यतं तिमात्रं वाक्यार्थ
इतिभावः ॥ २६२ ॥

दयितस्पर्शोन्मीलितघर्मजलस्खलितचरणनखलाक्षे ॥
गर्वभरमुखरिते सखि तच्चिकुरान् किमपराधयसि ॥२६३॥

नायिकया मानस्त्यक्त इति नायकपरिज्ञानाय सखी नायिकामाह दयितेति
दयितस्य स्पर्शमात्रेणोद्गतानि यानि घर्मजलानि तैः पतितता चरणनखलाक्षा
यस्यास्तत्संबोधने तथा च सात्विकभावेन हाक्षा प्रचालिता नतु चरणपतितनायक-
केशसंकर्षणेनेत्याशयः गर्वभरेण मानाधिक्येन मुखरिते मौख्यर्यवति बहिरेव
मौख्यर्यमित्याशयः सखीत्यनेन यथार्थकथनयोग्यता व्यज्यते तच्चिकुरान् चरणप-
तितनायकशिरोरुहान् अपराधयसि सापराधान् करोषीति किं माने गतेपि बहिः
कोपप्रकाशो वृथेत्याशयः ॥ २६३ ॥

दुष्टग्रहेण गेहिनि तेन कुपुत्रेण किं प्रजातेन ॥
भौमेनेव निजं कुलमङ्गारकवत्कृतं येन ॥ २६४ ॥

पुत्रदुर्नयखिन्नः कश्चित् कुपुत्रादपुत्रतैव ज्यायसीति गृहिणीमाह दुष्टेति हेगेहिनि तेन त्वदुत्पन्नेन दुराग्रहशीलेन कुत्सितेन पुत्रेण प्रजातेनोत्पन्नेन किं वृथेत्यर्थः पक्षे पापग्रहेण पृथिवीपुत्रेण किमित्यर्थः येन निजं कुलं मम कुलं पक्षे कुजकुलमङ्गारकवत् भस्मवत् अत्यन्तनिन्दितवदिति यावत् पक्षेऽङ्गारकवत् कुज-वदित्यर्थः भौमेनेवाङ्गारकेणेवेत्यर्थः अङ्गारकः कुजो भौम इत्यमरः ॥२६४॥

दर्शितचापोच्छ्रायैस्तेजोवद्भिःस्वगोत्रसंजातैः ॥

हीरैरप्स्विव धीरैरापत्स्वपि गम्यते नाधः ॥ २६५ ॥

सौन्दर्यगुणस्य सर्वगुणाधिकत्वमिति कश्चिदाह दर्शितेति आपत्स्वप्यपिना-नापत्परिग्रहः अथः लोकनिन्दा पक्षे भूमिः न प्राप्यत इत्यर्थः यथा हीरैः वज्रैः अप्स्वपि जलेपि अनिमग्नेन प्रकाशितेन वा स्थीयते तद्वदित्यर्थः पर्वतोत्पन्नस्य हीरकस्य जलसंतरणे महत्त्वमितिरत्नपरीक्षा दर्शितधनुष्टङ्कारैः पक्षे दर्शितश्चापो-च्छ्रायः धनुराकारः कान्तिप्रवाहो यैः तेजोवद्भिरोजस्विभिः पक्षे किरणप्रचूरैः समीचीनकुलोत्पन्नैः हीरैः धीरैः शूरैः पक्षे उत्कृष्टपर्वतोत्पन्नैरित्यर्थः तथाच सकलरत्नशिरोभूतहीरकतुल्याः शूराः इत्यर्थः ॥२६५॥

दरनिद्राणस्यापि स्मरस्य शिल्पेन निर्गता धन्यम् ॥

मुग्धे तव दृष्टिरसावर्जुनयन्त्रेषुरिव हन्ति ॥ २६६ ॥

लज्जया विमुखीं स्वल्पमदनविकारेण नायकं किञ्चित्काशयन्तीनायिकां नायक आह दरेति दरेण भयेन निद्राणस्य निलीनस्यापि मदनस्य शिल्पेन कौशलेन किञ्चिद्वक्तव्यसंपादकेनेति यावत् निर्गता किञ्चित्प्राप्ता धन्यं पुण्यवन्तं मादृशं मुग्धे अधिकलज्जावति तवासौ दृष्टिःहन्ति गच्छति तथाच धन्यमेव गच्छति नान्य-मित्याशयः अपिना सम्यक्मदनोद्रेके किं वाच्यमित्यावेद्यते केव अर्जुनस्य यन्त्र-निपातनशर इवेत्यर्थः द्रौपदीविवाहे विमुखेनार्जुनेन मत्स्यभेदः कृत इति भारत-कथा हन्ति घातयति अध्वन्यमिति शून्यमिति च क्वचित्पाठः तत्र पथिकमभिप्राय-शून्यं चेत्यर्थः लिखितपाठे चमत्कारः अध्वनीनो ध्वगो ध्वन्य इत्यमरः इषुर्द्वयो-रित्यपि ॥ २६६ ॥

दुर्गतगृहिणीतनये करुणार्द्रा प्रियतमे च रागमयी ॥
मुग्धारताभियोगं न मन्यते न प्रति क्षिपति ॥ २६७ ॥

यथोचितमपि नानाजातीयप्रेमरक्षणमतिकठिनं सुतरामनुचितयथाविधप्रेम
रक्षणमिति दारिद्र्यमतिपीडाकरमिति वा कश्चित्कश्चिद्वदति दुर्गतेति दरिद्रस्य गृहिणी
अनेन धात्रीरक्षणासामर्थ्यं व्यज्यते तनये अल्पवयस्कपुत्रे करुणार्द्रा कृपया सस्नेहे-
त्यर्थः प्रियतमे समुचिते पाणिग्राहके रागमयी रतेच्छावतीत्यर्थः मुग्धा किंकर्तव्य-
तामूढा तस्या रताभियोगमप्रसूतसपत्न्युपभोगं प्रथमपरिणीता स्त्री-प्रसूतापि न
मन्यत इत्यर्थः तथाच यथेयं विरुद्धकार्यद्वयौदासीन्येन तिष्ठति तथैव यतितव्य-
मित्याशयः ॥ २६७ ॥

दुर्गतगोहिनि जर्जरमन्दिरसुप्तैव वन्दसे चन्द्रम् ॥
वयमिन्दुवंचितदृशो निचुलितदोषाविहारिण्यः ॥ २६८ ॥

काचिद्वरोधखिन्ना नायिकाऽत्यन्तस्वामिलषिताप्राप्तनायकदूतीमन्योक्त्या
वदति दुर्गतेति दरिद्रपतिनेन स्वेच्छासंचारिण्यास्तव न विहारोपि सुलभ इति
ध्वन्यते जर्जरं प्रतिदिशं भग्नावरणमनेन नायकागमनयोग्यत्वं व्यज्यते एतादृशं
यत् गृहं तत्र सुप्तैवेत्यर्थः अनेन गमनश्रमाभावः सूच्यते चन्द्रं प्रणमसि अनेन
संतापापनोदकत्वेन चन्द्रोपि तव कार्यकारी तेन वयमेव दरिद्रास्त्वमेव धनशालि-
नीति व्यज्यते वयं चन्द्रवञ्चितनयनाः वस्त्राच्छादितशिविकासंचारिण्य इत्यर्थः
निचुलितेत्यनेन कदापि कस्यापि दर्शनं नैत्यगम्यते तथाच क्षणमप्यवकाशो नास्ति
दारिद्र्यमेव वरं नेदृशन्धनवत्वमतोत्र तेन नायकेन मम समागमो भविष्यतीति
तदस्थदूर्ती प्रति वाक्यार्थः ॥ २६८ ॥

दीपदशा कुलयुवतिर्वैदग्ध्येनैव मलिनतामेति ॥
दोषा अपि भूषायै कुलटायाः शशिकलायाश्च ॥ २६९ ॥

प्रियेपि वैदग्ध्यन्त करोषि किमिति वादिनो चपलां सखीं कुलवधूराह दीपेति
प्रदीपवत्तिका कुलकामिनीच वैदग्ध्येन विशेषतो दाहेन कामं कलादिचातुर्येण च

स्नालिं भस्मत्वमसतीत्वञ्च एति गच्छति दोषाश्चाञ्चत्वादयः रात्रयश्च वेश्यायाः
चन्द्रकलायाश्च भूषायै अलङ्करणाय भवन्तीतिशेषः तथाचास्माकं वैदग्ध्यन्नोचितं
तवैव तदुचितमित्याशयः ॥२६६॥

दीर्घगवाक्षमुखान्तर्निपातिनस्तरणिरश्मयः शोणाः ॥

नृहरिन्खा इव दानववक्षः प्रविशन्ति सौधतलम् ॥ ३०० ॥

जारो गृह एव क्वचिन्निह तस्सायंकालपर्यन्तं तिष्ठतु वहिरागमनेऽनर्थः एव
भविष्यतीति नायिकां प्रति दूती ज्ञापयति दीर्घेति लम्बायमाना ऊर्ध्वजाले पतिताः
सूर्यकराः रक्ताः प्रातःकालिकाः नरहरिन्खा इव हिरण्यकशिपुहृदयं सौधतलं
राजसदनाभ्यन्तरं प्रविशन्तीत्यर्थः नखा इत्यनेनाप्रियत्वं सौधेत्यनेन प्रभुत्वं सूच्यते
तथाच निद्रादोषेण रात्रौ यदि निर्गतस्तदा तिष्ठत्विति वाक्यार्थः ॥३००॥

दरतरलेक्षणि वक्षसि दरोन्नते तव मुखे च दरहसिते ॥

आस्तां कुसुमं वीरः स्मरोऽधुना चित्रधनुषापि ॥ ३०१ ॥

सखी नवोद्गां स्तौति दरेति अक्षणि नयने ईषत्त्वञ्चले सति हृदये किञ्चिदुन्नते
सति तव वदने ईषद्वसिते सति कुसुमं प्रसूनम् आस्तां मदनधनुस्संपादनाय
मास्त्वित्यर्थः ननु तर्हि कथं मदनो धन्वीत्यत आह अधुनापि तव यौवनं विनापि
अपिर्भन्नक्रमः स्मरः मदनः चित्रधनुषा मुखनयनवक्षसि पुष्पघटितेन तदन्यस्थले
नायिकाशरीरघटितेन अत एव चिक्षेण धनुषा वीरः सर्वजेता वृत्तं इति शेषः
तथाच यौवनं विनैव त्वं सर्वजेतृमदनास्त्ररूपासि किं वक्तव्यं समग्रयौवने सति
सर्वनायिकामौलिभूता त्वमेवेति समुदितार्थः ॥३०१॥

दुष्टसखीसहितेयं पूर्णेन्दुमुखी सुखाय नेदानीम् ॥

राकेव विष्टियुक्ता भवतोभिमताय निशि भवतु ॥३०२॥

दूती नायकमाह दुष्टेति इयं मम सखी दुष्टा प्रेमभेदिका या सखी तयासक्ते-
त्यर्थः दुष्टपदेन वञ्चनीयत्वं सखीपदेन वञ्चनाशक्यत्वं व्यज्यते पक्षे दुष्टा यात्रादि
निषिद्धा सखी सर्वदा सहचारिणी पूर्णिमाद्यभागस्य नियमतो भद्राघटितत्वादि-

त्याशयः पूर्णचन्द्रवन्मुखं वदनं यस्याः सेत्यर्थः पक्षे पूर्णदुःमुखं प्रारम्भो यस्याः सेत्यर्थः इदानीं दुष्टसखी समक्षं पक्षे दिवा सुखाय सुरतसुखाय पक्षे यात्रादि संपादनाय नेत्यर्थः रात्रेव पूर्णिमेव किंभूता विष्टियुक्ता भद्रायुक्ता भवतो नायक-स्याभिमताय संभागाय पक्षे यात्रादिकार्याय निशि दुष्टसखीवियोगे पक्षे उत्तर दलेऽभद्रके भवत्वित्यर्थः तथाचादिभागे भद्रायोगात्प्रशस्तापि पूर्णिमा यथा निषिद्धा दुष्टसखीयोगे तथेयमपीतिभावः दिवानिशाशब्दयोः पूर्वोत्तरदले वाचकत्वं ज्यौतिषे प्रसिद्धं चतुरेकादशी रात्रावष्टपञ्चदशी दिवेत्यादौ तथा दर्शनात् ॥३०२॥

**दलिते पलालपुंजे वृषभं परिभवति गृहपतौ कुपिते ॥
निभृतं निभालितवदनौ हलिकवधूदेवरौ हसतः ॥३०३॥**

काचित्कश्चिद्ददति दलितेति पलालपुंजे निष्फलकाण्डपुंजे दलिते तत्रत्यसुरते-नेतस्तंतश्चलिते सति वृषभं पूर्वमनागतं तदानीमेवागतं पलालाभक्षकमित्यर्थः परिभवति अनेनैव पलालं नाशितमिति भ्रान्त्या ताडयति सति गृहपतौ कोपवति सति निभृतं गृहपतिगोपनेन मन्दं निभालितं दृष्टं भालसंकोचनसहितं वा वदनं ययोः तौ हलिकवधूदेवरौ प्रकरणात् हसतः भ्रान्तो गृहपतिरपराधशून्यं वृषं ताडयति अस्मत्कृतपलालपुंजमङ्गं न जानातीत्याशयः यद्वा कयोश्चित्संकेतस्थल-दर्शनोद्यतं दुष्टं तयोदु ती निवारयति यथा वृषस्य वृथाताडनमन्यदोषेण जातन्त-वापि तथैव भविष्यति न गन्तव्यमित्याशयः पलालोखी सनिष्फल इत्यमरः ॥३०३॥

**दीप्यन्तां ये दीप्त्यै घटिता मणयश्च वीरपुरुषाश्च ॥
तेजः स्वविनाशाय तु भवति तृणानामिव लघूनाम् ॥३०४॥**

महतामेव प्रतापप्रदर्शनमुच्चतमित्याह दीप्यन्तामिति दीप्त्यै प्रतापाय ज्योतिः प्रकाशाय वा ये निर्मिताः शूरा हीरकादिमणयश्च चकारद्वयं समुच्चये अग्रे तृणा-नामपीतिपाठः तृणानामिवेतिपाठे सादृश्यबोधाय चकारावितिभेदः ते दीप्यन्तां प्रतापप्रकाशकास्तेजःप्रकाशकाश्च स्युरित्यर्थः लघूनां नराणां तु केवलं स्वनाशाय तेज इत्यर्थः तृणानामपीत्यन्वयः तृणानामिवेति सम्यक् लघुना तेजो न कर्त्तव्य-मित्याशयः ॥ ३०४ ॥

॥ इति महोपाध्यायश्रीसच्चलविरचिते दकारव्या समाप्ता ॥

धूमैरश्रुनिपातय दह शिखया दहन मलिनयाङ्गारैः ॥

जागरयिष्यति दुर्गतगृहिणी त्वां तदपि शिशिरनिशि ॥३०५॥

दस्त्रिनायिकासक्तं पश्चाद्विमुखमन्योक्त्या दूती वदति धूमैरिति अथ वाष्पं धूमैर्निपातय ग्रामान्तरगमनेन रोदनं कारयेत्याशयः हे दहन अनेन तापकारकत्वं व्यज्यते शिखया दह अप्रियवाक्यकथनेन तापय अङ्गारैः मलिनय स्नानीकुर्वित्यर्थः अनेन शय्यां विनैव रतं व्यज्यते यदप्येतत्सर्वं कुरु तदपि दुर्गतगृहिणी बत्नादि-हीना पत्युस्सामर्थ्याभावात् माघादिरात्रौ त्वामग्निं तत्तुल्यं नायकश्च जागरयिष्यति प्रज्वालयिष्यत्युन्निद्रं करिष्यति वा तथाच नेयं त्यक्तुं शक्वातो यथापूर्वं भजेत्याशयः ॥ ३०५ ॥

धैर्यं निधेहि गच्छतु रजनी सोप्यस्तु सुमुखि सोत्कण्ठः ॥

प्रविश हृदि तस्य दूरं क्षणधृतमुक्ता स्मरेषुरिव ॥३०६॥

नायकापराधविज्ञाते क्रुद्धामपि प्रेमातिशयेन नायकसमीपं गन्तुमुद्यतां सखी निवारयन्त्याह धैर्यमिति धैर्यं धीरतां कुरु अधुना न गन्तव्यमित्याशयः रात्रि-रतीता भवतु किमित्यत आह सोपि नायकोप्युत्कण्ठासहितः अस्तु भवतु सुमुखि अनेन तव सुखस्मरणेनैवोत्कण्ठतो भविष्यतीति व्यज्यते अस्य नायकस्य हृदि दूरमत्यर्थं प्रविश केव स्मरेषुरिव मदनशर इवेत्यर्थः किंभूता मदनेषुः क्षणं धृता पश्चान्मुक्ता क्षणधृतेत्यनेन सम्यक्लक्ष्यपरिज्ञानं दृढभेदित्वञ्च व्यज्यते तथाचाधु-ना गमने तव लाघवमेव प्रातः स एव सापराधः समागत्य पादे पतिष्यतीति न गन्तव्यमित्याशयः ॥ ३०६ ॥

धवलनखलदमदुर्बलमकलितनेपथ्यमलकपिहिताद्याः ॥

द्रक्ष्यामि मदवलोकनद्विगुणास्तु वपुः पुरद्वारि ॥३०७॥

पथिक आशंसनङ्करोति धवलेति धवलं श्वेतं विरहपाण्डुरत्वात् नखलक्ष्म-यस्मिन् अनशनात् दुर्बलमत एव भूषणगूढं कुलवधूत्वात् मदीयं यदवलोकनं दर्शनं तेन द्विगुणमस्तु नयनजलं यत्र तद्वपुः पुरद्वारि नगरद्वारे उत्कण्ठाधिक्या-

त्पुनर्द्वारागमनं कुलस्त्रिया अपि न निषिद्धं अलकेन केशेन बन्धनशून्येन पिहितं गोपितमक्षि यस्यास्तस्या द्रक्ष्यामीति ॥३०७॥

धर्म्मार्म्भेऽप्यसतां परहिंसैव प्रयोजिका भवति ॥

काकानामभिषेकेऽकारणतां वृष्टिरनुभवति ॥३०८॥

कस्यचिदतिपापिष्ठस्याकस्मादेकादश्युपवासं दृष्ट्वा सोपहासं कश्चिदाह धर्म्मेति असतां पापिनां धर्म्मकार्येऽप्यपिना पापकाले सर्व्वथेति सूच्यते परहिंसा परहननादिक्रियैव प्रयोजिका निमित्तं भवतीत्यर्थः पुण्यमपि लोकदुःखार्थमेव करोतीत्याशयः दृष्टान्तमाह काकानां स्नाने वृष्टिरकारणतामहेततामनुभवति काकस्नाने वृष्टिर्न भवतीति प्रसिद्धिः तथाच यथा काकस्नाने सर्व्वोपकारिणी वृष्टिर्न भवति तथा दुष्टधर्म्माचरणेऽनर्थ एव भविष्यति सर्व्वेषामिति गम्यते ॥३०८॥

॥ इति अचलविरचिते धकारग्रन्था समाप्ता ॥

नीरावतरणदन्तुरसैकतसम्भेदमेदुरैःशिशिरे ॥

राजन्ति तूलराजिस्थूलपटैरिव तटैःसरितः ॥३०९॥

शीतभीतां पूर्व्वसंकेतितनदीतटोत्पेक्षाकारिणीं नायिकामिदानीमपि तदेव संकेतस्थलं नान्यदिति नायक आह नीरेति शिशिरे शीते तटैः कूलैः सरितः नद्यः राजन्ति शोभन्ते तटैः किंभूतैः नीरावतरणेन जलपातेन दन्तुरमुच्चावचं यत्सैकतं बालुकामयं स्थलं तस्य संभेदेन सबन्धेन मेदुरैः पुष्टैरित्यर्थः अत्र दन्तुरत्वकथनेनान्यानवलोकनीयत्वं तेन दिवापि संकेतयोग्यत्वं वायवनागमनश्च तेन शीतराहित्यादि व्यज्यते शिशिरेत्यनेनान्यजनराहित्यं तेन शीतसम एव संकेतयोग्यत्वं व्यज्यते तैः कैरिव तूलानां राजयः पंकयः ताभिःस्थूला ये पटास्तैरिवेत्यर्थः श्वेतमृदुलपुष्ट-तूलिकापटैरिवेति समुदितार्थः तत्र श्वेतत्वकथनेन शुक्लामिसारयोग्यता मार्दवादि-कथनेनास्तरणानपेक्षा तूलमयत्वकथनेन शीतनिवारणसामर्थ्यं च क्रमेण व्यङ्ग्यं तथाच ग्रीष्मेऽन्यजनागमनशङ्का शीते सापि नास्ति दिवा रात्रौ वा तदेव संकेतस्थल-मुचितं नान्यदित्याशयः यद्यपि सरित इति बहुवचनं विरुद्धमेकनदीतीरस्य संकेत-तत्वात् तथापि गोपनार्थमन्येषां तथानिर्देशात् वस्तुतस्तु शीतभीत्या नायक-

समीपं न गच्छामीति वादिनीं नायिकां सामान्यनदीदृष्टान्तेन अचेतनाः सरितोपि
काल्पनिकतूलिकां धृत्वा प्रियमभिसरन्ति त्वन्तु वास्तविकतूलिकायुक्तापि न
गच्छसीति दूती वदति इतिरसिकसरणिः ॥३०६॥

निजकायच्छायायां विश्रम्य निदाघमपनेतुम् ॥

वत विविधास्तनुभङ्गोर्मुग्धकुरङ्गीयमाचरति ॥३१०॥

नायकं विनाप्युन्मादवशादेकान्तं मत्वा विविधसुरतासनमाचरन्तीङ्काश्चिद्दृष्ट्वा
आयनेसाध्येयमिति वक्तुं कश्चिन्नायको दूतीमन्योक्त्याह निजेति स्वशरीरच्छायायां
विश्रामं कृत्वा ग्रीष्मदुःखं दूरीकर्तुं वत खेदे नानाप्रकारिकाः शरीरचेष्टाः मुग्धा
मूढा कुरङ्गीयं प्रत्यक्षा करोतीत्यर्थः तथाच यथा स्याः कुरङ्ग्या न तापशान्तिः
तथेयमपि नायिका रतसुखं न लभते अतः अनया योजयेतिभावः ॥३१०॥

न हसन्ति जठर इति यद्वल्लववनिता नमन्ति नन्दमपि ॥

सखि स यशोदातनया नित्यं कन्दलितकन्दर्पः ॥३११॥

स्वकार्यं साधनीयमवश्यं परन्तु समुचितेन कारणेन साधने चातुर्यं विरुद्धे-
नाचातुर्यमिति भेद इति काचित् काश्चिदाह नेति सखि यशोदातनयः कृष्णः स
प्रसिद्धः सुन्दरः नित्यं निश्चितं कन्दनितः बद्धमूलः मदनो यस्यैतादृशो जात इतिशेषः
यद्यस्मात् जठर इति वदतर इति स्त्रियोपि न हसन्ति अपितु प्रणमन्ति तथाचाज्ञापि
गोपवध्व एवं कुर्वन्ति चतुराणां का कथेतिभावः यद्वा पतिसङ्गप्रतिरोधकारिष्व-
श्विद्वेषिणीं नायिकां श्वश्रूसमंजसेनैव कार्यं नान्यथेति सख्याह ॥३११॥

नीता स्वभावमर्पितवपुरपि वाम्यं न कामिनी त्यजति ॥

हरदेहार्धप्रथिता निदर्शनम्पार्वती तत्र ॥३१२॥

कथमपि कामिनीविश्वासो न कर्त्तव्य इति काश्चिदाह नीतेति आत्मभावं
धनादिदानेनात्मोपदेवं दृष्टान्ते आत्मैक्यं नीता प्रापिता अर्पितवपुरपि दत्तशरीरा-
पि शरीरमपि दत्तं यदि तथापि वाम्यं कौटिल्यं वामभागं वा कामिनी स्त्री न त्यज-
तीत्यर्थः शिवशरीराद्धप्रथितागौर्यस्मिन्नर्थे दृष्टान्त इत्यर्थः ॥३१२॥

नागरभोगानुमितस्ववधूसौन्दर्यगर्वतरलस्य ॥

निपतति न पदम्भूमौ ज्ञातिपुरस्तन्तुवायस्य ॥३१३॥

काञ्चित्पामरवधूं सुरुपां दृष्ट्वा सकाममपि तत्प्रत्याख्यानभीतं महाधनं नायकं तत्रत्या कापि दूत्याह नागरेति नगरे भवः नागरो विदग्धः तत्कृतभोगेन रतेनानुमितं स्ववधूसौन्दर्यं तेन योभिमानस्तेन चञ्चलस्येत्यर्थः इयमसि सुन्दरी कथमन्यथा नागरेण सुन्दरीरूपेक्षयोऽभुक्तेत्यनुमानप्रकारः तन्तुवायस्य कुविन्दस्य ज्ञात्यग्रे भूमौ पदं न निपतति ज्ञातिपदेनावश्यगोपनीयत्वेऽपि व्यक्तीकरणेन जातिस्वभाव इति कथ्यते तेनोत्कृष्टपरपुरुषोऽभुक्तां स्वस्त्रियं दृष्ट्वा नेष्या जाता यदि सकामोऽसि तदा मया नीयते सेत्याशयः तन्तुवायः कुविन्दः स्यादित्यमरः ॥३१३॥

निपतति चरणे कोणं प्रविश्य निशि यन्निरीक्षते कस्तत् ॥

सखि स खलु लोकपुरतः खलः स्वगरिमाणमुद्दिगिरति ॥३१४॥

नायिका सखीमाह निपततीति कोणं प्रविश्य मम पादे पतति यत् तत्पतनं कः पश्यति न कोपीत्यर्थः हेसखि स खलः जनाग्रे स्वमहिमानं मत्परोक्षे लग्नेयमित्याद्यद्गिरति अभुक्तवान्तं करोतीत्यर्थः त्वत्कथनेनाप्यस्य दुष्टस्य संगतिर्न कर्तव्येत्याशयः ॥ ३१४ ॥

न विमोचयितुं शक्यः क्षमां महान्मोचितो यदि कथंचित् ॥

मन्दरगिरिरिव गरलं निवर्तते ननु समुत्थाप्य ॥३१५॥

महतां कोपो न भवति यदि कदाचित्स्यात्तदाऽनर्थ एव स्यादिति कञ्चित्कञ्चिदाह नेति क्षमां क्षान्तिं पक्षे पृथिवीं विमोचयितुं कोपं कारयितुं पृथिवीत उत्थापयितुं महान् श्रेष्ठोऽतिगुरुतरो न शक्यः यदि कदादिन्मोचितः कारितकोपः उत्थापितो वा कथञ्चित्कष्टादपि स्यात्तदाऽनर्थं दुरर्थासुत्थाप्योत्पाद्य निवृत्तो भवति नान्यथेत्याशयः मन्दरः पर्वतः पृथिवीत उत्थापितः समुद्रमथने विषमुत्पाद्य निवृत्तो जातस्तथेत्याशयः ॥३१५॥

नियतैः पदैर्निषेध्यं स्खलितेनर्थावहं समाश्रयति ॥

संभवदन्यगतिः कस्संक्रमकाष्ठं दुरीशश्च ॥३१६॥

शाकेनापि निर्व्याहे दुष्टप्रभुसेवनं न कर्त्तव्यमिति कश्चित्कश्चिदुपदिशति नियतै-
रिति पदैश्चरणैः व्यवसायैश्च नियतैः स्थिरैः पक्षे नियतदेशकालिकैः निषेध्यं गमन-
योग्यं सेव्यञ्च स्खलिते स्खलितपदन्यासे अनभिप्रेते घानर्थावहं पतनमरणकारणं
गन्तुं दारिद्र्यभङ्गाय वा कः समाश्रेयति सेवते न कोपीत्यर्थः संभवन्ती अन्या गतिः
गमनं शरणं वा यस्य स इत्यर्थः संक्रमकाष्ठं महोच्चपर्व्वतादिद्वयान्तरस्थं नद्यादि-
सन्तरणार्थं कूलद्वयगामि काष्ठं यद्दीयते तत् संक्रमकाष्ठमित्युच्यते दुरीशं दुष्टं प्रभुं
चेत्यर्थः पदं व्यवसाये परित्राणे इतिशाश्वतः ॥३१६॥

निजपदगतिगुणरञ्जितजगतां करिणां च सत्कवीनाश्च ॥

वहतामपि महिमानं शोभायै सज्जना एव ॥३१७॥

सज्जनं विना सर्व्वे गुणा सविकला इति कश्चित् कविराह निजेति सत्कवीनां
गजानाञ्च शोभायै गुणपरिज्ञानाय सज्जनाः परिडिताः एव भवन्ति नान्ये इत्यर्थः
महिमानं विद्याधिक्यं परिमाणधिक्यं वा वहतामपि स्वनिर्मितप्रातिपदिकादि-
गत्या समीचीनस्थलस्थित्या ये गुणा व्यञ्जकत्वादयस्तैः रञ्जितं जगद्यैः तेषामित्यर्थः
पक्षे स्वचरणगमनगुणेन जगद्रजकानामित्यर्थः तथाच सज्जनं विना महाकविगजा
मपि शोभाविरहे का गणनान्येषामित्याशयः ॥३१७॥

नोत्तपते न स्नेहं हरति न निर्व्वर्त्ति न मलिनो भवति ॥

तस्योज्ज्वलो निशि निशि प्रेमा रत्नप्रदीप इव ॥३१८॥

काचिन्नायिका तादृशमेव प्रेम कर्त्तव्यं अन्यथा न क्रियते इति वक्तुं कस्यचि-
त्प्रेम स्तौति नोत्तपते इति तस्य नायकविशेषस्य प्रेमा रत्याख्यस्थायिभावविशेषः
रात्रौ रात्रौ रत्नप्रदीपः मणिप्रदीप इव निशि निशीत्यनेन वीप्सया सार्व्वदिकत्वं
रात्रिमात्रप्रकाश्यत्वं दिवागुप्तत्वं व्यज्यते पुंस्त्वनिर्द्देशेन प्रेम्णा एव नायकत्व-
कथनेन नायिकायाः प्रेमसंबन्धादेव नायकोपभोगसौलभ्यं सार्व्वदिकमिति व्यज्यते

रत्नप्रदीपत्वकथनेन निधिप्राप्तिसूचकेन स्त्रीपुंसयोर्द्व्यान्तरानपेक्षत्वं प्रेम्ण उपाधि-
 शून्यत्वं च व्यज्यते उभयं विशेषयति नोत्तपत्ते अतिगुप्तत्वादुभयकुलयोरकोपक
 इत्यर्थः पक्षे अदाहकः शीतलत्वात् स्नेहं प्रेमकारणं प्रथमाभिलाषं न नाशयतीत्यर्थः
 तदुक्तं स्नेहस्य तत्फलमसौ प्रणयस्य सार इति प्रमाकारैः तथाच प्रेमारम्भे यथा-
 भिलाषा जाताद्यापि तथैव वर्त्तते स्थास्यति चेत्याशयः हरति त्यजतीत्यर्थे वा
 पक्षे तैलं न नाशयतीत्यर्थः अभावात् न निर्व्याति न विरतो भवतीत्यर्थः पक्षे न
 निर्व्याणो भवतीत्यर्थः सलिनो मानाभङ्गकारको न वसति नोद्घाटयतीत्यर्थः पक्षे
 सलिनं कज्जलं न निस्सारयतीत्यर्थः रत्नमयत्वात् नेति मलिनमत्वमिति वा पाठः
 उज्ज्वलः कौटिल्यरहितः पक्षे महाप्रकाशकारीत्यर्थः प्रेमा वा प्रियता हाहं प्रेम-
 स्नेह इति कोषे पर्यायत्वेत्येतत्कार्यकारणतया गणनं पूर्वोक्तभेदमङ्गीकृत्य दिवा
 निशं नायिकासमीपस्थं सलज्जा नायिका कथयति सानिध्येनैव प्रेमरक्षणं न
 भवति किन्तु यथा योर्द्व्योस्तथा कुर्वितिभावः ॥३१८॥

निहितान्निहितानुज्झति नियतं मम पार्थिवानपि प्रेम ॥

भ्रामं भ्रामं तिष्ठति तत्रैव कुलालचक्रमिव ॥३१९॥

चपलं नायकं दूती दृष्टान्तेन वदति यद्वा निद्धने किमित्यासक्तासीतिवादिनीं
 कुलटा वदति निहितानिति मम प्रेम कर्तुं निहितान् निहितान् युष्माभिः प्रापितान्
 पार्थिवान् धनदानसमर्थभूपालान् पक्षे पृथिवीकारणकान् उज्झति त्यजति कुला-
 लाय ददाति वा भ्रामंभ्रामं तत्रैव दरिद्रनायके एव चक्राधारकाष्ठे एव वेत्यर्थः
 कुम्भकारचक्रं यथा घटादीन् त्यजति आधारकाष्ठं न त्यजति तथा मम प्रेम सुरत-
 कुशलं दरिद्रमपि न त्यजतीत्यर्थः ॥३१९॥

निर्भरमपि संभुक्तं दृष्ट्या प्रातः पिबन्न तृप्यामि ॥

जघनमनंशुकमस्याश्चकोर इव शिशिरकरविम्बम् ॥३२०॥

गन्तव्यमिदानीमितिवादिनीं नायिकासखीं नायक आह निर्भरमिति अस्या-
 वल्लशून्यं जघनं दृष्ट्वा प्रातः पिबन् पश्यन् न तृप्तो भवामीत्यर्थः निर्भरं गाढं
 कृतोपभोगमपि चकोरः चन्द्रविम्बमिव प्रातरित्यर्थः पुनरागमिष्यामी,
 त्याशयः ॥ ३२० ॥

निविडघटितोरुयुगलां श्वासोत्तुङ्ग स्तनार्पितव्यजनाम् ॥

तां स्निग्धकुपितदृष्टिं स्मरामि रतिनिःसहां सुतनुम् ॥३२१॥

नायकः सखायं वदति निविडेति रतान्ते वस्त्रग्रहणासामर्थ्यान्निविडं दृढं घटितं संयोजितमूढयुगलं जघनगोपनार्थं यथा तामित्यर्थः श्वासेन रतिश्रमेणोत्तुङ्गौ यौ स्तनौ तत्रार्पितं पूर्वगृहीतं व्यजनं यथा तां स्निग्धा रतिपूर्त्या प्रीता श्रमाधिक्यात् कुपिता दृष्टिः यस्यास्तां स्मरामि रत्यानिस्सहां वस्त्रग्रहणव्यापारशून्यां सुन्दरीमित्यर्थः ॥३२१॥

निगुण इति मृत इति च द्वावेकार्थाभिधायिनौ विद्धि ॥

पश्य धनुर्गुणशून्यं निज्जीवं यदिह शंसन्ति ॥३२२॥

गुणसंपादनमावश्यकमिति कश्चिदाह निगुण इति विद्यादिगुणशून्यः रज्जुशून्यश्च मृत इति प्राणशून्य इति च द्वावपि पर्यायभूतौ जानोहि पश्य धनुः ज्याशून्यं निज्जीवं प्राणशून्यं रज्जुशून्यं च यद्यस्मात् इह लोके शंसन्ति वदन्तीत्यर्थः मौर्वी ज्या शिञ्जिनी गुण इत्यमरः जीवा ज्या शिञ्जिनीत्यपि कोषः ॥३२२॥

निजसूक्ष्मसूत्रलम्बां विलोचनं तरुण ते क्षणं हरतु ॥

अयमुद्गृहीतवडिशः कक्कट इव मक्कटः पुरतः ॥३२३॥

सुरतदैर्घ्यसंपादनाय नायकचित्तमप्यासक्तं कर्त्तुं नायिका सुरतमध्ये नायकमाह निजेति निजं स्वोत्पन्नं यत्सूत्रं तत्र लम्बी मक्कटः लूता हेतरुण तव लोचनं हरतु तदेकाक्षो भवेत्याशयः स्वयमुद्गृहीतं वडिशं मत्स्यभेदनं येन एतादृशो कक्कटः कुलीर इवेत्यर्थः तरुणपदेन शीघ्ररतसमापकत्वं व्यज्यते वृक्षे तु मक्कटं ध्यायेद्व्रतिदैर्घ्याय कामुक इतिकामशास्त्रात् ॥३२३॥

नागरगीतिरिवासौ ग्रामस्थित्यापि भूषिता सुतनूः ॥

कस्तूरी न मृगोदरवासवशाद्विस्तृतामेति ॥३२४॥

नायिकाया ग्रामस्थत्वे नानासक्तं नायकं काचित्प्रोत्साहयति हेनागर स्वतनुः

आर्या सप्तशती ।

१७७

स्वभावात्सुन्दरी असौ गीतिर्गानमिव ग्रामस्थित्योपलक्षिता भूषितालङ्कृता नतु
सदोषेत्याशयः ग्रामस्थितेरोत्पतिकत्वेनादोषत्वादौत्पतिकस्य नदोषाधायकत्वमत्रैवा-
र्थान्तरन्यासमाह हरिणोदरवासेन कस्तूरी दौर्गन्ध्यं नैतीति यथा तथाच दाषू न्यां
स्वभावसुन्दरीमिमां त्वमेव शिक्षयोदासीनो मा भवेत्याशयः विस्मं स्यादामगन्धि
यदित्यमरः उत्तमस्वभावस्य दुष्टसंगतिदोषो न भवतीति कश्चिदाहेति वा ॥३२४॥

नखलिखितस्तनिकुरवकमयपृष्ठे भूमिलूलितविरसाङ्गि ॥

हृदयविदारणनिःसृतकुसुमास्त्रशरेव हरसि मनः ॥३२५॥

नायिकां सख्याह नखेति नखेन लिखितौ स्तनौ यस्याः कुरव कमदमयं पृष्ठे वता-
न्दोलेन पृष्ठभागे यस्या भूमौ वनभूमौ लूलितं पतितं विरसं रतश्रान्तमङ्गं यस्याः
तत्सम्बोधनानि हृदयविदारणेन नखक्षतेन निःसृतः कुसुमस्तस्य मदनस्य शरो
यस्यास्तत्सम्बोधने मनः हरसि वृथासुरतगोपनमित्याशयः नखक्षतस्य शरचिह्न-
तुल्यता कुरुरकदाम्नः शरतुल्यता ॥३२५॥

नीता लघिमानमियं तस्यां गरिमाणमधिकमर्पयसि ॥

भार इव विषमभार्यः सुदुःसहो भवति गृहवासः ॥३२६॥

स्वस्त्रीषु समस्नेहत्वमेव सुखदं वैषम्ये दुःखमेवेत्याह इयम् एका लघुतां नीता
द्वितीयायां गौरवमधिकं ददासि अतस्तव गृहवासः सुदुर्वहो भवति गृहे स्थातुमश-
क्तो भविष्यसीत्यर्थः विषमे परसारविरुद्धे भार्ये यत्र स इत्यर्थः भारः वहिङ्गिकादि-
भारः यथा विषमगुरुताकः दुर्वहस्तथेत्यर्थः ॥३२६॥

न च दूती न च याच्ञा न चाञ्जलिर्न च कटाक्षविक्षेपः ॥

सौभाग्यमानिनां सखि कचग्रहः प्रथममभियोगः ॥३२७॥

कस्याश्चिद्रतं कयाचिदेकस्माद्दृष्टं तां प्रति नायिकाह न चेति दूती न प्रेषिता
याचनमध्यक्षे न कृतं मया कटाक्षविक्षेपोपि न कृतः तथा च बलात्कारेण केशग्रहणं
कृतमिति नायिकावाक्यं श्रुत्वा सख्याह हे सखि अहं भाग्यवानित्यभिमानवतां
केशग्रहः प्रथमं यथास्यात्तथाभियोगः नियोगः केशग्रहमात्रेण कोलाहलो न कर्त्तव्य-

इत्याशयः अथच सौभाग्यमानिनां स्वाधीनेयमित्यभिमानिनां कचग्रहः सुरतं प्रथमं सूचनं विनाभियोगः आज्ञा भवतीत्यर्थः तथाच प्रथममेवं न केनापि कर्तुं शक्यते त्वन्तु तदधीनां मां प्रति वृथा गोपनं करोषि मया कुत्रापि न वक्तव्य-मित्याशयः ॥ ३२७ ॥

निशि विषमकुसुमविशिखप्रेरितयोर्मौनलब्धरतिरसयोः ॥
मानस्तथैव विलसति दम्पत्योरशिथिलग्रन्थिः ॥३२८॥

मदनो दुर्निवारो मानमवधूय प्रवर्त्तयतीति कश्चिदाह निशीति निशि रात्रौ अनेनैकत्र सुप्तत्वं व्यज्यते मदनशरप्रेरितयोः मौनेन मानकारितेन प्राप्तः सुरतास्वादो याभ्यां तयोः मानपूर्ववद्विलसति अशिथिलग्रन्थिः दृढग्रन्थिरित्यर्थः मानेपि मदनेन योजितत्वात् मानादधिकःकन्दर्प इत्याशयः ॥३२८॥

निजगात्रनिर्विशेषस्थापितमपि सारमादाय ॥

निर्म्मोकश्च भुजङ्गी मुञ्चति पुरुषं च वारवधूः ॥३२९॥

वेश्याविश्वासो न कर्त्तव्य इति कश्चिदाह निजेति निजशरीरभेदशून्यं स्थापित मप्यखिलं सारं धनं शोणितादिभागश्च गृहीत्वा निर्म्मोकं कञ्चुकं सर्पी त्यजति नायकं वेश्येत्यर्थः भुजङ्गीव दुष्टा वेश्येत्याशयः ॥३२९॥

नृत्यश्रमघर्म्मार्द्रं मुञ्चसि कृच्छ्रेण कञ्चुकं सुतनु ॥

मकरन्दोदकजुष्टं मदनधनुर्वल्लिरिव चोलम् ॥३३०॥

तवेदानीं सुरतं विना श्रमो न शमिष्यतीति सपरिहासं सखी नर्त्तकीमाह नृत्येति नृत्यजातपरिश्रमजातस्वेदार्द्रं त्यजसि कष्टेन कञ्चुकं हे सुतनु पुष्परसेन जुष्टं युतं वस्त्रं धनुर्लता मदनस्य यथा तथेत्यर्थः तथा चानीतनायकेन सुरतं कुर्वित्यर्थः ॥ ३३० ॥

नाहं वदामि सुतनु त्वमशोला वा प्रचण्डचरिता वा ॥

प्रेमस्वभावसुलभं भयमुदयति मम तु हृदयस्य ॥३३१॥

कस्याश्चित् शीलनाशं दृष्ट्वा सख्याह नाहमिति त्वमशीला असती प्रवेण्ड-
चरिता कोपना वेति नैकमपि वदामीत्यर्थः मम हृदयस्य भयं लोकाः किंवदन्तीति
भयमुदयति प्रेम्नः स्वभावेन सुलभं प्रेमस्वभावादेव मम भयं तव दोषो नास्ति
तथापि वदामीत्यर्थः यदि चिञ्चिज्जानासि तदा निवृत्ता भव लोके कर्णाकर्णिकता
जातेत्याशयः ॥ ३३१ ॥

न निरुपितोसि सख्या नियतं नेत्रत्रिभागमात्रेण ॥

हारयति येन कुसुमं विमुखे त्वयि कुण्ठ इव देवे ॥३३२॥

कदाचिन्नायिकया कटाक्षितं नायकं तथा संगमयितुं सखी दूती वदति नेति
नेत्रविभागमात्रेणातितीक्ष्णकटाक्षमात्रेण नियतं निश्चितं न निरुपितोसि नाव-
लोकितोसि किन्तु मम सख्या हृदयेनापि निरुपितोसीत्यर्थः त्वदधीना जाते-
त्याशयः प्रमाणमाह येन कारणेन त्वयि विमुखे परावृत्य गते सति कुसुमं पुष्पं
हारयति दापयति भवदर्शनार्थं तद्दिनावधि ब्राह्मणादिद्वारापुष्पं ददातीत्याशयः
कस्मिन्निव देवे शिवे कुण्ठे कुपिते इवेत्यर्थः तथाच देवकोपमिव तव वैमुख्यं मत्वा
तामनुगृहाणेत्याशयः देवे इति पाठे भाग्ये इत्यर्थः ॥ ३३२ ॥

नखदशनमुष्टिपातैरदयैरालिङ्गनैश्च सुभगस्य ॥

अपराधं शंसत्यः शान्तिं रचयन्ति रागिण्यः ॥३३३॥

नायकेन नायिकायां सुरतावसरे यद्यत्कृतं सुरततृप्तनायिकया प्रेमाधि-
क्येन तत्सर्वं नायके कर्तुं वहिः कोपप्रकाशमात्रं न तु कोप इत्यनयोरेव दाम्पत्यो-
राश्लाघनीयमिति काचित्काञ्चिद्वदति नखेति सुभगस्य धन्यस्यास्य नतु सर्व-
स्यापराधं दृढनखाघातादिरूपं कथयन्त्यः अनेन येन यथा तोडनादि क्रियते
तस्य तथैव कर्तव्यमित्यनौचित्यपरिहारो व्यज्यते शान्तिं कपटकोपशमनं
शास्तिमिति पाठे शासनमित्यर्थः चरयन्ति कुर्वन्ति रागिण्यः यथाभिलाषितरत-
तृप्त्यात्यन्तानुरागवत्येत्यर्थः रागिण्य एव एवं कुर्वन्ति नतु भवादृश्य इत्याशयः
कैः नखदन्तमुष्टिपातैरित्यर्थः दयाशून्यैरालिङ्गनैश्च दयाशून्यैरित्यत्रापि योज्यं
तथाच कोपेन नायकताडनं न किन्तु नायकेन यथा यथा सद्यः सुखं दत्तं तथाहमपि

नायकं सुखयामीति बुध्या नायिका तथा करोति नायकोपि नायिकावत्सुखिता-
भवतीति धन्यं प्रेमेत्याशयः ॥३३३॥

न गुणे न लक्षणे वा वयसि च रूपे च नादरो विहितः ॥
त्वयि सौरभेपि घण्टा कपिला पुत्रीति वद्धेयम् ॥ ३३४ ॥

अतिसमानितां पूषणादिपूरितां निर्गुणां धनिककन्यकां गर्वितामन्योत्तया
काचिदाह नेति गुणे धनबाहुल्ये चातुर्ये च लक्षणे गोः प्रशस्तलक्षणे सामु-
द्रोक्तलीलक्षणे चेत्यर्थः रूपे शुक्लादौ गौरत्वादौ वादरः समादरोस्माभिर्न
कृत इत्यर्थः ते न सन्त्येवेत्याशयः सौरभेपि सुरभेप्रत्यरूपे त्वयि घण्टेयं पक्षे
भूषणसम्मानादिरूपा या निबद्धा सा त्वं कपिलायास्सर्वगुणशालिन्याः
पुत्रीभवस्यतो हेतोस्त्यर्थः मातुर्गुणेन तवैतत्सर्वं निर्गुणा त्वं वृथा गर्वमावहसी-
त्याशयः ॥ ३३४ ॥

निष्कारणापराधं निष्कारणकलहरोषपरितोषम् ॥
सामान्यमरणजीवनसुखदुःखं जयति दाम्पत्यम् ॥३३५॥

दाम्पत्यस्वरूपवर्णनं करोति निष्कारणेति अकारणमपराधो यत्र कलह-
क्रोधपरितोषा अकारणा यत्र समानानि मरणजीवनसुखदुःखानि अभिप्रेतानि यत्र
तदेव दाम्पत्यं जयतीति भावः ॥ ३३५ ॥

न प्राप्यसे कराभ्यां हृदयान्नापैषि वितनुषे बाधाम् ॥
त्वं मम भग्नावस्थित कुसुमायुध विशिख कलिकेव ॥३३६॥

नायको मानिनीमाह न प्राप्यसे इति त्वं मम बाधां मदनपीडां पक्षे शरीरपीडां
विस्तारयसि कराभ्यामालिङ्गितुमुत्सुकाभ्यां हस्ताभ्यां न लभ्यसे पक्षे वामदक्षिण-
कराभ्यां निष्काशयितुमशक्येत्यर्थः हृदयान्न गच्छसि त्वां विस्मर्त्तुं न शक्नो-
मीत्यर्थः पक्षे तत्रैव तिष्ठतीत्यर्थः केव भग्ना युष्टिता मदनशरस्य कलिका फल-
रूपे वेत्यर्थः भग्नेत्यादिना प्रेमभङ्गसूचनेन पुनराग्रहस्तु मया न क्रियते यदि
कदापि प्रसादस्तदाऽधुनैवास्त्विति व्यज्यते ॥ ३३६ ॥

नाथेति परुषमुचितं प्रियेति दासेत्यनुग्रहो यत्र ॥

तदाम्पत्यमतोन्यन्नारी रज्जुः पशुः पुरुषः ॥ ३३७ ॥

परस्परप्रेमाधिक्ये सत्पेव दाम्पत्यशोभान्यथा पशुवत्सुरतमात्रप्रयोजनकं दाम्पत्यमिति कश्चित्सखायमाह नाथेतीति यत्र दम्पतिभावे नाथेति प्रभो इति प्रियसीकृतं सम्बोधनं पदं परुषं कटुं सेव्यसेवकभावसूचकत्वात् प्रियेत्युचितं यथार्थं दासेत्यनुग्रहः अहमेव प्रभु रिति सूचकत्वात् तत् दाम्पत्यं दाम्पत्यपदमुख्यार्थः अतोऽस्मादन्यदन्यथेत्यर्थः नारी स्त्री रज्जुः दामेत्यर्थः पुरुषः पशुः यथात्यन्तचपलपशोः सञ्चारनिवृत्त्यर्थं रज्ज्वा बन्धनम् एवमेव नानादेशभ्रमणनिवृत्त्यर्थं पादबन्धनवद्विवाह इत्याशयः यद्यपि दासेत्यनुचितं तथापि सुरततृप्तायस्थोक्तौ न दोष इति रसिकसंप्रदायः ॥ ३३७ ॥

निहितायामस्यामपि सैवैका मनसि मे स्फुरति ॥

रेखान्तरोपधानात्पत्राक्षरराजिरिव दयिता ॥ ३३८ ॥

पूर्वनायिकादूर्ती नायको वदति निहितायामिति मनस्यस्यां त्वदानीत-द्वितीयनायिकायां निहितायां स्थापितायामपि अपिनाऽन्यदासुतरां परिस्फुरतीत्यर्थः सैव पूर्वमानीतैव एका मुख्या एकसंख्यका वा मम परिस्फुरति ज्ञाता भवतीत्यर्थः ननु नायिकाद्वयमेकत्वेन कथं ज्ञायते इत्यत आह रेखान्तरोपधानात्पङ्क्तिसरलतासम्पादकलेखकदत्तप्रथमरेखासम्बन्धात् पत्रस्थिताक्षरपङ्क्तिर्यथैका परिस्फुरति तथा दयिता प्रियसी प्रथमैवेत्यर्थः अयम्भावः सर्वदाभावनावेशादेका सर्वत्र स्फुरति सर्वविधसुरतसौख्यं प्रथमायामेव द्वितीयायामेकविधमेव रत-सौख्यं पशुवदतस्तामेवानयनद्वितीयामिति ॥ ३३८ ॥

निधनिस्थानस्योपरि चिह्नार्थमिव लता निहिता ॥

लोभयति तव तनूदरि जघनतटादुपरि रोमालो ॥ ३३९ ॥

नायको नायिकामाह निधिनीति हे कुशोदरि तव जघनतटादुपरि स्थिता रोमावली मां लोभयुक्तं करोतीत्यर्थः तटोपरीत्यनेन लतारोपणयोग्यत्वं व्यज्यते

१८२.

आर्या सप्तशती ।

निधेः पद्मशङ्खादेर्द्धारणस्थानस्योपरि चिह्नार्थमभिज्ञानार्थं लता चलनी रोपिता यथा
तथेत्यर्थः ॥३३६॥

निहितार्द्धलोचनायास्त्वं तस्या हरसि हृदयपर्यन्तम् ॥

न सुभग समुचितमीदृशमङ्गुलिदाने भुजङ्गिलसि ॥३४०॥

यया मम सख्या निमन्त्रणादौ अकस्मात् कटाक्षितोसि सा दूर्ती विनापि
स्वसौभाग्येनैव वशीभूता कृतेति वक्तुं नायिकादूर्ती नायकमाह निहितार्द्धेति
निहितार्द्धं कोणरूपं लोचनं यया तस्याः त्वं हृदयपर्यन्तं बाह्यशरीरस्य का कथे-
त्याशयः स्वाधीनं करोषीत्यर्थः सुभग सर्वनायकाधिक ईदृशमल्पं दातुमुद्यतस्य
सर्वस्वरहणमनुचितमित्यर्थः एतदेव दृष्टान्तोपलक्षणेन द्रढयति अङ्गुलिदाने
अङ्गुलिमात्रं दातुमुद्यतस्य भुजं बाहुं गिलसि धारयसीत्यर्थः अङ्गुलिग्रहणं प्र-
कोष्ठे हस्तदानमित्युपलक्षणार्थम् तथाच सा त्वदेकशरणा जाता त्वया चलनीय-
मिति वाक्यार्थः यद्वा स्वरूपेनायकं दृष्ट्वा सकामकोपि त्वदशीभूताहमित्यन्यदृष्टान्ते
नाह तथाच लोचनार्द्धसम्बन्धेन सा तवाधीना तथाहमपि त्वदधीनेति समुचित-
मेवेत्याशयः ॥३४०॥

नीत्वागारं रजनी जागरमेकञ्च सादरं दत्वा ॥

अचिरेण कैर्न तरुणैर्दुर्गापत्रीव मुक्तासि ॥३४१॥

गुणवन्तं नायकं कटाक्षयन्तीं कुलटां नायको वदति नीत्वेति कैर्न युभिः
अपितु सर्वैरित्यर्थः अचिरेण शीघ्रमेव त्यक्तासीत्यर्थः दुर्गापत्रीव देवीपक्षे
पत्रिकाप्रवेशरात्रौ या पत्रिका गृहे स्थाप्यते तद्वदित्यर्थः गृहं नीत्वा एकरात्रि-
जागरं सादरं दत्वा यथा परित्यज्यते तथेत्यर्थः तथा चातिचपलत्वादुपभोगेपि
सदोषत्वान्नाहं तव योग्य इत्याशयः ॥ ३४१ ॥

नक्षत्रे ग्नाविन्दाबुदरे कनके मणौ दृशि समुद्रे ॥

यत्खलु तेजस्तदखिलमोजो जयत्यब्जमित्रस्य ॥ ३४२ ॥

समीचीने नैव मैत्री समीचीना नत्वसमीचीनेनेत्याह नक्षत्रेति अब्जमित्रस्य

कमलबन्धोः सूर्यस्य तेजः कर्तुं अञ्जपदेन लक्ष्मीब्रह्माश्रयत्वविष्णुनाभीरूपत्व-
कथनेन पद्मस्य महत्वं द्योत्यं यत् किल निश्चयेन तेजः प्रसिद्धं तत् अखिलमेव
सर्वमेव तेजः तेजः पदस्य द्विधा सम्बन्धः जयति न्यूनं करोतीत्यर्थः तत् कतरत्
तारकायां बह्वौ चन्द्रे उदरे जठराग्निरूपे हेम्नि हीरकादौ नेत्रगोलके अर्णवे वा-
डवाग्निरूपं तथाच सर्वोत्कृष्टकलमित्त्वत्वादेव सूर्यस्य सर्वाधिक्यमित्याशयः
जितमनूरुमित्रेणेति पाठे पङ्क्तुसहकारेणापि यथा सूर्यः सर्वं तेजो जयत्येवमेव
सहकारिणं विनापि समर्थः सर्वान् जयतीत्यर्थः अर्थभेदेन जायतेरकम्मकत्व-
सकम्मकत्वे इति ॥ ३४२ ॥

न सवर्णो न च रूपं न संस्क्रिया कापि न प्रकृतिः ॥

बाला त्वद्विरहा यदि जाताऽपभ्रंशभाषेव ॥ ३४३ ॥

नायिकाविरहं सखी नायकं प्रति वदति नेति स्ववर्णानुल्यः वर्णः गौरादि
बालाया नेत्यर्थः विरहपाण्डुत्वात् पक्षे सवर्णः सवर्णसङ्गको नेत्यर्थः भाषायामप्रवृत्तेः
रूपं प्रत्यङ्गसौन्दर्यं न चेत्यर्थः पक्षे रूपं स्वरूपं व्याकरणसिद्धं न चेत्यर्थः संस्क्रिया
कापि केशाङ्गादिसंस्कारः पक्षे साधनिका नेत्यर्थः सा सोत्सवा प्रकृतिः स्वभावो
नेत्यर्थः विरहव्याकुलत्वात् पक्षे प्रकृतिः स्वादिनिमित्तं नेत्यर्थः बाला षोडशवार्षिकी
त्वद्विरहा एव दुःखदत्त्वादापत् तस्यां सत्यामपभ्रंशभाषा तत्तद्देशीयपामर-
भाषातुल्या जाता अपभ्रंशपदेन संस्कृतानुकारोपि नेत्यवगम्यते तेनात्यन्तवैचित्र्यं
नायिकाया गम्यते तथाच शीघ्रमनुग्राह्येति भावः ॥ ३४३ ॥

न विभूषणे तवास्था वपुर्गुणेनैव जयसि सखि यूनः ॥

अवधीरितास्त्रशस्त्रा कुसुमेषोर्मल्लविद्येव ॥ ३४४ ॥

सखी नायिकामाह नेति अवधीरितं त्यक्तं प्रक्षेप्यं शरादिशक्तादि यया
तादृशी या मदनस्य मल्लविद्या व्यायामादिजनिता विद्या सा यथा यूनः तरुणान्
शरीरगुणेन बलवत्त्वेन जयति हे सखि तथा त्वमपि यूनः जयसीत्यर्थः विभूषण-
धारणे आस्था आग्रहस्तव नेत्यर्थः तथाचोन्मत्ता सर्वजारसुखं ददासीति परि-
हासो वाक्यार्थः ॥ ३४४ ॥

नेत्राकृष्टो भ्रामं भ्रामं प्रेयान्यथाऽस्ति तथा ॥

सखि मन्थयति मनो मम दधिभागदं मन्थदण्ड इव ॥३४५॥

नायिका सखीं वदति नेत्रेति ममनेत्राकर्षितः प्रेयान् जारः भ्रमणं कृत्वा
कृत्वा येन प्रकारेण तिष्ठति तथा मम मनः मन्थयति सविकारि करोतीत्यर्थः
मन्थदण्डः वैशाषोदधिपात्रं यथेत्यर्थः तमानय शीघ्रमिति भावः ॥३४५॥

नानावर्णकरूपं प्रकल्पयन्ती मनोहरं तन्वी ॥

चित्रकरत्रुलिकेव त्वां सा प्रतिभित्ति भावयति ॥३४६॥

दूती नायकमाह नानेति चित्रकारकत्रुलिकेव लेखिनीव सा तन्वी कुशाङ्गी
सूक्ष्मा च भित्तौ भवन्तं भावयति चिन्तयति लेखयति च मनोज्ञं नानावर्णकरूपं
नानावेषधारिणं पक्षे नीलपीतादि कल्पयन्तीत्यर्थः सर्वचित्रे त्वां ध्यापतीत्या-
शयः शीघ्रमनुगृहाणेति ॥३४६॥

॥ इति श्रीसचलविरचिता नकारव्रज्या समाप्ता ॥

पथिकासक्ता किञ्चिन्न वेद घनकलमगोपिता गोपी ॥

केलिकलाहंकारैः किरावली मोघमपसरति ॥३४७॥

सङ्केतितं वनमभिसरन्तीं तत्रैव वने द्वितीयाभिसारिका कूजितं श्रुत्वा परा-
वृत्तामन्योक्त्या द्वितीया वादति पथिकेति पथिकसुरतासक्ता निविडधान्यादि-
वृक्षातिगोपिता गोपी केदाररक्षिका घनवनेन दर्शनायोग्यत्वं स्थलस्य द्योत्यते
किञ्चिन्न जानात्युन्मत्तत्वात् कीराणाशुकानमाली पक्तिः केलौ क्रीडायां या
कला कौशलं तद्रूपहंकारैः शुकादिकालनशब्दसदृशैः मोघं वृथापसरति तथाच
नायं पक्षिकालनशब्दः किन्तु सुरतहंकारोपमभ्रमेण वृथापसरतीत्यर्थः तथाच
कीरावलीवत्वमपि वृथैव पलायसे यस्या भयेन पलायसे सापि रतासक्ता न
किञ्चिदपि ज्ञास्यति ज्ञानेपि स्वयमप्यभिसारिकेति अभिसारिकोपहासं न करिष्य-
तीतिसङ्केतगमनमुचितमेवेत्याशयः ॥३४७॥

आर्या सप्तशती ।

१८५

प्रणमति पश्यति चुम्बति संश्लिष्यति पुलकमुकुलितैरङ्गैः ॥

प्रियसङ्गाय स्फुरितां वियोगिनी वामबाहुलताम् ॥३४८॥

वैदेशिकं प्रति साखा पत्रं प्रेषयति वियोगिनी विरहिणी प्रियसङ्गमाय पत्यालिङ्गनसूचनाय स्फुरितां स्पन्दवतीं वामबाहुलतां पुलकेन पतिमिलननिश्चयानन्द-जरोमाञ्चेन मुकुलितैः कोरकितैः अङ्गैः शरीरैः प्रणमति धन्यासीति धिया सङ्गाधं पश्यति चुम्बति प्रेम्णा आलिङ्गति तथाच शीघ्रमागन्तव्यमिति पत्रार्थः नायिका-सखी नायकदूती वदतीत्येके स्वभाववर्णनमित्यपरे नायिकादूती नायकमाहे-ति बहवः ॥३४८॥

प्रविशसि न च निर्गन्तुं जानासि व्याकुलत्वमातनुषे ॥

बालक चेतसि तस्याश्चक्रव्यूहेऽभिमन्युरिव ॥३४९॥

प्रौढाङ्गनासङ्गतमतिपुन्दरमारब्धयौवनं प्रौढत्वदोषेण त्यक्तुकामं नायकं हसन्ती काचिदाह प्रविशसीति हेबालक रताप्रौढ तस्या उन्मत्तायाः चेतसि कुटिले हृदये प्रवेशं कुरुषे रतोत्साहेन निर्गन्तुं चात्र समाप्तिं कर्तुं त्यक्तुं वा न जानासीत्यर्थः व्याकुलत्वं विस्तारयसि नाना चेष्टां करोषीत्यर्थः चक्रव्यूहे दुर्बोधनकारिते अभिमन्युः सौभद्र इवेत्यर्थः इयं जीवन्तं त्वां न त्यक्ष्यतः । प्रप-लाय्य ग्रामान्तरं गन्तव्यमित्याशयः ॥३४९॥

पश्यानुरूपमिन्दिन्दिरेण माकन्दशेखरो मुखरः ॥

अपि च पिचुमन्दमुकुले मौकुलिकुलमाकुलं मिलति ॥३५०॥

धनलोभात्पामरेण नायकेन सङ्गमाय दूत्योक्ता नायिका समयोरेव प्रेमोचितं नासमयोर्नाहन्तव नायकस्य योग्येति दूतीमन्योक्त्याह पश्येति अनुरूपं सदृशं पश्येत्यर्थः इन्दिन्दिरेण भ्रमरेण माकन्दशेखरः सहकारशिरोभागः ननु मूलादिः मुखरः गुञ्जावशोभितः शेखरपदेन महता महान् शिरसा धार्यत इति व्यज्यते इदमनुरूपं महत्तरयोः पश्येत्यन्वयः पामरानुरूपमाह अपि च पुनरपि पिचुमन्द-मुकुले निम्बकलिकायां मौकुलिनां काकानां कुलं समूहः आकुलं व्याकुलं

पततीत्यर्थः मुकुलपदेन पतनायोग्यत्वमेकवचनेनैकत्वं कुलपदेन बहुत्वमाकुलपदेन वृथाकार्यकारित्वं कथ्यते इन्द्रिन्दिरस्तुरोलम्बश्चश्रीको मधुव्रत इतिपुरुषोत्तमदेवः माकन्दस्सहकारोस्त्रीतिपिबुमद्श्च निम्ब इत्यमरः एकदृष्टिश्चिरञ्जीवामौकुलीत्युत्प-
लिनी असमीचीननायिकानिन्दार्थं समीचीननायकोक्तिदूतीं प्रति वा सामान्य-
वर्णनमेतदिति वा महतां प्रशंसामात्रं वा दुष्टनिन्दामात्रं वा ॥३५०॥

प्रतिविम्बसंभृताननमादर्शं सुमुखि मम सखीहस्तात् ॥

आदातुमिच्छसि मुधा किं लीलाकमलमोहेन ॥३५१॥

कमलमुखी नायिका त्वया संयोजिता किमतःपरमधिकन्तव कार्यं मया कर्त्तव्यमिति प्रथमानीतं नायकं श्रावयितुं द्वयोः समीप एव नायिकां साव-
धानाङ्कुरुं दूती वदति प्रतिविम्बेति प्रतिविम्बितेन संभृतं संपन्नम् आननं
मत्सखीवदनं यत्र एतादृशं दर्पणं हेमुग्ध प्रथमागमनभयभ्रान्त मम सखीकरात्
आदातुं ग्रहीतुं मुधा वृथा किमिच्छसि क्रीडाकमलमेतदिति भ्रमेणेत्यर्थः अति-
मुग्धत्वेन दर्पणेपि कमलभ्रान्तत्वस्य नायके कथनेन नायिकां प्रति दर्पणं परित्यज्य
शीघ्रं नायकः संभाषणीय इति व्यज्यते आदर्शो मुकुरोस्त्रियामित्यमरः ॥ ३५१ ॥

प्राचीनाचलमौलेर्यथा शशी गगनमध्यमावसति ॥

त्वां सखि पश्यामि तथा छायामिव संकुचन्मानाम् ॥३५२॥

मानवतीं नायिकां सख्याह प्राचीनेति उदयपर्वतमस्तकात् येन प्रकारेण
चन्द्रः आकाशमध्यमावसति अधिशीङ्स्थासां कर्म्मोत्पाधारस्य कर्मसंज्ञा
निशीथकालो भवतीति समुदितार्थः हेसखि अनेन हितकारित्वं व्यज्यते त्वां सं-
कुचन्मानामल्पीभूतेष्व्या पक्षे अल्पपरिमाणं निशीथे छाया स्वल्पा भवतीति
लौकिकं छायामिव पश्यामीत्यर्थः तथाच महामानस्तु गतः तस्य लेशमपि
परित्यज्य रमस्व कान्तेनेति वाक्यार्थः ॥३५२॥

प्राङ्गणकोणेपि निशापतिः सुतापं सुधामयो हरति ॥

यदि मां रजनिज्वर इव सखि स न विरुणद्धि गेहपतिः ॥३५३॥

नास्तीति त्वया तन्निकटे वक्तव्यमिति नायिका सखीं प्रत्याह प्राङ्गणेति
स चन्द्रः उपपतिश्च प्राङ्गणकोणे उदितमात्रः निशापतिमृतमयः पक्षे अङ्गणकोणे
निलीनः सप्रेयानपिना सङ्केतस्थानान्तराभावेपि किञ्चिदृश्ये प्राङ्गणेपि तदा
सगतिः स्यादिति सूच्यते सुधामयः अमृतपानसुखदः तदा तापं संतापं मदन-
तापञ्च हरति नाशयतीत्यर्थः यद्दि यदा मां गेहातिः नतु मम स दुष्टः न निरुणद्धि
निरुद्धां करोतीत्यर्थः रजनिज्वर इव रात्रिज्वरोऽतिदुष्ट इति वैद्यके रात्रिज्वरे बहि-
रागमनमनुचितमिति च वैद्यके रजनीज्वरः शीतज्वर इत्यर्थो वा तथा चाङ्गणकोणे
दृष्टोपि स मया पतिभीत्या न गत इति क्षमाकरणमुचितमित्याशयः ॥३५३॥

पतिपुलकदूनगात्रो स्वच्छायावोक्षणेपि या सभया ॥

अभिसरति सुभग सा त्वां दलयन्ती कण्टकं तमसि ॥३५४॥

तव महाकार्यकारिणी अहमेवेति दूती नायकमाह पतीति स्वामिरोमाञ्चक-
ण्टकेन नत्वङ्गस्पर्शेन दूनं तप्तं दुःखितमिति यावत् गात्रं शरीरं यस्याः सा सुकु-
माराङ्गी स्वस्या या छाया तद्दर्शनेपि भीता या सा हे भाग्यशालिन् अन्धकारे
कण्टकान् पद्भ्यां मर्दयन्ती मद्गच्छनेन द्वा आयाति नतु गच्छति किं भाग्यवत्त्वं
तव वक्तव्यं मया सर्वं संपादितं मत्कार्यकरणे त्वमेव प्रमाणमित्याशयः ॥३५४॥

प्रतिभूः शुको विपक्षे दण्डः शृंगारसंकथा गुरुषु ॥

पुरुषायितं पणस्तद्वाले परिभाव्यतां दायः ॥३५५॥

इदानीमक्षक्रीडाकर्तव्येति वादिनी नायिकां नायक आह प्रतिभूरिति प्रतिभूः
लग्नकः जामिनेति मैथिलभाषया प्रसिद्धः शुकः कीर इत्यर्थः वचनपटुत्वादभि-
जृत्वाञ्च विपक्षे अङ्गीकृताकरणे दण्डः गुरुषु गुरुजनेषु शृङ्गारसंकथा रहसि
कृतरत्यादिकथनमत्यनुचितं दण्ड इत्यर्थः पणः पराजये देयभागः विपरीतरत-
मित्यर्थः तत् तस्मात् पूर्वाक्तसर्वाङ्गीकारात् हेबाले दायः पाशपातनं परिभाव्यतां
क्रियतामित्यर्थः तथा चानया रीत्या क्रीडनं कर्तव्यं नोचेदिदानीमेव रतिः
क्रियतामित्याशयः ॥ ३५५ ॥

परमोहनाय मुक्तो निष्करुणे तरुणि तव कटाक्षोयम् ॥
विशिख इव कलितकर्णः प्रविशति हृदयं न निःसरति ॥३५६॥

कयाचित् कटाक्षितो नायकस्तामाह परेति परेषामस्माकं पक्षे शत्रूणां मोहनाय मोदाय पक्षे मूर्च्छार्थं मुक्तस्त्यक्तः हे निष्करुणे युवति तव प्रत्यक्षः कटाक्षः कलितः संयोजितः कर्णः श्रवणं येन कर्णान्तपातीसव्यापाररूपः पक्षे कर्णान्तकर्षितः धनुर्गुणमुक्त इत्यर्थः हृदयं मम मानसं शत्रुवक्षश्च प्रविशति न निर्गच्छतीत्यर्थः विशिख इवेत्यर्थः तथाच यथा दृढक्षिप्तविशिखेन शत्रुमारणमेवं ममापि मरणं कटाक्षेण यदि नानुग्रहं करिष्यसीतिभावः ॥३५६॥

प्रपदालम्बितभूमिश्चुम्बन्ती प्रीतिभोतिमधुराक्षी ॥
प्रियपीनांसनिवेशितचिबुकतया न पतिता सुतनुः ॥३५७॥

काचित् कस्याश्चिद्वृत्तं सखीमध्ये वदति प्रपदेति पादाग्रेण लम्बिता श्रिता भूमिर्यया सोपपतिचुम्बनं कुर्वती प्रीत्या लोके भीत्या मधुरं मनोग्यमक्षि यस्याः सा प्रियस्य जारस्य पीनः पुष्टः यौंसः स्कन्धप्रान्तभागः तत्र निवेशितमारोपितं चिबुकमधराधः स्थलं यया तज्जाघेनेत्यर्थः प्रियपीनांसनिवेशितचिबुकता तया हेतु-भूतया सुतनुः न पतितेत्यर्थः अयमेवपाठः अन्यः प्रामादिक एवेति द्रष्टव्यं तथाच भित्तिव्यवधावस्थनुपपतिपादमुत्थाप्य चुम्बित्वोपपतिस्कन्धे पतितेत्याश्चर्य्यं ध्राष्टर्य-मस्या इति भावः पादाभ्रं प्रपदमित्यमरः ॥३५७॥

प्रातरुपागत्य मृषा वदतः सखि नास्य विद्यते व्रीडा ॥
मुखलग्नयापि योयं न लज्जते दग्धकालिकया ॥३५८॥

खण्डिता नायिका सखीमाह प्रातरिति प्रातःकाले नायिकांतरोपभोगं कृत्वा अन्यत्र मया न गतमिति मिथ्याभाषिणः हे सख्यस्य दुष्टस्य लज्जा न वर्तते इत्यर्थः योसौ नायिकानयनकज्जलचुम्बनमुखलग्नया कालिकाया श्यामतयापि नलज्जते इति पश्येत्यर्थः ॥३५८॥

पश्योत्तरस्तनूदरि फाल्गुनमासाद्य निर्जितविपक्षः ॥

वैराटिरिव पतङ्गः प्रत्यानयनं करोति गवाम् ॥३५६॥

अतः परं वसन्त आगमिष्यतीति नायको नायिकामाह पश्येति यद्वा वनमिदं पत्रनिपातेन सङ्केतयोग्यं न अतः शीतलं नदीतीरादि सङ्केतस्थलं कर्त्तव्यमिति नायको नायिकामाह यद्वा सपत्नीनिर्जितां सपत्नीदुश्चरितं ज्ञात्वा कालविशेषे तामश्रुः करिष्यसि नेदानीमिति सखीं सख्याह यद्वा देशान्त रजिगमिषं प्रियं श्रुत्वा व्याकुला सलज्जा काचिन्नायिका अत्युन्मादकेऽस्मिन् वसन्तसमीपवर्त्तिनि समये तन्निवारणायेत्यन्योत्त्या सखीमाह तनूदरि कुशोदरि नायिकासम्बोधनं पक्षे नायिकोक्तं सख्याः पश्य उत्तरः उत्तरदिगवस्थितः पक्षे उत्तरनायकः फाल्गुनं तपस्यं मासं पक्षेऽज्जुनमासाद्य प्राप्य पराजितः विपक्षः हिमरूपः पक्षे दुर्योधनरूपः येन स इत्यर्थः वैराटिः विराटस्य पुमानपत्यमुत्तरनामा विराट्पुत्र इति समुदिताथः पतङ्गः सूर्यः पक्षे पङ्गः प्रत्यानयनं पूर्वविपरीतानयनं गवां सुरभीणां पक्षे इन्द्रियाणां पक्षे किरणानां करोतीत्यर्थः पक्षे व्यङ्ग्य भेदाः स्वयमूहनीयाः ॥३५६॥

प्रमदवनं तव च स्तनशैलं मूलं गभीरसरसाञ्च ॥

जगति निदाघनिरस्तं शैत्यं दुर्गत्रयं श्रयति ॥३६०॥

नायको नायिका वदति प्रमदेति जगति संसारे ग्रीष्मनिर्जितं शैत्यं दुर्गत्रयं अगम्यत्रयं श्रयति नान्यत्र शैत्यमित्याशयः प्रमदवनमन्तःपुरोचितमुपवनमेकमित्यर्थः चपुनस्तत्र कुचपर्वतं शैलपदेन शैत्यकाठिन्यसमुन्नतत्वानि कथ्यन्ते गम्भीरसरोरस्य मूलं जलाशयाभ्यन्तरमिति त्रयमित्यर्थः चथाच परिरम्भणं शैत्यार्थं देहीत्याशयः स्यादेतदेव प्रमदवनमन्तःपुरोचितमित्यमरः दुर्गमगम्यं दुर्गम्यमिहि विश्वः ॥३६०॥

प्रोञ्छति तवापराधं मानं मर्हयति लोचनं हरति ॥

स्वकृतान्निहन्ति शपथान् जागरदीर्घा निशा सुभग ॥३६१॥

नायिकासखी नायकमाह प्रोञ्छतीति तत्र नायकस्य नायिकाया अपराधम् अन्यस्त्रीभोगादिरूपं सकलं प्रोञ्छति सम्यगपाकरोतीत्यर्थः नायिकामानं तव

व्यापारं विनापि निशा नाशयतीत्यर्थः सुलोचनं नयनं हरति नायिकायाः मानभङ्ग-
त्वयि दृष्टिः पततीत्यर्थः नायिकाकृतान् शपथान् तच्च समागमे पुण्यमेव वृथेति रूपा-
न्निहन्ति दूरीकरोतीत्यर्थः किंभूता निशा नायिकाया जागरणेन लम्बायमाना
सुमंग तथाच तवामिप्रेतं सकलं राज्यासम्पादितं तव भाग्यं किं वक्तव्य-
मित्याशयः ॥३६१॥

प्रिय आयाते दूरादभूत इव संगमोऽभवत्पूर्वः ॥

मानरुदितप्रसादाः तत आसन्नपरसुरतादौ ॥३६२॥

सखीसमाजे कस्याश्चित्सख्याः विदेशागतपतिसमागमसमये उन्मादकथनेन
कापि सखी परिहासं करोति प्रियेति देशान्तरात् पत्यावागते सति अनेनोन्माद-
योग्यतां व्यज्यते पूर्वः प्राथमिकः सम्भोगः अभूत इवाज्ञात इवाभवत् बभूवेत्यर्थः
ततः अपरसुरतादौ द्वितीयसुरतारम्भे मानः रोदनं प्रसादः रताङ्गीकारश्च पुन-
द्वितीयावृत्तौ आसन्नभवन्नित्यर्थः ॥३६२॥

पूर्वमहीधरशिखरे तमः समासन्नमिहिरकरकलितम् ॥

शूलप्रोतं सरुधिरमिदमन्धकवपुर्वाभाति ॥३६३॥

सखी नायकनिरुसारणकालो जात इति नायिकां प्रत्याह उदयपर्वतशृङ्गे इदं
तमः निशान्धकाररूपं समीपवर्तिसूत्र्यकिरणकरकलितं शोभते इत्यर्थः किमिव
शिवशूलप्रथितं शोणिताक्तमन्धकस्य दैत्यविशेषस्य शरीरमिवेत्यर्थः शूलेत्यादिना
भययोग्यता व्यज्यते शिखरशूलयोरन्धकारशरीरयोः किरणरुधिरयोस्साम्यं त-
थाच शीघ्रमुपपत्तिविसर्जनं कर्त्तव्यमित्याशयः ॥३६३॥

परिवर्तनाभिलुप्तत्रिवलि श्यामस्तनाग्रमलसाक्षि ॥

बहुधवलजघनलेखं वपुर्न पुरुषायितं सहते ॥३६४॥

बहुधा विपरीतरतकारिणीं प्रथमगर्भवतीं सखी शिक्षयति परीति एताशं
वपुः शरीरं पुरुषायितं विपरीतसुरतं न सहते कर्त्तुं योग्यं न भवतीत्यर्थः स्थूला
वापि कृशा वापि गर्भिणी नैव योजयेदिति कामशास्त्रादित्याशयः वपुः कीदृशं

आर्या सप्तशती ।

१६१

परिवर्त्तनेनोदरस्योच्छूनतया लुप्ता मृष्टा त्रिवलिर्यत्र तदित्यर्थः श्यामं श्यामवर्णं
स्तनाग्रं चूचुकं यत्र तदित्यर्थः गर्भेण स्तने श्यामता भवति मलसमक्षि नयन
यत्र तदित्यर्थः अतिधवला श्वेता जघनलेखा नखक्षतलेखा यत्र तदित्यर्थः
गर्भे आलस्यं पुष्टत्वेन जघनधवलता च भवतीति लौकिकमेवञ्च त्वया विपरीतं
न कर्त्तव्यमित्याशयः गोपितोपि ते गर्भः मया ज्ञात इति सखीपरिहासो वा-
क्यार्थः यद्वा नायकोक्तिर्नायिकां प्रति वस्तुतस्तु अगर्भा प्रत्येव सगर्भत्व-
कल्पनं गर्भस्वीकारं विपरीतस्वीकारं कुर्विति नायकपरिहासो वाक्यार्थ इति-
रसिकसंप्रदायः ॥३६४॥

प्रारब्धनिधुवनैव स्वेदजलं कोमलाङ्गि किं वहसि ॥

ज्यामर्पयितुं नमिता कुसुमास्त्रधनुर्लतेव मधु ॥३६५॥

अतिसुकुमाराङ्गी समागमे स्वेदेन श्रान्तां बुध्वा श्लथं नायकं प्रोत्साहयितुं
दूती नायिकामाह प्रारब्धेति हे कोमलाङ्गि रतारम्भ एव श्रमं विनैव धर्मजलं
वृथा वहसीत्यर्थः नायकः श्रान्तां ज्ञात्वा त्वान्न त्यक्ष्यतीतिभावः कुतः ज्यागुण-
मर्पयितुं दातुं नमिता नम्रीकृता पुष्पकृतधनुर्लता मधु यथा मुञ्चति तथेत्यर्थः
तथाच मधुबिन्दुना यथा रमणीया धनुर्लता तथा त्वमपि स्वेदबिन्दुना सात्विक-
भावेनातिसुन्दरी श्रमभ्रान्त्याऽतिचतुरेण न त्यज्यसे इत्याशयः यद्वा किञ्चिद्रति-
भीतां सुकुमाराङ्गीं नायक आश्वासयति ॥३६५॥

पुंसां दर्शय सुन्दरि मुखेन्दुमीषत्त्रपामपाकृत्य ॥

जाया जित इति रूढा जनश्रुति र्मे यशो भवतु ॥३६६॥

त्वमतिसुन्दरीति वक्तुं नायको नायिकामाह पुंसामिति त्रपां लज्जां दूरी-
कृत्य मुखचन्द्रं पुरुषाणां पुंसां ईषद्दर्शयेत्यर्थः प्रयोजनमाह अयं मादृशः स्त्रीजितः
तरुणययधीनः इति जनश्रुतिः किं वदन्ती निरूढा सकलप्रसिद्धा यशोरूपा भव-
त्वित्यर्थः तथाच तव दर्शनमात्रेण सर्वे स्त्रीजिता भविष्यन्तीति मम तव प्रेम-
पात्रत्वेन स्त्रीजितत्वं यशस्करमेव भविष्यतीत्याशयः ॥३६६॥

प्रसरतु शरत्त्रियामा जगन्ति धवलयतु धाम तुहिनांशाः ॥
पञ्जरचकोरिकाणां कलिकाकल्पोपि न विशेषः ॥३६७॥

यद्यपि घटनानिपुणा दूती साभिलाषो नायकस्तथाप्यवरुद्धायाः किमपि फलं
नेत्यन्योक्त्या कश्चिदाह प्रसरत्विति शरत्त्रियामा प्रसरतु अतिज्योत्स्नामयो
भवत्वित्यर्थः तुहिनांशोश्चन्द्रस्य धाम तेजः विश्वानि धवलयतु श्वेतानि करो-
त्वित्यर्थः पञ्जररुद्धचकोरस्त्रीणां कलिकाकल्पोपि स्वल्पोपि विशेषः चन्द्रकरादि-
सौख्यं नेत्यर्थः ॥३६७॥

प्रथमागत सोत्कराठा चिरचलितेयं विलम्ब दोषे तु ॥
वक्ष्यन्ति सांगरागाः पथि तरवस्तव समाधानम् ॥३६८॥

नायिकागमनविलम्बसमाधानं सखी नायकं प्रति वदति प्रथमेति
हे प्रथमागत अत एव कोपयोग्यता प्रथमागते त्वयि सोत्कराठा अधिकोत्करिड-
तेत्यर्थः कमेकं पदं वा इयं सखी चिरचलितात्वदागमनसमय एव चलिते-
त्यर्थः तथापि यो विलम्बरूपो दोषः तस्मिन् तु पुनःसमाधानं कारणं मार्गे
तरवः वृक्षाः वक्ष्यन्ति कथयिष्यन्तीत्यर्थः किंभूताः अङ्गरागेण श्रान्तिसाध्वस-
सात्त्विकादिद्रुतसख्यङ्गरागसहिता इत्यर्थः तथाच तव भ्रमेण मार्गस्थसकल-
वृक्षालिङ्गनेनास्या विलम्ब इति न दोषोऽस्याः ॥ ३६८ ॥

पतितेऽशुके स्तनार्पितहस्तां निविडघटनविहितोरुम् ॥
रपदविकलां फूत्कृतिशतधुतदीपां मनः स्मरति ॥३६९॥

सखायं प्रति कस्यचिदुक्तिः पतितेति वस्त्रे पतितेऽपहृते गोपनाय
कुचदत्तकरा तां नायिकां मनः स्मरतीत्यन्वयः निविडं दृढं यद्घटनं जघन-
योजनं तेनाच्छादितावुरु यस्यास्तामित्यर्थः रपदेन दन्तचिह्नदानेन
व्याकुलामित्यर्थः फूत्कारशतेन धुतः कम्पितः नतु निर्वर्षितः दीपो
यया नामित्यर्थः तथाच तस्य स्मरणेऽन्यत् किञ्चिदपि मद्यं न रोचते
इत्याशयः ॥३६९॥

परितः स्फुरितमहौषधिमणिनिकरे केलितल्प इव शैले ॥
कांचीगुण इव पतितः स्थिरैकरत्नः फणी स्फुरति ॥३७०॥

विदेशस्थः कश्चित् सखायं प्रति वदति परित इति शैले पर्वते फणी सर्पः स्फुरति प्रकाशते इत्यर्थः किंभूतः स्थिरैकरत्नः स्थिरं फणायां स्थितमेकं मुख्य-मुत्कृष्टमिति यावत् रत्नं मणिरूपं यस्य स इत्यर्थः स्थितैकरत्न इति क्वचित्पाठः तदर्थः पूर्ववत् पक्षे स्थिरं पतनावशिष्टमेकमेकसंख्यकरत्नं यस्य स इत्यर्थः मध्य-ग्रन्थिशून्यकांच्यादिगुणभङ्गे चरमग्रन्थिनिबद्धमेव रत्नादि तिष्ठतीति स्वभावः क इव पतितः सुरतविमर्दं वृद्धित्वा गलितः क्षुद्रघण्टिकाश्यामपट्टगुण इत्यर्थः फणिपक्षे पतितः स्थित इत्यर्थः शैले किं भूतेपरितः चतुर्दिक्षु स्फुरिताः तमस्विन्यां देदीप्यमानाः या महौषधयो लताविशेषरूपाग्निसमूहा यत्र तस्मिन्नित्यर्थः पक्षे सुरताधिक्यप्रयोजिका महौषधयो मदनमोदकादयो मणिनिकराः श्रमहारकाः रतदैर्घ्यसंपादकाः मणिसमूहा यत्र तस्मिन्नित्यर्थः क इव क्रीडाशय्यायामिवेत्यर्थः तथाच पर्वतं दृष्ट्वा नायिकास्मरणेनातीव दुःखं ममेति भावः इदमेव संकेतस्थलं समाचीनं नान्यदिति कश्चित्काचित्प्रति वक्तीति ऋजवः वस्तुतस्तु वनविहारे गृहसामग्री वनसामग्री च द्वयमपि मिलत्यतो गृहापेक्षया वनमेव समीचीनमिति तत्रैव विहारः कर्त्तव्य इति नायिकोक्तिर्नायिकं प्रतीति वयम् ॥३७०॥

प्रावृषि शैलश्रेणी नितम्बमुज्झन्दिगन्तरे भ्रमसि ॥

उपलान्तर घन किं तव वचनीयस्पवनवश्योसि ॥३७१॥

स्वाधीनविविधनायिकासु द्वेषमुत्पाद्य नायिकान्तरोपभोगाय दुष्टजनप्रतारितं नायकमन्योक्त्या कश्चिदाह प्रावृषीति हेघन मेघपक्षे मेघतुल्यनायक उपलान्तर वर्षोपलगर्भं यद्वा नितम्बमिन्नप्रस्तरमध्यस्थित पक्षे पाषाणद्वय ज्ञानशून्य इति यावत् तव वचनीयं किं न किमपि वक्तुं योग्यमित्यर्थः यतः पवनस्य वायोः वश्यः अधीनोसीत्यर्थः पक्षे दुष्टजनप्रतारणया विक्षिप्तो-सीत्यर्थः प्रावृषि वर्षाकाले पर्वतपंक्तिनितम्बदेशं त्यजसि देशान्तरे शिख-रादौ भ्रमणं करोषीत्यर्थः पक्षे शैलपंक्तितुल्यं स्त्रीकटिपश्चाद्रागसमूहं

त्यजसि दिगन्तरे नायिकान्तरलाभः तास्तो भ्रमसीत्यर्थः अत्र प्रावृत्पदेन
नितम्बस्यावश्यसेव्यत्वं श्रेणीपदेन बहुविधस्त्रीसौलभ्यं भ्रमसीत्यनेन वृथा-
त्वं व्यज्यते तथाच दुष्टजनसङ्गतिं विहाय स्वनागिकोपभोग एव कर्त्तव्यः
नायिकान्तरलोभेन संचारो वृथेत्याशयः ॥ ३७१ ॥

प्रतिदिवसक्षीणदशस्तवैष वसनाञ्चलोऽतिकरकृष्टः ॥

निजनायकमतिकृपणं कथयति कुग्राम इव विरलः ॥ ३७२ ॥

दरिद्रं नायकं त्यज मयानीतं महाधन नायकं भजेति दूती नायिका-
माह प्रतीति तव एष प्रत्यक्षः परिधानवस्त्रप्रान्तदेशः अत्यर्थं करेण नायकद-
स्तेन कर्षित इत्यर्थः अतिकृष्टकर इति पाठः अञ्चलधारणसमये त्वत्कृताञ्चल-
कर्षणेन कृष्टः नायककरो यत्र स इत्यर्थः अयं पाठो न सम्यक् कृपणस्य कर्षकत्वा-
नुपपत्तेः प्रत्यहं क्षीणा कर्षणवृष्टिता दशा तत्तन्तु समूहो यत्र स इत्यर्थः
प्रतिदिवसपदेन द्वितीयवस्त्राभावो व्यज्यते तत्र नायकमुपपत्तिपक्षे प्रभुं
कृपणं कदर्यं प्रजापीडकञ्च कथयतीत्यर्थः विरलः उच्छिन्नगृहः कुत्सितो ग्राम
इवेत्यर्थः ॥ ३७२ ॥

पथिक कथं चपलोज्ज्वलमम्बुदजलबिन्दुनिवहमविषह्यम् ॥

मयपुरकनकद्रवमिव शिवशरशिखिभावितं सहसे ॥ ३७३ ॥

वर्षारम्भे व्रजन्तं पथिकं कश्चिदाह पथिकेति यद्वा द्वारस्थितं भयाद्गृहम-
प्रविशन्तं कश्चिदाह मेघजलबिन्दुसमूहमसह्यं चपलया सौदामिन्या पक्षे
चपलावदुज्ज्वलं कथं सहसे इत्यन्वयः परावृत्तो भव मम गृहमागच्छेति क्रमेणेत्या-
शयः शिवस्य शरवह्निकारितं मयनाम्नो दैत्यस्य यदाकाशगासि हेमनगरं तत्क-
नकद्रवमिवेत्यर्थः एवञ्च वर्षासंचारो तिदुःखकर इत्याशयः ॥ ३७३ ॥

पथिकं श्रमेण सुप्तं दरतरला तरुणि सुमधुरच्छाया ॥

व्यालम्बमानवेणिस्सुखयसि शाखेव सारोहा ॥ ३७४ ॥

पथिकपतिसमीपस्थां काञ्चित्कश्चिदाह पथिकमिति हेतरुणि श्रमेण मार्ग-

आर्या सप्तशती ।

१६५

चलनश्रमेण सुप्तं नतु रतश्रमेणेत्याशयः पथिकं मार्गेऽपि सहचारिणम् अनेन पातिव्रत्यं व्यज्यते त्वं सुखयसीत्यर्थः दरेण पतिस्वापे सत्यैकाकिनीत्वात् भयेनेत्यर्थः तरला व्याकुलेत्यर्थः सुमधुरा सुस्निग्धा छाया कान्तिर्यस्याः सेत्यर्थः पक्षे निविडच्छाया लम्बायमाना वैलिः केशपाशो यस्याः सेत्यर्थः पक्षे लम्बमानावे-
णिर्जटाधोमुखमूलरूपा यस्यास्सा सारोहा सजघना समीचीनजघनप्रदेशेत्यर्थः पक्षे सारोहा अवरोहसहितेत्यर्थः यद्वा वृक्षाङ्गलगेत्यर्थः शाखा यथा पथिकं सुख-
यति तथेत्यर्थः दरो भये च गर्वे च किञ्चिदर्थे दराव्ययमिति विश्वः छाया स्यादातपा-
भावे सच्छोभाप्रतिविम्बयोरिति च केशपाशे मूलभेदे वेणिशब्दः प्रकीर्तित इति संकेत-
संग्रहे, आरोहो जघने दैर्घ्ये पादपाङ्गे निषादिनीतिनानार्थः अत्र नायिका न
स्वकीया भयचञ्चलत्वानुपपत्तेः अत्रेत्यं व्याख्येयं कचिदुपपत्तिं गृहीत्वा देशान्तरं
गच्छन्ती पथिश्रमसुता समीपे केनचित्चतुरेण दृष्टा ज्ञाता च स तामाह यथान्यस्य
वृक्षस्य शाखान्यं पुरुषं सुखयति तथा त्वमप्यन्यमेव सुखयस्यतां ममाप्यभिमतं
कुर्विति वाक्यार्थ इति विटानां पन्थाः ॥३७४॥

प्रददाति नापरासां प्रवेशमपि पोतुङ्गजघनोरुः ॥

या लुप्तकीलभावं याता हृदि बहिरदृश्यासि ॥३७५॥

तत्र सखीं विहाय नान्या मम सुखदा तामानय शीघ्रमिति नायको दूतीमाह
प्रददातीति सा अपरासां नायिकानां प्रदेशमपि वितस्तिपरिमितमपि स्थानं मम
समीपे न ददातीत्यर्थः यद्वा हृदयप्रदेशं न ददातीत्यर्थः पुष्टोच्चजघनोरुः यतः
बहिरदृश्यापि अनागतापि लुप्तः चिन्हशून्यो यः कीलः तत्साधर्म्यं प्राप्ता यथा बहि-
रदृश्येन कीलेन स्थूणान्तराणां स्थलं न दीयते न वा स्थूणाकार्यमपि क्रियते
अन्तःशल्यरूपेण स्थीयते तथेयमपीत्याशयः प्रदेशो देशमात्रेऽपि तज्जन्यङ्गुष्ठ-
संमिते इति विश्वः ॥ ३७५ ॥

प्रातर्निद्राति यथा यथात्मजा लुलितनिःसहैरङ्गैः ॥

जामातरि मुदितमनास्तथा तथा सादरा श्वश्रूः ॥३७६॥

लज्जाधिक्येन नायिकाया अतिपीडनमकुर्वानं श्वश्रादिभिरसमथत्वेनाश-

ङ्कितत्वेनानादृतं नायकं सखा शिक्षयति प्रातरिति पतिशयनेन केलीगृहादागतादु-
हिता यथा यथा निस्सहैः रतनिस्सहैः सर्वावयवैः प्रातःकाले निद्रातीत्यन्वयः
मुदितमनाः यथामिप्रेतसुरतकर्त्तायं जामातेत्यानन्दितमनाः श्वश्रूः पत्नीमाता
जामातरि दुहितुः स्वामिनि तथा तथा मुदितमानसा भवतीति शेषः प्रातः पदेन
सम्पूर्णनिशाजागरेणानररतश्रमेण जागरणं कर्त्तुं न शक्नोति न वा लोकलज्जया
रतं गोपयितुमपि समर्थेति व्यज्यते तथाच यामातर्यत्यानरतसामर्थ्यपरिज्ञानं विना
श्वशुरकुले समादरो न भवतीति त्वयापि तथा कर्त्तव्यमित्युपदेशो वाक्यार्थः
स्त्रीणां रतिरेव परितोषिका नान्येति वाक्यार्थ इत्यपरे ॥३७६॥

प्रणयचलितोपि सकपटकोपकटाक्षौर्मया कृतस्तम्भः ॥

त्रासतरलो गृहीतः सहासरभसम्प्रियः कण्ठे ॥३७७॥

ममाधीनोयमिति स्वाधीनपतिका सखीमाह प्रणयेति प्रियः प्रणयचलितोपि
अपिना त्रासाभावयोग्यतायामपि त्रासकथनेनात्यधीनत्वं व्यज्यते मिथ्याकोपेन
वक्रदर्शनैः मया कृतःस्तम्भो रतोद्योगनिवृत्तिर्यस्य स इत्यर्थः भयचञ्चलः महा-
सक्तीडं यथा भवति तथा कण्ठे गृहीत इत्यन्वयः तथाच मदाज्ञाकारी मय्येव प्रीतश्च
सदा तिष्ठत्यहमेव धन्येत्याशयः ॥३७७॥

प्रियदूर्नयेन हृदय स्फुटसि यदि स्फुटनमपि तव श्लाघ्यम् ॥

तत्केलिसमरतलपीकृतस्य वसनांचलस्येव ॥३७८॥

अत्यन्तोपभुक्तस्य प्रियस्य चरमावस्थायां परामथस्याध्यक्षे मरणमेव श्रेयेतिस्व-
गतं नायिकाह प्रियेति प्रियस्य पत्युः दुर्णयेन नायिकान्तरोपभोगेन हेहृदय यदि स्फु-
टसि द्विधा भवसि तदा तव स्फुटिनं द्विधाभवनमपि अपिना अप्रियमपि प्रियं भवती
ति व्यज्यते श्लाघ्यं स्पृहणीयमुपभोगस्य सर्वस्य सिद्धत्वात् प्रेमदार्ढ्यं रव्यापकत्वाच्च
प्रियकेलिसमये शय्यीकृतं वस्त्राञ्चलस्योपभोगेन पुरातनस्य भग्नताप्रथा श्ला-
घ्या तथेत्यर्थः तथा चेदानीं मरणमेवोचितमित्याशयः यद्वा यस्तु परिधानीयमपि
शय्यां कृत्वा वारंवारं सङ्केतकथनेपि परितोषितः तथापि सोन्यासक्तो यदि तदा
मरणमेवोचितमिति दूर्ती बोधयितुं नायिका परकीया वदति ॥३७८॥

पवनोपनीतसौरभदूरोदकपद्मिनीलुब्धः ॥

अपरीक्षितस्वपक्षो गन्ता हन्ताऽपदम्भुपः ॥३७६॥

नायिकान्तरोपभोगाय दुष्टजनप्रेरितं नायकमन्योक्तया पूर्वनायिकासखी
वदति पवनेति मधुपः भ्रमरः हन्त खेदे आपदं विपत्तिं गन्ता गमीष्यतीत्यर्थः
मधुपपदेन प्रतार्यत्वं व्यज्यते पवनेनोपनीतमानीतं यत् शौरभं तेन दृग्गत्तिजल-
प्रवाहा या कमलिनी तस्यां लोभयुक्त इत्यर्थः अपरीक्षितौ अतिदूरगमनसाधन-
त्वेनाज्ञातौ पक्षौ छदौ यस्य स इत्यर्थः पक्षे अज्ञसखीकारितमिथ्याख्यात्या कथ-
मप्यलभ्यनायिकालुब्धः अज्ञातसहायो नायकः पूर्वनायिकाया अनुरक्तायाः परि-
त्यागेन विपत्तिमेवाप्नोतीति मम सखीं विहाय परप्रतारणया वृथान्यत्र कामुको
भवसीति नायकं प्रति दूतीभूतसखीवाक्यार्थः स्वबलमतिक्रम्य किमपि कार्यं
केनापि न कर्त्तव्यमिति वाक्यार्थ इति ऋजवः ॥३७६॥

प्रेमलघूकृतकेशववक्षोभरविपुलकुचकलशा ॥

गोवर्द्धनगिरिगुरुतां गोपवधूर्निभृतमुपहसति ॥३८०॥

प्रेमेति गोपवधूः निभृतं मन्दं कृष्णोत्थापितगोवर्द्धनगिरिमाणमुपहसति मयो-
त्थापितेनापि कृष्णोन्तोत्थापितो गोवर्द्धनः कियान् गुरुरित्याशयः किंभूता गोपी
प्रेम्ना लघुतरं कृतं यत् केशवस्य रतसमये वक्षस्थलं तस्य भारेण विस्तीर्णौ कलस-
सदृशौ कुत्रौ यस्याः सेत्यर्थः स्वरूपवर्णनमेतदिति संप्रदायः ॥३८०॥

प्रियविरहनिःसहायाः सहजविपक्षाभिरपि सपत्नीभिः ॥

रक्ष्यन्ते हरिणाक्ष्याः प्राणा गृहभङ्गभीताभिः ॥३८१॥

स्वकार्यार्थं चतुरेण शत्रोरपि संरक्षणं क्रियते इति कश्चित्कञ्चिदाह प्रियेति
हरिणाक्ष्याः प्राणाः सपत्नीभिः रक्ष्यन्ते इत्यन्वयः किंभूतायाः प्रियस्य पत्युः
विरहेण निःसहायाः प्राणमात्रावशेषाया इत्यर्थः सपत्नीभिः किंभूताभिः सहजेन
स्वभावेन विपक्षाभिः शत्रुरूपाभिरित्यर्थः शत्रूणां शत्रुरक्षणं क्रियते हि मुत
मित्रेण मित्रस्येत्यपरोर्थः सपत्नीप्राणरक्षणहेतुगर्भं सकलसपत्नीविशेषणमाह

गृहभंगभीताभिः सर्व्वासां समानेपि पतिवियोगरूपमरणकारणे एकस्या
एव मरणे अन्यासामतिसानन्दानां जीवने एताभिरेवातिदुष्टाभिरेकाकिन्याः
साध्वा मरणं कारितमिति बुद्ध्वा पत्यनागमने यत् गृहभंगभयं तद्युक्ताभिरित्यर्थः
तथा चास्या मरणेऽस्माकं दुष्टत्वख्यातिः पत्यनागमनेन गृहभंगश्चातोऽवश्यं
सपत्नी स्वाधीना रक्षणीयेत्याशयः ॥ ३८१ ॥

प्रकटयति रागमधिकं लपनमिदं वक्रिमाणमावहति ॥

प्रीणयति च प्रतिपदं दूति शुकस्येव दयितस्य ॥३८२॥

त्वयानीतो मम प्रेमपात्रतां प्रापितोपि तव शिक्षितमात्रं कुर्वन्नपि
नायकः न तथा स्वयं चतुर इति नायिका दूतीमाह प्रकटयतीति हेदूति
दयितस्य त्वत्कृतप्रियस्य लपनं कथनं पक्षे मुखमधिकं रागमनुरागं पक्षे
लौहित्यं प्रकटयति व्यक्तं कथयति पक्षे दर्शयतीत्यर्थः वक्रिमाणं व्यञ्जकत्वं
पक्षे वक्राकारत्वं दधातीत्यर्थः प्रतिपदं वाक्यघटकं पदं पदं प्रतीत्यर्थः
पक्षे प्रतिक्षणं प्रीणयति सुखयतीत्यर्थः च पुनः शुकस्य वदनमिवेत्यर्थः
तथाच स्वयं न किमपि जानाति परशिक्षितमात्रं शुक्वद्वदतीति नायं
सुखदस्तथापि मम स्नेहो वर्तते एवेत्याशयः लपनशब्दस्य लपनातोर्वर्धयत्युद्गन्तस्य
वचनवाचकत्वं करणल्युद्गन्तस्य मुखवाचकत्वमिति बोध्यम् ॥३८२॥

प्रविशन्त्याः प्रियहृदयं बालायाः प्रवलयौवनव्याप्तम् ॥

नवनिशितदरतरङ्गितनयनमयेनासिना पन्थाः ॥३८३॥

यौवनारम्भे सर्वाधिक्यं सौन्दर्यं स्त्रीणामित्याह यद्वा अनेकस्त्रीप्रति-
रोधे बालाप्रवेशः कथमिति पृच्छन्ती काश्चित्स्वगुणेनैव प्रवेश इति काचिदाह-
प्रविशन्त्या इति प्रवलशत्रुयुवतीं समूहप्रीतं पतिमनः प्रविशन्त्या बालायाः
अन्यउपायो नास्ति नवं सुन्दरं निशितं शाणितमीषत्तरङ्गयुक्तं परन्नेत्रं
तदभिव्याप्तेनासिना खड्गेनैव पन्था मार्गो भवतीति शेषः तथाच समीचीन-
खड्गधारिणी यथा शत्रुसमूहे गमनं भवति नान्यस्य तथास्या बालाया यौवना-

आर्या सप्तशती ।

१६६

रम्भतरङ्गितनेत्रपातेन पतिर्विशो जातोऽन्यासां किमपि शक्यं नास्ति धन्यं
सौन्दर्यमस्या बालाया इत्याशयः ॥ ३८३ ॥

प्रणयापराधरोषप्रसादविश्वासकेलिपाण्डित्यैः ॥

रुद्रप्रेमा क्रियते किं बाला कुतुकमात्रेण ॥३८४॥

बालासखी नायकमाह प्रणयेति बाला चातुर्यरहिता कुतुकमात्रेण
कौतुकमात्रेण मातृपदेन वास्तविकप्रेमदूषणत्वं बालायां तेन गेहिन्यामव
प्रीतत्वं तेन च प्रतारकत्वं व्यज्यते रुद्रप्रेमा उत्पन्नप्रेमा बाला किमु क्रियते
किं क्रियते वृथा क्रियते इत्यर्थः कैः प्रथमं प्रणयः प्रेम अथापराधे उक्ता-
कारणे रोषः क्रोधः पुनः प्रमादः पुनः विश्वासः तवाभिप्रेतमेव करोमीति
विश्वासदानं सति विश्वासे नानाविधक्रीडापाण्डित्यमेतैरित्यर्थः तथा
चातिसरला मम सखी त्वदेकशरणा त्वन्तु प्रतारक इति नोचित-
मित्याशयः ॥३८४॥

पूर्वैरेव विचित्रैश्चरितैर्जर्जरतोपि पूज्यता भवतः ॥

मुञ्च मदमस्य गन्धा द्युवभिर्गज गञ्जनीयोसि ॥३८५॥

कथं न वृद्धमतिलपटं दृष्ट्वाऽन्योक्त्या कश्चिदुपहसति पूर्वैरिति हेगज
मदं मत्ततां यूथपामीतिगर्वं मुञ्च त्यजेत्यर्थः मदजलं मुख्यार्थः यतः अस्य
मदस्य गन्धात् सौरभात्सम्बन्धाद्वा युवभिर्नवयौवनैर्गजैः गञ्जनीयोसि पराजय-
योग्योसीत्यर्थः ननु मदत्यागे कथं प्रतिष्ठेत्यत आह पूर्वकालिकैः विचित्रैर्नाना यूथ-
पपराजयकारकैः चेष्टितैः जर्जरतोपि वृद्धस्यापीदानीमयोग्यस्यापीति यावद्भवतः
पूज्यतास्तीति कचिज्जनितास्तीतिपाठः तथाच वृद्धस्य गजस्य मदो यथा परा-
भवाय भवति तथा जर्जरतरस्य बलं पटुता केवलमुपहासाय भवतीति भावः ॥३८५॥

प्रसभं प्रवेशिता या वासागारं कथञ्चन सखीभिः ॥

न शृणोतीव प्रातस्सा निर्गमनस्य संकेतम् ॥३८६॥

पतिविद्वेषदशायामपि या तवाधीना नाभवत् पतिप्रीता सेदानीं तव वश्या

सर्वथा न भविष्यति वृथा तवायास इति पूर्वनियुक्ता दूती नायकमाह प्रसभ-
मिति यद्वा न्यासका सा पतिगृहगमनविमुखी नतु भयेनेति काञ्चित्काञ्चिदाह
या नायिका सखीभिः कथञ्चन कष्टेन प्रसभं हठात् वासागारं पतिगृ-
हं प्रवेशितेत्यन्वयः सा सम्यगनुभूतपतिरतिसुखा प्रातरपि सखीकृतनिर्ग-
मनस्य संकेतं करतालिकाद्येष्टिकादानादिरूपं न शृणोतीव श्रुतमप्यश्रुतङ्करो-
तीत्यर्थः पत्यधीना सुरतमात्रार्थिनी सुखिता जातेतिभावः वयन्तु यस्मिन् काले
पतिगृहगमनाय साऽस्माभिः प्रेरिता स एवोपपतिसंकेतकालस्तस्याः कथमन्यथा
अतीतसंकेतकालं न शृणोतीति दुष्टेयमिति काचित्काञ्चिदाहेति ब्रूमः ॥३८६॥

पूजा विना प्रतिष्ठां नारित न मन्त्रं विना प्रतिष्ठा च ॥
तदुभयविप्रतिपन्नः पश्यतु गीर्वाणपाषाणम् ॥३८७॥

वेदशास्त्राध्ययनं संपाद्य प्रतिष्ठितो भूत्वा सर्वत्र पूज्यो भविष्यसि नान्यथेऽति
कश्चित्पुत्रमुपदिशति पूजेति प्रतिष्ठां प्राणप्रतिष्ठां पक्षे यशः विना पूजा पञ्चोपचा-
रादि पक्षे बहुविधलाभादि नास्ति न भवतीत्यर्थः मन्त्रं वेदाद्युक्तं मन्त्रं पक्षे
मन्त्रं मन्त्रणम् मन्त्रप्रतिष्ठोभयविमुखः जनः देवप्रस्थरं दृष्टान्तं विप्रतिपत्तिविषय-
साधकं पश्यत्वित्यर्थः तथाच अप्रतिष्ठितो प्रतिष्ठितदेवपाषाण एव निश्चेतव्य
इत्याशयः मन्त्रणाकुशलस्य सर्वं सिद्ध्यति नान्यस्येतीति वाक्यार्थः ॥३८७॥

पूर्वाधिको गृहिण्यां बहुमानः प्रेमविश्वासः ॥
भीरधिकेयं कथयति रागं बालाविभक्तमिव ॥३८८॥

गृहिणी कृतलघुमानेपि भयाधिक्यं नाटयन्तं नायकं गृहिणीसखी वक्ति पूर्व्वेति
गृहिण्यां प्रथमपरिणीतायां बहुमानः महासम्मानः पूर्वाधिकः पश्चात्परिणीतबाला
यौवनपूर्व्वकालिकादधिक इत्यर्थः प्रेम्ना क्रीडया च विश्वासश्च पूर्वाधिक इति-
योजनेयं प्रत्यक्षा अल्पकारणेपि पूर्वाधिकाभीर्भयं च रागं प्रेमाणं बालया नवोढया
विभक्तं विशेषेण न्यूनाधिकभावेन गृहिण्यां लेशमात्रेण सर्व्वात्मना बालायामेव
स्थापितमिवेत्यर्थः यद्वा विभक्तमिव समभागकृतमिव कथयति नतु समभागं
कथयतीत्यर्थः तथा चास्थानेपि पूर्वाधिककाल्पनिकबहुमानादिभिरपि लोकास्स-

आर्या सप्तशती ।

२०१

मनुरागं जानन्तु अहन्तु गेहिन्यां लेशमपि न बालायां परिपूर्णमेव तवानुरागं
जानामि त्वं वञ्चकोसि मम सखी प्रताप्यैव किं वरोमीत्याशयः ॥३८८॥

पुलकितकठोरपीवरकुचकलशाश्लेषवेदनाभिज्ञः ॥

शम्भोरुपवीतफणी वाञ्छति मानग्रहं देव्याः ॥ ३८९ ॥

पुरुषमध्यस्थेन केनापि कुलवधूपभोगो न कर्त्तव्यः किन्तु सखीद्वारेणैवेति
वक्तुं नायकसख्यु दुःश्चेष्टितं ज्ञात्वा नायिकासखी नायकमाह पुलकितेति शम्भोः
यज्ञोपवीतरूपः शेषनागः भवान्या मानग्रहं सार्वदिकं मानमिच्छतीत्यर्थः उप-
वीतपदेन त्यागानर्हत्वं फणिपदेन यज्ञोपवीतयोग्यत्वं व्यज्यते किंभूतः फणी रोमा-
ञ्चितौ रुडिनौ पीनौ च यौ कुचरूपौ घटौ भवानीस्तनौ ताभ्यामाश्लेषेण भवा-
लिङ्गनेन मध्यवर्त्तितत्वेन या वेदना पीडा तस्या ज्ञातेत्यर्थः अत्र पुलकितकठोर-
पीवरपदैः दुस्सहसर्वाङ्गीणद्वन्द्वसंयोगद्योतनेन वेदनाया उत्कटत्वं द्योत्यते
वा स्वाभिप्रेतं द्विजिह्वमित्रपीडाकरमपि साधयत्येवेतिवाक्यार्थ इति
माहृशाः ॥ ३८९ ॥

प्रिय आयातो दूरादिति या प्रीतिर्व्वभूव गेहिन्याः ॥

पथिकेभ्यः पूर्वागत इति गव्वात्सापि शतशिखरा ॥ ३९० ॥

गलितयौवना पतिसखायं वक्ति प्रिय इति गेहिन्याः पुत्रादिमत्याः प्रियः पतिः
दूरात् देशान्तरादायातः आगतः इति हेतोः या प्रीतिस्तसाहः वभूव जात इत्यर्थः
सापि स्वाभाविकमहत्यपि शतशिखरा शतशृङ्गा शतप्रकारिकेति यावत् कस्मा-
त्पथिकेभ्यः मुग्धप्रौढादिसर्व्वेभ्यः परदेशगतयुवभ्यः पूर्वागतः प्रथमागत इति
गव्वादिति स्वस्यां सर्व्वयुवत्याधिक्यगव्वादित्यर्थः तथाच गलितयौवनायां
यौवनसूचनेन यथाप्रीतिर्न तथा न्यैरित्याशय इति सखीपरिहासो वाक्यार्थः ॥३९०॥

पृष्ठं प्रयच्छ मा स्पृश दूरादपसर विहितवैमुख्यः ॥

त्वामनुधावति तरणिस्तदपि गुणोत्कर्षतरलेयम् ॥ ३९१ ॥

त्वदेकशरणा सा कथमपि न त्वां त्यजतीति नायिका सखी नायकमन्योत्तयाह

पृष्ठमिति हेनौकागुणकर्षक अथच तत्तुल्यनायिकाकर्षक नायक पृष्ठं परोक्ष-
भागं प्रयच्छ देहीत्यर्थः स्पर्शं मा करु दूरादेव गमनं कुरु विहितं वैमुख्य-
मसम्मुखत्वं पक्षे पूर्ववदालापादि येन स इत्यर्थः इदं यदपि सर्व्वमाचर तदपि
तरणिः नौका नायिका च त्वामनुधावति अनुगच्छति अनुसरति च इयं प्रत्यक्षा
गुणोत्कर्षेण रज्जाकर्षेण न पक्षे सकलगुणोत्कर्षेण वशीकरणे नेइत्यर्थः तथाच
त्वमपि तस्यामेव संलग्नमना बाह्यवैमुख्यादिना अस्मान् प्रतारयसि नतु विमु-
खोसि गुणाकर्षकपुरुषवदिति द्वयोस्समप्रेमेत्याशयः यथा श्रुतं तु रसाभासरूप-
त्वादनुपादेयं सर्व्वत्र सर्व्वदा निरोक्षणमुग्धं प्रथमत एवानुभूतप्रेमलवं नायकं
दूती कोपनिवारणार्थमन्योत्तया शिक्षयतीति रसिकाः तथाच नौकाकर्षवत्
गुणेन वशोकर्त्तव्या नायिका नतु गुरुजनेपि निरोक्षणेनेत्याशयः ॥ ३६१ ॥

प्रियया कुंकुमपिञ्जरपाणिद्वययोजनाङ्कितं वासः ॥

प्रहितं मे याच्ञाञ्जलिसहस्रकरणाय शिक्षयति ॥ ३६२ ॥

कश्चिद्वैदेशिको वसन्तारम्भे सखायमाह प्रिययेति प्रियया वासः वस्त्रं प्रहितं
प्रेषितमित्यर्थः कर्तुं शिक्षयति उपदेशयतीत्यर्थः याच्ञासहस्रकरणाय अञ्जलिसहस्र-
करणायेत्यर्थः द्वन्द्वादितिन्यायात्सहस्रशब्दस्यानन्तवाचकत्वं सहस्रशीर्षेत्यादि
श्रुतिसिद्धं वासः किंभूतं कुंकुमेन पिञ्जरितं पीतवर्णं यत्पाणिद्वयं संपुटाकारं
तेन यत् योजनं संयोजनं तेनाङ्कितं चिह्नितमित्यर्थः अयम्भावः वसन्तारम्भसूचक-
पीतवर्णकमञ्जलिकुंकुमचिह्नितं वस्त्रं दृष्ट्वाऽनन्ताञ्जलिविधानं ममाप्यु-
चितमिति ॥ ३६२ ॥

प्राचीनान्तरितेयं प्रियस्य वदनेऽधरं समर्पयति ॥

प्राग्निरिपिहिता रात्रिः सन्ध्यारागं दिनस्येव ॥ ३६३ ॥

काचित्कस्याश्चिदौपत्यं सखीं प्रति दर्शयति प्राची वेति इयं त्वया साध्वी
त्वेन ज्ञाता प्रियस्य जारस्य मुखे अधरं समर्पयति चुम्बनाय योजयतीत्यर्थः
किंभूता प्राचीनेन प्रान्तवृत्त्या वाटिकावेष्टनेनेति यावदन्तरिता व्यवहिता
अनेन सुरताभावेपि चुम्बनाथेमपि लज्जापरित्यागेनातिदुष्टत्वं व्यज्यते उदया-

आर्या सप्तशती ।

२०३

चलपिहिता गोपिता रात्रिः संध्यारागं प्रातस्सन्ध्यालौहित्यं दिवसस्य मुखे
यथा क्षिपति तथेत्यर्थः अनेन यथा रात्रिदिवसयोस्सहानवस्थानात् कदापि
समागमो न तथानयोश्चुम्बनमात्रं न समागम इति व्यज्यते ॥ ३६३ ॥

परपतिनिर्दयकुलटाशोषित शठ नेर्षया न कोपेन ॥

दग्धममतोपतप्ता रोदिमि तव तानवं वीक्ष्य ॥ ३६४ ॥

धीरा नायिका पतिमाह परेति परपतिषु अन्यस्त्रीस्वामिष्वित्यर्थः निर्दया
दयाशून्या या कुलटा पुंश्रुली तथा शोषितः निस्सारः कृतः तत्संबोधने ईर्ष्या
रोषेण कोपेन वा न रोदनं करोमीत्यर्थः दग्धा या ममता त्वयि दया तयोपतप्ता
संतप्ताहं तव तानवं जरत्तरकुलटारत्याधिक्यक्लान्त्या कृशतां दृष्ट्वा तव
प्राणा एव न स्थास्यन्तीति रोदनं करोमीत्यर्थः तथाच कुलटां त्यज प्राणान् रक्ष
मम वैश्वर्यं मास्त्वित्याशयः ॥ ३६४ ॥

प्राङ्गण एव कदा मा शिलष्यंती मन्युकंपितकुचकलशा ॥

अंसनिषरणमुखी सा स्नपयति वाष्पेन मम पृष्ठम् ॥ ३६५ ॥

पथिको मनोरथङ्करोति प्राङ्गण इति सा पत्नी मम पृष्ठं पश्चाद्भागं वाष्पेना-
श्रुणा कदा कस्मिन् काले स्नपयति स्नपयिष्यतीत्यर्थः किंभूता प्राङ्गण एवात्यु-
त्कण्ठया लोकलज्जां परित्यज्य मध्याङ्गण एव मामालिङ्गन्तीत्यर्थः मन्युना क्रोधेन
माम्परित्यज्य गतोयमिति कोपेन कंपनशीलौ स्तनघटौ यस्यास्सा अंसे निषरणं
संबद्धं मुखं यस्यास्सेत्यर्थः निषरणपदेन चेष्टाशून्यत्वं तेन च मूर्च्छितत्वं तेनापि
पातिव्रत्यादि व्यज्यते ॥ ३६५ ॥

प्रेतैः प्रशस्तसत्त्वा साश्रुवृकैर्वीक्षिता स्वलद्ग्रासैः ॥

चुम्बति मृतस्य वदनं भूतमुखोल्लेखितं बाला ॥ ३६६ ॥

प्रेम्णो जीवनमपि न प्रियमिति काचित् काञ्चिद्वदति प्रेतैरिति बाला मुग्धा
मृतस्य प्रियस्य मुखं चुम्बतीत्यर्थः मुखं किंभूतं मृतस्य गणविशेषस्य मुखस्थि-
तयोल्लेखया ज्वालाविशेषरूपया ईक्षितम् अन्धकारेपि प्रेतभूमौ दृष्टमित्यर्थः प्रेतगणैः

सह प्रशस्तानि सत्वानि प्राणिनो यस्यास्सेत्यर्थाः प्रेतयुक्तप्राणिसहचारिणी
मरणस्य प्रियत्वेन तेनैव मुदिता वेत्याशयः शवभक्षणविरोधेन रोदनशीलैः भया-
द्भ्रष्टशवमांसप्रासैर्दृष्टेत्यर्थाः यद्यप्युल्कामुखी शृगाली तथापि भूतविशेषोप्यु-
ल्कामुख इत्याशयेनेदं तथाच मध्ये प्रेमभङ्गो न कर्त्तव्य इत्याशयः ॥३६६॥

पिशुनः खलु सुजनानां खलमेव पुरो विधाय जेतव्यः ॥

कृत्वा ज्वरमात्मीयं जिगाय बाणं रणे विष्णुः ॥३६७॥

पामरेण कलहप्रवृत्तं महान्तं निवारयन् कश्चिदाह पिशुन इति सुजनानां
महतां पुरोऽग्रे खलमेव दुष्टमेव एवकारेण सुजनव्यवच्छेदः निधाय कृत्वा पिशुनः
दुष्टः जेतव्यः परिभूतः कर्त्तव्य इत्यर्थः स्वयं कलहो न कर्त्तव्य इत्याशयः दृष्टान्तमाह
ज्वरं वैष्णवमात्मीयं स्वकीयं कृत्वा युद्धे बाणासुरं विष्णुरजयदित्यर्थः ॥३६७॥

पिव मधुप बकुलकलिकां दूरे रसनाग्रमात्रमाधाय ॥

अधरविलेपसमाप्ये मधुनि सुधा वदनमर्पयसि ॥३६८॥

इदानीं समप्रतियोग्या नेयं किन्तु मृदुचुम्बनालिङ्गनादिमात्रयोग्येयमतो
व्याकुलता न कर्त्तव्याऽन्यथा वैरस्यमेव भविष्यतीति नायकमनोक्त्या काचित्प्रौढाह
पिवेति हेमधुप भ्रमर अनेन मत्तत्वं सूच्यते बकुलकलिकां पिव नतु मधु
तदभावादित्याशयः दूरे स्थित इत्यन्वयः अनेन भारामहत्वं व्यज्यते रसनाग्र-
मात्रं जिह्वाग्रमात्रं धृत्वा तथाच जिह्वाग्रेण स्पर्शमात्रं कर्त्तव्यम् नाधिकमि-
त्याशयः अधरस्य यो विलेपः संवन्धस्तावन्मात्रेणैव समातिर्यस्य तस्मिन्
मधुनि संपूर्णमुखयोजनं वृथेत्यर्थः तथाच मधु नास्येव यद्यल्पमपि स्यात्तदा
समर्द्धेनास्वादनयोग्यं न अतो हठो न कर्त्तव्य इत्याशयः ॥३६८॥

प्रायेणैव म्लाना मलिनानामाश्रयत्वमुपयान्ति ॥

कालिन्दीपुटभेदः कालियपुटभेदनं भवति ॥३६९॥

केनापि मलिनस्वाभावधूर्त्तेन नायकेन योजयितुं दूत्योक्त्या स्फीतस्व-
भावा काचिन्नायिका नाहन्तद्योग्येत्यन्योक्त्या दूतीमाह प्रायेणैवेति प्रायेण

बाहुल्येन म्लानाः श्यामाः पक्षे म्लानचित्ता मलिनानां श्यामानां म्लानचित्तानां चाश्रयत्वमधिकरणत्वं पक्षे प्रियत्वमुपयान्ति गच्छन्तीत्यर्थः यथा यमुनाया वक्रस्थलं कालियस्य नागस्य पुटभेदनं पत्तनं भवति तथेत्यर्थः द्वयोरपि स्नानत्वादित्याशयः पत्तनं पुटभेदनमित्यमरः स्वरूपवर्णनमेतदिति ऋजवः ॥३६६॥

पश्य प्रियतनुविघटनभयेन शशिमौलिदेहसंलग्ना ॥

सुभगैकदैवतमुमा शिरसा भागीरथीं वहति ॥४००॥

सपत्नीदुःखितां नायिकां सखी शिक्षयति पश्येति उमा पावर्त्वती भागीरथीं गङ्गां शिरसा मस्तकेन वहतीत्यर्थः शिवस्वरूपया पावर्त्वत्या सपत्नीरूपा गङ्गा धार्यत इति समुदितार्थः इति पश्येतियोजना त्वमप्येवमेव कुर्वित्याशयः किंभूता प्रियस्य शिवस्य या तनुः शरीरं तद्वियोगभीत्या शिवदेहाद्धधारिणीत्यर्थः सुभगानां पतिसौभाग्यवतीनामेकं मुख्यं दैवतं देवतारूपेत्यर्थः तथाच पतिसौभाग्यार्थं सपत्नीसेवनमुत्कर्षाधायकमेवेत्याशयः यद्वा निन्दितमपि कर्म सत्कर्मार्थं कर्त्तव्यमेवेत्याशयः ॥४००॥

पथिकवधूजनलोचननीरनदीमातृकप्रदेशेषु ॥

घनमण्डलमाखण्डलधनुषा कुण्डलितमिव विधिना ॥४०१॥

वर्षारम्भे परदेशगमनोद्यतं नायकं नायिकासख्याह पथिकेति वैदेशिकवधूजननयनाश्रुरूपनदीसंपन्नब्रीहिपालितेषु विधिना ब्रह्मणा घनमण्डलं मेघमण्डलमाखण्डलधनुषेन्द्रायुधेन कुण्डलितमिव कुण्डलनाकृतमिवेत्यर्थः विरहिणीरोदनजलेनैव परिपूर्णत्वान्नत्र मेघवर्षणं वृथेति तथाच पथिकवधूनां चातुर्म्मास्यमतीवदुस्सहं चातुर्म्मास्यारम्भे त्वया न गन्तव्यमित्याशयः देशोनद्यम्बुवृष्ट्यम्बुसम्पन्नब्रीहिपालितः स्यान्नदीमातृको देवमातृकश्च यथाक्रममित्यमरः ॥ ४०१ ॥

प्रतिवेशिमित्रबन्धुषु दूरात्कृच्छ्रागतोपि गेहिन्या ॥

अतिकेलिलम्पटतया दिनमेकमगोपि गेहपतिः ॥४०२॥

सुरतमात्रमपेक्षितमस्या उचितानुचितव्यवहारज्ञानं नास्तीति कस्याश्चिद्धृतं काचिद्धदति प्रतिवेशीति गेहिन्या वैदेशिकपत्न्या गेहपतिः स्वामी एकं दिनमागमनदिनं सकलमगोपि गोपितः अत्यर्थम् अनवरतं केलौ सुरते या लंपटता लोलुपता तथा हेतुभूतया नतु उपचारेण प्रेम्णेत्याशयः प्रतिवेशिषु समीपवासिषु मित्रेषु भ्रातृवर्गेष्वित्यर्थः किंभूतः दूराद्देशान्तरात् कष्टेन दुःखेनागतोपीत्यर्थः अनेनोत्सवसमये गोपनस्यात्यन्तानुचितमिति व्यज्यते तेन चासतीत्वं व्यज्यते ॥४०२॥

परपट इव रजकीभिर्मलिनो भुक्त्वापि निर्दयन्ताभिः ॥
अर्थग्रहेण न विना जघन्य मुक्तोसि कुलटाभिः ॥४०३॥

समीचीनां नायिकां कटाक्षयन्तं नायकं नायिकासख्याह परपट इति हेजघन्य नीच पक्षे जघनसंबद्धताभिः प्रसिद्धाभिः कुलटाभिः पुश्चलीभिर्युक्तोयमिति-त्यक्तोसीत्यर्थः अर्थग्रहेण धनग्रहेण पक्षे वेतनग्रहेण विना नेत्यर्थः मलिनः मलमयः निर्दयं परकीयत्वात् दयाशून्यं भुक्त्वोभागं परिधानं वा कृत्वेत्यर्थः प्रधानक्रियानुरोधित्वान्न द्वितीया भावकीभिरन्यपट इवेत्यर्थः तथाच पामरीयोग्योसि नतु मम सख्याः वृथा कटाक्षं करोषीत्याशयः ॥४०३॥

॥ इति श्रीसचलविरचिते पकारव्रज्या समाप्ता ॥

बहुयोषिति लाक्षारुणशिरसि वयस्येन दयित उपहसिते ॥
तत्कालकलितलज्जा पिशुनयति सखीषु सौभाग्यम् ॥४०४॥

काचित्काञ्चिदाह बहुयोषिदिति तत्काले उपहासकाले कलिता व्यक्ती-कृता लज्जा यया सा काचिन्नायिका सखीषु समीपस्थासु सौभाग्यं सपत्नी-भ्योधिकसुभगा त्वं पिशुनयति प्रकटयतीत्यर्थः तत्काले लज्जाकरणं ममैव पदलाक्षा साहाय्यप्रणस्य पत्युः शिरसि लग्नेति सखीषु ज्ञापनार्थमेवेत्याशयः कस्मिन् सति दयिते बहुपत्नीके वयस्येन सख्योपहंसिते सतीत्यर्थः उपहास-कारणमाह लाक्षया पददत्तया अरुणं रक्तं शिरो यस्य तस्मिन्नित्यर्थः बहुयोषिती-त्यनेन कस्या लाक्षा भवतीतिसंशयः कथ्यते लज्जानाटनेन तन्निरासः ॥४०४॥

बन्धनभाजोमुष्याश्चिकुरकलापस्य मुक्तमानस्य ॥

सिन्दूरितसीमन्तच्छलेन हृदयं विदीर्णमिव ॥४०५॥

कश्चिद्ब्रूति बन्धनेति अमुष्याः नायिकायाः चिकुरकलापस्य केशसमूहस्य बन्धनं प्राप्तस्य मुक्तं त्यक्तं मानमल्पप्रमाणं येन तस्य लम्बायमानस्येत्यर्थः सामान्यवाचिनः मानशब्दस्य विशेषेऽल्पप्रमाणे लाक्षणिकत्वात् सिन्दूरितस्य सिन्दूरयुक्तस्य सीमन्तस्य कपटेन हृदयं मध्यभागरूपं विदीर्णं द्विधावलितमेवेत्यर्थः अन्यस्यापि बद्धस्य त्यक्ताभिमानस्य हृदयं विदीर्णं जायते ॥४०५॥

बलमतिवसति मयोति श्रेष्ठिनि गुरुगद्गदं गदति ॥

तज्जायया जनानां मुखमीक्षितमावृतस्मितया ॥४०६॥

कश्चित्सखायमाह बलमिति मयि बलं सामर्थ्यम् अतिवसति अत्यत्यर्थं वसति अहमतिबलवानित्यर्थः गुरुणा महता गव्वैणातिमानेन गद्गदं यथा स्यात्तथेति पूर्वोक्तं श्रेष्ठिनि वणिक्पतौ गदति समीपस्थान् यूनः प्रतारयितुं व्यक्तुं वदति सतीत्यर्थः तज्जायया श्रेष्ठिनः पत्न्या जनानां यूनां मुखमीक्षितं दृष्टुम् अवृतं प्रथमं व्यक्तीकृत्य पश्चाद्गोपितं मन्दहसितं यथा तयेत्यर्थः श्रेष्ठिनस्सामर्थ्यलेशोपि नास्ति तत्समीपगमननिवारणाय प्रतारणं करोति भवद्भिस्सुखेनागन्तव्यमित्याशयः ॥४०६॥

बलवदनिलोपनीतस्फुटितनवांभोजसौरभो मधुपः ॥

प्राकृष्यते नलिन्या नासानिक्षिप्तरज्जुरिव ॥४०७॥

इदानीमस्य स्त्री युवती संवृत्तेति वक्तुं वारंवारं श्वशुरकुलमागच्छन्तं कञ्चन दृष्ट्वा कश्चित्सखायं प्रत्याह बलवदिति यद्वा प्रबलेन वयस्येन सकल-नायिकावैमुख्यं नायकस्य संपाद्य मुग्धाधीनो नायकः कृत इति भवतीनामधुना-ऽसाध्योऽयं नायक इति वक्तुमन्योक्त्या नायिकां प्रति काचिदाह मधुपः भ्रमरः नलिन्या कमलिन्या प्राकृष्यते आलस्यादिपरित्यागेन स्वमात्राभिमुखः कियत-इत्यर्थः मधुपपदेन मद्यपवाचकेन चित्तविक्षेपो व्यज्यते तेन चाकस्मिकसकल-

नायिकावैमुख्ययोग्यता व्यज्यते प्रशब्देन पूर्वनायिकापरिचयलेशोपि नेति गम्यते
 क इव नायिकाप्रथितरज्जुवृषभ इव अनेन स्वकर्त्तव्यतासून्यत्वं व्यज्यते मधुपः
 कथम्भूतः बलवान् योऽनिलो वायु स्तेनोपनीतमानीतं स्फुटितानां सद्यो विकशितानां
 नवाम्भोजानां श्रेष्ठकमलानां सौरभं सुगन्धो यस्य स इत्यर्थः बलवत्पदेन
 ऋदिति सौरभानयनं वायुभिः स्वगमने श्रमाधिक्यञ्च व्यज्यते पक्षे सख्युः प्राबल्यं
 नायिकायां समीचीनयौवनञ्च पूर्वार्द्धेन व्यज्यते तथाच सर्वथा मुग्धाधीनोयं
 तवासाध्य इत्याशयः प्रथमपक्षे सर्वं स्वयमूहनीयमिति ॥ ४०७ ॥

बाणं हरिरिव कुरुते सुजनो बहुदोषमप्यदोषमिव ॥
 यावदोषं जाग्रति मलिन्मुचा इव पुनः पिशुनाः ॥४०८॥

खलसंगमं परित्यज्य सज्जनसमागम एव कर्त्तव्य इति कश्चिदुपदिशति बाण-
 मिति सुजनः सज्जनः बहुदोषमनेकविधकौटिल्यादिदोषयुतं जनं पक्षे बहुबाहुम्-
 अदोषमेव इवशब्दस्यैवकारार्थत्वात् यद्बालपदोषमित्यर्थस्तथैवोपमानसंगतेः
 बाणमसुरविशेषं कृष्ण इवेत्यर्थः कुरुते करोतीत्यर्थः पिशुनाः खलाः यावदोषं
 यावदोषकरणं पक्षे संपूर्णं निशां जाग्रत्युद्यमं कुर्वन्ति पक्षे जागरणमा-
 चरन्तीत्यर्थः मलिन्मुचा इव चौरा इवेत्यर्थः पुनः निश्चयेन अनन्तदोषशब्दो वि-
 गुणतावाचकः हलन्तो बाहुवाचकः ॥ ४०८ ॥

बौद्धस्येव क्षणिको यद्यपि बहुबल्लभस्य तव भावः ॥
 भग्नाभग्ना भूरिव नतु तस्या विघटते मैत्री ॥४०९॥

तवापराधेन वहिःकोपवत्यपि मत्सखी त्वयि सस्नेहैव त्वन्तु सर्वदा चप-
 लोसीति नायिकासखी नायकमाह बौद्धस्येति तव नायकस्य भावः मम सख्यां
 स्नेहः पक्षे द्रव्यादिः क्षणिकः अस्थिरः पक्षे एकक्षणमात्रस्थायीत्यर्थः कथं-
 भूतस्य तव बह्ना वल्लभा प्रेयसी यस्य तस्येत्यर्थः तासु तव स्नेहो न मम-
 सख्यामित्याशयः इति यद्यपि तथापि तस्या मम सख्या मैत्री त्वयि प्रेम नतु
 विघटने नैव हीनो भवतीत्यर्थः पूर्ववत्तिष्ठतीत्याशयः भग्नाभग्ना वारम्बारं

आर्या सप्तशती ।

२०६

भग्ना कोपादिना यथापूर्वसंस्थितापि कोपशान्तौ पुनस्तथैव तिष्ठति कदापि न-
प्रोमभङ्ग इति वा ॥ ४०६ ॥

॥ इतिश्रोसचलविरचिते चकारवज्या समाप्ता ॥

भ्रमसि प्रकटयसि रदं करं प्रसारयसि तृणमपि श्रयसि ॥

धिग्मानं तव कुञ्जर जीवं न जुहोषि जठराग्नौ ॥ ४१० ॥

कश्चिन्महाकुलोत्पन्नं धनादिलोभेन कदर्यमनुसरन्तमन्योक्त्या कश्चिदाह
भ्रमसीति हेकुञ्जर गज अनेन कुलस्य स्वस्य च महत्त्वकथनेन भोजनाद्यर्थपामरा-
श्रयणमत्यनुचितमिति व्यज्यते तत्र मानं प्रमाणमभिमानञ्च धिगित्यर्थः
जठराग्नौ उदरगतक्षुधारूपज्वालायां जीवं प्राणं न जुहोषि प्राणत्याग एवैतद्-
पेक्षया श्रेयानित्याशयः भ्रमसि वारंवारं भ्रमणं करोषि रदं दशनं प्रकटयसि
स्वाभाविकत्वात् याचनार्थत्वाच्चेत्याशयः करं शुण्डादण्डं हस्तञ्च प्रसारयसि
विस्तारयसीत्यर्थः तृणमपि दूर्वादिकमपि तृणतुल्यकदर्यमपि श्रयसि
अवलम्बसे भजसि चेत्यर्थः तथाच कदर्याश्रयणे माननाशमात्रं न तु भोजन-
मात्रनिर्वाहोपीत्याशयः ॥ ४१० ॥

भूतिमयं कुरुतेऽग्निस्तृणमपि संलग्नमेनमपि भजतः ॥

सैव सुवर्णं दशा ते शङ्के गरिमाऽपराधेन ॥ ४११ ॥

अयं प्रभुः पामरजनमेव स्वाश्रितं वर्द्धयति न तु भवादृशं महान्तमिति नायं
सेवनयोग्य इति कश्चिदन्योक्त्या कश्चिदाह भूतीति अयमग्निः वह्निः पक्षे
तेजस्वी प्रभुः संलग्नं संयुक्तं पक्षे सेवकं तृणमपि तत्तुल्यपामरसेवकमपि
भूतिमयं भस्मस्वरूपं पक्षे ऐश्वर्यमयमित्यर्थः करोतीत्यर्थः हेसुवर्णं कनक
पक्षे उत्कृष्टजाते सकलगुणसम्पन्नं ब्राह्मणं तत्र सैव दशाग्निसंयुगात्पूर्वं
या दशा अग्निसंयुगेऽपि सैवेत्यर्थः पक्षे दारिद्र्यमेवेत्यर्थः एनं वह्निं प्रभुं च
भजतोपीत्यर्थः गरिम्णा बहुमूल्यत्वेन सर्वसिद्धमहत्वेन वापराधेन दोषेणेत्यर्थः
इत्याशङ्के मन्ये एतस्य निकटे तुच्छत्वं गुणः गौरवमेव दोष इति नायं महतां
सेव्य इत्याशयः ॥ ४११ ॥

भवति निदाघे दीर्घे यथेह यमुनेव यामिनी तन्वी ॥

द्वीपा इव दिवसा अपि तथा क्रमेण प्रथीयांसः ॥ ४१२ ॥

अस्या नायिकाया ग्रीष्मनिशाया अल्पत्वात्पतिसंभोगपूर्तिरेव न जायते कथं तव समागम इति यमुनापरपारद्वीपे दिवसे एवास्याः संभोगो भविष्यति त्वयेति श्रीकृष्णं प्रति दूती वदति भवतीति ग्रीष्मे दीर्घे अधिके सति यथा रात्रिः कृशा इह मथुरायां तथा यमुनापीत्यर्थः यमुनाकृतत्वकथनेन पाद-गम्यत्वसूचनेन द्वीपगमनस्य सुकरत्वं व्यज्यते ग्रीष्माधिक्यकथनेन द्वीपस्य सुखदत्वं व्यज्यते तथा दिवसा दिनानि द्वीपा इवान्तरीयप्रदेशा इव क्रमेण दिने दिने प्रथीयांसः महान्त इत्यर्थः द्वीपस्य महत्वकथनेन संकेतस्थलस्य निम्नोन्नतस्य प्राचूर्यं दिवसस्य महत्वकथनेन सावकाशत्वं यथेष्टसुरतयोग्यत्वं च व्यज्यते यमुना निशाया द्वीपो दिनस्योपमानं ग्रीष्मनिशाशेषेऽतृप्तो नायको नायिकामाहेत्येके नायिका नायकमाहेत्यपरे द्वीपोस्त्रियामन्तरीपमित्यमरः ॥४१२॥

भवता महति स्नेहानलेर्पिता पथिक हेमगुटिकेव ॥

तन्वी हस्तेनापि स्प्रष्टुमशुद्धैर्न सा शक्या ॥ ४१३ ॥

रक्षकविहीनां गृहस्थितां युवतीं पत्नीं चिन्तयन्तं वैदेशिकं सखाश्वासयति भवतेति हेपथिक सा तव विरहेण तन्वी कृशा अशुद्धैः पारदारिकैः दुष्टचित्तैः जनैः हस्तेन करेण स्प्रष्टुमपि न शक्या का कथा चुम्बनालिङ्गनादेरित्याशयः हेमगुटिकेव सुवर्णमाष इवेत्यर्थः भवता स्नेहस्य विरहे दाहकत्वेनानलत्वं स्नेहाग्नौ रोपितेत्यर्थः पक्षे घृते गव्येऽग्नौ दत्तेत्यर्थः तथाच यथा चौरादिभिः घृतकाञ्चनादि गृहणं न कर्तुं शक्यते तथा त्वदेकशरणा सा केनापि स्प्रष्टुमपि न शक्यते इति त्वया शीघ्रमेव चलनीयमित्याशयः ॥ ४१३ ॥

भूमिलुलितैककुराडलमुत्तम्भितकाण्डपटमियं मुग्धा ॥

पश्यन्ती निश्वासैः क्षिपति मनो रेणुपूरमिव ॥ ४१४ ॥

अन्तःपुरस्थः कश्चित्कश्चिदाह भूमीति इयमवरोधवधूः अस्मान्

यूनः पश्यन्ती स्वकीयं मनः क्षिपति प्रेरयतीत्यर्थः मनसैवास्मदालिङ्गनचुम्बना-
दिकं करोतीत्यर्थः कैः निश्वासैः श्वासाधिक्येनैवं ज्ञायते इत्याशयः रेणुपूरमिव
निश्वासक्षिप्तधूलिसमूहमिवेत्यर्थः रेणुपूरपदाभ्यां विकारित्वेन मनसः नानात्वं
चपलत्वं सुगमसाध्यत्वादि च व्यज्यते यद्वा अस्मन्मनः रेणुपूरमिव आकाशस्थित-
मिवोन्मादभीतिशालित्वेन विचित्रमिवेत्यर्थः भूमौ न तु शय्यायां लुलितं प्राप्तमेकं
कुण्डलं यथा स्यात्तथेत्यर्थः उत्तंभितमुत्तोलितं काण्डपटं कडवारेति मैथिल-
भाषया प्रसिद्धं यथा स्यात्तथेत्यर्थः ॥ ४१४ ॥

भवतालङ्घि भुजङ्गी जातः कुलभोगिचक्रवर्ती त्वम् ॥
कञ्चुकवनेचरीस्तनमभिलषतः स्फुरति लघिमा ते ॥ ४१५ ॥

खण्डिता नायिका नायकमाह भवतेति भुजङ्गी खिङ्गस्त्री पक्षे सप्ती
भवता आलिङ्घि आलिङ्गिता यतः अत एव भोगिनामनेकस्त्रीभोगकर्तृणां मध्ये
चक्रवर्ती महाराजः त्वं संवृत्त इत्यर्थः पक्षे भोगी चासौ चक्रवर्ती चेति द्वंद्वः
तत्र चक्रं चक्राकारं वर्त्तयति करोतीति व्युत्पत्त्या चक्राकारेणोपवेशनकर्त्त-
त्यर्थः कञ्चुकवनेचर्याः कञ्चुकपरिधानशीलाया जरत्याः निपतितस्तनायास्त-
नमभिलषतस्तनान्वेषणं कुर्वतः लघिमा लाघवं स्फुरति प्रकटो भवतीत्यर्थः
गलितस्तनगोपनार्थमेव कञ्चुकपरिधानं तथा कृतं त्वन्तु तदेवोद्घटयसी-
त्यर्थः पशुर्भवसि स्पर्शयोग्योपि न भवसीति समुदायार्थः ॥ ४१५ ॥

भैक्षभुजा पल्लीपतिरिति स्तुतस्तद्वधूसुदृष्टेन ॥
रक्षक जयसि यदेकः शून्ये सुरसदसि सुखमस्मि ॥ ४१६ ॥

पल्लीपतिवधूः भिक्षुकासक्तेति कश्चित्कश्चिदाह भैक्षेति भैक्षभुजा भिक्षुके-
ण भिक्षितान्नभोजनकर्त्रा वेत्यर्थः अनेन सर्व्वदा गमनागमनेपि अनाशङ्कनीय-
त्वम् एकाकिवेन अन्यावेद्यत्वं च व्यज्यते पल्लीपतिः कुग्रामपतिः चातुर्य्यशून्यः
इति वक्ष्यमाणप्रकारेण स्तुतः गुणारोपविषयः कृत इत्यर्थः स्तुतौ हेतुमाह
तद्वधूना पल्लीपतिस्त्रिया सुदृष्टेन सकामया दृष्टेनेत्यर्थः स्तुतिप्रकारमाह रक्षक
नतु भोक्ता जयसि सर्व्वपल्लीपतिभ्यः अधिकोसीत्यर्थः यद्यस्मादेकः द्वितीय-

रहितः अतः शून्ये जनरहिते सुरसदसि देवसभास्थले पूर्वं पल्लीपतिना यज्ञार्थं देवसभा कृता यत्र तत्र देवविसर्जनात् शून्ये अहं सुखं तिष्ठामीत्यर्थः सुरसदसि देवगृहे इत्यर्थः सम्यगेव यदि सदः शब्दस्य गृहवाचकत्वं प्रामाणिकं तथाच त्वया रक्षितोहं चौराद्युपद्रवरहिता तिष्ठामीति स्तुतिः अथ चायं पशुः सुरतासमर्थः मया भिक्षाछलेन प्रत्यहमागम्यते त्वयापि देवरदर्शनछलेनागन्तव्यं मम स्थलमिति प्रतिदिनं समागमो भविष्यतीति पल्लीपतिवधूस्तुतिच्छलेन भिक्षुः कथयतीतिवाक्यार्थः केचित्तु सुरसदसि देवसभायामनेकजनसंकुलयज्ञस्थले एवेति यावत् पल्लीपतिः भैक्षभुजा स्तुत इति योजना अहं शून्ये सुखमस्मीत्यर्थः इत्याहुः ॥ ४१६ ॥

भोगाक्षमस्य रक्षां दृग्मात्रेणैव कुर्वतोऽनभिमुखस्य ॥

वृद्धस्य प्रमदापि श्रीरपि भृत्यस्य भोगाय ॥ ४१७ ॥

जातिवर्णनमाह भोगेति वृद्धस्य जरत्तरस्य प्रमदा उन्मत्ता नतु कुलीना स्त्री श्रीः लक्ष्मीः अपि द्वयं प्रमदाभोक्तुरेव श्रीभोगः श्रीभोक्तुरेव प्रमदाभोगः नान्यस्येति समुच्चयद्वयं वदति भृत्यस्य परिचारकस्य प्रतिनिधेश्चेत्यर्थः उपभोगाय सुरतायोपयोगाय चेत्यर्थः किंभूतस्य भोगाक्षमस्य सुरतभोजनपरिधानपानाद्युक्तस्य दृग्मात्रेण नतु क्रियया रक्षां रक्षणबुद्धिं नतु रक्षामित्यर्थः कुर्वतः अतिमुग्धस्य मोहप्राप्तस्येत्यर्थः ॥ ४१७ ॥

भवितासि रजनि यस्यामध्वश्रमशान्तये पदं दधतीम् ॥

स बलाद्वलयितजंघावद्धां मामुरसि पातयति ॥ ४१८ ॥

विरहिणी नायिका दुःखदात्रीं निशामुपालभते भवितासीति हे निशे भविष्यसि का क्व नेत्यर्थः यस्यां वलायामित्यर्थः स्वामी विदेशादागतः प्रियः मामुरसि वक्षःस्थले पातयति पातयिष्यतीत्यर्थः किंभूतां माम् अध्वनः मार्गस्य श्रमशान्तये परिश्रमापनोदनार्थं पदं प्रियचरणं दधतीं संवाहयन्तीमित्यर्थः पुनः किंभूतां बलाद्वलयितया वक्रया जङ्घया बद्धाम् आकृष्टामित्यर्थः ॥ ४१८ ॥

भूषणतां भजतः सखि कषणविशुद्धस्य जातरूपस्य ॥

पुरुषस्य च कनकस्य च युक्तो गरिमा सरागस्य ॥४१६॥

तव नायकः साभिमान इति निन्दापरां सखीं सख्याह भूषणतामिति पुरुषस्य भूषणतां वंशप्रतिष्ठाकारकत्वं कनकस्यालङ्करणतां प्राप्त्येत्यर्थः हे सखि कषणे स्वभावपरीक्षायां विशुद्धस्य सर्वोत्तमस्वभावस्येत्यर्थः पक्षे कषणे हेमपरीक्षापाषाणे विशुद्धस्य जाम्बूनदादिरूपस्येत्यर्थः जातं श्रेष्ठं रूपं स्वरूपं यस्य तस्येत्यर्थः अतिसुन्दरस्येति यावत् पक्षे जातरूपनामकस्य सरागस्यानुरागसहितस्य पक्षे लोहितस्य गरिमा गुरुत्वं पक्षे बहुमूल्यत्वं युक्तमुचितमित्यर्थः तथा चास्य सर्वोत्तमत्वं कनकस्येव न तु काल्पनिकं वृथा निन्दां करोषीत्याशयः ॥ ४१६॥

भस्मपरुषेपि गिरिशे स्नेहमयी त्वमुचितेन सुभगासि ॥

मोघस्त्वयि जनवादो यदोषधिप्रस्थदुहितेति ॥४२०॥

नायकाभिमानखिन्नां नायिकां सर्वोत्तमस्यास्य नायकस्याभिमानः सोढु-
एवेति वक्तुं दूती सख्याहेति वा स्ववैदग्ध्यपनाय नायकान्तरप्रेमो दूती काश्चि
द्विदग्धां नायिकां काचिदन्योक्त्या वदति भस्मेति भस्मना परुषे निन्दिते
गिरिशे नागरत्यागिनि पर्वतशयनशीले शिवे इत्यर्थः स्नेहमयी प्रेममयी त्वमुचितेन
योग्येन सुभगासि सोभाग्यवत्यसीत्यर्थः यद्यस्माद्धे तोः त्वमोषधिप्रस्थस्य हिमवतः
दुहिता कन्यका यौषधमयगिरिसुता तस्या नानारसायनभस्ममये पर्वतशयनशीले
प्रेमयुक्तमेवेत्याशयः इति हेतोस्त्वयि जनवादः अद्वैदगध्यपरिवादः अनुचितकारि-
ण्योयमिति परिवाद इति यावत् मोघः वृथेत्यर्थः तथा चायमेव नायकः सुरतयोग्यो
न तु नायकान्तरं कर्त्तव्यमित्याशयः यद्वौषधिप्रस्थदुहिता अचतुरात्वमिति जन-
वादो मोघ इत्यन्वयः ॥४२०॥

भयपिहितं बालायाः पीवरमूरुद्वयं स्मरोन्निद्रः ॥

निद्रायाम्प्रेमार्द्रः पश्यति निश्वस्य निश्वस्य ॥४२१॥

भयपिहितमिति बालाया मुग्धायाः पीवरं पुष्टम् ऊरुद्वयं भयेन पतिकृतरतभयेन

२१४

आर्या सप्तशती ।

विहितं योजितं गोपितं वा निद्रायां सत्यां स्मरोन्निद्रः कन्दर्पकृतजागरः रता-
भावादित्याशयः प्रेम्ना भविष्यद्गताशयास्निग्ध इत्यर्थः कामातुरत्वेन निश्वस्य
निश्वस्य पश्यति प्रेम्ना बलात्कारं न करोति कामातुरतया न निद्रातीति जाति-
वर्णनमेतत् ॥४२१॥

भ्रमरीव कोशगवर्भे गन्धहृताकुसुममनुसरन्ती त्वाम् ॥

अव्यक्तं कूजन्ती सङ्केतं तमसि सा भ्रमति ॥४२२॥

दूती नायकमाह भ्रमरीति सा नायिका त्वामनुसरन्ती अभिसरन्ती त्वामु-
द्दिश्य गच्छन्तीत्यर्थः अव्यक्तं वर्णोच्चारणरहितं यथा स्यात्तथा कूजन्ती शब्द-
विशेषमुच्चारयन्ती तव परिज्ञानार्थमित्याशयः संकेतस्थानं त्वत्संगमाय मया दत्तं
निशि रात्रौ तमसीतिपाठः सम्यक् उषःकाले सायंकाले वेति तदर्थः भ्रमति त्वदर्थं
बहुधा यातीत्यर्थः किंभूता गन्धेन त्वद्विषयकप्रेमसम्बन्धेन कृता कर्षिता पक्षे सौर-
भेनाकृष्टेत्यर्थः कोषमध्यस्थकुसुममन्वेषयन्ती भ्रमरी वेत्यर्थः अनेनान्याश्रितत्वेन
कुसुमस्य यथा दौर्लभ्यं तथान्यनायिकासक्तत्वेन त्वमपि दुर्लभ इत्यनुचितमित्या-
वेद्यते तेन संकेतं प्रत्यवश्यं चलनीयमिति कथ्यते तेनापि नायके भाग्यवत्वादि
व्यज्यते गन्धो लेशे तथा मोदे गन्धः सम्बन्धमात्रके इतिविश्वः ॥४२२॥

भ्रामं भ्रामं स्थितया स्नेहे तव पयसि तत्र तत्रैव ॥

आवर्त्तपतितनौकायितमनया विनयमपनोय ॥४२३॥

मम सख्या सर्वं परित्यज्य त्वदेकानुसरणं कृतं त्वन्तु कौटिल्यं कथमपि न
त्यजसीति कापि नायकमाह भ्रामं भ्राममिति तव स्नेहे कुटिलप्रेम्णि पयसि जल-
रूपे आवर्त्तशालित्वेन जलसाम्यं स्नेहस्य यत्र यत्रावर्त्ते त्वं तां पातयसि तत्र
तत्रैव भ्रामं भ्रामं स्थितयाऽनया विनयं कुलधर्मं परित्यज्यावर्त्ते जलभ्रमे पतिता
या नौका तद्वदाचरितमावर्त्तपतितनौकेव मम सखी जातेति वाक्यार्थः तथाच
स्वाधीनायां नायिकायां कौटिल्यमनुचितमित्याशयः ॥४२३॥

भ्रमयसि गुणमयि कण्ठग्रहयोग्यानात्ममन्दिरोपान्ते ॥
हालिकनन्दिनि तरुणान्ककुद्दिमनो मेधिरज्जुगिव ॥४२४॥

समीचीनं तव यौवनं दृष्ट्वा यथा सर्वे सश्लाघास्तथाहमपीति कश्चि-
दाह भ्रमयसीति हे गुणमयि सौन्दर्ययौवनादिगुणयुक्ते पक्षे बन्धनमपि आत्मी-
यग्रहसर्मापे तरुणान् यूनाः पक्षे नवान् कण्ठग्रहे आलिङ्गने पक्षे गलरज्जुबन्धने
योग्यान् कालिकानन्दकारिणि हालिकतनये इत्यर्थः मेधिरज्जुः खलेदारुदाम ककु-
द्दिमनः ककुच्छालिनो वृषभानिवेत्यर्थः मेधितुल्यता नायिकायाः रज्जुतुल्यता
गुणानां वृषतुल्यता यूनां तथाच युवसमूहवत्स्यपि कृपां कुर्विति वाक्यार्थः
स्वरूपवर्णनमेतदित्येके ॥४२४॥

भालनयनेग्निरिन्दुस्मौ लौ गात्रे भुजङ्गमणिदीपाः ॥
तदपि तमोमय एव त्वमोश कः प्रकृतिमतिशेते ॥४२५॥

स्वभावात्कदर्यं महाप्रभुमन्योकन्या कश्चिन्निन्दति भालेति हे ईश सकलस-
म्पदधीश्वर शिव यद्यपि तव ललाटलोचनगोलकेऽग्निर्व्वह्निरस्तीतिशेषः मौलिदेशे
चन्द्रः गात्रे शरीरे सर्पमणिदीपाः सन्तीति विपरिणामेनान्वयः तदपि अन्धका-
राभावकारणे विद्यमानेपि त्वं तमोमय एव अन्धकारमय एव अथच शिवस्तमोगुण-
मय एव भवति अत एव संहर्त्ता अतः प्रकृतिं प्रधानं स्वभावं वा कः अतिशेतेऽति-
क्रमति न कोपीत्यर्थः अथच यथा शिवस्य न स्वभावभेदः तथा तवापि स्वभावात्
कदर्यता न गतेत्याशयः ॥४२५॥

॥ भकारवज्या समाप्ता ॥

मधुमदवीतव्रीडा यथा यथा लपति सम्मुखं बाला ॥
तन्मुखमजाततृप्तिस्तथा तथा वल्लभः पिबति ॥४२६॥

अतः परं त्वया मुग्धाद्वेषो न कर्त्तव्य इति वक्तुं मुग्धा सखी मुग्धासपत्नीं
गृहिणीं प्रति वदति मध्विति मद्यपानमदेन वीता गता लज्जा यस्याः सा बाला
यथा यथा संमुखं स्यात्तथा लपति वदति तथा तथा वल्लभस्तव प्रेयान्

त्वन्मुखमेव पिबति नतु बालामुखमित्यर्थः न जाता तृप्तिर्यस्य स इत्यर्थः मदम-
त्तालापिबालामुखदर्शनेनोन्मत्तः युवतां त्वामेव चुम्बतीति बाला तव कार्यकारिणी
न द्वेष्येत्याशयः यद्वा जरती त्वं वृथामुखचुम्बनं कारयसि नायकस्य बालाचुम्बनं-
विना न तृप्तिरित्यर्थः बालां दृष्ट्वा सकामो नायको नतु त्वामिति निर्लज्जासीति-
गृहिणीसख्युक्तिः ॥४२६॥

मित्रैरालोच्य समं गुरु कृत्वा कदनमपि समारब्धः ॥

अर्थः सतामिव हतो मुखवैलक्ष्येण मानोऽयम् ॥४२७॥

सखी नायिकामाह मित्रैरिति अयं तव कोपं विना गौरवेशणायास्माभिर्व-
लात्कारित इत्यर्थः मानः कोपः हतः निरर्थको जातः काल्पनिकोयमन्यकारितो
न वास्तव इति नायकेनापि ज्ञात इत्यर्थः केन हत इत्यतः कारणमाह मुखवैलक्ष्येण-
ति तव मुखस्य यत् वैलक्ष्यं सम्भोगविलम्बेन मुखमालिन्यं तेनेत्यर्थः पक्षे प्रभो-
र्मुखमालिन्यमित्यर्थः मानः किंभूतः मित्रैः सखीजनैः पक्षे आत्तराजपुरुषैरित्यर्थः
सममेककालमालोच्य विचार्य गुरु बृहत् कदनं कलहमपि कृत्वा समारब्धः सतां
सज्जनानामर्थः प्रयोजनमिवेत्यर्थः तथाच यथा प्रभोर्निकटे बहुभिः कर्तुमारब्ध-
स्ततामर्थः प्रभुमुखवैवर्ण्यमात्रेण हतस्तथा तव मानोपीत्याशयः ॥४२७॥

मम रागिणो मनस्विनि करमर्पयतो ददासि पृष्ठमपि ॥

यदि तदपि कमलबन्धोरिव मन्ये स्वस्य सौभाग्यम् ॥४२८॥

नायको मानिनीमाह ममेति हेमनस्विनि मम रागिणोऽनुरागवतः पक्षे लोहि-
तस्य प्रातःकालीनत्वात् करं मानापनोदकमलङ्करणं हस्तं वा पक्षे किरणं ददतः
योजयतश्च यदि पृष्ठमपि पक्षे भोगवैमुख्यं वा ददासि तदपि तथापि स्वस्यात्मनः
सौभाग्यं सुभगत्वं कमलबन्धोः सूर्यस्येव मन्ये ॥४२८॥

मा स्पृश मामिति सकुपितमिव भणितं व्यञ्जिता न च व्रीडा ॥

आलिङ्गितया सस्मितमुक्तमनाचार किं कुरुषे ॥४२९॥

आर्या सप्तशती ।

२१७

कश्चित्सखायमाह मेति मा मा स्पृश मम स्पर्श मा कुर्विति सकोपमिव
कथितं व्रीडा लज्जा न व्यञ्जिता भणितव्यञ्जितपदाभ्यां सुरतलोभार्थं रजोयो-
गगोपनमिति व्यज्यते कुपितेतिभ्रमान्मया आलिङ्गितया सस्मितं प्रतारितोसीति
कृतस्मितं यथा स्यात्तथा हेअनाचार रजोयोगशालिन्याः स्नानात्पूर्वमेव रतप्रवृ-
त्तेत्यर्थः किं कुरुषे इत्युक्तमित्यर्थः तदपि रते वैमुख्यं नास्या इत्याशयः ॥४२६॥

मूलानि च निचुलानां हृदयानि च कूलवसतिकुलटानाम् ॥

मुदिरमदिराप्रदत्ता गोदावरि किं विदारयसि ॥४३०॥

पेश्वर्येण प्रतिवेशिनीमनपराधां भ्रामयन्तीं काचिदन्योक्त्या वदति मूला-
नीति हे गोदावरि नदि निचुलानामिञ्जलानां मूलानि च कूले तटे वसतिर्यासां
तासां कुलटानां पुंश्चलीनां हृदयानि च किं विदारयसि उत्खनसि विदीर्णं
करोषि चेत्यर्थः कूलवसतीत्यनेन स्थलान्तराभावः कुलटापदेन स्वधर्म-
रक्षणशालित्वं तेनानुग्राह्यत्वादि व्यज्यते चकारद्वयेन समुच्चयवाचकेन
मूलहृदययोरभेदकथनेनैकविदारणेनोभयविदारणसंपत्तिः सूच्यते हृदयानि हीति
पाठे हितः निश्चितं चेत्यर्थः मुदिर एव मेघ एव मदिरा तथा प्रमत्ता चातुर्मास्य-
प्रवृद्धेत्यर्थः अनेन आकस्मिकसामर्थ्यं सूच्यते घनजीमूतमुदिरेत्यमरः ॥४३०॥

मलयद्रुमसाराणामिव धीराणां गुणप्रकर्षोपि ॥

जडसमयनिपतितानामनादरायैव न गुणाय ॥४३१॥

विज्ञस्यापि प्रभोः परिडतेनापि भण्डनत्तकासमये दर्शनं कर्त्तव्यमित्याशयः
हे मलयेति धीराणां परिडतानां गुणप्रकर्षोपि विद्यादिगुणसमूहोपि अपिना
दोषस्य का कथेति व्यज्यते यद्वा धीराणामपीत्यन्वयः अधीराणां का कथेत्याशयः
पक्षे शैत्यसौगन्ध्यादिकमपीत्यर्थः जडानां भण्डनत्तकादीनां समये अवसरे
निपतितानामागतानामित्यर्थः पक्षे शीतकालनिपतितानामित्यर्थः अनादरायैव
अवहेलार्थमेव न गुणाय नोत्कर्षायेत्यर्थः मलयद्रुमसाराणां श्रीखण्डवनाना-
मिवेत्यर्थः ॥४३१॥

२८

मधुमथनमौलिमाले सखि तुलसि तुलयसि किं मुधा राधाम् ।
यत्तव पदमदसीयं सुरभयितुं सौरभोद्भेदः ॥४३२॥

सौभाग्यां मानिनीं काञ्चित् तव सपत्नीसादृश्यं नेत्यन्योक्त्या काचिदाह
मध्विति हे तुलसि मधुमथनस्य कृष्णस्य मौलौ मस्तके मालारूपास्मीति हेतोः
राधां तुलयसि सदृशीं मन्यसे किं वृथेत्यर्थः यद्यस्माद्धेतोः तव तुल्यस्योः
सौरभोद्भेदः सौगन्ध्यसमूहः अदसीयं वाधासंवद्धि पदं चरणं सुरभयितुं सु-
गन्धीकृत्तुमित्यर्थः मानापनोदनार्थं राधाचरणनिपतिते कृष्णे तवापि राधा-
पदनिपातात् एवञ्च सपत्नीपदपतितायाः किं सौभाग्यमित्याशयः ॥४३२॥

मयि यास्यति कृत्वावधिदिनसंख्यं चुम्बनं तथाश्लेषम् ।
प्रिययानुशोचिता सा तावत्सुरताक्षमा रजनी ॥४३३॥

x x x x x

मृगमदनिदानमटवी कुंकुममपि कृषकवाटिका वहति ॥
हृद्विलासिनि भवती परमेका पौरसर्वस्वम् ॥४३४॥

कश्चित्पथिकः स्वल्पहृदाशालिनगरं सायमागतः तत्र काञ्चिद्वणिग्वधूं
यौवनोद्धतां सुन्दरीं चगलां कयविक्रयकारिणीं दृष्ट्वा सकामः तस्या हृदास्थित-
सिन्दूरान्योक्त्या तामाह मृगेति मृगमदस्य कस्तूरिकाया या निदानमादिकारण-
मटवी वनं नात्र कस्तूरिकेत्यर्थः अथच पद्मिनी कापि नायिका नास्तीत्यर्थः कुंकु-
ममपि कास्मीरजन्मकृषकस्य वाटिका उपवनं वहति तादृशगौराङ्गी कापि
नास्तोति भावः हे हृद्विलासिनि हृद्विलासः प्रकाशो यस्यास्तत्सम्बोधने सिन्दू-
राभिधे वणिक्प्रेयसि चेत्यर्थाः परं केवलमेका मुख्या भवती पौराणामन्यत आ-
चेतनागरिकाणां मादृशां सर्वस्वं सर्वथा सुखदात्री भवत्येव नान्येत्यर्थाः तथा च
मम रात्रौ त्वमेव शरणमित्याशयः कस्तूरिका मृगमद इति कुंकुमं कास्मीरजन्म-
गति कृषकश्च कृषीवल इति च कोषाः हृद्विलासिनीति यौगिकं सिन्दूरवाचकं
भाषादौ क्वचित् प्रसिद्धमिति ॥४३४॥

मधुदिवसेषु भ्राम्यन् यथा विशति मानसं भ्रमरः ॥
सखि लोहकण्टकनिभस्तथा तथा मदनविशिखोपि ॥४३५॥

वसन्ते काचिद्विरहिणी सखीमाह मध्विति हे सखि मधुदिवसेषु वसन्तदिनेषु भ्राम्यन् भ्रमणं कुर्वन् यथा यथा क्रमेण भ्रमरः मधुपः मानसं फुल्लकमलं मानससरोवरं पक्षे हृदयं विशति प्रविशति तेन तेन क्रमेण स्मरशरोपि लौहक-सदृशः विशतीति पूर्व्वेणान्वयः पुष्पमयोपि मदनशरः वसन्ते लौहकण्टकवत् हृदयं विदारयत्यतो यथा प्रेयानायाति विदेशात्तथा कुर्विति श्लोकार्थः मानसं हृदयं सर इति विश्वः ॥४३५॥

मयि चलिते तव मुक्ता दृशः सुताराः प्रिये सुपानीयाः ॥
सत्यमशून्याः सद्यः प्रयान्ति मम हृदयहारत्वम् ॥४३६॥

तव प्रेमानिवद्धः कुत्रापि गन्तुं न शक्नोतीति नायको नायिकामाह मयीति हे प्रिये तव दृशः नयनस्य मयि चलिते चलितुमुद्यते आदिकर्मणि कः मुक्ता मौक्तिकतुल्याः अश्रुबिन्दुपरस्पराः सुताराः सुविशुद्धाः सुपानीयाः सुन्दर-जलमय्यः सपनीया इति क्वचित्पाठः पानीयसहिता इति तदर्थः अशून्याः तव हृदय-संबन्धाभावशून्याः तव हृदयसंबद्धा एवेति यावत् सत्यं निश्चितं मम हृदयहारत्वं मम हृदयेपि हारालङ्करणत्वं प्रयान्ति गच्छन्तीत्यर्थः तव हृदयहारसम्पत्यैव मम हृदयहारा भवन्तीति विरोधः अथच मम हृदयहरणाक्षमत्वं गमनानभिमुखत्वं संपादयन्तीत्यर्थः यद्वा मुक्ता इति दृश इति च द्वयमपि प्रथमाबहुवचनं सुताराः सुविशुद्धाः सुन्दराक्षिकनीनिकाश्च सुपानीयाः समीचीनकान्तयः पानीयशब्देन कान्तिविशेष उच्यते सज्जलाश्चाशून्याः तव हृदयसंबद्धाः शून्याख्यदृष्टिभिन्ना इत्यर्थः मुक्ताः होतृसंस्थाः दृशश्च मम हृदयक्षमत्वं प्रयान्तीत्यर्थः तथाच तव हारस्था मुक्ताः लोचनानि च प्रयाणसमये दृष्ट्वा निवृत्तो भवामीत्यर्थः दृश इति बहुवचनं व्यापारबाहुल्येन ॥४३६॥

मुग्धे मम मनसि शराः स्मरस्य पञ्चापि सन्ततं लग्नाः ॥
शङ्के स्तनगुटिकाद्वयमर्पितमेतेन तव हृदये ॥४३७॥

नायको नायिकामाह मुग्धे इति हे मुग्धे वाले मम हृदये शराः मदनस्य पञ्चापि लग्नाः सर्वदा तिष्ठन्तीत्यर्थः इति शङ्के मन्ये स्तनगुटिकाद्वयमेतेन मदनेन तव वक्षसि दत्तमित्यर्थः शराभावात् गुटिका क्षिप्तेत्यर्थः तथाच तव गुटिकाकारस्तनं दृष्ट्वा खिन्नोस्मि तच्छान्तिं कुर्विति वाक्यार्थः ॥४३७॥

मधुमथनवदनविनिहितवंशीसुषिरानुसारिणो रागाः ॥

हन्त हरन्ति मनो मम नलिकाविशिखाः स्मरस्येव ॥४३८॥

कृष्णे मनो मम लग्नमतस्त्वया तन्मिलनं कारयितव्यमिति काचिद्दूती-
माह मधुमथनेति कृष्णमुखलग्नवंशीरवस्य रागाः स्वरविशेषाः हन्त खेदे
मनो मम हरन्ति सविकारं कुर्वन्तीत्यर्थः नलिकाविशिखाः शरविशेषाः
कन्दर्पस्येवेत्यर्थः ॥४३८॥

महतोः सुवृत्तयोः सखि हृदयग्रहयोग्ययोः समुच्छ्रितयोः ॥

सज्जनयोः स्तनयोरपि निरन्तरं सङ्गतं भवति ॥४३९॥

जरत्तरं पतिमुपेक्ष्य जातिरूपयौवनादिना सदृशमुपगतिं मया नीतं कुर्विति
दूती नायिकामाह महतोरिति वस्तुतस्तु समुचितेन पत्या दिवानिशं रतसुखमनु-
भवन्त्यास्तव वृद्धिं दृष्ट्वा ममाप्यतीवसौख्यमिति सखीकृतपरिहासः सखीं
प्रति वाक्यार्थः महतोः महाकुलसंभूतयोः महापरिमाणयोः सुवृत्तयोः समीचीन-
वृत्तान्तयोः वस्तुलाकारयोः हे सखि हृदये मनसि वक्षःस्थले च ग्रहीतुं धत्तुं
स्थापयितुं योग्ययोरुचितयोरित्यर्थः समुच्छ्रितयोः उन्नतचेतसोः सज्जनी सज्ज-
नश्च सज्जनौ तयोस्सदृशनायकयोः कुचयोरपि निरन्तरं यावज्जीवमनवरतश्च
सङ्गतं सम्बन्धः सुरतं च भवतीत्यर्थः ॥ ४३९ ॥

मम वारितस्य बहुभिर्भूयो भूयः स्वयञ्च भावयतः ॥

जातो दिशीव तस्यां सखे न विनिवर्त्तते मोहः ॥४४०॥

समीचीनेयमिति भ्रमेण कुलटायामासक्तः पश्चाद्बुध्वा स्वमनस्तापं वयस्यं
प्रति कश्चिदाह ममेति बहुभिर्मित्रवर्गैः पक्षे पथिकगणैः वारितस्य नेयं स्पर्श-

योग्यापि समीचीनानामिति कृतनिवारणस्येत्यर्थः पक्षे नेयं प्राचीत्यादिकृतनिवारणस्येत्यर्थः भूयो भूयः वारंवारमित्युभयान्वयि स्वयमपि भावयतः विचारयतः अनेन समैव दोषो नान्येषामिति सूच्यते पक्षे सूर्यदर्शनादिना विचारयतः हे सखे तस्यां कुलटायां जात उत्पन्नः मोहः अविद्या समीचीनेयमिति भ्रम इति यावत् पक्षे प्रतीच्यां प्राचीति भ्रम इत्यर्थः निवृत्तो न भवतीत्यर्थः दिशीव तथाच तस्या वश्यादिकरणमन्त्रेण समावस्थेयं तत्प्रतीकारं त्वमेव कुर्विति वाक्यार्थः मोहो मूर्च्छाप्यविद्या चेति विश्वः ॥ ४४० ॥

मग्नोसि नर्मदाया रसे हृतो वीचिलोचनक्षेपैः ॥

यद्युच्यसे तरुवर भ्रष्टो भ्रंशोऽपि ते श्लाघ्यः ॥४४१॥

वारवधूरत्नसंभोगकारिणं कञ्चन द्विजवरं किं जातमेतदिति पश्चाद्विषोदन्तं वेश्यागृहस्थितमेव दृष्ट्वान्योक्त्या पूर्वपरिचितः कश्चिदाह मग्न इति नर्मदाया रेवायाः पक्षे सुखदायाः रसे जले पक्षे शृङ्गारं रसे मग्नः निमग्नः पक्षे तदेकप्रवण इत्यर्थः असि तिष्ठसि वीचिः तरङ्ग एव लोचनं तस्य क्षेपैः प्रेरणैः हृतः चालित इत्यर्थः पक्षे स्वाभिमुखः कृत इत्यर्थः असीति पूर्वैणान्वितं हे तरुवर रेवातीरवृक्षराज पक्षे सकलश्रेष्ठजाते ब्राह्मण भ्रष्टः मूलस्खलनेन पतितः पक्षे जातिभ्रष्टः यद्युच्यसे जनैः कथ्यसे तदा एतादृशस्य तव भ्रंशोऽपि पतनमपि पक्षे वेश्या-रत्नसमागमोपि श्लाघ्यः श्लाघनीयः नर्मदायां शरीरपातेन स्थावरस्यापि ते सद्गतिर्भविष्यति पक्षे श्लाघ्यः सकलकामिपुरुषसंमत इत्यर्थः तथा च स्वर्गे यथा जातिनियममनादृत्यैर्वेश्यादिसुखमनुभवन्ति पुण्यभाजो जनास्तथा त्वमिहैव मर्त्ये स्वर्गसुखमनुभवसि किं जात्येति वैदेशिकोक्तिः ॥ ४४१ ॥

मेनामुल्लासयति स्मेरयति हरिं गिरिश्च विमुखयति ॥

कृतकरबन्धविलम्बः परिणयने गिरिशकरकम्पः ॥४४२॥

साक्षात्स्वस्य प्रयोजनविरहेऽपि समदने एव पुंसि स्वभावाद्दामलोचनानुराग-इति कश्चित् कश्चिदुपदिशति मेनामिति यद्वा विवाहादौ मदनविकारेण न दोष-इत्यत्र शिष्टाचारं प्रमाणं कश्चिदाह परिणयने विवाहे हरकरकम्पः सात्त्विकभाव-

रूपः कृतः करबन्धे हस्तकङ्कणबन्धे विलम्बो येन तादृश इत्यर्थः मेनां हिमालयपत्नीं मदनदाहचिन्तितामुल्लासयति आनन्दयति जीवति कामः कथमन्यथा शिवस्य सकामस्य कम्प इति नायं वृद्धः शिव इत्युल्लासहेतुः हरिं स्मेरयति ईषद्भसितं करोति मदनदाहकोपि स्त्रीजनमनोहरणाय सकामो हर इति धूर्त्तौयमिति हास्य-हेतुः गिरि हिमालयं विमुखयति लज्जयेत्यर्थः ॥ ४४२ ॥

मधुगन्धि घर्मताम्यत्तिलकं खलदुक्तिघूर्णादरुणाक्षम् ॥
तस्याः कदाधराभृतमाननमवधूय पस्यामि ॥ ४४३ ॥

वैदेशिकः कश्चिन्मद्यपानकालीनं स्वस्त्रीमुखं स्मरन्नाह मध्विति तस्याः कदाचिन्मद्यपानकालीनमाननं मुखं कंपयित्वा अधरस्थं मधुरं पास्यामीत्यर्थः आननं किं भूतं मद्यगन्धि तथा घर्मश्रमजलेन ताम्यत् ग्लानं तिलकं यत्र तदित्यर्थः खलन्ती मदनोक्तिवचनं यत्र तत् घूर्णत् अरुणं चक्षुर्नेत्रं यत्र तदित्यर्थः ॥ ४४३ ॥

मेदिन्यां तव निपतति न पदं बहुवल्लभेति गर्वेण ॥
आश्लिष्य कैर्न्न तरुणैस्तुरीव वसनैर्विमुक्तासि ॥ ४४४ ॥

मम योग्या न भवसीति कश्चित्काचिदाह मेदिन्यामिति पृथिव्यां तव चरणं न निपतति अहं बहुजनप्रेरयसीति अभिमानेन तत् मिथ्या कुतः यतः कैः युवभिः आलिङ्ग्य न त्यक्ताति अपि तु सर्वैरित्यर्थः संगमेपि विवशासीत्याशयः वसनैः वस्त्रैः तुरीवेत्यर्थः संभोगकालं विहाय यथा चतुर उपनायक उदासीन-स्तिष्ठति नायिकयापि तथैव स्थेयं तेनैव प्रेमनिर्व्वाहोन्यथा खलप्रवेशः स्यादिति ॥ ४४४ ॥

मूले निसर्गमधुरं समर्पयन्तो रसं पुरो विरसाः ॥
नेत्रव इव परपुरुषा विविधेषु रहःसु विनिधेयाः ॥ ४४५ ॥

वृत्ती नायिकां शिक्षयन्त्याह मूल इति मूले प्रेममूलकारणे संभोगे इति यावत् पक्षे मूलसमीपे निसर्गमधुरं स्वभावप्रियं स्वभावमिष्टञ्च रसं मुखं वीर्यं वा

द्रवश्च समर्पयन्तो ददान इति पुरः अग्रे खलसमीप इति यावत् पक्षे पत्रसमीपे विरसा विमुखाः पक्षे अमधुराः इक्षव इव गुडवृक्षा इव परपुरुषा उपपतयः विविधेषु नानाप्रकारकेषु रहःसु सुरतेषु पक्षे गुह्येषु स्थलेषु न विधेया नोपभोग्याः पक्षे न चोष्याः का कत्रोपभोग्याः चोष्या एवेत्यर्थः विविधप्रकारक एकान्त एव तदुपयोगः कर्त्तव्य इत्याशयः यद्वा एकान्तेष्वपि नानाजनेषु कथनीया इत्यर्थाः पक्षे न दातव्या इत्यर्थाः इति यद्वा बहुधा नोपभोग्याः खलभयादित्याशयः यद्वा नानाप्रकारक-विचित्रसुरतेषु अवश्यं विनिधेयाः अत एव स्वनायिकावैलक्षण्यानुभवेन वशीभूता भवन्तीत्याशयः क्वचित्तु रसेष्विति पाठः तत्राप्येवमेवार्थः अर्थभेदेनाभास-भेदाः स्वयमूहनीयाः रहः सुरतगुह्ययोरिति मेदिनीकरः ॥ ४४५ ॥

महति स्नेहे निहितः कुसुमं बहु दत्तमर्चितो बहुशः ॥

वक्रस्तदपि शनैश्चर इव सखि दुष्टग्रहो दयितः ॥ ४४६ ॥

नायकदुर्विनयखिन्ना नायिका सखीमाह महतीति महति दृढे प्रचुरे च स्नेहे प्रेम्णि तिलतैले च निहितः तिलतैलेन शनिदोषशान्तिः विहितत्वात् कुसुमं मालादिरूपं पक्षे श्यामपुष्पं बहुधा दत्तम् अर्चितः सभाषितः पक्षे पूजितः बहुशः चारं चारं यदपि तदपि हेसखि दयितः प्रियः दुष्टग्रहः दुष्टाग्रह-शीलः पक्षे क्रूरग्रहः वक्रः कुटिलः पक्षे दुष्टफलदाता शनैश्चर इव केनापि प्रकारेण कदापि शुभफलदाता न भवति यथा शनिस्तथाऽयं नायकः सर्व्वदा दुष्ट एव नानुरञ्जनशक्य इति भावः ॥ ४४६ ॥

मा शबरतरुणि पीवरवक्षोरुहयोर्भरेण भज गर्व्वम् ॥

निर्मोकैरपि शोभा ययोर्भुजङ्गीभिरुमुक्तैः ॥ ४४७ ॥

कश्चिदाह मेति खिङ्गयुवनिपुष्टस्तनयोर्भारेणाभिमानम् मा भजेत्यर्थः हेतुमाह ययोः कुचयोः भुजङ्गीभिः सर्पीभिः त्यक्तैः कञ्चुकैः शोभा सौन्दर्यमथ च खिङ्गगल्लीत्यक्तवस्त्रेणैव यदि शोभा तदा कोभिमान इत्याशयः ॥ ४४७ ॥

मम चलितायाश्छायां भूमावागिङ्गय सखि मिलत्पुलकः ॥

स्नेहमयत्वमनुज्झन् करोति किं नैव माऽपरुषम् ॥ ४४८ ॥

अत्यन्तसापराधोपनायके वाचनिकानुनयाद्यकारिणि त्वम् कस्मादेव प्रसन्ना
 केन कारणेन जातेति वादिनीं सखीं नायिका वदति हेसखि अनेन रहस्य-
 कथनयोग्यत्वं व्यज्यते अयं नायकः मयि स्नेहमयत्वं प्रेममयत्वमनुज्झन्त्यजन् प्रे-
 मसूचकमानापनोदकवचनमात्रमकथयन्नित्यर्थाः मा मामपरुषम् अपगतकोपा-
 मेषनायकः किन्न करोत्यपि तु करोत्यवेत्यर्थाः ननु संकेतस्थलगमनं विनैव कथं
 त्वां सन्तोषयतीत्यतः प्रकारमाह मम नायिकायाः चलितायाः गुरुभिः सह क्वचि-
 चलिताया इत्यर्थः अनेन कथनानवसरः सूच्यते छायां शरीरच्छायां भूमावाल्लङ्घ्य
 हस्ताभ्यां भित्तिकादिमिषेण धृत्वा मिलत्पुलकः जातरोमाञ्चः कुपिताया इति-
 पाठो न सम्यक् तथा च क्रियावैदग्ध्यनैव वशीभूतास्मीत्याशयः ॥ ४४८ ॥

मुषित इव क्षणविरहे रिपुरिव कुसुमेषुकेलिसंग्रामे ॥
 दास इव श्रमसमये भजन्नतार्ङ्गी न तृप्यामि ॥ ४४९ ॥

नायकः सहचरं प्रत्याह मुषित इति क्षणविरहेऽल्पविरहे मुषित इव चोरित इव
 हृतधन इवेति यावत् भजन्नतार्ङ्गी न तृप्यामीत्यन्वयः सम्भोगेच्छानिवृत्तिः कदापि
 नेत्यर्थाः अनेन रत्नलाभनिश्चयेऽपि वैदेश्यं ङ्क्षुं न शक्नोमीति द्योत्यते तेन च नायि-
 काया अधमामिलापशून्यत्वेनोत्तमत्वं ममात्रैकतानत्वादि च व्यज्यते न तृप्या-
 मीत्यनेनोत्तरोत्तरं सुरते सौख्याधिक्यमेव न त्वन्यनायिकावत् वारंवारसुरते
 वैरस्यमिति द्योत्यते कुसुमेषुसंग्रामे पुष्पशरयुद्धे सुरते रिपुरिव प्रतियोद्धे-
 वात्यन्तनिर्दय इवेत्यर्थाः इषुसंग्रामपदाभ्यां निर्दयप्रहारस्य युक्तत्वं गम्यते
 कामशास्त्रे सुरतसमये नायकेन तथैव कर्तव्यमिति रतिप्रक्रिया तदुक्तं दीर्घ-
 लिङ्गी दृढाघाती चिरमैथुनकारकः स एव बल्लभः स्त्रीणां न शूरो न च परिडत-
 इति श्रमसमये सुरतान्ते दास इव परिचारक इव सकलरतश्रमहन्तेत्यर्थाः यद्यपि
 श्रमापनोदनं नायिकाकर्तव्यं तथापि स्वस्य समर्थत्वप्रीतत्वादिसूचनायेदम् ॥ ४४९ ॥

मुञ्चसि किं मानवतीं व्यवसायाद्भिद्रगुणमन्युवेगेति ॥
 स्नेहभवः पयसाऽग्निः सान्त्वेन च रोष उन्मिषति ॥ ४५० ॥

नायिकासखी नायकमाह मुञ्चसीति मानिनीं व्यवसायेन मानापनोदक-

आर्या सप्तशती ।

२२५

व्यापारेण द्विगुणः अधिकः मनुवेगः कोपप्रचण्डतारूपो यस्या एतादृशीति
मानापनोदकेनाधिककुपिता भविष्यतीति भयेन किं मुञ्चसि वृथा त्यजसीत्यर्थः
हेतुमाह स्नेहभवः प्रेमसंजातः तैलसंजातश्च रोषः कोपः वह्निश्च शान्त्वेन शान्ति-
वचनेन पयसा जलेन चोन्मिषति छलत्वशून्यो भवति प्रकटो भवति अपगच्छ-
तीति यावत् वह्निपक्षे उद्भूतो भवतीत्यर्थः तथा च नायिकामानो नायकशान्तिव-
चनादिना प्रव्यक्तः कर्त्तव्यः तेनैवाग्रे मानशान्तिरन्यथा ग्रन्थिः स्यादिति भट्टि-
त्येव मानापनोदनं कर्त्तव्यं विलम्बो न कर्त्तव्य इत्याशयः स्नेहस्तैलादिकप्रेम्णो
रिति नानार्थः ॥ ४५० ॥

मलयजमपसार्य घनं वीजनविघ्नं विहाय बाहुभ्याम् ॥

स्मरसंतापादगणितनिदाघमालिङ्गते मिथुनम् ॥ ४५१ ॥

कश्चित्कश्चित्प्रत्याह मलयजेति मिथुनं नायिकानायकश्च द्वयं कन्दर्पदाहात्
अगणितनिदाघमवहेलितश्रीधमदोषमालिङ्गते परस्परमालिङ्गनं करोतीत्यर्थः घनं
निविडं चन्दनमपसार्य दूरे स्थापयित्वेत्यर्थः यद्वा मलयजमपसार्य घनं वाद्यं
चापसार्येत्यर्थः वीजनस्य तालवृन्तादिचालनस्य परस्परकृतस्य विघ्नं निवारणं
बाहुभ्यां नायकबाहुना नायिकावीजननिवारणं नायिकाबाहुना नायकवीजननि-
वारणं कृत्वेत्यर्थः वस्तुतो बाहुभ्यामालिङ्गते इत्यन्वय एव श्रेयान् तथाच सकल-
सुखसामग्रीं विहाय बहुतरं दुःखमगणयित्वाप्यालिङ्गते महासुखजनकत्व-
मित्याशयः घनं सान्द्रं घनं वाद्यमित्यनेकार्थः ॥ ४५१ ॥

महतोपि हि विश्वासान्महाशया दधति नाल्पमपि लघवः ॥

संवृणुतेऽद्रीनुदधिर्निदाघनद्यो न भेकमपि ॥ ४५२ ॥

भयेन क्षुद्रजनशरणापन्नं महान्तं जनमन्योक्त्या कश्चिदाह महतेति महा-
शयाः उच्चमनसः पक्षे बृहत्परिमाणाः हि निर्णये विश्वासात् आत्मीयत्वनिश्च-
यात् प्रणयाद्वा महतोपि प्रव्यक्तानपि दधति गोपयन्ति लघवः क्षुद्राः पक्षे अल्प-
परिमाणाः अल्पं क्षुद्रजनं पक्षेऽल्पपरिमाणं न दधतीत्यन्वयः उभयत्र दृष्टान्तमाह
अद्रीन् मैनाकप्रभृतीन् भीतान् पर्वतानुदधिः समुद्रः संवृणुते गोपायति ग्रीष्म-

कालीनसरितः भेकमपि मण्डुकमपि न गोपायन्तीत्यन्वयः तथा च महतामेव
शरणदानसामर्थ्यं नाह्वानामित्याशयः ॥ ४५२ ॥

मधुधारेव न मुञ्चसि मानिनि रूक्षापि माधुरीं सहजाम् ॥

कृतमुखभङ्गापि रसं ददासि मम सरिदिवाभोधेः ॥ ४५३ ॥

नायको मानिनीं नायिकां प्रत्याह मध्विति हे मानिनि मानवति रूक्षापि
प्रेमरहितापि पक्षे वैद्यशास्त्रोक्तद्रव्यगुणकथने अचिक्रणे पठितापि सहजां स्वाभा-
विकां माधुरीं प्रियकथनं पक्षे मधुरत्वं न मुञ्चसि न त्यजसि मधुधारेव माक्षिक-
प्रवाह इवेत्यर्थः तथा च वचनमात्रेण परितुष्टासि न तु हृदयेन यथा मधुधारा
बहिरत्यन्तचिक्रणापि परिपाके रूक्षा भवतीत्याशयः ननु यद्यहं रूक्षा तदा किमि-
ति प्रसाद इत्यत आह कृतं मुखस्यारम्भस्य प्रसादनारम्भस्य प्रसादनोपयस्य भङ्गः
खण्डनं यया तादृश्यपीत्यर्थः पक्षे कृतः मुखे आरम्भे सम्भेदारम्भे भङ्गस्तरङ्गो
यया तादृश्यपीत्यर्थः रसं शृङ्गाररसं पक्षे जलं ददासीत्यर्थः अभोधेः समुद्रस्य
सरिदिव गङ्गादिवदित्यर्थः तथा च मानापनोदनव्यापारेणापि मम सुखमेवेत्याशयः
रूक्षस्त्वप्रेम्ण्यचिक्रणे इति विशेष्यनिधने विश्वः रूक्षं चणकादिमाक्षिकमिति वैद्यके
मुखमादावकाये च वक्त्रं निस्सारणं मुखमिति विश्वः भङ्गो वीचिषु विख्यातो भङ्गो
जयविपर्ययः भङ्गो भेदे रुजायाञ्चेति नानार्थः ॥ ४५३ ॥

मदनाकृष्टधनुर्ज्याघातैरिव तरुणि पथिकैतरुणानाम् ॥

वीणातन्त्रीववाणैः केषां न विकम्पते चेतः ॥ ४५४ ॥

देशान्तरगमनोद्यतः कदा गमिष्यसीति नायिकयोक्तो नायको नायिकां प्रत्याह
मदनेति हे तरुणि युवति गृहिणीतिपाठः प्रामादिकः अपरित्याज्यत्वं व्यज्यते तेन
गमनस्य परायत्तत्वं व्यज्यते केषां पथिकयुवजनानां चेतः हृदयं वीणातन्त्रीशब्दैः
तत्र तत्र श्रुतैः न विकम्पते न चञ्चलं भवति अगि तु सर्वेषामित्यर्थः कन्दर्पा-
कषितधनुर्ज्याशब्दैरिवेत्यर्थः तथा च यदा मम वीणाश्रवणं भविष्यति तदैव तव
वचनं स्मृत्वा गमिष्यामि न विलम्बशङ्केत्याशयः केचित्तु वीणावादपरां नायिकां
सख्याह पथिकतरुणतोषार्थमेव वीणां वादयसीति परिहासो वाक्यार्थः इत्याहुः

वीणाशब्दतुल्यं तव वचनं श्रुत्वा पथिकस्य ममार्तावामिलाषेति कश्चित्पथिकः
काश्चित्प्रत्याहेति प्राञ्चः ॥ ४५४ ॥

मम भयमस्याः कोपो निर्व्वेदोस्या ममापि मन्दोक्षम् ॥
जातं कुचान्तरिक्षे स्मितसंवृतिनमितकन्धरयोः ॥ ४५५ ॥

कश्चिन्नायकः सखायं प्रति स्वकीयनायिकावृत्तांतं नैशं प्रातराह ममेति
मम प्रथमतोऽन्यनायिकाभोगो जातस्स नायिकया ज्ञात इति भयं यावत्स्थितं तन्ना-
यिकायाः कुचान्तरिक्षे स्तनयोर्मध्यदेशे यातं प्रविष्टमित्यर्थः कुचान्तरालप्रदर्शनं
कारितं नायिकया अतःपरं भयं नास्तीत्याशयः अस्याः नायिकायाः कोपः
अन्यनायिकोपभोक्तारं मां दृष्ट्वा क्रोधः कुचान्तरिक्षे वक्षःस्थलाकाशे हृदये
इति यावत् यात इति लिङ्गविपरिणात्मनान्वयः अस्याः निर्व्वेदः वैराग्यं यातः
कुचान्तरिक्षे इत्यन्वयः मम कोपयोग्योपि नायं नायकाधम इति बुद्ध्या वैराग्यमि-
त्याशयः ममापि मन्दाक्षं लज्जा कुचान्तरिक्षे यातमित्यन्वयः अपिशब्देन स्वस्मिन्
धृष्टता व्यज्यते नायिकानिर्व्वेददर्शनेन लज्जा जाता परन्तु कुचान्तरं दृष्ट्वा पुनर्ग-
तेत्याशयः स्मृत्या स्वस्य दुश्चरितस्मृत्या संवृत्या तयोरपि कोपनिर्व्वेदयोरति-
धीरत्वात् गोपनेनेत्यर्थः नमिता नम्रा कन्धरा ग्रीवा ययोस्तयोरित्यर्थः सति सप्तमी
द्विवचनमिदं तथा च महाकोपकारणेपि तस्या धैर्य्यक्षमादिकं कियद्वक्तव्यमुप-
भोगो जात एवेति श्लोकार्थः शिरोभिः कन्धरेत्यपीत्यमरः आवयोर्मध्ये मम भयं
तस्याः कोप इत्यादिक्रमेणान्वयः षष्ठीद्विवचनमेव वा क्व चान्तरिक्षे इतिपाठे
कुत्राप्याकाशे भयादिकं गतमित्यर्थो द्रष्टव्यः स्मितसंवृतीतिपाठे मन्दहासगोप-
नार्थं नम्रग्रीवयोर्मिलनमभूदित्यर्थः कोपकारणेपि सानुरागेनैव सेत्याशयः ॥ ४५५ ॥

मुक्ताम्बरैव धावतु निपततु भुवि सा त्रिमार्गगा वाऽस्तु ॥
इयमेव नर्मदा मम वंशप्रभवाऽनुरूपरसा ॥ ४५६ ॥

गृहिण्यस्समतया सम्भाष्या वैषम्यं न कर्त्तव्यमिति वादिनं सहचरं द्विभा-
र्य्यस्सखाह मुक्तेति हे सखे सा गङ्गा पक्षे कुलहीना गृहिणी मुक्ताम्बरा त्यक्ता-
काशा च एवकारेण पुनराकाशसंयोगो व्यवक्षिते पक्षे सपत्न्यां मयि च कोपेन

त्यक्तवसनैव धावनं करोत्वित्यर्थः एवकारेण स्वामाविकवस्तुपरित्यागेनातिनि-
ल्लज्जत्वं द्योत्यते भुवि पृथिव्यां निपततु लुण्ठतु त्रिपथगा स्वर्गमर्त्यपाताल-
गामिन्यस्त्वित्यर्थः त्रिपथगानां भवत्वित्यर्थो वा पक्षे त्रिपथगा बहुविधनिन्दि-
तपथगासिनीत्यर्थः त्रिशब्दस्य बहुपरत्वात् प्रकरणात् निन्दितपथलाभः इयं
नर्मदा रेवा पक्षे सुखदा नायिकेत्यर्थः मम नर्मदेत्यन्वयः वंशप्रभवा वेणुमूलो-
त्पन्ना नर्मदाया वेणुमूलोत्पन्नत्वात् पक्षे कुलीनेत्यर्थः अनुरूपः खातानुरूपः पक्षे
स्वकुलसदृशो रसो जलं शृङ्गारश्च यस्याः सा तथेत्यर्थः ॥ ४५६ ॥

मृगमदलेपनमेनं नीलनिचोलैव निशि निषेवस्व ॥

कालिन्यामिन्दीवरमिन्दिन्दिरसुन्दरीव सखि ॥ ४५७ ॥

नायिकां कृष्णस्य दूतो वदति मृगेति मृगमदलेपनं कस्तूरीविन्यासं सखीपदेन-
हितकथनयोग्यत्वं ध्वन्यते स्वनायकं नील निचोलैव धृतैकविधनीलवस्त्रैव रात्रौ
निषेवस्व कस्तूरीलेपनसेवया कृष्णाम्बरेण च कृष्णामिसारिकात्वमेवोचितमि-
त्याशयः कालिन्यां यमुनायामिन्दीवरं नीलकमलमिन्दिन्दिरस्य भ्रमरस्य सुन्दरी
पत्नो वेत्यर्थः एवमेव कौरणोऽलक्षिता सती विदग्धा लोकैर्ज्ञायसे नान्यथेति-
भावः ॥ ४५७ ॥

मम सख्या नयनपथे मिलितः शक्तो न कश्चिदपि चलितुम् ॥

पतितोसि पथिक विषमे घट्टकुटीयं कुसुमकेतोः ॥ ४५८ ॥

कश्चन नायकं प्रलोभयितुं दूती स्वनायिकाचातुर्यादि वक्ति ममेति मम
सखीनयनपथे नेत्रकटाक्षमार्गे प्राप्तः कश्चिदपि बहुस्त्रीकोपि चलितुं गन्तुं न शक्नोति
पथिक चिरविरहितत्वेन तव गमने का कथेत्याशयः विषमे दुर्गमे परमबन्ध-
कारके इत्याशयः प्राप्तोसि मम सखीचातुर्यसौन्दर्यलुब्धः प्राप्तबहुभोगस्त्व-
मत्रैव स्थास्यसीतिभावः इयं मम सखी मकरकेतोः कामस्य घट्टकुटी घट्टप्रदेश-
कृतकुटीसदृशी सादृश्यस्य गम्यमानत्वात् कुटीकार्यकारित्वाद्वा अयमाशयः
कामाख्यादेशे घट्टादौ पुंश्चलीभिरेकैका कुटी क्रियते समीचीना वासयोग्या च
तत्रागत्य स्थितः पथिकः कुटीस्वामिन्या मोहितो भवति तस्माद्गन्तुं न शक्नोति

यदि कदाचित्प्रपलाय्य गच्छति तदाकर्षणमन्त्रप्रभावेण प्रभातसमये पुनस्तत्रैवा-
यात्यतस्त्वयान्यत्र गन्तुमशक्यत्वात् अत्रैव संभोगी तिष्ठेत्याशयः यद्वा महाधन-
देशान्तरप्राप्तं नायकं कटाक्षयन्तीं काञ्चिद्बुद्ध्वा विद्वेषिणी प्रतिवेशिन्याह त्वदीयं
सर्वमियं ग्रहीष्यत्यतस्त्वयान्यत्र गन्तव्यमित्याशयः ॥ ४५८ ॥

महता प्रियेण निर्मितमप्रियमपि सुभग सद्यतां याति ॥

सुतसम्भवेन यौवनविनाशनं न खलु खेदाय ॥ ४५९ ॥

स्वापराधकुपितां नायिकां ज्ञात्वा भयेन नायिकासमीपमनागतं नायकं
नायिकादूती वदति महतेति सुभग सापराधे त्वयि मम सखी पूर्ववत्प्रेमवती
यतोतस्त्वमत्यन्तभाग्यशालीत्याशयः महता प्रियेण परमप्रेमपात्रेण निर्मितं
कृतमप्रियं द्वेष्यं सद्यतामद्वेष्यताम् अपिना प्रियतां यातीत्यर्थाः अर्थान्तरन्यास-
माह सुतसम्भवेन पुत्रोत्पत्त्या यौवनविनाशनं स्तनपतनादिकं खेदाय दुःखाय
न खलु नैव भवतीतिशेषः एवञ्च चिरकालसुखदसुतोत्पादो यथा स्वभाषादल्प-
कालिकयौवनविनाशकोपि श्लाघ्यः तथा बहुधा सुखदायके स्वल्पे कोपकारके
त्वयि प्रीतैव मम सखी त्वयावश्यमागन्तव्यमित्याशयः ॥ ४५९ ॥

मानग्रहगुरुकोपादनु दयितान्येव रोचते मह्यम् ॥

काञ्चनमयी विभूषा दाहाञ्चितशुद्धभावेव ॥ ४६० ॥

नायिकाकोपार्थमिथ्याविचेष्टमानं नायकं वारयन्तीं नायिकासखीं नायक-
आह मानेति मानग्रहणे यो महान् कोपस्तस्मादनु तादृशकोपशान्त्युत्तरमित्यर्थाः
एवञ्च कोपेन न कापि क्षतिः प्रत्युत लाभ इत्याह दयिता प्रेयसी तथा च क्षणमपि
मानो न स्थास्यतीत्याशयः अन्येवाननुभूतसमागमेव मह्यं रोचते इच्छाविषयो
भवतीत्यर्थाः केवलकनकमयी भूषा भूषणं दाहसंपादितनैर्मल्यभावा यथेत्यर्थाः
तथा च मानापनोदनसामर्थ्याभिमानतयानुभूतसुस्तलोभेन वृथा कोपं मया सम्प-
द्यते इत्याशयः ॥ ४६० ॥

॥ इति श्रीसचलविरचिते मकारवज्या समाप्ता ॥

यूनः कण्टकविटपानिवाञ्चलग्राहिणस्त्यजन्ती सा ॥

वन इव पुरेऽपि विचरति पुरुषं त्वामेव जानन्ती ॥ ४६१ ॥

नायिकासञ्चाराधिक्यं दृष्ट्वा संदिग्धमानसं नायकं दूती वदति यून इति यूनस्तरुणान् अनेन स्पृहणीयत्वमप्रतिषेध्यत्वं च व्यज्यते किंभूतान् अञ्चलग्राहिणः बलात्कारेणाञ्चलस्य वस्त्रान्तस्य ग्रहणपरानित्यर्थः वने कण्टकविटपानिव अरण्ये कण्टकमयान् वृक्षानिवेत्यर्थः अनेनानिच्छया संबद्धत्वं व्यज्यते सा मम सखी त्यजन्ती अतिरुक्षतया भर्त्सनादि कृत्वा यूनानुपेक्षां कुर्वाणेत्यर्थः । पुरे महानगरे एवञ्च गृहकार्यार्थमवश्यसंचारयोग्यत्वं कथ्यते पुरुषं सर्वत्र रक्षकं त्वामेव जानाति नान्यमित्यर्थः तथा च वनसंचारे यथा स्वभावात् पथिक-विद्वेषिणः कण्टकवृक्षा अचेतना इति संभाव्यास्तथा महानगरेऽपि स्वभावदुर्जनास्तिष्ठन्तु त्वदेकासक्तायां मम सख्याः तन्मिलनेऽपि नानुरागशङ्केत्याशयः सा तत्रोपेक्ष्या नेति यद्वा भोगसामर्थ्यमेवातिचपलावश्याकर्षणमन्त्रौ नान्य इति कश्चित्सखा-यमाह त्वामेव पुरुषमभिमतयथेष्टरतप्रदं जानन्ती अनुभवन्ती सती सर्वत्र विचरति यदृक्षया परन्तु न स्थिरा भवति पुनस्तवैवानुसरणङ्करोति सेति धन्यस्त्वमिति वाक्यार्थः ॥ ४६१ ॥

युष्मासूपगताः स्मो विबुधा वाङ्मात्रपाटवेन वयम् ॥

अन्तर्भवति भवत्स्वपि नाभक्तस्तन्न विज्ञातम् ॥ ४६२ ॥

गुणी दरिद्रगणो धूर्तं पण्डितमन्यमपराजपूजितमनुसृत्य बहुकालं राजसे-वां कृत्वाऽलब्धफलस्तमाह युष्मास्त्विति वचनमात्रपटुत्वेन भवद्भिः प्रतारिता वय-मित्यर्थः हे विबुधाः पण्डिता इत्यर्थः पक्षे विगतबोधा मूढा इत्यर्थः युष्मासु बहुषूप-गताः मिलिताः स्म बहुभिश्चिरकालमादाय भवद्विश्वासेन स्थिता इत्यर्थः एवञ्चा-नुपेक्षणीयत्वमपेक्षायां बहुपुरयश्चेति व्यज्यते भवत्स्वपि पण्डितेष्वपि अपिना मूर्खे का कथेत्याशयः नान्तर्भवति अभक्तः भक्तिरहितः पक्षे भक्तरहितः दरिद्र इत्यर्थः इति प्रथमं न ज्ञातमित्यर्थस्तथा च धनग्रहणं विना न कस्यापि भवद्भिः किमपि क्रियते इति ॥ ४६२ ॥

यत्र न दूती यत्र स्निग्धा न दृशोपि निपुण्या निहिताः ॥
न गिरोद्यापि व्यक्तीकृतः स जारोऽनुमरणेन ॥ ४६३ ॥

कश्चित्कश्चिदाह यत्रेति सर्वप्रकारेण गुप्तः स जार उपपत्तिः अनुमरणेन जारमरणानन्तरं द्वित्रिदिनाभ्यन्तरेऽकस्मान्नायिकामरणेन व्यक्तीकृतः जनैरेवानुमित इत्यर्थः अस्याः प्रेमगोपनचानुर्यं सर्व्वाधिकमित्याशयः गोपनप्रकारमाह यत्र नायके कदापि दूती न प्रेषिता न वा नायकप्रेषिता गतेत्यर्थः स्निग्धाः प्रेमवत्यो दृशः कटाक्षा निपुण्याऽतिचातुरया न निहिताः न प्रेषिताः अपिना कटाक्षयोग्ये तदभावविरोधः कथ्यते अद्यापि बहुकालमपि पूर्व्ववत् न गिरः प्रेमसूचकानि गुणकथनादीनि नेत्यर्थः स भावोऽनुरागेणेति पाठे सखायं प्रति नायकोक्तिः कैरपि न ज्ञातो यो भावः संभोगस्वीकार- सूचकचेष्टादिरूपः स भावोऽकस्माद्रहसि मिलितया समयविशेषे सुरतदानेन पूर्व्वानुरागेणाद्य व्यक्तीकृतस्तयेति धन्योहमस्मीति ॥४६३॥

या नीयते सपत्न्या प्रविश्य या वर्जिता भुजङ्गेन ॥
यमुनाया इव तस्याः सखि मलिनं जीवनम्मन्ये ॥४६४॥

काचित् सखीमुपदिशति येति सखिपदेन कथनयोग्यत्वं व्यज्यते तस्या नायिकाया जीवनं जीवितं पक्षे जलं मलिनं निन्द्यं मरणतुल्यमित्यर्थः पक्षे स्वभावतः श्यामं तस्याः कस्याः या सपत्न्या पतिप्रेयस्या पुर आनीयते पतिसमीपमानीयते पक्षे गङ्गाया समुद्रसविधमानीयते इत्यर्थः भुजङ्गेन खिङ्गेन पतिसपत्नीप्रियेण पिशुनेनेत्यर्थः पक्षे कालियसर्पेणेत्यर्थः प्रविश्य पत्यनुमतिवर्जिता पतिसमीपगमने वारितेत्यर्थः पक्षे जले प्रविश्य वर्जिता सर्व्वप्राणिनामागमनं रुद्धमिति भावः यद्वा वर्जिता दूषितेत्यर्थः पक्षे आवर्जितानुरञ्जितेत्यर्थः यमुनाया इव कालिन्द्या इव एवञ्च सपत्नीयुक्ताया जीवनमेव मरणमतो मत्कथनेन त्वं पत्यनुमत्या स्थित्वा तमधीनं कृत्वा सुखेन यथा स्थेयं तथा कुर्विति सुखदमपि सजातीयानुशरणं त्याज्यमिति कश्चिद्वदतीति कश्चित् ॥४६४॥

यस्मिन्नयशोपि यशो ह्रीर्विघ्नो मान एव दौःशील्यम् ॥
लघुता गुणज्ञता किं नवो युवा सखि न ते दृष्टः ॥४६५॥

नायकं प्रथमतः सङ्गमयितुं नायिकां दूती वक्ति यस्मिन्निति हे सखि मित्रस-
मीपे हितमेव वक्तव्यमिति ध्वनिः स प्रतिवेशी नवोऽधुनैव लब्धयौवनः युवति-
प्रौढ इत्यर्थाः सुलभत्वं शिक्षणीयत्वं चिरभोग्यत्वं सम्प्रति यथेष्टरतिदातृत्वञ्च
व्यङ्ग्यं ते तव किं प्रश्नेन दृष्टः यदि कदाचिदपि त्वया दृष्टः स्यात्तदा संप्रत्युक्तमेव
स्यादित्याशयः यस्मिन्नायके औपत्यजमयशो दुर्व्वादो यश एव सर्वनायिका-
स्पृहणीयमेवेत्याशयः यस्मिन् ह्रीर्लज्जा विघ्नः क्षणमपि भोगविरोधित्वात् क्षणमपि
सकारणोपि मानो दुःशीलता शीललेशशालिन्या कर्तुमशक्यत्वात् कटुवचनादेः
का कथेत्याशयः यस्मिन् लघुता भट्टिति संभाषणालिङ्गनादिरूपा गुणज्ञता
वैदग्ध्यम् ईदृशे विषये लघुतैवोचितेत्याशयः एवञ्च यदि कामकलावैदग्ध्याभिमा-
नो मदुक्तौ वा विश्वासस्तदा सङ्केतस्थानस्थापितं तं द्रष्टुं गन्तव्यं मया
सहेति ॥ ४६५ ॥

यद्वीक्ष्यते खलानाम्माहात्म्यं क्वापि दैवयोगेन ॥

काकानामिव शौक्यं तदपि हि न चिरादनर्थाय ॥ ४६६ ॥

पिशुने घुणाक्षरन्यायेन समीचीनं कार्यं दृष्ट्वा विश्वासपरं कञ्चन कश्चि-
दाह यदिति खलानां स्वभावदुष्टानां माहात्म्यं महत्त्वं समीचीनकर्म दैवयोगे-
नादृष्टवशात् यत् कदाचित् दृश्यते तदपि तादृशमहत्त्वमपि अपिना यावज्जीवं
निन्दितकार्यपरिग्रहः न चिरात् शीघ्रमेवानर्थाय परमानर्थकारकं भवति यथा
काकानां स्वभावश्यामानां शुक्लं रूपमित्यर्थः यथा कदाचित् शुक्लरूपवान्
काको दृश्यते परन्तु स काकः स्वधर्मं परद्रोहं न मुञ्चति दर्शनमात्रेणानिष्टका-
री च भवति तथा खलमाहात्म्यदर्शने सत्कलं न भवति अतस्त्वया कथमपि
खलविश्वासो न कर्त्तव्य इति भावः ॥ ४६६ ॥

यत्खलुखलमुखहुतवह्विनिहितमपि शुद्धिमेव परमेति ॥

तदनलशोचमिवांशुकमिह लोके दुर्लभं प्रेम ॥ ४६७ ॥

कञ्चित् खलसहचरं समीचीन नायकं नायिकया सङ्गमयितुं स्तुवन्ती दूती
नायिकामाह यदिति तत्प्रेम इह शृङ्गारविषये लोके प्राणिमात्रे दुर्लभं महापुण्येन

कदाचित्केनापि लब्धं बहुधाऽप्रसिद्धमित्याशयः अनलेन अग्निदाहेन शुद्धं पूर्वरूपा-
धिकरूपमंशुकं वस्त्रं सुवर्णसूत्रमयं यद्वाऽग्निनाऽदाह्यं देवलोकप्रसिद्धं तदिवेत्यर्थः
अत एवात्र दुर्लभमिदमित्याशयः तत् कतरत् यत्तु खलु कर्ममात्रविघटकत्वेन
प्रसिद्धः खलः पिशुनः तस्य सुखं परपीडया दाहकत्वाद्दग्निः तस्मिन् विनिहित-
मपि खलवचनविषयोपीत्यर्थः अपिर्विरोधे शुद्धिमेति प्रेम न गच्छतीत्यर्थः
एवकारेणाशुद्धेः कदापि संबन्धो नास्तीति कथ्यते प्रत्युत खलसंबन्धे द्विगुणितं
भवतीत्याशयः एवञ्च तस्य खलमैत्रीमधुना विनाशय तदनन्तरं तेन सङ्गतिः
कर्तव्येति केचित्तु प्रेम्णि खलवञ्चनमावश्यमिति कश्चित् कश्चिदुपदिशतीत्याहुः
यद्वा खलोपहासात् उदासीनां नायिकां दूती वदति प्रेम्णि खलसम्बन्धो भवत्येव
तावता नोदासितव्यमिति । यद्वा तथैवोदासीनं नायकं नायिकासखी संबो-
धयति व्यञ्जनापूर्ववत् ॥ ४६७ ॥

यन्नावधिमर्थं यते पाथेयार्थं ददाति सर्वस्वम् ॥

तेनानयातिदारुणशङ्कामारोपितं चेतः ॥ ४६८ ॥

कश्चित्सहचरं वदति यन्नेति यत् अवधिं कदा गमिष्यतीति व्यवस्थां नार्थ-
यते न कारयतीत्यर्थः पाथेयार्थं पथि भक्षणार्थं सर्वस्वं सर्वधनं ददातीत्यर्थः
सर्वस्वपदोपादानात् प्रातर्भक्षणार्थमपि नापेक्ष्यते तेन क्वचिद्धनिनि सङ्गसेयमि-
दानीमिति व्यज्यते तेन पूर्वोक्तेनानया मया यत्नेन रक्षितया चलचित्तया मम
चेतश्चित्तं दारुणम् अपयशोजनकसन्देहमारोपितं चित्तं साशङ्कमित्यर्थः
आरोपितपदेन निश्चयाभावः कथ्यते तेन यथाशक्त्या त्वया रक्षणीया मयाऽशक्य-
तया गम्यते इति ॥ ४६८ ॥

यूनामीर्ष्यावैरं वितन्वता तरुणि चक्ररुचिरेण ॥

तव जघनेनाकुलिता निखिला पल्ली खलेनेव ॥ ४६९ ॥

नायको नायिकां वदति यूनामिति हे तरुणि अनेन सर्वस्पृहणीयत्वेन यौवन-
दोषोयं तवेति ध्वन्यते जघनैकेनेत्यर्थः निखिला सम्पूर्णा पल्ली पामरवसति-
राकुलिता त्वदासक्ता कृता निखिलपल्लीत्यादिना त्वत्सदृशी नान्येति सर्वे

त्वय्यासक्ताः परन्तु तव दोषो नास्ति ममापि त्वय्याशक्तिस्तेनैवेत्याशयः यथा
खलेन दुष्टेनेत्यर्थः यूनामीर्षया परस्परस्पर्द्धतया चैरं विस्तारयतेत्यर्थः समानः
चक्रवत् रथचक्रवत् मनोज्ञेन पक्षे भुवदाक्षिण्येन चक्रस्य ग्रामप्राणिसमूहस्य
रुचिरेण रुचिविषयेन कपटप्रेमपात्रेणेति यावत् सर्वान् सक्तान् त्यक्त्वा मय्ये-
वासक्तासीति मम भाग्यमित्याशयः ॥ ४६६ ॥

यावज्जीवनभावी तुल्याशययोर्नितान्तनिर्भेदः ॥

नद्योरिवैष युवयोस्संगो रसमधिकमावहतु ॥ ४७० ॥

नायिकानायकसहचरं प्रेमज्ञं बुद्ध्वा नायकसमक्षं चरावाह यावदिति युवयोः
युवा च युवती च युवानौ तयोरित्यर्थः एवञ्च द्वयोर्बन्धनेनैव कथनेन रूपकुलशी-
लादिना सर्वथासौ सादृश्यं कथ्यते तेनात्यन्तमुचितं द्वयोः प्रेमेत्याशयः सङ्गः
मैत्री एषः विद्यमानः पक्षे प्रवाहद्वयसंयोगमधिकं दिने दिने वर्द्धमानं रसं प्रेम
मिलित्वा शृङ्गारादिव्यवहरणं वा पक्षे जलमावहतु समन्तात् प्राप्नोत्वित्यर्थः
ममाभिप्रेतं तदेव साधयिष्यतीत्याशयः पक्षे प्रवाहरूपो भवतु एवञ्च यथाति-
प्रवाहरूपस्य सम्भेदप्रवाहस्य सकलकालुष्यरहितस्य रसस्सर्वश्लाघ्यः तथा
युवयोस्सङ्गः सर्वथा मम श्लाघ्यः कार्यकारी चेत्याशयः यावज्जीवनं यावदायुः
भावी भवन्शीलः स्थिर इत्यर्थः पक्षे यावज्जलावस्थितिकालं व्याप्येत्यर्थः तुल्यः
सर्वप्रकारेण समासः आशयश्चित्तं ययोस्तयोरित्यर्थः तथाच समानचित्तौ द्वावेव
दुर्लभौ तृतीयस्य का शङ्केति व्यज्यते तेन सर्वथा तृतीयसङ्गकरणं नोचितमिति
रहस्यव्यङ्ग्यं पक्षे तुल्यौ समानप्रमाणौ आशयौ जलाधारदेशौ ययोरित्यर्थः
न्यूनाधिकप्रवाहसङ्गस्तु न मनोहारीत्याशयः नितान्तं दृढं भेदशून्यः गोप्यागोप्य-
सकलालापमय इत्यर्थः पक्षे संगमावधिपरमगम्यदेशपर्यन्तमविभक्त इत्यर्थः
नदश्च नदी च नदौ तयोरित्यर्थः यद्वा दूतीद्वारकप्रेमकरणं पट्करणपतितं भट्टिति
व्यक्तं भविष्यतीति द्वाभ्यां दूतीं प्रनायक्यं प्रेमकृतमत्यन्तचतुरा दूती मया ज्ञात-
मिति वक्तुमाशीर्वादच्छलेन यातं वृत्तान्तं कथयति केचित्तु बालां परित्यज्य
परदेशगतं सखायं बालायौवनं बुद्ध्वा सखा महता श्रमेणानीय परिहसतीति
वक्तव्यार्थः इत्याहुः ॥ ४७० ॥

यन्निहितां शेखरयसि मालां सा यातु शठ भवन्तमिति ॥
प्रहरन्तीं शिरसि पदा स्मरामि तां गर्वगुरुकोपाम् ॥४७१॥

नायकस्सहचरं वक्ति यदिति यन्निहितां यया दत्तां मालां शेखरयसि शि-
रोलङ्करणं कुरुषे हे धूर्त सा नायिका भवन्तं पातु इत्युक्त इतिशेषः मस्तके चर-
णेन ताडयन्तीं गर्वेण सौभाग्याभिमानेन गुरुर्महान् क्रोधो यस्यास्तामेव
स्मरामि तस्या एव वशोस्मीतिभावः ॥ ४७१ ॥

यौवनगुप्तिं पत्यौ बन्धुषु मुग्धत्वमाज्ज्वं गुरुषु ॥
कुर्वाणा हलिकवधूः प्रशस्यते व्याजतो युवभिः ॥ ४७२ ॥

इमां बालां मत्वा प्रतिवेशिना त्वया न भुज्यते युवभिर्वहुभिरुदासीनै-
र्भुज्यते इति नायिकाप्रतिवेशिनं कश्चिद्वदति यौवनेति पत्यौ स्वामिनि यौवन-
गोपनं श्वशुरकुलगमनभयात् संरक्षणभयाद्वा बन्धुषु भ्रातृवर्गेषु मुग्धत्वमल्प-
ज्ञत्वं गुरुषु आज्ञं वम् ऋजुतां कुर्वाणा युवशिक्षयैव कुर्वाणेत्यर्थः हलिकवधूः
पशुतुल्यपरिवारेत्याशयः व्याजतः छलतः प्रशस्यते अर्थादुपहस्यते सर्वथा बाल-
चेष्टां कुर्वति बालां शिक्षयित्वा पत्यादिनिकटे सर्वथा बालेयमित्युक्त्वा
प्रतार्य सर्व्वा बालाश्च गृहीत्वा सर्वैर्भुज्यते त्वया न कथं भुज्यत इति
वाक्यार्थः ॥ ४७२ ॥

यो न गुरुभिर्न्न मित्रैर्न्न विवेकेनापि नैव रिपुहसितैः ।
नियमितपूर्वः सुन्दरि स विनीतत्वं त्वया नीतः ॥ ४७३ ॥

स्वामिप्रेतनायकेन सङ्गमयितुं दूतो नायिकामाह य इति यस्सर्वथा
दुर्विनीतो गुरुमित्रविवेकैरननुकूल एव कुलशत्रुहसितैः पूर्व नियमनयोग्यसमयेपि
विनयं न प्रापितेत्यर्थः हे सुन्दरि अनेन समीचीननायकसौलभ्यं तदनुपेक्षणी-
यत्वं च व्यज्यते स कयाप्यगृहीत इत्यर्थः त्वयातिविदग्धया विनीतत्वं समयेऽती-
तेपि प्रापितः तथा च स्वं नायकाभासं परित्यज्य सकलगुणपुञ्जनायकरत्नं
मया नीतमनुगृहाणेत्याशयः ॥ ४७३ ॥

यन्मूलमाद्रमुदकैः कुसुमं प्रतिपर्व फलभरः परितः ॥

द्रुम तन्माद्यसि वीचीपरिचयपरिणाममविचिन्त्य ॥ ४७४ ॥

दुष्टधनिकनायिकासङ्गत्या महाधनं कञ्चन निवारयितुं कश्चिदन्योक्त्या वक्ति यदिति हे द्रुम एवञ्च भयेन पलायनाशङ्कत्वं व्यज्यते तेन भोगार्हत्वं कथ्यते उदकैस्सरिज्जलैः यन्मूलं निदाघसमयेपि शीतलमित्यर्थः तेनासमयेपि बहुलाभ इति गम्यते प्रतिपर्वं पर्वणि पर्वणि कुसुमं पुष्पं परितः सर्व्वतः फलभरः फलसमूह इत्यर्थः समयेऽसमये योग्यायोग्यदेशे फलाद्याधिक्यकथनेन सर्व्वदा गुप्तानुचितोचिनयथेष्टधनग्राहित्वं पुरुषे कथ्यते आलिमत्तो भवसि सर्व्व-
धिकोहमिति मन्यसे यत्तद्वीचीनां चातुर्म्मास्यतरङ्गाणां परिचये संबन्धे सति यः परिणामः आमूलखननेन सर्व्वथा निपातरूपस्तमविचिन्त्य बुध्वेत्यर्थः तथा च यदा कदाचित् कोपे प्रभुगते तत्र नाश एव सर्व्वथेदं त्वया त्याज्यमित्याशयः महाधनं वैदेशिकं प्रथमतो बहुधनं दत्त्वा तदीयं सर्व्व धनं ग्रहीतुं कयाचि-
द्दुष्ट्या स्थापितं नायकं काचिदाह तं द्रुममस्यतीति क्वचित्पाठः यन्मूलमि-
त्यस्य यस्य मूलमित्यर्थः विचित्रं द्रुममस्यति प्रवाहे क्षिपतीत्यर्थः किं कृत्वा वीचीं क्षिपति परिचयस्य निकटवर्त्तित्वस्य यः परिणामः प्रेमबाहुल्यं तदविचि-
न्त्य विस्मृत्येत्यर्थः ॥ ४७४ ॥

यस्याङ्गे स्मरसङ्गरविश्रान्तिप्राञ्जला सखी स्वपिति ॥

स वहतु गुणाभिमानं मदनधनुर्व लिलचोल इव ॥ ४७५ ॥

नायिकाप्रीतिवद्धकसौमनस्यानभिज्ञं बहुगुणं स्वयोजितं नायकं नायिका-
प्रेरिता सखी शिक्षयति यस्येति स नायकश्रेष्ठः गुणाभिमानं चतुःषष्टिकला-
भिज्ञतागर्वं पक्षे गुणस्य ज्याया अभिमानं ज्याप्रमाणाधिकप्रमाणत्वं मदनध-
र्लताच्छादकपट इवेत्यर्थः यस्य क्रोडे मदनयुद्धविश्रान्त्या प्राञ्जला प्रसन्ना
स्वापमात्रार्थमङ्गं विश्रान्ती स्वपिति न तु शताग्रहेण तदानीरतमिच्छन्तीत्यर्थः
एवञ्च एतादृशरतदानार्थकामशास्त्रपरिशीलनं कृत्वाभिमानी भव नान्यथे-
त्याशयः ॥ ४७५ ॥

यदि दानगन्धमात्राद्वसन्ति सप्तच्छदेपि दन्तिन्यः ॥

किमिति मदपङ्कमलिनां करी कपोलस्थलीं वहति ॥ ४७६ ॥

सकलगुणोपतेन केनचित्समानजातीयेन नायकेन समानोहमिति मन्वानं नायकाभासं काचिदन्योक्त्या वदति यदीति दानस्य मदस्य गन्धमात्रात् सौरभमात्रात् मात्रपदेन नायकगतपुरुषाकारत्वान्यसकलगुणशून्यत्वं व्यवच्छेद्यं दन्तिन्यः दन्तिपत्न्यः दन्तिपदेन महापराक्रमशालिपत्नीत्वं नायिकायां सूच्यते यदि कदाचिद्वसन्ति मददन्तिबुध्या प्रेम कुर्वन्ति सप्तच्छदेपि विषमच्छदेपि एवञ्च विषमाङ्गत्वं व्यज्यते नायके वसन्त्यपीतियोजनया नामग्रहणादिपरिग्रहः तदा मदः कलङ्कः सप्तच्छदतुल्यनायकाभासासक्तिसम्पादकया कलङ्कत्वं तेन मलिनां श्यामाम् अथचोपहासकारिणीमित्यर्थाः कपोलस्थानीं गरुडस्थलीं किं वहति वृथा धारयतीत्यर्थाः उत्तमनायकसमानजातीयत्वमात्रेणातिनिर्गुणस्य तत्र वृथा गर्व इत्याशयः ॥ ४७६ ॥

यदवधि विवृद्धमात्रा विकसितकुसुमोत्कराश्रयश्रेणी ।

पीतांशुकप्रियेयं तदवधि पल्लीपतेः पुत्री ॥ ४७७ ॥

x x x x

यमुनातरङ्गतरलं न कुवलयं कुसुमलावि तव सुलभम् ॥

यदि सौरभानुसारी भंकारी भ्रमति न भ्रमरः ॥ ४७८ ॥

अतिसुन्दररूपयौवनशालिनीं कटाक्षयन्तीं सस्पृहो युवाह यमुनेति हे कुसुमलावि कुसुमं लुलातीति कुसुमलावी कर्मणि अणि लुञ्जछेदने धातोः डीवन्तः तत्सम्बोधने कुसुमच्छेदनकारिणीत्यर्थाः एवञ्च प्रातरेव कुसुमावचय-विक्रयाद्यर्थं सुविहितसंचारयोस्तत्र दर्शनं स्वगृहोपवनादौ सुलभमित्यवश्यं प्रेमकरणमुचितमिति व्यज्यते कुवलयमिन्दीवरं तदा तत्र न सुलभं न सुखप्राप्यं यमुनायाः श्यामायास्तट्टेन भगेन चपलं तदित्यर्थाः यदि सौरभानुशरणशीलो भङ्गारशब्दशीलश्च भ्रमरः तत्र न भवतीत्यर्थाः अयं भावः तव यमुनाजलप्रवेशे

स्वभावचपलकुवलययुगलतुल्यानत्र युगलयमुनातरंगदोलायमानयमुनाकुव-
लयसमूहानां प्रतिविम्बेनासंख्येन किं त्रोटनीयमिति भ्रान्तिखिन्नायास्तव
कुवलयपरिज्ञानाय शब्दायमानो भ्रमरः प्रतिकुवलयं प्रविशति सौरभाभावेन तव
नेत्रयुगकुवलयप्रतिविम्बानि त्यजति यद्वृच्छया तव कुवलयलाभं कारयित्वा
द्रव्यं दापयति तव मित्ररूपी भ्रमरो यथा तथाहमपि तव मित्रं भवितुमिच्छामी-
त्यवश्यं मामनुगृहाणेति कश्चित्तु सौरभानुसारी कमलसुगन्धित्वन्मुखसौ-
रभानुसारी नगरेपि तव सुखे वारंवारं सर्वजनशा तो भ्रमर दंश इत्याशयः इति यदि
न स्यात्तदा तवोपपत्तिदत्तदन्ताभिघातादिगोप्ते प्रकाराभावेन सङ्केतस्थलगमनं
न स्यात् कुवलयसौलभ्यं च न स्यादित्याह ॥ ४७८ ॥

ये शिरसि विनिहिता अपि भवन्ति न सखे समानसुखदुःखाः ॥
चिकुरा इव ते बाला एव जराः पाण्डुभावेपि ॥ ४७९ ॥

अतःपरं पुत्रपौत्रादिभ्यो गृहभारं सर्वं दत्त्वा निर्व्यापारस्तिष्ठेति वादिनं
सहचरं सहचर आह ये इति हे सखे शिरस्यपि धृताः अकर्तव्यकरणविषया अपी-
त्यर्थः पक्षे मस्तके सर्वोपरि स्थापिता अपीत्यर्थः सर्वथा समानसुखदुःख-
योग्यताऽप्यर्थः मम सुखेन सुखिनो मम दुःखेन दुःखिनो न भवन्ति जरया
पाण्डुभावेपि वृद्धत्वेपीत्यर्थः पक्षे जरया श्वेतरूपवत्त्वेपीत्यर्थः अपिर्विरोधे ते बाला
एव मूढा एवेत्यर्थः पक्षे बालपदवाच्या एवेत्यर्थः चिकुरा इव मस्तकस्थकेशस-
मूहा इवेत्यर्थः एते ज्ञानशून्यत्वादेवानधिकारिण इति स्वयमेव सर्वं क्रियते
इत्याशयः यत्तु वृद्धपतिलंपटताखिन्ना काचित्पतिसहचरमाहेदानीमपि चापल्यमस्य
मदीयेन महता प्रयासेन न गतमिति व्याख्यानं तद्वदुवचनविरोधादुपेक्षितं
यद्वा श्रिया मत्तस्य कृत्याकृत्यविचारो नेति केचिन्मन्त्रिणः कश्चिदाहुः ॥४७९॥

यन्नियतनिर्गुणं यन्न वंशजं यच्च नित्यनिर्वाणम् ॥
किं कुर्मस्तन्निहितं धनुषपदे देवराजेन ॥ ४८० ॥

यदिति देवराजेन शक्रेण धनुषपदे धनुःस्थाने धनुषकार्यकरणायेति यावत्
तत् इन्द्रायुधं निहितं स्थापितमित्यर्थः देवराजपदेन सर्वशासकत्वकथनेन

आर्या सप्तशती ।

२३६

स्वेच्छाचारित्वं कथ्यते अत एव वयं मन्त्रिप्रभृतयः किं कुर्मः किमपि कर्तुं न शक्यते इत्यर्थः यदिन्द्रागुधं नियतं नियमतः गुणशून्यं ज्याशून्यमित्यर्थः नियतपदेन कथमपि ज्यासम्बन्धकरणसामर्थ्यन्नेति गम्यते पुरुषपक्षे राजकार्यकारिगुणसामान्यशून्यमित्यर्थः न वंशजं न वेणुजं तेजोमयत्वात् पक्षे कुत्सितकुलजमित्यर्थः नित्यं सदा निर्वर्णं शरशून्यं ज्याशून्यत्वादेव पक्षे सुखरतम् तथा च स्वेच्छया सकलगुणशून्यसकलदोषयुक्तश्च कश्चन पुरुषो राज्यभारे नियोजितः अस्माकं शक्यं किमपि नास्तीति वाक्यार्थः ॥४८०॥

या दक्षिणा त्वमस्यामदक्षिणो दक्षिणस्त्वमितरस्याम् ॥

जलधिरिव मध्यसंस्थो न वेलयोः सदृशमाचरसि ॥ ४८१ ॥

अनुकूलायामननुकूलः प्रतिकूलायामनुकूलस्त्वमसीति सहचरं सहचरो वदति येति या तव दक्षिणानुकूलाऽस्यां तस्यामित्यर्थः अदःशब्दस्य तच्छब्दपर्याप्तत्वात् त्वमदक्षिणः अननुकूल इत्यर्थः समुद्रपक्षे या वेला दक्षिणदिक्स्था तस्याः अदक्षिण उत्तरदिक्स्थ इत्यर्थः तदितरस्यामननुकूलायां दक्षिणः अनुकूल इत्यर्थः पक्षे उत्तरदेशस्थायां दक्षिणदेशस्थ इत्यर्थः जलधिः समुद्रः जडनिधानं वा डलयोरैक्यात् मध्यस्थः समपक्षपातः पक्षे मध्यदेशस्थः सन्नवेलयोस्समसामीप्यवर्त्तिमर्थ्यादयोस्सदृशमुचितमाचरसि करोषीत्यर्थः नायकपक्षे मध्यस्थः सन् वेलयोर्व्वेलातुल्ययोस्सदृशं न करोषीत्यर्थः एवञ्च जडस्य समुद्रस्य तथा करणमस्तु सचेतनस्य तवेदं वैषम्यमत्यन्तमनुचितमित्याशयः ॥४८१॥

युगपज्जघनोरस्तनपिधानमधुरे त्रपास्मितादमुखि ॥

लोलाक्षि नैष पवनो विरमति तव वसनविपरिवर्त्ती ॥४८२॥

नायकेन प्रथमसमागमं कारयन्ती द्वितीया नायिकामाह युगपदिति युगपत्समकालं जघनस्य उरसः कुचयोश्च यत्पिधानं वपनोद्घटितानामाच्छादनमित्यर्थः तेन मधुरे मनोज्ञे नायकोन्मादसम्पादिके इति यावत् क्वचिद्विधुरे इति पाठस्तत्र प्रथमसमागमलज्जया विकले इत्यर्थः स प्रामादिकोऽसात्त्विकभावकथनात् त्रपया लज्जया यत्किमतं तेनाद्रं स्विन्नं मुखं यस्या लोले चञ्चले अक्षिणी यस्याः

तत्र वसनपरिवर्त्तनकारी एषः पवनः पवनतुल्यो नायको वा न विरमति भोग-
मकृत्वा न निवृत्तो भवतीत्यर्थः त्वं भोगं संपाद्य गच्छेति वाक्यार्थः स्वरूपवर्णन-
परिमितमित्यपि केचित् ॥ ४८२ ॥

यद्यपि बद्धः शैलैर्यद्यपि गिरिमथनमुषितसर्वस्वः ॥
तदपि परभीतभूधररक्षायां दीक्षितो जलधिः ॥ ४८३ ॥

अयमपकारिणोपि रक्षक इति कश्चित्कश्चिदन्योक्त्यावदति यद्यपीति जलनि-
धिः समुद्रः जलनिधिपदेन गाम्भीर्यातिशयशालित्वं महत्वादिकञ्च व्यज्यते यद्यपि
शैलैर्वानरानीतैर्बद्धः यद्यपि च पर्वतमथनेन मुषितं सर्वस्वं लक्ष्मीपारिजातादिरूपं
सकलं धनं यस्य तथाभूतोस्ति एवं चास्य शैला अपकारिण इति लभ्यते तदपि-
तथापि परादिन्द्रात् भीतस्य भूधरस्य मैनाकस्य रक्षणे दीक्षितः कृतनियम एवास्ति
तद्वदयं प्रस्तुतोपीति ॥ ४८३ ॥

यस्यां दिशि यस्य तरोर्यामित्य शिखां यथोन्नतग्रीवम् ॥
दृष्टा सुधांशुलेखा निशां चकोरस्तथानयति ॥ ४८४ ॥

तत्र यादृशेन तेन नायकेन त्वं दृष्टासि तादृशेनैव तेनाद्यापि स्थीयते इति
दूती नायिकामाह यस्यां दिशि यस्य वृक्षस्य यां शिखामाश्रित्य उन्नतग्रीवं यथा
चन्द्रलेखा दृष्टा चकोरेण तथैव स चकोरो निशां रात्रिं नयति तथैव पुनर्द्रक्ष्यामीति-
विश्वासात् सुधांशुलेखेत्यनेनाह्लादकत्वं चकोर इत्यनेन च तदेकपत्नीत्वं ध्वन्यते
एवं चैतादृशस्योपेक्षा तत्र न युक्ता अतः सत्वरं तदन्तिकं चलनीयमिति
वाक्यार्थः ॥ ४८४ ॥

यत्राज्जवेन लघुता गरिमाणं यत्र वक्रता तनुते ॥
छन्दःशास्त्र इवास्मिन् लोके सरलस्तथा किमसि ॥ ४८५ ॥

लोकन्यवहारः कौटिल्यं विना नेति सहचरं सखा वदति यत्रेति हे सखि
अस्मिन् लोके कपटमये मर्त्यलोके इत्यर्थः सरलः ऋजुस्वभावः पक्षे अवक्रः
किमसि किमर्थमसीत्यर्थः यद्वा सरलः कुत्सित इत्यर्थः यत्र लोके आज्जवेना-

वैमत्यादिमात्रपरत्वेन लघुता लाघवमयशश्चेति प्रसिद्धिरित्यर्थः पक्षे छन्दशशास्त्रे
वक्रिमा वक्ररेखापरिमाणं गुरुत्वं विस्तारयति गुरुवर्णस्य वक्रा रेखा भवतीत्यर्थाः
एवञ्च छन्दशशास्त्रे लघुनः ऋजुरेखा गुरोः वक्रा तथैव लोके वक्रतां विना
गौरवं नास्तीत्याशयः ॥ ४८५ ॥

यन्नोपकारकं यन्न भूषणं यत्प्रकोपमातनुते ॥

गुरुणापि तेन कार्य्यम्पदेन किं श्लीपदेनेव ॥ ४८६ ॥

अयोग्ये राजदत्तमधिकारं कश्चिन्निन्दति यत्नेति यदुपकारकं कस्याप्युपका-
राय न भवति न भूषणं भवति भूष्यस्यायोग्यत्वात् यत्प्रकोपं श्रोतुः श्रवणमात्रे-
णायोग्यत्वात् क्रोधं करोतीत्यर्थाः गुरुणापि महतापि तेन वृथा प्रसन्नराजादि-
दत्तेन पदेन मन्त्रयादिपदेन किं कार्य्यं किं करणीयमपि तु न किमपीत्यर्थः प्रत्युत
शिष्टकोपोधिक इत्याशयः श्लीपदेनेव वादस्थूलतासंपादकरोगविशेष इवेत्यर्थः
अनुपकारकेणाभूषणेन समये प्रकोपस्य गमनागमनप्रतिरोधस्य सम्पादकेन
चरणगुरुत्वकारकेण यथा फलं नास्ति प्रत्युत दुःखन्तथेत्यर्थाः श्लीपदो रोगभेदे
स्यात् इति सङ्केतसंग्रहः ॥ ४८६ ॥

यूथपते तव कश्चिन्न हि मानस्यानुरूप इह विटपी ॥

प्रेरय दिनं निदाघद्राघीयः क्व खलु ते छाया ॥ ४८७ ॥

लोभेन भ्रान्तमल्पजनमनुसरन्तं कश्चिदन्योक्तया वदति यूथेति हे बहुगज-
श्रेष्ठ इह प्रदेशे तव प्रमाणस्यानुरूपः छायादानसमर्थो वृक्षो हि निश्चयेन यतो वास्त्यतः
निदाघे ग्रीष्मे दीर्घदिनं गमय रक्षां कुरु क्वापीत्यर्थः खलु निश्चये एवञ्च
यथा महागजस्य यूथस्य स्वल्पवृक्षच्छाया वृथा तथा महतस्तवाल्पप्रभुसे-
वनमतः शीघ्रं गच्छेत्याशयः ॥ ४८७ ॥

यद्यपि चन्दनविटपी फलपुष्पविवर्जितः कृतो विधिना ॥

निजवपुषैव तथापि हि स हरति संतापमपरेषाम् ॥ ४८८ ॥

स्वभावेन विनीतं कञ्चन दरिद्रं कश्चित्तौति अन्योक्त्या यद्यपीति

चन्दनवृक्षः परमेश्वरेण फलपुष्पशून्यः यद्यपि कृतः एवञ्च परमेश्वरेणैव फला-
दिदानायोग्यत्वं संपादितं स्वाधीनेन शरीरेणापरेषां स्वभिन्नानां साधारणतया
सर्व्वेषामित्यर्थः संतापं हरत्यपसारयतीत्यर्थः एवञ्च चन्दनतुल्योयं सर्व्वथा
दृष्ट्रोपि सर्व्वेषां शरीरेण सुखदातोत्तमपुरुष इत्याशयः ॥४८८॥

॥ इति श्रीसचलविरचितायाञ्चेतोहारिण्यां यकारव्रज्या समाप्ता ॥

राज्याभिषेकसलिलक्षालितमौलेः कथासु कृष्णस्य ॥

गर्व्वभरमन्थराक्षी पश्यति पदपङ्कजं राधा ॥४८९॥

नायिका गुरुनायकसङ्गत्यैव गुर्वी भवतीति मया विचारितगुरुनायकसंगता
अवश्यम्भवेति नायिकां दूती वदति राज्येति कृष्णस्य कथासु सर्व्वप्रका-
रोत्कर्षवर्णनरूपासु सर्व्वोत्कर्षयुतस्त्रीसमूहकृतास्वित्यर्थः राज्याभिषेकार्थं सलिलेन
प्रक्षालितो मौलिर्यस्य तस्येत्यर्थः राधा राधैव न तु रुक्मिण्यपीत्यर्थः एवञ्चो-
त्तमपरनायकवशीकरणे गर्व्वो न तु स्वनायकवशीकरणे इत्याशयः निजचरण-
कमलं पश्यति गर्व्वभरेणाभिमानसमूहेन मन्थरे मन्दे अक्षणी यस्याःसेत्यर्थः
तथा च राज्याभिषिक्तस्य सर्व्वथा सर्व्वैः पूजितस्यातिपवित्रस्य कृष्णमस्त-
कस्य मत्पदमेव मानापनोदनार्थं शरणमितिगर्व्वः तथा च पश्य राधाभावतुल्यो
रुक्मिण्यादिभावोपि नास्त्यतः सर्व्वथा मदुक्तेन नायकेन संगता भूत्वा
राधातुल्या भवेति वाक्यार्थः ॥ ४८९ ॥

रतिकलहकुपितकान्ताकरचिकुराकर्षमुदितगृहनाथम् ॥

भवति भवनं तदन्यत्प्राग्वंशः पर्णशाला वा ॥४९०॥

विदेशस्थः सहचरमाह रतीति रतिकलहे रत्यर्थंकलहे कुपिता कोपवती
या कान्ता अल्परतापेक्षणीत्यर्थः तस्याः कराभ्यां यश्चिकुराकर्षः शीर्षाकर्षणं
रतिनिवारणार्थं तेन मुदितो लब्धमोदो यो गृहपतिः स यत्र तद्भवनं गृहस्थ-
गृहं भवति तद्भिन्नं प्राग्वंशः यज्ञवस्तूपयोगि गृहं पर्णशाला वा मुनितपःकुटी
वेत्यर्थः तया विना प्रासादादिकं कुटीवद्भातीति सर्व्वमुपेक्ष्येदानीमेव स्वगृ-

आर्या सप्तशती ।

२४३

हञ्चलनीयमित्याशयः प्राग्वंशः प्राक् हविर्गेहादित्यमरः पर्णशालोटजस्त्रि-
यामित्यपि ॥ ४६० ॥

रोगी राजायत इति जनवादं सत्यमद्य कलयामि ॥

आरोग्यपृच्छके त्वयि तल्पोपान्तागते सुभग ॥४६१॥

नायिका नायकमाह रोगीति रोगी राजवदाचरतीतिलोकप्रवादः अद्य अहं तथ्यं
जानामीत्यर्थः जनवादपदेन न द्वितीया एतेनाभ्युत्थानाप्यदाकोपो मास्त्विति व्य-
ज्यते त्वयि आरोग्यपृच्छके रोगनिवृत्तिप्रश्नकर्त्तरि तल्पोपान्तागते मत्समीप-
भूमिं प्राप्ते इत्यर्थः सुभगपदेनौदासिन्येन चिरकालानन्तरजिज्ञासया कोपो व्यज्यते
भूमावुपविश्यारोग्यप्रश्नेनैव गुरुसमक्षं मम सर्व्वं सम्पन्नं तावतौदास्यं नोचि-
तमित्याशयः कश्चिद्वैद्यं प्रति नायिकोक्तिरियमित्याह तन्न नाडीपरीक्षकस्य
प्रश्नानुपपत्तेः राजेति सुभगेति च पदयोर्व्यर्थत्वापत्तेश्च ॥४६१॥

रुद्धस्वरसप्रसरस्यालिभिरग्रे नतं प्रियम्प्रति मे ॥

स्रोतस इव निम्नम्प्रति रागस्य द्विगुण आवेगः ॥४६२॥

नायिका सखीमाह रुद्धेति अग्रे नतं प्रणतं प्रियं प्रतिप्रेम्णः ० द्विगुण-
आवेगः आधिक्यमित्यर्थः पक्षे शीघ्रतेत्यर्थः आलिभिः सखीभिः रुद्धो मानार्थ-
स्वेच्छायाः प्रसरः कार्य्यकारित्वं यस्य तस्येत्यर्थः पक्षे स्वेच्छया गमनमित्यर्थः
यद्वा स्वरसस्य स्वजलस्य प्रसरः प्रवाह इत्यर्थः स्रोतस इव प्रवाहस्येवेत्यर्थः
निम्नं नीचदेशं प्रति यथा तथेत्यर्थः सखीरुद्धस्य प्रेम्णः प्रियं दृष्ट्वा
स्वभावेन द्वैगुण्यमित्यर्थः ॥ ४६२ ॥

रूपमिदं कान्तिरसावयमुत्कर्षः सुवर्णरचनेयम् ॥

दुर्गतमिलिता ललिते भ्रमसि प्रतिमन्दिरद्वारम् ॥४६३॥

प्रतारण्या केनचिद्भिक्षुणा संगतां नवीनवयस्कां स्वनिकटे स्थापयितुं
काचिद्भगोपजीविन्याह रूपमिति इदं सुन्दरं रूपं गौरत्वादिति कान्तिः
प्रभाप्रवाहः असौ दौष्कौल्येपि विद्यमानः अयं सकलनायिकाशिरोमणित्व-

सूचकः सुवर्णानां सुन्दरककारादिवर्णानां रचनोच्छारणरूपेयं भारयसूचकेत्यर्थः
 यद्वा सुवर्णस्य हेम्नः पूर्वपतिदत्तस्य रचनाऽलंकरणनिर्माणरूपेयं प्रत्यक्षेत्यर्थः
 दरिद्रेण संगता त्वं ललिते समुदायसुन्दरि तथा च प्रत्येकावयवसौन्दर्यसमु-
 दायसौन्दर्याभ्यां युते इत्यर्थः प्रतिमन्दिरद्वारं भिक्षार्थं दरिद्रेण नीतासीत्यर्थः
 यद्वा चैतन्यं विना सर्वं वृथेति भिक्षुकहस्तगतां शालभञ्जीमुद्दिश्य कश्चिदाह
 सुवर्णरचना हेमरचनेत्यर्थः वस्तुतस्तु दरिद्रनायिकामतिसुन्दरीं महाधनेन
 स्वनायकेन संगमयितुं शालभञ्जिकोक्तिच्छलेनाहेति तत्त्वं दर्शनमात्रसामिला-
 षलम्पटोक्तिरियमित्यपि कश्चित् ॥४६३॥

रचिते निकुञ्जपत्रे विभक्तुकपात्रे ददाति सावज्ञम् ॥

पय्युषितमपि सुतीक्ष्णश्वासकदुष्णं वधूरन्नम् ॥४६४॥

अस्या उपपत्तिसङ्गाऽस्मिन्निकुञ्जे इति मया ज्ञातमिति कश्चित्कश्चिदाह रचि-
 ते इति निकुञ्जपत्रैः सङ्केतकुञ्जपत्रैः बहुवचनेन बहुपत्रत्रोटनेन सङ्केतस्यानावृत्त-
 त्वेन बहुकालवियोगेनावज्ञाशवासोष्णताद्यैर्युक्तत्वमावेद्यते भिक्षुकपात्रे इत्यनेन
 स्वल्पपत्रसाध्यत्वं कथ्यते सावहेलं ददाति द्वेषात्पय्युषितमपि भिक्षुकार्यं
 पूर्वदिनस्थापितमपि पूर्वदिनानागमनेनापि कोप एवेति अर्थः श्वानेन भविष्य-
 द्विरहजेनेषदुष्णमन्नं वधूः युवतीत्यर्थः एवं प्रत्यहं नायासि यद्यायासि तदा
 ममाप्रियमाचरन्नेवेत्याशयः इदमेव निकुञ्जमस्यास्संकेतस्थलमिति कोपेन मया
 ज्ञातमित्याशयः यद्वाऽयमेव भिक्षुकोऽस्याः उपपत्तिरिति मया ज्ञातमिति काचित्
 कश्चिदाह निकुञ्जपत्रैः भिक्षुकसङ्केतनिकुञ्जपत्रैः पात्रे चरिते एवञ्च मया गतं न
 त्वया गतमित्याशयः अत एव कोपेन बहुपत्रभङ्गः पय्युषितमित्यनेन व्यवस्थां
 कृत्वा नागतो भूरिति कोपात्तदेवान्नं गृहाणेत्याशयः तथा च त्वं प्रत्यहं नाया-
 स्यतो मयापि नागतमिति वाक्यार्थः ॥४६४॥

रक्षति न सखि निजस्थितिमलघुः स्थापयति नायकः स यथा ॥
 तिष्ठति तथैव तद्गुणविद्धेयं हारयष्टिरिव ॥४६५॥

इयमिदानीं जारासक्ताऽस्मदुद्देशं न शृणोतीति काश्चिन्नायिकासपत्नी

वदति रक्षतीति हे सखि इयं सपत्नी स नायक उपपत्तिः येन प्रकारेण स्थापयति व्यापारयतीत्यर्थः तथैव तत्प्रकारेणैव तिष्ठतीति नियमेन स्थिता तस्य नायकस्य गुणेन सौन्दर्यादिना विद्धा वशीभूतेत्यर्थः निजस्वभावं न रक्षत्येतत्कुलांचितं किमपि न करोतीत्यर्थः अलघुः महानायक इत्यर्थः यथा हारयष्टि मेरुः स्वसूत्रविद्धां पराधीनां करोतीति यद्वा अलघुः अनध्वीत्यर्थः यौवनमत्तेति यावत् नायकः श्रेष्ठपुरुषे हारमध्यमणावपीतिविश्वः ॥४६५॥

राजसि कृशाङ्गि मङ्गलकलशी सहकारपल्लवनेव ॥

तेनैव चुम्बितमुखी प्रथमाविष्मृतरागेण ॥४६६॥

बाल्यमारभ्यासक्तनायकेन कृतोद्वाहां सखीं सखी परिहसति राजसीति कृशाङ्गि नूतनविवाहवति आप्रपल्लवेन मङ्गलकर्मकलशीव शोभसे इत्यर्थः मङ्गलपदेन सर्वदर्शनीयत्वं पल्लवपदेन परस्परयोग्यत्वं च व्यज्यते तेनैव प्रथमप्रीतनायकेनैवेत्यर्थः चुम्बितं मुखं यस्यास्सेत्यर्थः प्रथमं बाल्ये आविष्मृतो रागोऽनुरागो यस्य तेनेत्यर्थः तथा च कौमारसमये कः पतिस्तेमिप्रेत इति पृष्ठया त्वया यस्य नाम गृहीतं स एव ते पतिसंपन्न इति सखीपरिहासो वाक्यार्थः ॥४६६॥

रूपगुणहीनभार्या भवति लघुद्धूलिरनितचपलेव ॥

प्रथयति पृथुगुणनेया तरुणी तरुणीव गरिमाणम् ॥४६७॥

कुरुपातिनिन्दितनायिकासङ्गतं सखायं सखाह रूपेति रूपेण सौन्दर्यादिना गुणेन चातुर्यादिना शून्या भार्या ऊढा लघुः लाघवहेतुरित्यर्थः पक्षे रूपनीलादिः गुणः गुरुत्वादिः तद्रहिता वायुचञ्चला धूलिरिवेत्यर्थः पृथुना महता गुणेन चातुर्यादिना पक्षे सूत्रेण नेया नयनयोग्या तरुणी युवती गरिमाणं महत्त्वं पक्षे महाशयत्वं व्यापयतीत्यर्थः एवञ्च स्वस्थपि तुच्छा लाघवहेतुः कुत्सिता सर्वथा त्याज्येत्याशयः ॥४६७॥

रागे नवे विजृम्भितविरहक्लममन्दमन्दाक्षे ॥

सस्मितसलज्जमीक्षितमिदमिष्टं सिद्धमाचष्टे ॥४६८॥

नवीनं प्रेम कृत्वा मुग्धया सह पश्चात्तामननुज्ञाप्य क्वचिद्गतः पुनरागत्य
विरहखिन्नं त्रुटितरागाशङ्काव्याकुलं नायकं नायिकासख्याह रागेति रागे
स्नेहे नवे श्रेष्ठेऽचिरोत्पादितत्वेनास्थिरे विजृम्भतेन आरम्भसमये एव वियोगदुर्व-
लेनेत्यर्थः विरहेण यः क्लेशः दुःखाधिक्यं तेन स्वल्पं मन्दाक्षं लज्जा यत्र
तस्मिन् त्वदागमनानन्दपूर्वक्लेशादिना मुग्धत्वात्कर्त्तव्यामपि लज्जां न करो-
तीत्याशयः स्मितसहितलज्जापूर्वकमिदं निरोक्षणं नायिकाकृतं कर्तुं इष्टं
तवाभिप्रेतं सिद्धं कथयतीत्यर्थः पूर्वं लज्जाद्यभावेपि तव दर्शनमात्रेण सल-
ज्जत्वादिना निश्चीयते इत्याशयः सखायं सखाहेति वा वस्तुतः पतिविरहखिन्नां
सस्पृहं कञ्चन पश्यन्ती दृष्ट्वा दूत्युक्तिर्नायकं प्रतीति सम्यग्विचार्य त्वयि
हृदयं दर्शयतीत्याशयः ॥४६८॥

रोषोपि रसवतीनां न कर्कशो वा चिरानुबन्धी वा ॥

वर्षाणामुपलोपि हि सुस्निग्धः क्षणिककल्पश्च ॥४६९॥

नायिकादूती नायकमाह रोषोपीति रसवतीनां सम्भोगादिसकलरसज्ञा-
नामित्यर्थः पक्षे जलवतीनां रोषोपि मानोपि अपिः समुच्चये न कर्कशः परस्पर-
वचनतुच्छक्रियो नेत्यर्थः पक्षे व्यक्तकठिनतादोषो नेत्यर्थः न च चिरस्थायी भवतीति
समानं वर्षाणामुपलः करका यथा सुस्निग्धा अचिरकालस्था तथेत्यर्थः एवञ्च
मम सख्याः कोपोपि सुखायेत्यधुनैव दर्शनार्थं चलनीयमित्याशयः ॥४६९॥

रोदनमेतद्धन्यं सखि किं बहु मृत्युरपि ममानर्घ्यः ॥

स्वप्नेनेव हि निहितो नयनमनोहारिणा तेन ५००॥

रोषं त्यजेतिवादीनीं सखीं नायिकाह रोदनमिति एतद्वियोगदिनावधि सत-
तं रोदनं धन्यं प्रियहेतुकत्वात् हे सखि किं बहु वक्तव्यमित्यर्थः तेन प्रियेण विहितः
सम्पादितः मृत्युरपि मरणमपि अनर्घ्यः बहुमूल्य इत्यर्थः मरणोनापि स न त्यज्यते
किं रोदनादिनेतिभावः तेन कथंभूतेन नयनमनोहारिणा सौन्दर्यान्नयनहारिणा
सकलगुणाश्रयत्वान्मनोहारिणा च कदाचित् युगपदुभयहारिणेत्यर्थः नयनमनो-

व्यापारहारिणा स्वप्नेनैव यथा स्वप्ने रोदनं मरणं वा इष्टमेव जनयति तथा
प्रियेण कारितं तदुभयमिष्टजनकमेवेतिभावः ॥५००॥

रोषेणैव मया सखि वक्रोपि ग्रन्थिलोपि कठिनोपि ॥

ऋजुतामानीतोयं सद्यः स्वेदेन वंश इव ॥५०१॥

रोषेणेति हे सखि असौ नायको सुदुष्टत्वेन प्रसिद्धः ऋजुतां नायिका-
भिप्रेतमार्गमित्यर्थः पक्षे सरलतामानीतः प्रापितः सद्यः तत्क्षणमित्यर्थः वक्रः
कुटिलः पक्षे अनृजुरित्यर्थः ग्रन्थिलो गूढदुष्टाशयः पक्षे ग्रन्थिमयः कठिनो
दयाशून्यः पक्षे कठिनस्पर्श इत्यर्थः वंशो वेणुव्यथेत्यर्थः अपिरेकस्य निवारणमन्या-
शक्यं किमु सर्व्वस्येति मम सामर्थ्यं सर्व्वधिकमित्यावेद्यते तथा च सर्व्वप्रतार-
कोयमिति कोपेन सम्यक् प्रतार्य्य स्वाभिमतमखिलं संपाद्य पश्चान्निस्वम-
स्वं त्यक्ष्यामीति वेश्योक्तिः सखीं प्रति अथवाऽतिचतुरनायिकोक्तिः वस्तुतः सौ-
न्दर्यादिसकलगुणवत्यपि बहुदोषनायकासक्ता त्वं कथमसीति वादिनीं सखीं
नायिका वदति पश्य मयाऽयं क्षणमध्ये सर्व्वदोषशून्यः कृत इति ॥ ५०१ ॥

रजनीमियमुपनेतुं पितृप्रसूः प्रथममुपस्थे ॥

रञ्जयति स्वयमिन्दुं कुनायकं दुष्टदूतीव ॥ ५०२ ॥

तव नायको दूत्याशक्त इत्यन्योक्त्या सखीं सखी वदति रजनीमिति इयं
प्रत्यक्षा पितृप्रसूः सायंसन्ध्या रजन्याः प्रथमं रजनीं रात्रिमुपनेतुं चन्द्रेण सङ्ग-
मयितुमुपपत्तये आगता स्वयमेव रञ्जयति रक्तं करोत्युदये रक्तस्वभावत्वात् अथ
च रमयतीत्यर्थः यथा कुत्सितं नायकं नायिकां वञ्चयित्वा दुष्टा दूती रमयती-
त्यर्थः ईदृश एव नायक इति भावः सायंसन्ध्या पितृप्रसूरित्यमरः यद्वा नायका-
नुरञ्जने कस्यापि विश्वासो नोचित इति सखी नायिकां वदति ॥ ५०२ ॥

॥ इति श्रीसचलविरचिते रकारवज्या समाप्ता ॥

लग्नासि कृष्णवर्त्मनि सुस्निग्धे वत्तिं हन्त दग्धासि ॥

अयमखिलनयनसुभगो न भुक्तमुक्तां पुनः स्पृशति ॥ ५०३ ॥

बहुनायिकासुलभनायकातिसक्तां सखीमन्योक्त्या सदसि निवारयन्ती
 सखी वक्ति लग्नासीति तैलमये वर्त्तिके इत्यर्थः पक्षेऽतिप्रेमवति लग्ना संबद्धा
 कृष्णवर्त्मनि वह्नौ पक्षे कृष्णस्य सकलसाधारणस्य श्रीकृष्णस्य वर्त्मनि मार्गे
 इत्यर्थः कृष्णपदेन कलङ्कः फलं भविष्यतीति सूच्यते हन्त खेदे दग्धासि भस्मीभू-
 तासीत्यर्थः पक्षे सकलजनोपहास्यासीत्यर्थः अयं दीपः सकलजननयनसहकारी
 पक्षे सकलनायिकाकटाक्षसुखद इत्यर्थः भुक्तमुक्तां भस्मावशेषे त्यक्तां पक्षे
 एकदा भोगं कृत्वा त्यक्तामित्यर्थः पुनः कदाचिदपि न स्पृशति तस्याः स्पर्शमपि
 न करोति भस्मनि वह्न्यसंबन्धात् पक्षे नायिकाबाहुल्यात् पुनस्सम्भोगस्य का-
 संभावनेत्यर्थः वह्निः शुष्मा कृष्णवर्त्मैत्यमरः ॥ ५०३ ॥

लक्ष्मीः शिक्षयति गुणानमूनपुनर्दुर्गतिर्विधूनयति ॥

पूर्णो भवति सुवृत्तस्तुषाररुचिरपचये वक्रः ॥५०४॥

भाग्योदये सर्वगुणोदयो विपरीते विपरीतमिति कश्चित्कश्चिदाह लक्ष्मी-
 रिति लक्ष्मीः सम्पत्तिः गुणान् चातुर्यादीन् प्रत्यक्षसिद्धान् शिक्षयति स्वभावा-
 दुपदिशतीत्यर्थः दुर्गतिरसंपत्तिः दारिद्र्यमिति यावत् गुणान् विधूनयति नाशय-
 तित्यर्थः दृष्टान्तमाह तुषाररुचिश्चन्द्रः पूर्णः पौर्णमास्यां स्थितः सुवृत्तः सुन्दरम-
 एडल इत्यर्थः अपचये शुक्लद्वितीयायां स्थितः वक्रः कलारूपत्वादपूर्णाः
 वृत्तशून्यः स्वभावात् ॥ ५०४ ॥

लूतातन्तुनिरुद्धद्वारः शून्यालयः पतत्पतगः ॥

पथिके तस्मिन्नञ्चलपिहितमुखो रोदितीव सखि ॥५०५॥

काचित्सखी वदति लूतेति हे सखि शून्यालयः ग्रामसमीपस्थं जनरहितं तव
 शङ्के गृहमित्यर्थः तव नायके पथिके वैदेशिके सति अञ्चलेन वस्त्रान्तेन पिहितं
 गुप्तं मुखं यस्य स रोदनं कुर्वदिव लक्ष्यते इत्यर्थः लूतातन्तुभिर्मर्मर्कटीसूत्र-
 समूहैः निरुद्धं द्वारं यस्य स पतंतः पक्षिणो यत्र एवञ्च तव शङ्के तस्थलं ज्ञात्वा
 न केनापि गम्यते त्वया नायकानन्तरं नीत्वा तत्र गन्तव्यं द्वयोरपि रोदननि-
 वारणमभविष्यतीत्याशयः ॥ ५०५ ॥

लग्नं जघने तस्याः सुविशाले कलितकरिकरीडे ॥
वप्रे सक्तं द्विपमिव शृङ्गारस्त्वां विभूषयति ॥५०६॥

दूतीनायकमाह लग्नमिति तस्याः मया योजितायाः जघने लग्नं रतासक्तं त्वां शृङ्गारः संभोगः पक्षे गजप्रसाधनं भूषयति शोभितं करोतीत्यर्थः एवञ्च तव कार्यं सम्पन्नं ममापि द्रव्यादिदानं सम्पादनीयमित्याशयः सुविशाले विस्तीर्णं कलिता प्रदर्शिता करिकरेण कामशास्त्रोक्तकरिहस्तनामकेन सय्योजिता संकोचितनामिका मध्यमाद्वयेन प्रसारितकनिष्ठिकातर्जनीकेन क्रीडा यत्र तस्मिन्नेत्यर्थः पक्षे करिकरेण शुण्डादण्डेनेत्यर्थः वप्रे उच्चस्थाने सक्तं गजमिवेत्यर्थः एवञ्च तुल्यपुष्टशरीरयोस्तरुणयोरेवमेव सर्व्वदास्वित्याशयः अश्लीलकथनं करणञ्च दूत्याद्युक्तो न दोषायेति कामशास्त्रम् ॥ ५०६ ॥

लिप्तं न मुखं नाङ्गं न पक्ष्मती न चरणाः परागेण ॥
अस्पृशतेव नलिन्या विदग्धमधुपेन मधु पीतम् ॥५०७॥

प्रथमत एव यौवनोद्धतनायकसंगता नायिका नायकमन्योक्त्याह लिप्तमिति परागेण लिप्तमिति वचनविपरिणामेण संबध्यते परागेण पुष्परजसा मुखाङ्गपक्षमूलचरणाश्च न लिप्ता लिप्ता इत्यर्थः विदग्धमधुपेन सकलनायकश्रेष्ठभ्रमरेण मधुपानेप्यनुचितमदृश्येनेत्याशयः पद्मिन्या मधु पीतं मध्वेव पीतं किमन्यत्परगोपनार्थं स्पर्शमकुर्व्वतेव पीतमेवञ्च भ्रमरवन्मद्यपानासक्तेनापि नायकेन महता दन्तनखघातशृङ्गाररसविभूषणद्वृद्धस्पर्शनादिसुरतलक्षकमकुर्व्वतैव परकीया भुज्यते तथा त्वया विधेयमिति व्यज्यते यद्वा पुलकमात्रं रतलक्षकं परिज्ञाय परिहसन्ती किमपि चिन्हं मम नेति सुरतं गोपयन्तीं सखीं सख्याह द्वयोरपि वैदग्ध्यातिशयस्सर्व्वाधिक इत्याशयः वस्तुतः कस्यचिन्नायिकां सङ्केतस्थलमानीय भीता दूती नायकमाहेति तत्त्वम् ॥५०७॥

लग्नं जघने तस्याः शुष्यति नखलक्ष्म मानसं च मम ॥
भग्नमविशदमवेदनमिदमधिकरागसाबाधम् ॥५०८॥

विदेशे नायकश्चिन्तयति लग्नमिति तस्या जघने लग्नं मया दत्तं नखचिह्नं
मम मानसञ्च सममेव शुष्कं भवति शोषे विशेषमाह नखचिह्नं भग्नं द्वितीय-
चिह्नरहितं वियोगादित्याशयः विभक्तं वा अविशदमश्वेतं किञ्चिदरुणमिति
यावत् न वेदनं पीडारहितं कामोद्भवात् इदं मानसमधिकरागं समधिकानुरागं
पक्षे लोहितं साबाधम् उत्कटपीडया सह वर्त्तमानं कदा तस्यास्समागमो भवि-
तेति विरहिनायकचिन्तावाक्यार्थः दूर्ती प्रति नायकोक्तिरिति वा तत्र शीघ्रं
यथामिलनम्भवति तथा विधेयमितिवाक्यार्थः ॥५०८॥

लज्जयितुमखिलगोपीनिपोतमनसं मधुद्विषं राधा ॥

अज्ञेव पृच्छति कथां शम्भोर्दयिताद्धतुष्टस्य ॥५०९॥

एवं रीत्या पत्युरन्यस्त्रीभोगनिवारणं कर्त्तव्यं नतु कोपादिनेत्युपदिशति
सखी सखीम् लज्जयितुमिति शम्भोः शिवस्य कथां राधा पृच्छति दयितायाः
पार्वत्या यदर्द्धं तेन तुष्टस्य प्राप्तसविधभोगस्यात्युत्तमपुरुषस्यापि शिवस्य दयिता-
र्द्धेन कथं परितोष इति कथामित्यर्थः यथा च परमेश्वरोप्यर्द्धपरितुष्टः त्वं तु
परस्त्रीकोटिभिरप्यतुष्ट एवेतिचित्रम् ॥५०९॥

लक्ष्मीनिश्वासानलपिण्डीकृतदुग्धजलधिसारभुजः ॥

क्षीरनिधितीरसदसो यशांसि गायन्ति राधायाः ॥५१०॥

स्त्रीजनस्य पतिवशीकरणमेव सकलसौख्यदं नान्यदिति कश्चिदाह लक्ष्मी-
रिति दुग्धसमुद्रसमीपस्थाः राधायाः यशांसि बहूनि गायन्ति गाने हेतुमाह
लक्ष्म्याः निश्वासः राधासक्तस्य कृष्णस्य विरहादित्याशयः स एव दहनमयोऽ-
निलो वायुः तेन पिण्डीकृतं दुग्धजलधिसारं तद्भोजिन इत्यर्थः तथाच राधा-
प्रसादादेव लक्ष्मीनिश्वासस्तेनास्माकं चारुभोजनमित्याशयः राधाया वशीकरणेन
लक्ष्मीरपि जितान्यासां का कथेति त्वयावश्यं पतिवशीकरणं कर्त्तव्यमिति
सापरम्ये दुःखं सर्वार्थधिकमिति ॥५१०॥

लीलागारस्य बहिः सखीषु चरणातिथौ मयि प्रियया ॥

प्रकटीकृतः प्रसादो दत्त्वा वातायने व्यजनम् ॥५११॥

अत्यन्तं कुपिता नायिका कृतमहापराधेनापि मया प्रसादितेति नायकस्स-
खायमाह लीलेति क्रीडागृहस्य बहिर्गवाक्षसम्मुखे अनेन ताडनभयेन गृहगमन-
मशक्यमिति व्यज्यते भट्टिति नायिकाप्रसादयोग्यता च सखीषु सर्वासु
सतीष्वित्यर्थः बहुवचनेन सर्वासामनुकूलत्वेनावश्यं कार्यसिद्धिरिति व्यज्यते
चरणातिथौ प्रणते सति मयीत्यर्थः प्रियया कोपेपि प्रियकारिण्या प्रसादः
प्रकटीकृतो व्यक्तीकृत इत्यर्थः वातायने षडङ्किकायां व्यजनं तालवृन्तविशेषं
दत्त्वेत्यर्थः पवञ्च सर्वसखीचरणपतितं मां दृष्ट्वा सखीजनेनाकथनेपि मानो
गतो गवाक्षमुद्रणेन लोकेनापि न दृश्यसे रतार्थमागन्तव्यमित्याशयः यद्वा वातायने
व्यजनमदत्त्वेत्यर्थः सकलसखीचरणपतितं सस्पृहं मां दृष्ट्वा प्रसादो व्यक्तीकृतः
नतु दर्शने विघ्नलेशोपि कृतः यद्वा दत्त्वा त्यक्त्वा तथा च व्यजनमपि तापहारि-
त्यक्तं त्वामपहाय तान्यस्तापहारीति प्रसादसूचनाय यद्वा प्रसादः प्रकृष्टस्सादः
अवसादः वियोगदुःखाधिक्यं गवाक्षे मम नयनपथे व्यजनं दत्त्वा प्रकटीकृतः
दिवानिशं व्यजनहस्तयैव मया स्थायिते त्वां विना तापशान्तिर्न ममेति भावः
यद्वा पवनकारकमपि व्यजनं स्वदोषेणैव गवाक्षपवनरोधकं पश्य ममैव दोषः तव
न कोपीति वा अन्ये सम्भवन्तोपि कियन्तोर्था विस्तरभयात् लिखिताः ॥५११॥

इति श्रीसचलविरचितायां गोवर्द्धनसप्तशतीटीकायां लकारव्रज्या समाप्ता ।

वर्णहृतिर्न ललाटे न लुलितमंगं नचाधरे दंशः ॥

उत्पलमहारि वारि च न स्पृष्टमुपायचतुरेण ॥५१२॥

काचित्काञ्चिदाह वर्णेति ललाटे भाले वर्णहृतिः घृतमिश्रितसिन्दुरादिवि-
लुप्ति न कृता अङ्गं कपोलकुचादि न लुलितमित्यर्थः अधरे दन्तदंशोपि नेत्यर्थः दृष्ट-
न्तमाह उपायं जानता केनचिदुत्पन्नं कमलादि हृतं जलं न स्पृष्टं यथेत्यर्थः
तथाचानेनात्यन्तचतुरेण सर्वप्रकारकगोपनेनेयं भुज्यते केनापि न ज्ञायते
मया तु महता श्रमेण किञ्चिदनुमितमित्याशयः ॥५१२॥

व्यालम्बिचूर्णकुन्तलचुम्बितनयनाञ्चले मुखे तस्याः ॥

वाष्पजलविन्दवोलकमुक्ता इव पान्थ निपतन्ति ॥५१३॥

विदेशस्थं नायकं कश्चिद्वदति व्यालम्बीति हे पान्थ त्वन्नामैव पथिकेति तेन कदा वैदेश्यं कर्त्तव्यमिति न जानासीत्याशयः तस्यास्तव पत्न्याः पतिव्रताया वदने अश्रुजलविन्दवः निपतन्ति अलकमुक्ता इव चूर्णकुन्तलस्य मुक्ता इवेत्यर्थः मुखे किंभूते व्यालम्बिनो ये केशास्तैश्चुम्बितं नयनकोणं यस्य तस्मिन्नित्यर्थः तथाच यदवधि त्वमागतस्तदवधि केशादिसम्मार्ज्जनाभावेन नयनपतितकेशादश्रुविन्दुनिपातोऽधुनापि दृश्यतेऽतस्त्वं भटिति गृहं व्रजेति वाक्यार्थः ॥५१३॥

विनयविनता दिनेसौ निशि मदनकलाविलासलसदंगी ॥

निर्वाणज्वलितौषधिरिव निपुणप्रत्यभिज्ञेया ॥५१४॥

दूती नायकं वदति विनयेति असौ नायिका दिवसे विनयेन विनताविशेषेण नम्रा रात्रौ कामकलाशोभिताङ्गीति अतिचतुरजनज्ञानगोचरो न सामान्यस्येत्यर्थः निर्वाणा दिवसे प्रकाशशून्या रात्रौ उज्ज्वलिता देदीप्यमानौषधिरिवेत्यर्थः एवञ्चात्यन्तविदग्ध्या मया तवार्थीना क्रियते इति यद्वा निर्गुणायामस्यामतिविदग्धोपि नायकः कथमनुरक्त इतिवादिनीं काञ्चित्काचिदाह तथाच रहसि निपुण्यं नायकोपि तथैव उचितमेव प्रेम द्वयोरितिभावः ॥५१४॥

विहितबहुमानमौना सखीपुरो धैर्य्यदम्भमातनुते ॥

रागार्त्तिकाकुयाञ्च लघुवीक्ष्या रहसि पुनरेषा ॥५१५॥

इयं वृथादम्भशालिनीति काचित् काञ्चिद्वदति विहितेति बहुविधसम्मानेपि कृते मौनावलम्बनीत्यर्थः अभिमानमयीति यावत् सखीनामग्रे धैर्य्यं दम्भं च विस्तारयतीत्यर्थः रहस्येकान्ते नायकसमीपे अनुरागेण अर्त्या काक्वा मामङ्गीकुर्विति याचनेन च लघुवीक्ष्या लघुजनदर्शनीयेत्यर्थः यद्वा लघ्वी वीक्ष्या नत्कीव वीक्षणयोग्येत्यर्थः लघुवीर्य्येति पाठे च अल्पपराक्रमेत्यर्थः पुनश्शब्देन क्षणे क्षणे वैपरीत्यं सूच्यते एषेत्यनेन निन्दितत्वं तथा च नायिका कलङ्करूपेय-

मित्याशयः यद्वा सखीमध्ये साभिमानां दृष्ट्वा विमुखं नायकं दूती वदति सभा-
यामेवेदुशी रहसि स्वल्पप्रयाससाध्या तवाध्रीनैवेति व्यज्यते ॥५१५॥

विषमशरविशिखखिन्ना पल्ली शरणं यमेकमभिलषति ॥

तस्य तव छायेव स्वीया जायाऽपि भयभूमिः ॥ ५१६ ॥

धनिनं पल्लीपतिपुत्रं स्वनायिकाभोत्या पल्लीनायिकाविमुखं पल्ली नायिकया
संगमयितुं दृष्ट्याह विषमेति यम् एकं सकलयुवमुख्यं पल्ली पल्लीस्था नायिका
सर्वेत्यर्थः विषमशरेण कामशरेण व्याकुलेत्यर्थः शरणं त्राणकर्तारमिच्छतीत्यर्थः
विषमेत्यनेन नायिकायाः सुखसाध्यत्वं पल्लीपदेन बहुत्वं शरणपदेन सकलदुःख-
निवारणक्षमत्वमभिलषति पदेन श्रेष्ठनायकानुरागवत्त्वं व्यज्यते तस्य सकलश्रेष्ठ-
स्य तव स्वीया स्वीयैव अपिरवधारणे भिन्नक्रमान्वितः भयस्य पल्लीनायिका
भागे भयस्य हेतुः काक्वा नेत्यर्थः भयाभावे हेतुमाह छायेव सर्वदानुगतेत्यर्थः
तवाभिप्रेतमात्रकारिणीति यावत् तथा च पतिव्रतायास्तवाभिप्रेतमात्रकारिण्या-
स्तव न किमपि भयं मयानीताः पल्लीनायिका यथेष्टं भुङ्क्ष्वेतिवाक्यार्थः स्वजा-
याविमुखं प्रति कस्यचिदुक्तिः वैमुख्यमनुचितमिति वाक्यार्थ इति ऋजवः ॥५१६॥

विविधायुधव्रणाब्जुदविषमे वक्षःस्थले प्रियतमस्य ॥

श्रीरपि वीरवधूरपि गव्वोत्पुलका सुखं स्वपिति ॥५१७॥

प्रायो वीरताः स्त्रियेत्यत्र स्त्रीपदेन सर्वापिविवक्षिता न च काचिदिति कश्चि-
त्कश्चित्प्रत्याह विविधेति प्रियतमस्य पत्युः पक्षे शूरस्य वक्षसि विविधास्त्रप्रहार-
कृतव्रणगोलकेन निम्नोन्नते लक्ष्मीरपि वीरपत्न्यपि सुखेन स्वापं करोति पक्षे
तिष्ठतीत्यर्थः अपिद्वयं समुच्चये गव्वेण रोमाञ्चिता पक्षे प्रष्टेत्यर्थः एवञ्च अर्जुनो
मांसपिण्डे स्यात्संख्याभेदेपि कीर्तित इति धरणिः मृदुं नायकं दूती वक्ति पराक्रमः
कर्त्ताव्य इति वा प्रौढभार्याम्प्रति कश्चिद्वदतीति वा ॥ ५१७ ॥

वैमुख्येपि विमुक्ताः शरा इवान्याययोधिनो वितनोः ।

भिन्दन्ति पृष्ठपतिताः प्रिय हृदयं मम तव श्वासाः ॥५१८॥

अन्यनायिकाभोगिनं नायकं नायिका वदति वैमुख्ये इति हे प्रिय विरोधि लक्षणया प्रेमशून्येत्यर्थः तव श्वासा नायिकान्तररतश्रमजनितदीर्घनिश्वासा इत्यर्थः मम मानसं विदारयन्तीत्यर्थः पृष्ठदेशे लग्नाः पृष्ठदेशे सुप्तत्वात् वैमुख्येपि विपरीतस्वापेपि अनुरागशून्यत्वेपीति वाक्यार्थः विशेषेण त्यक्ताः कपटस्नेहद्योतनार्थ-मित्याशयः पक्षे क्षिप्ता इत्यर्थः विगतशरीरस्य कामस्यान्याययुद्धप्रवृत्तस्य बाणा इवेत्यर्थः इदानीं रतिरूपहा तव नास्त्येवेति भावः मम प्रतारणार्थं मुक्ता अपि तव श्वासा हृदयं सकामं कुर्वन्त्येवेति मम न कोपलेशोपीति वार्थः ॥ ५१८ ॥

व्यक्तमधुना समेतः खण्डो मधुराक्षि दशनवसने ते ॥
यन्नवसुधैकसारं लोभिनि तत्किमपि नाद्राक्षम् ॥ ५१९ ॥

कश्चिन्नायिकां वदति व्यक्तमिति हे मधुराक्षि मधुरे दर्शनसुखजनके नयने यस्यास्तत्सम्बोधनं मदिराक्षीति क्वचित्पाठः स एवार्थः दशनवसने दशनच्छदे मिलितः खण्डः शर्कराविशेषः अनुभूत इति शेषः हे लोभिनि लोभसक्ते इत्यर्थः वचनगोपनेन लोभः सुधैकसारं सुधामुख्यसारं तद्वचनं यत् किमप्यनिर्व्वचनीय-मित्यर्थः नाद्राक्षं नाश्रौषमित्यर्थः तथा च सुखमुद्रणं नोचितमित्याशयः यद्वा कदाचिदधिकपीडितां स्वल्पचुम्बनसम्भाषणपरां रतिविमुखीं रतिसिद्धयर्थं ना-यक आह व्यक्तमिति हे मदिराक्षि मदयुते अरुणे अक्षिणी यस्या इत्यर्थः मदिरा-पदेन घूर्णितत्वं नवीनयौवनारम्भो रताभिप्रायश्च सूच्यते तव दशनवसने अधरे खण्डः शर्कराखण्डः किंभूतः व्यक्तमधुना स्वच्छमधुना माक्षिकेन समेतः मिलितः तथाच मधुशर्कराच तवाधरे द्वयमप्यस्ति यत्किमपि सर्व्वोत्कृष्टं विशिष्यवक्तुमशक्यं सम्भोगाख्यमिति योवत्तत्तदपि न वसुधैकसारं नवीना-प्रसिद्धसुधामयमित्यर्थः सुधाधिकमिष्टमिति यद्वा तद्वसुधैकसारं नेत्यर्थः सर्व्व-सारमिति भावः नापश्यमेकदानुभूतमेवेत्यर्थः अथ च भिन्नभिन्नरसेपि मध्वादौ द्राक्षामिष्टासर्व्ववास्तीत्याशयः तथा च किञ्चिद्ददासि किञ्चिन्नेति लोभिष्ठा त्वं प्रथमसुरतवत् द्वितीयं सुरतं दत्त्वा मां संप्राणं कुर्व्विति वाक्यार्थः ॥ ५१९ ॥

बालाविलासवन्धादप्रभवन्मनसि चिन्तयन् पूर्व्वम् ॥

सम्मानवर्ज्जितां तां गृहिणीमेवानुशोचामि ॥ ५२० ॥

कश्चित्सखायमाह चालेति इदानीं बालायाः पश्चाद्दृढायाः ये विलासबन्धाः
क्रीडाबन्धाः तेभ्यः अप्रभवन् अन्यत्र सर्वत्रासमर्थाः प्रथममूढायाः स्वल्पमपि
सम्भाषणं कर्तुं शक्नुवन्नेत्यर्थः प्रथमं सम्मानेन महतीं तामिदानीं दीनामनुशो-
चामि अत्यन्तं दीना सा जातेत्यर्थः उभयसम्भाषणान्स्तीत्याशयः ॥ ५२० ॥

वीजयतोरन्योन्यं यूनोर्वियुतानि सकलगगात्राणि ॥
सन्मैत्रीव श्रोणी परं निदाघेपि न विघटिता ॥ ५२१ ॥

कश्चिदाह वीजयतोरिति अन्योन्यं परस्परं वीजयतोः व्यजनचालनं कुर्वन्तो-
रित्यर्थः अन्योन्यपदेन युगपदेव व्यजनद्वयचालनं सूच्यते यूनोरित्यनेन समामि-
लाभादि सूच्यते श्रोणीमपहाय सर्वाणि शरीराणि विभिन्नानीत्यर्थः निदा-
घेपि ग्रीष्मसमयेपि अनावश्यकविघटनयोग्यता सूच्यते श्रोणी केवलं न विभिन्ने-
त्यर्थः सतां मित्रतेवेत्यर्थः सर्वापेक्षया कामावाधाधिकेति वाक्यार्थः ॥ ५२१ ॥

व्याकोपं मानिन्यास्तमो दिवः कासरं कलमभूमेः ॥
बद्धमलिञ्च नलिन्याः प्रभातसन्ध्यापसारयति ॥ ५२२ ॥

उपपतिविसर्जनं शीघ्रं कर्त्तव्यमिति दूती नायिकां वक्ति मानिन्याः व्या-
कोपं कोपाधिकं व्याकोषमिति पाठे मुखमुद्गममितिार्थः प्रभातसन्ध्या प्रातः-
कालीना सन्ध्येत्यर्थः अपसारयति दूरीकरोतीत्यर्थः दिनस्यान्धकारमपसारयति
कलमभूमेः शालिमयक्षेत्रस्य कासरं महिषमित्यर्थः अपसारयतीत्यन्वयः कम-
लिन्याः रात्रौ संकोचरुद्धं भ्रमरञ्चापसारयतीत्यन्वयः तथाच यथा मया-
नीतः गुप्तस्तथा गुप्त एव मया निष्काशनीय इत्याशयः ॥ ५२२ ॥

वक्षसि विजृम्भमाणे स्तनभिन्नं त्रुटति कञ्चुकं तस्याः ॥
पूर्वदयितानुरागस्तव हृदि न मनागपि त्रुटति ॥ ५२३ ॥

सखी नायकं वदति वक्षसीति वक्षसि वक्षस्तले विजृम्भमाणे उन्नतकुचशा-
लिनीत्यर्थः कञ्चुकं कूर्पासकं कुचेन भिन्नं त्रुटति स्फुटतीत्यर्थः तस्याः मम-
सख्या इत्यर्थः तथाच मम सखी सर्वदा त्वय्यासक्तता तव स्मरणमात्रेण सका-

२५६

आर्या सप्तशती ।

मा चेत्त्यर्थः तव तु पूर्वं या दयिता प्रिया तस्यां यो दृढ प्रेमा स तव हृदये क्षणमपि भग्नो न जायते सा सरला त्वमतीव वक्रः मम सख्या न बुध्यते किञ्चिदित्यर्थः ॥ ५२३ ॥

व्यक्तिमवीक्ष्य तदन्यां तस्यामेवेति विदितमधुना तु ॥
हर्म्यहरिमुखमिव त्वामुभयोः साधारणं वेद्मि ॥ ५२४ ॥

नायिकासखी नायकमाह व्यक्तिमिति तदन्यां व्यक्तिं सखीभिर्ना व्यक्तिमवीक्ष्यादृष्ट्वा द्वितीयां प्रेयसीमदृष्ट्वेत्यर्थः तस्यां मम सख्यामेवेत्यर्थः त्वमासक्त इतिशेषः मयेदानीमेव ज्ञातमिदं नतु पूर्वं त्वामुभयोः नायिकयोस्साधारणं समानं जानामीत्यर्थः गृहमध्यवर्त्तिगृहद्वारमिवेत्यर्थः गृहान्तर्वर्त्तिभवनद्वारं हरिमुखं विदुरिति व्याडिः ॥ ५२४ ॥

व्यजनस्येव समीपे गतागतैस्तापहारिणो भवतः ॥

अञ्चलमिव चञ्चलतां मम सख्याः प्रापितं चेतः ॥ ५२५ ॥

नायिकासखी नायकं वदति व्यजनेति भवतो नायकस्य वारंवारं समीपे गमनागमनैः मम सख्याश्चेतः चित्तं चञ्चलतां मदनानुरत्वं प्रापितमित्यन्वयः अञ्चलमिव मम सख्या इतस्ततः चलनेन वस्त्रं चित्तं च द्वयमपि चञ्चलमाभूदित्यर्थः तापहारिणः मदनसन्तापशान्तिकारकस्य व्यजनस्येव समीरणोत्पादद्वारेण ग्रीष्मनाशकस्येत्यर्थाः यथा त्वमुत्कण्ठितः तथा मम सखीत्याशयः यद्वा नायकं दूती वदति सख्या अञ्चलमिव मम चेतश्चञ्चलतां प्रापितमित्यन्वयः चिन्ता च क्वानयोस्समागमो भविष्यतीति रूपा स्थलं दृष्ट्वा संगमः कार्य्य इत्याशयः ॥ ५२५ ॥

वितरन्ती रसमन्तर्ममाद्र्भावन्तनोषि तनुगात्रि ॥

अन्तः सलिला सरिदिव निवससि बहिरदृश्याऽपि ॥ ५२६ ॥

कस्याञ्चिन्नायिकायां दूतीप्रेषणायोग्यायां बहुकालसक्तोऽलब्धरतिर्नायकः कदाचिद्बहःप्राप्ताः तामाह वितरन्तीति अन्तः अन्तःकरणे पक्षे बालुकाधः रसं रतिं

आर्या सप्तशती ।

२५७

मन्दस्मितकटाक्षादिना पक्षे जलं वितरन्ती विस्तारयन्ती पक्षे धारयन्तीत्यर्थः
हे कृशाङ्गि ममाद्र्भावं प्रत्यक्षीकृतशृङ्गाररसं पक्षे जलमयत्वं तनोषि विस्तारयसी-
त्यर्थः पक्षश्च कटाक्षादिना ममाश्वासो जातोऽन्यथाकरणे विश्वासघात इति ध्वन्यते
अन्तर्जला नदीव मम हृदि निवससि अदृश्यान्तर्बहिरप्यदृश्येत्यर्थः यथा अन्त-
रसलिला सरिद्रोलुकानिस्सरणं विना रसेन कमपि न कृतार्थयति तथा त्वं सम्य-
ग्दर्शनादि विना न मां जीवयसोतिवाक्यार्थः त्वयि मम महत् प्रेमास्तीति नायको
नायिकामाहेति ऋजवः ॥५२६॥

विहितविविधानुबन्धो मानोन्नतयावधीरितो मानी ॥

लभते कुतः प्रबोधं स जागरित्वेव निद्राणः ॥५२७॥

प्रणिपातकारिणि सापराधेपि नायके मानत्यागः कर्त्तव्योऽवश्यमन्यथा रसा
भासः स्यादित्युपदिशति नायिकामन्यवृत्तान्तेन सखी विहितेति मानी नायकः
दूतीद्वारेण स्वयञ्च कृतो विविधोनेकप्रकारोऽनुबन्धोऽनुनयो येन स इत्यर्थः मानो-
न्नतयाऽधिकमानशालिन्यावधीरितः प्रणिपातपरोपि नाङ्गीकृत इत्यर्थः प्रबोधं
परितोषं पक्षे जागरणं कथं लभते नैव लभते इत्यर्थः निद्राण इव आरब्धनिद्र इवे
त्यर्थः ॥५२७॥

व्रीडाविमुखीं वीतस्नेहामाशङ्क्य काकुवाङ्मधुरे ॥

प्रेमार्द्रसापराधां दिशति दृशं वल्लभे बाला ॥५२८॥

नायकानुनयासक्ता दूती नायिकामाह त्वयानुतं कृतमित्यपि वदति प्रौढा
सखीवक्ति व्रीडेति बाला मुग्धा वल्लभे प्रिये दृशं नयनं दिशति प्रेरयतीत्यर्थः दृशं
किंभूतां प्रेमार्द्रां सस्नेहां वैमुख्येन सापराधामित्यर्थः बाला व्रीडया लज्जया
नतु प्रेमशून्यत्वेन प्रवाङ्मुखेत्यर्थः वल्लभे काक्वा स्वरविशेषेण वचनेन च माधुर्य-
शालिनीत्यर्थः अनुनयेनैव वशीकर्त्तव्या नतु बलात्कारादिनेत्याशयः किं कृत्वा
लज्जाविमुखीं मनाग्लज्जया कृतवैमुख्यां वीतस्नेहां गतप्रेमरसामाशङ्क्य नतु
निश्चित्येत्यर्थः शङ्कामात्रेणोदशी दशा निश्चये किं पुनः कर्त्तव्यमित्योशयः तथाच
बालयाप्येवं कियते प्रौढया त्वया कोपितः प्रियोऽवश्यमनुनेतव्य इत्याशयः ॥५२८॥

वाष्पाकुलं प्रलपतोर्गृहिणि निवृत्तस्व कान्त गच्छेति ॥

यातं दम्पत्योर्दिनमनुगमनाऽवधिसरस्तीरे ॥५२६॥

कश्चित्कश्चिद्वदति वाष्पेति दम्पत्योः स्त्रीपुंसयोः दिनं समस्तमनुगमनकर-
णार्थं सरोवरनिकटे गतमित्यर्थः सरः पदेन रात्रिवासायोग्यत्वं तेन परावृत्य
आगमनमिति व्यज्यते वाष्पाकुलं यथा स्याद्रोदनाकुलं यथा स्यादित्यर्थः प्रलपतो
रनर्थकवचनेन दिवसं नयतोरित्यर्थः तदेवाह हे गृहिणि निवृत्ताभावेतिकान्त-
वाक्यं कान्तगच्छेतिगृहिणीवाक्यमिति प्रलपतोरित्यन्वयः प्रेमोल्लङ्घनमतीवकठिन-
मित्याशयः ॥ ५२६ ॥

वक्षःशापिनि दीर्घश्वासे वाङ्मात्रसुघटितघनघर्म्मे ॥

सुतनु ललाटनिवेशितललाटिके तिष्ठ विजितासि ॥५३०॥

मया पुरुषायितया सुरतसमापनं कर्तव्यमिति प्रतिज्ञायारब्धविपरीतरतां
भट्टिति शान्तां बालाभुपहसति नायकः हे सुतनु सुन्दरशरीरे एवञ्च विकाराधि-
क्येन व्याकुलासोढमशक्येति व्यज्यते वक्षःशापिनि व्यापाराक्षमत्वात् दीर्घश्वासे
नविडरतनिश्वासे अग्रेष्यसामर्थ्यात् वाङ्मात्रसौन्दर्ययुक्तं नतु युद्धसामर्थ्यमि-
तिभावः श्रमं विनैव निविडघर्म्ममये इत्यर्थः ललाटे मम ललाटदेशे निवेशिता
ललाटिका यया सेत्यर्थः मधुर्य्यैव पतिता तिष्ठानुकमरतं कुर्वित्यर्थः विवादे
हीनप्रतिज्ञस्याक्षरेण व्यञ्जनालभ्यमपि भङ्गं निर्दिशति विजितासीत्यर्थः वृथा-
गर्व्वितासीत्याशयः ॥५३०॥

विचरति परितः कृष्णे राधायां राजचपलनयनायाम् ॥

दशदिग्बेधविशुद्धं विशिखं विदधाति कुसुमेषुः ॥५३१॥

कृष्णे शृङ्गारे सर्वदिक्षु संचारशीले सति रागेणानुरागेण चञ्चलनेत्रायां राधायां
सत्यामित्यर्थः यथा कृष्णः सर्वदिग्गामी तथानयनमपि दशदिक्षु वेधे विशुद्धं शरं-
कामो विदधातीवेत्यर्थः एतावदेव स्नेहसारमितिकवेरुक्तिः कृष्णे राधासक्तो जात-
इति कश्चित् वदति वा ॥५३१॥

वीक्ष्यैव वेत्ति पथिकः पीवरबहुवायसं निजावासम् ॥

सौन्दर्यैकनिधेरपि दयितायाश्चरितमविचलितम् ॥५३२॥

काचित् परदेशस्थपतिकामाह वीक्ष्यैवेति पथिको विदेशादागतः वीक्ष्यैव दृष्ट्वैव प्रियायाः चरितमाचरितमविचलितमदुष्टं पातिव्रत्यसूचकं वेत्ति जानातीत्यर्थः किंभूतायाः सौन्दर्यैकनिधेः एवञ्च चरितमङ्गयोग्यता सूच्यते किं वीक्ष्य निजगृहमनेकपुष्टवायसमित्यर्थः पत्यागमनशकुनसूचकवलिदानेन पातिव्रत्यसूचनमेवञ्च पति प्रतारयसीत्याशयः ॥५३२॥

विमुखे चतुर्मुखेपि श्रितवति चानीशभावमीशेपि ॥

मग्नमहीनिस्तारे हरिः परं स्तब्धरोमाऽभूत् ॥५३३॥

महाविपदुद्दारे पुरुषोत्तमस्यैवोत्साहो नान्यस्येति कश्चिदन्योक्त्या वदति चतुर्मुखे ब्रह्मणि विमुखे सुखशून्ये इतिविरोधे उद्धारपराङ्मुखे इत्यविरोधः ईशेपि समर्थेऽप्यनीशभावमीशत्वाभावं श्रितवतीतिविरोधे उत्साहशून्यत्वमिति तत्परिहारः निमग्नाया धराया उद्धारणे हरिः विष्णुस्तब्धरोमा शूकरावतारोभूदित्यर्थः रोमाञ्चितशरीरश्चाभूदित्यर्थः चतुर्मुखेशपदाभ्यां योग्यस्यापि तदकरणेन हीनत्वं विष्णौ सर्वत्राधिक्यं व्यज्यते तेन आरोपकारोऽवश्यं कर्तव्य इति व्यज्यते ॥५३३॥

वापीकच्छे वासः कण्टकवृतयः सजागरा भ्रमराः ॥

केतकविटप किमेतैर्ननु वारय मञ्जरीगन्धम् ॥५३४॥

काश्चिदसतीं नानाप्रतिबोधेन सतीं कर्तुं व्याकुलं कश्चिदाह वापीति केतकवृक्ष एवञ्च सकण्टकत्वेन क्रूरत्वं तेन परनिवारणसामर्थ्यं व्यज्यते विटपपदेन धूर्तत्वं व्यज्यते एभिः पूर्वोक्तैरक्षकैः किं फलं न किमपीत्यर्थः मञ्जरीसौरभं वारयेत्यर्थः मञ्जरीगन्धपदेन रूपचापल्यादिख्यातिरुच्यते नन्ववधारणे तथाचैतत्सवभावनिवारणमशक्यमेवेति भावः निवारणप्रकारमाह वापीकूले वासः नौकागमनसाध्ये स्थले निवासः तत्रापि कण्टकमय्यो वृतयः वेष्टनानि पक्षे सावधानः

२६०

आख्या सप्तशती ।

परिजनानि गोपनानि भ्रमरा अलयः पक्षे यामिकासस्वर्वादाजागणशीला इत्यर्थः
एवञ्च सा स्वैरिणी रुद्धापि चापल्यं करोत्येवेति वृथा तव प्रयास इत्याशयः ॥५३४॥

विचलसि मुग्धे विधृता यथा तथाविशसि हृदयमदये मे ॥
शक्तिः प्रसूनधनुषः प्रकम्पलक्ष्यं स्पृशन्तीव ॥५३५॥

नायको नायिकां वक्ति विचलसीति मुग्धे सुन्दरि विधृता हस्तादावित्यर्थः
यथा येन प्रकारेण तथा तेन प्रकारेण मम हृदयं प्रविशसीत्यर्थः अदये दया-
शून्ये इत्यर्थः तत्रापि गन्तुमुद्यतासीत्यर्थः लक्ष्यं शरव्यं प्रकल्प्य चिन्तयित्वा
सम्यग्निरूप्येतियावत् कामस्य स्पर्शसाचरणीशक्तिरेवेत्यर्थः तथाच सम्यग्लब्धा-
कामशक्तिर्हंशमीमवस्थामापादयत्येवमेव त्वमपस्तुता यदि तदा ममापि तथैव
स्यादिति भावः ॥५३५॥

विहितासमशरसमरो जितगांगेयच्छविः कृताटोपः ॥
पुरुषायितो विराजति देहस्तव सखि शिखण्डीव ॥५३६॥

दूती सखी नायिकां वदति विहितेति तव देहो विराजति हे सखि तव
विपरीतरतमपि मां दर्शयसि धन्याहं नायकोपि मयि तोषमेष्यतीत्याशयः विहितः
वारंवारं कृतः असमशरसमरः अनुक्रमकामयुद्धं येन नायके शान्ते विपरीताचर-
मित्याशयः पक्षे असमेन भीष्महननायोग्येन शरेण युद्धं येनेत्यर्थः जिता गाङ्गे-
यस्य हेमन्तः छविः कान्तित्ययेन हेमाधिककान्त इत्यर्थः पक्षे गङ्गापत्यस्य भीष्मस्य
कान्तिरित्यर्थः शरीरान्तरेपि स्त्रीशरीरिणा युद्धं कान्तिहारोत्यर्थः यद्वा असमः-
अनुपमेयः छविहारित्वकारकत्वादित्यर्थः कृताटोपः स्वाभाविकस्त्रीपराक्राधिक-
पराक्रमो नेत्यर्थः पक्षे कृतो विविधास्फोटो येनेत्यर्थः पुरुषायितः पुरुषपदाचरित
इत्यर्थः शिखण्डीव यथा पूर्व स्त्री पश्चात् पुरुषो भूत्वा भीष्ममयोधयत् शिखण्डी
तथा त्वमसीत्याशयः ॥ ५३६ ॥

वृतिविवरनिर्गतस्य प्रमदाबिम्बाधरस्य मधु पिबते ॥
अबधीरितपीयूषः स्पृहयति देवाधिराजोऽपि ॥ ५३७ ॥

निन्दापरं लम्पटाह वृतीति प्रकृष्टमदशालिन्या विम्बफलतुल्यस्योष्ठस्य वृत्ति-
च्छिद्रनिर्गतस्य सम्यग्रताभावेऽपि चुम्बनमात्रेणैव कृतार्थता व्यज्यते मधु सुधा
मद्यं वा पिबते जनाय स्पृहियोगे चतुर्थी इन्द्रोऽपि स्पृहां करोतीत्यर्थः निन्दिता-
मृतः पीयूषपदेनाजरामरताधिकं मोक्षसुखं सूच्यते देवाधिराजपदेन सर्वसुखानु-
भवशालित्वं व्यज्यते तथा च सर्वस्वर्गसुखाधिकं परप्रमदाचुम्बनसुखं कथमन्य-
थेन्द्रोऽप्यहल्याकुन्त्यादौ तथा करोदित्याशयः ॥ ५३७ ॥

वासितमधुनि वधूनामवतंसे मौलिमण्डने यूनाम् ॥

विलसति सा पुरकुसुमे मधुपीव न सा वनप्रसूनेषु ॥ ५३८ ॥

निर्गुणनायकसङ्गमिच्छन्ती समीचीनां सखीं निवारयन्ती सखी वक्ति
वासितेति मधुपी भ्रमरी पक्षे मद्यगानासक्ता नायिकेत्यर्थः वधूनां रमणीनामि-
त्यर्थः प्रकृतनायिकायां सर्वनायिकाधिक्यं बहुवचनेन द्योत्यते अवतंसे श्रुति-
भूषणरूपे पुष्पे इत्यर्थः विलसतीत्यन्वयः सर्वनायिकालङ्कारणालङ्कारणभूतत्वं
प्रकृतनायिकायां बुध्यते यूनां मौलिमण्डने पुरकुसुमे नगरसंभूतमल्लिकादिकुसुमे
विलसतीत्यन्वयः बहुत्वद्योत्यं यथेष्टसञ्चारशालित्वं वनप्रसूनेषु निर्गन्धारण्य-
कुसुमेषु न विलसतीत्यर्थः तथोच विविच्य गुणपरिग्रहमेव करोति न गुण-
शून्यस्य त्वन्तुनिर्गुणमन्यं किमिति गृह्णासीति यद्वा मम सखीं मया योजितां
किमिति नाङ्गीकरोषीति वादिनीं दूतीं नायको मत्त आह सर्वत्र सञ्चारिणी
नास्माकं योग्येति भाव इत्याहुः वस्तुतः काश्चिद्रूपयौवनशालिनीं विदेशस्थपत्निकां
नातिक्षामां प्रतिवेशिनीं दृष्ट्वा किमाचारेयमिति तत्सखीं पृच्छन्तं नायकं
सख्याह सर्वसप्तम्यन्तेन सह नकारो योज्यः समीचीनमध्यमाधममध्ये क्वचि-
दपि सा न विलसतीत्यर्थः तर्हि कथं दृष्ट्वैव लक्ष्यते इत्यत आह मधुपीति
तथाच दिवानिशं मनोरथेन प्रियाधरपानपरा कदाचिदपि वियोगदुःखाभावात्
पतिव्रता दृष्टा पुष्टा चेतिवाक्यार्थः ॥ ५३८ ॥

व्रीडाप्रसरः प्रथमं तदनु च रसभावपुष्टचेष्टेयम् ॥

जवनी विनिर्गमादनु नटीव दयिता मनो हरति ॥ ५३९ ॥

लज्जामात्रसारा तव प्रिया कथं तव मनोहारिणीति वादिनं सखायं नाय-
क आह व्रीडेति इयं सम्प्रति सलज्जा प्रथममागमनसमये व्रीडाप्रसरः लज्जा-
धिक्यमस्या इत्यर्थः तदनन्तरं शृङ्गारैः भावैरभिप्रायैश्च पुष्टाधिका चेष्टा यस्या-
स्तादृशीत्यर्थः अत एव मम दयिता प्रेयसी मनोहारिणीत्यत्राह रजन्या त्रिया-
माया विनिर्गमादनु पश्चादात्रिशेषे चतुर्थाप्रहरे इत्यर्थः केव नटी नर्तकीवेत्यर्थः
यथा नटी प्रथमं किञ्चित् लज्जिताऽयं शृङ्गारचेष्टाप्रचुरा रात्रिशेषे मनो हरति
तथेयमपीत्यर्थः क्वचित् जवनीविनिर्गमादिति पाठः तत्र जवनी गृहसदृशं वस्त्र-
निर्मितमावरणम् नटी यथा जवन्यां लज्जावशादिवान्तर्गता भवति जवन्यावहि-
रङ्गदेशे समागता तु रसभावपुष्टां चेष्टां करोति तथेयमपीत्यर्थः ॥ ५३६ ॥

वाससि हरिद्रयेव त्वयि गौराङ्ग्या निवेशितो रागः ॥

पिशुनेन सोपनीतः पतता चारोदकेनेव ॥ ५४० ॥

दूतो नायकं वदति वाससीति त्वयि त्वय्येव एकवचनेनान्यत्र नेत्याशयः रसः
अनुरागः पक्षे पीतिमेत्यर्थः निवेशितः कर्तुं मारब्धः वाससि वस्त्रे हरिद्रया गौरा-
ङ्ग्या यथेत्यर्थः स रागः पिशुनेन सूचकेनापनीतो दूरीकृत इत्यर्थः पतता आपतता
मध्ये प्रविशतेत्यर्थः क्षारजलेन यथा हरिद्रारागः संवन्धमात्रेणापनीयते एवं मम
सख्याः प्राथमिकानुरागः प्रतिरुद्धो मम सख्याश्च नापराधः पुनस्तथैव सम्पाद्य
इत्याशयः ॥ ५४० ॥

विष्वग्विकासिसौरभरागान्धव्याधवाधनीयस्य ॥

क्वचिदपि कुरङ्ग भवतो नाभीमादाय न स्थानम् ॥ ५४१ ॥

कुत्सितराज्ये विदिताधिकधनरत्नेन नस्थेयं यदि स तिष्ठति तदाऽवश्यं मर-
णमाप्नोतीति कश्चिदन्योक्त्या कश्चिदुपदिशति विष्वगिति हे कुरङ्ग एवं चापराधशू-
न्यत्वं द्योत्यते क्वचिदप्यत्र राज्ये वने वा न स्थानं न निरुद्भूतं स्थानमित्यर्थः
नाभीं गृहीत्वेत्यर्थः नाभीपदेनापरित्याज्यत्वं सूच्यते भवतः किंभूतस्य विष्वक्
सर्वतः प्रसरणशीलेषु सौरभेषु यो रागो लोभस्तेनान्धा ये व्याघ्रास्तद्वाधनीयस्य
मारणयोग्यस्येत्यर्थः सौरभविशेषणेन गोपनाशक्यत्वमन्धपदेन कर्त्तव्याकर्त्तव्य

विवेकशून्यत्वं व्याघ्रपदेन सर्व्वदा विधित्वं व्यज्यते तथा च धनरक्षणपूर्व्वकजीव-
नेच्छा तत्र यदि तदा प्रपलाय्य अन्यत्र निर्भयं स्थानं गच्छ अत्र धनत्यागेन
कदाचिदवस्थानं नान्यथेत्याशयः ॥ ५४१ ॥

वटकुटजशालशालमलिरसालबहुवारसिन्दुवाराणाम् ॥

अस्ति भिदा मलयाचलसम्भवसौरभ्यसाम्येपि ॥५४२॥

एकवंशजत्वेत्येकजातीयगुणवत्त्वेपि कश्चन भेदो वर्त्तत एवेति कश्चित्
कञ्चिदाह वदेति मलयपर्व्वनसम्भवं यत्सौरभ्यं चन्दनसौरभं तेन सौरभरूपसा-
मान्यधर्मेण तुल्यत्वेपीत्यर्थः पूर्व्वोक्तानां भिदा वैलक्षण्यं वर्त्तते इत्यर्थः मलयस-
म्भूतानां वटादीनां सौरभसत्त्वेति भेदो वर्त्तते यथा तथा गुणिनामपीत्यर्थः ॥५४२॥

विनिहितकपर्दकोटिं चापलदोषेण शङ्करं त्यक्त्वा ॥

वटमेकमनुसरन्ती जाहवि लुठसि प्रयागतटे ॥ ५४३ ॥

सामान्यवनिताङ्गाचिदुपहसति सखी विनिहितेति विनिहिता धृता कन्दर्पस्य
जटाजूटस्य कोटिरग्रभागो येन तमित्यर्थः पक्षे दत्ताकपर्दानां वाराटकानां
कोटिः कोटिसंख्यापरिमिता येन तं बहुधनदातारं नायकमित्यर्थः चापलदोषेण-
सर्व्वत्रास्थैर्यदोषेणेत्यर्थः शङ्करं शिवं पक्षे सम्भोगेन बहुधनदानेन च सुखका-
रकमित्यर्थः त्यक्त्वा जटातो निपत्य पक्षे परित्यज्य वटं वटवृक्षमक्षयवटमिति
यावत् पक्षे एकं कपर्दकमनुसरन्ती संगच्छन्ती पक्षे कपर्दकमेकं गृह्णन्तीत्यर्थः
जाहवि जह्नुसुते पक्षे समीचीनकुलजे एवञ्चान्यपापहारिणी स्वच्छा परित्रा बहु-
सौन्दर्य्यशालिनी यथा गङ्गा त्वमपि तादृशी भूत्वा किं करोषीति महतीनिन्दां
लुठसि प्रवहसि पक्षे शय्यांविनैव शेषे इत्यर्थः प्रयागे देशे पक्षे प्रकृष्टयागमये
पुरयस्थले एतादृशस्थले पापाचरणमतिनिषिद्धं तथाच न कुलोचितं नवा धनो-
पार्जनोचितं करोषि केवलं निन्दितमेव करोषीति स्त्रीलाञ्छनरूपासीत्यर्थः ॥५४३॥

वेद चतुर्णां रजनी प्रहराणां संगमे वियोगे च ॥

चरणानामिव कूर्मी सङ्कोचमपि प्रसारमपि ॥ ५४४ ॥

जागरणव्याकुलं नायकं दृष्ट्वा किमिति मत्सखीं विनैव जागरितोसीति वादिनीं दूतीं नायक आह वेदेति सा तव सखी वेदविधातुं जानातीत्यर्थः किं वेद रात्रिघटकप्रहरचतुष्टयस्य सङ्गमे संभोगकाले सङ्कोचं संकुचितत्वं क्षणतुल्यत्वमितियावत्तव सखीं वेदेत्यन्वयः वियोगे मानादिना वियोगकाले रजनी-प्रहरचतुष्टयस्य प्रसारं विस्तारं तव सख्येव विधातुं जानातीत्यर्थः केव कूर्मीव-कमठीव चरणानां सङ्कोचं प्रसारं च यथा स्वेच्छया करोति न कस्यापि शृणोती-त्युपालम्भः रजनीवेदेत्यन्वनयो न युक्तो नायिकायामनुपयोगादिति प्रतिभाति ॥५४४॥

वृत्तिविवरेण विशन्ती सुभग त्वामीक्षितुं सखीदृष्टिः ॥

हरति युवहृदयपञ्जरमध्यस्था मन्मथेषुरिव ॥ ५४५ ॥

बहुविधनायकसमुदायस्थमात्मानं पश्यन्तीं नायिकां दृष्ट्वा किञ्चिद्विम-नस्कं नायकं बुद्ध्वा सख्याह वृतीति मम सखी वृत्तिविवरेण वृत्तिकृतमार्गेण मुख्यमार्गत्यागेनान्यानवलोकनीयत्वं ध्वन्यते विवरपदेन महता प्रयासेन बहि-र्गमनेन प्रेमाधिक्ष्यं व्यज्यते सुभग भाग्यशालिन् सर्वस्पृहणीय नायिकाप्रेमपा-त्रताऽनेन सूच्यते त्वां त्वामेवेत्यर्थः ईक्षितुं सम्यग्दृष्टुमित्यर्थः सखी किंभूता यूनामुदासीनानां त्वया सहोपविष्टानां हृदयानि मनांसि तैः कृतो यः पञ्जरः तन्मध्यस्था तद्वेष्टितेत्यर्थः दृष्टिः हरति भवन्तं यूनश्चेतिशेषः मदनेषुरिव कामशर इवेत्यर्थः इषुर्द्वयोरित्यमरः मदनशरतुल्यत्वकथनेन सौन्दर्यातिशयो द्योत्यते तथाच त्वामेव पश्यति नान्यान् एतेनानुरागवती मम सखी औदास्यं न युक्तमित्याशयः ॥ ५४५ ॥

विपणितुलासामान्ये मा गणयैनन्निरूपणे निपुणम् ॥

धर्मघटोऽसावधरीकरोति लघुमुपरि नयति गुरुम् ॥ ५४६ ॥

कश्चित्कञ्चित्प्रत्याह विपणीति विपणितुलासामान्ये पर्यविथीस्थिततोलक-जातीये यद्वा विपणितुलासमूहे इति सप्तम्यन्तार्थः एवं धर्मघटं दिव्यपरीक्षकमित्य-र्थः निरूपणे तत्त्वव्यापने उचितकरणे वा निपुणं विज्ञत्वेन प्रसिद्धं विज्ञं चेत्यर्थः मा गणय मा गणितं कुरु यतः असौ लघुं स्वल्पपरिमाणमधः करोति अन्या

आर्या सप्तशती ।

२६५

तुलाद्धं नयति गुरुं गुरुपरिमाणमुपरि नयति अन्याधो नयति एवञ्चासौ धर्मघट-
तुल्यो नायको विपरीतकारी नोचितकारीत्यतोऽस्मिन् विश्वासो न कर्तव्य इत्या-
शयः यद्वा तुलासामान्यमध्ये एनं धर्मघटं मा गणय विलक्षणमेव गणयेत्यर्थः
लघुं क्षुद्रमधरीकरोत्यनादरेण स्थापयति गुरुं महान्तं समादरेण स्थापयतीत्यर्थः
एवञ्च तत्त्वज्ञो यथोचितकर्त्तायमेव नान्य इत्याशयः ॥ ५४६ ॥

वासरगम्यमनूरोरम्बरमवनी च वामनैकपदम् ॥

जलधिरपि पोतलंघ्यस्सतां मनः केन तुलयामि ॥ ५४७ ॥

सर्वगुणापेक्षया चित्तोन्नतिः समीचीनेति कश्चिदाह वासरेति अनूरोश्चरण-
हीनस्य सूर्यसारथेरत्यन्तचलनासमर्थस्यैकदिनगमनयोग्यं नभो भूमिश्च वाम-
नस्य खर्वस्यैकपदमितेत्यर्थः समुद्रः पोतेन नौकया लङ्घनयोग्यः सज्जनमनः
अलङ्घ्येन केन तुलयामीत्यर्थः ॥ ५४७ ॥

वितततमोमषिलेखालक्ष्मोत्सङ्गस्फुटाः कुरङ्गाक्षि ।

पत्राक्षरनिकरा इव तारा नभसि प्रकाशन्ते ॥ ५४८ ॥

शुक्लाभिसारं परित्यज्य कृष्णाभिसारेण नायकमनुसरेति द्वितीयायिकामाह
विततेति हे कुरङ्गाक्षि मृगाक्षि आकाशे तारानिकराः ताराणां समूहाः प्रचुरतराः
प्रव्यक्ताश्च प्रकाशन्ते शोभन्ते यन्त्रे श्यामपट्टफलके अक्षरसमूहा इव श्वेताक्षरसमू-
हा इवेत्यर्थः विततं विस्तीर्णं यत्तमस्तद्रूपमषिलेखालक्ष्मोत्सङ्गे तन्मध्ये स्फुटा
व्यक्ता इत्यर्थः एवञ्चास्तं गते चन्द्रे ताराधिक्यं दृश्यते कृष्णाभिसारोधुना विधेयः
नायकसंगतां सखीं सन्ध्यान्धकारो निवृत्तः प्रसन्नमाकाशं जातं नायकं विसृज्य
शीघ्रं गृहं गन्तव्यमिति सखी वदति रात्रिरायाता न केनापि श्रूयते विपरीतर-
तेन मां कृतार्थयेति नायिकां प्रति नायकोक्तिरिति वा श्वेते पत्रे श्यामा अक्षरा
यथा तथा श्यामे पत्रे श्वेता एवाक्षरा व्यक्ता भवन्ति न सजातीयाः एवं च सप्तनी-
वैजात्येन त्वया प्रिये स्थेयं तेन लोके प्रव्यक्ता भविष्यसि नान्यथेति सखीं प्रति
सख्युक्तिरित्यपरे ॥ ५४८ ॥

विविधाङ्गभंगिषु गुरुनूतनशिष्यां मनोभवाचार्यः ॥

वेत्रलतयेव बालां तल्पे नर्तयति रतरीत्या ॥ ५४९ ॥

सामिलाषं कश्चिन्नायकं पश्यन्तीं सखीं निवारयन्ती सख्याह विवधेति मनोभवाचार्यः कामोध्यापकः मनोभवपदेन सर्वदा सन्निहितत्वं व्यज्यते तेन दिवानिशं रत्यासक्तिः तथाच कदाप्यनवकाशो व्यज्यते तेनापि संप्रत्यन्यनायिका-प्रेमपत्रत्वाभावः कथ्यते नवीनां शिष्याम् अनेन प्रथमाचार्यत्वं कामे कथ्यते तेन नायिकान्तराभावस्तेनापि स्वनायिकामात्रापेक्षित्वम् विविधा नानाप्रकाराः अङ्ग-भङ्गयः अङ्गचेष्टा मोहयितादयस्ता उ गुरुः सम्यक् शिक्षकः तल्पे शय्यायां रतस्य सुरतस्य या रीतिः परिपाटी तयेत्यर्थः कया चेतलतयेव यथा कश्चिदाचार्यः शिष्यं पाठयति तद्वदित्यर्थः एवञ्च बालायां नानावैदग्ध्यशालिन्यां सदा सक्तोयं नायको न कुप्राप्यासक्तो भवितेति वृथास्मिन् कटाक्षप्रक्षेप इत्युपदेशः बालाया-मत्यन्तासक्तोसीतिवादिनं सखायं सखा वदति अशक्या तवेयमिति वा वाक्यार्थः स्वरूपकथनं मात्रं वेति परे ॥ ५४६ ॥

विपरीतमपि रतन्ते स्रोतो नद्या इवानुकूलमिदम् ॥

तटतरुमिव मम हृदयं समूलमपि वेगतो हरति ॥ ५५० ॥

नायको नायिकामाह विपरीतमिति इदं ते तव रतं विपरीतमपि अनुकूल-मिति विरोधः विपरीतमुपरि स्थितया कृतं रतमनुकूलमभिलषितमित्यविरोधः वेगतः पराक्रमाधिक्यात् हरति सम्यक् सुखयतीत्यर्थः एवमेव त्वया कर्तव्यमित्याशयः नद्याः सरितः स्रोत इव अनुकूलं तीरपर्यन्तगामि विपरीतं रोधः तहं यथा समूलं हरति पातयतीत्यर्थः ॥ ५५० ॥

वैभवभाजां दूषणमपि भूषणपक्ष एव निक्षिप्तम् ॥

गुणमात्मनामधर्मं द्वेषञ्च गृणन्ति काणादाः ॥ ५५१ ॥

दारिद्र्यमतिनिन्द्यमिति कश्चित् कश्चिदाह वैभवेति वैभवभाजां बहुवित्तशा-लिनं पक्षे विभोवर्भावः वैभवं सर्वमूर्तिसय्योगित्वं व्यापकत्वमिति यावत्तद्व-तामित्यर्थः दोषोपि अपिना गुणग्रहः पक्षे दोषत्वेन गणनीयमपि भूषणपक्षे अलङ्करणपक्षे गुणपक्षे चेत्यर्थः निक्षिप्तं स्वीकृतं पक्षे गणितम् एवकारेण भ्रमेणापि दूषणत्वेन गणनीयत्वं कथ्यते आत्मनामधर्मं पापं द्वेषञ्च वैशेषिका गुणत्वेन

गणयन्ति दोषगणनयोग्यत्वेपि गुणत्वेनैव गणयन्ति मुनयोपि मादृशाङ्का वाचते-
तिभावः यद्वा कणमत्तीति कणादः तदनुयायिनो दरिद्रा इत्यर्थः तथाच दरि-
द्रस्य गुणदोषविवेकसत्वेपि विपरीतकथनमेव नोचितवादित्वं दारिद्र्यदोषेण
दारिद्र्यमतिनिन्द्यं धनिनां दोषसत्वेपि न केनापि कथ्यते इतिश्लोकार्थः ॥५५१॥

वक्राः कपटस्निग्धा मलिनाः कर्णान्तिके प्रसज्जन्तः ॥

कं वञ्चयन्ति न सखे खलाश्च गणिकाकटाक्षाश्च ॥५५२॥

खलवेश्ययोस्समागमो न कर्त्तव्य इति सखा सखायं वदति वक्रा इति-
दुर्जनाः वेश्याकटाक्षाश्च हे सखे एवञ्चोपदेशार्हत्वं व्यज्यते कञ्चनं न वञ्चय-
न्ति न प्रतारयन्ति अपिनु प्रतारकानपि प्रतारयन्तीत्यर्थः किमुत भवादृशं
सरलमतिमित्याशयः चकारद्वयं सर्वथा द्वयोः साम्यं समुच्चिनोति वक्राः
कुटिलाः कपटस्निग्धा मिथ्याप्रेममया मलिनाः पापाः पक्षे पापजनका इत्यर्थः
श्यामा वा कर्णान्तिके कर्णसमीपे प्रसज्जन्तः मन्दं मन्दं सर्वदुश्चरितं वदन्तः
पक्षे पतन्त इत्यर्थः एवञ्च यथा वेश्यासमागम इह परत्र च दुःखदस्तथा खल-
समागम इति श्लोकार्थः ॥ ५५२ ॥

विद्युज्ज्वालावलयितजलधरपिठरोदराद्बहिर्यान्ति ॥

विशदौदनद्युतिमुषः प्रेयसि पयसा समं करकाः ॥५५३॥

क्षीरोदनपाकार्थं पत्पुरङ्काद्वज्रन्तीं नायिकां रतार्थी नायक आह विद्युदिति
हे प्रेयसि एवंचाज्ञाकारित्वं व्यज्यते करकाः पयसा जलेन पक्षे दुग्धेन समं
विनिर्धयन्ति समीपमायान्तीत्यर्थः एवञ्च पायसे द्रूतत्वं भोजनयोग्यत्वं कथ्यते
श्वेततण्डुलकान्तिहारकाः विद्युतां या ज्वाला तथा वेष्टितो यो जलधरस्तदुदर-
रूपपाकपात्रात् एवञ्चाग्निपयोमयपाकपात्रात् समीचीनपायसलाभे सति न
प्रयोजनं पाकस्येति संभोगकाल एवायमितिभावः ॥ ५५३ ॥

व्यजनादिभिरुपचारैः किम्मरुपथिकस्य गृहिणि विहितैर्मम ॥

तापस्त्वदूरुकदलीद्वयमध्ये शान्तिमयमेति ॥ ५५४ ॥

विदेशादागतो नायको नायिकामाह व्यजनेति गृहणि बहुव्यापारशालि-
त्वमुचितमित्याशयः मरुदेशादागतस्य मे, एवञ्चात्युष्णतादोषेण वियोगेन च रतिरेव
प्रथममपेक्षितेतिभावः व्यजनशीतजलेन मम न शान्तिरिति तर्हि कथमित्यत आह
तापोयं त्वदीयोरुद्वयरूपकदलीकाण्डमध्यस्थस्य मम शान्तिमाप्नोति नान्यथेति
सुरतं सम्पाद्य गृहव्यापारं कुर्विति वाक्यार्थः ॥ ५५४ ॥

वैगुण्येपि हि महतां विनिर्मितं भवति कर्म शोभायै ॥
दुर्वहनितम्बमन्थरमपि हरति नितम्बिनी नृत्यम् ॥ ५५५ ॥

महतामसमीचीनकर्मकरणेपि नाधिका निन्दा क्षुद्रस्य स्वल्पनिन्दितकर्म-
करणेपि महती निन्देति कश्चित्कश्चित्प्रत्याह वैगुण्येपीति महतां श्रेष्ठानां पक्षे
महापरिमाणवतां कृतं कार्यं शोभायैयशसे पक्षे मनोहराय भवति वैगुण्येपि दुष्टत्वेपी-
त्यर्थः अर्थान्तरन्यासमाह नितम्बिनीकर्तृकं नृत्यं नटनं हरति चित्तमितिशेषः
वैगुण्यमाह रहनायोग्यनितम्बेन मन्थरमपि नृत्यविरोधिस्थैर्ययुक्तमपीत्यर्थः
नृत्यवैगुण्येपि नितम्बशोभां दृष्ट्वा दृष्ट्वा दृश्यतीत्यर्थः ॥ ५५५ ॥

वीक्ष्य सतीनां गणनारेखामेकान्तया स्वनामाङ्काम् ॥
सन्तु युवानो हसितुं स्वयमेवापारि नावरितुम् ॥ ५५६ ॥

काचित्काञ्चिद्वदति वीक्ष्येति कदाचिदस्मिन्नगरे पतिव्रता केति गणनारेखा-
दानसमये तथा भवद्भिः पतिव्रतात्वेन कथितया स्वनामचिह्नितामेकां रेखां
सतीयमितिसूचिकां दृष्ट्वा वरितुं गोप्तुं नापारि स्वकीयं हास्यमपि गोप्तुं
समर्था नेत्यर्थः युवानः तदुपभोगकर्तारस्तिष्ठन्तु हसितं तदुपभोगकर्तृभिर्यद्व-
सितं तत्किं वक्तव्यमित्याशयः इमां सतीं मत्वा किमुपेक्षसे सर्व्वथाऽमतीमल्पप्रज्ञा-
मुपभुङ्क्ष्वेति नायकं प्रति दृतीवाक्यं वा ॥ ५५६ ॥

विन्ध्याचल इव देहस्तव विविधावर्त्तनमर्मदनितम्बः ॥
स्थगयति गतिम्मुनेरपि सम्भावितरविरथस्तम्भः ॥ ५५७ ॥

पथिक किमिति संस्थितोऽसीति नायिकयोक्तः पथिको नायिकामाह विन्ध्येति

तत्र देहः देहपदेनोपचयशालित्वं तेनारब्धयौवनकर्तृत्वेन स्पृहणीयत्वं कथ्यते
 विन्ध्याचल इव अचलपदेन स्थिरत्वं व्यज्यते नानाप्रकारकक्रीडनदाता नितम्बो
 यस्य स इत्यर्थः पक्षे विविधावर्त्ता अनेकाम्बोभ्रममयी नर्मदानाम्नी नदी यत्न
 तादृशकटकशालीत्यर्थः सम्यग्भावितः सम्पादितः रविरथस्य स्तम्भो येन रूपा-
 तिशयशालिदेहस्पर्शनेन सूर्योऽपि रथं स्थापयतीत्यर्थः यद्वा नितम्बेन रविरथ-
 चक्रजयाद्रविरथस्तम्भः पक्षे उच्चतया रविरथरोधी विन्ध्य इति पुराणवार्त्ता
 मुनेः स्थिरचित्तस्यापि कामोद्द्रेकेन गमनं निवात्यतीत्यर्थः किमुत मादृशस्य
 चिरवियुक्तस्य यूनः पथिकस्येत्याशयः पक्षे मुनेरगस्त्यस्य गतिं दक्षिणदेशगमनं
 स्थगयति रुणद्धि वृद्धिनिवृत्त्यर्थं तथाच त्वां दृष्ट्वा गन्तुमसमर्थ एवास्मिन्
 समये स्वगृहमितिवाक्यार्थः ॥ ५५७ ॥

वृतिभञ्जन गञ्जनसह निकाममुद्दामदुर्नयाराम ॥

परवाटीशतलम्पट दुष्टवृष स्मरसि गेहमपि ॥ ५५८ ॥

स्वनायिकायां परपुरुषान्निवारयन्तं लम्पटवृत्त्या दिवानिशं पर्यटन्तं प्रति
 कश्चिद्वृषोक्त्याह वृतीति वृतेर्गृहवेष्टनस्य भङ्गेन गञ्जनं भर्त्सनं सहते यस्य तथा-
 सत्त्वजनविद्धदुष्टाचरणस्थानं परोपवनशतगमनशीलं हे कुत्सितवृषभ गेहं निजा-
 वस्थानगृहं स्मरसि नेत्यर्थः अपिना समीचीनाचरणपरिग्रहः एवञ्च यथा त्वं
 लम्पटस्तथा तत्र नायिका द्वयोस्समाना गतिरितिभावः ॥ ५५८ ॥

वंशावलम्बनं यद्योविस्तारो गुणस्य योवनतिः ॥

तज्जालस्य खलस्य च निजाङ्गसुप्तप्रणाशाय ॥ ५५९ ॥

महाकुलसम्बद्धस्य महाकुलानुत्पन्नस्य खलस्वभावस्य विश्वासो न कर्त्त-
 व्य इति कश्चित्कश्चित्प्रत्याह वंशेति यद्वा महाकुलस्य यदि दैवदोषात् खलता
 तदा तस्य विश्वासो न कार्यः तत्रापि तस्योत्कटत्वादित्याह जालस्य
 आनायस्य दुष्टस्य च निजाङ्गे निजमध्यभागे पक्षे निजक्रोडे सुप्तानां पतितानां
 पक्षे स्वापमाचरतां विश्वस्तानामिति यावत् प्रणाशाय परिग्रहाय मरणाय चेत्यर्थः
 वंशस्य प्रसारकरवंशस्य पक्षे महाकुलस्यावलम्बनं योगः पक्षे सम्बन्धादि

द्वितीयपक्षे उत्पत्तिः यत् विस्तारोधिकविस्तृतत्वं गुणस्य दाम्नः पक्षे गुणस्य शीलादेर्विस्तारः सर्व्वजनीनत्वमवनतिः मृदुत्वेन भट्टिति संकुचितत्वं पक्षे विनयनम्रता तथाच कथमपि खलविश्वासो न कर्त्तव्य इत्याशयः ॥ ५५६ ॥

विन्ध्यमहीधरशिखरे मुदिरश्रेणीकृपाणमयमनिलः ॥

उद्याद्विद्युज्ज्योतिः पथिकवधायैव शातयति ॥ ५६० ॥

वर्षारम्भे जिगमिषुं नायकं नायिकासखी निवारयति विन्ध्येति विन्ध्यपर्व्व-
तोपरि मेघपङ्क्तिरूपतरवारिम् असावनिलः उद्यतया तडित्तलतया ज्वालाऽग्नि-
कणो यत्र तादृशस्समीरणः वियोगिवाधार्थं तीक्ष्णं करोतीत्यर्थः एवञ्चास्मिन्समये
वियोगः कथमपि न कर्त्तव्यः करणे द्वयोरपि मृत्युरित्याशयः ॥ ५६० ॥

व्यालम्बमानवेणीधुतधूलि प्रथममश्रुभिर्धौतम् ॥

आयातस्य पदं मम गेहिन्या तदनु सलिलेन ॥ ५६१ ॥

पातिव्रत्यशालिनी मम प्रेयसीति सखायं सखा वदति व्यालम्बमानेति
आयातस्य चिरप्रवासादित्यर्थः मम पदं प्रथमं नेत्रजलेन धौतं क्षालितं गृहिण्या
प्रक्षालनार्थाचरणग्रहकाले पदं किंभूतं व्यालम्बमाना जटाभूता या वेणी तथा
धुता चालिता दूरीकृतेतियावद्धूलिः पथलग्नं रजो यस्मिन् तदित्यर्थः तदनु
अश्रुप्रक्षालनानन्तरं जलेन धौतं तथा च मानादिकं किमपि न कृतं प्रसाद एव
व्यक्तीकृत इत्याशयः ॥ ५६१ ॥

वक्षःस्थलसुप्ते मम मुखमुपधातुं न मौलिमालभसे ॥

पीनोत्तुगस्तनभरदूरीभूतं रतश्रान्ते ॥ ५६२ ॥

विपरीतरतश्रान्तां नायिकां नायक आह वक्ष इति मम वक्षसि शयिते
विपरीतरतश्रमेणेत्यर्थः मम मुखमुपधातुं मिलितं कर्त्तुं चुम्बितुं वा मौलिं
मस्तकं नालभसे न प्राप्नोषीत्यर्थः अत्र मम दोषो न किन्तु तवैव इत्याह
मुखं किंभूतमुच्चस्तनभारेण दूरीभूतं दूरे स्थितमित्यर्थः एवञ्च कठिनोन्नतस्तन-
दाणेण चुम्बनमुखं न लभसे तवैव दोष इत्याशयः रते सुरते परिश्रान्ते एवञ्च

स्तनद्वयमपहाय कुचाप्यावयोस्संबन्धो नास्तीति परिहासो वाक्यार्थः ॥ ५६२ ॥

वदनव्यापारान्तर्भाषादनुरक्तमानयन्ती त्वम् ॥

दूति सतीनां सार्थं तस्य भुजङ्गस्य दंष्ट्रासि ॥ ५६३ ॥

स्वनायिकासमीपस्थां दूतीं दृष्ट्वा कश्चिदाह वदनेति हे दूति भुजङ्गस्य खिङ्गस्य पक्षे सर्पस्य दन्तवत्कार्यकारिण्यसि पक्षे दन्तरूपासीत्यर्थः पतिव्रता-समूहं प्रति अनुरागशालिनं लम्पटं प्रापयन्ती त्वमित्यर्थः वदनस्य व्यापारो वचन-विन्यासस्तेनान्तर्भावोऽन्तर्हृदयप्रवेशः तस्मान्नायिकानुरागभावं पक्षे वदनस्य व्या-पारः दंशव्यापारः तदन्तर्भावात् तत्प्रवेशादनु पश्चाद्रक्तं शोणितमानयन्तीत्यर्थः एवञ्च तव सन्निधानेन पतिव्रतापि चपला भवति किमुतान्यादृशीति तव सन्नि-धानं सर्व्वथा निवारणीयमित्याशयः ॥ ५६३ ॥

इति गोवर्द्धनसप्तशतीविवरणे श्रीसचलमिश्रकृते रसदीपिकायां वकारव्रज्या समाप्ता

श्रीरपि भुजङ्गभोगे मोहनविज्ञेन शायिता येन ॥

सोपि हरिः पुरुषो यदि पुरुषा इतरेपि किं कुर्मः ॥ ५६४ ॥

स्वनायिकायामन्यनायकसमागममसहिष्णुं नायकमानयन्तीं दूतीमुपहसन्तं कञ्चित्कश्चिदाह श्रीरपीति मोहने सुरते विज्ञेन विशेषज्ञेन यद्वा मोहनः सर्व्वस्त्री-वशीकरणसमर्थः एवञ्च एकनायिकासमागमानन्तरं न तामिच्छत्यपरामेवेच्छतीति भावः भुजङ्गस्य सर्पस्य भोगे शरीरे पक्षे भुजङ्गस्य खिङ्गस्य भोगे सुरते श्रीरपि सर्व्वोत्तमापि अपिनान्यासां का कथेत्यर्थः शायिता स्वापिता पक्षे योजिता स पुरुषा-भासरूपः हरिः पुरुषः पुरुषोत्तमो यदि लोकैरुच्यते तदान्येपि पुरुषा एवेति संसार-रीतिरेवातिलम्पटानां न दूतीदोष इत्यर्थः ॥ ५६४ ॥

शङ्के या स्थैर्य्यमयी श्लथयति बाहू मनोभवस्यापि ॥

दर्पशिलामिव भवतीं कतरस्तरुणो विचालयति ॥ ५६५ ॥

अत्यन्तपुष्टशरीरां सुकुमारनायकासक्तां मानवतीं नायिकां सख्याह शङ्क इति कतरस्तरुणो युवा भवतीं स्थूलशरीरां विचालयति रतिसमये चालयितुं शक्नोतीति

न कोपीत्यर्थः तथा चातिसुकुमारं रन्तुं स्वयमभ्यस्य वशयान्यथा प्रेमभङ्ग
एवेतिभावः इति शङ्के इत्यन्वयः दर्पशिलामिव गर्वभञ्जिकां स्थूलां शिलामिव मनो-
भवस्य बाहू श्लथयति भवती उत्पापयितुं न शक्यते इत्याशयः स्थैर्यमयी चापल्य-
समयेपि स्थिरेत्यर्थः मयटोनियमार्थत्वात् कोपव्यञ्जकः संबुद्धिपदाभावसंप्रदायः
तथा चातिसुकुमारेण पुष्पाख्येण शिलाचालयितुं न शक्यते तथाऽनेन नायकेन
त्वमित्यवश्यं चलनीयं नायकसमीपमित्युपदेशः ॥ ५६५ ॥

शार्दूलनखरभङ्ग र कठोरतरजातरूपरचऽनोपि ॥

बालानामपि बाला सा यस्यास्त्वमपि हृदि वससि ॥ ५६६ ॥

नायिकाया असमानं मत्वा नायकमन्योक्त्या सखी वदति शार्दूलेति हे व्याघ्रनख
भङ्गरवक्त्र तथाच बहुदोषोसीतिभावः कठोरतर कठोरादपि कठोरोसीत्यर्थः
जातरूपरचनः हेमकृतवचनाविशेषवानपि तथाच त्वं गृहेपि स्थापयितुमयोग्य इति-
का कथा हृदयस्थापने अतः यया मम सख्या हृदये स्थाप्यसे सातीव विमूढेत्यर्थः
व्याघ्रनखरूपालंकरणपक्षे सुव्यक्तोर्थः ॥ ५६६ ॥

श्रुत एव श्रुतिहारिणि रागोत्कर्षेण कण्ठमधिवसति ॥

गीत इव त्वयि मधुरे करोति नार्थग्रहं सुतनुः ॥ ५६७ ॥

मम यथेष्टं द्रव्यं नायिकार्थं गृहाणेति वादिनं नायकं नायिकासखी वदति
श्रुत एवेति श्रवणसमय एव मनोहारिणि रागगतचमत्कारेण कण्ठाभ्यन्तरे स्थिते
गीते गाने अत्यन्तमाधुर्यशालिनि यथा गीतार्थस्य ग्रहणं न करोति समीचीन-
गानश्रवणे श्रोता कृतकृत्यो भवति तथा श्रवणसमये एव सर्व्वेषां श्रवणहारिणि
श्रुतमात्र एव श्रवणप्रीतिजनके नायिकाया यस्त्वयि रागः प्रेम तस्योत्कर्षेणा-
धिक्येन नायिकाकण्ठे स्थिते अत्यन्तसौन्दर्यशालिनि त्वयि प्रीता मम सखी
अर्थस्य द्रव्यस्य ग्रहणं न करोति तस्या धनशालिन्या धनानपेक्षत्वात् आग्र-
हेण दाने कुपितैव भविष्यतीति भावः सुतनुः सुन्दरी सर्व्वथानुपेक्षणीयेत्यर्थः
तथाच सर्व्वनायकापेक्षया तवाधिकं सौख्यं मया सम्पादितं मह्यमेव धनं
देहीत्याशयः ॥ ५६७ ॥

श्रीः श्रीफलेन राज्यं तृणराजेनाल्पसाम्यतो लब्धम् ॥

कुचयोस्सम्यक्साम्याद्गतो घटश्चक्रवर्त्तित्वम् ॥५६८॥

समीचीनेन साम्यं यथा क्रियते तथैव फलं भवतीति कश्चित् कंचिद्वक्ति श्रीरिति श्रीफलेन विल्वफलेनात्यल्पसाम्यतः कुचयोरल्पसादृश्यतः शोभा लब्धेत्यर्थः तृणराजेन तालेन फलद्वारकाल्पसाम्यतः मध्यमसाम्यतः राज्यं राजपदवाच्यत्वं प्राप्तमित्यर्थः समीचीनसाम्यतः घटश्चक्रवर्त्तित्वं चक्रे वृत्तत्वमथच सार्वभौमत्वं गत इत्यर्थस्तथाच महता यथायथाधिकं साम्यं क्रियते तथातथा फलाधिक्यं भवतीत्यर्थः ॥५६८॥

श्रोणी भूमावङ्के प्रियो भयं मनसि पतिभुजे मौलिः ॥

गूढः श्वासो वदने सुरतमिदं चेत्तृणं त्रिदिवम् ॥५६९॥

काचिदधमा कस्याश्चित्त्वाविधं रतं स्तौति श्रोणीति श्रोणी नितम्बो भूमौ शय्यातो बहिरित्यर्थः पतिभयात् प्रियो जारः अङ्गे कोडे पतिभयं मनसि पतिभुजे शिरः गूढो निलीनः पतिभयात् श्वासः रतश्रमजन्यः श्वास इत्यर्थः ईदृशं सुरतं यत्तन्मरणं विनैव स्वर्गतुल्यमित्यर्थः ॥५६९॥

श्लिष्यन्निव चुम्बन्निव पश्यन्निव चोल्लिखन्निवातृसः ॥

दधदिव हृदयस्यान्तः स्मरामि तस्या मुहुर्जघनम् ॥५७०॥

सखायं वक्ति कश्चित् श्लिष्यन्निवेति आश्लेषं कुर्वन्निव एवं चुम्बनं दर्शनमुल्लेखं कुर्वन्निवेत्यर्थः स्मृतौ हेतुः अतृप्त इति तस्या जघनं स्मरामि नान्यमित्यर्थः तादृशी नान्येतिभावः ॥५७०॥

शिरसि चरणप्रहारं प्रदाय निस्सार्यतां स ते तदपि ॥

पादाङ्कितो भुजंगः कालिय इव सुमुखि कालिन्याः ॥५७१॥

नायकदुर्नयेन कुपितां सखीं सख्याह शिरसीति स दुर्विनीतो नायकः मस्तके चरणप्रहारं दत्वा निस्सार्यतां बहिः क्रियतां ईदृशापराधे इदमेवोचितमिति

यद्यपि तदपि तथापि ते तत्रैव सः अतो नेदं युक्तं यतो नायमन्यत्र गन्ता गतोपि सर्वत्र तत्रैवायमित्येव सर्वत्रैवेत्यर्थः यथा विष्णुना पादेनाङ्कितः कालियो भुजङ्गः समुद्रगतोपि यमुनाया एव ख्यातोभूत् नान्यासां तथायमपि तथाच तत्रैवायं इति संवरणमेव युक्तमित्याशयः ॥५७१॥

शोच्यैव सा कृशाङ्गी भूतिमयी वा भवतु गुणमयी वा ॥

स्नेहैकवश्य भवता त्यक्ता दीपेन वर्त्तिरिव ॥५७२॥

विभूतिसौन्दर्याभिमानवतीयमिति भ्रमेण नायिकायामुदासीनं नायकं नायिकासख्याह शोच्येति सानिरूपधि तत्र प्रेमपात्रं कृशाङ्गी बहुविधदुःसंरणा-समर्थैश्वर्य्यवती नानासौन्दर्यादि गुणमपि भवतु तावता सर्वसुन्दराति-धनितस्वरकिमित्यर्थः समुचिततत्रैवैयमप्यर्थं हेसेकैकरस्य मुख्यतया प्रेममात्रेण नायिकार्थीनभवता त्यक्ता मम सखी सर्वथा शोच्यैव धनसौन्दर्यादिकं तस्या सर्वं व्यर्थमेवेतिभावः दीपेन वर्त्तिके भवतस्समयी बहुतन्तु यद्यपि तैलमुखद-वश्येन दीपेन त्यक्तायेत्यर्थः ॥५७२॥

शुक इव दारुशलाकापञ्जरमनुदिवसवर्द्धमानो मे ॥

कृन्तति दयिताहृदयं शोकःस्मरविशिखतीक्ष्णमुखः ॥५७३॥

अत्यन्तविरहखिन्नां नायिकां श्रुत्वा वैदेशिकस्सखायं वक्ति शुक इति परदेशागमनजन्यः शोकः दयिताया हृदयं कृन्तति कृणत्ति किंभूतः कन्दर्प-वाणवत्तीक्ष्ण मुखमारम्भो यस्य स इत्यर्थः प्रतिदिनमुपचीयमानश्च काष्ठशला-का पट्टप्रसिद्धा ताभिः निर्मितं यत्पञ्जरं तत् शुको यथा कृन्तति तथेत्यर्थः दिने दिने वर्द्धमानो मदनशरतीक्ष्णमुखश्च शुको भवतीत्यर्थः गन्तव्यमिति व्यज्यते ॥ ५७३ ॥

श्रुत्वाकस्मिकमरणं शुकसूनोस्सकलकौतुकैकनिधेः ॥

ज्ञातो गृहिणीविनयव्यय आगत्यैव पथिकेन ॥५७४॥

विदेशगमनोद्यतः परोक्षे स्वनायिकारक्षार्थमाह श्रुत्वेति पथिकेन विदेशादा-

गत्यैव गृहिण्या विनयव्ययो मर्यादानाशः असतीत्वमिति यावद् ज्ञातः रक्षककथनं विनैवेत्येवकारेण व्यज्यते गृहिणीपदेन गतयौवनाया इयमवस्था किंवक्तव्यं विद्यमानयौवनायास्तस्या इतिव्यज्यते तेन स्त्रीमात्रं न विश्वासविषय इति व्यज्यते तेन चासां समागमो जन्मान्तरेपि मास्त्वित्यादि शुक्सूनोः आकस्मिकं रोगमाज्जारादिनिरपेक्षं मरणं श्रुत्वा शुक्पदेन सहजमरणायोग्यत्वं व्यज्यते तेनानयैव मारित इत्यवधानं तेन च स्वस्यापि नायिकाभयं परित्याज्यत्वञ्च व्यज्यते शुक्मारणे हेतुगर्भं विशेषणमाह सर्वस्य कैतुकस्य दृष्टस्य श्रुतस्य वा मुख्यनिधिः स्थानं तस्य तथाच मदीयं दुश्चरितं यद्यदृष्टं श्रुतं च सकृदपि तत्सर्वं प्रत्यहं करोति पठति च कथमपि न विस्मरति पत्युरग्रेपि करिष्यत्यवश्यमिति तथा शुको मारित इत्याशयः तथाच धर्महानिः कथनं विनापि मया ज्ञानव्या पापापलपनं कथमपि न भवतीत्युपदेशः काचित्काश्चिद्वक्तीत्येके ॥५०४॥

शीलितभुजङ्गभोगा क्रोडेनाभ्युद्धृतापि कृष्णेन ॥

अचलैव कीर्त्यते भूः किमशक्यन्नाम वसुमत्याः ॥५०५॥

काश्चिदत्यन्तासतीं सतीत्वेन स्तुवतीं सखीं सख्याह शीलितेति शीलितः आधारतयानुभूतः भुजङ्गस्य शेषनागस्य भोगः फणा यया सा पृथ्वी पक्षे शीलिता अनुभूता भुजङ्गानां खिङ्गानां भोगा संभोगा आलिङ्गनचुम्बनरतादयो यया सेत्यर्थः कृष्णेन कृष्णरूपेण क्रोडेन वराहेणाभ्युद्धृतापि संसाररक्षार्थं जलादुपरि स्थापिता अचलपदार्थविरोधार्थमिदं पक्षे कृष्णेन कृष्णतुल्येन बहुसहस्रपरस्त्रीभोगकुशलेनेत्यर्थः क्रोडेन भुजाभ्यन्तररूपक्रोडेनाभ्युद्धृतापि नानाविधरतव्यापारेणोपरि नीतापीत्यर्थः भूः सर्वसहा पक्षे सकलापराधाश्रयश्च अचलैव अचलापदवाच्यैव भूभूमिरचलेत्यादिकथनादित्यर्थः पक्षे अचलैवाचलश्चलैव चापल्यदोषरहितैव कीर्त्यते कथ्यते कोषैः लोकैर्व्येत्यर्थः नाम निश्चयेन वसुमत्यास्सर्वरक्षार्थं स्थापितायाः पृथिव्याः सर्वं योग्यं पक्षे धनशालिन्या इत्यर्थः तथाच धनाधिक्ये वेश्यातुल्यापि लोकैः पतिव्रतोच्यते धनाभावे पतिव्रतापि दुष्टेति कथ्यते लोककथाशून्यं न किमपि मया तत्त्वतो ज्ञायते सात्यन्तमसतीत्याशयः ॥ ५०५ ॥

श्यामा विलोचनहरी बालेयं मनसि हन्त सज्जन्ती ॥
लुम्पति पूर्वकलत्रं धूमलता भित्तिचित्रमिव ॥५७६॥

श्यामरूपायां बालायामासकोसीति वादिनीं पूर्वनायिकासखीं नायक आह
श्यामेति श्यामरूपवती यद्यपि विलोचनस्य हरणकर्त्री तथापि बाला षाडशवर्षा यतः
तथाच यौवनयोगमात्रेण नयनहारित्वं नतु पूर्वकलत्रवदस्याः स्वाभाविक-
मित्यर्थः पक्षे श्यामा अश्रुपातेन नयनहारिणी चेत्यर्थः हन्त खेदे पूर्वकलत्रलोप-
शङ्कया खेदः हृदये सज्जन्ती नयनद्वारेण हृदि विशन्तीतिसमानं पूर्वकलत्रम्
आजन्मपरिशीलितमुत्तमां तव सखीमित्यर्थः लुम्पति विस्मारयति यथा धूमलता
पूर्वविशेषणविशिष्टा भित्तिस्थं चित्रं लिखितं लुम्पति तथेत्यर्थः ॥५७६॥

शतशो गतिरावृत्तिः शतशः कण्ठावलम्बनं शतशः ॥
शतशो यामीतिवचः स्मरामि तस्याः प्रवासदिने ॥५७७॥

तस्या नायिकायाः विदेशगमनदिने शतशो गतिः समीपात् आवृत्तिः समीपं
प्रति शतशः कण्ठावलम्बनं प्रेम्णा शतधाहमपि सहैव यामीति वचः शतधा यत्
कृतं तत्प्रत्यहं स्मरामीत्यर्थः एवञ्च परदेशाच्चलनीयं शीघ्रमिति परदेश्युक्तिः
सखायं प्रति ॥ ५७७ ॥

श्रुतपरपुष्टरवाभिः पृष्ठो गोपोभिरभिमतं कृष्णः ॥
शंसति वंशस्तनितैः स्तनविनिहितलोचनोनुमतम् ॥५७८॥

वसन्तसमये परदेशं यामीति नायिकासमीपे वादिनं नायकं नायिकासखी
निवारणार्थमाह श्रुतेति श्रुतः परपुष्टस्य कोकिलस्य वचः शब्दः प्रथमतो
याभिस्ताभिरित्यर्थः वसन्ते प्रथमकोकिलरवश्रवणसमये स्त्रीभिस्समीपस्थं प्रति
वक्तव्यं किं तवाभिप्रेतं यद्वायतेऽस्माभिरथपुरुषेणाभिमतं वक्तव्यमिति पाश्चात्य-
गुर्जरादिलौकिकम् गोपीभिरविदग्धाभिरपि कृष्णः चित्तकर्षकः अपृष्ठोपि
चित्ताकर्षकः किं पुनः पृष्ठ इत्याशयः स्तनदत्तनयनो वंशीशब्देः परगोपनार्थमभि-

लषितं चुम्बनालिङ्गनादिकं शंसति कथयति तथाच पशुतुल्यानामपि गोपीनामियं
रीतिरतिविदग्धातिप्रीतयोर्वसन्तसमये गमनकथापि मास्त्वत्याशयः ॥५७८॥

शङ्करशिरसि निवेशितपदेति मा गर्वमुद्रहेन्दुकले ॥

फलमेतस्य भविष्यति तव चण्डीचरणरेणुमृजा ॥५७९॥

सखीसमूहे स्थितां काञ्चित् स्वाधीनपतिकां मम सपत्नीभयं नास्तीति
वादिनीं तत्सपत्नीसखी अन्योक्तया वक्ति शङ्करेति शङ्करस्य मस्तकनिवेशि-
तचरणाहमतोऽन्यं नायकाः निवृत्तव्या इत्यभिमानेन मदं गर्वं मावहेत्यन्वयः
इन्दुकाले इत्यनेन चन्द्रमेकमधीनं कृत्वापि द्वितीयशङ्करोप्यधीनः कृत इति गर्व-
हेतुः एतस्य गर्वस्य फलं चण्डीचरणधूलिभिः मृजा मार्जनरूपं भविष्यति
यदा कुपितचण्डीचरणप्रणामी शिवो भविता तदेत्यर्थः मम स्वामिनीकोपे
सर्वं मिथ्येतिभावः ॥५७९॥

शाखिशिखरे समीरिणदोलायितनोडनिवृत्तं वसति ॥

कस्मै कशरणमगणितभयमशिथिलकेलि खगमिथुनम् ॥५८०॥

अनेकजनयन्त्रितनायिकादूतीं नायिकासमीपगृहगमनाय नायकमाह्वयन्तीं
भीतो नायक आह शाखीति शाखिशिखरे खगमिथुनं वसति शिखरपदेनोच्चता तेन
पतनभययोग्यता व्यज्यते वायुचपलकुलाय सुखितं बहुविधोपद्रवशालित्वेपि
आकाशगमनसामर्थ्यं सत्यपि खगमिथुनं स्वगृहं न त्यजत्यदृष्टमात्रशरणं न
गणितं पतनादिभयं येन स्वगृहे भयसमूहेपि स्थेयमेव सर्वैरित्याशयः न शिथिला
मन्दा क्रीडा यस्य तदशिथिलकेत्यतिदृढरतीत्यर्थः तथाच सर्वत्र गमनसमर्थः
मपि खगमिथुनं बहुविधोपद्रवशालिस्वगृहमेव रतार्थं सेवते नान्यत् तथाहमपि
निरुपद्रवं समीचीनं स्वगृहं सेवे तव कृपा चेदत्रायातु यथोचितं तव तस्यश्च
करोमीति सातीवभाग्यशालिनी अत्रागन्तुमसक्ता त्वं विरोधभयादिकं त्यक्त्वा
तत्रैव गत्वा तां सरसयेतिदूती नायकमाहेति केचित् अत्रनीडनिवृत्तमिति
व्याख्या चिन्त्या वस्तुतो महाप्रभुनायिका प्रथमसमागमभीतं नायकं नायिकाश्वा-
सयति रतिपूरणार्थमिति वयम् ॥५८०॥

शुक सुरतसमरनारद हृदयरहस्यैकसार सर्वज्ञ ॥

गुरुजनसमक्षमूक प्रसीद जम्बूफलं दलय ॥५८१॥

जम्बूवृक्षाधस्तात् कृतसंकेताया नायिकाया अनागमनकोपेन गुरुजनमध्ये-
स्थितं तामेव मूकीभावमालम्ब्य चिन्तयन्तं प्रतिवेशिनं नायकं गुरुजनप्रतिरोधेन
मम विलम्बो जातः पश्चान्मया गतं भवानागतवान् तदानीं न ममापराधः इति
पुनश्चलनीयं मयाप्यागम्यते शीघ्रमिति शुकान्योक्त्या नायिकाहं शुकेति शुक-
पदेन सर्वथाविचार्यकर्तृत्वं व्यज्यते तेन वृथाकोपशून्यत्वं व्यज्यते सुरतस-
मरे रतयुद्धे नारदं निर्हय यथा युद्धदर्शने नारदो निर्हयस्तथेत्यर्थः एवञ्च
कामशास्त्ररीत्या नायिकातर्पकत्वं तेनातिस्पृहणीयत्वमावेद्यते हृदये यानि
रहस्यानि गोप्यानि प्रेमभोगादीनि तेष्वेकमुख्यसारप्रधानं तथाच सर्वहरस्य-
सारभूतस्त्वमत एव सर्वज्ञमन्त्रितवृत्तिविषयं सर्वं जानासीत्यर्थः एवञ्च
त्वदेकशरणाया ममानागमनं बलवद्वाधकं विना नेत्यपि जानास्येवेत्याशयः
सर्वज्ञान्तमेकमेव वा पदम् गुरुजनाग्रे मूकं मदनुचिताकथक एवञ्च सर्वदाम-
हितकारी किमर्थमद्य वैपरीत्यमित्यर्थः प्रसादं कुरु भोजनविलम्बकोपं त्यज जम्बू-
फलं फलानि यथेष्टं दलय विदारयेत्यर्थः जात्यभिप्रायेणैकवचनमनेकफलविवेचनेन
बहुकालं तत्रैव स्थितमिति व्यज्यते यद्वा बहुपरिश्रमेण एकमेव फलं मिलितं नान्य-
दित्येकवचनार्थः तेन वृक्षे फलाभावात् मनुष्याभावः तेनच सर्वदा सङ्केतयोग्यत्वं
ध्वन्यते यद्वा प्रातरेव सङ्केतगमनेनालम्ब्यप्रातराशः शुकः कोपेन ममाऽनयं गुरुपुरो
वक्ष्यतीतिमिया जम्बूफलहस्ता नायिका शुकं सम्बोधयति शुकनारदादिपदेन
ब्रह्मचारित्वं तेन कामवाधानभिज्ञत्वं फलपदेन तव भक्षार्थमेव वने गतं नान्यथे-
त्यादि व्यज्यते ॥५८१॥

शिरसा वहसि कपर्दं रुद्र रुदित्वापि रजतमर्जयसि ॥

स्वस्याप्युदरस्यार्द्धम्भजतस्तव वेत्ति कस्तत्त्वम् ॥५८२॥

चौर्व्यप्रतिग्रहादिनानानिन्दितप्रकारेण धनार्जनपरं कृदुम्बुत्तुन्यं कञ्चन कद-
र्यमन्योक्त्या कश्चिन्निन्दति शिरसेति कपर्दं जटाजूटं पक्षे वराटकं शिरसा
मस्तकेन वहसि धारयसि एकत्वं विवक्षितं योगरूपधारिणा भिक्षुणा शिरसि

वराटिका ध्रियते इतिसमाचारः तथाच सज्जनैः सुवर्णमपि न धार्यते शिरसा का
कथा कपर्दस्येति रुद्र रोदनशील रजतं रौप्यं रोदनं कृत्वैवाज्जयसि सोरोदीयद्रो-
दीत्तद्द्रुद्रस्य रुद्रत्वमित्याद्यर्थवादाद्रोदनाद्रजतोपतिरिति स्वस्योदरस्याद्धं भजतः
धारयतः पूरयतश्चापि तेनान्योदरपूरणे का चर्चर्चेत्यर्थः तव तत्त्वं चरितं को वेद न
कोपीत्यर्थः एवंविधकार्यस्य का चर्चर्चेतिभावः ॥५८२॥

श्रोतव्यैव सुधेव श्वेतांशुकलेव दूरदृश्यैव ॥

दुष्टभुजङ्गपरीते त्वं केतकि न खलु नः स्पृश्या ॥५८३॥

अनेकखिङ्गसंगतनायिकां सद्वृत्तो नायक आह श्रोतव्येति दुष्टसर्पवेष्टिता
त्वं खलु निश्चये नः अस्माकं स्पृश्या न भवन्सीत्यर्थः हे केतकि यथा सुधा अमृतं
श्रोतव्यमेव मर्त्यानां न प्राप्यमित्यर्थः चन्द्रकलादूराद्दृश्यैव न तत् स्पृश्या यथेत्यर्थः
सर्पसम्बन्धो रक्षार्थममृतमात्रे इत्याशयः तथाच यद्यपि स्पृहणीयासि सर्व्वथा
तथापि दुष्टभयात्त्यज्यसे राजपत्नी यद्वा राजपुरुष आह नः राजपुरुषाणामस्माक-
मित्यर्थः इतिवा ॥५८३॥

श्रवणोपनीतगुण्या समर्पयन्त्या प्रणम्य कुसुमानि ॥

मदनधनुर्लतयेव त्वया वशं दूति नीतोऽस्मि ॥५८४॥

नायिकादूर्तो नायक आह श्रवणेति हे दूति एवञ्च त्वद्गुणेनैवेदं प्रेम तिष्ठति
त्वत्कारितमेव भवतीतिभावः त्वया वशमधीनतां प्रापितोऽस्मीत्यर्थः त्वत्कथनमात्रे-
णैव गमिष्यामि नतु तस्या वैदग्ध्येनेतिभावः त्वया किंभूतया श्रवणे मम कर्णे
उपनीताः प्रापिता नायिकागुणाः सौन्दर्यादयो यया पक्षे कर्णान्तिके उपनीतो
गुणो ज्यारूपो यथेत्यर्थः प्रणामं कृत्वा नायिकाप्रेष्ठितानि सुबुद्ध्यानीतानि वापुष्पा-
णि समर्पयन्त्या मह्यमित्यर्थः पक्षे प्रकृष्टवसनं भुग्नतां कृत्वा पुष्पाणि प्रयच्छन्त्या
पुष्पमयत्वान्मदनधनुर्लताया इत्याशयः ॥५८४॥

शारवोटकशाखोटज वैखानसकरटपूज्य रट सुचिरम् ॥

नादस्पदमिह गणकाः प्रमाणपुरुषो भवानेकः ॥५८५॥

मूर्खवदने गुणिनामवस्थानं नोचितमिति कश्चिद्वदति कश्चित् शाखोटकेति हेकाक पूज्य काकराजेत्यर्थः सुचिरं रट शब्दं कुरु तेनैव सिद्धिः इह नगरे प्रमाण-पुरुषस्सत्यवचनः पुरुषः भवानेकः नतु व्याससमोऽप्यन्य इत्यर्थः गणका ज्योतिष्शास्त्रविशारदाः इह नगरे आदरस्य पदं स्थानं नेत्यर्थः काकेनैव गणकाकार्यं क्रियते इतिभावः शाखोटकस्य शाखायामुट्जं कुटी यस्य तस्य करटपूज्यस्य संबोधनं वैखानस आकाशयायिमुनिस्वरूपेत्यर्थः तथाचास्मिन्नगरे सर्वविद्यावान् काकराज एव प्रसिद्ध इत्यव्यगुणिश्रद्धा नास्तीति गुणिना न स्थेयमेवात्रेतिभावः ॥५८५॥

शशिरेखोपमकान्तेस्तवाद्यपाणिग्रहं प्रयातायाः ॥

मदनासिपुत्रिकाया इवाङ्गशोभा कदर्थयति ॥५८६॥

तस्मिन्नेव दिने विवाहितायाः सख्युः पत्न्याः सौन्दर्य्यं सखायं प्रति कश्चिद्वक्ति शशिरेखेति शशिरेखोपमा चन्द्रकलातुल्या कान्तिः शोभा यस्याः एवञ्च मृदुत्वं निष्कलङ्कत्वं सौन्दर्य्येण सर्व्वनमनीयत्वञ्च व्यज्यते अद्येदानीमेव तव पाणिग्रहं त्वत्कृतविवाहं प्राप्ताया इत्यर्थः अङ्गशोभा शरीरसौन्दर्य्यं कदर्थयति द्रष्टारं विवशङ्करोतीत्यर्थः पक्षे चन्द्ररेखाकान्तेः शाणीकृतत्वात् अद्य प्रथमदिन एव पाणिग्रहं मदनहस्तग्रहणं प्राप्ताया इत्यर्थः एतेनोपभुक्तत्वं व्यज्यते तेनास्याः पाणिग्रहणमात्रेण तवास्याश्च सौन्दर्य्यं किं वक्तव्यमितिपरिहासो वाक्यार्थः यद्वा अनेन सर्व्वोत्तमनायकेन तव विवाहङ्कारयित्वा संगतिष्कार्य्यते इतिविवाहात् पूर्वं वदन्ती दैवादन्यविवाहितां तां प्रत्याह अद्येत्यत्रान्येतिपाठः शोभेत्यत्र शोभामितिपाठः यथामदनक्षुरिकाया मदनभिन्नपुरुषहस्तगतायाः शोभां मदनान्यः पुरुषो नाशयति तथा तवापि शोभां पुरुषाभासोऽयं नाशयत्यतो मदुक्तनायकेनैव सङ्गतिः कर्त्तव्येत्याशयः ॥५८६॥

शैथिल्येन भृता अपि भर्त्तुः कार्य्यन्त्यजन्ति न सुवृत्ताः ॥

बलिना कष्टे बाहौ वलयाः कूजन्ति धावन्ति ॥५८७॥

स्वामिकार्य्यं सद्वृत्तेनैव क्रियते नासद्वृत्तैरिति कश्चित्कञ्चिद्वक्ति शैथिल्येति सद्वृत्ताः सकलसमीचीनवृत्तशालिनः पक्षे सुन्दरं वृत्तं मण्डलं येषां ते भर्त्तुः

आर्या सप्तशती ।

२८१

स्वामिनः पक्षे धारकस्य शैथिल्येनानास्थया धृताः निकटे सेवादौ स्थापिताः
किञ्चक्तव्या इत्यर्थः पक्षे शैथिल्येन स्लथतया धृता अपि बलवता बाहौ आकृष्टे
सति बलिपदेन निवारणानर्हत्वं व्यज्यते बलयाः बाह्वलङ्करणरूपाः शब्दायमाना
भवन्ति धावनञ्च कुर्वन्तीत्यर्थः तथाच सुषुत्तेन बलयेन स्लथस्थापितेन
स्वाश्रयरक्षार्थमेवं क्रियते सचेतसैतादृशेन कथं न स्वामिकार्यं कर्तव्यमित्यर्था-
न्तरन्यासः ॥५८७॥

॥ इति श्रीसचलविरचिते शकारव्रज्या समाप्ता ॥

षट्चरणकीटजुष्टं परागघुणपूर्णमायुधस्मुक्त्वा ॥

त्वां मुष्टिमेयमध्यामधुना शक्तिं स्मरो वहति ॥ ५८८ ॥

नायको वारंवारं यद्वृञ्छातो नायिकां भुक्त्वा पुनरपि तां भोक्तुकाम आह
षट्चरणेति स्मरः कामः एवञ्च स्मरणमात्रेण पुनरिच्छेति ध्वन्यते त्वां शक्तिः
मल्लविशेषरूपां वहति अधुनाधुनैव मुष्टिना मातुं योग्यो मध्योवलग्नप्रदेशो
यस्यास्तामित्यर्थः एवञ्च ममान्येषां वा ईदृशभोगपरस्परं न दृष्टा न श्रुतेति
त्वन्माहात्म्यमेव न ममातो ज्ञायते त्वामासाद्याधुनैव मदनस्येदृशी शक्तिर्मिलिता
तथाच तवाधिकश्रमेपि स्वदोषजनितस्य मदुन्मादस्य पुनः शान्तिः कर्त्तव्येवेति
भावः स्वधनुस्त्यागे हेतुमाह आयुधं पुष्पं धनुः मुक्त्वा त्यक्त्वेत्यर्थः षट्चरणरूपा
भ्रमररूपा ये कीटास्तैजुष्टं सेवितं कीटालयमेव सदित्यर्थः परागः पुष्पधूलीरू-
पस्स एव घुणस्तद्रूपचूर्णमयं यतः अतः त्यक्त्वा नर्बानां तदधिकां शक्तिं मदनो
जग्राहेत्यर्थः ॥ ५८८ ॥

॥ इति श्रीसचलमिश्रविरचितायां भावहृदयाख्यटीकायां शकारव्रज्या समाप्ता ॥

सा दिवसयोग्यकृत्यव्यपदेशात्तस्य केवलं गृहिणी ॥

द्वितिथेर्दिवसस्य परा तिथिरिव सेव्या निशि त्वमसि ॥५८९॥

सपत्नीप्राबल्येन विन्तां नायिकां सखीं वक्ति सेति सा प्रथमा दिवसे यानि
कृत्यानि तेषु योग्यो यो व्यपदेशः इदं कुरु इदं कुरु इत्यादि कथनं तस्मात्तस्य
त्वदुपभोगपरस्येत्यर्थः केवलं गृहिणी केवलपदेन भोगाभावो व्यज्यते दिवा एका

तिथिः रात्रौ चापरा तिथिः यत्र दिवसे एतादृशस्य दिवस्यापरातिथियथा रात्रिमात्रकर्तव्यसकलकर्मण्युपयुज्यते तथा दिवाकृत्ये प्रथमा सम्भोगे त्वमेवेत्यसूया न कर्तव्या तवैवाधिकं सुखं तस्यास्तु महता श्रमेण गृहिणीतिपदमात्रम् ॥ ५८६ ॥

स्तननूतननखलेखालम्बी तव घर्मबिन्दुसन्दोहः ॥

आभाति पट्सूत्रे प्रविष्ट इव मौक्तिकप्रसरः ॥ ५८७ ॥

सखीं सख्याह स्तनेति कुचसम्बन्धिनवीननखचिह्ने स्थितः एवञ्च स्थिरत्वं व्यज्यते निशावसानश्रमस्वेदसमूहः रक्तपट्सूत्रे प्रविष्टो ग्रथितो मालारूपो मौक्तिकसमूह इवाभाति नूतनपदेन रेखाया रक्तत्वं संदोहपदेन श्रमातिशयो व्यज्यते तेन च त्वं सद्य एव सुरतं संपाद्यागतासि वृथा मां नेतिवाक्येन वञ्चयसीतिभावः ॥ ५८७ ॥

सौभाग्यगर्वमेका करोतु यूथस्य भूषणं करिणी ॥

अत्यायामवतोर्या मदान्धयोर्मध्यमधिवसति ॥ ५८८ ॥

सुन्दरे नायके धनवन्तमुपेक्ष्यासक्तां सामान्यवनितां मातोपदिशति सौभाग्येति यूथस्य गजसमूहस्य व्यञ्जनया सकलकामुकस्य भूषणमलङ्करणभूता एका करिणी एकेत्यनेन यूथे द्वितीयायाः संचारमपि न सहते इत्याशयः सौभाग्यगर्वं सर्वसुभगत्वगर्वं करोतु तुल्यतया स्वकार्य्यकरणादित्याशयः अत्यायामवतोरतिविशालयोरथच महाधनयोर्मदनान्धयोर्युद्धवारणार्थं या मध्यदेशमधितिष्ठतीत्यर्थः तथाच युद्धप्रवृत्तयोरपि समाधानं कृत्वा कमपि न विमुखयति एवञ्च त्वया सर्वे नायकास्समाधेया न त्वेकस्मिन् पक्षपातो विधेय इत्युपदेशः ॥ ५८८ ॥

स्वचरणपीडानुमितत्वन्मौलिरुजाविनीतमात्सर्या ॥

अपराद्धा सुभग त्वां स्वयमियमनुनेतुमायाता ॥ ५८९ ॥

पादप्रणामेनापि मानभङ्गमनिच्छन्ती नायके गते पश्चात्सप्तानाहृतैव नायकसमीपं गता तदा नायिकालाघवनिवारणाय नायिकासखी नायकमाह स्वचरणेति

हेसुभग विना प्रयासमेतस्या आगमनादधिकसौभाग्यं मर्त्यमण्डले नास्तीत्याशयः
त्वामियमनुनेतुं परितुष्टं कर्तुं स्वयमागता न मयानीतेत्याशयः अपराद्धोत्कटाप-
राधयुक्ता उत्कटापराधमाह स्वस्याश्चरणे या पीडा दुःखाधिक्यं तत्प्रयोजकाति-
दृढप्रहारप्रयोज्यत्वेन हेतुना नुमिता या तव मस्तकरुक् तथा अगतीतं गतं मात्सर्यं
कोपो यस्यास्सेत्यर्थः एवञ्चालपापराधेपि चरणप्रतिपातं कुर्वन्तस्ते नापराधः
प्रत्युत दृढप्रहारेण तव पीडाकारिकाहमेवापराद्धतिस्वयमागतेत्याशयः नायिका-
नायकं स्वयमाहेतिवा केचित्तु सखीमध्यस्थं नायकमनाहूतागता तदा विहसन्ती-
स्सखीदृष्ट्वा नायिकासखी नायिकालाघवनिवारणाय मृषैव कल्पयित्वा नायकं
वदतीति विदग्धाः प्राहुः ॥५६२॥

स्नेहमयान् पीडयतः किञ्चक्रेणापि तैलकारस्य ॥

चालयति पार्थिवानपि यः स कुलालः परं चक्री ॥ ५६३ ॥

राज्ञः स्वकीयसेवकप्रजायनुरञ्जनं प्रबलशत्रुनिवारणं च द्वयमेव सर्वस्वं नान्य-
दिति कश्चित्कञ्चिदाह स्नेहमयानिति स्नेहमयान् तैलमयान् पक्षे प्रेमप्रचुरान्
प्रजासेवकसचिवादीन् अपिना मध्यविधानां का कथेत्यर्थः तैलकारस्य यन्त्रविशे-
षेण चक्रपदवाच्येन किं चक्रीतैलकार इत्यभिधानात् अथच राज्ञः प्रजापीडनमात्र-
कारिण्या सेनया किमित्यर्थः पार्थिवान् पृथिवीविकारान् चालयति भ्रामयति यः
कुलालोपि नीचोपि स परं केवलं चक्री प्रशस्तंचक्रवानित्यर्थः पक्षे पार्थिवान् भूमि-
पान् चालयति स्थानभ्रष्टान् करोति स एव चक्री सेनावान्नान्य इत्यर्थः तथाच
स्वकीयसकलजनरञ्जनक्षमः प्रबलशत्रुविद्रावक एव पार्थिवो नान्य इतिभावः ॥५६३॥

सरले न वेद भवती बहुभंगा बहुरसा बहुविवर्ता ॥

गतिरसतीनेत्राणां प्रेम्णां श्रोतस्वतीनाञ्च ॥५६४॥

सपत्न्याः पतिनिकटे विलक्षणविविधकटाक्षविक्षेपं दृष्ट्वा सरलस्वभावां खिन्ना-
सखीं सखी वदति सरलेनेति असतीनयनानां व्यक्तिभेदेन दृष्टिभेदेन वा बहुत्वं
प्रेम्णां श्रोतस्वतीनां च द्वात्रिंशद्भेदाः साम्याधिक्यन्यूनत्वविधानं नानाविधजल
तरङ्गश्च गतिरिति भवती सरलत्वान्न जानातीत्यर्थः अभ्याहृतेन कर्मणा उक्तत्वाच्च

द्वितीया गतिं पक्षत्रयेपि विशेषयति बहुभङ्गा भङ्गो वक्त्रतादिरधिकादित्वेन ज्ञापनं-
तरङ्गश्च तद्वतीत्यर्थः बहुरसा रसः शृङ्गारादिः रस इच्छा रसो जलं तद्वतीत्यर्थः बहु-
विवर्त्ता विवर्त्तः अनेककुटिलत्वमनेकप्रकारः अम्भसां भ्रमश्च तद्वतीत्यर्थः एवञ्च
सरलया त्वया पूर्वोक्तमेतत्सर्वं किमपि न ज्ञायते सरत्या पतिवशीकरणमनेक-
व्यापारेनैव कृतं त्वयापि पतिवश्यतार्थमेवमेव करणीयमिति ध्वन्यते भङ्गो वीचिषु
विरुधातो भङ्गो जयविपर्ययः भङ्गो भेदे रुजायाञ्चेति नानार्थः ॥ ५६४ ॥

सखि मध्याह्नद्विगुण्यमुणिकरश्रेणिपीडिता छाया ॥

मज्जितुमिवालवाले परितस्तरुमूलमाश्रयति ॥ ५६५ ॥

शयनगृहागतं प्रेयांसं दृष्ट्वा नायिका सखीमाह सखीति एवञ्च व्यक्तमेवो-
च्यते त्वया प्रियगृहमेव गन्तव्यं नान्यत्र मध्याह्ने द्विगुणया सूर्यकिरणश्रेण्या-
पीडिताऽचेतना छायाप्यालवाले जनशीतले मज्जनं कर्तुमिव सव्वतः तरुमूलमेवा-
श्रयते नान्यत्र गच्छतीति पश्य स्वल्पमपि वियोगं न सहत इति व्यज्यते तरुमूलमेव
संकेतमिदानीं गच्छेति दूती सखी नायिकां वदतीति वा संकेतस्थले मध्याह्ने
छाया नास्तीति मध्याह्ने न गन्तव्यमिति दूती नायिका वदतीत्यपरे ॥ ५६५ ॥

सखि शृणु मम प्रियोयं गेहं येनैव वर्त्मनायातः ॥

तन्नगरग्रामनदीः पृच्छति सममागतानन्यान् ॥ ५६६ ॥

मानं कुरु नायके इति वादिनीं सखीं नायिकाह सखीति सखि एवञ्च यथार्थ-
कथनं व्यज्यते शृणु एतावदेव जानीहि नान्यथेत्याशयः ममायं-प्रियः इदमा सर्व्वदा
हृदये बहिश्च सन्निहित एव तिष्ठति कदापि वियोगवेदनां न ददातीत्यर्थस्तेन
सर्व्वथानुपेक्षणीयत्वं व्यज्यते गेहं मम गृहं येन मार्गेणायातः एवञ्च दूरादागत्य
तिष्ठति गतोऽप्यनुपेक्षणीय एव गुर्वादिभीत्या परावृत्य गमने बहुधा परिशीलितान्य-
न्यपि तन्नगराणि हट्टामयानि ग्रामांश्च नदीश्च सहागतानन्यावनेयकान् पुनः पुनः
पृच्छति किं नगरं को ग्रामः का नदीत्यादि एवञ्च सदा मम चिन्तनपर एव मदन्यत्र
किमपि जानाति कथमस्य दुःखोत्पादकमानविधानं कर्त्तव्यमिन्याशयः ॥ ५६६ ॥

सायं रविरनलमसौ मदनशरं स च वियोगिनीचेतः ॥

इदमपि तमस्समूहं सोपि नभो निर्व्वरं विशति ॥५६७॥

सद्वृत्ताया वियोगिन्या यथा दुःखं तथा न कस्यापीति वियोगिनीदुःखदुःखितः कश्चित्कञ्चिदाप्तमाह सायमिति सायङ्काले सूर्यः अग्निं विशति अद्भ्यः समुत्थायाग्निं विशतीति श्रुतिः अग्निः मदनशरं विशति मदनशरः वियोगिनीचित्तं विशतीत्यर्थः एवञ्च सूर्याग्निदाहवाधासमेतं मदनशरप्रहारं विरहकृशाङ्गो सोढुं न शक्नोतीति व्यज्यते वियोगिनीचित्तमपि तमस्समूहमन्धकारवाचकेन तमःपदेन मोहावस्था व्यज्यते तेन च रात्रौ दुःखा वधिक्येन मोहापन्ना भवति यद्वा तमः शोकेपि कथ्यते इत्यभिधानात् शोकं विशतीत्यर्थः एतेन प्रथमव्याख्याने तमःपदेनाज्ञानकथने ऽवस्थाभेदो नेति निरस्तं सोपि तमस्समूहोपि शोकसमूहोपि वेत्यर्थः नभः शून्यं विशति एवञ्च सर्वविषयकज्ञानशून्यामृतेव रात्रौ तिष्ठतीति सद्वृत्तेन वियोगिना न भाव्यमित्युपदेशः यद्वा सन्ध्याकालमारभ्य विरहिण्या दुःखाधिक्यमिति कथनेन विदेशगमनोद्यतं निवारयन्ती नायिकाह नायकमानयेति वक्तुं सर्वा प्रति नायिकोक्तिरित्यप्याहुः ॥ ५६७ ॥

स्मरवीरसमरपूरितकम्बुनिभद्विगुणपीनगलनालः ॥

शीर्णप्रासादोपरि जिगीषुरिव कलरवःक्वणति ॥५६८॥

नायकं प्रति समीचीनं प्रथमसमागमाय संकेतं नायिकादूती वदति स्मरेति शीर्णः जीर्णः अनेन मनुष्याभावो व्यज्यते तेन च तत्र चिरकालावस्थानयोग्यत्वं तेनापि प्रथमदिनसम्भागे विघ्नाभावो यथेष्टविहारयावज्जीवप्रेमबन्धादि कथ्यते प्रासादोपरि राजगृहोपरि प्रासादपदेन गतिभाग्यशालिनोर्युवयोर्योग्योयमेव मया-विचारित इति व्यज्यते उपरिपदेन सम्माज्जनाभावेपि समीचीनत्वं समीरणाद्यु-द्दीपकसान्निध्यं झटिति गमनायोग्यत्वेनानवलोकनीयत्वेन सर्वोपद्रवराहित्यञ्च व्यज्यते कलरवः कपोतः क्वणति त्वदीयप्रेयसी एवमेव रते करिष्यतीत्यावेद्यते द्विगुणः पुष्टो गलरवो यस्स्य योद्धापि मदेन तथा भवति मदनयुद्धसमये पूरितः शब्देन पूर्णः कम्बुः शंखः तन्निभः तत्सदृश इत्यर्थः विजगीषुरिवेत्यथः यथा संग्रामे

२८६

आर्ध्या सप्तशती ।

जिगीषुणा शंखवाद्यं क्रियते तथेत्यर्थः यद्यपि विजगीषुशंखयोरभेदकथनं नोचितं तथापि निमपदेन सादृश्यकथनान्नाभेदः सौसादृश्यकथने तत्प्रत्ययेपि न क्षतिः यथा कपोतः स्वयं बहुरूपो भवत्प्रत्यक्षः कामरणजेता दृश्यते तथैव भवानपि शीघ्रमेव मया क्रियतेऽनुरूपशकुनदर्शनेन तथैव निश्चय इत्यभेदकथनेपि न क्षतिरिति भाति ॥ ५६८ ॥

**स्फुरदधरमविरताश्रु ध्वनिरोधोत्कम्पकुचयुगं रुदितम् ॥
जानूपनिहितहस्तन्यस्तमुखं दक्षिणप्रकृतेः ॥५६९॥**

प्रत्यक्षज्ञातापराधा नायकोऽतिलज्जितः प्रणिपातपुरस्सरं नायिकामाह स्फुरदिति दक्षिणा सर्व्वदा ममानुकूला प्रकृतिः स्वभावो यस्याः एवञ्च ममावि-
प्रियकारित्वं तेन साधुत्वादिगुणशालित्वं व्यज्यते स्वल्पापराधस्यापि स्वकृतस्या-
नौचित्यं च इदं प्रत्यक्षं महादुःखजनकं तव रुदितं काका नेत्यर्थः यस्याः अदक्षि-
णायाः पतिरनर्घानस्तस्या एवेदमुचितं त्वन्तु ताडनेपि समर्थेत्याशयः स्फुरन्नधरो
यत्र अविरतं नेत्रजलं यत्र ध्वनेः शब्दस्य रोदनस्येत्यर्थः रोधः परश्रवणलज्जयेत्याश-
यः तेन कम्पमानौ कुचौ यत्र जानूपरिहस्ते न्यस्तं मुखं यत्र तदिदं रुदितं तव
नैवोचितमिति पादप्रणतं मामुत्थापयेति ॥५६९॥

**स्वयमुपनीतैरशनैः पुष्पान्त्यपि नीडनिवृत्तं दयितम् ॥
सहजप्रेमरसज्ञा सुभगा गर्व्वं बकी वहति ॥६००॥**

निरुद्योगितया सर्व्वदा गृहस्थायितया च पतिविरक्तां कन्यकां मातोपदिशति
स्वयमिति बकी बकपत्नी सुभगागर्व्वं सुभगासु गर्व्वं सर्व्वसुभगापेक्षयाऽहं सर्वा-
धिकेतिगर्व्वमित्यर्थः वहति नृत्वारोपयतीत्यर्थः किंभूता सहजं स्वाभाविकं द्रव्या-
द्युपाधिरहितं यत्प्रेम तदेव रसः रसराजः शृङ्गार इतियावत्तं जानाति नीडे कुलाये
निवृत्तमिति सुखिनमुद्योगशून्यं सदागृहस्थमेवेत्याशयः दयितमतिप्रेमपात्रमित्यर्थः
स्वयमुपनीतैः स्वयं महता श्रमेणानीतैः भोजनैः पुष्पान्त्यपि पोषकस्यापि पोषणं
कृत्वापीत्यर्थः अपिना मदीयद्रव्येण पोषणेन तव काक्षतिरिति व्यज्यते अण्डानि
बकी यदिने नीडे सूते तदैव बकस्यान्धता भवति तद्दिनमारभ्य यावत्कालं बाला

नीडादुद्धीय गच्छन्ति तावत्कालमण्डरक्षणं बालपरिचर्या च बकीवदन्धो नीडस्थितो
 बक एव करोति सर्वेषामशनं बकी ददातीति बकजातिस्वभावः एवञ्च पक्षिणी एवं
 करोति त्वन्तु मत्कुलोत्पन्ना मदीयेनापि द्रव्येण न पतिं पुष्पासि प्रत्युत औदास्यं
 करोषि सर्वथैव तन्न कर्त्तव्यमिति सामान्या सामान्यामाह तथा च यस्या द्रव्येण
 कृतो नायकस्त्वैव यद्वच्छारतकारिणीत्येके सुरतार्थं स्त्रीणामकर्त्तव्यं किमपि नेति
 कश्चिदाहेत्यपरे ॥६००॥

स्वरसेन बध्नातां करमादाने कण्टकोत्करैस्तुदताम् ॥

पिशुनानां पनसानां कोषाभोगोऽप्यविश्वास्यः ॥६०१॥

राज्ञां दुष्टचेतसां भाण्डागाराद्यधिकारप्राप्तावपि विश्वासो न कर्त्तव्य इति वृद्धो-
 बालानुपदिशति स्वरसेनेति करं राजग्राह्यभागं स्वरसेन स्वेच्छया नतु सचिवादि
 सम्मत्या बधूतामियन्तं गृह्णामीति व्यवस्थापयतामित्यर्थः करव्यवस्थासमये
 सचिवादीन् तिरस्कृत्य सहस्रप्राप्ये सहस्रद्वयं गृह्णामीत्युक्तैव समर्पयतां करा-
 दानसमये कण्टकोत्करैः कण्टकसमूहैः तुदतां व्यधाविधानं कुर्वतां व्यवस्थादिनेऽ
 धिकग्रहणार्थं नानाविधविरुद्धं पीडाकरताडनभर्त्सनादिकमाचरतामित्यर्थः पिशुना-
 नां खलानां प्रभूणामित्यर्थः अथच स्वस्य रसेन निर्यासादिघटितेन द्रव्येण करं हस्तं
 बध्नातां कार्यान्तराक्षमं कुर्वतामादाने ग्रहणे कण्टकसमूहैर्व्यथयतामित्यर्थः
 कोषस्य बहुधनस्याभोगः बहुसम्बन्धाधिकारादिति भावः अथच कोषस्य फलस्या-
 भोगः परिपूर्णता परिणामः मुक्ताधिकदानेन परिणत्यभाव इत्यर्थः पक्षेऽपरिणामः
 परिपाकाभावः अजीर्णतादोषप्रदत्वादेवञ्च पनसफलं भुक्तमुदरे चतुर्गुणं भोक्तुर्यथा
 भवति तथा दुष्टराजद्रव्यं स्वल्पमपि भुक्तं बहुदातुं पतति क्लेशाधिक्यं च भवती-
 ति दुष्टो राजा सर्वथा न सेव्य इति वाक्यार्थः ॥६०१॥

सौभाग्यं दाक्षिण्या न्नेत्युपदिष्टं हरेण तरुणीनाम् ॥

वामाङ्गमेव देव्याः स्ववपुर्निश्लेपे निवेशयता ॥६०२॥

नायिकाकौटिल्येनोदासीनं नायकं नायिकासखी वक्ति सौभाग्यमिति तरुणीनां
 यौवनमत्तानां दूरेण सर्वनायकश्रेष्ठेन दाक्षिण्यात् सरलत्वाद्दक्षिणभागदानाच्च

सौभाग्यं सुभगत्वं न भवतीत्युपदिष्टं शिक्षितं तथाच पुरुषेनैव सर्वाः स्त्रियः शिक्षिता वाम्यं विना न सुखमिति पुंसामेव दोषोऽयं न स्त्रीणामिति स्ववामशरीरस्य-
शिल्पे अर्द्धनारीश्वरत्वनिर्माणे वामार्द्धमेव देव्या वामभागमेव निवेशयता बहिः-
स्थापयतेत्यर्थः तथाच शिवेन देवीदक्षिणभागहरणाद्वामार्द्धमात्रावशेषात् स्त्रीदा-
क्षिण्यं कथं करोत्वित्याशयः यद्वा देवीसम्बन्धिस्ववपुःशिल्पसमये वामार्द्धमेव
पूर्वार्द्धमेव निवेशयतेत्यर्थः तथाच देवीदक्षिणभागस्य शिवभागमिलनेन वामत्वमेव
जातं स्वकीयवामभागस्य वामत्वं स्थितमेव तेन स्त्रीणां दक्षिणभागनाशः अत एव
वामा कथं दाक्षिण्यं करोत्वित्यर्थः एवञ्च स्वभावतो वामाया यौवनोद्धताया मत्-
सख्या वाम्याचरणेऽपि तव वाम्याचरणान्नचित्मित्यौदासीन्यं त्यजानुग्रहणे मामिति
यद्वा नायके सर्वदा सरलत्वेन लघुतैव भवतीति कदाचिन्मानकरणमवश्यमुचितमिति
नायिकां सखी वदति दक्षिणधर्मपरस्य दाक्षिण्यपदार्थस्य दानेऽपि पर्यवसितत्वं
तथाच दक्षिणभागदानेन हेतुना देवी वामा बभूव शिवो वामदानेन दक्षिण इति
दृष्टान्तेन दक्षिणस्य शिवस्य न सुखं किन्तु वामाया देव्या एवेति सुखार्थं वामता-
वश्यकीत्याशयः एवकारयोजनाभेदेनार्थभेदा विस्तरया भिया नोक्ताः ॥६०२॥

**सुभग स्वभवनभित्तौ भवता संमर्द्य पीडिता सुतनुः ॥
सा पीडयैव जीवति दधती वैद्येषु विद्वेषम् ॥६०३॥**

नायिकासखी नायकं वक्ति सुभगेति सुभग अतिपीडाकर तव स्पर्शेनापि
नायिका वशीभूता भवति किं वाच्यं समीचीनभोगेनेत्याशयः स्वभवनभित्तौ नायिका
भवनभित्तौ एवञ्च त्वया गत्वा पीडिता न तु सा तव भवनं गतेत्यर्थः सर्वथा तवै-
वोद्योग इत्याशयः भवनभित्तिपदाभ्यामन्धकारानवकाशव्यञ्जकाभ्यां बहुजनसमा-
जेऽपि पीडनयोग्यता सूच्यते सम्मर्द्धे उत्सवकृताऽनेकजनसमूहे भवता भवतैव
पीडिता भित्तिसंयुक्तापि सम्यग् सेयमिति ज्ञात्वा वक्षसा मर्दितेत्यर्थः सुतनुः
मृद्वीत्यर्थः अनेनाधिकपीडासहनायोग्यता व्यज्यते सा तयैव पीडया जीवति यस्याः
सम्मर्द्धपीडापि सुखदात्री तस्याः सविलाससम्भोगे किं सौख्यमिति लुब्धेत्याशयः
अत एव वैद्येषु पीडाशमकेषु विद्वेषं दधती एवञ्च तामेतादृशीं कृत्वौदासीन्यं
नोचितमिति चलनोपम्याशयः स्वभवनभित्तौ नायकभवनभित्तौ रहसि सम्मर्द्ध-
यित्वा पीडितेत्यर्थकरणे तु व्यङ्ग्यमन्यथा कथनीयमित्यपि ॥६०३॥

सा गुणमयी स्वभावस्वच्छा सुतनुः करग्रहायत्ता ॥

भ्रमिता बहुमन्त्रविदा भवता कास्मीरमालेव ॥६०४॥

नायिकासखीसंगोपेन कृतप्रेमबन्धं नायकं नायिकासखी वदति सेति सा याद्यप्रभृति मम सखी कदापि किञ्चिदपि न गोपयति तव समाजेन तदपि जातमिति व्यज्यते गुणमयी सकलसौन्दर्यशीलादिसम्पन्ना मालापक्षे सूत्रमयी स्वभावेन प्रकृत्या स्वच्छा अकुटिना पक्षे सहजेनोज्ज्वला सुतनुः सुन्दरी पक्षे सुष्ठुप्रथितेत्यर्थः करग्रहायत्ता करग्रहमात्रसाध्येत्यर्थः अत एव मामनुक्तवैव तवाधीनेतिव्यज्यते पक्षे जपसमये जापकहस्ताधीनेत्यर्थः भ्रमिता भविता प्रतारिता व्यञ्जना पूर्ववत् पक्षे चारुवारं परावृत्तिं नीतेत्यर्थः बहुमन्त्रविदा सकलकामकलाकुशलेनेत्यर्थः पक्षे बहुतरमन्त्रजापकेन एवञ्च तव सर्ववशीकारसामर्थ्यमकिञ्चित्करमिति व्यज्यते कास्मीरमालाधीना तां यथेच्छसि तथा करोषि तथेयं सर्वगुणसम्पन्नापि सदा रतप्रीताधीनमानीतेति तव कौटिल्यं मया ज्ञातमिदानीं दृश्यते तव सामर्थ्यमिति नायिकासखीकोपो वाक्यार्थः केचित्तु करग्रहायत्तामपीत्यपिः पूरणीयः तथाच करदानमात्रसाध्यापि मन्त्रादिप्रभावेन भ्रान्तां कृत्वा धनदानं विनैव स्वेच्छया भुज्यते त्वयेति प्रतारणशीलं नायकं प्रति सामान्यवनितासख्युक्तिरित्याहुः ॥६०४॥

सत्रीडस्मितमधुरे स्पृष्टाऽस्पृष्टेव किञ्चिदपयान्ती ॥

अपसरसि सुन्दरि यथा तथा तथा स्पृशसि मम हृदयम् ॥६०५॥

कश्चिदतिकामकलाकुशलो नायकः काञ्चित्प्रथमौपपत्यप्रवृत्तां किञ्चिद्भयशालिनीं दूतीं विनैव क्वचिद्गच्छन्तीं रथ्यायामेकाकिनीमालोक्याह सत्रीडस्मितेति व्रीडया सहितं सत्रीडं सत्रीडस्मितेन मन्दहासेन माधुर्य्यं सौन्दर्य्यं यस्याः तत्सम्बोधनं सत्रीडस्मितमधुरे क्वचित्तुभगे इतिपाठः तदर्थक एव सः सत्रीडपदेन प्राथमिकपतिमित्रस्पर्शसुखाङ्गीकारेण पूर्वजातेन सलज्जेतिव्यज्यते स्मितपदेन कोपाभावो व्यज्यते मधुरपदेनानुपेक्षणीयत्वं कथ्यते यद्वा सत्रीडस्मितमधुरसमुदायेन रतान्तावस्था व्यज्यते तेनापि प्रथमस्पर्शं कोपाभावेनेदानीं रतान्तावस्थादर्शनेनात्यन्तं कृतार्थोऽस्मीति सर्व्वं त्वया संपादितामवेत्यावेद्यते अत एव स्पृष्टापि

पूर्वस्पृष्टापि अस्पृष्टेव नतु वास्तुवास्पृष्टेत्यर्थः अत एव किञ्चित् हस्तग्राह्येत्यर्थः
 अपयान्ती अपसरन्ती स्वल्पापसरणेनापि ज्ञायते स्पर्शाच्चरणमेव कुरुषे लोकभीत्या
 रथ्यायामपसरणं करोषि नाप्रीत्येत्यावेद्यते हेसुन्दरि सुन्दरिपदेन सम्बोधनं
 कामाविर्भावबोधपरमतो नपौनरुक्त्यं दोषायेत्याशयः यथा मन्दमपसरसि तथा तथा
 मम हृदयं स्पृशसि प्रविशशीत्यर्थः एवं च रथ्यायां मयापि हठात्कार आलिङ्गनादौ
 न कर्त्तव्यः त्वां हृदये निधाय गच्छामि तव यथा मनसि आयाति तथा विधात-
 व्यमिति यद्यपि वीप्सायत्पदे नतु तत्पदेइति प्राचीनाः अत एव यद्यत्यापमितिप्राभा-
 कराः तथापि प्रकृते स्वल्पापसरणेन द्विगुणहृदयप्रवेशकथनाय तत्पदे एव वीप्सा
 कथिता नतु यत्पदे इति स्पृष्टास्पृष्टेवेत्येवपाठः अस्मत्संप्रदायपुस्तकेष्वतो न पाठा-
 न्तरं व्याख्यातमिति व्रतस्थाया मम स्पर्शो न कर्त्तव्य इत्युक्तो नायको विलक्षणाल-
 ङ्करणवस्त्रशालिनीं नाहं त्वामद्य त्यक्ष्यामीत्युक्त्वा परिग्रहोद्यतो नायकोऽपसरन्तीं
 नायिकामाह मया स्पृष्ट्वाऽस्पृष्टेव भवसि अन्यत् सुगममित्यपि केचित् ॥६०५॥

सखि सुखयत्यवकाशप्राप्तः प्रेयान्यथा तथा न गृही ॥

वातादवारितादपि भवति गवाक्षानिलः शीतः ॥६०६॥

प्रतिवेशिनायकप्रेषिता दूती विद्वेषिणीं नायिकामाह सखीति गृही गृहपतिः
 तथा न सुखयति सर्व्वदालुलभत्वात् यथा प्रेरणेस्वल्पेऽप्यकृते जार इत्यर्थः एवञ्च
 पतिःपित्रादिकारितः जारस्तूभयप्रेमकृत इत्यर्थः हेतुमाह अवकाशेन समयेन काल-
 विशेषेणेति यावत् प्राप्तः मिलित इत्यर्थः अर्थान्तरन्यासेनाह वातात्पवनादवारितात्
 अनिवारणदेशप्राप्तात् गवाक्षानिलः खडक्किंकागतः शीतः सुखदो भवतीत्यर्थः एवञ्च
 भोगमात्रस्य विशेषेण मदनतन्त्रस्यायमेव स्वभावो यत्सर्व्वदा भुज्यते तदपेक्षया
 दुर्लभस्य न्यूनस्याप्यधिकसुखजनकत्वं किंवक्तव्यं समस्याधिकस्य वेति अत एवा-
 स्मिन्नगरे पश्य सर्वाः स्त्रियः सर्व्वे पुरुषाश्च एवमेव कुर्व्वन्तीति मया पत्यपेक्षया
 सर्व्वप्रकारकसौख्यदाता नायक आनीयते तं गृहाणेति उपपत्तिमानयेति नायिका
 सखीं वदतीत्यन्ये ॥६०६॥

सततमरुणितमुखे सखि निगिरन्ती गरलविम गिरां गुम्फम् ॥

अवगणितौषधिमन्त्रा भुजङ्गि रक्तं विरञ्जयसि ॥६०७॥

सर्व्वदा वृथाविषोपमवाचा पत्यादीन् भर्त्सयन्तीं सख्याह सततमिति हेभु-
जङ्घि सर्पिणीतुल्ये इवार्थस्य गम्यमानत्वात् हेसखि अनेन कथनायोग्यत्वेपि कथ्यते
इति व्यज्यते सततमनवरतं कोपेन रक्तमुखि पक्षे स्वभावेन रक्तवदने इत्यर्थः गिरां
वाचां गुम्फं ग्रथनं समूहमिति यावत् निगिरन्ती उद्गिरन्तीत्यर्थः निशब्दस्य नि-
र्थकत्वाद्विरोधितक्षणया प्रकृत एव वा तथार्थकत्वादित्याशयः गरलमिव विषमिव
पक्षे विषमेव इवार्थस्यापि एवकारार्थत्वान्न गणितो मन्त्ररूपो विचाररूप औष-
धिर्यया सेत्यर्थः पक्षे न गणितौ औषधिमन्त्रौ यया सेत्यर्थः रक्तं प्रीतं विरञ्जयसि
विरक्तं कुरुषे इत्यर्थः पक्षे रक्तं शोणितं वरञ्जयसि रक्तरूपहीनं करोषि सर्पदष्टस्य
शोणितं जलसदृशं भवतीति एवञ्च भुजङ्गीरूपायास्तव समीपेपि न स्थास्यति कोपि
प्रीतेः का वार्त्तेति सौम्यतयैव स्थेयमित्याशयः ॥६०७॥

स्थलकमलमुग्धवपुषा सातङ्काङ्कस्थितैकचरणेन ॥

आश्वासयति विसिन्याः कूले विसकण्टिका शफरम् ॥६०८॥

धनजीवनादिसर्व्वग्राहिकेयमस्यां कथमपि विश्वासो न कर्त्तव्य इति धनिक-
पुत्रं स्त्रीचरित्तानभिज्ञं प्रथमारब्धप्रेमाणं चतुरा दूती वदति स्थलकमलेति भूमि-
पद्मसदृशी एवञ्च विलक्षणस्वरूपा भङ्गुरः चरणो यस्याः भूमौ चरणेन स्थिता
सरस्तीरे स्थिता वलाका निश्चना शफरं प्रोष्ठीनामानं मत्स्यं विश्वासयति एकना-
लकमलभ्रान्त्या समीपगतं तं भोक्ष्ये इत्याशयः एवञ्च तव प्राणानियं ग्रहिष्यतीति
कथमपि त्वया नागन्तव्यमिति ॥६०८॥

सनखपदमधिकगौरं नाभीमूलं निरंशुकं कृत्वा ॥

अनया सेवित पवन त्वं किं कृतमलयभृगुपातः ॥६०९॥

काञ्चिदवलोक्यास्याः प्राप्तिः कथं भविष्यतीति चिन्तापरमुद्दिश्याह सनखेति
अनया नायिकया सेवित पवन पवित्र खलु निश्चयेन मलयनामकपर्व्वतपतनरूपं
तपः त्वयैव कृतं नानयेत्यर्थः मलयपदेन पुण्याधिक्यं चन्दनसमायातशैत्यकारक-
त्वञ्च व्यज्यते अत एवानया सेवा तव क्रियते नतु त्वयास्याः सनखक्षतमधिकगौरं
नाभीमूलं विवस्त्रं कृत्वाऽनयासेवितेत्यन्वयः एवञ्च मलयभृगुपातपुण्ये ममाप्येवं

स्यान्नान्यथेत्याशयः वस्तुतस्तु अत्यन्तरतश्चान्ता वायव्यभिमुखं विवस्त्रा भूत्वा
तिष्ठेति कथितां नायकाज्ञया नायकसमक्षे तथाचरन्तीं नायिकां नायकः परिह-
सति कृतपुण्यः पवन एव तव प्रेयानितितत्त्वम् ॥६०६॥

**सर्वाङ्गमर्पयन्ती लोला सुप्तं श्रमेण शय्यायाम् ॥
अलसमपि भाग्यवन्तं भजते पुरुषायितेव श्रीः ॥६१०॥**

भाग्यवतां यत्नशून्यानामपि लक्ष्मीरप्रयासेनागत्य स्थिरा भवति तद्रहितानां
न भवतीति कश्चित्कश्चिदाह सर्वाङ्गमिति श्रमेण हेतुभूतेन श्रमभयादिति यावत्
शय्यायां सुप्तम् अलसमप्युद्योगरहितमपि भाग्यवन्तमदृष्टशालिनं जनं श्रीः सम्पत्
भजते सेवते सर्वाणि भोगाङ्गानि गजादीनि अर्पयन्ती ददती लोलानाम्नी च
पुरुषायितेव सर्वाणि शरीराणि नायके ददती व्यापारलोला रतश्रमेण शय्या-
सुप्तं व्यापारमात्रहीनं भाग्यवन्तं नायकं यथा नायिका विपरीते भजते तथेत्यर्थः
तथाचैतादृशभाग्यशालिनं भगवन्तमिव श्रीः सम्पत्तिर्भजते न भाग्यहीनमपीति
किमुद्योगश्रमजालेनेति ॥६१०॥

**सुदिनं तदेव यत्र स्मारं स्मारं वियोगदुःखानि ॥
आलिङ्गति सा गाढं पुनःपुनर्यामिनिप्रथमे ॥६११॥**

विदेशस्य आह मनसा सुदिनमिति तदेव सुदिनं न पुनर्लक्षलाभकारकमपीद-
मित्याशयः तेन लक्षोपेक्षोभत्वाऽधुनैव गन्तव्यमित्यावेद्यते यत्र यामिनीप्रथमे यामि-
नीतः प्रथमे दिवसचतुर्थप्रहरे इत्यर्थः यामिनीप्रथमप्रहरे वा सामद्वियोगेनातिकृशा
मलिना चेत्यर्थः वारंवारमालिङ्गति भविष्यतोऽप्यालिङ्गनस्यानवरतबुद्धिधारापरि-
क्षिप्तत्वेन वर्त्तमानत्वं गाढं निपीडनं यथा स्यात्तथेत्यर्थः एवञ्च सकललोकलज्जां
कालापेक्षितत्वञ्च विहाय दर्शनमात्रेणैव सैवं करिष्यतीति मानोरधिकमेतद्वियोग-
दुःखानि स्मृत्वा स्मृत्वा एवञ्च वियोगदिनसंख्याया द्विगुणसं ख्ययाऽलिङ्गनमिति-
व्यज्यते ॥ ६११ ॥

**सान्तर्भयं भुजिष्या यथा यथा चरति समधिकां सेवाम् ॥
साशङ्कसेर्ष्यसभया तथा तथा गेहिनी तस्याः ॥ ६१२ ॥**

कश्चित्काञ्चिदाह सेति भुजिष्या दासी एवञ्च सर्वदा सन्निहिता स्वाधीना चेति व्यज्यते सा रूपयौवनवती तस्याः स्वामिन्याः अन्तः भयं यथा भवति तथा यथायथा सेवां गेहिनीपादसंवाहनरूपां समधिकामभिकाधिकां कराति साशङ्का सर्वदिनापेक्षयाधिकमेव येमां भट्टिति स्वापयति मत्पतिभोगार्थमित्याशङ्कायुक्ता अत एव सेव्या समत्सरा सभया अहो मम पत्युः सकललोकाधिकस्य सर्वथा दुर्ग्र्यशो भार्यातिधियेत्याशयः तथातथा गेहिनी भवतीत्यर्थः तस्यामिति पाठे भुजिष्यायां तथाभवतीत्यन्वयः एवञ्च परयुवतीसान्निध्यं सर्वस्य लाघवकरमेवेत्याशयः ॥ ६१२ ॥

सुन्दरि दर्शयति यथा भवद्विपक्षस्य तत्सखी कान्तिम् ॥

पतति तथा मम दृष्टिस्त्वदेकदासस्य सासूया ॥ ६१३ ॥

नायको गृहिणीं वक्ति सुन्दरीति तस्यास्त्वत्सपत्न्याः सखी एवञ्च तस्या मम विश्वासो नेतिगम्यते भवद्विपक्षस्य कनिष्ठयाः सपत्न्या इत्यर्थः कान्ति यौवनारम्भकान्तिं दर्शयति मत्समक्षं भवतीं दर्शयति एवञ्च सपत्नीयौवनारम्भे तव किं भविष्यतीति धियेत्याशयः हेसुन्दरि एवञ्चेदानीं यादृशं रूपं तव यौवनारम्भेपि तव सपत्न्या न तादृशमित्यावेद्यते त्वदेकदासस्य मम तथा तत्कथनेपि न सानुरागा अत एव सद्द्वेषा दृष्टिस्तत्सख्यां सपत्न्याञ्च पतति नतु गच्छतीत्यर्थः एवञ्च सपत्न्यपेक्षया सदा सुन्दरी त्वं सर्वदाहंदासोस्मीति न कदापि मानभङ्गशङ्का सखीकथनेन कर्त्तव्या ॥ ६१३ ॥

स्वाधीनैरधरव्रणनखांकपत्रावलोपदिनशयनैः ॥

सुभगा सुभगेत्यनया सखि निखिला मुखरिता पल्ली ॥ ६१४ ॥

सपत्नीसौभाग्यभीत्या नायके उदासीनां नायिकां सखी वदति स्वाधीनैरिति स्वाधीनैः स्वयमन्यैर्वा कर्त्तुं कारयितुं वा शक्यैः अधरक्षतनखचिह्नचित्रलोखदिनाशनदिवाशयनैरित्यर्थः हेसखि अनया दुष्टसखीशिक्षितया इयं सुभगेति प्रकारेण सर्वा पल्ली मुखरिता शब्दायमाना कृतेत्यर्थः पल्लीपदेन यथार्थवृत्तान्तानभिज्ञत्वं व्यज्यते एवञ्च मया तत्त्वतो ज्ञातं धीरामात्रप्रीतेन तव प्रियेणाति-

चपलस्वभावायास्तव सप्तन्याः स्पर्शोपि न क्रियते तवौदासीन्यमानादिद्वारेण
पतिविरोधसम्पादनार्थं दुष्टसखीकथनेनैतत्सर्वं स्वयमेव कृतमतः त्वया मानादिकं
त्यक्त्वा सावधानया सर्वदा पत्यनुरञ्जनमेव कर्त्तव्यं नान्यदित्याशयः ॥ ६१४ ॥

सरित इव यस्य गेहे शुष्यन्ति विशालगोत्रजा नार्यः ॥

क्षारास्वेव स तृप्यति जलनिधिलहरोषु जलद इव ॥ ६१५ ॥

काचित्काञ्चिद्वक्ति सरित इति यस्य गेहे भवने पक्षे पर्वते नार्यः विशालगोत्र-
जाः समीचीनवंशजाः पक्षे महापर्वतजाः नार्यः विवाहितास्सुन्दर्यो नार्यः सरित
इव शुष्यन्ति पतिसङ्गमाभावेन दुःखमनुभवन्ति पक्षे जलशून्या भवन्ति स नायका
धमः क्षारासु नीरसासु पक्षे लवणमयीषु जलद इव तृप्यति शृङ्गारसुखमनुभवति
पक्षे जलजिघृक्षाशून्यो भवति ॥ ६१५ ॥

सकलकटकैकमण्डनि कठिनीभूताशये शिखरदन्ति ॥

गिरिभुव इव तव मन्ये मनःशिला समभवच्चण्डि ॥ ६१६ ॥

महताग्रहेणापि मानमत्यजन्तीं नायकसखी वदति सकलेति सकलानां कट-
कानां बाहलङ्करणानां मण्डनशीले इत्यर्थः पक्षे सकलाद्रिनितम्बमण्डनकारि-
णीत्यर्थः कठिनीभूतः प्रणामेनाप्यद्रवीभूत आशयः अन्तःकरणं यस्यास्तत्सं-
बोधनं पक्षे कठिनीभूत आशयः शरीरं यस्याः शिखरदण्डिपद्मरागतुल्या दन्ता-
यस्याः पक्षे शिखरं शृङ्गं दन्ती इतिभाषया प्रसिद्धं तद्द्वययुक्ते इत्यर्थः गिरिपृथि-
व्याः यथा मनः शिला धातुविशेषस्समभवत्तथा हे चण्डि कोपने तव मनः
मानसं शिला निर्दयं समभवद्भूत् एवञ्च दूशप्रातिशालिनी नायके एतादृश-
कोपकरणं सर्वथानुचितमिति ॥ ६१६ ॥

सखि दुरवगाहगहनो विदधानो विप्रियं प्रियजनेपि ॥

खल इव दुर्लक्षस्तव विनयमुखोपस्थितः कोपः ॥ ६१७ ॥

सरलस्वभावे सर्वदानुगते नायके कौटिल्येन कोपकरणमत्यन्तमनुचितमिति
नायिकां सखी वदति सखीति तव कोपः कोपः नायके विनयो मुखमारम्भो

यस्यैवंप्रकारेणोपस्थितः उपस्थापित इत्यर्थः एवञ्च पूर्वोपेक्षया द्विगुणविनया-
ल्हादेन कथञ्चिद्व्यञ्जितः नतु साक्षाद्वक्तुं शक्य इत्यर्थः यद्वा विनयमुखस्य
मानापनोदनार्थं प्रणतिप्रवणस्योपस्थितः उपरि स्थापित इत्यर्थः पक्षे विनयो मुखे
यस्यैवमुपस्थितः प्राप्तः अत्यन्तकोपकरणेपि विनयपुरस्सरमेव यातीत्यर्थः दुर्लक्षः
दुःखेन लक्षितो भवति अलक्ष्यकारणकः पक्षे खलत्वेनाज्ञातः हे सखि दुरवगाह
गहनः दुरवगाहत्वेन तत्त्वतः कारणापरिज्ञानेन गहनः कठिनः पक्षे दुःखद्वय-
तया कठिनस्त्वैरपि ज्ञातुमशक्य इत्यर्थः प्रियेपि सदाप्रियकारिण्यपि जने
विप्रियमत्यन्तकौटिल्ययुक्तमानादिकमित्यर्थः विदधानः कुर्वाण इत्यर्थः पक्षे
प्रियेपि पुत्रकलत्रादावपि जने विप्रियं निष्कारणानिष्टरूपं कुर्वाण इत्यर्थः
तथाच तव कोपः खल इव प्रियस्याप्यप्रियकारीतिसर्वथा नोचितमिति ॥ ६१७ ॥

स्वेदसचेलस्नाता सप्तपदीसप्तमण्डलीर्यान्ती ॥

समदनदहनविकारा मनोहरा व्रीडिता नमति ॥ ६१८ ॥

कौमारहरं कञ्चन कश्चिदाह स्वेदेति स्वेदेन घर्मवारिणा सवस्त्रा स्नाता
सचेलपदेनात्यन्तस्वेदप्रवाहसूचकेन बहुकारणकत्वं स्वेदे व्यज्यते तेनापि
सम्बोध्य प्रयोज्यत्वं सूच्यते अत एवाग्रे व्रीडया नमनं त्वत्प्रयोज्यमेवेति त्वत्सङ्गतैव
पुनर्भवितेति व्यज्यते सप्तपदी सप्तमण्डलीः यान्ती मदनानलविकारसहिता मनो-
हारिणीचेत्यर्थः वृथायं विवाहः अत्यन्तरैरिति लज्जया नम्रेत्याशयः अत्यन्त-
सौन्दर्यशालिनीं समुचितेन पत्या सङ्गतां विवाहसमये पश्यन् तत्स्वरूपं
सखायं प्रति कश्चित्सखा वदति आवयोरेवमेव स्यादिति मनोरथ इतितत्त्वम् ॥ ६१८ ॥

स्वरसप्रवर्त्तमानः संघातोयं समानवृत्तानाम् ॥

एतैव भिन्नवृत्तैर्भङ्गुरितः काव्यसर्ग इव ॥ ६१९ ॥

अनेकसदृत्तकृतोपि समुदायोऽनेकदुर्जनैर्मिलितैर्भङ्गो भवत्येवेति विचार्य
बलवतापि दुर्जनभीतिरवश्यं निवार्येति कश्चित्कञ्चिदाह स्वरसेति स्वस्य
रसेनेच्छया प्रवर्त्तमानः कृतप्रारम्भः पक्षे स्त्रीयो रसः शृङ्गारादिस्तेनारब्ध-
इत्यर्थः एकोपक्रमकरसेन काव्यसर्गबन्ध इति संप्रदायः अयं समुदायः ..

समानमेकजातीयं वृत्तं चरितं येषां तेषां संघात इत्यर्थः पक्षे एकछन्दसाम् एतयैव भिन्नवृत्तैरनेकाचरणैः स्वमध्येपि भिन्नवृत्तैरित्यर्थः पक्षे भिन्नछन्दोभिरित्यर्थः भंगुरितः परस्परकौटिल्येन भेदितः पक्षे समापितः काव्यस्य सर्ग इव यथा शतश्लोकमयः काव्यसर्ग एकेन छन्दोन्तरनिबद्धश्लोकेन भुज्यते एवमेव सङ्घृत-समुदायेन कृतोपि समुदाय एकेनापि दुर्जनेनाहर्तुं शक्य इति ततस्संरक्षण-मावश्यकमिति व्यज्यते ॥ ६१६ ॥

सर्वासामेव सखे पय इव सुरतं नवं मनोहारि ॥
तस्या एव पुनः पुनरोवृत्तौ दुग्धमिव मधुरम् ॥ ६२० ॥

कश्चित्सखायं वक्ति सर्वासामिति सर्वासां स्त्रीणां सखे एवञ्च सत्यकथनं व्यज्यते सुरतं पय इव जलमिवेत्यर्थः कीदृशं नवमेव प्रथमप्रवृत्तामेव मनोहारि तापहरणद्वारेणेत्यर्थः एवञ्च स्त्रीमात्रतरं मदनपीडामात्रहारकमिति तदुक्तं सत्यमेवेति व्यज्यते तस्याः बहुधा भुक्ताया अपि वारं वारावृत्तौ दुग्धमिव मधुरं मिष्टमित्यर्थः आवृत्तिपदेन यथा दुग्धस्यावृत्तिभेदेन क्रमेणोत्तरोत्तरं रसाधिक्यं तथास्याः सुरतेन मदनपीडाहारित्वरूपसमानधर्मवत्त्वेऽप्युत्तरोत्तरमाधुर्येण मम मनः तस्यामासक्तं नान्यत्वेति यत्त पयः पदं दुग्धपदञ्च द्वयमपि दुग्धवाचकमेवेति व्याख्यानां तन्नवपदालोचनेन नीरसमिवाभाति ॥ ६२० ॥

स्वप्नेपि यान्न मुञ्चसि यातेनुऽग्राहिणी हृदिस्थापि ॥
दुष्टान्न बुद्धिमिव तां गूढव्यभिचारिणीं वेत्सि ॥ ६२१ ॥

त्वमसतीति व्यञ्जयन्तं कञ्चन सङ्घृत्ताह स्वप्नेपीति स्वप्नेपि निद्रायामपि यां प्रियात्वेनाभिमतं न मुञ्चसि न त्यजसि स्वप्नेपि तामेव पश्यसि अपिना जागरण-समुच्चयः पक्षे स्वप्नकालेपि बुद्धिसम्बन्धसत्त्वान्न त्यागः या ते अनुग्रहकर्त्री प्रभु-रूपेत्यर्थः एवञ्च तस्या दास एव न पतिरित्यर्थः अनु पश्चात् ग्राहिणी प्रहरणकर्त्री परपुरुषग्रहणोत्तरमेव तत्र ग्रहणं करोतीत्यर्थस्तु व्यभिचारिणीपदपौनरुक्त्या त्यक्तः हृदिस्थापि दिवानिशं हृदयस्थापितापि पातिव्रत्यरक्षार्थमित्याशयः पक्षे बुद्धेः हृद-यमेव स्थानमित्यर्थः दुष्टासम्बन्धोपकथनपरां स्त्रीमात्रदोषकथनशीलां वा हेमूढ

सर्व्ववेद्यार्थानभिज्ञ एवञ्च कथनानर्हत्वं व्यज्यते व्यभिचारिणीं तव समक्षमपि बहुपरपुरुषगामिनीं पक्षे भ्रमजनकत्वेन विसंवादिनीं न वेत्सि नैव जानासि कथमन्यथा कुलटोपहासायोग्योपि सतीमप्युपहससीत्यर्थः तथाच मूढातिमूढेन त्वया सम्भाषणमप्यनुचितमित्याशयः अत्यन्तचपलां सतीत्वेन जानन्तमाहेति वा अतिदुष्टसपत्नीमात्ररतं नायकं सद्धृत्ता द्वितीया पत्नी तत्सखी वाहेत्यन्ये ॥६२१॥

सपरावृत्ति चलन्ती वात्येव तृणं ममोऽनवद्याङ्गि ॥

हरसि क्षिपसि तरलयसि भ्रमयसि तोलयसि पातयसि ॥६२२॥

पश्चादागच्छन्तं नायकं ग्रीवामङ्गेन सस्पृहं वारं वारं पश्यन्तीं नायिकां नायक आह सपरेति सपरावृत्ति परावृत्या ग्रीवामङ्गेन सहितं यथा भवति तथा पुरो गच्छन्तीत्यर्थः एवञ्च स्नेहवत्वं दुर्जनभयञ्च व्यज्यते हेदोषशून्यशरीरे एवञ्च पूर्वापरिचयेपि त्यक्तुमशक्यत्वं द्योत्यते एवमेव यद्यन्तःकरणमपि तव तदा कृतार्थोऽस्मीतिभावः सदीयं मनः समभिव्याहारादस्मदनुपादानेपि प्रतीयमानत्वात् यद्वाऽधुना तत्रैव न ममेतिद्योतनायानुपादानं हरसि अपहरसि चोरयसीतियावत् तरलयसि चञ्चलं करोषीत्यर्थः रहस्यधीनं कृत्वा गच्छतीत्यर्थः भ्रमयसि भ्रमवत् करोषि गमने मम फलं नास्तीतिद्वियेत्यर्थः तोलयसि उन्नतं करोषि सह नयति फलं भविष्यतीत्याशयेनेत्यर्थः ग्रामसमीपगमनेन फलं यदि स्यात्तदात्रैवेति पातयसि निराशं करोषीत्यर्थः तृणं वात्या यथा करोति मण्डलीकरणेन चलन्ती संचरन्ती हरति स्वाधीनं करोति लघुत्वेन चपलं करोति वहति नयति भ्रमणशीलं करोति तोलयत्याकाशं नयति भूमौ निपातयति च एवञ्च मम चित्तं तबाधीनं भूत्वाऽधुना निराशमिव भूत्वा पतितं तव मनसि यथा कृपा भवति तथाविधा-तव्यमित्याशयः ॥६२२॥

सा बहुलक्षणभावा स्त्रीमात्रं वेति कितव तव तुल्यम् ॥

कोटिर्व्वराटिका वा द्यूतविधेस्सर्व्व एव पणः ॥६२३॥

नायकं नायिकासखी वदति सेति सा सर्व्वनायिकाधिका मम सखी बहुलक्षणगुणा बहुसंख्यकशास्त्रलोकगणितस्त्रीगुणशालिनी सर्व्वगुणोपेतेत्यर्थः वा

कोटौ स्त्रीमात्रं वा मात्रपदं सकलस्त्रीगुणशून्यत्वं कथयति एवञ्च मम सखी सर्वोत्तमा यस्यामासक्तस्त्वं सा सर्वार्थमा तथापि तव लज्जाविवेकादिलेश एव नास्ति किंवक्तव्यमित्याशयः धूर्त्तस्य तव सर्वं तुल्यमित्यर्थः कितवपदं स्वभावादानुचितकर्तृत्वं व्यनक्ति कोटिर्वा कोटिसंख्यकानि रत्नानि वा कपर्दिका वा द्यूतविधेरवश्यकर्तव्यद्यूतविधानस्य सर्वं यथा पणाः द्यूतसम्पादकास्तथेत्यर्थः मम सखीजनैव त्वया पत्या वृथा जातमित्याशयः ॥६२३॥

सा विरहदहनदूना मृत्वा मृत्वापि जीवति वराकी ॥

शारीव कितव भवतानुकूलिता पातिताक्षेण ॥६२४॥

नायिकादूती नायकमाह सेति सा सरला मम सखी वराकी प्रकारान्तर-रहितेत्यर्थः तव वियोगदाहोपतप्ता मरणावस्थापरापि पुरः पुनस्त्वद्दर्शनायैव जीवति नान्यथेत्यर्थः भवतानुकूलिता प्रेमविषयतामानीतेत्यर्थः पातितमक्षं कटाक्षरूपं येन तावतैवानुकूलेत्यर्थः भवतेत्येकवचनेन प्राथम्यसूचकेन दुःखातिशयो व्यज्यते तेन तव वधभागित्वमित्यादि व्यज्यते अत एव कितव वञ्चक पातितपाशकेन शारीव चतुष्पटीवटिका यथैकाकिनी मृत्वा मृत्वा कोष्ठबहिर्निष्काशिता भूत्वा भूत्वा जीवति कोष्ठमाप्नोतीत्यर्थः एवञ्च शीघ्रं गत्वा तामनुगृहाणेत्यावेद्यते ॥ ६२४ ॥

स्पर्शादेव स्वेदं जनयति न च मे ददाति निद्रातुम् ॥

प्रिय इव जघनांशुकमपि न निदाघः क्षणमपि क्षमते ॥५२५॥

घोरग्रीष्मसमये कथं प्रियमभिसरसीति वादिनीं सखीं नायिकाह स्पर्शादिति निदाघः ग्रीष्मकालः प्रियः प्रियतम इव निद्रातुं क्षणमपि न ददातीत्यन्वयः जघनांशुकमपि जघनमात्रस्थितवस्त्रमपि अपिनाऽलङ्करणान्यङ्गवसनादीनां का वाच्येति व्यज्यते न क्षमते न सहते इत्यर्थः च पुनरित्यर्थः स्पर्शादेव स्पर्शोपक्रम एव स्वेदं घर्मजलं जनयति स्वभावेन विकारेण वेत्यर्थः तथाच ग्रीष्मदुःखमत्र तत्र वा यद्यपि सममेव तथापि तत्र रतकृतेन महानन्देन किञ्चिदपि दुःखं न ज्ञायते इत्यवश्यमेव गन्तव्यमित्याशयः यद्वा प्रियतुल्यो भूत्वा ग्रीष्मः सन्निधिस्थो

व्यभिचारमिव कर्तुमुद्यत इत्यवश्यं प्रियसन्निधावेव स्वरक्षणार्थं स्थात-
व्यमिति ॥ ६२५ ॥

सा भवतो भावनया समयविरुद्धं मनोभवं बाला ॥
नूतनलतेव सुन्दर दोहदशक्त्या फलं वहति ॥ ६२६ ॥

स्वरूपदर्शनसस्पृहमपि बाल्यदोषेण न योग्येयमित्युदासीनं नायकं दूती
वदति सेति सा बहुधाङ्केस्यापितापि बाल्यदोषोपेक्षितेत्यर्थः फलं फलमिव
स्तनद्वयमित्यर्थः पक्षे यथा श्रुतमेव बालालपवयस्का अनेन फलायोग्यत्वं कथ्यते
समयविरुद्धं बाल्यसमयेऽनुचितं वहति धारयतीत्यर्थः मनोभवं हृदयदेशोत्पन्नं
हेसुन्दर तथाच तव दर्शनेन बालिकाया अपि विकारः किमु प्रौढाया इति व्यज्यते
कथं स्तनद्वयं जातमकाले तत्राह भवतोऽतिसुन्दरस्य भावनया सदाचिन्तने-
नेत्यर्थः एवञ्च नवीनलताया दोहदेन फलपुष्पजनकौषधेन यथा फलमकालेपि
भवति तथा तवानवरतभावनयेदमपि जातमित्यर्थः तथाचौदासीन्यं त्यक्त्वा-
ऽधुनैव चलनीयं प्रथमोपभोगसौख्यानुभवः कर्त्तव्य इत्याशयः यद्वा बालिकाया
उपायेन भोगसामर्थ्यकारिणी दूती नायकमाह भवतो बालिकाविषयकभावन-
यास्यामवस्थायां रतिं कथं करिष्ये इति चिन्तनया मयैवोपायेन बालिका
भोगयोग्या कृता चलनीयमवश्यमिति ॥ ६२६ ॥

स्पृशति नखैर्न च विलिखति सिचयं गृह्णाति न च विमोचयति ॥
न च मुञ्चति न च मदयति नयति निशां सा न निद्राति ॥ ६२७ ॥

सखीं सखी वक्ति स्पृशतीति स्पृशति नखैः स्तनमण्डलमल्पकामाविर्भावात्
न च विलिखति क्षतं न ददातीत्यर्थः लज्जयेत्याशयः सिचयं वस्त्रं गृह्णाति
मदनविकारेण न च विमोचयति लज्जया न च मुञ्चति न त्यजति मदनेन च
मदयति संभोगेन मत्तां न करोतीत्यर्थः लज्जया निशां रात्रिं जागरणेन नयति न
निद्रां करोतीत्यर्थः कामाविर्भावात् यद्वा नायकस्सखायमाह निशां नयति न
निद्राति कामलज्जयोः समानत्वादिति भावः स्पृशति मदङ्गं न विलिखति न क्षतं
करोतीत्यर्थः मया गृहीतं मुक्तं वस्त्रं लज्जया गृह्णाति मम हस्तं न विमोचयति..

मां न मुञ्चति न त्यजति बहिर्न गच्छतीत्यर्थः न च मदयति रत्यङ्गीकारं न करो-
तीत्यर्थः एवञ्चात्यन्तगुरुसान्निध्येन मया किमपि कर्तुं न शक्यते इति ॥ ६२७ ॥

**स्तनजघनमुच्चमस्यालङ्घितमध्यः सखे मम कटाक्षः ॥
नोज्झति रोधस्वत्यास्तटद्वयं तीर्थाकाक इव ॥ ६२८ ॥**

अतिपुष्टशरीरशालिनीयमस्याः चिररतकरणेनातिश्रान्ततया तव वारंवारं
श्रमजनितं दुःखमेव जायते इति तां त्यजेति वादिनं सखायं सखा वदति स्तनेति
सखे अनेन यथार्थं वक्ष्मीत्यावेद्यते मम कटाक्षः अस्याः स्तनजघनद्वयमेवोच्च-
मुच्चतरं नोज्झति न त्यजति तत्रैव दर्शनसौख्येन निमग्नस्तिष्ठतीत्यर्थः स्तन-
जघनगुप्तत्वेन लङ्घितः मध्यः मध्यमदेशः कटिर्येन सः पक्षे मध्यमः प्रवाहः मध्य-
देशावलोकनमपि नास्ति कश्चरतिश्रमशङ्कापीत्यावेद्यते तीर्थाकाको रोधस्वत्या
अत्युच्चकूलद्वयशालिन्या नद्यास्तटद्वयं यथा न मुञ्चति अन्यत एव भोज्यमा-
नोय प्रवाहलङ्घनकर्ता प्रवाहसम्बन्धं विनैव तत्र तिष्ठति तथेत्यर्थः एवञ्च काकस्य
प्रवाहनिकटे स्थानाभावेन सर्व्वदा रोधस्येव स्थितिः प्रवाहसम्बन्धो नास्ति
एवमेव ममापि रतसम्बन्धमात्रं नत्वधिकं रतमिति तस्यागो शक्य इति त्यक्तु-
माग्रहो न कर्त्तव्य इति वाक्यार्थः सम्पद्यत इति ॥ ६२८ ॥

**सव्रीडस्मितमन्दश्वसितं मा मा स्पृशेति शंसत्या ॥
आकोपमेत्य वातायनम्पिधाय स्थितस्प्रियया ॥ ६२९ ॥**

नायकः सखायं वक्ति सव्रीडेति आईषत्कामाविर्भावादल्पता पूर्व्वमान-
वत्वात्सखी सान्निध्याच्च कोपः एत्य लब्ध्वा सखीमध्य एव किमागतोसीत्यर्थः
वातायनं गवाक्षं पिधायच्छाद्य परानवलोकनायेत्याशयः प्रियया ननु मानिन्या
स्थितं रत्यङ्गीकारात् मा मा स्पृशेति कथनमात्रपरया ननु तथा तात्पर्य्यं सव्रीडंसल-
ज्जं सखीसान्निध्यात् यत् स्मितं तत्सहितं मन्दश्वसितं यथा भवति एवञ्च कामा-
विर्भावं सूच्यते एतादृशी नान्या सुखदात्रीति मम भाग्यमतीवेति व्यज्यते ॥ ६२९ ॥

**सकचग्रहं सरुदितं साक्षेपं सनखमुष्टि सजिगीषम् ॥
तस्याः सुरतं सुरतं प्राजापत्यः क्रतुरतोऽन्यः ॥ ६३० ॥**

बहुपत्नीकस्त्वं कथमस्यामेकस्यां सकतस्तिष्ठसीति वादिनं सखायं सखा वद-
ति सकचेति तस्याएव सुरतं सुरतं सर्वासां सुरतापेक्षया सद्यः सौख्यजनकमिति
पुनरुक्तेन द्वितीयसुरतपदेन कथ्यते हि यतः अन्यः अन्यपत्नीसंभोगः प्रजापत्यः
प्रजापतिकृतनियोगाधीनः ऋतौ स्त्रियमुपयादिति नियोगाधीनः इतियावत्
एवञ्च नित्यकर्मवत् फलाभावेऽपि पापपरिहारार्थं कर्त्तव्यमेवेति व्यज्यते भवतु वा
विधूतगापास्ते यान्तीतिन्यायेन नित्यमपि फलदं तथापि क्रतुः क्रतुतुल्यः काला-
न्तरभाविपुत्रफलक इत्यर्थः न सद्यस्सौख्यजनक इत्यर्थः एवञ्च यावता पापपरिहारः
पुत्रफलञ्च भवति तावत्सर्वस्वेव क्रियते सद्यस्सकलसंभोगसुखार्थं बहुधा इयमेव
सेव्यते इति नात्र निषेधो युक्त इत्याशयः सर्व्वरतवैलक्ष्यण्यमेवाह प्रियस्य मम
कचग्रहसहितं निषेधार्थम् अनिवृत्ते मयि रोदनसहितमनेनातिमृदुत्वेनाल्प-
सुरतस्वीकारमात्रं व्यज्यते अथ सम्यक्प्रवृत्ते मयि साक्षेपं मनुष्यरीतिः कर्त्तव्या
राक्षसरीतिः केर्यामित्यापेक्षसहितमित्यर्थः उभयोस्तुल्यकामाविर्भावे सनख-
मुष्टि मद्गतनखक्षतमुष्टिप्रहारसहितं यथा यथेत्यर्थः यद्वा नायिकाया उन्मादारम्भे
नायिकाकृतनखमुष्टिप्रहारसहितं यथा यथेत्यर्थः अथच सामरस्ये संवृत्ते
सविजिगीषं जयेच्छासहितं यावत्सामर्थ्यानुज्ञातमित्यर्थः ॥ ६३० ॥

सखि न खलु निर्म्मलानां विदधत्यभिधानमपि मुखे मलिनाः ॥
केनाश्रावि पिकानां कुहूँ विहायेतरश्शब्दः ॥ ६३१ ॥

दुष्टनिन्दाखिन्नां सखीं सख्याह सखीति हेसखि मलिनाः पापिनः पक्षे श्यामाः
सुनिर्म्मलानां निर्दोषाणां पक्षे श्वेतानां मुखे कथारम्भे पक्षे अभिधानं कथनं नाम-
पक्षे शब्दं न विदधति न कुर्वन्ति पक्षे न स्थापयन्तीत्यर्थः अमुमर्थं दृष्टान्तेनाह
कुहूँकुहूँशब्दं विहाय त्यक्त्वा इतरः मलिनमित्रवाचकः शब्दः केनाश्रावि पिकानां
न केनापीत्यर्थः तथाच दुष्टमुखे सत्कथा नैव श्रूयते तदुक्तासत्कथाश्रवणेन दुःखं
न कर्त्तव्यमिति सत्कर्ममात्राचरणेऽपि दुष्टेन निन्दा कर्त्तव्यैव अतः परपुरुषसङ्गति-
सौख्यं किं त्यजसीति सखीं सख्याहेति वदति इतिकश्चित् ॥ ६३१ ॥

स्वल्पा इव रामबलैर्य्येन्यस्ता नाशये पयोराशेः ॥
ते शैलाः स्थितिमन्तो हन्त लघिम्नैव बहुमानः ॥ ६३२ ॥

सौन्दर्याभिमानेन काञ्चिदल्परूपां सतीमुपहसन्तीं काञ्चिदन्योक्त्याह
स्वल्पेति पयोराशेः समुद्रस्याशये जले ऽमवलैर्ज्वानरैः स्वल्पाः अल्पपरिमाणाः
क्रियत्पूरणे समर्था इति हेतोः ये शैलाः पर्वता न न्यस्ता न क्षिता इत्यर्थः एवञ्च
स्वल्पत्वदोषेण जडे निमग्नास्ते एव शैलाः स्थितिमन्तः अधुना महाप्रमाणाः प्रतिष्ठा-
शालिन इत्यर्थः हन्त इति खेदे लघिम्नैव लघुपरिमाणतयैव बहुमान इदानीं
बहुप्रमाणत्वमित्यर्थः एवञ्च दैवचेष्टितं को जानाति यथास्वल्परूपो महानपि
दोषः शैलानां गुणाय महत्वरूपो महानपि गुणः शैलानां जडमज्जनदोषाय
तथाऽस्या अल्परूपशालित्वं धर्मरक्षार्थं तत्र रूपाधिक्यं सर्वदोषाय संवृत्त-
मिति नोपहास्येयमिति व्यज्यते क्वचिल्लघुत्वेनापि गुरुत्वमीश्वरेच्छया सम्पद्यत
इति तात्पर्यकमिदमित्यपि केचित् ॥ ६३२ ॥

सा श्यामा तन्वङ्गी दहता शीतोपचारतीव्रेण ॥
विरहेण पाण्डमानं नीता तुहिनेन दूर्वैव ॥६३३॥

अनया सद्बृत्तयाऽतीवविरहवेदनादुःखं भुज्यते इति कश्चित् कश्चिदाह सेति
सा सद्बृत्ता श्यामा शीते उष्णोष्णे शीतेत्यर्थः षोडशहायनीत्यर्थो वा पक्षे श्यामवर्णा
तन्वङ्गी अतिकृशाङ्गी पक्षे स्वल्पपत्रा विशेषणेनाधिकवेदनायोग्यत्वं तदसहसामर्थ्यञ्च
व्यज्यते विरहेणास्मत्सखिवियोगेन पाण्डमानं पाण्डुतां नीता प्रापितेत्यर्थः पक्षे
श्वेत्यं विरहेण दहता दिवानिशं दाहं कुर्वतेत्यर्थः पक्षे दहता दग्धवत्कुर्वता तुहि-
नेन यथैव माघे वृक्षादिकं क्रियते शीतोपचारेण कर्पूरादिलेपेन तीव्रेणाधिकेनेत्यर्थः
पक्षे शीतोपचारः शीतकालप्रचारस्तेनोत्कटेनेत्यर्थः तुहिनेन हिमेन दूर्वैव दूर्वा
श्यामा श्वेता भवति यथा तथेत्यर्थः दूर्वापदेन व्यज्यते पवित्रत्वं तेन देवपित्रादि-
योग्यत्वं व्यज्यते एतेन विदेशस्थः सखा शोभनस्माभिरवश्यमानेय इति
व्यज्यते ॥ ६३३ ॥

सुनिरीक्षितनिश्चलकरवल्लभधारा जलोक्षिता न तथा ॥
सोत्कम्पेन मया सखि सिक्ता सा माद्यतिस्म यथा ॥६३४॥

परपुरुषराङ्गमुखी सा केनोपायेन सङ्गमनीयेति वादितां कूर्ती नायक आह

आर्या सप्तशती ।

३०३

सुनिरीक्षितेति हेसखि बहुमानार्थं दूती सम्बोधनम् एवञ्च धनदानस्य का कथा मम सखी भवसि सर्वं त्वत्कर्त्तव्यमेवेतिभावः कस्मिंश्चिद्दिने होलीसमये वा चर्मपुटकादिना मया सिका सा भयेन कम्पशालिना अनेन सेके असमीचीनत्व-मनभिलषितदेशस्थत्वञ्च व्यज्यते यथा माद्यतिश्म यथा सम्मदशालिनी बभूव सुनि-रीक्षितो नायिकया सम्यग्दृष्टः एवञ्च सेकेऽभिप्रेतत्वं कथ्यते निश्नकरः अनेन सेके सौष्ठवं कथ्यते बल्लभो न तु पतिः तद्धस्थपतितधाराजलेनोक्षिता सिका धारापदेन सेके बहुकालव्यापित्वं व्यज्यते न तथा माद्यति सेत्यन्वयः एवञ्च तस्मिन्दिने तथा ज्ञातं मय्यनुरक्त्यमवश्यं तव श्रमो विफलो न भावीत्याशयः ॥६३४॥

सखि मोघीकृतमदने पतिव्रते कस्तवादरं कुरुते ॥

नाश्रौषीर्भगवानपि स सकामविद्धो हरः पूज्यः ॥६३५॥

काचिदौपत्ये सतीं प्रवर्त्तयितुमाह सखीति हेसखि स्वकथनस्य सर्वाविरुद्ध-त्वसूचकमिदं मोघीकृतमदने सर्वैरमोघीकृतोपि कश्चिदप्येव मोघीकृत इति व्यत्ययेन सर्वविरुद्धकरणेनात्यन्तानुचितत्वं व्यज्यते पतिमात्रेण कियत्कामसुखमि-त्यर्थः पतिव्रते पतिमात्रविषयकानुरागवति तवादरं कः कुरुते न कोपीत्यर्थः भगवा-नपि हरोपि कामविरुद्ध एव पूज्यः कामः त्रयोदशी तेन युक्त एव हरश्चतुर्दशी-पूज्य इत्यर्थः एवञ्च हरोपि न केवलः पूज्यः किन्तु कामयुक्त एवेत्यन्येषां का वार्त्तेति ॥६३५॥

सा मयि न दासबुद्धिर्नरतिर्नापि त्रपा न विश्वासः ॥

हन्त निरीक्ष्य नवोढां मन्ये वयमप्रिया जाताः ॥६३६॥

नायको गृहिणीं वक्ति सेति हन्त इति खेदे मयि या दासबुद्धिर्मदाज्ञामात्रका-रकोयं भवतीति स्थिता तव सा नेत्यर्थः न प्रीतिः नापि त्रपा प्रियोयं भवतीति कृत्वा या लज्जा सापि नेत्यर्थः मदीय एव नान्यस्येति विश्वासोपि नेत्यर्थः नवोढा-म् एवञ्चाधुना रत्यनर्हत्वं कथ्यते निरीक्ष्यैव वयमप्रिया जाता इत्यहं मन्ये एवञ्च त्वया न किमपि कर्त्तव्यं मया पूर्वव्यवहारत्यागस्तु नवोढायौवनेपि न कर्त्तव्य इदानीं का शङ्केत्यलमेतैरित्याशयः ॥६३६॥

सुचिरायाते गृहिणी निशि भुक्ता दिनमुखे विदग्धेयम् ॥
धवलनखाङ्कं निजवपुरकुङ्कुमाद्रं न दर्शयति ॥६३७॥

एतादृशचतुरथैवोपयतिभोगः कर्त्तव्यो नान्यथेति काचित्काञ्चिद्वक्ति सुचि-
रेति इयं विदग्धा गृहिणी बहिः साध्या स्वतन्त्रेदानीमपि जारासक्ता सुचिरा-
याते पत्यौ निशि निशायामेव पतिं भुक्त्वा दिनमुखे वपुर्न दर्शयतीत्यर्थः दिनमुखे
इत्यनेन दर्शनारम्भकालः कथितस्तेन दिवा न दर्शयतीत्यर्थः धवलनखाङ्कं तद्दिन-
दत्तजारनखाङ्कितं यत इत्यर्थः अकुङ्कुमाद्रं कुङ्कुमाद्रं भिन्नं कुङ्कुमाद्रं मेव दर्श-
यतीत्यर्थः एवञ्चानया जारभोग इदानीमपि स्वेच्छया क्रियते पथिश्रान्तस्य बलहा-
निकारकदिवाभोगोनुचित इत्युक्त्वा रात्रौ भोगं करोति दिवा कुङ्कुमादिना सर्व्वगो-
पनं करोति तथाच त्वमप्येवं यदि करांषि तदौपत्यं कुरु नान्यथेति ॥६३७॥

स्तनजघनोरुप्रणयी गाढं लग्नो निवेशितस्नेहः ॥
प्रिय कालपरिणतिरियं विरज्यसे यन्नखाङ्क इव ॥६३८॥

नायकमुदासीनं मत्त्वा नायिकाह स्तनेति हे प्रिय सदा मम प्रीतिविषय एवञ्च
मम न्यूनाधिकभावः कदापि नेति व्यज्यते स्तनयोः जघने ऊर्वोश्च प्रीतिमान् पक्षे
एषु स्थानेषु नखक्षतविधानात्तत्सम्बन्धीत्यर्थः गाढं दृढं लग्नः आलिङ्गनायेत्यर्थः
पक्षे गाढमत्यर्थं लग्नः निखात इत्यर्थः निवेशितः स्नेहः प्रीतिर्येन स इत्यर्थः पक्षे
दन्ततैलः पांडोपशमार्थमितिभावः एतादृशोपि यद्विरज्यसे विरक्तो भवसि मयि पक्षे
रुधिरशून्यो भवसि इयं कालपरिणतिः समयपरिपाकदोषोयं न तवेत्यर्थः काल-
परिपाकेन नखाङ्कोपि लुप्तो भवतीत्यर्थः तथाचाश्रमपुरुषाणामयं स्वभावः
यत् कालेन दोषं विना विरागो नोत्तमानामिति ॥६३८॥

सा विच्छाया निशि निशि सुतनुर्बहुतुहिनशीतले तल्पे ॥
ज्वलति त्वदीयविरहादौषधिरिव हिमवतः पृष्ठे ॥६३९॥

नायिकादूती नायकं वदति सेति सा त्वदेकशरणा तव विभ्रोगात्
विच्छाया विगलितपूर्व्वसौन्दर्या सुतनुस्तथापि सुन्दरशरीरा पक्षे विगता
छाया यस्याः तेजोमयशरीरस्य छाया न भवतीत्यर्थः सुतनुः शोभनकान्तवती

निशि निशि त्वद्वियोगावधिप्रतिनिशं पक्षे समानं बहुतुहिनेन शीतले तल्पे शय्यायां
ज्वलति तापवती भवति पक्षे ज्वालाशालिनी भवति दिव्यौषधिः रात्रौ वह्नि-
ज्वलतीतिलोकसिद्धं हिमवतः तुषारमयस्य अनेन हिमालयस्य पर्यङ्कता हिमस्य
मृदुशय्यारूपतोच्यते तथाच तनानुग्रहं विना तस्या जीवनमेव दुर्लभमित्य-
वश्यमिदानीमेव गन्तव्यमिति ॥६३६॥

सा नीरसे तव हृदि प्रविशति निर्य्याति न लभते स्थैर्य्यम् ॥
सुन्दर सरसा दिनकरविम्बे तुहिनांशुलेखेव ॥६४०॥

तव सखी मयि प्रेम कृत्वापि स्थैर्य्यं न करोतीतिवादिनं नायकं त्वं विरसोसि
तस्मिन् स्थिरं प्रेम मम सखा कथं करोत्विति नायिकासखी वदति सेति हे सुन्दर
एवञ्च तव सौन्दर्य्यदर्शनेन सानुरागा सा स्वभावेन रसमयी रत्यपेक्षयापि
कटाक्षविक्षेपचुम्बनालिङ्गननानाकामकलाकौशलादिप्रीता पक्षे मृतमयी तव रति-
मात्रापेक्षिणी हृदि प्रविशति नीरसे पूर्वोक्तशून्ये पक्षे ज्वालामये अत एव निर्य्याति
बहिरायातीत्यर्थः अग्रे तव तस्याः प्रयोजनमेव नास्तीत्यर्थः अनेनेव दोषेण
स्थिरतां न प्राप्नोतीत्यर्थः अस्थिरत्वे तव नीरसत्वमेव कारणं न तु तस्याः दोष-
इत्याशयः दिनकरस्य सूर्य्यस्य मण्डले तुहिनांशोश्चन्द्रस्य लेखेव कर इवेत्यर्थः
यथा चन्द्रलेखा मासं विलम्ब्य सूर्य्यमण्डलेऽमावास्यायां प्रविशति पुनस्तेजोमय-
त्वेनात्यन्तजलगून्यत्वमाकलय्य बहिरायाति तद्वत् ॥६४०॥

सुकुमारत्वं कान्तिर्नितान्तसरसत्वमान्तराश्च गुणाः ॥
किं नाम नेन्दुलेखे शिवग्रहेणैव तव कथितम् ॥६४१॥

सौकुमार्यादिनानागुणामिव्यञ्जनं कुर्व्वती सकलगुणशालामुपपत्तिपरिगृही-
तामल्पां काञ्चित्काञ्चिदन्योक्तया वदति सुकुमारत्वमिति इन्दुलेखे चन्द्रलेखे
षोडशांशरूपे परञ्च राहिण्यादेः षोडशांशरूपत्वेनाल्पासीत्याशयः इन्दुशिवपदा-
भ्यामेकस्य भूत्वा व्यक्ततया परस्य भूतासि अग्रे किं करिष्यसीति तु न जानामीति
व्यज्यते शिवस्य ग्रहेण परिग्रहेण शिरसा धारणेनेति यावत् नाम निश्चयेन किञ्च
कथितमपितु सर्व्वं सुकुमारत्वादिकं कथितमित्यर्थः सौकुमार्य्यं शिवेन शिरसि

धारणात् कान्तिः भूषणत्वेन धृतत्वात् नितान्तं दृढं रसवत्त्वममृतवत्त्वमान्त-
 राश्च गुणाः अधिकपक्षपातादयः एतत्सर्वं शिवपरिग्रहेण सर्वैर्ज्ञातं न तु वास्त-
 विकमित्यर्थः एवञ्च सकलगुणशून्या त्वं शिवपरिग्रहेण यत्करोषि तत्कुर्विति
 क्वचित् शशग्रहेणैवेतिपाठः तत्र पद्मिन्या नायिकया शशजातीयनायकग्रहणमेव
 क्रियत इति कामशास्त्रं मूलं समुचितनायकमात्रसम्बन्धेनैव पूर्वोक्तास्सर्वे गु-
 णास्त्वय्येव योग्या नान्यत्रेत्याशयः स च कलायाः शशसम्बन्धाभावादुपेक्ष्य एव
 अस्मत्संप्रदाये शिवग्रहेणैवेतिपाठः तत्र शिवपरिग्रहेण सर्वदा कल्याणभागित्वेन
 भाग्यवत्त्वेनेत्याशयः एवञ्च भागशालिन्याः सर्वमेव भवतीत्याशयः यद्वा सुकु-
 मारत्वं न कान्तिर्न नितान्तरसवत्त्वं नान्तरा गुणाश्च पुनर्नन्ति नाम निश्चये शिव-
 परिग्रहेणैव कथितं नान्यैः किमपि तु सर्वैरपि ज्ञायते इत्यर्थः नृकपालसमीपे धारणेन
 काठिन्यं वह्निशिखोपरिधारणेन कान्तिरसवत्त्वयोरभावं गङ्गारूपसपन्या अधः
 स्थापनेनान्तरगुणसामान्याभावं ज्ञात्वैव शिवेन तत्र स्थापितासि तथाच
 सगर्ह्यत्वमनुचितमित्याशयः यद्वा सुकुमारत्वादयः कथिताः अकथिताश्चान्ये
 उत्तमस्त्रीगुणाः ते तवैव नान्यासामिति नाम निश्चये शिवपरिग्रहेण किं न
 कथितमपि तु कथितमेवञ्चोपपत्तिर्यदि कर्त्तव्यस्तदेदृश एवेत्याशयः यद्वा यथेन्दु-
 कलया शिवमुपपत्तिमासाद्य भोगा भुक्तास्तथा त्वमपि भुंक्ष्व तादृश एव नायकराजां
 मयानीयते इति सखी दृती सखीं वदति वस्तुतस्तु शिवग्रहेण न ते गुणाः किन्तु
 स्वाभाविका इत्यर्थः तर्हि सख्यादिभिः शिवग्रहेणेति किं कथ्यते इतिप्रश्ने उत्तरं
 नामेति सम्भवे इन्दुकले इन्दुकलातुल्ये इत्यर्थः शिवस्य शिवतुल्यस्येत्यर्थः तथा-
 चैतादृशस्वाभाविकगुणाधिक्यं विना सकलगुणाधिकनायकस्यावाहनमेव न भवे-
 दिति नायकपरिग्रहेणैव तव गुणा इत्यविदग्धाभिः कथ्यते नत्वस्माभिरिति त्वमेव
 सकलनायिकावरा त्वत्पतिरेव सकलनायकरत्नमिति सौहृदेन काञ्चिन्नोयिकां
 समुचितसकलनायकोत्तमस्वाधीनपतिकामौपत्यदोषरहितां वदतीति मादृशां
 पन्थाः परकीयाप्रत्वेपि नक्षतिरित्येके बहुव्याख्यानं विस्तरभयादुपेक्षितम् ॥६४१॥

सौरभ्यमात्रमनसामास्तां मलयद्रुमेषु न विशेषः ॥

धर्मार्थिनां तथापि स मृग्यः पूजार्थमश्वत्थः ॥६४२॥

बहुगुणवतामपि धर्मदाता श्रेयानिति कश्चित्कश्चिद्वक्ति सौरभ्येति सौरभ्यं
सौगन्ध्यं तत्रैव मनश्चित्तं येषां तेषां सौरभ्यमात्रार्थिनां मलयद्रुमेषु शाखोटाश्व-
त्थादिषु विशेषो भेदः नास्तां न भवतु सर्वेषां सौरभ्यमयत्वादितिभावः धर्मा-
र्थिनां धर्ममात्रार्थिनां पूजार्थं तथापि गन्धवत्त्वेन सदृशत्वेपि मलयस्थः अश्वत्थ एव
मृग्यः गवेषणीय इत्यर्थः तथाचास्माकं धर्मदातैवमेवेत्याशयः ॥६४२॥

संवाहयति शयानं यथोपवीजयति गृहपतिं गृहिणी ॥

गृहवृतिविवरनिवेशितदृशस्तथाश्वासनं यूनः ॥६४३॥

युवानमासाद्य पत्न्यौ स्त्रिया किंकिं न क्रियते तस्मात्तस्यां विश्वासो न कर्तव्यः
केनापीति कश्चित्कश्चिदाह संवाहयतीति पादयोःपीडयति उपवीजयति मन्दव्य-
जनादिना गृहपतिं स्वामिमात्रं नतु भोक्तारं शयानं निद्राणमपि दृढनिद्रार्थमि-
त्यर्थः गृहिणी स्वाधीनसकलपरिवारा अनेन भृत्यादेः परिज्ञानेपि कथनानर्हत्वं
व्यज्यते एतत् यथा करोति तथा यूनः जारस्याश्वासनं मन्त्रिकटगमनोद्योगमेव
करोतीत्याशयेन गृहवृतिगृहवेष्टनं तस्य विवरे छिद्रे निवेशिता दृग् नयनं येन
तस्येत्यर्थः ॥ ६४३ ॥

सत्यं स्वल्पगुणेषु स्तब्धा सदृशे पुनर्भुजङ्गे सा ॥

अर्पितकोटिः प्रणमति सुन्दर हरचापयष्टिरिव ॥ ६४४ ॥

इयं सामान्यवनितेव भाति मदङ्गीकारं कथं न करोतीतिवादिनं नायकं
काचिदाह सत्यमिति सामान्यवनिता सा इतिसत्यं हे सुन्दर अनेनोपेक्षणीयत्वा-
भावः कथ्यते स्वल्पगुणेषु सर्वथातृप्तिकारकसुरतकर्तृत्वातिरिक्तगुणेषु
अल्पधनादिवसमेवेत्यर्थः पक्षे अल्पमौञ्ज्यामित्यर्थः स्तब्धा साभिमानेत्यर्थः
पक्षे अनम्रा सदृशे स्वाभिप्रेतरतिसामर्थ्यादिना समाने पक्षे स्वनमनकारके
भुजङ्गे खिङ्गे पक्षे सर्पे अर्पितकोटिः अर्पिता दत्ता कोटिर्यया यद्वा
अर्पिता जनैर्दत्ता कोटिः कोटिसंख्याकं रत्नं यस्यां सेत्यर्थः पक्षे समर्पिता-
प्रभागा हरस्य शिवस्य चापस्य धनुषः यष्टिः दण्डो यथेत्यर्थः प्रणमति

प्रकर्षेण विनीता रतिमङ्गीकरोति पक्षे प्रकर्षेण नमतोत्पथः एवञ्च स्वयमेव धनदाने समर्था स्वधनक्रीतेन यथेष्टितसुरतसमर्थे नैव रतिं करोति न सुन्दरेणापि त्वादृशेनाल्पधनदात्रेति नेयं तव योग्येत्यावेद्यते ॥ ६४४ ॥

सर्वसहां महीमिव विधाय तां बाष्पवारिपरिपूर्णाम् ॥

भवनान्तरमयमधुना संक्रान्तस्ते गुरुः प्रेमा ॥ ६४५ ॥

नायिकासखी नायकं वदति सर्वमिति ते तव एवञ्च सम्बन्धिपदानुपादानेपि युष्मत्पदेन तदर्थलाभाच्च क्षतिः अयं मया तत्राग्रहेण कारित इत्यर्थः प्रेमा स्नेहः पुंस्त्वनिर्द्देशेन सखिरूपत्वं तेन सर्वथात्युपेक्षणीयत्वञ्च कथ्यते अधुना वर्षानन्तरमेव तथाच सञ्जनानां प्रेम यावज्जीवन्तिष्ठति मध्यमस्य दशविंशतिवर्षाणि तिष्ठति वर्षानन्तरमेव प्रेममङ्गकर्तृत्वमधमोसीति व्यज्यते भवनानन्तरं जन्मान्तरं सङ्गतो गत इत्यर्थः जन्मान्तरे पुनर्वर्षविष्यति नवेत्याशयः लक्षणया नायिकान्तरमित्यर्थो वा पक्षे भवनान्तरं राश्यन्तरं यथा बृहस्पतिः वर्षानन्तरं राश्यन्तरं गच्छति तथेत्यर्थः तां त्वदेकशरणापन्नां बाष्पवारि अभ्रुजलं तेन पूर्णा पक्षे वारि-पूर्णा सर्वसहां सर्वजनकृतोपहाससहनशालिनीं पक्षे तन्नाम्नीं महीमिव पृथ्वीमिव विधायेत्यर्थः एकार्णां महीं कृत्वा पश्चात्संचरते गुरुरिति ज्योतिःशशास्त्रम् ॥६४५॥

संभवति न खलु रक्षा सरसानां प्रकृतिचपलचरितानाम् ॥

अनुभवति हरशिरस्यपि भुजङ्गपरिशीलनं गङ्गा ॥६४६॥

महता यत्नेन महद्भिः संरक्षिताया मां कदाक्षयन्त्या अपि नायिकायाः सङ्गमः कथं स्यादिति चिन्तापरं नायकं दूती वदति संभवतीति प्रकृत्या स्वभावेन चाञ्चल्यशीलानां पक्षे प्रवाहरूपेण गमनरतामित्यर्थः सरसानां शृङ्गारिणीनां पक्षे रसेन जनेन सहितानामित्यर्थः खलुनिश्चयेन रक्षा चारित्र्यरक्षणं पक्षे प्रवाहरोधः सम्भवति न नैव भवतीत्यर्थः अत्र सामान्येन निर्द्देश्यविशेषेण समर्थयितुमाह हरस्य शिरस्यपि हरपदेन सर्वसंहारकारकत्वबोधकेन भययोग्यता शिरःपदेन

आर्या सप्तशती ।

३०६

सर्वदा वृत्तज्ञत्वं व्यज्यते अपिनान्येषां का वाचतेति व्यज्यते गङ्गापदेन अनुचिताः
कारित्वं व्यज्यते भुजङ्गपरिशीलनं खिङ्गसम्भोगं पक्षे सर्पसम्बन्धमनुभवति
करोतीत्यर्थः तथाच शिवेन शिरसि स्थापिताया गङ्गाया यद्येवं तदा चपलत्वमावा
सरसेयमया क्षणसाध्या त्वया सङ्गता करिष्यते किं करिष्यन्ति रक्षका इत्याशयः
यद्वा मम एकाकिनी गृहिणीरक्षा केन कर्त्तव्येति चिन्तापरं वैदेशिकं सखी वदति
एवञ्च स्त्रीस्वधर्मरक्षां स्वयमेव करोति न शिवादिभिरपि कर्त्तुं शक्यमित्याशयः
स्वभावचपलचरितानां साध्वीनामपि सरसतायादनं दोषायैव भवति तत्परित्यागे-
नैव गृहस्थेन स्थेयमित्याशयः इत्यपि कश्चित् ॥६४६॥

सुलभेषु कमलकेशरकेतकमाकन्दकुन्दकुसुमेषु ॥

वाञ्छति मनोरथान्धा मधुपी स्मरधनुषि गुणभावम् ॥६४७॥

समीचीनैकनायिकाप्रेयांसमनेकगुणं नायकमभिलषन्ती काश्चित् सामान्य-
वनितामुपहसति काचित् सुलभेष्विति सुखप्राप्येषु कमलनागकेशरकेतकाम्र-
कुन्दकुसुमेषु सत्सु तथाचानेकनायकेषु रतिकारकेषु सत्सु मनोरथेनाभिलाषेनान्धा
असिद्धिमगणयन्ती मधुपी मद्यपानेन कृत्याकृत्यविचारशून्या मदनधनुषि गुणभावं
मौर्वीत्वमिच्छतीत्यर्थः पक्षे गुणीभूतत्वमत्यन्ताप्राधान्यमित्यर्थः एवञ्च मदन-
धनुर्मौर्वीभवनेच्छयाऽभिमतनायकवशकरणसामर्थ्येन तमधीनं करिष्यामीति-
वाञ्छासिद्धिः क्व प्रत्युत तदीयनायिकादासोत्पत्यत्वसंपादनेनातिलाघवास्पदं
भवितेतिव्यज्यते ॥ ६४७ ॥

सा लज्जिता सपत्नी कुपिता भीतः प्रियः सखी सुखिता ॥

बालायाः पीडायां निदानिते जागरे वयः ॥६४८॥

अप्रौढसपत्नीकां कांचिद्गोहिनीं हितेच्छया कांचिदाहसेति बालायाः मुग्धायाः
अनेन दिवानिशं नायकानुपेक्षणीयत्वं पीडान्तरशून्यत्वं च व्यज्यते पीडायां
स्वल्पशिरःसम्बन्धिदुःखे अल्पदुःखेपि बहुवैद्याह्वानेनातिप्रीतिविषयत्वमावेद्यते
वैद्यैर्बहुभिः चिकित्सकैः बहुवचनेनावधारणं सूच्यते जागरे अर्थाभिशाजागरे

निदानिते एरुवाक्यनया निश्चित्य कथिते सा बाला लज्जिता अनवरतनिशासुर-
तानां सर्वेषां गुर्वीदीनां ज्ञानादितिभावः सपत्नी गृहिणी कुपिता अस्यन्तास-
किशाली बालायां पतिरनर्थो जात इतिधियेतिभावः प्रियः बालायाः गेहिन्याः
पतिरित्यर्थः भीतः अस्येयमवस्था मम दंष्ट्रेण जाता ज्ञाता च गेहिन्येतिभावः
बालासखी सुखिता सिद्धसकलमनोरथा जातेत्यर्थः तथा च त्वदीया सपत्नी याव-
त्प्रौढा न जाता तावदेव प्रियं सर्वप्रकारेणाधीनं कृत्वा स्थेयमन्यथा तवापि पत-
देव भविष्यतीत्याशयः स्वरूपकथमेतदितितत्वम् ॥६४८॥

सुचिरागतस्य संवाहनच्छलेनाङ्गमङ्गमालिङ्ग्य ॥

पुष्यति च मानचर्चा गृहिणी सफलयति चोत्कलिकाम् ॥६४९॥

कश्चित्सखायं वदति सुचिरेति गृहिणी व्यवस्थादिनातिचिरकालमागमनेवि-
लम्बितेपि सम्यक्सकलरक्षणकर्त्रीत्यर्थः अत एव मानस्य चर्यां संरक्षणं
पुष्यति पुष्टां करोति सुचिरागतस्यातिचिरेणागतस्य एवञ्चावश्यं मानो मुक्त ए-
वेत्याशयः संवाहनच्छलेनोद्धर्त्तनमर्द्धनरूपसकलपरिश्रमहारकव्यापारच्छलेनेत्यर्थः
अङ्गमङ्गं सर्वाङ्गमाश्लिष्येत्यर्थः अवकाशाभावादिदानीं रत्यदानेन मानचर्या
पुष्टिरथोत्कलिकामत्यन्तोत्कण्ठां सफलयति च सर्वाङ्गालिङ्गनादिफलसहितां
करोतीत्यर्थः एवञ्च साध्वी विदग्धा सकलगृहकार्यसमर्था च नान्या कापीति
व्यङ्ग्यम् ॥ ६४९ ॥

सा सर्वथैव रक्ता रागं गुञ्जेव न तु मुखे वहति ॥

वचनपटौस्तव रागः केवलमास्ये शुकस्येव ॥६५०॥

नायिकोक्तकटुवचनोदासीनमिव मत्वा नायिकाप्रेषिता दूतां नायकं समा-
धानयाह सेति सा सर्वनायिकागुणयुक्ता मम स्वामिनीत्यर्थः सर्वथा सर्व-
प्रकारेण रक्तैव केनापि प्रकारेण कदापि त्वय्यननुरक्ता नेत्यर्थः रागं प्रीतिं पक्षे
लौहित्यं गुञ्जेव रक्तिकेव वहति मनसा कर्माणाचारवतीत्यर्थः नतु मुखे नतु
वचनेनेत्यर्थः त्वद्विषयकामगोपनार्थमित्याशयः पक्षे गुञ्जापि मुखे श्यामा न

रक्तेत्यर्थः तथाच मम सख्याः किञ्चिद्रक्षणवक्तृत्वं प्रतिगोपनार्थं दोषत्वेन त्वमा-
गण्यते तत्र भूतवौचितामेव तत्र वचनपटोः वचनचतुरस्य रागः प्रेम पक्षे लाहि-
त्यमास्ये मुखे केवलं नतु हृदयेपीत्यर्थः शुकस्य यथा तथेत्यर्थः शुकपदेन
शिक्षकमात्राधीनत्वं वाक्ये अर्थानभिज्ञत्वमुच्चारयितुः कस्याप्रे किङ्कदा वक्तव्यमिति
विवेकराहित्यं च वक्तरीत्यादि व्यज्यते तत्र दोषेणाभिव्यक्तप्रेम्नः गोपनार्थमुदासी-
नाध्यक्षेपि कदाचिद्रक्षवादिनी मम सखी चातुर्यशालिनी सर्वथावचनरचनापर-
स्त्वमतीवाचतुरो दोषभागीति व्यज्यते तेन स्वदोषपरिहारायाधुनैव मत्सखी-
समीपं चलनोयमित्यावेद्यते ॥६५०॥

सायं कान्तभुजान्तरविनिपतिता निखिलनीतरजनीका ॥

उपसि ददती प्रदीपं सखीभिरुपहस्यते बाला ॥६५१॥

सर्वं विचार्य कर्त्तव्यं न सहसेति काचित्काञ्चिदाह सायमिति सायं
सन्ध्याकाले कान्तस्य स्त्रीमात्रानुच्छिष्टमुखस्य भुजान्तरपतिता कदाचित् गुरु-
वर्गेषु क्वचिद्गतेषु अप्राप्तपथेष्टसम्भोगेन नायकेन केलिगृहं बलादानीता अत एव
गन्तुमशक्तेति सायं पतितेतिपदाभ्यां कथ्यते सुरतावृत्या नीता निखिला रजनी
रात्रिः यया सेत्यर्थः एवञ्चाननुभूतानवरतरत्यानन्दप्रवाहेनात्यन्तश्रमजनकनिखि-
लरात्रिजागरेण च कालादिसकलपदार्थविस्मरणयोग्यता व्यज्यते तत्कृत्यमेवाह
उपसि प्रत्यूपे एवञ्चान्धकारसमये एवातितृप्तेन सा प्रेषिता स्वगृहमिति व्यज्यते
प्रदीपं सकलतिशावस्थानयोग्यं दीपं ददानेत्यर्थः बाला मुग्धा सखीभिः सर्वाभि-
रुपहस्यते उपहासविषयः क्रियते उदितप्रायेपि सूर्ये सायंसन्ध्याभ्रमोस्या एवेत्यु-
पहासः तथाच कार्यं विचार्यैव कर्त्तव्यमित्याशयः ॥६५१॥

सा तीक्ष्णमानदहना महतस्स्नेहस्य दुरनुगः पाकः ॥

त्वां दूर्वमिव दूति प्रयासयन्नास्मि विश्वस्तः ॥६५२॥

व्यक्तापराधो नायको नायिकासमक्षं स्वयं भयेन गन्तुमशक्तो दूतीमाह सेति
सा कदाप्यकृतमाना तीक्ष्णः यो मानः कोपः दोषजनितः स एव दहनो वह्निर्यस्याः
सेत्यर्थः एवञ्च दूरेपि स्थातुमशक्यं वार्त्तालापस्य का कथेत्याशयः एवं किमित्य-

त आह महतः स्नेहस्य कदाप्यभग्नस्य प्रेम्नः परिपाकः परिणामः सर्वदासम्यक्-
संरक्षणरूप इतियावत् दुरनुगः अनुगन्तुमप्यशक्यः स्वदापराधेनापि भग्नो
भवतीति भावः पक्षेप्रचुरतैलादेः परिपाकः पचनं दुःखसाध्य एव भवति व्यापार-
मन्तरा न भवति यथा तथा व्यापारेण कदाचित्प्रेमरक्षणं स्यादिति त्वां दर्वीमिव
हे दूति प्रयासयन् व्यापारयन् एवञ्च प्रचुरतैलादिपचनं मैथिलभाषया कडलु इति
प्रसिद्धेन हस्तव्यापाररूपेण भवति न साक्षादेव त्वामेव व्यापारीकृत्य कदाचित्
प्रेमरक्षणं स्यादिति परन्तु न निश्चयः अत एवाह न विश्वस्तः निश्चयशून्य इत्यर्थः
मानाग्निसमीपे स्नेहस्य संरक्षणमतिकठिनं त्वयैव कर्तुं शक्यं न मयान्यया
वेत्याशयः ॥ ६५२ ॥

स्नेहक्षतिर्जिगीषा समरः प्राणव्ययावधिः करिणाम् ॥
न वितनुते कमनर्थं दन्तिनि तव यौवनोद्भेदः ॥६५३॥

अत्यन्तचपलस्वभावां काश्चिद्दृष्ट्वान्योक्त्या कश्चिदाह स्नेहेति स्नेहस्य
प्रणयस्य क्षतिः नाशः परजयेच्छा गजानां प्राणान्तावधिस्सङ्ग्रामः हेदन्ति तव
यौवनारम्भः कमनर्थं पूर्वोक्तेषु न विस्तारयति अपि तु सर्वानित्यर्थः यद्यपि
नामिरूपासि तथाप्यत्यन्तचपलस्वभावत्वात् सर्वविरोधकारक एव तव यौव-
नोद्भेद इत्याशयः ॥६५३॥

सदनादपैति दयितो हसति सखी विशति धरणिमिव बाला ॥
ज्वलति सपत्नी कोरे जल्पति मुग्धे प्रसीदेति ॥६५४॥

मम सख्युरेवं समुपजातमिति कश्चित्परिहर्सात् सदनादिति कोरे शुकं निशायां
केलिगृहस्थापिते 'प्रसीदमुग्धे' इतिरात्रिश्रुतं मुग्धापादनतस्य नायकस्य वाक्यं
दिने गुरुजनसपत्नीसखीदयितसमाजे वारंवारं कथयति सतीत्यर्थः सदनात्
गृहादयितः प्रियो गच्छति गृहिणीभीत्या लज्जया चेत्यर्थः सखी हसति सखी-
मानज्ञानसुखेनेत्याशयः बाला धरणिं विशतीव सर्वेषां मानकरणपरिज्ञानादित्या-
शयः सपत्नी ज्वलति ईर्ष्ययेतिभावः ॥६५४॥

सङ्कु चिताङ्गीं द्विगुणांशुकां मनोमात्रविस्फुरन्मदनाम् ॥
दयितां भजामि मुग्धामिव तुहिन तव प्रसादेन ॥६५५॥

कश्चित्तुषारं सम्बोध्याह सङ्कुचिताङ्गीमिति हे तुहिन तव प्रसादेनान्यथाऽति-
प्रौढेयं कथमिदं सौख्यं स्यादित्याशयः सङ्कुचितमङ्गं यस्याः शीतेन नवोढायास्त-
थास्वभावादित्याशयः अत एव द्विगुणमंशुकं यस्यास्तामित्यर्थः नवोढापि तथा
मनस्येव नतु बहिरपीत्यर्थः विस्फुरन् मदनो यस्या नवोढापि बहिर्विस्फुरन्त्या
बालामिव आरब्धयौवनामिव दयितां गृहिणीं भजामि दयितापदेनान्यस्त्रीसमा-
गमशून्यास्पदं सुखं तव प्रसादं विना नेत्यावेद्यते ॥६५५॥

सखि लग्नैव वसन्ती सदाशये महति रसमये तस्य ॥
वाडवशिखेव सिन्धोर्न मनागप्याद्रताम्भजसि ॥६५६॥

नायकप्रेषिता नायिकासखी नायिकामाह सखीति हे सखि [सर्वदा
स्वेच्छया न कर्त्तव्यमपितु हितवचनमवश्यं कर्त्तव्यमिति व्यज्यते सखीपदेन
तस्य नायकस्याशये हृदये पक्षे अभ्यन्तरे महति सकलोत्तमनायकगुणाश्रये
इत्यर्थः पक्षे विस्तीर्णे रसमये त्वदेकविषयकशृङ्गाररसव्याप्ते पक्षे जलमये
लग्ना सम्बद्धा एवकारेण सम्बन्धायोगव्यवच्छेदः कथ्यते पक्षे निगूढेत्यर्थः
सदा वसन्तीत्यनेन कदाचिदपि नान्यत्रावस्थानमिति कथ्यते आद्रतां मानभ-
ङ्गेन सस्नेहतां पक्षे जलसम्बन्धं क्षणमपि न भजसि न करोषीत्यर्थः यथासिन्धोः
समुद्रस्य वाडवाग्निशिखा वाडवशिखापदेन सदा कोपवत्त्वं सूच्यते तव योग्योन्यो
नैव नायकः यथा वाडवशिखायाः समुद्रं भाग्यप्राप्तमपहाय न स्थानं तथा तवापि
पूर्वतपःप्राप्तं तन्नायकमपहाय योग्यं स्थलं नेत्यवश्यमाह्वयानुनेतव्यस्स इतिहितमेव
मयोच्यत इति ॥ ६५६ ॥

सखि मिहिरोद्गमनादिप्रमोदमपिधाय सोयमवसाने ॥
वन्ध्योवधिवासर इव तुषारदिवसः कदर्थयति ॥६५७॥

नायकागमनावधिदिनशेषे नायाते नायके किं कर्त्तव्यमिति विचारकरणाय

रहस्यसहचरीं नायिका वदति सखीति हे सखि सखिपदेन त्वद्विचारितमेव मया कर्त्तव्यं नान्यदिति व्यज्यते स तवानुभूतः अयं अवधिदिनेनाभिज्ञतयो प्रत्यक्षः अवसाने शेषे तुषारदिवसः शीतकालवासरः मां शीताधिक्येन कदर्थयति अतिशयेन दुःखिताङ्करोतीत्यर्थः मिहिरोद्गमनेन सूर्योदयेनादौ यः प्रमोदः हर्षस्तमपि भ्रायाच्छाद्य दूरीकृत्येति यावत् वन्ध्यः प्रियतमागमनशून्यः प्रियागमनावधिदिवस इवेत्यर्थः अवधिदिनत्वेन प्रातरानन्दः अनागमनेनावसाने नानन्दलेशोपि प्रत्युतदुःखाधिक्यमेव यथा तथेत्यर्थः एवञ्चाद्यावधिदिनशेषत्वेन तुषारदिनत्वेन च द्विधा दुःखप्राप्तौ मम प्राणा विस्तृतायां रात्रौ न स्थास्यन्तीति निश्चये स्वनायकानयनमन्यनायकानयनं वाऽविचार्य त्वयाऽवश्यं कर्त्तव्यमित्यावेद्यते ॥६५७॥

सुरभवने तरुणाभ्यां परस्पराकृष्टदृष्टिहृदयाभ्याम् ॥

देवाचर्चनार्थमुद्यतमन्योन्यस्यार्पितं कुसुमम् ॥६५८॥

श्रुतिस्मृतिसानुरोधस्य काममुखं नेत्युदिश्य स्वाभिप्रेतनायकेन सङ्गमयितुं काञ्चिन्नायिकां दूती वक्ति सुरभवने इति यद्वा मदनस्याकर्त्तव्यं किमपि नेति सर्व्वथा मदनं धिगिति कश्चिद्विवेकी कश्चिदाह देवगृहे एवञ्च जनबाहुल्यं विरुद्धाचरणे पापाधिक्यञ्च कथ्यते युवभ्यां स्वभावतस्सर्व्वदा कामातुरत्वमनेन कथ्यते परस्परमन्योन्यमाकृष्टं प्रथमापूर्व्वदर्शनेन वशीकृतं नयनहृदयं ययोस्ताभ्यामित्यर्थः एवञ्च परिचयाभावेनातिसाहसाधिक्यमित्यावेद्यते कुसुमं प्रत्येकमेकैकं कमलं देवपूजार्थं करे कृतं देवं विहायान्योन्यस्य नायिकया नायकस्य नायकेन नायिकायाः शिरसि स्थापितमित्यर्थः एवञ्च सङ्कुलितमपि वस्तु दत्तं द्वितीयपुरुषाभावेन पूजनरोधोप्यङ्गीकृतः एवञ्च यदि कामसुखापेक्षा तदा त्वयाप्येवमेव कर्त्तव्यं देवागारं गत्वा समानीतनायकसङ्गः कर्त्तव्यः द्वितीयपक्षे सुगमम् ॥६५८॥

सायं कुशेशयान्तर्मधुपानां स्फुरति निर्य्यतान्नादः ॥

मित्रव्यसनविषण्णैः कमलैराक्रन्द इव मुक्तः ॥ ६५९ ॥

संकेतकाल आगतः शीघ्रं व्रजेति दूती नायिकां वक्ति सायमिति सन्ध्याकाले
कमलान्तः कमलपुष्पाभ्यन्तरात् निर्यतां गच्छतां मधुपानां सङ्कोचबन्धनभया-
दित्याशयः नादः शब्दः स्फुरति प्रत्यक्ष इत्यर्थः मित्रस्य सूयस्य विकासकस्य
व्यसनेनास्तमितत्वरूपदुःखेन विषण्णैः शोकयुतैः कमलैराक्रन्द उच्चै रोदनमिव
मुक्तः बहिः कृत इत्यर्थः एवञ्च सूर्यास्तमनसमय एव सङ्केतः समागतः त्वरा
कर्त्तव्येत्याशयः ॥ ६५६ ॥

सुमहति मन्युनिमित्ते मयैव विहितेपि वेपमानोरुः ॥

न सखीनामपि रुदती ममैव वक्षःस्थले पतिता ॥ ६६० ॥

नायको नायिकासखीं वक्ति सुमहतीति अतिमहति समक्षमन्यनायिकोप-
भोगादिरूपे क्रोधकारणे मयैव विहितेपि कृतेपि कम्पमानोरुः ममैव वक्षःस्थले
पतिता रुदती न सखीनां वक्षःस्थले पतितेत्यर्थः एवञ्च तव सखी तरुणी जाता
परन्तु सरलस्वभावतया यथोचितमानादिविधानमपि न जानाति त्वया सम्यक्
शिक्षणीयेतिभावः ॥ ६६० ॥

सुभग व्यजनविचालनशिथिल भुजाभूदियं वयस्यापि ॥

उद्वर्त्तनं न सख्याः समाप्यते किञ्चिदपगच्छ ॥ ६६१ ॥

मय्यासक्ता सा जातेति कथं मम निश्चय इति वादिनं नायकं सखी दूती
वक्ति सुभगेति व्यजनानां विशेषेण प्रचुरवातजनकव्यापारेण यच्चालनं बहुधान्दो-
लनं तेन शिथिलावसमर्थौ भुजौ बाहू यस्याः सा वयस्यापि सख्यपि अपिना
परिचारिकाणां का कथेत्यावेद्यते इयं व्यजनचालने समर्थापीत्यर्थः सख्या उद्वर्त्तनं
समाप्यते त्वद्दर्शनजातसात्त्विकभावरूपस्वेदप्रवाहस्य निवृत्तिः केनाप्युपायेन न
जाताऽतः स्वल्पं सखिदृष्टिबहिरपगच्छेत्यर्थः किञ्चित्पदेन सखीकोपो वार्यते
एवञ्च त्वय्यत्यन्तासक्तेयमिति प्रत्यक्षसिद्धं सर्वस्य तव परं मदुक्ते विश्वासो
नास्तीत्याशयः ॥ ६६१ ॥

सन्नीडा नखरदनाप्यणेषु कुपिता प्रगाढमचिरोद्धा ॥

बहुयाञ्चा चरणग्रहसाध्या रोषेण जातेयम् ॥ ६६२ ॥

नायिकासखी नायकं वक्ति सत्रीडेति इयं मयानोता तव कुटुम्बिनी
 गृहिणी नतु द्रव्यादिक्रीता एवञ्चोपभोगमात्रार्थानां तासामेवमपि कदाचिन्नखा-
 दिघातः कियते नतु कुटुम्बिन्यामिति व्यज्यते दयिता प्रेमपात्रं तस्यां समाधाय
 सर्वं कर्त्तव्यमित्याशयः सत्रीडा सलज्जा अत एव कुपिता नवोढा मुग्धा एवञ्च
 नखादिघातसहनाशीलत्वं व्यज्यते लज्जावशादप्रियेपि निषधाक्षमत्वंच व्यज्यते
 नखापर्वणेषु दन्तापर्वणेषु चेत्यर्थः एवञ्चोभयोरपि प्रत्येकं बहुत्वेन प्रौढाया अपि न
 सहनयोग्यता किम्बालाया इति व्यज्यते कुपिता तवापराधेन योग्यकोपवतीत्यर्थः
 बहुविधा नानाप्रकोरोचितानुचितेत्यर्थः यच्चा प्रार्थना अन्यत् किं वक्तव्यमकर्त्त-
 व्योपि ज्येष्ठाया मम चरणग्रहः चरणपातः ताभ्यां साध्या तव समीपादागता एवञ्च
 पुनर्नैवं कर्त्तव्यमित्याशयः काचिदुपपत्तिदत्तनखदन्तघातमीता पतिगृहं कथं
 गच्छामीति वादिनी सखि मया सह पतिगृहं गन्तव्यमिति तव पतिप्रतारणमपि
 मया कर्त्तुं शक्यमिति चतुरया दूत्या पतिसमीपं नीता तथैव च कृतमिति वाक्यार्थः
 सत्रीडा महोन्मादशालिनी तदानीं कृत्याकृत्यविचाररहितेन त्वया कृतेषु बहुक्षतेषु
 लज्जाधिक्येन मौनशालिनीत्यर्थः तस्या अंकथनेन च तत्त्वया न ज्ञातमन्यत्समान-
 मिति वदति सखायं सखाहेति वा तस्याअनिषेधेन पुनःपुनः कृतमित्याशयः ॥६६२॥

सुगृहीतमलिनपक्षा लघवः परभेदिनस्तीक्ष्णाः ॥

पुरुषा अपि विशिखा अपि गुणच्युताः कस्य न भयाय ॥६६३॥

कश्चित्कश्चिद्वकि सुगृहीतेति पुरुषा अपि विशिखाः शरा अपि अपिद्वयं
 साम्यकथनमात्रं वस्तुतोऽभेद एवेति व्यनक्ति गुणच्युताः साधुत्वादिगुणरहिताः
 यद्वा विद्यावत्वाद्यनेकगुणशालिनो भूत्वा पश्चात्त्यागात्खलत्वमाप्न्ना इत्यर्थः
 च्युतपदस्वरसात् कस्य न भयायंअपि तु स्वकीयपरकीयसाधारण्येन भयजनका
 एवेति न कस्यापि सुखजनका इत्यर्थः सुगृहीताः सम्यग्गृहीताः मलिनाः केवलनीच-
 कर्म्मणः पक्षास्सहाया यैस्ते इत्यर्थः पक्षे गुरुत्वरहिता इत्यर्थः परभेदिनः स्निग्धा-
 नामपिभेदकारका इत्यर्थः पक्षे विदारणहेतवस्तीक्ष्णाः मनसा वाचा कर्मणाच
 घोराइत्यर्थः पक्षे खरा इत्यर्थः । चकारद्वयं पूर्ववत् एवञ्च न्यूनसङ्गतिरुत्तमेन सर्वथा
 त्याज्येतिष्यन्त्यते ॥६६३॥

स्वकपोलेन प्रकटीकृतम्प्रमत्तत्वकारणं किमपि ॥

द्विरदस्य दुर्जनस्य च मदं चकारैव दानमपि ॥ ६६४ ॥

खलस्यचरितमात्रं सम्यग् न भवतीति कश्चित्कश्चिदाह स्वेति स्वस्य कपोलेन कपोलावयवेन पक्षे कपोलचालनेन वचनेनेति यावत् प्रकटीकृतं निस्सारितं पक्षे कथितं प्रमत्तत्वस्य प्रकृष्टमदस्य पक्षे असावधानत्वस्य कारणं किमपि शिरोभूतनदन्तादिकं पक्षे स्वकीयमद्यपानादिकं द्विरदस्य गजस्य च पुनः खलस्य दानं मदजलं पक्षे दत्तम् अपिना करिणीदर्शनसमुपासनयोः क्रमेण ग्रहणं मदं मत्तत्वं पक्षे वृथागर्वश्चकारैव करोतिस्मैवेत्यर्थः अयोग-व्यवच्छेदार्थएवकारः प्रथमं दोषमुत्पाद्य पश्चात्तद्दानादिप्रवृत्तिरित्याश्चर्य्यसूचनाय लिट्निर्देशः एवञ्च प्रथमकार्य्यं पश्चात् कारणमित्याश्चर्य्यकारि सम्भावित-मदस्य गजस्येव खलस्य विश्वासां न वा तदीयसङ्गतिरपि कर्त्तव्येति कथ्यते यद्वा गजस्यदानमेव मदमकरोत् नान्यत्तमपि स्वस्यैव नान्यस्य खलस्यस्व-कथितमपि सर्वं पुनः श्रोतुरपि प्रमत्तत्वकारणंभवतीत्येवं योज्यम् एवञ्च मत्तगजा-पेक्षयापि खलः स्वदूरतः परिहर्त्तव्यइतिभावः ॥६६४॥

सत्यं पतिरविदग्धस्सातुस्वधियैव निधुवने निपुणा ॥

मार्त्तिकमाधाय गुरुं धनुरधिगतमेकलव्येन ॥६६५॥

कस्यचिदविदग्धस्य पत्न्यामासक्तः कश्चित्पशुतुल्यायां वृथासक्तोसीति वादिनं सखायमाह सत्यमिति पतिः विवाहमात्रकर्त्ता चातुर्य्यशून्यइति सत्यम् एवञ्च तस्यस्त्रीप्रयोजनरहितत्वेन ज्ञातासमवायेन च यद्वच्छया रतिसौलभ्यं तेनापरि-त्याज्यत्वञ्च गम्यते मत्यैव एवकारेणपत्यादिशिक्षाव्यवच्छेदः निधुवने सुरते निपुणा सकलसुरतचातुर्य्यवतीत्यर्थः एतदेवनिदर्शनेनाह मार्त्तिकं मृत्तिकाक-ल्पितं गुरुं द्रोणाचार्य्यमाधाय अग्रे धृत्वा धनुः धनुशास्त्रमेकलव्येनैकलव्यनाम्ना श्वरेणाधिगतं प्राप्तमित्यर्थः एवञ्च त्वयानिषेधो न कर्त्तव्यइति अविदग्धेयं नास्म-द्योगेति विमुखं कंचन प्रलोभवन्ती दूती वदतीत्यपि कश्चित् ॥६६५॥

सौभाग्यमानवान् स त्वयावधीर्यापमानमानीतः ॥

स्वं विरहपाण्डमानं भस्मस्नानोपमं तनुते ॥६६६॥

नायिकां सखी वदति सौभाग्येति स निरपराधो नायकः त्वयापमानं प्रापितः सौभाग्यशाली मानीचावधीर्यास्मदुक्तं परित्यज्येत्यर्थः नायकस्य यस्त-
वविरहस्तेनजातं पाण्डमानं पाण्डुतां स्वं स्वकीयं भस्मस्नानोपमं तनुते करोति
नायक इत्यर्थः अन्योपि वृथावमानितः संन्यासं कृत्वा भस्मनास्नातीति लौकिकम्
एवञ्च प्रसन्ना भव तमानेतुमाज्ञां देहीत्याशयः ॥६६६॥

सखि मम करञ्जतैलं बहुसन्देशं प्रहेष्यसीत्युदिता ॥

श्वशुरगृहगमनमिलितं वाष्पजं संवृणोत्यसती ॥६६७॥

काचित्काञ्चिदाह सखीति सखिपदेनाधुनैव त्वामुत्साहशालिनीङ्करोमीति
व्यज्यते करञ्जस्य वृक्षविशेषफलस्य तैलं बहुसन्देशं बहुभिः याचितमित्याशयः
प्रहेष्यसि तैलस्य प्रेषणं करिष्यसीति सख्या कथितेत्यर्थः श्वशुरगृहगमन-
समये मिलितं प्राप्तं श्वशुरगृहे सङ्केतस्य लाभाभावेनेत्याशयः सखीकथित
करञ्जकुञ्जरूपसङ्केतस्य लाभेन वाष्पजलमश्रुजलं संवृणोति रोदनं त्यजतीत्यर्थः
असती पुंश्चलीत्यर्थः ॥६६७॥

सन्दर्शयन्ति सुन्दरि कुलटानां तमसि विततमषिकल्पे ॥

मौलिमणिदीपकलिका वर्त्तिनिभा भोगिनोध्वानम् ॥६६८॥

दुष्टसहायो दुष्टएव भवतीति काञ्चित्काचिदाह सन्दर्शयन्तीति हेसुन्दरि
विस्तीर्णमषीतुल्येऽन्धकारे कुलटानां बहुधामिसरन्तीनां भोगिनस्सर्पाध्वानं
पन्थानं दर्शयन्तीत्यर्थः वर्त्तिनिभा वर्त्तिकासदृशाः मौलिमणयः मस्तकस्यमणयएव
दीपकलिका दीपशिखा येषां ते इत्यर्थः एवञ्च कुलटागमनसाहित्यं भोगि-
नएव कुर्वन्तिनान्ये इति यद्वैवमन्धकारे गन्तुमशक्यमिति वादिनीं नायिकां
सख्याह एवञ्च अनयारीत्यापि कुलटा गच्छन्ति त्वया सुखेनैव गन्तव्यमि-
त्याशयः इति ॥ ६६८ ॥

सम्बद्धं तृणालयाः पिहिताः शीतांशुरविताराः ॥

प्रध्वस्ताः पन्थानो मलिनेनोद्यम्य मेघेन ॥६६६॥

खलस्य सर्वं चरितं दुष्टमिति कश्चित् कश्चिदन्योक्त्या वदति सम्बद्धं नमिति तृणानां सम्यग् वर्द्धनं कृतं चन्द्रसूर्यताराः आच्छादिताः मार्गाः प्रध्वस्ताः म्लानेन मेघेनोद्यम्योद्योगं कृत्वेत्यर्थः यथा मेघस्य श्यामस्य चरितं दुष्टं तथा म्लानस्य सर्वमित्याशयः दुर्जनविश्वासे कृते मरणमवश्यं भवतीति ॥६६६॥

सम्यगनिष्पन्नस्सन् योर्थस्त्वरया स्वयं स्फुटीक्रियते ॥

सव्यङ्ग एव भवति प्रथमो विनतातनूज इव ॥ ६७० ॥

सुविचारितस्यार्थस्यसिद्धिं विना प्रकाशे कृतेऽवश्यं हानिरिति कुत्रापि तत्प्रकाशो नैव कर्त्तव्य इति वृद्धो बालं शिक्षयति सम्यगिति सम्यक् सर्वं प्रकारेणानिष्पन्नः असंपूर्णः सम्यक्पदेन करिमश्चिदंशे न्यूनत्वे उत्तरत्रापि न प्रकाशः कर्त्तव्यः किमुतपूर्वं मध्ये वेत्यावेद्यते योर्थः स्वयंस्फुटी क्रियते स्वयमित्यनेन परेण प्रकाशस्यापि मिथ्यात्वारोपः कर्त्तव्यइत्याशयः अर्थः सहः व्यङ्ग्यं हीनाङ्ग एव भवतीत्यर्थः एवकारेण नैव भवति यदि कदाचिदुभयमिति तदा सम्यक् सम्पन्नो न भवतीति गम्यते विनतायाः गरुडमातुः प्रथमः तनूजः अनूरुखित्वेत्यर्थः विनतया त्वरयाण्डस्फोटनानूरुर्बहिर्कृतः जङ्घाशून्य एव सजात इति पुराणकथा ॥ ६७० ॥

सज्जन एव हि विद्या शोभायै भवति दुर्जने मोघा ॥

न विदूरदर्शनतया कैश्चिदुपादीयते गृध्रः ॥ ६७१ ॥

विद्या प्राप्तापि सौजन्यं विना प्रतिपत्तिकारिणी नेति कश्चित् कश्चिदुपदिशति सज्जन इति सज्जने खलत्वादिदोष शून्ये विद्या विविधसमीचीनपरिज्ञानरूपा शोभायै शोभार्थं भवति साधारण्येन सर्वोपकारकरणादिभावाः दुर्जने मोघा मोघैव स्वल्पं फलं ददातीत्यर्थाः स्वकार्यकारित्वेपि परोपकारेण प्रतिष्ठाकारिणी न भवतीत्यर्थाः अत्रैव दृष्टान्तयति गृध्रः दूरदर्शित्वेन विद्यास्वरूपेण सदास्व कार्यमुदरपूरणादिकं कुर्वन्नपि दूरदर्शित्वेन कैश्चित् शिष्टैर्न गण्यत इत्यर्थाः तस्य ..

दूरदर्शित्वं प्राणिवधार्थमेव न परोपकारायेत्याशयः गृध्रपदेन अभिकाङ्क्षावाचकेन लोभाधिक्यं व्यज्यते तेनापि विद्यावतामनुचितलोभपरित्यागावश्यकत्वमिति व्यज्यते एवञ्च सविद्यानां सौजन्यमेव सारमिति ॥ ६७१ ॥

सुभगं वदति जनस्तं निजपतिरिति नैष रोचते मह्यम् ॥

पीयूषेपि हि भेषजभावोपनते भवत्यरुचिः ॥ ६७२ ॥

उपपत्तिसादृश्यं पत्युर्नास्तीति काचित्काञ्चिद्वक्ति सुभगमिति तं पति सुभगमितिकथयति उदासीनोपि जनः कथयति अयमर्थो बहुसंमतइति व्यज्यते निजपतिरेष इतिहेतोर्मह्यं स पतिः न रोचते जाररतप्रीतिविषयो न भवतीत्यर्थः यद्यपि जारापेक्षयाधिकगुण एव पतिः तथापि निजपतित्वमेवारुचि कारणं यथा सर्वाधिक गुणेपि अमृते हि निश्चयेन भेषजभावोपहितेऽप्यधत्वेनश्रुते अरुचिरल्पाऽरुचिर्भवतीत्यर्थः एवञ्चभेषजत्वज्ञानममृतेऽप्यरुचिं यथा करोति तथेत्यर्थः एवञ्च सर्वप्रकारेण सर्वदा रुचिर्विषयो जार एवेति त्वया स्वेच्छयेदं सुखं त्यज्यते इत्याशयः यद्वा नायकदूती नायिकां स्ववृत्तान्तकथनेन प्रलोभ्यस्वाभिमतन-नायकेन सङ्गमयितुमाह इदमेव शृङ्गाररसतत्त्वं त्वयापि तथैव कर्त्तव्यमित्याशयः वस्तुतः तं मम पतिं जनः प्रतिवेशिनी जनः किञ्चिद्गोपनार्थं पुंस्त्वनिर्देशः सुभगं सुभगपदेनसम्बोध्य वदति कथयति उपलक्षणमिदं ममपतिरपि तां सुभगादि पदेन वदति इतिहेतोर्मम पतिरेवान्यनायिकासंगत्या सुभगत्वं प्रतिवेशिनी चान्यपुरुष-संगत्या सुभगात्वं लभते इत्याकलयन्निजपतिर्मह्यं न रोचते काङ्क्षा रोचते एवेत्यर्थः यद्यपि बहुधानुभूतेऽरुचिः अप्राप्ये सदा रुचिरित्येव सर्वसिद्धं तथापि पतिरेव ममरुचिविषयो नत्वन्यइति नन्वन्यनायिकासक्तेऽपि तव कथंरुचिरित्यतआह हिर्हे-तौ भेषज भावोपहितेऽपि औषधभावयुतेऽपि सदा अजरा मरणकारकममृतमिदं पिवे-त्युक्त्वा केनापि दत्तेऽपि इत्यर्थः अरुचिरप्रीतिः कस्यापि न भवतीत्यर्थः एवञ्च कालत्रयेऽमृतोपमं स्वपतिं विहाय नान्य लम्पटत्वत्सदृश्याहमिति किमपि न त्वया वाच्यमिति नायिकोक्तिरेव दूतीं प्रतीति मादृशां पन्था ॥ ६७२ ॥

सौधगवाक्षगतापि च दृष्टिस्तं स्थितिकृतप्रयत्नमपि ॥

हिमगिरिशिखरस्खलिता गङ्गेवैरावतं हरति ॥ ६७३ ॥

नायकदूती नायिकामाह सौधेति ते तव दृष्टिः सौधस्य राजसदनस्य गवाक्षेण छिद्रेण गतापि ममाभिप्रेतनायके प्राप्तेत्यर्थः सौधपदेन नायके भय-योग्यता व्यज्यते गवाक्षपदेन यत्नेन कृतत्वं गङ्गासादृश्यप्रयोजकानवरतप्रवाह-रूपत्वं व्यज्यते अपिना दूरदर्शने एवं सम्यग् दर्शने किं वक्तव्यमिति व्यज्यते हि निश्चयेन स्थित्यै प्रकृतिस्थापनाय कृतो यत्नो येन तं पक्षे गङ्गाप्रवाहगमननिवृत्त्यर्थ-मपि विरोधे हरति त्वदप्राप्त्या अधीस्तां नयतीत्यर्थः हिमालयशिखरविवरपतिता गङ्गा ऐरावतमिन्द्रवाहनं गजमिवेत्यर्थः ऐरावतपदेन नायके महत्त्वं महदाश्रितत्वं भयशून्यत्वेन तव गृहागमनादि च सूच्यते एवञ्च त्वत्कटाक्षपातदिनावधि स व्याकुलस्त्वामेव चिन्तयति स्वयं गमनासम्भवेपि तमाहूय प्रकृतिस्थं कुर्विति ऐरा-वतस्य कर्णे स्खलिता गङ्गातीकनखलाख्यं गङ्गातीर्थमभवदिति कथा पुराणे ॥६७३॥

सहधर्मचारिणी मम परिच्छदः सुतनु नेह सन्देहः ॥

न तु सुखयति तुहिनदिनच्छत्रछायेव सज्जन्ती ॥ ६७४ ॥

सखीकं मत्वा प्रेमसम्बन्धमस्वीकुर्वतीं प्रतिवेशिनीं नायिकां नायक आह सहधर्मेति सहधर्मचारिणी गृहिणी मम परिच्छदः कुटुम्बवर्गपरिगृहीता कुटुम्ब-रूपा इत्यर्थः एवञ्च धर्मबुद्ध्या नान्यापेक्षा ममेति न सन्देहः हे सुतनु एवञ्च त्वदुपेक्षां कथमपि न करोमीति सुतनुपदेन व्यज्यते न सन्देह इत्यनेन सशपथं कथ्यत इति व्यज्यते तु शब्दएवकारार्थे नैव सुखयति सम्भोगसुखं न ददातीत्यर्थः सकलगृहभारव्यापृता दिवानिशं तल्लग्ना गृहिणी तिष्ठतु त्वं तु सर्वदैव मम सुखदात्रीत्यर्थः तुहिनदिने शीतदिने छत्रजच्छाया यथा तथेत्यर्थः सज्जन्ती संगता भवन्ती यथा छत्रच्छाया न सुखदा शीते प्रत्युत सूर्यकिरणजसुखमपि विघटयति एवमियमपि स्वयं सुखयितुं न शक्नोति परकृतमपि विघटयति अथ तस्या गृहा-धिकारमपहाय नान्यत्राज्ञेति त्वत्सम्बन्धेनाभिमतमवश्यं कर्त्तव्यमित्याशयः ॥६७४॥

सकलगुणैकनिकेतन दानववासेन धरणिरुहराज ॥

जातोसि भूतले त्वं सतामनादेयफलकुसुमः ॥ ६७५ ॥

दुष्टसंगत्या तव सर्वे गुणा विफला जातास्तस्मात्सा त्याज्येति कश्चित्

कञ्चिदन्योक्त्याह सकलेति धरणिरुहा वृक्षास्तेषां राजन् श्रेष्ठेतर्थाः एवञ्च सर्वश्रेष्ठस्य तव दुष्टसम्बन्धः सर्वदानुचित इत्यावेद्यते सकलानां गुणानां बृहत्त्वमाधुर्याशालिफलत्वादीनामेकं मुख्यं निकेतनं गृहं तत्सम्बोधनं दानवो यक्षविशेषस्तस्य वासेन स्वस्मिन्निवासेनेत्यर्थः सज्जनानामादातुं न योग्ये फलपुष्पे यस्य तादृश एव जातोसि संवृत्तोसि एवञ्च दानवरूपदुष्टसङ्गतिमपहाय सद्भिरेव सङ्गतिः कर्तव्येति ॥ ६७५ ॥

सुन्दरि ताटङ्कमयं चक्रमिवोद्वहति तावके कर्णे ॥

निपतति निकामतीक्ष्णः कटाक्षवाणोऽञ्जु न प्रणयी ॥६७६॥

मानवर्ती नायको वदति सुन्दरीति एवञ्च क्षणमपि मानासहिष्णुत्वं स्वस्मिन् व्यज्यते ताटङ्कमयं ताटङ्कालङ्कारस्वरूपं पक्षे ताटङ्कसदृशं मण्डलाकारत्वात् चक्रमिव रथचक्रमिवेत्यर्थः पक्षे चक्रमेवेत्यर्थः उद्वहति धारयति पक्षे पृथ्वीगिलितमुपरि नयति सतीत्यर्थः त्वत्सम्बन्धिनिकर्णे एकत्वमविवक्षितं पक्षे कुन्तीज्येष्ठपुत्रे एकत्वं विवक्षितं निपतति स्वभावेन दूरगामीत्यर्थः पक्षे यथाश्रुतमर्थः तीक्ष्णः ममहृदयविदारकः पक्षे कर्णभेदकः कटाक्ष एव शरः पक्षे कटाक्षतुल्यशर इत्यर्थः अञ्जुने स्फीते कपोलदेशे प्रेमशाली तत्रैवस्थितत्वात् पक्षे अञ्जुनेन पाण्डवेन प्रणयनं प्रेषणं तद्वानित्यर्थः एवञ्च सर्वथा मानं त्यजेति वाक्यार्थः कर्णाञ्जुनयुद्धे पृथ्वीगिलिते कर्णरथचक्रे उद्धारसमय एवाञ्जुनेन शरप्रहारः कृत इति भारतम् ॥६७६॥

स्वाधीनैव फलद्धिर्जनोपजीव्यत्वमुच्छ्रयच्छाया ॥

सत्पुंसो मरुभूरुह इव जीवनमात्रमाशास्यम् ॥६७७॥

समीचीनाखिलगुणशालिनं पुरुषं कश्चित्स्तौति स्वाधीनेति सत्पुंसः समीचीनगुणस्य पुरुषस्येत्यर्थः जीवनमात्रमायुर्मात्रमाशास्यं प्रार्थ्यमन्यत्सर्वं स्वगुणेनैव सदा तस्य सुलभमितिभावः फलद्धिः द्रव्यप्रतिष्ठादिफलसम्पत् स्वाधीना स्वेच्छामात्राधीनेत्यर्थः पक्षे फलानामाधिक्यं स्वाधीनमित्यर्थः एवकारेण परापेक्षित्वं व्यवच्छिद्यते जनोपजीव्यत्वं उपकाराय बहुजनाश्रितत्वं पक्षे तापशा-

न्तये बहुपथिकजनसेव्यत्वं स्वाधीनमेवेतिलिङ्गविपरिणामेणान्वयः उच्छ्रयः नाना-
विधप्रतिष्ठाकारककर्मोदयः पक्षे उच्चत्वं छाया कान्तिः पक्षे प्रतिमा अना-
तपदेश इतियावत् मरुभूरुह इवेति मरुस्थले रोहयुत्पद्यते इति मरुदेशजस्य
वृक्षस्येवेत्यर्थः जीवनमात्रं जलमात्रं काम्यमित्यर्थः मरुदेशोत्पन्नस्य गुणग्रह-
णायोग्यजनमयदेशोत्पन्नस्येति पुंसोपि विशेषणम् एवञ्च गुणिनां सर्वं स्वाधी-
नमेवेति यद्वा सत्पुरुषाः सर्वत्र पूज्याः सुखिनश्च भवन्तीति कश्चित्कश्चिदाह
अत्र अमरभूरुह इत्येवपाठः अमरस्येन्द्रस्य यो भूरुहो वृक्षः समुद्रमथनादानोतः
कल्पवृक्षः तस्येवेत्यर्थः अस्यैव स्वाधीना सावर्वाकालिकी फलद्धिर्न मरुदेशीयस्य
तरोः जीवनमात्रमुत्पत्तिस्थानत्वेन समुद्रजलमात्रं काम्यं नान्यदित्याशयः सत्पुंसो
देवतरोश्च सर्वथा साम्यं पुरुषस्य जीवनापेक्षा कल्पवृक्षस्य तु चिरजीवित्वेन
सापि नेत्याशयेन व्यतिरेकालङ्कारो वेति सम्यगाभाति ॥६७७॥

सन्तापमोहकम्पान्सम्पादयितुं निहन्तुमपि जन्तून् ॥

सखि दुर्जनस्य भूतिः प्रसरति दूरं ज्वरस्येव ॥६७८॥

तत्र प्रियस्येदानीं महदैश्वर्यं जातमिति वादिनीं सखीं सखी वदति सन्तापेति
सखिपदेन हृद्गतकथनं द्योत्यते दुर्जनस्य कदर्यस्य भूतिरैश्वर्यं पक्षे भव-
नम् उत्पत्तिः दूरं प्रसरति स्वल्पापि बह्वी श्रूयत इत्यर्थः पक्षे लोकानामुपरि
दूरात् पतति ज्वररोगस्येव सन्तापः भोगानर्हत्वात् पक्षे संज्वरः मोहो
मुग्धत्वं धनमदेन धनिन एव यद्वा किमपि दास्यतीति भ्रान्त्यान्येषामपीत्यर्थः
पक्षे स्वभावात् कम्पः कदर्यमत्तधनाधिक्येन प्रतिवेश्यादिकम्प इत्यर्थः पक्षे
स्वभावात् अन्यत्किं वक्तव्यं जन्तून् प्राणिनः निहन्तुं निरर्थकं हन्तुमपि एवञ्च
ज्वरस्य उत्पत्तिर्यथा कस्यापि सुखाय न किन्तु सर्वस्य केवलं दुःखाय भवति
तथास्य सम्पत् जातापि न सुखायेति व्यज्यते यद्वा सधनेन नायकेन संगति
कुर्विति वादिनीं दूतीं नायिका वदति तथा चातिदुर्जनेनानेन मास्तु सङ्ग-
तिरिति भावः ॥६७८॥

सुखयति तरां न रक्षति परिचयलेशं गणाङ्गनेव श्रीः ॥

कुलकामिनीव नोज्झति वाग्देवी जन्मजन्मापि ॥६७९॥

लक्ष्मीलोभेन त्रिधाभ्यासविमुखं सुतं शिक्षयति कश्चित् सुखयतीति श्रीः
सम्पत्तिः सुखयति तरामत्यर्थेन सुखयति विविधभोगैरूपयोजतीत्यर्थः वर्तमाना-
र्थकप्रत्ययेन सम्पत्तिसमय एव सुखं नान्यदेति व्यज्यते परिचयलेशं शिष्टाचार-
करणमपि न रक्षति यदा सम्पत्तिस्तदनन्तरं क्षणमध्ये विपदपि भवतीत्यर्थः यथा
वाराङ्गना सम्भोगे कुलाङ्गनापेक्षयाधिकं सुखं क्षणं ददानापि प्रचुरदायिनं
पुरुषानन्तरं दृष्ट्वा पूर्वनायकमपहाय गच्छतीत्यर्थः अत्रापि लटवर्तमानत्व-
बोधनेन क्षणमपि न स्थिरेति व्यज्यते लेशपदेन महासमृद्धस्यापि भोक्तुमपि
दुर्लभं भवतीति व्यज्यते एवञ्च सता वाराङ्गनावश्यं सर्वथा त्याज्येत्यावेद्यते
वाग्देवी सरस्वती जन्मजन्मापि सप्तजन्मपर्यन्तमवश्यमधिकाभ्यासेनाग्रेपीत्यर्थाः
नोञ्जति सुपरिचितं न त्यजतीत्यर्थाः अत्र वर्तमानार्थलटाधुना तव श्रमेणा
धुना यथा वर्तमाना तिष्ठति तथा सप्तसु जन्मसु पुनरग्रे श्रमं विनापि स्थास्य-
तीति व्यज्यते पतिव्रता यथा तथेत्यर्थाः तथाच दुष्टमपि भर्तारं सप्तजन्मपर्यन्त-
मनुगमनेन यथा मोदयति तथा सरस्वती सम्यक् सकृदभ्यस्तापि न
गच्छतीत्यर्थाः ॥६७६॥

स्वनिलयनिकटे नलिनीमभिनवजातच्छदां निरीक्ष्येव ॥

हा गृहिणीति प्रलपंश्चिरागतः सखि पतिः पतितः ॥ ६८० ॥

नायिका सखीं वक्ति स्वनिलयेति स्वगृहस्य समीपे एवञ्च नयनयोग्यत्वं
व्यज्यते कमलिनीमभिनवः नवीनः जात उत्पन्नः छदः पत्रं यस्यास्तामित्यर्थाः
एवञ्च पुरातनपत्राणां विरहन्यर्थमुपयोगादिदानीं न जीवति मम विरहसहमाना
सेति भ्रान्त्येत्यर्थाः निरीक्ष्येवेत्येवकारेण कथनं विनैवेति व्यज्यते यद्वा अभिनव-
जातच्छदामेवेत्यन्वयः हागृहिणीतिप्रलापन् श्रमेणानर्थकं वचनमुच्चारयन्नित्यर्थाः
चिरागतः पतिः प्रेयान् पतितः मूर्च्छयेतिभावः एवञ्च तस्य प्रेम्ण्यं दशा ममाभा-
गिन्या जीवनं वर्तत एवेति लज्जया किं कर्तव्यमित्याशयः ॥ ६८० ॥

सखि चतुरानन भावाद्भूमुख्यं क्वापि नैव दर्शयति ॥

अयमेकहृदय एव द्रुहिण इव प्रियतमस्तदपि ॥ ६८१ ॥

सर्वसपत्न्यां समान एव तव सख्याः पतिरिति वादिनीं नायिकासखी वक्ति
सखीति चतुराननभावात् चातुर्यात् सर्वासामग्रे तदभिप्रेतालापादिति यावत्
पक्षे चनुमुखत्वादित्यर्थः वैमुख्यप्रोत्यभावसूचनं पक्षे असांमुख्यमित्यर्थः क्वापि
पत्नीसमूहेपि पक्षे सकलवेदेष्वित्यर्थः अयं ममसखीप्रियतमस्तदपि साम्यदर्शने-
प्येकमेकाकारं सर्वदा पक्षपातमयमित्यर्थः हृदयमन्तःकरणं यस्य स इत्यर्थः
यद्वैकस्यां मम सख्यामेव नान्यत्र हृदयं यस्य सः द्रुहिण इव धातेवेत्यर्थः ॥६८१॥

सत्यं मधुरो नियतं वक्रो नूनं कलाधरो दयितः ॥

सतु वेद न द्वितीयामकलङ्कः प्रतिपदिन्दुरिव ॥ ६८२ ॥

नायिकासु सर्वासु त्वमेव सर्वगुणशालिनी नान्येति सखीं सखी स्तौति
सत्यमिति सर्वान्वयि तव प्रेयान् मधुरः सुन्दरः दर्शनमात्रेण सर्वासां स्पृहा-
विषय इति मधुरपदव्यङ्ग्यं तथाच स्वेच्छामात्रेणानेकसमीचीननायिकासौलभ्यमस्य
व्यज्यते इति सत्यं मयानुभूतमित्यर्थः नियतं नियमेन व्यवस्थया यत्र वक्रोक्ति-
प्रयोजनं तत्रैवेतियावत् वक्रः वक्रोक्तिनिपुण इत्यर्थः तथाच पराङ्गनानुरञ्जनसामर्थ्य-
मत्यधिकमिति व्यज्यते कलाधरः चतुःषष्टि कलाकुशलः कलामय इत्यस्मत्सम्प्रदाय-
पाठः सर्वकला स्वरूप एवेति मयदा बोध्यते तेन चतुःषष्टि कलाभिर्यत्कार्यं कर्तुं
शक्यं तदनेकरूपेण कर्तुं शक्यत इति सकललोकवशीकरणसमर्थत्वं सूचितं युवती-
वशीकरणं कियदिति व्यज्यते नूनमित्यनेन पूर्वोक्तमध्ये किमपि काल्पनिकं नेति-
कथ्यते दयितस्तवैव प्राणप्रियः नान्यस्या इत्याशयः अकलङ्कः अपवादोपि नास्य
तव चातुर्यादेवेतीत्याशयः सत्यदोषस्य काकथेत्याशयः अयं तव गुणाधिक्येन
वशीभूतः द्वितीयापरिज्ञानरहित एकनारीवत एवेति व्यज्यते प्रतिपच्चन्द्रोपि मनोज्ञो
वक्रः कलारूपत्वात् कलाधरषोडशभागयुक्तः द्वितीयानाम्नीतिरिति न जानाति एवञ्च
नायकरत्नवशीकरणेनोभयधर्मं संरक्षणेन सर्वकलाकौशलेन च धन्यासीति वाक्यार्थः
औपपत्यं कुर्विति वादिनीं दूतीं नायिका वदति एवञ्च सकलगुणनिधानमुपहाय
न करोमीति वाक्यार्थ इति प्राञ्चः मम सखी धन्या यया एवं सुखेन स्थीयते इति
काचित्काञ्चिदाहेत्यपरे ॥ ६८२ ॥

स्वस्थानादपि विचलति मज्जति सलिलेषु नीचमपि भजते ॥

निजपद्मरक्षणमनाः सुजनो मैनाक शैल इव ॥ ६८३ ॥

सपक्षमात्मानं सुजनो रक्षतीति काञ्चित्कश्चिदन्योक्त्या वदति स्वस्थाना-
दिति सुजनः स्वस्थानादपि देशान्तरं गच्छति पक्षे भूमिं त्यक्त्वा समुद्रं प्रवि-
शतीत्यर्थः आत्मानं मज्जयति सर्वहरणं कारयतीत्यर्थः पक्षे जलमज्जनं भजते नीचं
क्षुद्रं पक्षे जलमित्यर्थः निजपक्षाणामाश्रितानां रक्षणे मनो यस्य स इत्यर्थः मैनाकशैल
इव मैनाकनामा पर्वत इवेत्यर्थः पूर्वं सपक्षाः शैलाः प्रजानामुपरि पतन्तः प्रजाक्षय-
मकुर्वन् तद्दोषेण वज्रेण पक्षच्छेदमकरोदिन्द्रः तदानीं स्वपक्षरक्षार्थं मैनाकः समुद्रस्य
जलमयं निजं देशमभजदिति पुराणवार्त्ता ॥ ६८३ ॥

संवृणु वाष्पजलं सखि भृशमुपरज्याञ्जनेन वलयैनाम् ॥

दयितः पश्यतु परमं पल्वलपङ्कोपरक्तशफरयुगम् ॥ ६८४ ॥

स्वरूपमानशालिनीं नायिकां सखी वदति संवृण्विति हे सखि वाष्पजलं
नयनाश्रु संवृणु समाप्तं कुरु इत्यर्थः एनां कोपरोदनरक्तां दृशं नयनमेकत्वमवि-
वक्षितं द्वयमित्यर्थः अञ्जनेन कज्जलेनोपरज्य श्यामपार्श्वमयं कृत्वेत्यर्थः वलय
रक्तापरित्यागेन केवलं श्वेतभङ्गमयं कुर्वित्यर्थः फलमाह दयितः प्राणवल्लभः
एवञ्च सर्वथानुपेक्षणीयत्वं सखीकथनेनावश्यं मानस्य त्याज्यत्वञ्च सूच्यते पश्यतु
शकरं मत्स्यविशेषं श्वेतनयनाकारं प्रोष्ठोनामकमित्यर्थः परमं परमसुन्दरमित्यर्थः
पल्वलस्य यः पङ्कः कर्दमः तदुपरक्तं सद्यस्तस्मादागतमित्यर्थः पल्वलपदेन कर्द-
मस्य श्यामचिक्कणता सूचनेन कज्जलसादृश्यं व्यज्यते एवञ्च दर्शनानन्दितं नायकं
सुखेन स्वाधीनं कुर्विति वाक्यार्थः ॥ ६८४ ॥

सा पाण्डु दुर्बलान्नो नयसि त्वं यत्र याति तत्रैव ॥

कठिनीव कैतवविदो हस्तग्रहमात्रसाध्या ते ॥ ६८५ ॥

त्वद्विरहेण खिन्ना स्वभावविह्वला सा सर्व्वथा तवाधीनेति विज्ञाय तामनु-
गृहाणेति नायिकासखी नायकं किञ्चिदुदासीनं वदति सेति सा मम सखी
त्वद्विरहेण पाण्डु पाण्डुता युक्तं दुर्बलं बलहीनमङ्गं यस्याः सेत्यर्थः स्वयमा-
गन्तुमशक्तातो मां सखीं प्रेषितवती नतु दूतीमिति व्यज्यते इदं तव मनसि
यदि नायाति तदा सैवातिदुःखेनाप्यत्रैवायास्यतीत्याह यत्र त्वं तां नयसि नेतु-

मिच्छसि तत्रैव सा गच्छतीत्यर्थः सर्वप्रकारेण तवैवाधीनेति ते कैतवविदः
सकलकपटज्ञस्येत्यर्थः पक्षे छद्मना लेखकस्येत्यर्थः ते तव हस्तग्रहमात्रेण न तु
महता प्रयासेनेत्यर्थः साध्या भवतीत्यर्थः कठिनी खटिकेव बालस्य ज्योति-
शशास्त्राद्यङ्कलिखनार्थं श्वेतपाषाणमयी सा पाण्डुवर्णा खड़ीति मैथिलभाषया
प्रसिद्धा लेखककरायत्ता यथा तथेत्यर्थः ॥ ६८५ ॥

**सखि विश्वगञ्जनीया लक्ष्मीरिव कमलमुखि कदर्यस्य ॥
त्वं प्रवयसोस्य रक्षावीक्षणमात्रोपयोग्यासि ॥ ६८६ ॥**

सुरतासमर्थमस्त्वं वृद्धं विहाय पुरुषोत्तमं नायकं मदुक्तं सङ्गम्य भटिति
जन्मसाफल्यं कुरु यौवनान्ते किमपि न भविष्यतीति कस्यचिद्दूती नायिकामाह
सखीति सखिपदेन हितकथितस्यावश्यकर्तव्यत्वं सूच्यते हे कमलमुखि विश्वेषां
सर्वेषां गञ्जनीया गर्हणीया कृपणस्य लक्ष्मीरिव प्रवयसो वृद्धस्यास्य गृहे स्थिततया
निकटवर्तिनः पत्युः त्वं नितान्तसुन्दरी रक्षावीक्षणाभ्यामेव उपयोग्यासि
लक्ष्मीः सम्पत्तिर्यथा रक्षणं रक्षा वीक्षणं दर्शनं ताभ्यामेवोपयोग्योपभोग्या न-
त्विष्टापूर्तदानभोजनादिनाप्युपभोग्या तथा अमुष्यातिसामर्थ्यहीनस्य रक्षण-
वीक्षणमात्रसमर्थस्य तावन्मात्रोपयोग्यासि न तु कदापि इत्यर्थमपि तत्रापेक्षेति
सर्वथा मदुक्तमेव कर्तव्यमित्याशयः ॥ ६८६ ॥

इति मैथिलसचलप्रसिद्धभवानीनाथकृतौ चेतोहारिण्यां गोवर्द्धनसप्तशती-
टीकायां सकारस्त्रज्या समाप्ता ॥

**हृदयज्ञया गवाक्षे विसदृशं किमपि कूजितं सख्या ॥
यत्कलहभिन्नतल्पा भयकपटोदेति मां सुतनुः ॥ ६८७ ॥**

नायिका मानवतीपरितुष्टाजाता नवेति पृच्छकं सखायं रात्रिवृत्तान्तकथनेन
नायकः कथयति हृदयज्ञयेति नायिकासख्या विसदृशमिवातिभयानकमिव किमप्य-
निर्वचनीयमित्यर्थः कूजितं शब्दितं हृदयज्ञया सखीमनोगताभिप्रायाभिज्ञया एवञ्च
नायिकयैव पूर्वं सा सखी शिक्षिता त्वया रात्रौ भयजनकं किमपि कर्तव्यं तदा मया
भयछलेन कारणं विनैव प्रियस्यालिङ्गनं कर्तव्यमित्यावेद्यते हृदयज्ञयेत्यनेन गवाक्षे . . .

छिद्रे मम कलहेन कृतं भिन्नं तत्पं शय्या यया सेत्यर्थः भयच्छलेन एति रात्रौ
आगता अतीतस्यागमनस्येदानीमप्यतिशयितानन्ददातृत्वेन वर्त्तमानत्वनिर्देशः
सुतनुः सुन्दरोत्यर्थः एवञ्च प्रयत्नाभावेनोदासीनमिव मां मत्वा मद्वियोगमसह-
न्ती सखी शिष्यित्वा समागतेति धन्योहं नान्योमत्सम इति ध्वनितम् ॥ ६८७ ॥

हरति हृदयं शलाकानिहितोञ्जनतन्तुरेष सखि मुग्धे ॥
लोचनबाणमुचान्तर्भ्रूधनुषा किण इवोल्लिखितः ॥ ६८८ ॥

सम्यक् प्रसाध्य नायकसमीपमानीतेति सखी सखी परिहसति हरतीति
एषः मया शलाकया निहितं यदञ्जनं तत्सूत्ररूपः कज्जलसूत्ररूप इति यावत्
हृदयं तव प्रेयसः हरति सामिलाषं करोतीत्यर्थः मम शिल्पकरणं सकलमभूदिति
हरतिना व्यज्यते सखि मुग्धेमनोज्ञे नायिकासम्बोधनं त्वत्प्रेयसीत्यर्थो वा लोचन-
बाणमुचा नेत्ररूपं शरं प्रेषयता ते तव भ्रूरूपस्य कज्जलमयगुणवता धनुषोल्लि-
खितः सम्पादितः किण इव शरघर्षणजन्यचिन्ह इवेत्यर्थः किणपदेन शरप्रहारबाहुल्यं
तेन प्रेमातिशयस्तेनापि विकारबाहुल्यं तेनापि ततः सुगमनादि व्यज्यते ॥ ६८८ ॥

हससि चरणप्रहारे तलपादपसारि भुवि स्वपिषि ॥
नासदृशेपि कृते प्रिय मम हृदयात्वं विनिःसरसि ॥ ६८९ ॥

स्वलपापराधेपि कोपाधिक्येनाधिकभर्त्सनेन नायकमप्रसन्नं दृष्ट्वा लज्जिता
प्रसन्ना च नायिकाह हससीति चरणप्रहारे परमानुचितकोपजनके कृतेपि हास्यं
करोषि शय्यातो निष्काशितोऽतिदूरगमनयोग्यतायां शय्यासमीपभूमौ शयनं करोषि
अत्यन्तानुचितस्य मत्कृतस्य सर्वेषां ज्ञापनार्थमित्याशयः अत एव प्रियधूर्तराज तव
निकटे कोपि प्रकारो नास्तीत्याशयः अनुचिते कृतेपि अपिनाचितकरणं समुच्चीयते
हृदयात् गृहाच्च महासङ्घिष्ठत्वगुरोः वहिर्न्यासीत्यर्थः तथाच त्वं जितवानहं
सर्वप्रकारेण पराजिता त्वदधीनास्मीत्यागच्छ शय्यामित्यावेद्यते ॥ ६८९ ॥

हसति सपत्नी खभ्रूरोदिति वदनञ्च पिदधते सख्यः ॥
स्वप्नायितेन तस्यां सुभग त्वन्नाम जलपन्त्याम् ॥ ६९० ॥

आर्या सप्तशती ।

३२६

मया त्वदेकाधीना सम्पादिता सा नायिका यथेच्छति तथा कुर्विति
दूती नायकमाह हसतीति सपत्नी हसति पत्युरपि ज्ञानेन प्रेममङ्गेन स्वस्या-
धिक्यात् श्वश्रू रोदिति लोकहास्यमयात् सख्यः सर्वा वदनं मुखं पिदधते
सम्यक्करणेच्छादयन्ति अक्षरस्यास्पृष्टाकरणायेत्याशयः बहुवचनेनातिव्याकुलता
व्यञ्जकेन प्रेताविष्टेयं किं कथयतीति कपटो व्यज्यते ॥ ६६० ॥

हृदयं मम प्रतिक्षणविहितावृत्तिः सखे प्रियाशोकः ॥

प्रबलो विदारयिष्यति जलकलशन्तीरवलैव ॥ ६६१ ॥

प्रथमतो गमनोद्यतस्तदानीमेव प्रियाशोकरसे मग्नोतिविकलमनास्सखायं
पृच्छसि हृदयमिति सखे इत्यनेन बहुधा परदेशगमनागमनशीलत्वेनोपदेशकर्तृत्वं
व्यज्यते प्रियाशोकः प्रियावियोगजनितः शोकः मम हृदयं विदारयिष्यति खण्ड-
खण्डं करिष्यतीत्यर्थः किमितिशेषः प्रतिक्षणं विहितावृत्तिरूपत्तिपरस्परा येनेत्यर्थः
पक्षे आवृत्तिः गमनागमनं येन बलवान् कथमपि निवारणशक्यः जलकलशं जल-
स्थितं तुच्छं कलशं नीरवेग इव जलतरङ्ग इवेत्यर्थः यथा जलतरङ्गः आगमागमपर-
म्परारूपः जलस्थितं घटं निमज्जितोन्मज्जितं कृत्वा तीरपाषादिना पाटयति तथा
प्रियावियोगशोकः मम हृदयं कोशमात्रगमनेपि स्फोटयिष्यतीत्यर्थः प्रतिकारं
त्वं वदेति वाक्यार्थः मयापि कथमपि गन्तुं न शक्यत इत्याशयः ॥ ६६१ ॥

हन्त विरहः समन्ताज्ज्वलयति दुर्वारतोव्रसंवेगः ॥

अरुणस्तपनशिलामिव पुनर्न् मां भस्मसान्नयति ॥ ६६२ ॥

विरहदुःखापेक्षया मरणमेव श्रेय इति काचिद्विरहिणी व्याकुलोतिदूरस्थप-
तिका सखीमाह हन्तेति हन्तपदेन वाक्यमुखस्थेन स मरणान्तिकशतगुणितः
क्लेशो विरहज इतिव्यज्यते विरहः समन्तात्सर्वाङ्गं ज्वलयति दाहमयं करोतीत्यर्थः
दुर्वारः दुःखेनापि निवारयितुमशक्यः तीव्रः महोत्कटः संवेगः अधिकसम्बन्धः यस्य
स तथा अरुणः सूर्यः तपनशिलां सूर्यकान्तं यथा ज्वलयति तथा मां विरहो
ज्वलयति भस्मभावं न नयतीत्यर्थः क्वचिद्भस्म भावयतीत्येव पाठः सुगमः ॥ ६६२ ॥

हृत्वा तटिनि तरङ्गैर्भ्रमितश्चक्रेषु नाशये निहितः ॥
फलदलवलकलरहितस्त्वयान्तरिक्षे तरुस्त्यक्तः ॥ ६६३ ॥

कश्चित्काश्चिदन्योक्तया वदति हृत्वेति तटिनि तरङ्गैर्वीचिभिः कृत्वा
स्वस्थानादानीयेत्यर्थः चक्रेष्वभ्रमसाम्भसेषु भ्रमितः भ्रमणं प्रापितः फलदलवल-
शून्यः त्वयान्तरिक्षे आकाशे वृक्षस्त्यक्तः आशये प्रवाहे न धृत इत्यर्थः प्रथमं कटा-
क्षादिना सम्यक् प्रतार्येतश्चालयित्वा सर्वथानिस्त्वं कृत्वा पश्चादकस्मात्परित्यक्तः
कश्चिदतः परं तव विश्वासेन न पुनरायास्यतीति भावः ॥ ६६३ ॥

हृतकाश्चिवल्लिलबन्धोत्तरजघनादपरभोगिभुक्तायाः ॥
मोहयति रोमराजी स्तनशम्भोर्गरललेखेव ॥ ६६४ ॥

प्राथमिकगर्भादल्पपुष्टां नायिकां नायकः परिहसन्नाह हृतेति जघनात्
हृतः किञ्चिपुष्टत्वदोषेण गतः काश्चिवल्लिलबन्धः क्षुद्रघण्टिकालताबन्धनं यत्र
तादृशमुत्तरमुच्छ्रूयन् यत् जघनं तस्मादित्यर्थः परो मद्भिन्नः न परः अपरः तेन मत्स्व-
रूपेण भोगिना परमभोगशालिना भुक्ताया इत्यर्थः एवञ्च यथेष्टं भुक्तायास्तव गर्भ-
धारणं महोत्सवजनकमित्याशयः अर्थान्तरसंक्रमितेनापरेत्यादिना परिहासोपि
गम्यते तेन च मृदुशरीरास्मिन् समये रतार्थं मया न योज्यसे इति व्यज्यते त्रिव-
लीलोपेनोद्धमागता रोमाली गरललेखेव विषलेखेव मोहयति मूर्च्छयतीत्यर्थः
पूर्वापेक्षया शतगुणाधिकविकारसम्पादिका भवतीतिभावः कश्चित्तु नायिकां
सखी परिहसति न वृत्तं परः अधिको यस्मात्सोऽपरः महाप्रवीणरुपभोगः
सोस्ति यस्य स भोगी तेन सम्यक्भुक्ताया इत्यर्थः एवञ्च सुरताधिक्येन स्फुरित-
जघनाया हृतकाश्चिवल्लिलबन्धनात् जघनादुपरि आगता रोमावली विषलेखेव
शङ्करगलविषलेखेव नायकान्तरं मोहयतीतिवाक्यार्थः ॥ ६६४ ॥

इतिश्रीमन्मैथिलसचलमिश्रविरचितायां चेतोहरिण्यामार्यासप्तशतीटीकायां
हकारव्रज्या समाप्ता

क्षीणस्य दयितदुर्नयतापितमासाद्य शीतरहितत्वम् ॥
अङ्गान्यानयति शनैः प्रेम्णः शेषो ज्वरस्येव ॥ ६६५ ॥

कयापि चेष्ट्यानीते तस्मिन्नायके स प्रेमैवेयं त्वदुक्तं प्रेममङ्गलं न निश्चिनो-
मीतिवादिनीं सखीं सत्यमेव मयोक्तमिति सखी वदति क्षीणस्येति प्रेम्णः शेषः
शीतरहितत्वमसङ्गानि शनैरानयतीति सम्बन्धः नयतेद्विकर्मकत्वात् शीतपदेन
शीतलगुणवाचकेन प्रेमकृतशैत्यमुच्यते तद्राहित्यं सर्वप्रकारेण तदभावं हृदये शरीरे
च प्रीत्यभावमित्यर्थः यद्वा शीतरहितत्वमुष्णत्वं प्रीत्यभावदुष्टत्वमित्याशयः अङ्गानि
सर्वाङ्गानीत्यर्थः आनयति प्रापयतीत्यर्थः शनैश्चिरस्थितस्य प्रेम्णः चिरकालेन
निवृत्तिर्न भटितोत्याशयः उवरस्य शीतउवरस्य क्षीणस्य जीर्णस्य शेषः शेषभागः
दयितः प्रियो दुर्जन्यः कुपथ्याचारः तेन तापितं उवरितं रागिणमासाद्य प्राप्येत्यर्थः
शेष इत्यन्वयः क्षीणस्येति वा शीतरहितत्वं शीतलेशशून्यत्वमङ्गानि यथातिचिर-
कालेन नयति न शीघ्रं तथा दयितस्य प्रियस्य दुर्जनेन लम्पटत्वादिना तापितं
तप्तं नायिकाजनं प्राप्य क्षीणस्य प्रेम्णः शेषः लेशः क्रमेणाङ्गान्यपि प्रेमशून्यत्व-
नयतीत्यर्थः एवञ्च पूर्वाभ्यासेनाङ्गचेष्टामात्रं वास्तविकं प्रेम गतमेवेत्याशयः अत्र
प्रेममङ्गलकथनेन रसाभासे व्याख्यान्तरं काचित्काञ्चिद्वदति शीतरहितत्वं प्रीत्यभाव-
मङ्गानि शरीराणि आनयति नान्तकरणमित्याशयः मन्दं नयति न शीघ्रमित्य-
तोपि ज्ञायते नायकमधीनं कर्तुं सर्वमिदं नान्यथा यथा जीर्णउवरशेषः शतौषधैर्न
गच्छति यावज्जीवभावी तथास्याः प्रेमापीत्याशयः ॥ ६६५ ॥

क्षान्तमपसारितो यच्चरणानुपधाय सुप्त एवासि ॥

उद्घाटयसि किमूरु निःश्वासैः पुलकयन्नुष्णैः ॥ ६६६ ॥

नायिका चरणपतितं नायकं त्यक्तमानारताङ्गीकारमाह क्षान्तमिति अप-
सारितः भर्त्सनादिना गृहान्निष्काशितः एवञ्चावश्यगमनयोग्यत्वेपि अगमनेन
कोपशून्यत्वं व्यज्यते मम चरणौ उपधायोपधानीकृत्यव सुप्तोसि भूमा सुप्त एव
भवसीत्यर्थाः एवञ्च चरणग्रहणपूर्वकभूमिजागरणेन मया क्षान्तं त्वदीयानुचित-
करणमसह्यमपि सोढव्यमेवेत्याशयः अत एव निःश्वासैरतिलम्बायमानैरित्यर्थः
उष्णैरन्तकरणस्थमदोष्मसहितैरित्यर्थः ऊरु जानूद्भभागौ पुलकयन् मूलपर्यन्तं
रोमाञ्चयुतौ कुर्वन् किमुद्घाटयसि निवस्त्रौ किं कुरुषे वृथा कुरुषे इत्यर्थः एवञ्चा-
निवार्योसि यदस्यामवस्थायामप्यतीवधौर्त्येन मां सविकाराङ्कुरीष्यस्यतो मम
शय्यामागत्य यथेष्टं विहरेति व्यज्यते ॥ ६६६ ॥

क्षुद्रोद्भवस्य कटुतां प्रकटयतो विदधतश्च मदमुक्चैः ॥
मधुनोधमपुरुषस्य च गरिमा लघिमा च भेदाय ॥ ६६७ ॥

मदिरासक्तस्येवाधमपुरुषसङ्गिनोपि सर्वथा सर्वदा लाघवमेव न गौरवलेषोपीति कश्चित्कञ्चिदाह क्षुद्रेति मधुनो मद्यस्य नीचपुरुषस्य च गुरुत्वलघुत्वे एव भेदाय परस्परव्यावर्तनाय भवतः धर्मान्तराणां तुल्यत्वादिति भावः तुल्यत्वमेव दर्शयति क्षुद्रेत्यादिना क्षुद्रा मधुमक्षिका तदुत्पन्नस्य तन्संगृहीतस्य क्षुद्रायाः संगृह्य प्रत्यक्षीकृतस्येति यावद्धिमवतः प्रभवति गंगेतिवत् पक्षे क्षुद्रेणातिनीचेनोत्पादितस्येत्यर्थः कटुतां माधुर्याधिक्यप्रयुक्तं जिह्वातिशैथिल्यं कटुरसोपि तत्र वर्तते इति वा यद्वा वैद्यके रुक्षगुणपाठे मधुनः पाठात् रुक्षतामित्येवार्थः पक्षे तीक्ष्णतां सकलशिष्टानभिमतकर्मवचनादिरचनामितियावत् प्रकटयतः प्रत्यक्षं कारयतः पक्षे आचरतः उच्चैर्ममदं मत्तत्त्वं पक्षे वृथागर्वं विदधतः कुर्वत इत्यर्थः चकारस्स मुच्ये मधुनः गरिमा आपानौषधादिद्वारेण परहिताचरणाद्गुरुत्वमित्यर्थः यद्वा मधुनोतिगाढत्वात्स्वाभाविकं गुरुत्वम् अधमपुरुषस्य लघिमा मनसा वाचा कर्मणा सर्वथा सर्वस्याहितकरणेन लघुत्वमित्यर्थः चकारो गुणबाहुल्यदोषबाहुल्ये सूचयतस्तेन सर्वथाधमस्य संभाषणमपि वर्जनीयमित्यावेद्यते तेनापि ब्रज्यासमाप्ति-समये कथनेनास्य ग्रन्थस्य खलसम्बन्धो न कर्त्तव्य इति सारार्थो व्यज्यते ॥६६७॥

इति श्रीमहामहोपाध्यायसन्मिश्रश्रीसचलशर्मविरचितायां चेतोहारिण्यां

गोवर्द्धनसप्तशतीटीकायां क्षकारब्रज्या समाप्ता ।

पूर्वो विभिन्नवृत्तां गुणाढ्यभवभूतिवाणरघुकारैः ॥

वाग्देवीं भजतो मम सन्तः पश्यन्तु को दोषः ॥ ६६८ ॥

वर्यावर्यशृङ्गारप्रायवर्णनेन सुलघुतां परिहरन् गुणाढ्यः महाकथाकर्त्ता भवभूतिर्मालत्यादिकर्त्ता वाणः कादम्बरीकर्त्ता रघुकारः रघुवंशकर्त्ता पश्यः प्रसिद्धेभ्यो महाकविभ्यः शब्देन स्वस्य ग्रन्थस्य साम्यं व्यञ्जयित्वाधिक्यं च प्रसिपादयन् ग्रन्थकर्त्ताह पूर्वैरिति वाग्देवीं सरस्वतीं भजतः काव्यप्रबन्धकरणेन विवेचयतः इत्यर्थः मम ममापीत्यर्थः सन्तः काव्यरसाभिज्ञाः पश्यन्तु जानन्तिवत्यर्थः को दोषः मम न कोपीत्यर्थः रसिकानभिज्ञापनापि नत्वरसिकानित्यावेद्यते सन्तःपदेन

वाग्देवीं विशेषयति पूर्वैः प्राचीनैः पूर्वपदेन बहुवचनान्तेन सर्वाभ्यर्हिता अविगीत-
शिष्टाचारविषयत्वकथनेन सर्वथा मम दोषाभाव इतिभावः गुणाढ्यभवभूतिवाण-
रघुकारैरतिशिष्टैरित्यर्थाः विभिन्नं विशेषेण भिन्नं वृत्तं छन्दोनुष्टुभादिभेदो
यस्यास्तामित्यर्थाः एवञ्च नानाछन्दसा नानाबन्धेन भजतामिव न ममापि दोषः
इत्याशयः तथाच यथा गुणाढ्यादयः कवयस्तथाहं यथा तत्काव्यं तथा मदीया
सप्तशतीति वाक्यार्थः अथच वचनं वाग्वाचां देवीं वाग्देवीमित्यर्थाः कृताभिषेकां
काञ्चिदित्यर्थाः विभिन्ना प्रतिपुरुषसंगमे विलक्षणं वृत्तं वृत्तान्तो यस्यास्तामि-
त्यर्थाः यद्वा गुणाढ्यादिसत्पुरुषैरन्यैः कालिदासादिभिश्च वैदेशिकैरपि विभिन्नं
विदारितं वृत्तं शीलं चरितं यस्या इत्यर्थः एवञ्च बहुव्यभिचरितस्त्रीसम्भोगे
पापाल्पत्वापराधाल्पत्वेन न मम दोष इति सन्तः पश्यन्तु वस्तुतस्तु न मम दोषः
ग्रन्थस्य वृत्तभेदाभावादाख्यामात्ररूपत्वादतस्संरक्षितैकवृत्तां वाग्देवीं मातरमिव
सेवतो मम वृत्तं विनाश्ये वेश्यामिव तां वाग्देवीं भजद्भिर्गुणाढ्यादिभिः कथं
साम्यं मम ग्रन्थस्य तद्ग्रन्थसाम्यं वा कथमिति व्यङ्ग्यव्यतिरेकालङ्काराहेणाति-
शयो द्योत्यते वृत्तं शीले च वार्त्तायां छन्दस्यपि निगद्यत इति यादवः ॥ ६६८ ॥

सत्पात्रोपनयोचितशब्दप्रतिबिम्बिताभिनववस्तु ॥

कस्य न जनयति हर्षं सत्काव्यं मधुरवचनञ्च ॥ ६६९ ॥

स्वग्रन्थस्यान्यग्रन्थापेक्षयोत्कर्षमाह सत्पात्रेति सत्काव्यमुत्तमकाव्यमेतद्-
ग्रन्थरूपमितियावत् मधुरवचनञ्च काव्यानारूढमपि शिष्टवचनञ्चेत्यर्थः न चान-
योरभेदः मधुरत्वं विना सत्काव्यत्वस्य कट्वक्षरप्रधानवीररसवर्णनकाव्ये सत्त्वे
न काव्यत्वं विना स्त्रीबालशुकोदीरिते मधुरत्वस्य सत्त्वेन भेदात् यद्वा सत्काव्यं
शब्दार्थाभयरूपं मधुरवचनञ्च मिष्टवचनमात्रमिति भेदः कस्य हर्षं सुखं न जनय-
त्यपितु सर्वस्येत्यर्थः एवञ्चार्थशब्दोभयद्वारकसुखजनकं सत्काव्यं श्रवणमात्रसुख-
दमधुरवचनादप्यधिकमित्यावेद्यते यद्वोच्यते अनेनेति करणे ल्युटा वचनं सुखं
मधुरं च तत् मुबञ्चेति समासेन परमसुन्दरं रमणीमुखमित्यर्थः उभयमपि
विशेषयति सत्पात्रेषु काव्यरसाभिज्ञेषु य उपनयः प्रापणम् उपचय इतिपाठे उपच-
यस्संग्रह इत्यर्थः तत्राचितं योग्यमित्यर्थः तथा च रसिकस्यैव मम काव्येऽधिकारो ...

नान्यस्येत्पुञ्चितपदेन व्यज्यते शब्दे पद्ये प्रतिबिम्बितं व्यञ्जनया लभ्यमभिमतं
 वस्तुसारं यस्य तच्छब्दप्रतिबिम्बिताभिमतवस्त्वित्यर्थः सत्काव्यमित्याशयः पक्षे
 सत्पात्रे सुन्दरवदने यूनि य उपनयः योजनं तत्रोचितः समुचितः यः शब्दः तत्र
 प्रतिबिम्बितं सम्यग् ज्ञातमभिमतं चुम्बनादिवस्तु यत्र तन्मधुरवचनञ्चेत्यर्थः यद्वा
 सत्पात्राभ्यां श्रोतृप्रवक्तृभ्यामुपनययोग्यः शब्दस्तत्रेत्यादिक्रमेणार्थः सत्काव्य-
 श्रवणे सर्वस्य हर्षमिति केचित्तु सत्पात्रोपनयोचितसत्प्रतिबिम्बविभिन्नववस्तु
 इतिपूर्वार्द्धे पठित्वा पक्षत्रयं कृत्वालापयन्ति तथाहि नवं नवीनं वस्तु पदार्थः
 सत्काव्यं मधुरवचनं चैतत् त्रितयं कस्य न हर्षं जनयतीतिपूर्ववत् वस्तु कीदृशं
 समीचीनं यत्पात्रं सम्पुटादि तत्रोपनयाय स्थापनायोचितं योग्यमित्यर्थाः एवञ्च
 बहुमूल्यत्वं यत्नेन संरक्षणयोग्यत्वं व्यज्यते सन् स्वच्छः प्रतिबिम्बो यत्र तत्स्वच्छ-
 रत्ने प्रतिबिम्बः स्पष्ट एव भवतीतिभावः अविभिन्नमविदारितमेकाकारतया बहुका-
 लस्थायि वा ननु मुक्तादिवदल्पकालस्थायीत्यर्थाः तथाच सर्वगुणोपेतं रत्नं वस्तु-
 पदेन कथ्यते सत्काव्यं कीदृशं सत्पात्रे निपुणरसज्ञे सहृदयपदवाच्ये पुंसि य उप-
 नयः प्रापणं तत्रोचितं योग्यमित्यर्थाः तेन सहृदयस्यैव सत्काव्यश्रवणेऽधिकार इति
 भावः सत्सु रसिकेषु प्रतिबिम्बः सम्यग्बोधो यस्य तत्पठनेपि सत्काव्यबोधो
 रसिकस्यैवेत्याशयः अभिन्नं सर्वसहृदयान् प्रत्येकाकारं मधुरवचनञ्च कीदृशं
 सत्पात्राय समीचीनाय प्राघुणिकायोपनयेन त्रिनयेनोचितं कर्तुं योग्यमित्यर्थाः
 तृणानि भूमिरुदकं वाक् चतुर्थी च सुनृता एतान्यपि सताङ्गेहे नोच्छिद्यन्ते कदा-
 चनेतिस्मरणात् समीचीनः प्रतिबिम्बो यस्यैतादृशो यश्चन्द्रः ततोऽभिन्नं तद्रूपमि-
 तिभावः एवञ्च मधुरवचसो देवत्वं वचने सुधात्वमावेद्यते पुण्यादिबाहुल्यञ्च यद्वा
 सतां स्ववाक्ये उच्चारकत्वेन विस्वभूतानां प्रतिबिम्बः प्रतिकृतिः अत एवाभिन्नम-
 भिन्नमिवेत्यर्थाः एकवाक्यश्रवणेनैव वक्तुः सकलगुणबोधकं मधुरवचनं भवती-
 त्याशयः यद्वा मधुं दैत्यं रातिवधयत्वेनाङ्गीकरोति मधुरः परमेश्वरः तस्य वचनं
 तत्प्रतिपादकं पुराणादि यद्वा पूर्वोक्तव्युत्पत्त्या परमेश्वरस्य मुखं चिन्तितं कस्य न
 हर्षं जनयतीत्यन्वयः यद्वा मधुरस्य परमेश्वरस्य वचनं वेदरूपं कस्य ब्रह्मणः
 संसारित्वात् हर्षमद्वैतानन्दं न जनयति संभवन्तोपि पक्षा वितरभयान्न
 लिखिताः ॥ ६६६ ॥

एकाध्वनिद्वितीया त्रिभुनसारस्फुटोक्तिचातुर्यः ॥

पञ्चेषुषट्पदहिता भूषा श्रवणस्य सप्तशती ॥ ७०० ॥

ममाख्यासप्तशती येन सहृदयेन न श्रुता बहुरुत्तमभूषितावपि तस्य कर्णौ भूषाशून्यावेव भवत इत्याह एकेति श्रवणस्य सुहृदयश्रोत्रेन्द्रियस्येत्यर्थः तथा च भूषणे अयोग्यमप्याकाशमाख्यासप्तशती भूषयतीत्याशयः यद्वा कर्णस्य सहृदयकर्णसामान्यस्यैकत्वमविवक्षितमाख्यासप्तशती भूषा भूषणमित्यर्थः आस्तामिति शेषः एवञ्चानया विना सज्जलकर्णा अभूषिता वेत्याशयः किं भूता सप्तशती एका केवला सजातीयद्वितीयरहिता सर्वविलक्षणेति यावत् यद्वा एका मुख्या गाथा सप्तशतीतो विलक्षणेत्यर्थः श्रवणप्रियत्वेपि कर्णभूषणयोग्येत्याशयः अत एव श्रवणस्य भूषेत्युच्यते संजातीयरहितत्वं मुख्यत्वञ्चाह ध्वनिद्वितीया ध्वनिः ध्वननं व्यञ्जनमेव द्वितीयसहकारिणी यस्याः सेत्यर्थः एवञ्च सम्पूर्णसप्तशतीसहकारित्वमेव ध्वनेरित्यञ्च नैकोपि श्लोको व्यञ्जनारहित इति भावः त्रिभुवने स्वर्गे मर्त्ये पाताले च सारं सफलत्वं ययेत्यर्थः एवञ्चासारमपि त्रिभुवनं पूर्णमिदानीमनया ससारं संवृत्तमिति स्फुटं व्यक्तमुक्तिचातुर्यं यस्यां सेत्यर्थः पञ्चेषुर्मदनः स एव षट्पदो भ्रमरस्तस्य हिता इष्टा मदनकर्त्तव्यं सप्तशतीं ज्ञात्या सुखेनैव क्रियते इत्याशयः तथा च सप्तशतीनामको ग्रन्थः सर्वथा सहृदयैः श्रोतव्य इति सहृदयप्रार्थनावाक्यार्थः यद्वा एकस्य केवलस्य त्रिविधभेदरहितस्य ब्रह्मण इति यावत् अध्वनि पथि मार्गे इत्यर्थः द्वितीया सहचारिणीत्यर्थः तथाचाख्यासप्तशती शृंगाररसप्रत्यक्षद्वारेण मोक्षदात्री रसो वै स इति श्रुतेः ब्रह्मविम्बैव भवतीति भावः त्रिभुवनं सारं सारभूतं यया तत्त्वज्ञस्यैव ब्रह्माभेदेन स्फुरितस्याखिलस्य संसारस्य सारत्वं सौम्यमेवेदमग्र आसीदिति श्रुतेः तद्भिन्नतया ज्ञातस्य मिथ्यात्वमेवेत्याशयः अस्फुटा अतद्व्यावृत्तबोधिका न साक्षान्नेतीति श्रुतिरूपेत्यर्थः उक्तिर्वचनं तथा चातुर्यं विज्ञौ कवेद्यतया बोधकत्वं यस्याः सेत्यर्थः भङ्ग्या परमेश्वरप्रतिपादिकेति समुदायार्थः यद्वा स्फुटोक्तिः प्रव्यक्ततया कथनं तथा निगुणस्यापि काल्पनिकसगुणत्वकथनचातुर्यं यस्याः सेत्यर्थः एवञ्च वाचामगोचरस्य प्रतिपादनेनातिचातुर्यमित्याशयः पञ्चेषुणा मदनेन षट्कामक्रोधादयः षट् तेषां पदं गमनं तत्र हिता सहकारिणीत्यर्थः श्रवणस्य श्रवणविधिविहितस्य भूषा भूषणरूपा शृङ्गार ..

रसप्रत्यक्षेणापि मोक्षदायिकेत्यर्थः ब्रह्मरूपा सप्तशती सतां मोक्षार्थिनां हृदि तिष्ठतु
इत्यनेन सप्तशती परिशीलनं तेषां सदा समुचितमिति व्यज्यते एका ध्वनिद्वितीया
त्रिभुवनसारा स्फुटोक्तिचातुर्या पञ्चेष्टुहिता षट्पदहिता श्रवणभूषेति क्रमेण
प्रथमशतमारभ्य प्रतिशतकं नामानि द्रष्टव्यानीति सङ्ख्याक्रमकथनफलं नायिका-
परतयालापनं स्फुटत्वाद्विस्तरभयाच्चोपेक्षितमस्माभिः ॥ ७०० ॥

कविसमरसिंहनादः स्वरानुवादः सुखैकसंवादः ॥

विद्वद्विनोदकन्दः सन्दर्भोऽयं मया सृष्टः ॥ ७०१ ॥

विवादापकारिरूपि सप्तशतीत्याह कवीति कवीनां समरे विवादे सिंहनादः
अयं सन्दर्भः मया सृष्ट इत्यन्वयः यथा सिंहशब्दं श्रुत्वैव प्रतिपक्षा दर्पहीनाः
पलायन्ते तथाऽमुं ग्रन्थं श्रुत्वा प्रतिवादिन इत्यर्थः स्वरा ऋषमादयः ते अनुवादाः
यस्य स इत्यर्थः तथा च स्वरश्रवणजमुखतोप्येतद्ग्रन्थश्रवणे सुखाधिक्यमित्या-
वेद्यते सुधायाः पीयूषस्यैकः केवलः संवादः सादृश्यं यस्य स इत्यर्थः यद्वा
सुधायामेकस्संवादस्सादृश्यं यस्य स इत्यर्थः ग्रन्थसदृशी सुधा न तु सुधसदृशो
ग्रन्थः सादृश्यप्रतियोगिन एवातिशयादितिभावः तथाच मर्त्यानां सुधाधिकरस-
प्रदमदीयग्रन्थशीलनेन देवाधिकत्वमितिगम्यते विदुषां सहृदयानां विनोदस्य
चमत्कारस्य कन्दः मूलकारणमित्यर्थः एतेन अविदग्धानां विनोदविरहो लक्षितः
अयं प्रत्यक्षः सन्दर्भो ग्रन्थः मया गोवर्द्धनाचार्य्येण सृष्टः कृत इत्यर्थः प्रत्येकमेव
श्लोकानां रसास्वादजनकत्वं शृङ्गाररसप्रतिपादकत्वेन च सकलस्यैकप्रबन्धत्वमि-
तिवैलक्षण्येन सुखजकनत्वात्सकलग्रन्थविलक्षणत्वं मम ग्रन्थस्येति व्यङ्ग्यम् ॥ ७०१ ॥

उदयनबलभद्राभ्यां सप्तशती शिष्यसोदराभ्यां मे ॥

यौरिव रविचन्द्राभ्यां प्रकाशिता निर्ममलीकृत्य ॥ ७०२ ॥

अथ ग्रन्थे पदाशुद्धिरर्थाशुद्धिर्वा सहसा न केनापि कर्तव्येत्याह उदयनेति
मम सप्तशती मया सावसाधतया कृता सप्तशतीत्यर्थः उदयनः शिष्यः सोदरो
भ्राता बलभद्रः ताभ्यां निर्ममलीकृत्य सम्यक्संशोध्य प्रकाशिता शिष्यादिद्वारेण
नवीनप्राचीनरसिकपण्डितविवेचनेन च सम्यक् प्रचारितेत्यर्थः तथाच बहुधा

आर्या सप्तशती ।

३३७

बहुयोग्यशोधितत्वेन कुशङ्का न कार्य्येत्याशयः रविचन्द्राभ्यां सूर्याचन्द्रमोभ्यां
द्यौःप्रभामण्डलेन निर्मलीकृत्य न स्वच्छं कृत्वा यथा प्रकाश्यते तथेत्यर्थः ॥ ७०२ ॥

हरिचरणाञ्जलिममलं कविवरहर्षाय बुद्धिमान् सततम् ॥

अकृतार्यासप्तशतीमेतां गोवर्द्धनाचार्यः ॥ ७०३ ॥

हरीति गोवर्द्धनाचार्यः निखिलशास्त्रज्ञातेत्यर्थः एतां प्रत्यक्षामार्यासप्तशती-
मकृत कृतवानित्यर्थः अपरोक्षेऽपि परोक्षवन्निर्देश औद्धत्यपरोत्यपरिहाय बुद्धिमान्
यावच्चन्द्रार्कस्थायिनी कीर्तिरन्यथा न भवतीत्याशयः सततं सर्वकालं
कविवरणां रसिकपण्डितसहृदयानां हर्षाय चमत्काराय रसप्रत्यज्ञायेति यावत्
हरेः षोडशसहस्ररमणीप्रियस्य श्रीकृष्णस्य चरणयोरञ्जलिं करसम्पुटम्
अजोक्तेन विद्वांसं करसम्पुटकेन चेति स्मरणादमलं स्वच्छं विधायेत्यर्थः
यद्वा हरिचरणाञ्जलिं हरिचरणार्पणाय कुसुमाञ्जलिं सप्तशतीमकृतेत्यन्वयः
यज्जुहोषीत्यादिस्मरणादित्याशयः ॥ ७०३ ॥

न रोधो यद्द्वारे न च खलजनो यस्य सद्ने

नचास्ते दारिद्र्यं भजति भजतो वा न भजतः ॥

यथा येषां वाञ्छा वितरति तथा कल्पतरु-

त्तमीशानं तूर्णं जगति परिपूर्णं भज सखे ॥ १ ॥

मधुरं गङ्गाजलमिति तन्मूलं चरणपङ्कजं कीदृक् ॥

इत्यङ्गुष्ठास्वादी मनसि यशोदासुतो वसतु ॥ २ ॥

इतिमहामहोपाध्यायमिश्रश्रीसचलविरचितार्यासप्तशतीटीका

चेतोहारिणी समाप्ता ।



वंशावली

म० म० सचलमिश्र

